

No. 12.]

THE

VIZIANAGRAM SANSKRIT SERIES

UNDER THE SUPERINTENDENCE OF

ARTHUR VENIS M. A. OXON.

PRINCIPAL, SANSKRIT COLLEGE, BENARES.

THE

BRIHAT SAMHITĀ

BY

VARĀHAMIHIRA

WITH THE COMMENTARY OF BHATTOTPALA

EDITED BY

MAHĀMAHOPĀDHYĀYA SUDHĀKARA DVIVEDĪ

PROFESSOR OF MATHEMATICS AND ASTRONOMY, SANSKRIT COLLEGE, BENARES,
AND FELLOW OF ALLAHABAD UNIVERSITY.

VOL. X.

Part I.



PRINTED, PUBLISHED AND SOLD BY

E. J. LAZARUS & Co., BENARES.

BE HAD FROM GANESH DAS AND CO., CHOWK, BENARES:


JAYESTHARAM MUKUNDJI AND CO., BOMBAY:

OTTO HARRASSOWITZ AND M. SPIRGATIS LEIPZIG:

LUZAC AND CO., LONDON.

1895.

Sa 5 J
Var Dvi



CENTRAL ARCHAEOL. MUSEUM
LIBRARY, NEW DELHI.

Acc. No. 30949

Date 5-5-57

Call No. 30949
Var / Dvi



बृहत्संहिता



श्री धं वराहमिहिरप्रणीता ।



श्रीभट्टोत्पलकृतविवृतिसंहिता




आदित एकपञ्चाशत्तमाध्यायपर्यन्ता ।

काशिकराजकीयप्रधानसंस्कृतपाठशालायां

ज्यौतिषशास्त्रप्रधानाध्यापकोऽं

महामहोपाध्यायश्रीपण्डितसुधाकरद्विवेदिना

संशोध्य मुद्रिता ।



कारयाम् ।

मेडिकल-हॉल-नामि यन्त्रालये

shana, bought by Dr. G. Thibaut through me. The third—purchased by me for the Sanskrit College Library. The fourth—belonging to Pt. Vāmanāchārya of Benares, borrowed by me for Dr. G. Thibaut. The fifth—purchased by Dr. G. Thibaut for the Sanskrit College Library in Allahabad. The sixth—an incomplete and useless copy supplied by Pt. Vindhyaesvari Prasāda Dvivedī, Librarian, Sanskrit College, Benares.

All these copies were found to be full of mistakes, and Dr. G. Thibaut asked me to make out the correct original reading by comparing them all with one another.

I accordingly availed myself of another copy belonging to Kṛishṇa Joshi, one of my pupils and diligently applied myself to the work, the first fifty-one chapters of which are now laid before the public.

I have taken care to add important differences in reading as foot notes; and although emending to the best of my powers I am still doubtful as to the prose quotations from Parāśara, where the names of countries &c. occur; therefore suggestions in regard to these will be thankfully accepted. Out of the 7 MSS. I have made use of the first five and the seventh are denoted by “१” “२” “३” “४” “५” and “६” respectively; and the 6th being too replete with errors, no notice has been taken of it.

Further I have added an index to help the readers to refer the quotations from different authors.

Other particulars regarding the present edition will be given in an appendix at the end of the work.

In conclusion, I shall consider my labour amply rewarded if this edition is deemed acceptable to the public to whom I venture to present it.

SUDHĀKARA DVIVEDĪ.

श्रीज्ञानकीवल्लभा विनयते ।

भूमिका ।

जयति सहितशेषोऽशेषलीलाविशेषो
जनकवचनधीरः सत्यसङ्कल्पवीरः ।
सकलमिजजनानां शर्मदः सज्जनानां
दशरथनृपबालः कोशलेन्द्रो नृपालः ॥

अस्तीयं भारतवर्षे चिस्कन्धज्योतिर्विद्यावेदिनां मध्ये गुरुपरम्परातः
प्रथिता सद्गुरुकण्ठप्रशंसिता सकलसंहितालक्षणेपेता विविधविधानभूषिता
प्रशस्तपुरुषादिलक्षणमण्डिता वराहमिहिरकृता बृहत्संहिता नाम । यूर-
पदेशेऽपीयं डाकुरकर्णे (Dr. H. Kern) मुद्रणकालात् (सन् १८६४ ई०)
विशेषतो यूरपदेशीयसंस्कृतविद्याविनोदिनां विदुषां प्रसिद्धा जाता ।
अथेतस्याः संहितायाः प्राचीनाचार्यवचननिचयनिचिता चतुरविद्वज्जनमनो-
विनोददायिनी सदर्थविचारचातुरीप्रपञ्चसहायिनी सद्भारते भारते चिरात्प्र-
सिद्धा भट्टोत्पलविरचिता संहिताविवृतिनाम्नी टीका च । चिरकालाल्लेख-
काध्यापकाध्येतुदेवैरतीव दुर्दशमापन्ना सम्प्रति सेयं विवृतिर्नष्टभ्रष्टास्पृक्-
ष्टदायिभिर्दुष्टविवर्णपाठपरम्परासमुदायैः ।

अथेतस्याष्टीकायाः श्रीडाकुरथिबो (Dr. G. Thibaut, Ph. D.,
Principal, Muir Central College, Allahabad.) महाशयेः काशिक-
राजकीयप्रधानसंस्कृतपाठशालासरस्वतीभवने स्थापनाय श्रीकुण्डिराजशा-
स्त्रद्वारा सम्पादितं मथुरानगरीयश्रीराखनलालपुस्तकस्य प्रत्यन्तरमेकं
मत्साहाय्येन निजार्थं क्रीतमुत्पातलक्षणाध्यायस्य ५० श्लोकपर्यन्तं द्वितीयं
विद्यामन्दिरे स्थापनाय मत्क्रीतं तृतीयं मदुद्योगेनानीतं श्रीमत्पण्डितवर-

१ वराहमिहिरविवरणे दृष्टव्या मन्दिरचिता गणकतरङ्गिणी पृ. ११ ।

२ भट्टोत्पलविवरणे दृष्टव्या मन्त्रिर्मिता गणकतरङ्गिणी पृ. २१ ।

धामनाचार्यस्य पुस्तकं चतुर्थे तथैव पुस्तकालये स्थापनायै प्रयागे क्रीते पञ्चमं सम्प्रति पुस्तकालयाध्यक्षश्रीपण्डितबिन्ध्येश्वरीप्रसादद्विवेदिना दत्तं खण्डितमनुपयुक्तं षष्ठं च पुस्तकं सङ्गृह्यैतेषु सर्वेषूपलब्धपुस्तकेषु च प्रति-पङ्क्त्यशुद्धसमुदायं संबोध्य तच्छोधनं च दुरवगममवगम्य संशोध-नायै मह्यं तानि समर्पितानि । मयाऽत्मच्छात्रश्रीकृष्णजोशीता लब्धं खण्डितं पञ्चाशदध्यायपर्यन्तमपरं सप्तमं पुस्तकं च समासाद्य बहुनाऽऽयासेन तेभ्यो विवर्णान् स्थलितान् पाठान् संशोध्य पाठशालाध्यक्षश्रीवेनिस्- (A. Venis, M. A., Principal, Sanskrit College, Benares.) महाशयानुकम्पया विजयनगरसंस्कृतसीरिज्ञानान्निप्रबन्धे मुद्रायितुमारब्धयं विवृत्तिरस्याश्चायमाद्यत एकपञ्चाशदध्यायात्मकः पूर्वभागोऽद्य प्रकाशयते । एतस्या एकस्यैवाध्यायस्य संशोधने यावान् परिश्रमस्तद्विशमांशेनैव श्रेमेण सुखेन मया समयबृहत्संहिताया नूत्रा सुटीका कर्तुं शक्यते-इति सर्वे सदसद्विवेकिनां सहृदयानां विदुषामपे ह्युपलब्धप्राचीनपुस्तकस्थदुष्टभ्रष्टपाठानां तथा मच्छोध्यतपाठानां चावलोकनेन स्फुटमेवेत्यात्मप्रशंसाप्रायसेनालमिति । अत्र बहूपयुक्तानि प्राचीनानां बहूनि वचनानि प्राचीनमतसूचकानि सन्ति येषु यावच्छक्यमुपलब्धग्रन्थान्तराद्यवलोकनेन पाठभेदादिनिश्चयश्च टिप्पण्यां प्रदर्शितः । अत्र यद्यपि बहुनायासेन सावधानतया च सर्वाणि पदानि संशोधितानि तथापि गद्यरूपपराशरवचनेषु यत्र देशादिनामानि सन्ति तत्रास्ति नामान्तरसंशयोऽति निष्पन्नपातधिया प्राचीनकृतिकीर्तिस्थापनशीलैः सुधीभिस्तान्यन्यानि च भृशं विचिन्त्य संशोधनीयानीति तान् सुजनान् विनीतो मुहुरर्थये ।

अत्र प्रथमं पुस्तकं “प्र” संज्ञकं द्वितीयं “अ” तृतीयं “क” चतुर्थे “ग” पञ्चमं “घ” सप्तमं “व” संज्ञकं च प्रकल्पितम् । षष्ठं चातीव भ्रष्टमवलोक्य नादृतम् । एतानि सर्वाणि पुस्तकानि प्राय एक-मातृकाणि तेन सर्वेष्वनुपयुक्तपाठान्तराणि विहाय स्थलविशेषे क्वचिदेव समुचितपाठान्तरं मया न्यासि । एवमत्र यत्र यत्र येषां येषामाचार्याणां ग्रन्थान्तराणां वा वचनानि तेषां सुखेनावगमाय ग्रन्थादौ तत्सूचीपत्रं च निवेशितम् । अन्ये ग्रन्थस्थविशेषा ग्रन्थान्ते प्रकाशिता भविष्यन्ति ।

भट्टोत्पलः प्रवमकल्पयदर्थिनां ये
 श्रीमद्गुराहमिहिरोदिततोयराशे ।
 स्वार्थाप्रये विवृतिरूपमपूर्वमज्ञा-
 श्चक्रुर्विवर्णमकलं बहुधाऽच यं च ॥ १ ॥
 तं विप्रवं प्रवमवेत्त्य विवर्णशीर्णे
 ते शिल्पकर्मनिष्पणाश्च कलाप्रवीणाः ।
 तद्गुणभागपरिसंस्करणाय मह्य-
 माज्ञां ददुः सपदि यूरपदेशविज्ञाः ॥ २ ॥
 तद्गुणभागमखिलं परिशोध्य सम्यग्-
 वर्णं विभूष्य विधिवच्च पविचर्णैः ।
 सोऽयं प्रवो निजकरेण सुधाकरेण
 नूतीकृतः सुकृतिभिः सकलो विलोक्यः ॥ ३ ॥

अथ प्राचीनवाचां खचरसमुचिताचारचारप्रचार-
 चञ्चच्चारुप्रपञ्चाचिततुरगकरिश्वादिलक्ष्माङ्गितानाम् ।
 सन्दोहे नेषदोषादखिलविधिकृतां वर्णसंयोजनाद्वा
 बुद्धिभ्रान्त्या खिलत्वं गणकगणवरास्तच्च संशोधयन्तु ॥ ४ ॥

इति मुहुः शिरसा सुरसंहिता-
 गणितजातकभेदविदे विदः ।
 बहुविधान् नयतोऽर्थयते सुधीः
 सदुपकारकरोऽच सुधाकरः ॥ ५ ॥

सुधाकरद्विवेदी ।





श्रीभट्टोत्पलकृतविवृतिसहितबृहत्संहितायाः पूर्वभागस्य शुद्धिपत्रम् ।

—४०४—

पृ०	पं०	अशुद्धम्	शुद्धम्	पृ०	पं०	अशुद्धम्	शुद्धम्
२१	२५	पुण्य	पुण्य	३२४	१६	प्रतापम्	प्रतीपम्
६७	२६	वन्ध्या	वन्ध्या	३२५	१५	मास दयन्	मासादयन्
६८	५	वाग्वन्ध्या	वाग्वन्ध्या	३३०	१०	अङ्गारकेन	अङ्गारकेण
७२	५	निःफला	निष्फला	३४०	६	फुलाः	फुल्लाः
७३	१	निःफला	निष्फला	३४३	२०	कुर्वाणस्त-	कुर्वाणस्त-
७६	४	-कर्मातेन	-कर्मा तेन	३४५	६	दुर्बलस्पर्द्धिजनाः	दुर्बलस्पर्द्धिजनाः
७७	६	निःपरि-	निष्परि-	३४६	८	स्त्रीरिच	स्त्रीरिच
८०	१२	सत् खण्ड-	सत्खण्ड-	३४७	२३	वर्ष	वर्ष
८१	२६	प्रियम्बदम्	प्रियम्बदम्	३४८	१०	शाखानि च	शाखानिच
८२	४	दुःक्षित-	दुष्क्षित-	३४९	१८	-याप्यमल्प-	-याप्यमल्प-
८२	४	दुःक्षितानि	दुष्क्षितानि	३५०	१	यात्राशायां	यात्राशायां
८२	६	दुःक्षित-	दुष्क्षित-	५३१	८	-व्यच्छाद्य-	-व्यच्छाद्य-
८२	७	दुःक्षितानि	दुष्क्षितानि	३५४	२३	गर्भ-	गर्भ-
८५	१५	-मरक-	-मरक-	३५७	२१	समुद्भूतः	समुद्भूतः
८७	२५	निःफल-	निष्फल-	३६६	८	-स्थिर-	-स्थिर-
८८	४	निःफलाः	निष्फलाः	३६८	१०	धनुः प्रमाणां	धनुषप्रमाणां
१०८	२४	धनुःप्रख्या	धनुषप्रख्या	३६८	११	विंशाङ्गुला-	विंशाङ्गुला-
१०८	२७	प्रतिपदि	प्रतिपदि	३६९	७	-मन्यतमेः	-मन्यतमेन
११०	२०	त्रियोद्व्य-	त्रियो द्व्य-	३७५	१६	सर्वपु	सर्वपु
११३	५	ये यान्	येथेयान्	३८१	१८	साध्	साध्य
११६	२१	-पिलव्या-	-पिलव्या-	३८२	१	-विन्दो-	-विन्दो-
११६	२५	प्रधानात्	प्रधानात्	३८६	१५	सस्य-	सस्य-
११७	६	तयोऽप्यत	तयोऽप्यत	४००	१४	वैश्व-	वैश्व-
१२०	६	रात्रौ	रात्रौ	४०६	३	सुवृष्णा-	सुवृष्णा-
१२६	९	-मेवदिशि	-मेव दिशि	४०६	३	सुद सुमुक्ता	सुदसुमुक्ता
१३८	१६	१ १ १	१ अत्र	४१०	१०	-स्तेषामा-	-स्तेषामा-
१६७	४	नक्षत्र-	नक्षत्रे	४२६	२३	-दत्ता-	-दिता-
१८१	२६	-ऽयगम्यतेः	-ऽय गम्यते	४३१	४	वृष्टः	वृष्टेः
२०६	१३	वायव्य-	वायव्यः	४३६	२१	चतुःपाद्-	चतुष्पाद्-
२२३	७	आर्द्रसु	आर्द्रासुः	४४४	२०	-वेदने-	-वेदने-
२३४	१६	किं भूताः	किंभूताः	४४४	२१	दिननिशो इत्य-	दिननिशोरित्य-
२४६	१५	व ॥	वर्णः	४४६	१६	बोद्धव्यम्	बोद्धव्यम्
२५५	१०	हंता	हंता	४५२	६	निःफल-	निष्फल-
२६७	१३	सुद्धिमन्तः	सुद्धिमन्तः	४५४	२२	घटितो-	घटितो-
२६८	१६	घटिकादि	घटिकादि	४५७	२	अश्व-	अश्व-
३०२	२	स्त्रीवाच-	स्त्रीवाच-	४५८	१५	मूलमलाङ्गुला-	मूलमलाङ्गुला-
३१०	११	दीर्घवेरो	दीर्घवेरो	४६०	८	अग्निमूर्ध्या	अग्निमूर्ध्या
				४६१	७	ब्राह्मणादानां	ब्राह्मणादीनां

२ श्रीभट्टोत्पलकृतविश्वतिसहितबृहत्सहितायाः पूर्वभागस्य शुद्धिपत्रम् ।

पृ.	पं.	अशुद्धम्	शुद्धम्	पृ.	पं.	अशुद्धम्	शुद्धम्
४६३	१७	गोष्टे	गोष्टे	५३३	१०	पत्रं	पत्रं
४६३	२२	बाहो-	बाहो-	५३५	१७	पत्रम्	पत्रम्
४७२	१६	सङ्ग्रामाणि	सङ्ग्रामान्	५५१	११	पत्रं	पत्रं
४७७	११	मत्स्ये	मत्स्ये	५५६	१६	-चतुःप्रभ-	-चतुःप्रभ-
४७८	१६	यास्यां	यस्यां	५५६	२२	-चतुःप्रभ-	-चतुःप्रभ-
४८५	२२	द्वितीये	द्वितीये	५५८	१५	अकालसत्ता	अकालसत्ता
४८८	१२	-स्वान्त्यु	-स्वान्त्यु	५६७	१०	- गालस्य	शृगालस्य
५००	२०	वध्वः	वध्वः	५७२	८	तथा	तथा
५००	२३	-तेजोद्भव-	-तेजोभव-	५७७	२७	-धादयो	-धादयो
५००	२५	तेजोद्भवम्	तेजोभवम्	५८२	१०	वन्ताः	वन्ताः
५००	२५	तेजसः ऽद्भवः	तेजसा भवः	५८३	१८	-हंसच्छत्र-	-हंसच्छत्रे
५०६	१७	सांवत्सरिकेण	सांवत्सरिकेण	५८६	२३	समालम्भने-	समालम्भने-
५०६	१६	-पत्र-	-पत्र-	५८७	२६	व्रत-	व्रत-
५११ १०-११		लाजा प्रसिद्धा	लाजाः प्रसिद्धाः	६०४	१०	-मायुःप्रजा-	-मायुःप्रजा-
५१२	१२	पादोनाद्ध-	पादोनाद्धे	६०५	१४	कीर्त्तिता	कीर्त्तिता
५१७	२८	-पत्रम्	-पत्रम्	६०७	१५	मिताच्छन्ति	मिताच्छन्ति
५२१	८	-पत्रस्य	-पत्रस्य	६१२	१५	वटः	वटः
५२८	३	चानललयाम्	चानललयाम्	६२७	२४	वाक्	वक्ति
५३३	८	-पत्रो	-पत्रो	६२६	१८	प्रबुद्धं	प्रबुद्धं
५३३	१०	-पत्रः	-पत्रः	६३२	४	वदानाम्	वदानाम्



**श्रीभट्टोत्पलकृतविवृतिसहितबृहत्संहितायाः पूर्वभागस्थिता-
नामध्यायानामनुक्रमणिका ।**

श्र. सं.	अध्यायनामानि	पृ.	श्र. सं.	अध्यायनामानि	पृ.
१२	अगस्त्यचारः	२३७	३८	निघोतलक्षणम्	४८२
५०	अङ्गविद्या	६९६	४३	नीराजनम्	५२२
४९	अधकायडाध्यायः	४६४	४८	पट्टलक्षणम्	६०४
३	आदित्यचारः	८२	३४	परिवेषलक्षणम्	४६६
२६	आवाहीयोगाध्यायः	४००	५९	पिठकलक्षणम्	६३६
४२	इन्द्रध्वजसम्पत्	४६६	४७	पुष्पस्नानम्	५८०
३५	इन्द्रायुधलक्षणम्	४७४	३७	प्रतिमूर्त्यलक्षणम्	४८०
४५	उत्पातलक्षणाध्यायः	५३६	२३	प्रवर्षणाध्यायः	३७३
९	उपनयनाध्यायः	९	७	बुधचारः	९७०
३३	उल्लालक्षणम्	४५५	८	बृहस्पतिचारः	९८९
२६	कुसुमलताध्यायः	४२२	३२	भूकम्पलक्षणम्	४४९
९९	केतुचारः	२३६	६	भौमचारः	९६३
४४	खड्गजनकलक्षणम्	५३५	४६	मयूरचित्रकम्	५७०
४६	खड्गलक्षणम्	६०७	५	राहुचारः	९०६
३६	गन्धर्वनगरलक्षणम्	४७८	२४	रोहिणीयोगाध्यायः	३७७
२२	गर्भधारणाध्यायः	३७०	२७	वातचक्रम्	४०६
२९	गर्भलक्षणं नामाध्यायः	३५४	१०	शनिश्चरचारः	२३७
९६	ग्रहभक्तियोगः	३०६	१८	शशिश्वसमागमाध्यायः	३३३
९७	ग्रहपुद्धाध्यायः	३२९	६	शुक्रचारः	२०६
९६	ग्रहयथेफलाध्यायः	३३७	२८	सद्योवर्षणाध्यायः	४९९
२०	ग्रहयज्ञाटकाध्यायः	३४६	३०	सन्ध्यालक्षणाध्यायः	४२६
४	चन्द्रचारः	६६	१३	सप्तर्षिचारः	२७६
३९	दिग्दाहलक्षणम्	४३६	३६	सख्यजातकम्	४८४
४०	द्रव्यनिश्चयाध्यायः	४८६	२	संवत्सरसूत्राध्यायः	९६
९४	नक्षत्रकूर्माध्यायः	२८५	२५	स्वातियोगाध्यायः	३६७
९५	नक्षत्रव्यूहः	२६५			





आचार्यवचनानां सूचीपत्रम् ।

अज्ञातनामाचार्यवचनानि ।

आर्यभट्टस्य वचनानि ।

काश्यपवचनानि ।

पृ. सं.	पं. सं.	श्लो.
२	१-६	३
२	१०-११	१
६	३-६	२
६	६-१०	१
१८	२०-२१	१
१८	२४-२५	५
१६	१-८	५
५०	८-१७	४॥
५१	१-२	१
५१	१७-१८	१
५२	१०-११	१
७०	१८-१६	१
७६	१-२	१
७६	६-१२	२
८१	२३-२६	३
८२	१-२	३
८२	१२-१३	१
१३२	४-८	२॥
१३५	२५-२६	१
१४६	१३-१४	१
१६०	२२-२३	१
२२५	१७-१८	१
२३०	११-१६	३
२६३	८-१६	६
२७६	१५-१८	२
२६७	२-३	१
३२२	११-१२	१
३३८	१३-१४	१
३४३	१२-१५	२
३६५	१८-१६	१
४००	१६-१७	१
४४०	१७	॥
४४४	२६-२७	३
४४५	१-२	२
५०६	२-१६	७
५२५	५-२६	६॥
५२८	४-११	२॥
५६०	१६-२५	३॥
६१७	६-१०	१

पृ. सं.	पं. सं.	श्लो.
२४	२२-२५	२
४४	१२-१३	१
४५	४-७	२
४५	१२-१३	१
५८	२-६	४
५८	२२-२३	१
५६	६-१०	१
१००	१०-११	१
१८२	११-१२	१
३२४	२३-२४	१

चण्डिपुत्रवचनानि ।

पृ. सं.	पं. सं.	श्लो.
१३४	२५-२६	४
१३४	१-७	४
१७७	२५-२६	२
१७८	१-२	२
१८१	२३-२६	२
२२५	२१-२४	२
३२२	१५-२६	१
३३४	६-७	१
३६७	२-४	१॥
३८३	२७-२८	२॥
३८४	१-२	२
३८४	१२-१३	१
४७५	२२-२३	१

कणादवचनम् ।

पृ. सं.	पं. सं.	श्लो.
८	७	॥
८	११	॥

कपिलाचार्यवचनानि ।

पृ. सं.	पं. सं.	श्लो.
७	५-२०	६
८	१-२	६

काश्यपवचनानि ।

पृ. सं.	पं. सं.	श्लो.
१४६	२७-२८	३॥
१४७	१-५	३॥

पृ. सं.	पं. सं.	श्लो.
१५७	२१-२२	१
१५८	४	॥
१५८	१४-१५	१
१५८	२४-२५	१
१५६	८-६	१
१५६	१७-१८	१
१६०	२-३	१
१६०	१३	॥
१७०	२३-२४	१
१७१	७-८	१
१७१	१८-१६	१
१७२	२-३	१
१७२	१३-१४	१
१७२	२४-२५	१
१७३	७-८	१
१७५	२३-२६	२
१८१	१३-१४	१
३०५	२३-२६	३
३०६	१-२	३
३५६	१२-१३	१
३७५	२-३	१

काश्यपवचनानि ।

पृ. सं.	पं. सं.	श्लो.
१३१	१६-२०	१
१३२	२०-२१	१
१३६	२२-२५	३॥
१३७	१-३	३
१३८	४-५	१
१३६	४-६	१॥
१८१	१८-१६	१
१८५	१६-१७	१
१८३	२६-२७	२॥
१८३	१-३	२॥
२०६	१८-२३	३
२१२	११-१५	२॥
२२३	४-२३	१०
२२४	११-१२	१
३२७	१४-२७	५

काश्यपवचनानि ।

ए. सं.	पं. सं.	प्रलो.
३०८	१-२६	५
३०९	१-२७	५
३१०	१४-२३	५
३११	६-१६	५
३१३	२२-२७	५॥
३१४	१-३	५॥
३१५	११-२०	५
३१६	२२-२७	५
३१७	१-४	५
३१८	२५-२६	५
३१९	१-४	५
३२०	१८-२१	५
३२३	१४-२०	५॥
३५०	६-६	५
३५०	२०-२१	५
३५३	१७-१६	५॥
३६२	२१-२६	५
३६३	१-२	५
३७१	१३-२४	६
३८२	१७-१८	१
४३७	८-१५	४
४४०	२४-२८	५॥
४४१	२१-२२	१
४५३	६-१४	३
४५४	२४-२६	१॥
४५६	११-२४	७
४६१	२६-२७	१
४६६	२-३	१
४६७	१०-१३	२
४६७	२६-२७	२
४६८	१-२	२
४७३	४-६	३
४७५	५-६	१
४७८	४-१०	३॥
४८०	१८-१६	१
४८१	२०-२१	१
४८०	७-८	१
४८०	१८-१६	१
४८१	४-५	१
४८१	१५-१६	१
४८१	२७-२८	१
४८२	११-१२	१
४८२	२१	॥

काश्यपवचनानि ।

ए. सं.	पं. सं.	प्रलो.
४८३	१२-१६	५॥
४८३	२५-२६	१
४८४	६-१०	१
४८५	१३-१८	१
४८८	१७-१८	१
४८६	६-६	२
४८४	६-७	१
४८५	१५-१६	१
४८६	२-३	१
४८४	२१-२६	५॥
४८७	१४-१६	१॥
४८६	४-६	१
४८८	६-१०	१
४८६	१७-२०	२
४८६	१८-२१	२

गर्गवचनानि ।

ए. सं.	पं. सं.	प्रलो.
४	२४-२५	३
५	१-४	३
१०	२१-२२	१
१८	६-१०	५॥
४०	२०-२१	१
७६	२१-२२	१
७७	२-३	१
८४	२४-२५	१
८४	१३-१४	१
१०३	८-१४	५॥
११७	१६-१७	१
१२३	८-६	१
१२६	१५-२०	३
१३१	२-३	१
१३१	१४-१७	२
१३७	१६-२०	१
१६४	१६-२१	३
१६६	६-६	२
१६५	१६-२२	२
१६६	६-६	२
१६६	१६-२३	५॥
१७६	२६-२७	२
१७७	१-२	२
१८२	२-३	१
१८२	२४-२५	१
१८३	१-२	२

गर्गवचनानि ।

ए. सं.	पं. सं.	प्रलो.
१८४	११-१८	४
१८५	१३-१४	१
१८६	२-३	१
१८६	१३-१४	१
१८६	२४-२५	१
१८७	१०-११	१
१८७	२०-२१	१
१८८	४-५	१
१८८	१४-१५	१
१८८	२६-२७	१
१८८	६-१०	१
१८८	१६-२१	१॥
१८८	४-५	१
१८८	८-१६	६
१८८	२-७	३
१८८	२७-२८	३
१८८	१-३	३
१८८	१५-१६	१
१८८	४-५	१
१८८	१३-१५	२
१८८	२-३	१
१८८	२-३	१
१८८	१४-१७	२
१८८	१४-१५	१
१८८	२५-२६	१॥
१८८	१७-१९	१
१८८	२१-२२	१
१८८	१०-१३	२
१८८	२२-२३	१
१८८	६-६	२
१८८	१६-२१	२
१८८	४-७	२
१८८	१६-१८	१॥
१८८	६-१२	२
१८८	१०-१३	२
१८८	२२-२५	२
१८८	११-१४	२
१८८	२३-२४	१

गर्गवचनानि ।

पृ. सं.	पं. सं.	श्लो.
३५६	३१-३२	१
३७८	१२-१५	२
३८५	११-१८	४
३२०	२६-२७	१
३२१	१-४	२
३२३	११-१२	१
३२७	२५-२६	३
३८८	१-४	२
३८८	१२-१५	२
३५६	६-१०	१
३५७	२०-२५	४॥
३५८	१-३	३
३५६	५-८	२
३६४	२२-२५	३
३६५	१-३	३
३६६	११-१६	३
३७३	२३-२४	१
३७५	१२-१३	१
३७७	८-१०	१॥
३७६	२२-२५	३
३८०	१-३	३
३८१	१७-१८	१
३८३	१३-१४	१
३८३	१८-२५	४
३८५	६-७	१
३८८	२१-२४	२
३८६	२३-२४	१
३८९	२७-२८	३
३८२	१-४	३
३८६	१०-१८	४॥
३८८	२०-२७	५॥
३८६	१-३	५॥
४००	२५-२६	१
४०४	६-११	१॥
४०५	५-६	१
४२६	२५-२६	१
४३३	२३-२८	३
४३५	१-२	१
४४२	२-८	३॥
४४५	७-१२	३
४४६	१०-१५	३
४४८	२-७	३
४४६	१४-१६	३

गर्गवचनानि ।

पृ. सं.	पं. सं.	श्लो.
४४०	२३-२८	३
४४१	१७-२०	२
४४५	६-११	१॥
४४६	२-३	१
४६६	६-७	१
४६६	२०-२३	२
४७०	१७-१८	१
४७१	२-३	१
४७६	५-१६	६
४८२	१३-१४	१
४८३	२३-२८	३
४८४	१-३	१॥
५०१	१३-१७	२॥
५०४	१०-११	१
५०६	२५-२६	१
५१२	८-६	१
५१२	१८-१६	१
५१२	२५-२६	३
५१३	१-२	३
५१८	२-३	१
५२०	२-५	२
५२१	२७-२८	३
५२२	१-३	३
५४०	१३-१४	१
५४०	२६-२७	१
५४१	१-८	५
५४१	२१-२६	३
५४२	२७-२८	१
५४३	६-१६	४
५४७	७-८	१
५४७	२१-२२	१
५४६	२२-२३	१
५५०	४-१३	५
५५८	१३-१६	३॥
५६१	२१-२५	२॥
५७१	१३-१६	२
५७१	२५-२६	१
५७२	६-१२	२
५७३	१६-१७	१
५७४	१६-१६	२
५७५	१३-१५	१॥
५७५	२४-२५	१

गर्गवचनानि ।

पृ. सं.	पं. सं.	श्लो.
६११	२५-२६	३
६१२	१-४	३
६१३	१२-१७	३
देवलवचनानि ।		
पृ. सं.	पं. सं.	श्लो.
५७६	५-८	१
५७६	२६-२७	१
५८३	२-५	२
६०२	१८-२४	३॥
६०३	२६-२७	१
६१८	६-१०	१
६७८	१६-२८	५
६०६	१५-१६	१
६३८	३-४	१
६४६	२०-२१	१
६७५	७-८	१
६३८	२०-२२	१॥
नन्दिवचने ।		
पृ. सं.	पं. सं.	श्लो.
१८०	१३-१४	१
४७५	२५-२६	१
नारदवचनम् ।		
पृ. सं.	पं. सं.	श्लो.
२४१	८-६	१
पञ्चसिद्धान्तिकास्य- वचनानि ।		
पृ. सं.	पं. सं.	श्लो.
२३	१८-१६	१
३०	२१-२३	१॥
३१	१४-२४	५
३२	४-५	१
३२	१७-२६	१२
३३	१-४	१
३५	१६-१७	॥
३५	२३-२४	१
३६	१-२	१
४१	१५-१६	१
४२	१८-२२	२
४३	४-५	१
४४	६-७	१
४४	२०-२३	३
४५	१-२	३

पञ्चसिद्धान्तिकास्थवचनानि । पराशरवचनानि । पराशरवचनानि ।

पृ. सं.	पं. सं.	प्रलो.	पृ. सं.	पं. सं.	प्रलो.	पृ. सं.	पं. सं.	प्रलो.
४६	६-१२	२	८१	१५-२१	ग	१७५	६-११	ग
४७	१२-१३	१	८३	२७-७	ग	१७६	२०-२४	ग
५७	१६-१८	५	८४	२७-२८	१	१७८	१३-१६	२
५८	१८-२०	१	८५	२९-२८	४	१८०	२५	ग
५८	२५-२६	३	८६	१०-११	१	१८४	२०-२७	ग
५८	१-४		८७	१३-१५	ग	१८६	१५-१७	ग
५८	२४-२५		८८	७-२२	ग	१८८	४-५	१
६०	१-२६	२५	८८	४-५	१	२१०	२६-२७	ग
६१	१-२४		८७	६-७	१	२११	६-५	
६२	४-७	२	८८	१८-२१	२	२१४	६-११	ग
६२	१२	॥	८८	२५-२७	ग	२१८	२-१५	ग
६२	१५-१७	३	८८	१-२	ग	२१८	२-३	१
६२	२१	॥	१०२	१०-१४	ग	२२३	२५-२८	ग
६३	३-४	१	१०८	२०-२८	ग	२२४	१४-२१	४
६३	६-१२	२	१११	१५-१६	ग	२२०	६-६	ग
६३	१७-१८	१	११३	२५-२६	ग	२३६	१७-२८	ग
६३	२-२३	४	११४	१-६		२३७	१-१३	
६४	१-४		११५	८-६	ग	२३७	२५-२८	२
६४	८-११	२	११७	६-१४	ग	२३८	१३-१४	ग
६७	४-५	१	१२५	६-२१	ग	२३८	५-६	१
१०७	२०-२५	१०	१३०	१८-२६	ग	२४०	२०-२४	ग
१०८	१-१४		१३२	१७-१८	१	२४८	२०-२५	३
१२२	७-८	१	१३२	७-८	ग	२४३	१७-२८	ग
१२७	२३-२४	१०	१४३	५-१७	ग	२५४	५-६	ग
१२८	१-८		१४६	१८-२५	ग	२५४	२२-२६	ग
१२८	११-१४	२	१४८	२०-२३	ग	२५६	१२-१६	ग
१८५	२-७	३	१५०	५-६	ग	२५७	१०-१५	ग
२७६	२-५	३	१५६	२२-२७	ग	२५७	१४-२७	ग
३२५	२३-२४	१	१५७	१-२		२५८	६-१०	ग
३३७	६-१०	१	१६४	४-६	ग	२५८	२-८	ग
३५७	६	॥	१६४	२३-२४	ग	२५८	१७-२८	ग
३७४	८-६	१	१६५	११	ग	२६०	१०-१३	ग
३७८	२५-२६	१	१६५	२४	ग	२६०	२२-२५	ग
			१६६	११	ग	२६१	१२-२८	ग
			१६६	२०-२१	१	२६१	२७	ग
			१६७	२-३	१	२६२	१-२	
			१६७	८-६	१	२६२	११-१३	ग
			१६८	१२-१३	ग	२६३	२-४	ग
			१६८	१४-१५	१	२६६	२२-२५	ग
			१७४	१५-१६	ग	२६७	१-४	

पराशरवचनानि* ।

पृ. सं.	पं. सं.	प्रलो.
१४	१-१६	ग
१४	२३-२६	ग
१८	१-३	
२४	३-१०	ग

* यद्यपि कुत्रचित् पराशरस्थाने पराशरत्वात् अपि सर्वत्र पराशरमेव स्वीकृत्या वचनानि लिखितानि ।

पञ्चाशद्वचनानि ।

पृ. सं.	पं. सं.	प्रति.
३७६	८—१३	ग
३८६	११—३५	ग
३८७	१६—३३	ग
३८८	१५—१८	ग
३८९	३५—३७	}
३९०	१—५	
३९०	३३—३५	ग
३९१	१३—१६	ग
३९२	३—४	ग
३९३	५—११	ग
३९४	५—७	ग
३९५	८—९	॥
३९७	१३	ग
३९७	३१—३३	ग
३९८	६—१०	१
३९९	१७—३१	ग
४००	४—५	ग
४००	६—१३	३
४००	६—१३	३
४००	३०—३३	}
४००	३१—३५	
४००	६—१५	ग
४०४	१३—१६	३
४०५	८—१०	ग
४०७	३५—३६	}
४०९	१—३	
४०९	११—१३	१
४११	१६—१९	३
४१३	१७—३७	ग
४१३	१—६	३
४१४	१६—३१	ग
४१५	४—५	ग
४१५	४—८	ग
४१५	१६—३१	ग
४१७	३—५	ग
४१७	६—९	ग
४१७	१८—३७	}
४१८	१—४	
४१८	१३—१७	ग
४१९	३३—३६	३
४२०	१—३	१
४२१	६—१०	१

पराशरवचनानि ।

पृ. सं.	पं. सं.	प्रलो.
६१३	२१—२८	ग
६१५	८—१३	ग
६१७	४—८	ग
६१८	३—३	ग
६१९	२२—२५	ग
६२०	२७—२८	१
६२०	१२—१३	१
६२१	२—३	ग
६२१	१५—१६	ग
६२२	२—३	ग
६२२	११—१४	ग
६२२	१६—१६	२
६२२	२७	}
६२३	१—२	
६२३	११—१३	१॥
६२३	२१—२२	१
६२४	६—७	ग
६२४	२४—२८	ग
६२४	१०—१३	ग
६२५	२३—२४	ग
६२६	७—६	ग
६२७	५—६	ग
६२७	२७—२८	}
६२८	१—३	
६२८	२४—२७	ग
६२९	२१—२४	ग
६३०	५—७	ग
६३०	३—१०	ग
६३३	६—८	ग
६३४	२१—२७	ग
६३५	१—८	ग
६३६	३—६	ग
६३७	२२—२६	ग
६३८	१५—१७	ग
६३९	१२—१४	ग
६४०	२—४	ग
६४०	१२—१३	ग
६४०	२२—२३	ग

पुराणकारवचने ।

पृ. सं.	पं. सं.	प्रलो.
१२६	२१—२२	१
२३७	६—१०	१

पुलिशाचार्यवचनानि ।

प. सं.	पं. सं.	प्रलो.
२३	४—५	९
२४	१७—२०	९
२५	१२—१३	९
२६	२१	॥
२७	२३	॥
२८	६	॥
२९	८	॥
३०	१२	॥
३१	२६—२७	}
३२	१—२	
३३	२४—२९	९
३४	३०	॥
३५	२—३	९
३६	१५—१६	९
३७	१८—१९	९
३८	३६	॥
३९	७—१४	४
४०	६—८	९
४१	८—१६	४
४२	३०—३१	९
४३	६—७	९
४४	३०	॥

बलभद्रवचनानि ।

प. सं.	पं. सं.	प्रलो.
२७	७—१२	३
३५	६—७	९

कृष्णवचनानि ।

प. सं.	पं. सं.	प्रलो.
४७	२—३	९

ब्रह्मगुप्तवचनानि ।

प. सं.	पं. सं.	प्रलो.
२२	२६—२७	}
२३	१—२	
२४	२१—२२	९
२५	२५—२६	॥
२६	२४	॥
२७	१०—१३	२
२८	१७—१८	९
२९	२०—२१	९
३०	१४	॥
३१	७—१६	५
३२	१३—१४	९
३३	१—१०	९

ब्रह्मगुणवचनानि ।

पृ. सं.	पं. सं.	प्रलो.
४६	१५—१६	१
५१	५	॥
५६	२—३	१
५७	२३—२६	२
५८	१२—१५	२
६६	१६—१७	१
१०३	२२—२७	३
१२१	२—३	१
१२१	२०—२१	१
१२२	१०—११	१
१२२	२०—२३	२
१२३	११—१५	२॥
१२४	१४—२४	५॥
२१६	१८—१९	१
२२०	२२—२३	}
२२१	१—२	
२८०	१५—१६	१
३७६	३	॥
३८३	१८—१९	१

भट्टोत्पलवचनानि ।

पृ. सं.	पं. सं.	प्रलो.
३५	६—१०	१
६४	१८—२५	४
६५	५—१०	२॥
१२६	३—७	२॥

भट्टबाहुवचनानि ।

पृ. सं.	पं. सं.	प्रलो.
२२६	६—१३	४

भानुभट्टवचनम् ।

पृ. सं.	पं. सं.	प्रलो.
२१६	२१—२२	१

मनुवचनानि ।

पृ. सं.	पं. सं.	प्रलो.
२	२१—२२	१
५	१६—२६	}
६	१—१०	

महाभाष्यवचनम् ।

पृ. सं.	पं. सं.	प्रलो.
२	८—९	१
३३८	४—५	१

महाभाष्यवचनम् ।

पृ. सं.	पं. सं.	प्रलो.
३३६	७—८	१
३४०	२१—२२	१
३४२	४—५	१
३४३	२७—२८	१
३४५	१५—१६	१
३४७	६—७	१
३४८	२०—२१	१

योगयात्रास्थवचनानि ।

पृ. सं.	पं. सं.	प्रलो.
५०३	१४—१६	३
५०६	२—९	६
५२७	२१—२७	}
५२८	१—११	
५८७	२५—२६	}
५८८	१—१४	

लौकापतिकवचनम् ।

पृ. सं.	पं. सं.	प्रलो.
६	१६—१७	१

वसिष्ठवचनानि ।

पृ. सं.	पं. सं.	प्रलो.
५८	११—१२	१
११८	४—५	१
४४२	१६—१६	२
३२५	१२	॥
४८५	११—१२	१
४८६	२—३	१
४८७	६—१०	१
४८८	५—६	१
४८८	२०—२१	१

विष्णुचन्द्रवचनम् ।

पृ. सं.	पं. सं.	प्रलो.
३३७	२—३	१

वीरभट्टवचनम् ।

पृ. सं.	पं. सं.	प्रलो.
११७	२५—२६	१

हस्तिवैद्यकारवीरसोम-

वचनम् ।

पृ. सं.	पं. सं.	प्रलो.
३	१६	॥

चट्टगर्गवचनानि ।

पृ. सं.	पं. सं.	प्रलो.
६२	७—११	२॥
६३	२२—२३	१
१०४	१६—२२	२
१०५	४—५	१
१०५	१५—२०	३
१०६	२—५	२
१०६	१०—१२	१॥
१०६	२१—२२	१
१०७	५—६	१
१०७	१५—१६	१
११०	१५—१६	१
१२६	२—३	१
१२६	१०—११	१
१३३	२०—२५	३
१३४	२०—२३	२
१३७	५—६	१
१६२	१२—२१	५
१६३	२६—२७	}
१६४	१—२	
१७०	१६—२१	१॥
१७५	१४—२१	४
१७७	१३—२०	४
१७६	८—११	२
१८०	१४—१५	१
२४२	१६—२२	२
२५५	१६—११	५
२८०	२५—२६	१
२८२	१८—२१	२
२८३	२१—२६	}
२८४	१—५	
३२२	२०—२५	१३
३३४	६—१२	२
३३८	२२—२४	५
४४२	२६—२७	}
४४३	१—२	
५८१	१३—२२	५
५८५	२६—२७	}
५८६	१—२	

व्यासवचनानि ।

पृ. सं.	पं. सं.	प्रलो.
१३३	६—१०	१
१३३	१४—१५	१
३२५	६—१०	१

प्रतिवचनम् ।

समाससंहितास्यवचनानि । समाससंहितास्यवचनानि ।

पृ. सं.	पं. सं.	प्रलो.	पृ. सं.	पं. सं.	प्रलो.	पृ. सं.	पं. सं.	प्रलो.
२	२५	ग	३१८	७३-७४	११	४५१	२२-२७	७
१२३	६	ग	३१९	१-१८		४५२	१-६	
समससंहितास्यवचनानि।			३२९	१०-११	१	४५६	५-६	१
			३४०	२४-२५	१	४५६	१७-१९	१॥
पृ. सं.	पं. सं.	प्रलो.	३४२	७-८	१	४५७	६	॥
९२	४-५	१	३४४	२-३	१	४५७	१६	॥
१०२	१-६	१	३४५	१८-१९	१	४५८	३	॥
१०९	२-७	३	३४७	९-१०	१	४५८	१०	॥
१०९	२४-२७	१	३४८	३३-३६	२	४५८	१९	॥
१११	१८-१९	१	३५१	११-१४	२	४६२	२-३	१
११४	२-१४	॥	३५१	१७-२०	५	४६६	६-७	१
१३९	१९-११	२	३५३	२-३	१	४७०	२-७	३
१४३	१९-२०	१	३५३	२१-२२	१	४७२	६-९	२
१५६	१९-२७	१	३५३	२४-२५	४	४८३	२०-२१	१
१६२	९-१७	१	३५३	१-६		५४०	५-६	१
१७०	१२-१३	१	३५४	१-६	५४२	२-३	१	
१७४	३-१०	४	३५७	८-९	१॥	सिद्धवचनम् ।		
१९०	१७-१८	१	३६३	४-७	३			
१९६	१७-१८	१	३६३	२५-२६	३	३५५	२२-२३	१
१९८	६-७	१	३६४	१-८	१	*सूर्यसिद्धान्तवचनानि ।		
२०१	२१-२६	३	३६६	८-९				
२१८	१८-१९	१	३६७	८-९	१	६९	१९-२०	१
२४३	५-१०	३	३७४	८-१	१	१००	७-८	९
३४३	२४-२७	२	३७६	१९-२२	३	१००	२४-२५	९
३४४	१-२		३८९	५-१०	३	१२१	१५-१८	२
३७५	१३-१६	२	३९४	१०-११	१	स्मृतिवचने ।		
३७६	२-३	१	४१३	२-३	१			
३९४	१०-२९	१३	४१३	१९	॥	१२३	१	॥
४९५	१-८		४२७	९-२१	६॥	१२३	३-४	१



* यतानि धनानि सम्पत्तिप्रसिद्धसूर्यसिद्धान्ते नोपलभ्यन्ते ।



श्रीगणेशाय नमः ।

श्रीजानकीवल्लभो विजयते ।

बृहत्संहिता

वराहमिहिरकृता ।

भट्टोत्पलकृतविवृतिसंहिता^१ ।

ब्रह्माजशङ्कररवीन्दुकुजक्षजीवशुक्लार्कपुत्रगणनाथगुरुन् प्रणम्य ।

यः सङ्ग्रहेऽर्कवरलाभविशुद्धबुद्धेरावन्तिकस्य तमहं विवृत्यामि कृत्स्नम् ॥ १ ॥

यच्छास्त्रं सविता चकार विपुलैः स्कन्धैस्त्रिभिर्ज्योतिषं

तस्योच्छ्रित्तिभयात्पुनः कलियुगे संसृत्य यो भूतलम् ।

भूयः स्वल्पतरं वराहमिहिरव्याजेन सर्वं व्यधा-

दित्यं यं प्रवदन्ति मोक्षकुशलास्तस्मै नमो भास्वते ॥ २ ॥

वराहमिहिरोदधौ सुबहुभेदतोयाकुले

ग्रहर्चगणयादसि प्रचुरयोगरत्नोज्ज्वले ।

भ्रमन्ति परितो यतो लघुधियोऽर्थलुब्ध्यास्ततः

करोमि विवृतिप्रबं निजधियाऽहमचोत्पलः ॥ ३ ॥

कानीह शास्त्रे संबन्धाभिधेयप्रयोजनानि भवन्तीत्युच्यते । वाच्य-

वाचकलक्षणः संबन्धः । वाच्योऽर्थो वाचकः शब्दः । अथवापायोपेयलक्षणः

संबन्धः । उपायस्त्वर्दं शास्त्रमुपेयं ज्ञानम् । अथवा आब्रह्मादिविनिःसृतं

वेदाङ्गमिति संबन्धः । अनेन शास्त्रेण च यद्वहनवचोत्थानां शुभाशुभानां

दिव्यान्तरिक्षभौमानामुत्पातानां फलज्ञानं तदभिधेयम् । जगतः शुभाशुभ-

कथनं प्रयोजनं सम्यग्ज्ञानान्मोक्षावाप्तिरिति च प्रयोजनम् । किमेभिस्तैरित्युच्य-

च्यते । श्रोतृणां संबन्धाभिधेयप्रयोजनकथनाच्छास्त्रविषये श्रद्धा जायत इति ।

तथा चेत्तमचार्ये ।

सिद्धिः श्रोतृप्रभृतीनां संबन्धकथनाद्यतः ।
 तस्मात्सर्वेषु शास्त्रेषु संबन्धः पूर्वमुच्यते ॥
 किमेवात्राभिधेयं स्यादिति पृष्ठस्तु केनचित् ।
 यदि न प्राच्यते तस्मै फलशून्यं तु तद्ववेत् ॥
 सर्वस्यैव हि शास्त्रस्य कर्मणो वापि कस्यचित् ।
 यावत्प्रयोजनं नेतुं तावत्तत्केन गृह्यते ॥

तस्मात्संबन्धाभिधेयप्रयोजनानि वक्तव्यानि । कस्याऽस्मिन् शास्त्रे-
 ऽधिकार इत्युच्यते । द्विजस्यैव यतस्तेन षडङ्गो वेदोऽध्येतव्यो ज्ञात-
 व्यश्च । कानि तान्यङ्गानोत्युच्यते ।

शिक्षा कल्पो व्याकरणं निरुक्तं ज्योतिषां गतिः ।

छन्दसां लक्षणं चैव षडङ्गो वेद उच्यते ॥

सतामयमाचारो यच्छास्त्रप्रारम्भेष्वभिमतदेवतानमस्कारं कुर्वन्ति
 तदयमप्यावन्तिकाचार्यमगधद्विजवराहमिहिरोऽर्कलब्धवरप्रसादो ज्योतिःशा-
 स्त्रसङ्ग्रहकृद्गणितस्कन्धहोरास्कन्धौ संचिप्रा कृत्वा संहितास्कन्धं संचिप्रं
 चिकीर्षुरशेषविघ्नापशान्तये भगवन्तं तत्प्रधानं सूर्यमादावेव प्रणनाम ।

जयति जगतः प्रसूतिर्विश्वात्मा सहजभूषणं नभसः ।

दुतकनकसदृशदशशतमयूखमालार्चितः सविता ॥ १ ॥

भगवान् सविता श्रीसूर्यो जयति सर्वोत्कर्षेण वर्तते । कीदृशः । जगतः
 प्रसूतिः । प्रसूयते उत्पद्यतेऽस्माज्जगदिति जगतः प्रसूतिः । यतस्तद्वशाद्वृष्टेः
 सम्भवस्ततोऽन्नं ततः प्रजा इति । तथा च भगवान्मनुः ।

अग्नेर्^१ हुताहुतिः सम्यगादित्यमुपतिष्ठते ।

आदित्याज्जायते वृष्टिर्गृष्टेरन्नं ततः प्रजा इति ॥

विश्वात्मा । विश्वस्य जङ्गमस्य स्यावरूपस्य चात्मा प्राणरूपेण हृद-
 यान्तरस्थितः । तथा च युतिः ।

सूर्य आत्मा जगतस्तस्युपश्वेति ।

जगते जङ्गमस्य तस्युषः स्यावरस्य सूर्यं यथात्मा । सहजभूषणं
 नभसः । नभस आकाशस्य सहजभूषणमकृचिममलङ्करणम् । यतो दृश्याकाशभा-

^१ मनुस्मृतौ द्वितीयाध्यायस्य ७६ श्लोकोऽर्थं तत्र "अग्नेर्^१ प्राप्ता हुति" इति पाठः ।

गस्थेऽर्के सुतरां तस्य विराजनात्सहजं भूषणम् । द्रुतकनकसदृशेति । द्रुतं गलितं कनकं सुवर्णं द्रुतकनकस्य सदृशस्तत्तुल्या दशशतसङ्ख्या ये मयूखाः किरणास्तेषां या माला प्रचयस्तयार्चिता व्याप्रा इति । एवमिष्टदेवतासङ्कीर्तनात्कायबाहुनोभिः प्राधान्याद्धर्मः । धर्मेण चाधर्मेनिवृत्तिः । तद्विवृत्तौ विघ्नोपशमस्तदुपशमादविघ्नेन शास्त्रपरिसमाप्तिरिति ॥ १ ॥

नन्वन्येषु ज्योतिःशास्त्रेषु सत्सु किमिदं प्रारब्धमिति पौनरुक्त्यपरिहारार्थमाह ।

प्रथममुनिकथितमवितथमवलोक्य ग्रन्थविस्तरस्यार्थम् ।

नातिलघुविपुलरचनाभिरुद्यतः स्पष्टमभिधातुम् ॥ २ ॥

मननात् ज्ञानान्मुनिः । प्रथमश्चासौ मुनिश्च प्रथममुनिर्ब्रह्मा तेन यत्कथितमुक्तमवितथं सत्यरूपं विस्तरग्रन्थमतिविस्तीर्णशास्त्रं तस्य ग्रन्थविस्तरस्यार्थमभिधेयमवलोक्य विचार्योहं नातिलघ्वीभिः स्वल्पाभिर्नचातिविपुलाभिर्विस्तीर्णाभी रचनाभिर्त्रायपदसन्निवेशैर्मध्यरचनाभिः स्पष्टं स्फुटतरमभिधातुं वक्तुं समुद्यतः प्रवृत्त इति । यतः सन्निप्रस्य ग्रन्थस्य ग्रहणधारणे सुखम् । तथा च हस्तिवैद्यककारो वीरसोमः ।

समासेतस्य शास्त्रस्य सुखं ग्रहणधारण इति ॥ २ ॥

अधुना मुनिविरचितस्य स्वरचितस्य च शास्त्रस्य साम्यमाह ।

मुनिविरचितमिदमिति यच्चिरन्तर्न साधु न मनुजग्रथितम् ।

तुल्येऽर्थेऽक्षरभेदादमन्त्रके का विशेषोक्तिः ॥ ३ ॥

इदं यच्छास्त्रं मुनिभिर्ब्रह्मादिभिर्विरचितं निबद्धं तत्साधु श्रेष्ठमिति । इति शब्दे निश्चयार्थे । मुनीनामतीतानागतज्ञानं प्रत्यक्षादविशिष्टमाविर्भूतप्रकाशत्वात् । यतस्तच्चिरन्तर्न मुनिभिः प्रागेव विरचितं तेन साधु न मनुजग्रथितं मनुष्यरचितत्वाच्च साधु साम्प्रतं रचितत्वाच्च शोभनमिति । एवमाशङ्क्याह । तुल्येऽर्थेऽक्षरभेदादमन्त्रक इति । तुल्ये सदृशेऽर्थेऽभिधेयेऽक्षराणां वर्णानां भेदादन्यत्वात् त्वमन्त्रक इति मन्त्रवर्जिते का विशेषोक्तिः किं विशेषवचनम् । एतदुक्तं भवति । मुनिकृतान्येव शास्त्राणि दृष्ट्वा तदर्थे एव नात्यल्पैर्नातिबहुभिः पदसन्निवेशैरुच्यत इत्यक्षराणां मात्राभेदो नाश्रेयानाम् ।

मन्त्रार्थो वेदार्थोऽन्येः शब्देस्तदर्थप्रतिपादकौर्नबद्धो वेदवत्कार्यकरो न भव-
तीत्यत उक्तममन्त्रक इति ॥ ३ ॥

अधुना मुनिकृतानां महत्त्वं च स्वशास्त्रस्य चाल्पत्वं प्रदर्शयितुमाह ।

क्षितितनयदिवसवारो न शुभकृदिति पितामहप्रोक्ते ।

कुजदिनमनिष्टमिति वा कोऽत्र विशेषो नृदि'व्यकृतेः ॥४॥

क्षितितनयस्याङ्गारकस्य दिवसः । वारः । दिवसे वारो दिवसवारः ।
पितामहप्रोक्ते कमलजकथिते शास्त्रे न शुभकृदित्युक्तिः । न शुभं फलं करो-
तीति न शुभकृत् । भौमवारः सर्वकर्मणामशुभकृदिति कमलजकथिते शास्त्र-
उक्तिः । मदीये पुनः कुजदिनमनिष्टम् । कुशब्देन भूरित्युच्यते ततो जातः
कुजस्तस्य दिनं वारस्तद्वानिष्टमशोभनं सर्वकर्मणामित्युक्तिः । तस्मान्नृकृते-
र्मनुष्यरचितस्य शास्त्रस्य दिव्यकृतेर्देवरचितस्यार्थस्याचास्मिन्नर्थे को विशेषः
किमन्तरमिति भवन्त एव विचारयन्तु । अनेनर्षिकृतानां महत्त्वं स्वशा-
स्त्रस्य संचिप्रत्वं प्रकाशितं भवतीति । अथवा नृदि'व्यकृते इति पाठे नृकृते
दिव्यकृतेऽचास्मिच्छास्त्रे को विशेष इति ॥ ४ ॥

एवं स्वग्रन्थकरणे निर्दोषतां संस्थाप्य सकलमुनिनिबद्धशास्त्रसङ्ग्रह-
करणहेतुं दर्शयितुमाह ।

आब्रह्मादिविनिःसृतमालोक्य ग्रन्थविस्तरं क्रमशः ।

क्रियमाणकमेवैतत्समासतोऽतो ममेत्साहः ॥ ५ ॥

ब्रह्मादिभ्यो यद्विनिःसृतं निर्गतं ग्रन्थविस्तरं विस्तीर्णशास्त्रं तच्च-
लोक्य दृष्ट्वा । अथवा तस्माद्ग्रन्थविस्तरादालक्ष्य क्रमशः क्रमेण समासतः
संक्षेपेयैतच्छास्त्रं क्रियमाणम् । एवशब्दो निश्चयार्थे मुनिभिः पारम्पर्येण
संचिप्रीकृतमहमपि संचिप्रीकरोम्यतोऽस्माद्धेतोर्ममेत्साहः शृङ्गार इति ।
तथा च भगवान् गर्गः ।

स्वयं स्वग्रन्थे वा सृष्टं चक्षुर्भूतं द्विजन्मनाम् ।

वेदाङ्गं ज्योतिषं ब्रह्मपरं यज्ञहितावहम् ॥

मया स्वयम्भुवः प्रापं क्रियाकालप्रसाधनम् ।

वेदानामुत्तमं शास्त्रं चैलोक्यहितकारकम् ॥

मत्तश्चान्यानुषोन्नाप्रां पारम्पर्येण पुष्कलम् ।

तैस्तदा स्रष्टृभिर्भूयो गन्धैः स्वैः स्वैरुदाहृतमिति ॥ ५ ॥

अस्मिन् शास्त्रे जगतः शुभाशुभकथनं तात्पर्यं तस्य च जगतः
कुत उत्पत्तिरस्त्येतत्प्रदर्शयितुमाह ।

आसीत्तमः किलेदं तत्रापां तैजसेऽभवद्वैमे ।

स्वर्भूशकले ब्रह्मा विश्वकृदण्डेऽर्कशशिनयनः ॥ ६ ॥

किल शब्देऽच्चागमप्रदर्शनार्थः । इदं जगत्किल तम आसीत् । अन्य-
कारमभूत् तस्मिंस्तमस्यपां मध्ये हैमे सौवर्णेऽण्डे तैजसे तेजोमये स्वर्भू-
शकले यस्याण्डस्यैकं शकलमेकं खण्डं स्वर्गौ द्वितीयं भूः । तथाभूते ब्रह्मा
पितामहोऽभवत् जज्ञे । कीदृशो ब्रह्मा । अर्कशशिनयनः । अर्क आदित्यः
शशी चन्द्रः । एतौ नयने नेचे यस्य स विश्वकृद्विश्वस्रष्टा । एतदुक्तं भवति ।
तमोभूतेऽस्मिन् जगति भगवानव्यक्तः प्रजासिद्ध्युदावपः ससर्ज तासु च
वीर्यमुदसृजत् । ततस्तदण्डं सौवर्णे सहस्रांशुसन्निभमभवत् तस्मिन्नभ्यन्तरे
ब्रह्मा जज्ञे ततः स भगवांस्तच्च परिवत्सरमुषित्वा स्वयमेव ध्यानात्तदण्डं द्विधा-
ऽकरोत् ताभ्यां शकलाभ्यामेकं स्वर्गौ द्वितीयं भूरिति निर्ममे स ब्रह्मा सोम-
सूर्यनेचः सर्वलोकापितामहो विश्वकृदिति स्मृतिकाराः । तथा च भगवान्मनुः ।

आसीदिदं तमोभूतमप्रज्ञातमलक्षणम् ।

अप्रतर्क्यमविज्ञेयं प्रसुप्रमिव सर्वतः ॥

ततः स्वयम्भूर्भगवानव्यक्तं व्यञ्जयन्नदम् ।

महाभूतादिवृत्तौजाः प्रादुरासीतमोनुदः ॥

योऽसावतीन्द्रियग्राह्यः सूक्ष्मोऽव्यक्तः सनातनः ।

सर्वभूतमयोऽचिन्त्यः स एव स्वयमुद्बभौ ॥

सोऽभिध्याय शरीरात्स्वात्सिद्ध्युर्विविधाः प्रजाः ।

अथ एव ससर्जोदो तासु वीर्यमवासृजत् ॥

तदण्डमभवद्वेदे स हस्मांशुसमप्रभम् ।
 तस्मिन् जज्ञे स्वयं ब्रह्मा सर्वलोकपितामहः ॥
 आपो नारा इति प्रोक्ता आपो वै नरसूनवः ।
 ता यदस्यायनं पूर्वं तेन नारायणः स्मृतः ॥
 यत्तत्कारणमव्यक्तं नित्यं सदसदात्मकम् ।
 तद्विस्तृष्टः स पुरुषो लोके ब्रह्मेति कीर्त्यते ॥
 तस्मिन्नण्डे स भगवानुषित्वा परिवत्सरम् ।
 स्वयमेवात्मनो ध्यानात्तदण्डमकरोद्विधा ॥
 ताभ्यां स शकलाभ्यां तु दिवं भूमिं च निर्ममे ।
 मध्ये व्योम दिशश्चाष्टावपां स्थानं च शाश्वतमिति ॥ ६ ॥

अथेव पदान्तराण्याह ।

कपिलः प्रधानमाह द्रव्यादीन् कणभुगस्य विश्वस्य ।
 कालं कारणमेके स्वभावमपरे परे जगुः कर्म ॥ ७ ॥

कपिलः साङ्ख्यार्थो जगतः कारणं प्रधानमाह । कथयति । सत्त्वरजस्त-
 मसां चयाणां गुणानां सुखदुःखमोहलक्षणानां प्रकाशप्रवृत्तिनियमार्थानां साम्या-
 वस्था प्रधानमुच्यते । प्रधानमव्यक्तं प्रकृतिरिति पर्यायाः । प्रकृतेर्महान्भवति ।
 महान् बुद्धिरध्यवसाय इति पर्यायाः । तस्या बुद्धेः सत्त्वाधिकाया धर्मः । ज्ञानं
 वैराग्यमेश्वर्यमिति धर्माः । तस्या यत्र तमोऽधिकाया अधर्मः । अज्ञानमवैराग्य-
 मनेश्वर्यमित्यधर्माः । अध्यवसायो निश्चयः । यथा पुरुष एवायं गौरेवाय-
 मश्व एवायमिति । ततो महत्तत्त्वादहङ्कारो भवति । अभिमान इत्यर्थः । यथाहं
 कुलत्रोऽहं सुरूपोऽहमौश्वर इत्यादि । अहङ्कारात् शेषशको गणो भवति ।
 तदथा । एकादश करणानि सत्त्वाधिकादहङ्कारात् । तानि पञ्च बुद्धीन्द्रियाणि ।
 श्रोत्रं त्वक् चक्षुषी जिह्वा नासिकेति । पञ्च कर्मेन्द्रियाणि । वाक्पाणिपादशयू-
 पस्थं चेति । एकादशं मनस्तत्र सङ्कल्पात्मकम् । सङ्कल्पोऽभिलाषः स्पृहेति
 पर्यायाः । तमोऽधिकादहङ्कारात् पञ्च तन्मात्राणि भवन्ति । तदथा । शब्द-
 तन्मात्रं स्पर्शतन्मात्रं रूपतन्मात्रं रसतन्मात्रं गन्धतन्मात्रमिति । शब्दः

१ कारणं साधनतमं क्षेत्रगार्हेन्द्रियेष्वपेक्षितं-अमरः । अतोऽत्र कारणशब्देनेन्द्रियं गृह्यते ।

पञ्चभ्यः पञ्च महाभूतानि भवन्ति । आकाशवाय्वग्निजलपृथिव्याख्यानि । तेभ्यः शरीरिणां शरीराणि । यतः पञ्चमहाभूतमयानि शरीराणि । एवं प्रधानं चिद्रूपस्य पुरुषस्य विश्वं भोगार्थं मोक्षार्थं च सृजति । भुक्तभोगस्य वैराग्योत्पादनं मोक्षावाप्तिरिति । तथा च कपिलार्चयः ।

प्रकृतेर्महांस्ततोऽहङ्कारस्तस्माद्गणश्च षोडशकः ।
तस्मादपि षोडशकात्पञ्चभ्यः पञ्च भूतानि ॥
अथ्यवसायो^१ धर्मो ज्ञानं वैराग्यमैश्वर्यम् ।
सात्त्विकमेतद्रूपं तामसमस्माद्विपर्येस्तम् ॥
अभिमानोऽहङ्कारस्तस्माद्विविधः प्रवर्तते सर्गः ।
येन्द्रियमेका^२दशकं तन्मात्रपञ्चकश्चेव ॥
सात्त्विक एकादशकः प्रवर्तते वैकुंठादहङ्कारात् ।
भूतादेस्तन्मात्रः स तामसस्तेजसादुभयम् ॥
बुद्धीन्द्रियाणि कर्णत्व^३श्चक्षुरसननासिकाख्यानि ।
वाक्पाणिपा^४दपायूपस्थं कर्मेन्द्रियाण्याह ॥
सङ्क^५ल्पकमत्र मनस्तच्चेन्द्रियमुभयथा समाख्यातम् ।
अन्तस्त्रिकालविषयं तस्मादुभयप्रचारं तत् ॥
रूपा^६दिषु पञ्चानामालोचनमात्रमिष्यते वृत्तिः ।
वचनादानविहरणोत्सर्गानन्दा^७स्तु पञ्चानाम् ॥
स्वालक्षण्यं वृत्तिस्त्रयस्य सैषा भवत्यसामान्या ।
सामान्यकरणवृत्तिः प्राणाद्या वायवः पञ्च ॥

१ साङ्ख्यतत्त्वकौमुद्यामीश्वरकृष्णस्येताः कारिकाः ।

२ सम्प्रति साङ्ख्यतत्त्वकौमुद्यामथ्यवसायो बुद्धिर्धर्मो ज्ञानं विराग ऐश्वर्यमिति पाठः ।

३ सम्प्रति साङ्ख्यतत्त्वकौमुद्यामेकादशकश्च गण इति पाठः ।

४ सम्प्रति साङ्ख्यतत्त्वकौमुद्यां चक्षुःश्रोत्रघ्राणरसनत्वगाख्यानीति पाठः ।

५ सम्प्रति साङ्ख्यतत्त्वकौमुद्यां वाक्पाणिपादपायूपस्थानि कर्मेन्द्रियाण्याहुरिति पाठे च कन्धोमहः ।

६ सम्प्रति साङ्ख्यतत्त्वकौमुद्यामस्याः कारिकायाः स्थाने "उभयात्मकमत्र मनः सङ्कल्पकमिन्द्रियं च साधर्म्यात् । गुणपरिणामविशेषाच्चानात्वं ब्राह्मभेदाश्चे"तीत्यं कारिकाऽस्ति ।

७ सम्प्रति साङ्ख्यतत्त्वकौमुद्यां शब्दादिषु-इति पाठः ।

८ सम्प्रति साङ्ख्यतत्त्वकौमुद्यां नन्दाश्चेति पाठः ।

युगपन्नतुष्ट्यस्य तु वृत्तिः क्रमशश्च तस्य निर्दिष्टा ।

दृष्टे तथाप्यदृष्टे च यस्य तत्पूर्विका वृत्तिरिति ॥

द्रव्यादीन् कणभुगस्य विश्वस्येति । कणभुक्कणादोऽस्य विश्वस्य द्रव्यादीन् पदार्थान् कारणमाह । द्रव्यगुणकर्मसामान्यविशेषसमवायाख्याः षट्पदार्थाः । तत्र द्रव्यं नवविधम् । तद्यथा । आकाशवाय्वग्निजलपृथिव्याख्यानि पञ्च महाभूतानि । आत्मा मनः कालो दिक् चेति । तथा च तद्वाक्यम् ।

खादीन्यात्मा मनः कालो दिशश्च द्रव्यसङ्ग्रह इति ।

द्रव्याश्रिताश्चतुर्विंशतिर्गुणाः । के ते । उच्यन्ते । तत्रात्मगुणा नव विशेषगुणाः । तद्यथा । बुद्धिरिच्छा सुखं दुःखं प्रयत्नः संस्कारः पुण्यं पापं द्वेषश्चेति । तथा च ।

बुद्धीच्छासुखदुःखप्रयत्नसंस्कारपुण्यपापानि ।

द्वेषश्चेति ।

नवामी गुणास्त्वनित्याः सुखदुःखादिभुजां कदाचिद्व्रवन्ति कदाचिन्न भवन्ति । एते विशेषगुणाः । महाभूतानां खादीनां पञ्च यथाक्रमं शब्दादयो गुणाः समाश्रिताः । तथा सङ्ख्या परिमाणं पृथक्त्वं संयोगविभागो परत्वापरत्वे स्नेहे द्रवत्वं गुरुत्वं च । एते चतुर्विंशतिर्गुणाः । पञ्चविधं कर्म । उत्त्वेपणमधिचेपणमाकुञ्चनं प्रसारणं गमनं चेति । सामान्यं जातिः । सा च द्विविधा परमपरं च । सामान्यं परं सत्ताख्यं महाविषयत्वात् । यतो द्रव्यादयस्त्रयः पदार्थाः सतया व्याप्राः । अपरं ^१द्रव्यगुणकर्मत्वादि । नित्यद्रव्यवृत्तय उक्ता विशेषाः । नित्यानि द्रव्याख्यात्माऽऽकाशपरमाणुप्रभृतीनि । अपृथक्सिद्धानामाधाराधेयभावः संबन्धः समवाय इति । एतेषां प्रयत्नां पदार्थानां साधर्म्यवैधर्म्याभ्यां तत्त्वज्ञानं निःश्रेयसस्य मोक्षस्य हेतुः । साधर्म्यं सादृश्यं वैधर्म्यं वेलक्षणं भेदो विशेष इति साधर्म्यवैधर्म्यज्ञानमवबोधो निःश्रेयसस्य मोक्षस्य हेतुः । एवमेते ह्यणुकादिक्रमेण कार्यं निवर्तयन्ति । चतुर्विधाः परमाणवः क्षितिजलाग्निवायूनाम् । द्वाभ्यां परमाणुभ्यां ह्यणुकमारभ्यते विभिः परमाणुभिस्त्यणुकमारभ्यत इति क्रमेण स्थूलकार्यस्य द्रव्यस्योत्पत्तिः । एवं जगत्सम्भवः ।

कालं कारणमेकं इति च । केऽपि कालकारणिकाः पौराणिकाः
कालं कारणमाहुस्तन्वन्तः । कालस्य लक्षणम् ।

नित्यमेकं विभुं द्रव्यं परिमाणं क्रियावताम् ।

व्यापारव्यतिरेकेण कालमेके प्रचक्षते ॥

आदित्यग्रहतारादिपरिस्पन्दमथापरे ।

भिन्नमावृत्तिभेदेन कालं कालविदो विदुरिति ॥

एवं जगतः कालः कारणं कालः प्रजाः सृजति स एव संहरति ।
तथा च तद्वाक्यम् ।

कालः सृजति भूतानि कालः संहरति प्रजाः ।

कालः सुप्रेषु जागर्ति कालो हि दुरतिक्रम इति ॥

यथा कालेन बलिरिन्द्रः कृतः कालेन ततो निवर्तितः काल एव
पुनरेवं कर्तेति ।

स्वभावमपर इति । अपरे अन्ये लौकायतिकाः स्वभावं जगतः का-
रणमाहुः । स्वभावादेव जगद्विचित्रमुत्पद्यते स्वभावतो विलयं याति । तथा
च तद्वाक्यम् ।

कः कण्टकानां प्रकरोति तैश्च यं विचित्रभावं मृगपक्षिणां च ।

माधुर्यमिक्षोः कटुतां च निम्बे स्वभावतः सर्वमिदं प्रवृत्तमिति ॥

परे जगुः कर्मेति । परे अन्ये प्रीमांसका जगतः कर्म कारणं जगुरु-
क्तवन्तः । शुभाशुभकर्म प्राणिनां पुण्यापुण्यरूपं जगतः कारणं शुभेन कर्मणा
शुभफलभोगी जायते अशुभेन विपरीतमिति । तथा च ।

पूर्वजन्मार्जितं यच्च कर्म पुंसां शुभाशुभम् ।

तदेव सर्वजन्तूनां सृष्टिषंहारकारणमिति ॥ ७ ॥

यद्यमनेकजन्मकारणेभूतेषु किं जगत्कारणं निश्चितमित्यत्र निषेधमाह ।

तदलमतिविस्तरेण प्रसङ्गवादादर्थनिर्णयोऽतिमहान् ।

ज्योतिःशास्त्राङ्गानां वक्तव्यो निर्णयोऽत्र मया ॥ ८ ॥

अलमिति वारणपक्षहेतुर्दृष्टान्तैर्दर्शनान्तराणि . निवर्त्य कारणनिश्चयः
सचेह प्रस्तुतः कुतो जगदुत्पत्तिरिति । प्रसङ्गादतिविस्तरेण वादः प्रसङ्गवादः

प्रसङ्गवादे अतिमहानतीवार्थस्य निर्णये। विचारो य आरब्धस्तस्यालं भवतु ।
अनेनास्माकं न किञ्चित्प्रयोजनम् । यतो मया यतस्मिन् शास्त्रे ज्योतिःशास्त्रा-
ङ्गानां निर्णये वक्तव्यः । ज्योतीषि ग्रहनक्षत्रादीनि तान्यधिकृत्य कृतं शास्त्रं
ज्योतिःशास्त्रं ग्रहनक्षत्रयोगेन जगतः शुभाशुभसम्भवात् ज्योतिःशास्त्रे गान्ध-
र्वानि गणितहोराशाखाख्यानि तेषां निर्णये निश्चये वक्तव्यः कथनीयः ।
यद्यपि गणितहोरास्कन्धो प्रागेवाक्तौ तथाप्यचाङ्गत्वेनोदाहृतौ । पुरुषलक्ष-
णादौ जातकं समागमादिषु गणितमिति । अथवा तदुक्तस्याच फलकथनं
क्रियत इति ॥ ८ ॥

अथ ज्योतिःशास्त्रस्वरूपं तत्र संज्ञान्तराख्याह ।

ज्योतिःशास्त्रमनेकभेदविषयं स्कन्धत्रयाधिष्ठितं
तत्कात्स्न्योपनयस्य नाम मुनिभिः सङ्कीर्त्यते संहिता ।
स्कन्धेऽस्मिन् गणितेन या ग्रहगतिस्तन्त्राभिधानस्तवसौ
होराभ्योऽङ्गविनिश्चयश्च कथितः स्कन्धस्तृतीयोऽपरः ॥ ९ ॥

ज्योतिःशास्त्रं कौटुम्भम् । अनेकभेदविषयम् । भेदो विशेषः । अनेको
बहुप्रकारो भेदोऽनेकभेदः । अनेकभेदो विषयो यस्य । तद्विद्यतेऽस्मादिति
भेदः । यथा श्वेतवर्णयोगात् कृष्णो वर्णो भिद्यते । एवं बहुप्रकारो भेदः
स्कन्धत्रयमध्यनिर्दिष्टस्तस्य विषयं गोचरं स्कन्धत्रयाधिष्ठितं स्कन्धत्रयेण गणि-
तहोराशाखाख्येनाधिष्ठितं व्याप्रम् । तत्कात्स्न्योपनयस्येति । तस्य ज्योतिः-
शास्त्रस्य कात्स्न्येन निरवशेषेणोपनयः कथनं यस्मिन् शास्त्रे तच्छास्त्रं संहि-
तेति मुनिभिर्गंगादिभिर्नाम सङ्कीर्त्यते कथ्यते । तथा च भगवान्मर्गः ।

गणितं जातकं शाखां यो वेति द्विजपुङ्गवः ।

चिस्कन्धो विनिर्दिष्टः संहितापारगश्च सः ॥

स्कन्धेऽस्मिन्निति । अस्मिन् ज्योतिःशास्त्रे ग्रहाणामादित्यादीनां या
गतिर्गमनं प्रतिराशौ सञ्चरणं सा येन ज्ञायते तद्गणितं तस्य च तन्त्र-
मिति संज्ञा । असौ गणितस्कन्धस्तन्त्राभिधानः । होराभ्योऽङ्गविनिश्चयश्च
कथित इति । प्रतिग्रायांचाविवाहादीनां लग्नग्रहवशेन च शुभाशुभफलं

जगति यया निश्चीयते सा होरा । अन्यो द्वितीयोऽङ्गविनिश्चयः । होराख्यः कथित इति । होरास्कन्धो द्वितीयः । स्कन्धस्तृतीयोऽपर इति । अपरस्तृतीयोऽयं स्कन्धो वक्ष्यमाणः शाखाख्य इति ॥ ६ ॥

अथ स्कन्धत्रयविभागमाह ।

वक्रानुवक्रास्तमयोदयाद्यास्ताराग्रहाणां करणे मयोक्ताः ।

होरागतं विस्तरशश्च जन्म यात्राविवाहैः सह पूर्वमुक्तम् ॥१०॥

ताराग्रहा भौमादयस्तेषां वक्रं प्रतीपगमनम् । यथा भौमादिको ग्रहो मेपस्थो मोनं याति स प्रतीपगतित्वाद्भक्ति इत्युच्यते । अनुवक्रं स्पष्टगतित्वम् । वक्रां गतिं त्यक्त्वा पुनः स्पष्टां गतिमाश्रितोऽनुवक्रित इत्युच्यते । अस्तमयस्तेषामेव ग्रहाणां सूर्यवशेन भवति । यः कश्चिच्चन्द्रादिको ग्रहः सूर्यसमीपवर्ती भवति स च रविकरनिकराभिभूतो गगने लोकानामालोकं नायाति तदास्तमित इत्युच्यते । तथा च स एव ग्रह आदित्यमण्डलाद्विप्रकृष्टो यदा भवति तदा नभसि दृश्यते सचोदित इत्युच्यते । एवं वक्राऽनुवक्रास्तमयोदयाद्यास्ताराग्रहाणाम् । आदिग्रहणात्परस्परं ग्रहाणां युद्धं चन्द्रेण नक्षत्रैश्च सह समागमो ज्ञेयः । एतदप्युपलक्षणार्थम् । मध्यगतिस्तिथिनक्षत्रच्छेदः स्फुटगतिस्त्रिप्रश्नश्चन्द्रार्कग्रहणे उदयास्तमयोऽङ्गोन्नतिः समागमस्ताराग्रहसंयोग इत्येते मया करणे पञ्चसिद्धान्तिकायामुक्ताः कथिताः सर्व एव । तथा होरागतं विस्तरशश्च जन्मेति । विस्तरशो विस्तरेण प्रदर्शनेन जन्म जातकं होरागतं होराशास्त्रसंबन्धं यात्राविवाहैः सह पूर्वमादावेवेक्तं कथितम् । एतदुक्तं भवति । बृहज्जातकं बृहदात्रा बृहद्विवाहपटलं च मयाऽऽदावेव विरचितमिति ॥ १० ॥

अथात्र वक्ष्यमाणे स्कन्धेऽनुपयोगिकं त्यक्त्वा यत्सारं तद्वक्ष्यामीत्येतदाह ।

प्रश्नप्रतिप्रश्नकथाप्रसङ्गान्

स्वल्पोपयोगान् ग्रहसम्भवांश्च ।

सन्त्यज्य फलूनि च सारभूतं

भूतार्थमर्थैः सकलैः प्रवक्ष्ये ॥ ११ ॥

प्रश्नो यथा । हिमवदादौ स्थितो गर्गादिको मुनिः शिष्येण क्रौष्टुकिपूर्वेण
पृष्ठः । भगवन् ज्योतिःशास्त्रं ज्ञातुमिच्छामि किं स्वरूपं केनोत्पादितं किं
तेन करणमित्यादि । प्रतिप्रश्नो यथा । गर्गादिको मुनिः शिष्यावचनं श्रुत्वाह
यत्त्वयाऽहं पृष्ठस्तत्ते वक्ष्यामीति । तथा च प्रश्नः ।

हिमवच्छिखरे रम्ये नानाधातुविचित्रिते ।

नानादुमलताकीर्णे नानातीर्थसमाश्रिते ॥

हंसकारणवक्रौञ्चचक्रपाकविराजिते ।

सिद्धगन्धर्वसङ्कीर्णे देवद्विगणसेविते ॥

हुताग्निहोचमासीनमाश्रमे देवदर्शनम् ।

वृद्धुर्गै द्विजश्रेष्ठं मुनिभिः परिवारितम् ॥

ऋभिगम्य समीपस्थो विनयात्संश्रितव्रतः ।

क्रौष्टुकिः परिप्रच्छ प्रश्नं लोकानुकम्पया ॥

भगवन्मुनिशार्दूल सर्वज्ञानविशारद ।

ज्योतिषं श्रोतुमिच्छामि परं कौतूहलं हि नः ॥

ज्योतिषं ज्ञानमुत्पन्नं कथमेतदनुत्तमम् ।

केन वा पूर्वमेवाक्तमृषिणा दैवतेन वा ॥

किमस्य कारणं लोके परिज्ञानाच्च किं फलम् ।

नामतश्चानुपूर्वेण ब्रूहि मे मुनिसत्तम ॥

इति मुनिप्रश्नः ।

तथा च प्रतिप्रश्नः ।

यवमुक्तस्तु मुनिना वृद्धुर्गै महातपाः ।

प्रावाच तानुषीन्सर्वान्क्रौष्टुकिप्रमुखस्थितान् ॥

श्रूयतां स्वर्गमायुष्यं धर्म्यं पुण्यं यशस्करम् ।

ज्ञानविज्ञानसम्पन्नं द्विजानां पावनं परम् ॥

कालज्ञानमिदं पुण्यमाद्यं हि ज्ञानमुत्तमम् ।

सिद्धुणा पुरा वेदानेतत्पृष्ठं स्वयम्भुवा ॥

वेदाङ्गमाद्यं वेदानां क्रियाणां च प्रसाधकम् ।

ज्योतिर्ज्ञानं द्विजेन्द्राणामतो वेद्यं विदुर्बुधाः ॥

ज्योतिश्चक्रे तु लोकस्य सर्वस्योक्तं शुभाशुभम् ।
 ज्योतिर्ज्ञानं च यो वेति स तु वेति परां गतिम् ॥
 चन्द्रनक्षत्रताराणां ग्रहाणां भास्करस्य च ।
 ज्योतिषामपि यच्च ज्योतिर्ज्योतिषामपि पावनम् ॥
 तद्भावभाविनं युक्तं तं देवा ब्राह्मणं विदुः ।
 तस्मात्पूर्वमधीयीत ज्योतिर्ज्ञानं द्विजोत्तमः ॥
 धर्मसूचं ततः पश्चाद्यज्ञकर्मविधिक्रियासु ।
 यज्ञाश्चायुःग्रहोमाश्च ब्रूडोपनयनादि च ॥
 साम्राज्यं पौरोमास्यं च पितृदैवततर्पणम् ।
 सर्वारम्भाश्च जगतो लोके च विविधाः क्रियाः ॥
 न ज्योतिषं विना तासां प्रवृत्तिरुपलभ्यते ।
 आप्यायनं च देवानां यज्ञाः प्रोक्ताः क्रियाश्रयाः ॥
 यज्ञार्थमपि च प्रोक्ताः स्वयं वेदाः स्वयम्भुवा ।
 न ते च सम्यवर्तन्ते कालाज्ञानात्कथञ्चन ॥
 यज्ञक्रिया अहोरात्रं क्रियाश्चान्या जगद्धिताः ।
 तस्मात्पुण्यं समं वेदैर्गृह्यचक्षुः सनातनम् ॥
 स्वर्ग्यमध्यमव्यग्रेभ्राह्मणेः शंसितव्रतैः ।
 ततः कालप्रसिद्धयै राशयः पूर्वमीरिताः ॥
 अहोरात्रविभागश्च तिथीनां च क्रियाविधिः ।
 सोमसूर्यविलग्नानामृक्षाणां चापि निश्चयः ॥
 आदानयोगभोगाश्च विसर्गाश्चार्कसोमयोः ।
 दिनर्तुपक्षमासानां चन्द्रार्काणां विनिश्चयः ॥
 कर्मोपभोगमानानां लेख्यप्रश्नविधिस्तथा ।
 यवमाद्याः समस्ताश्च क्रिया ज्योतिषसंश्रिता इति ॥

यवमादिकाः प्रतिप्रश्नाः ।

तथान्यान् कथाप्रसङ्गानिति । आख्यायिका कथा तच्च प्रसङ्गः प्रसक्तिः ।

यथा भगवता पराशरेण पुष्करस्थाने कथा कृता । पुरा खलु सुरासुराणां
महति महायुद्धे विग्रहे विपरीतविग्रहे भार्गवप्रयुक्ताभिचारोपहृतवीर्यप्रभावाः
सुराः शुचिविक्रमोपहृततेजसः स्वयम्भुवं शरणमभिजग्मुः । शुक्र एव वो गति-
रित्यादिष्टाः सुराः शुक्रमभिसमेत्याऽऽनतास्ते देवाः पविचैर्मन्त्रैराद्येरभिष्टु-
तवन्तः । सर्वैरन्नधनधान्याधिपत्यं यज्ञभागं चास्मे दत्त्वा पैतामहा ऋषयो
देवताश्च वरमभिशचयाम्बभूवुः । अनेकविधप्रयुक्तस्याद्यधर्मस्य परन्तपस्य
यथा न स्यान्नाशस्तथा भगवान्नो विधत्ताम् । यथा च नो बृहस्पतिरुपाध्या-
यस्तथा भगवानपि भवत्विति । शुक्रः परमपीत्युक्त्वा देवान् शान्तिस्वस्त्यय-
नादिभिः पुनस्तेजसाभिवरयामास । नहि वेदमन्त्रकर्मणां यथावत्प्रयुक्तानां
किञ्चिदप्यसाध्यं पश्यामस्तेषां शुद्धाशुद्धमन्त्राचार्यप्रतिग्रहीतृदेशकालकरणद्र-
व्यसाधनसामय्यम् । इतरथा हि मिथ्या^१हीनमन्त्रप्रयोगा यजमानस्येवाभिचा-
राय भवन्ति । पुरा खलु सुराधिपत्यमाजिहीर्षुरतिप्रवृद्धवीर्यात्स्वेकादृष्टः पुरन्द-
रमभिचचार । अथैनं^२ कर्मविधिसमाप्ताविन्दुशुचवृद्धिवचनसुरापराधिनमिन्द्र-
एव शुचमभिवृद्धो वृत्रमभिजघान । एवमनियतकर्मोारम्भाः शतशः सुरा विलयं
जग्मुः । अतो विधिहीनकर्मोारम्भादनारम्भ एव श्रेयान् । तच्चाऽभिचारक-
र्माऽथर्ववेदमन्त्रोपदिष्टैरुपकल्पयेदित्यादि ।

एवमादिकाः प्रश्नाः प्रतिप्रश्नाः कथाप्रसङ्गाः स्वल्पोपयोगाः प्राये-
न कुचचिदुपयुज्यन्ते । आचार्येण यद्यापि रोहिणीयोगादिष्वीष्टकथाप्रसङ्गः प्रद-
र्शितस्तथापि न दोषः । यत आचार्येण सहृदयहृदयाह्लादकं शास्त्रं कृतं
तावन्मात्रेण तेषां चित्तरञ्जनं भवति ।

तथा गृहसम्भवांश्चेति । गृहाणामादित्यादीनां सम्भवा उत्पत्तयः ।
कुतः सूर्यादय उत्यन्ना इति । तथा च भगवान्पराशरः ।

हिमवति हिमावदातेऽवनिधरवरशिखरविपरिवर्तितमिव विवस्थन्तं
भगवन्तं पराशरमभिसङ्गम्य विनयावनतः कौशिकोऽभ्युवाच । भगवन्
सर्वात्मा कालगतिविधाता सूर्यस्तस्य चरितमभिशुश्रूषामहे । द्वादश च
श्रूयन्ते । एक एव तपन् दृश्यते । शीतोष्णवर्षाभानिलानां कथमस्मात्प्रादुर्भावः ।

१ मिथ्याहोममन्त्रप्रयोगा इति अ. पु. पाठः ।

२ अथैनं श्रेष्ठकर्म इति अ. क. पु. पाठः ।

कथं चर्तवस्तन्मानमनुवर्तते मार्गप्रमाणवर्णसंस्थानादि शुभाशुभफलमखिल-
मभिव्याहर्तुमर्हसीति ।

तमुवाच भगवान्पराशरः । पुरा खल्वपरिमितशक्तिप्रभाप्रभाववर्धेयुरा-
रोग्यसुखैश्वर्यधर्मसत्त्वशुद्धतेजसः पुरुषा बभूवुः । तेषां क्रमादपचीयमानसत्त्वा-
नामुपचीयमानरजस्तमस्कानां लोभः प्रादुरभवत् । लोभात्परिग्रहं परिग्रहाद्वीरवं
गौरवादालस्यमालस्यातेजोऽन्तर्दधे । अथ भगवान्परमर्षिरचिन्त्यः पुरुषो नारा-
यणः स्ववेद्यमाद्यमात्मानं द्वादशधा कश्यपाददितेर्जनयामास । येनानन्तं पुन-
र्जगदभवत् । यान् द्वादशादित्यानाचक्षते । इन्द्रे विष्णुर्वैवस्वान्मित्रोऽंशुमान्
धाता त्वष्टा पूषा वरुणोऽर्यमा भगः सवितेति । अथ सवितारं पितामहोऽति-
तुष्टाव वराहं चैनं वरयाञ्चकार । यथा द्वादशादित्येभ्यस्त्वामुपस्थास्यतीति ।
मते। योगस्तेजो रुद्रात्स्वयमग्नीषोमो वायुरमृतं मर्त्यं चेति चन्द्रस्य परा-
शरमुनिना सम्भवो नेक्तः ॥

राहोर्धया । अथ भगवन्तमनिलबलसमीरितप्रोद्धतहुतबह्वप्रभाभासुरम-
वितथदर्शनमुदासीनमाश्रमस्थमभिसङ्क्रम्य कौशिको विनयात्पराशरमुवाच ।
भगवन् सकलभुवनविलयोद्ववस्थितिविकरणौ कथमुपरज्येते मूर्ध्नाचन्दमसौ
गृह्णाति को वा यद्दो गृहणप्रयोजनं फलं वा किमस्य गृहणे नियतमनियतं
चेति ।

तमुवाच भगवान्पराशरः । पुरा पुरुहूतपितरं कश्यपमपत्यार्थमकाले
सिंहिका अभियाचयामास । तस्यै मुनिरकालयात्राक्रोपाद्ग्राह्यं यमकालान्तको-
पमं सुतमदात् । यं राहुरित्याचक्षते कुशलाः । स जातमाच गवाऽदितिसु-
तसङ्गरावमर्दादनु विमुखीकृतः क्रोधाद्धिमवति दिव्यमत्युग्रममृतं वर्षाणां
तपोऽतप्यत । स पितामहाद्विवि चरणममरतां सुखविजयमर्कचन्द्रसम्भक्षणं
च वरमभिवरयामास । तस्मै भगवानमरगुहः स्वयम्भूः प्रहसन्नुवाच । अति-
वरमशक्तस्त्वमेतौ जरयितुं किन्त्वेवमस्त्वित्युक्त्वाऽन्तर्हिते भगवति दिनकर-
रजनिकरावभिदुद्राव राहुः । ततो हरिररिविमथनं चक्रमुपरि परिनिष्प्रास्य

१ भास्कराचार्यस्तु सिद्धान्तशिरोमणिशुद्धोक्त्याधिकारस्य ८-६ श्लोकाधोक्त्यपत्तौ “अथ
हरिहरविरञ्चिवरलाभश्रवणसहर्षपुत्रक्रामात्रिनेत्रविगलितजलखिन्नुरयमिन्दुः पितामहेन प्रहृत्य-
आकाशे निवीक्षित इति श्रूयते स्मितिपु पुराणेषु”-इति चन्द्रोत्पत्तिकारणं विनिश्चयति ।

शिरश्छिन्वोवाच । सर्वमवितथं पितामहवचो भवतु स्वे युगे पर्वणि ग्रहणं
कुर्वन् जगतः शुभाशुभानां कर्ता भविष्यसीति ॥

भौमस्य यथा । अथ भगवान् जगदादिसर्ग एव प्राक् प्रजापतिः सिद्ध-
क्षयेश्वरः करेण क्रोधात्स्वतेजसोऽभिनिघ्नन्दमग्निं तेजस एव जुहाव । अथ
तदग्निर्तोऽवनिमुपसृतमुर्व्यग्निं सञ्चतेजोभिः सम्भृतमुदतिष्ठयं प्रजापतिं
प्राजापत्यं भौममिति मन्यन्ते । स स्वयम्भुवो नियोगादृक्षचक्रमनुचरन्नशेषय-
हसामान्यचारादुक्कानुवक्त्राभ्यां चराचरं जगद्विशिष्टाविशिष्टेन कर्मणा युन-
त्तौति ॥

बुधस्य यथा । प्रागसुरसुरसन्निपातेऽसुरगुरुमाययाभिमुह्यन्तः सुराः
स्वयम्भुवमभिसङ्गम्योचुः । भगवन्निद्राभिभूताः स्मः । स्वपतां नो द्विषद्विधा-
तहेतुमभिध्यायस्वेति । स्वयम्भुवा ग्रहपतिरपां तेजः सोमोऽभिध्यायेत्तः ।
सुतस्ते चिभुवनेन्द्रावनविलयनगोपायनप्रजापतिर्भविता । सकलविबुधगणान्
बुधोऽभिरक्षते । ततो जगदभिगुप्यथै गतिवर्णचारमार्गस्तमनोदयप्रवासैर्ज-
गतः शुभाशुभकरो भवतीति ॥

बृहस्पतेर्यथा । अथामरवरगुरुमधिकृत्य गुरुर्भगवान्पराशरः शिष्येणा-
भिनन्दितः सुरगुरुचरितमखिलमभिप्रणम्य गुरुमेवोवाच । आदिसर्ग एव पिता-
महोऽङ्गिरसं मनसाभिजज्ञे । अङ्गिरसोऽभिमुखाद्ब्रह्मधामेव चिभुवनगोप्रा प्रजा-
पतिर्भगवान् बृहस्पतिरजायत । तमुत्पन्नमात्रमेव सचैलोक्त्याधिपतिः पिनाकभृ-
त्सुरवरगुप्यथै वराहं वरयामास । पितामहमिव त्वां प्रभाप्रभावर्द्धिसिद्धियोग-
ज्ञानमन्त्रब्रह्मकर्माण्युपस्थास्यन्ति । गुरुरपि च सुराणां जगति शुभाशुभकारी
त्वमेव भवितेति ॥

शुक्रस्य यथा । प्राग्भगवन्तममलतपसमनेकषिगणपरिवृतमशक्तदृशमप-
गतसंशयमुपेत्य संशयात्कौशिकः पराशरं विनयादवोचत् । भगवन् दितिसुत-
गुरुचरितमिति यदग्रे भगवानुवाच तत्संशयो नः कथममरवरवपुषस्तस्या-
यताः प्रजाभावाभावास्तमुवाच भगवान्पराशरः । प्रागादिसर्गं च भगवत्स्ति-
लोचनस्य शम्भो रोक्ष्यमाणस्य पितामहो भव इति यन्नामाकरोतस्यापो मूर्तिः

१ भूतशामिति अ. क. पु. पाठः । २ सदसदधिपतिरिति अ. क. पु. पाठः ।

३ तस्मात्संशय इति तत्संशय एवमत्र विग्रहः कार्यः ।

सा भृगुकन्यका यस्यामुशना यं शुक्रं जनयामास स पुराऽयुतवर्षकेण कण-
धूषप्रतेन चिभुवनगुरुं पिनाकिनमाराध्य सकलधनपतित्वममरवरवपुः प्रज्ञा-
प्रभावतपःश्रुततेजोऽधिकत्वमसुरगुरुत्वमर्कवर्षन्निग्रहं प्रजापतित्वं च लेभे ।
तस्य भगवतश्चरितमुदयास्तमयर्क्षमार्गवर्षावीथीमण्डलैरुपदिशन्तीति ।

सौरस्य यथा । अथ भगवतः पुराऽऽदियुग एवातिभासुरमभितपते ।
विवस्वतस्तेजसाऽभिव्यध्यमानेषु भूतेषु स्वयं स्वयम्भूभगवन्तं विवस्वन्तमुवाच ।
अलमतितेजसा । न देवदेवा अपि ततेजसः परमं बलमतिषोढुं समर्थाः । किमङ्ग
पुनः प्रजाः । प्रजापतिनेत्यादिष्टो रविरतितेजानिवारणादतिकुट्टः स्वभावा-
त्क्रोधमेवापत्यं जनयामास यं शनैश्चरमित्याचक्षत इति ।

अगस्त्यस्य यथा । अथ भगवन्तममितयशसं पराशरं कौशिकोऽभ्यु-
वाच । भगवन् याम्यायां दिशि ज्योतिष्मद्बृहद्रूपमुदितमालक्ष्यते नक्षत्रयहमा-
र्गव्युत्क्रान्तचरितं न वेद्मि । किं तत्किमर्थं वा प्राचीं दिशमपहाय दक्षिणेन
प्रावृट्कालान्तोदितं शरत्कालान्तोदितं वा कतिपयाह्वान्यदृश्यं भवति । तन्ना-
भगवन् वकुमर्हसीत्येवमुक्तो भगवानुवाच । श्रुतपूर्वस्ते पृथिव्यां मेरुमन्दराति-
रिक्तप्रभावः शैलराट् विन्ध्यो नाम । स स्ववीर्यबलसमुच्छ्रायविशेषमन्विष्यमाणो
दिव्यं वर्षसहस्रमुयं तपस्तेपे । स पितामहादहन्यहनीषुपातप्रमाणमुच्छ्रायेण वर्द्ध-
स्वेतीषुसितं वरं लेभे । तस्यातिवृद्धा दिवसकर आवृतस्तेनान्धमिव जगद-
भवत् । ततो देवर्षिगन्धर्वारगयक्षरक्षांसि पितामहमभिजग्मुः । भगवन् विन्ध्य-
वृद्धा जगदवसीदत इत्यूचुः । ततः स्वयम्भुवा अगस्त्यनामा महर्षिनेकवर्ष-
सहस्रसम्भृततया ध्यात उक्तश्च । त्वमेकः शक्तो विन्ध्यातिवृद्धिनिवर्तनं
कृते कृते चास्मिन्कर्मणि नभसि विराजिष्यसे । दर्शनादेव ते जगति सर्ववि-
घ्नविनाशो भविष्यति । एवमस्त्विति कृत्वा महर्षिरगमद्विन्ध्यसकाशम् । उवाचे-
नमनन्तरं मे प्रयच्छ तीर्थयाचां करिष्यामि । अनागते च मयि त्वया न वर्द्धित-
व्यम् । इत्येवमुपश्रुत्य तपःप्रभावविस्तरस्याभिज्ञो महर्षैर्विन्ध्याचलश्चलच्छि-
खरपादो भयविषादविक्रममतिस्वाच । भगवन् बृहदसङ्कीर्णमविषममनेकत-
रुगणोदक्रमेकदेशमार्गमयोजयिष्यामि येन भगवान् यास्यतीत्येवमुक्तो मह-
र्षिश्चक्रोप । क्रोधरक्तान्तनेत्रोऽवदत् । ममाज्ञाबोभात्कदाचित्सर्वथैव न भवि-

ष्यसीति । ततः शैलस्तत्प्रभाषभयभीतः स्वभावमुपगतेऽनागते भगवति न वृद्धिं यास्यामीति । ततो महाषिर्देविणां दिशमगमत् । स यषोऽगस्त्यः शैल-वृद्धिष्याद्यातनिमित्तं न प्रत्येति दक्षिणस्यामुदेति तस्यामेवास्तं गच्छतीति ।

केतोः केतुचारोक्ता यवात्पतिः ।

तथा च भगवान् गर्गः ।

जातस्तूशनसः शुक्रः सूर्यपुत्रः शनैश्वरः ।

पुत्रः सोमस्य तु बुधो भूमेरङ्गारकः स्मृतः ॥

पुत्रमङ्गिरसः प्राहुर्वृहद्वाक्यं बृहस्पतिम् ।

राहुः स्वर्भानुपुत्रः स्यात्पुत्रः केतुर्विभावसोः ॥

मनसा ब्रह्मणा ख्याताबुभौ सोमदिवाकरौ ।

इति यहसम्भवानेतानपि स्वल्पोपयोगान् सन्त्यज्य त्यक्त्वा । तथा अन्यान्यपि फलगूढ्यसाराणि यान्ययुक्तिमद्विगणितगोलबाह्योर्विहृद्गान्यभिहितानि । यथा भुवनप्रविभागे भूमेर्महाप्रमाणत्वं दर्पणोदराकारतां च कथयन्ति । मेरोश्च महाप्रमाणं वृत्तत्वं तत्पृष्ठासक्तो ध्रुवश्च यहनक्षत्राणि चावलम्बमानानि ।

तथा च भगवान् पराशरः ।

सप्तषष्टिसहस्राण्यशीतियोजनकोट्यो भूर्यपृथिवीमण्डलं परमस्मादगम्यं तमः । तन्मध्ये हिरण्यमयो मेरुश्चतुरशीतियोजनसहस्रोच्छ्रितः षोडशबाधस्तात् त्रिगुणविस्तारायामो यं स्वर्गमाचक्षते । तन्मध्येनार्कचन्द्रो ज्योतिश्चक्रं च पर्येति । तथा च ।

मेरोरर्थविभागे सूर्यश्चन्द्रो द्वितीयके त्वटते ।

यहनक्षत्रतारकासहितौ द्वौ कृतेककालविभागे ॥

इति गोलकशास्त्रे निश्चयः । तस्य द्वायां निशामिच्छन्ति कुशलाः । यवमादिकं बहुप्रकारमस्माकं गोलज्ञानेन सिद्धमिति । तथा च ।

मेरोरर्थप्रमाणेन सूर्यस्य गतिरुच्यते ।

भगणस्याथ पञ्चाशदादित्यादुपरि स्थिता ॥

भगणात्सप्तषष्ठिस्तु सोमस्य गतिरुच्यते ।
 अध्यर्थे तु गतेः सोमाद्वार्गवस्य गतिः स्मृता ॥
 बृहस्पतिर्बुधश्चैव प्राजापत्यः शनैश्चरः ।
 केतवश्च ग्रहाः सर्वे ज्ञेयाः सोमसमा गतो ॥
 निमेषान्तरमात्रेण योजनानां शतं शतम् ।
 पर्येति भगवान्को भावयन् भूतभावनः ॥
 अन्ते निम्नोन्नता मध्ये कूर्मपृष्ठोपमा मही ।
 चिगुणाद्भूपरीणाह्लादग्रभागो दिगन्तरम् ॥

श्वमादिकानि वाक्यानि निरूपपत्तिकानि गोलविरुद्धान्यसाराणि सन्त्य-
 ज्य यत्सारभूतं श्रेष्ठं लोकप्रैत्यसज्जननं भूतार्थे सत्याश्रे दृष्टप्रत्ययं सकलैः
 समयेः परिपूर्णैरर्थैरनाकाङ्क्षैः प्रवक्ष्ये कथयिष्ये इति ॥ ११ ॥

इति श्रीभट्टोत्पलविरचितायां संहिताविवृतौ शास्त्रोप-

नयनाध्यायः प्रथमः ॥ १ ॥

एवं स्वशास्त्रस्य स्वरूपप्रदर्शनेनेत्कर्षे प्रदर्श्याधुना कौदृग् ज्योतिः-
 शास्त्रेऽधिकारीत्यतोऽधिकारिस्वरूपं प्रदर्शयितुमाह ।

अथातः सांवत्सरसूत्रं व्याख्यास्यामः ।

अथात इत्यर्थं समुदायः । अथातोऽस्माच्छास्त्रोपनयनादनन्तरं
 सांवत्सरसूत्रं व्याख्यास्यामः कथयिष्यामः । अथवाग्रशब्दो मङ्गलार्थः । अतोऽ-
 स्माच्छास्त्रोपनयनादनन्तरं सांवत्सरसूत्रं विविधैरर्थैराशास्त्रपरिसमाप्तेर्व्या-
 ख्यास्यामः कथयिष्यामः । सांवत्सरं वेति सांवत्सरः । सूच्यते अर्थो येन तत्सूत्रं
 सांवत्सरसूत्रमित्यर्थः ॥

तच्चाह ।

तत्र सांवत्सरोऽभिजातः प्रियदर्शने विनीतवेषः
 सत्यवागनसूयकः समः सुसंहितोपचितगात्रसन्धिरविक-
 लश्रकारुकरचरणनखनयनचिबुकदशनश्रवणललाटभूतमाङ्गी
 वपुष्मान् गम्भीरोदात्तघोषः । प्रायः शरीराकारानुवर्त्तिनो
 हि गुणा दोषाश्च भवन्ति ।

तच्च सांवत्सर इति । तच्च तस्मिन् ज्योतिःशास्त्रे सांवत्सरो दैवज्ञः कौ-
दृशः । संवत्सरो वर्षे तच्च शुभाशुभज्ञानार्थे यः कृतो ग्रन्थः स सांवत्सरस्त-
मधीते वेद वा यः सोऽपि सांवत्सरः । सचामिजातः कुलीनः सांवत्सरकुलप्र-
भूत इति केचित् । यदि तत्कुलेऽपि जाते बन्धमाणगुणलक्षणयुक्तो न भवति
तत्किं तेन । तस्मात्सांवत्सरकुले निरवदो जातेनाऽन्यस्मिन्प्रधानकुले वा
सांवत्सरकुलाच्च येन विद्या सागमा अधीता सोऽचामिजाते विवक्षितः । प्रिय-
दर्शनेन दृश्यमानः सुखजनको विनीतवेष उद्गटो वेषः शरीरालङ्करणं यस्य ।
आचार्यैरान्यचाप्युक्तं सांवत्सरस्तस्य विनीतवेष इति ।

सत्यवाक् । अचित्तथभाषी । अनसूयकः । अग्निन्दकः । गुणेषु दोषा-
विष्करणमसूया । असूया कुत्सा । न असूयकोऽनसूयकः । समो रागद्वेषरहितः ।
शत्रौ मित्रे च तुल्यस्नेह इत्यर्थः । सुसंहतोपचितगात्रसन्धिः । सुसंहता अति-
संलग्ना उपचिता मांसला गात्रेषु बाहुहस्तोरुजानुगुल्फपादेषु सन्ध्यो यस्य ।
अविकलोऽव्यङ्गः परिपूर्णोवयवः । चारुकरचरणनखनयनचिबुकदशनश्रवणल-
लाटभूतमाङ्गः । करौ हस्तौ । चरणौ पादौ । नखाः कररूढः । नयने चक्षुषी ।
चिबुकमधराधोभागः । दशना दन्ताः । श्रवणौ कर्णौ । ललाटं मुखवृष्टभागः ।
भुवो नयनोपरि रोमलेखे । उतमाङ्गं शिरः । यतानि चाङ्गानि दर्शनीयानि
यस्य । प्रशस्तलक्षणयुक्तानीत्यर्थः । वपुष्मान् । वपुः शरीरं शोभनं विद्यते
यस्य । रूपवानित्यर्थः । गम्भीरोदातघोषः । गम्भीरः सानुनाद उदात उद्गटो
घोषः शब्दो यस्य । मेघमृदङ्गसमध्वनिरित्यर्थः । हि यस्मादर्थे प्रायो बाहु-
ल्येन शरीराकारानुवर्तिनः । शरीरस्याकारः शरीराकारस्तमनुवर्तन्ते शरीरा-
कारानुवर्तिनः । के ते गुणा दोषाश्च भवन्ति । शरीरस्य सादृश्यं गुणा
दोषाश्चानुवर्तन्ते । निर्दोषं शरीरं गुणा अनुवर्तन्ते । सदोषं शरीरं दोषाश्चानु-
वर्तन्ते इति । तथा चेत्तस्मै ।

यथाकृतिस्तच्च गुणा भवन्तीति ॥

अथ गुणानाह ।

तत्र गुणाः । शुचिर्दक्षः प्रगल्भो वाग्मी प्रतिभानवान्
देशकालवित्सात्विको न पर्षद्भीरुः सहाध्यायिभिरनभिभव-
नीयः कुशलोऽव्यसनी शान्तिकपौष्टिकाभिचारस्नानविद्या-

भिन्नो विबुधार्चनव्रतोपवासनिरतः स्वतन्त्राश्चर्यात्पादित-
प्रभावः पृष्ठाभिधाय्यन्यत्र दैवात्ययात् । ग्रहगणितसंहिता-
होराग्रन्यार्थवेत्तेति ।

तत्र गुणा इति । तत्र तस्मिन्सांवत्सरे शरीरे वा गुणाः । के ते । तद्य-
था । शुचिः शास्त्रोक्तशौचानुगता परस्वदेवधनादुलब्धश्च । दक्षश्चतुरः शीघ्र-
कारी । प्रगल्भः सभायां वक्तुं शक्तः । वाग्मी प्रशस्ता शास्त्रार्थानुसारिणी वाग्यस्य ।
प्रतिभानवान् । प्रतिभा एव प्रतिभानम् । तद्विद्यते यस्यासौ प्रतिभानवान् । पुष्टः
सन् पौर्वापर्येण शास्त्रं स्मृत्योत्तरं ददातीत्यर्थः । देशकालवित् । देशवित्सर्वदे-
शेषु व्यवहारज्ञः । मध्यदेशादिष्वार्यदेशेषु यच्चेष्टितं तज्जानाति । कालस्वरू-
पज्ञः पूर्वाह्णमध्याह्नाऽपराह्णादिषु कालेषु धर्मवर्षशीतसाधारणकालेषु चेदं क्रियते
इदं न क्रियते इति जानाति । अथवा देशमानुषजाङ्गलमरुभूमतीत्यादिकं हस्त्य-
श्वखरोष्ठनावादिषु मनुष्यगम्यं जानाति । कालं याचादाविदं योगमिदमयो-
ग्यमिति जानाति । अथवा देशविद्यया । कश्मीरादिषु हिमप्रधानेषु बहुव्रीहि-
सम्भवं दृष्टोत्पातं न वक्ति मध्यदेशदौ वक्ति । कालविद्यया ।

चित्रगर्भोद्गवाः स्त्रीषु गोऽजाश्वमृगपक्षिषु ।

पक्षाङ्गुरलतानां च विकाराः शिशिरे शुभा इति ।

सान्त्विको निमेलचितः । भयहर्षशोकादिभिरनभिभवनीयः । न पर्ष-
द्वीरुः । परिषदि सभायामभीरुस्त्यक्तभयः । सहाध्यायिभिरनभिभवनीयः । सह
सार्द्धमध्ययनं पठनं कृतं येस्ते सहाध्यायिनस्तेः सहाध्यायिभिः समानतन्त्रेन-
भिभवनीयो ज्ञेयः । कुशलः शिञ्जित इङ्गितज्ञः । अव्यसनी गीतवाद्यनृत्यस्त्री-
द्युतद्युनिद्रादिषु व्यसनेष्वसक्तः । शान्तिकपौष्टिकाभिचारस्नानविद्याभिज्ञः ।
उत्पातप्रतीकारार्थं वेदोक्तमन्त्रपाठविनियोगानुगता शान्तिकविद्याभिज्ञः ।
आयुर्धनादिष्वधिकरणं पौष्टिकविद्या तदभिज्ञः । कृत्यावेतालोत्थापनमारयो-
च्चाटनविद्वेषणवशीकरणस्तम्भनचालनादिकमभिचारविद्या तदभिज्ञः । स्नानवि-
द्यासु नित्यनैमित्तिककाम्यक्रियाङ्गास्वभिज्ञः । पुष्पस्नानादिषु वेता । आभिमु-
ख्येन जानातीत्यभिज्ञः । विबुधार्चनव्रतोपवासनिरतः । विबुधा देवास्तेषाम-
र्चनं पूजा आवाहनस्नानमात्यानुलेपनधूपोपहारवाद्यगेयनृत्यस्तोत्रपाठा-

दिका तस्यामभिन्नः । व्रतानि कृच्छ्रपराकचान्द्रायणप्रभृतीनि । उपवासः । अभोजनम् । यथा । एकादश्यां न भुञ्जीतेत्यादि एतेषु निरतः सक्तः । स्वतन्त्राश्चर्यैत्यादितत्प्रभावः । स्वतन्त्रं ग्रहगणितं तत्तत्कर्कचन्द्रग्रहणग्रहसमागमयुद्धानामनागतमिधायकत्वाद्यन्ताणां कूर्ममयूरचापशङ्खघटापुरुषादीनां काष्ठादिविचिन्तानां स्वयमेव कालव्यञ्जकत्वाद्यदाश्चर्यं कुतूहलं तेनोत्पादितो जनितात्मनः प्रभाव उत्कर्षो येन । पृष्ठाभिधायी । परिपृष्ठस्यार्थस्याभिधायको वक्ता । नापृष्ठस्य किन्त्वन्यत्र देवात्ययात् । दिव्यान्तरिक्षभौमेभूत्पातेषु यद्वायुशुभं स देवात्ययस्तन्निवारणाय शान्त्यादिकमपृष्ठेनाप्यभिधातव्यं वक्तव्यम् । ग्रहगणितसंहिताहोराग्रन्थार्थवेत्ता । ग्रहगणिते पञ्चसिद्धान्तिकायां संहितायां फलग्रन्थे होरायां जातकादौ ग्रन्थार्थवेत्ता ग्रन्थज्ञोऽर्थज्ञश्च । सूत्रार्थपाठकस्तदर्थविदित्यर्थः ॥

अथान्यलक्षणमाह ।

तत्र ग्रहगणिते । पौलिशरोमकवासिष्ठसौरपैतामहेषु पञ्चस्वेतेषु सिद्धान्तेषु युगवर्षायनर्तुमासपक्षाहोरात्रयाम-मुहूर्तनाडीप्राणत्रुटिनुत्याद्यवयवादिकस्य कालस्य क्षेत्रस्य च वेत्ता ।

तचेति । तत्र तस्मिन् ग्रहगणिते पञ्चसिद्धान्ता भवन्ति । के ते । पौलिशरोमकवासिष्ठसौरपैतामहाः । पौलिशसिद्धान्तः । रोमकसिद्धान्तः । वासिष्ठसिद्धान्तः । सूर्यसिद्धान्तः । ब्रह्मसिद्धान्त इति । एतेषु सिद्धान्तेषु पञ्चसु वेत्ताऽभिन्नः । युगवर्षायनर्तुमासपक्षाहोरात्रयाममुहूर्तनाडीविनाडीप्राणत्रुटिनुत्याद्यवयवस्य कालस्य वेत्ता । युगानां कृतचेताद्वापरकलीनां प्रमाणज्ञः । यथैतावद्विः सौरैर्वैः कृतयुगं भवति । एतावद्विस्तेता । एतावद्विर्द्वापरम् । एतावद्विः कलिरिति । तद्यथा । खखखदन्ताव्ययः कलियुगपरिमाणं तदेव द्विगुणं द्वापरप्रमाणं त्रिगुणं चेताप्रमाणं चतुर्गुणं कृतयुगप्रमाणं भवति । एतैः सर्वैरैकैकृत्य चतुर्गुणप्रमाणं भवति । तथा च ब्रह्मसिद्धान्ते ।

खचतुष्टयपरवेदा ४३२०००० रविषर्षाणां चतुर्गुणं भवति ।

सन्ध्यासन्ध्यांशैः सह चत्वारि पृथक् कृतादीनि ॥

युगदशभागो गुणितः कृतं चतुर्भिस्त्रिभिर्गुणस्तंता ।

द्विगुणो द्वापरमेकेन सङ्गुणः कलियुगं भवति ॥

तथा च पुलिशसिद्धान्ते दिव्येन मानेन पठ्यन्ते ।

अष्टाचत्वारिंशत्पादविहीना क्रमात् कृतादीनाम् ।

अब्दास्ते शतगुणिता ग्रहतुल्ययुगं तदेकत्वमिति ॥

तद्यथा ४८०० । ३६०० । २४०० । १२०० । एते दिव्येन मानेनातः

षष्ठिसमधिकशतत्रयेण गुणिता जाताः १७२८००० कृतम् । १२६६०००

चेता । ८६४००० द्वापरम् । ४३२००० कलिः । एवं युगानां वेत्ता ।

यावता कालेनाकौ द्वादशराशिकं भवक्रं मेषादिमीनान्तं भुङ्क्ते

तद्वर्षे तेन सौरवर्षप्रमाणेन युगसङ्ख्यान्तम् । एवं रविराशिमोऽगो मासः ।

द्वादशभिर्मासैर्वर्षमिति । तथा च ब्रह्मसिद्धान्ते । नृवत्सरोऽर्कोब्द इति ।

अयने दक्षिणोत्तरे षड्भिः सूर्यमासैरुत्तरमयनं षड्विदक्षिणमिति । तत्र
मकरादिराशिषट्कस्योऽर्कं उत्तरमयनं कर्क्यादिराशिषट्कस्ये दक्षिणमिति ।

सूतवः षड् भवन्ति शिशिरादयः । ते च मासद्वयात्मकाः । तद्यथा ।

मकरकुम्भस्योऽर्कं शिशिरः । मीनमेषस्ये वसन्तः । वृषमिथुनस्ये ग्रीष्मः ।

कर्कटसिंहस्ये वर्षाः । कन्यातुलास्ये शरत् । वृश्चिकधनिर्वस्यते हेमन्त-

इति । तथा चाचार्यः ।

उदगयनं 'मकरादावृत्तवः शिशिरादयश्च सूर्यवशात् ।

द्विभवनकालसमाना दक्षिणमयनं च कर्कटकादिति ॥

तथा च ब्रह्मसिद्धान्ते ।

द्वौ द्वौ राशौ मकरादृतवः षट् सूर्यगतिवशाद्योज्याः ।

शिशिरवसन्तग्रीष्मवर्षाशरदः सहेमन्ता इति ॥

मासश्चेचादिकः । सच रविराशिमोऽगस्त्रिंशद्विनात्मकः । पक्षो

मासार्धं पञ्चदश दिनानि । अहोरात्रं षष्ठिघटिकाः । यामोऽहोरात्राष्टमभागः ।

दिनस्य चतुर्थभागो रात्रेश्च । मुहूर्तौऽहः पञ्चदशांशः । रात्रेश्च पञ्चदशभागः ।

नाडी घटिकाऽहोरात्रषष्ठ्यंशः । विनाडी विघटिका घटिकाषष्ठ्यंशः । प्राणः

१ पञ्चसिद्धान्तिकायाम् ३ अध्यायस्य ३५ श्लोकः ।

२ ब्रह्मशुक्लतन्त्रात्मसिद्धान्ते-इत्यर्थः ।

शवासनिर्गमप्रवेशौ । चुटिश्चक्षुर्निमेषद्वयम् । चुट्याद्यवयवस्तदर्धम् । आदि-
ग्रहणात्तुटिचतुर्थेभागमपि । एवमादिकस्य वेत्ता ।

तथा च भगवान् पराशरः । यावता कालेन विकृतमक्षरमुच्चार्यते स
निमेषः । निमेषद्वयं चुटिः । चुटिद्वयं लवः । लवद्वयं क्षणः । दश क्षणाः काष्ठा ।
दश काष्ठाः कला । दश कला नाडिका । नाडिकाद्वयं मुहूर्तः । चिंशन्मुहूर्ता
दिनमिति । एवं कालस्य वेत्ता । तथा क्षेपस्य वेत्ता । तच्च कालक्षेपयोः साम्यम् ।
तद्यथा । काले षट् प्राणा विघटिका । विघटिकानां षष्ठ्यां घटिका । घटिकानां
षष्ठ्या दिनम् । दिनानां चिंशता मासः । मासैर्द्वादशभिर्वर्षे भवति । अथ क्षेपे ।
षष्ठ्या तत्पराणां विलिप्ता भवति । विलिप्तानां षष्ठ्या लिप्ता । लिप्तानां षष्ठ्या भागः ।
भागानां चिंशता राशिः । राशिर्द्वादशकं भगण इति ।

तथा च ब्रह्मसिद्धान्ते ।

प्राणैर्विनाडिका षड्भिर्घटिकैका विनाडिकाषष्ठ्या ।

घटिकाषष्ठ्या दिवसो दिवसानां चिंशता मासः ॥

मासा द्वादश वर्षे विकलालिप्रांशराशिभगणान्तः ।

क्षेपविभागस्तुल्यः कालेन विनाडिकाद्येन ॥

तथा च पैलिशे ।

षट् प्राणास्तु विनाडी तत्षष्ठ्या नाडिका दिनं षष्ठ्या ।

एतासां तत्रिंशन्मासस्तेर्द्वादशभिरब्दः ॥

षष्ठ्या तु तत्पराणां विकला तत्षष्ठिरपि कला तासाम् ।

षष्ठ्यांशस्ते चिंशद्राशिस्ते द्वादश भचक्रम् ॥

तथा चाऽऽर्यभटः ।

वर्षे द्वादश मासास्त्रिंशद्विषो भवेत्स मासस्तु ।

षष्ठिर्नाड्यो दिवसः षष्ठिश्च विनाडिका नाडी ॥

गुर्वक्षराणि षष्ठिर्विनाडिकार्ची षडेव वा प्राणाः ।

एवं कालविभागः क्षेपविभागस्तथा भगणात् ॥

अन्यदप्याह ।

**चतुर्णां च मानानां सौरसायननाक्षत्रचान्द्रायाम-
धिसासकावमसम्भवस्य च कारणाभिज्ञः ।**

चतुर्थो च मानानामिति । चिंशद्भागपरिकल्पनया यावता कालेनाकौ
भागमेकं भुङ्क्ते तत्सौरं दिनम् । तत्रिंशता मासः । एवं राशिभोगेन सङ्क्रान्त्य-
वधिर्यो मासः एतत्सौरं मानम् । सर्वेषां गहनक्षत्राणां स्वेदयात्पुनः
स्वेदयं यावत्सावनं दिनम् । तत्रिंशता मास इति । एवं सावनं मानम् ।
नाक्षत्रं मानं चन्द्रनक्षत्रभोगः । यावता कालेन नक्षत्रमेकं चन्द्रमा भुङ्क्ते
तन्नाक्षत्रं दिनम् । तच्च च दिनानां सप्तत्रिंशत्या मासो भवति । एवं नाक्षत्रं
मानम् । अमावास्यान्तात्प्रतिपत्प्रभृत्यर्कौचन्द्रः प्रतिदिनमग्रे भूत्वा प्रतिप-
दाद्यान् पञ्चदश तिथीन् निर्वर्तयति यावत्पौर्णमास्यन्तम् । तथा च कृष्णपक्ष-
प्रतिपत्प्रभृत्यर्कसमीपे क्रमेण गत्वा अमावास्यान्तं निर्वर्तयतीति चान्द्रं मानम् ।
एवं तिथिरेव चन्द्रदिनम् । चिंशत्तिथयो मास इति ।

तथा च पुलिशसिद्धान्ते ।

सावनमकृतं चान्द्रं सूर्येन्दुसमागमान् दिनीकृत्य ।

सौरं भूदिनराशिं शशिभगणदिनानि नाक्षत्रम् ॥

सावनमकृतं स्वयमेव सिद्धं यावन्तश्चतुर्युगेणाकंभगणास्तावन्त एव
सौरमानेनाब्दाः । यदस्माकं सौरमानं तत्पुलिशाचार्यसावनम् । तच्च चतुर्युगा-
ब्दाः ४३२०००० । एत एव द्वादशहताः सावनमासाः ५१८४०००० । एतावत्य-
श्चतुर्युगेणाकंसङ्क्रान्तयः । एतास्त्रिंशद्गणाः सावनमानदिनानि १५५५२००००० ।
एतावत्तश्चतुर्युगेणाकौ भागान् भुङ्क्ते तच्च यावता कालेनाकौ भागमेकं भुङ्क्ते
स सावनमानदिवसः सिद्धः ।

चान्द्रं सूर्येन्दुसमागमान् दिनीकृत्येति । तद्यथा ।

परिवर्तयतुगुणेर्द्विचिकृतैर्भास्करो युगं भुङ्क्ते ।

इति रविभगणाः ४३२०००० ।

रसदहनहुतवहानलशरमुनिपर्वनेन्द्रियैश्चन्द्रः ।

इति चन्द्रभगणाः ५००५३३३६ । अर्कचन्द्रभगणानामन्तरम् ५३४३३३३६ ।

एतान् सूर्येन्दुसमागमान् दिनीकृत्य चिंशता सङ्क्रान्त्य दिनरूपा भवन्ति

१ आरवहः । प्रवहः । उद्वहः । संवहः । सुवहः । परिवहः । परावहः—इति सप्तपवना क्रो-
तिपशास्त्रे प्रसिद्धाः । अतः प्राचीनैः पवनशब्देन सप्तसङ्ख्या गृह्यते परन्तु सम्प्रति भास्कराचार्य-
याद्विभिः शरीरस्थान् पञ्चप्राणानवगम्य पवनशब्देन पञ्चसङ्ख्या गृह्यते यथा सिद्धान्तशिरोम-
णिगणिताध्याये भयहृत्पुत्राधिकारे द्वितीयश्लोके "पवनोत्कृतयः"—इत्यत्र पवनशब्देन पञ्चस-
ङ्ख्या विवक्षितेति ।

ते च । दिनीकृत्य जाताः १६०३००००८० । चतुर्युगेणैतावन्तश्चान्द्रेण मानेन दिवसा भवन्ति । यदेव चान्द्रं मानं सेव तिथिः ।

सौरं भूदिनराशिमिति । भूदिनराशिश्चतुर्युगभगणाः । तस्यानयनमहर्गणविधिर्नैव । तच्च प्रदर्श्यते सावनमासानामेतेषां ५१८४०००० । चतुर्युगाधिमासका उच्यन्ते ।

अधिमासकाः षडग्निचिकदहनच्छिद्रशररूपाः ।

न्यासः १५६३३३६ यतान् संयोज्य जाताः ५३४३३३३६ । एत एव रविचन्द्रसमागमा उत्पन्नाः । यत उक्तम् ।

भगणान्तरशेषं यत्समागमास्ते द्वयोर्यहयोरिति ।

अत एव चिंशता गुणिता जाताः १६०३००००८० । एते चन्द्रमानदिवसा उत्पन्नाः । एतेषां चतुर्युगेनराचाः के ते उच्यन्ते ।

तिथिलोपाः खवसुद्विकदस्राष्टकशून्यशरपक्षाः २५०८२२८० ।

यतान् संशोध्य जातम् १५७७६१७८०० । एष भूदिनराशिश्चतुर्युगाहर्गणः । तावन्तश्चतुर्युगेण दिवसाः सौरेण मानेन भवन्ति । अस्माकं सावनं तत्पुलिशाचार्यस्य सौरमानम् । अर्द्धराचादर्द्धराचं यावत्सौरेण मानेन दिनमुदयादुदयं वा ।

शशिभगणदिनानि नाक्षत्रमिति । तच्च शशिभगणाः ५७७५३३३६ । एते चिंशदगुणिताः सन्तो दिनीकृताः १७३२६०००८० । यतावन्तश्चतुर्युगेण नाक्षत्रमानदिवसाः । अत्र नक्षत्रभोगदिनं चन्द्रभगणचिंशद्भागो दिनम् । एवं यावता कालेन चन्द्रो द्वादश भागान् भुङ्क्ते तावता कालेन नाक्षत्रं दिनम् । भगवद्वसिष्ठादिभिश्चन्द्रनक्षत्रभोगेन नाक्षत्रदिनमभिहितं किन्तु तेनैवमानेः सप्रविशत्या दिनेर्मासोऽभिहितः । एवं पुलिशाचार्यस्य नाक्षत्रं मानं वसिष्ठादिभिः सह भिन्नम् । अस्य सर्वमानेषु चिंशद्विनात्मको मास इति प्रतिज्ञा । पराशरादीनां यत्सौरं मानं तस्यानेन सावनमिति संज्ञा कृता सावनस्य सौर इति । अथैतानेव पठति ।

दस्राथैवाणतिथयो लक्षहताः १५५५२००००० सावनेन ते दिवसाः ।

वियदष्ट^१खचतुष्कचिखषोडश १६०३००००८० चन्द्रमानेन ॥

वसुसंप्ररूपनवमुनिनगतिथयः शतगुणाश्च १५७७६१७८०० सौरणे ।

आर्क्षेण खाष्टखचयषड्दशगुणा^१निलशशाङ्काः १७३२६०००८० ॥

अथ चन्द्रभगणाः सप्तविंशत्या गुणिता वसिष्ठादिमतेन नाक्षत्रं मानम् ।

पक्षसप्तखशून्याब्धिगुणगोऽर्थशरेन्दवः १५५६३४००७२ ।

चतुर्युगाक्षायेतानि कथितानि पुरातनैरिति ॥

तथा च भट्टबलभद्रः ।

रव्यंशभोगोऽहोराचः सौरश्चान्द्रमसस्तिथिः ।

चन्द्रनक्षत्रभोगश्च नाक्षत्रः परिकीर्तितः ॥

स्वसावनो ग्रहर्क्षाणामुदयादुदयावधिः ।

नक्षत्रमाने मासः स्यात् सप्तविंशतिवासरैः ॥

शेषमानेषु निर्दिष्टो मासस्त्रिंशद्दिनात्मकः ।

इष्टाः सर्वेषु मानेषु समा द्वादशमासिकाः—इति ॥

अन्यच्च नाक्षत्रं मानं सावनमानस्य मूलभूतं यतो नक्षत्रपरिवर्तो नियता एव । शशमगतित्वात् । नक्षत्रपरिवर्तभ्यो ग्रहभगणान् संशोध्य प्रत्येकस्य ग्रहस्य सावनं मानं भवति । यतो नक्षत्रग्रहो यदैकत्र स्थितो भवतस्तदा नक्षत्रमगतित्वात्तत्रैव तिष्ठति ग्रहः स्वस्वगतिवशेन प्रतिदिनं नक्षत्रादशगो भूत्वोदयास्तमयो करोति भूम्यासन्नो दृष्टिपथं यातीति यावत् । तेन नाक्षत्रं मानं सावनसाधकम् ।

तथा च पुलिशसिद्धान्ते पठ्यन्ते नक्षत्रपरिवर्ताः ।

खखाष्टमुनिरामाश्विनेचाष्टशरराचिपाः १५८२२३७८०० ।

भानां चतुर्युगेणैते परिवर्ताः प्रकीर्तिताः ॥

ग्रह्यः सूर्यभगणान् संशोध्य जाताः सावनदिवसा इति १५७७६१७८००
तथा च ब्रह्मसिद्धान्ते ।

रविभगणोना भानां सावनदिवसाः कुदिवसा वा ।

तथा च नक्षत्रसावनदिनात् सूर्यादीनां स्वस्वसावनदिनानि यस्मान्मासादाच्च दुरधिगमं मन्दबुद्धीनामिति ॥

अधिमासकावमसम्भवस्य च कारणाभिज्ञः । अधिमासकसम्भवः

१ अनिलः पवनस्तेन सप्तसङ्ख्या विवक्षिता । २५ पृष्ठस्य टिप्पणी विवेक्ष्या ।

२ ब्रह्मगुणकृतत्राह्मस्फुटसिद्धान्ते—इत्यर्थः ।

सौरमासचान्द्रमासयोरन्तरात् । यथाऽहर्गणे क्रियमाणे पूर्वे सौरो वर्षगणो भवति तस्मिन् मासीकृते वर्तमानवर्षगतमाससंयुक्ते चैराशिकोपलब्धान् गताधिमामासकान् संयोज्य चान्द्रो मासगणो भवति । तेन सौरमासचान्द्रमासानामन्तरमधिमामासकाः । तथा च ब्रह्मसिद्धान्ते “शशिमासाः सूर्यमासोना अधिमासाः”-इति ।

अद्यावमसम्भवः प्रदर्श्यते । शशिमानसावनमानयोरन्तरादवमोत्पत्तिः । चान्द्रं मानं यावत्सावनमानेन मीयते तावत्प्रतिवर्षे षड्दिनान्यधिकतराणि न पूर्यन्ते तान्येवोनराचवाच्यानि तिथीनां न्यूनताऽवमानि तच्च तिथ्यानयने कर्म । अर्कोनस्य चन्द्रस्य लिप्रापिण्डीकृतस्य खयमस्वरै०२०भागे कृते भुक्ततिथयो लभ्यन्ते शिष्टस्य षष्ठिगुणस्य चन्द्रार्कस्फुटभुक्त्यन्तरं भागहारः । तच्च कदाचिद्व्यूनं कदाचिदधिकं भवति तेन मध्यमभुक्तयोरन्तरेणोत्पत्तिः प्रदर्श्यते । तद्यथा । अर्कमध्यमभुक्तिः ४६ । चन्द्रमध्यमभुक्तिः ०६० । अनयोरन्तरं सप्रशतमेकांशं दधिकम् ०३१ । अत्र खयमस्वरान् ०२० विशेषोऽधेकादशा ११ वशिष्यन्ते तान्यवमशब्दवाच्यानि । तानि चानुदिनं तिथिप्रमाणादधिकमयतोऽकोच्चन्द्रे भूत्वा तिथिलोपं करोति तदेवावमराचधेक्षम् । एवं शशिविषसानां सावनदिवसानां चान्तरमवमानि । तथा च ब्राह्मे “शशिसावनदिवसान्तरमवमानि”-इति । एवमत्र ज्ञानं यथा । सौरचान्द्रमानयोरन्तरमधिमामासकाः शशिसावनयोरन्तरमवमानि ।

अत्र पुलिशाचार्यः ।

चान्द्रेः सावनवियुतेः प्रचयस्तेरपचयोऽर्कदिनहीनैः ।

चतुर्युगचन्द्रदिवसानां सावनदिवसान् संशोध्य चतुर्युगाधिमामासकदिवसा भवन्ति तेषां चिंशता भागमपहृत्य चतुर्युगाधिमामासकाः । तैरेव चन्द्रदिवसैर्केसावनदिनहीनैर्यदवशिष्यते तावन्ति चतुर्युगेणापचयदिनानि भवन्ति । जनराचा इत्यर्थः । सावनमासस्य चन्द्रमानेन सहान्तरे कृते यदतिरिच्यते तदधिमामासकाख्यः । चन्द्रमानात्सौरं यदूनं तदूनराचाः । तद्यथा । चतुर्युगे चन्द्रदिवसानामेतेषां १६०३००००८० सावनमानाहानीमानि १५५५२००००० संशोध्य जातं ४८८०००८० सावनमानादेतावन्ति चतुर्युगे चन्द्रदिनान्यतिरिच्यन्ते । एतेषां चिंशता भागमपहृत्यावाप्रां १५६३३३६ यतावन्तश्चतुर्युगेणा-

धिमासकाः । अथवा सावनदिनानां चन्द्रदिनानां च त्रिंशता भागमपहृत्य मासाः कार्यास्तेषामन्तरेऽधिकमासकाः ।

अथोनराचार्ये चान्द्रमानदिवसानामेतेषां १६०३००००८० सौरमानदिनान्येतानि १५७७६१७८०० संशोध्य जातं २५०८२२८० एतावन्तश्चतुर्युगेणो-
नराचाः । एवं चतुर्युगस्य प्रदर्शिताः ।

अथ संवत्सरस्य प्रदर्श्यते । तत्र सावनमानेन स्वानि संवत्सरदि-
नानि ३६० । अस्मिन्नेव सावनसंवत्सरे चन्द्रदिनानि ३७१ $\frac{२८००८०}{४३२००००}$ । एतेषा-
मुत्पत्तिमयतः प्रदर्शयिष्यामः । अत्र सावनमानाहानीमानि ३६० संशोध्य
जातं ११ $\frac{२८००८०}{४३२००००}$ । एतावन्ति दिनानि प्रतिसंवत्सरे प्रचये भवति ।

अथ संवत्सरप्रचयदिनानि प्रकारान्तरेणानीयन्ते चैराशिकेन । न्यासः
४३२०००० । ४७८०००८० । १ । अतः फलं तदेव ।

अथ क्रियता कालेनाधिमासकः पततीति चैराशिकेन प्रदर्श्यते । न्यासः
११ $\frac{२८००८०}{४३२००००}$ । ३६० । ३० । अचाद्यो राशिः सवर्षीकृतो जातः ४७८०००८० । य-
स्मादाद्यो राशिश्चतुर्युगाब्देर्गुणितः सवर्षीभूतस्तस्मादन्त्यो ऽपि राशिश्चतुर्यु-
गाब्देरेवं गुणितो जातः १२६६००००० । अथ भागहाराराशिरेषः ४७८०००८० ।
गुण्यराशिना षष्ठ्यधिकेस्त्रिभिः शतैरपवर्तितः १३२७७८ । एष भागहाराराशिः ।
अथ भाज्यभाजकराशौ जातौ १२६६००००० । १३२७७८ । एतौ पुनरपि
द्वाभ्यामपवर्तितौ जातौ ६४८००००० । ६६३८६ । भाज्यस्य भाजकराशिना भा-
गमपहृत्यात्राप्रम् ६७६ $\frac{४३३६}{६६३८६}$ । एतावद्भिः सावनदिवसैर्गतेरधिमासः पतति ।
वर्षद्वयं मासाष्टकं षोडशदिवसा दर्शिताऽवशेषसहिताः । अनेन कालेन
भवति । एतेषामेव दिवसानां प्रकारान्तरेणानयनं चैराशिकेन १५६३३३६ ।
१५५५२००००० । १ । फलम् ६७६ $\frac{१०४०६४}{१५६३३३६}$ । अचावशेषच्छेदौ चतुर्विंशत्याऽप-
वर्तितौ जातौ $\frac{४३३६}{६६३८६}$ । एवमधिमासकोत्पत्तिः प्रदर्शिता ।

अथापचयाः प्रदर्श्यन्ते । तत्र चतुर्युगचन्द्रदिनानामेतेषां १६०३००००८०

१ राशयः कार्याः-इति अ. पु. पाठः ।

२ ११ $\frac{२८००८०}{४३२००००} = \frac{११ \times ४३२०००० + २८००८०}{४३२००००} = \frac{४७५२०००० + २८००८०}{४३२००००} = \frac{४७८०००८०}{४३२००००}$ अथ चतु-
र्युगाब्देर्गुणितो जातः ४७८०००८० । अयमेवाद्यः सवर्षीकृत इति भट्टोत्पत्तिसङ्कृतः ।

३ रधिमासको भवतीति अ. क. पु. पाठः ।

सूर्यदिवसानेतान् १५००६१०८०० संशोध्य जातम् २५०८२२८० ।
 एतावन्तश्चतुर्युगेणो नराचाः । एवं चतुर्युगस्य प्रदर्शिताः ।

अथ संवत्सरस्य प्रदर्शयन्ते । तत्र वक्ष्यमाणविधिना चन्द्रसंवत्सरे सौर-
 मानदिनानि ३५४ ^{१६३४३८८}_{४४५२००८} । एतानि चन्द्रसंवत्सरस्वदिनेभ्यः ३६० संशोध्य
 जातम् ५ ^{२८१८३८०}_{४४५२००८} । अचावमशेषच्छेदौ द्वाभ्यामपर्वार्तिता । एतावन्तः संवत्स-
 रेणो नराचा भवन्ति । एतेषां चैराशिकेन प्रकारान्तरेणानयनम् । न्यासः
 १६०३०००८० । २५०८२२८० । ३६० । अचाद्यो भागहारराशिगुणकारराशिना
 षष्ट्यधिकेस्त्रिभिः शतैरपर्वार्तिता जातः ४४५२००८ । अनेन राशिना चतुर्यु-
 गो नराचाणां भागमपहृत्यावाप्तम् ५ ^{२८१८३८०}_{४४५२००८} । एतावन्त जनराचाः संवत्स-
 रेण भवन्ति पूर्वानीतिषु संविदिता इति । अथ कतिभिर्दिवसैकनराचपातो
 भवति-इति तथा चैराशिकेन तत्प्रदर्शयते । न्यासः ५ ^{२८१८३८०}_{४४५२००८} । ३६० । १ ।
 अचाद्यो राशिः सवर्णीकृतः २५०८२२८० । यस्मादनेन ४४५२००८ राशिना गुणित-
 आद्यो राशिः सवर्णीभूतस्तस्मादनेनैव राशिनान्त्यो राशिरेण १ गुणितो जातः
 ४४५२००८ । एष भाज्यो राशिः । अथास्य भाजकराशेः २५०८२२८० गुण्यराशि-
 नानेन ३६० भागमपहृत्यावाप्तम् ६६६३३ । अनेन भाज्यस्याऽस्य राशेः ४४५२००८
 भागमपहृत्यावाप्तम् ६३ ^{६३२०६}_{६६६३३} । एतावद्विश्वान्द्रमानदिवसैकनराचः पतति ।
 अस्यैवो नराचस्यानयने चैराशिकेनापरः प्रकारः । २५०८२२८० । १६०३०००८० ।
 १ । अतः फलम् ६३ । अचावशेषच्छेदौ षष्ट्यधिकेस्त्रिभिः शतैरपर्वार्तिता जातेः
 ६३ ^{६३२०६}_{६६६३३} । एतावन्त एव जनराचदिवसाः पूर्वानीतिषु संविदिता इति ।

तथा^१ चाऽऽचार्यैः ।

युगवर्षमासपिण्डं रविमानं साधिमासकं चान्द्रम् ।

अवमविहीनं सावनमेन्द्रवमब्दान्वितं त्वार्चमिति ॥

यवमधिमासकावमसम्भवस्य च कारणाभिन्न इति ॥

अन्यत् कीदृशो देवविदित्याह ।

षष्ट्यब्दयुगवर्षमासदिनहोराधिपतीनां प्रतिपत्तिच्छे-
 दवित् ॥

षष्ठिवर्षेणि षष्ठ्यब्दः । स च पुनः पुनर्भवति तस्य प्रतिपत्तिः प्रवर्तनं कस्मिन् काले षष्ठ्यब्दस्य प्रारम्भो भविष्यति । एतच्च बृहस्पतिचारे वक्ष्य-
त्याचार्यः ।

आद्यं धनिष्ठांशमभिप्रवृत्तो माघे यदा यात्युदयं सुरेज्यः ।

षष्ठ्यब्दपूर्वः प्रभवः स नाम्ना प्रपद्यते भूतहितस्तदाब्दः—इति ॥

छेदस्तस्यैव षष्ठ्यब्दस्य निवृत्तिः । तज्जानातीति छेदवित् तन्मध्ये

च द्वादशयुगानि भवन्ति ।

विष्णुः सुरेज्यो बलभिर्दुताशस्त्वष्ट्रोत्तरप्राष्ट्रपदाधिपश्च ।

क्रमाद्युगेशः पितृविश्वसोमशक्रानलाख्याश्विभगाः प्रदिष्टाः—इति ॥

एतेषामाचार्यो बृहस्पतिचारे गणितविधानं वक्ष्यति वयमपि तत्रैव व्याख्यास्यामः । एषामपि प्रतिपत्तिच्छेदवित् । अत्र च सावनमानेन वर्षेपति-
र्भवति तत्र चानयनमाचार्येणोक्तम् ।

तथाऽहर्गणानयनम् ।

सप्राशिवेदसङ्ख्यं शककालमषास्य चैवशुक्रादौ ।

अर्द्धास्तमिते भानौ यवनपुरे सोमदिवसाद्ये ॥

मासीकृते समासे द्विष्टे सप्राहतेऽष्टयमपक्षैः २२८ ।

लब्धैर्युतोऽधिमासैस्त्रिंशद्घ्नस्तिथियुतोऽधःस्थः ॥

रुद्रघ्नः समनुशरो ५१४ लब्धोऽनो गुणखसप्रभि ७०३ द्युगणः ।

रोमकसिद्धान्तेऽयं नातिचिरे पौलिशेऽप्येवमिति ॥

अतो वर्षाधिपानयनम् ।

मुनियमयमद्वि२२२७युक्ते द्युगणे शून्यद्विपञ्चयमभक्ते २५२० ।

प्रतिराशि खर्तुर्दहनैर्लब्धं वर्षेणि यातानि ॥

तानि प्रपन्नसहितान्यग्निगुणान्यश्विर्वर्जितानि हरेत् ।

सप्रभिरैवं शेषो वर्षाधिपतिः क्रमात्सूर्यात् ॥

तथाहर्गणस्य षष्ठिशतत्रयेण भागे हृते यच्छेषं तानि दिनानि प्रवृ-
त्तस्याब्दपतेर्गतानि तान्येव षष्ठ्यधिकाच्छतत्रयात्संशोध्य यदवशिष्यते ताव-
न्ति दिनान्येवाब्दपतिर्भविष्यति ।

१ पञ्चसिद्धान्तिकायाम् १ अध्यायस्य ८-१० । १७-१८ श्लोकाः ।

२ पञ्चसिद्धान्तिकायां न्यब्धिर्वर्जितानीति पाठः ।

यवमब्दपतेः प्रतिपत्तिच्छेदै जातो । मासपतेरपि सावनेनेव मानेन प्रवृत्तिनिवृत्ती भवतः । तस्य चानयनमाचार्येण तत्रैवाक्तम् ।

तथा च ।

त्रिंशद्वत्ते मासाः प्रतिपत्संहिता द्विसङ्ख्या व्येकाः ।

सप्रोद्धृतावशेषो मासाधिपतिस्तथैवाकौत् ॥

तत्र त्रिंशता भागे हृते यदवशिष्यते तावन्त्येव दिनानि तस्य मास-
पतेः प्रवृत्तस्य गतानि । तानि च त्रिंशतः संशोध्य यदवशिष्यते तावन्ति दि-
नानि स एव मासपतिर्भविष्यति । एवं मासाधिपतेः प्रतिपत्तिच्छेदै जातो ।
तथा च ब्रह्मसिद्धान्ते ।

षष्टिशतत्रयभक्तात् कल्पगताहर्गणात्फलं चिगुणम् ।

सैकं सप्रविभक्तं सावनवर्षाधिपोऽकौदिः ॥

द्युगणान्त्रिंशद्वत्ताद्यलब्धं द्विगुणितं सङ्कषे तत् ।

सप्रविभक्ते शेषः सावनमासाधिपोऽकौदिः ॥

दिनपतिहोराधिपत्योराचार्याणां निश्चये नास्ति । केवाञ्चिदौदधिको
घारपतिः । अन्येषां माध्याह्निकोऽन्येषामास्तमयिकोऽन्येषामार्तुराधिक इति ।
तथा चाऽऽचार्यः ।

द्युगणाद्विनवाराप्रिद्युगणोऽपि हि देशकालसंबन्धः ।

लाटाचार्येणोक्तो यवनपुरेऽर्द्धास्तगे सूर्ये ॥

रव्युदये लङ्कायां सिंहाचार्येण दिनगणोऽभिहितः ।

यवनानां निधि दशभिर्गतैर्महूर्तैश्च तद्गुणा ॥

लङ्कार्तुराचसमये दिनप्रवृत्तिं जगाद् चाऽऽर्यभटः ।

भूयः स एव चाकौदयात्प्रभृत्याह लङ्कायाम् ॥

देशान्तरसंशुद्धिं कृत्वा चेन्न घटते तथा तस्मिन् ।

कालस्यास्मिन् साम्यं तैरेवाक्तं यथा शास्त्रम् ॥

मध्याह्नं भद्राश्वेष्वस्तमयं कुरुषु केतुमालानाम् ।

कुस्तेऽर्द्धरात्रमुद्यन् भारतवर्षे युगपदकैः ॥

१ प्रज्ञगुलकतप्राप्तस्कृतसिद्धान्ते-इत्यर्थः ।

२ पञ्चसिद्धान्तिकायाम् १५ अध्यायस्य १८-२६ श्लोकाः ।

३ भविर्भूतगणकतरङ्गिण्यं सराहमिष्विषयं न प्रिलोच्यम् ।

उदयो यो लङ्कायां सोऽस्तमयः सवितुरेव सिद्धपुरे ।

यमकोट्यां मध्याह्नं रोमकविषयेऽर्दुराचं च ॥

अधिमासकोनराचग्रहदिनतिथिदिवसमेषचन्द्रार्काः ।

अयनर्त्वाच्चगतिनिशाः समं प्रवृत्ता युगस्यादौ ॥

अन्यद्रोमकविषयाद्वेशान्तरमन्यदेव यवनपुरात् ।

लङ्कादुराचसमयादन्यत्सूर्यौदयाच्चैव ॥

सूर्यस्यार्द्धास्तमयात् प्रतिविषयं यदि दिनाधिपं ब्रूमः ।

तत्रापि नाप्रवाक्यं न च युक्तिः काचिदप्यस्ति ॥

सन्ध्या क्वचित्क्वचिदहः क्वचिन्निशा दिवसपतेः क्वचित्क्वचित् ।

स्वल्पे स्वल्पे स्थाने व्याकुलमेवं दिनपतित्वम् ॥

होरावार्ताप्येवं यस्माद्द्वोरा दिनाधिपस्याद्या ।

तस्यापरिनिष्ठाने होराधिपतिः कथं भवति ॥

अविदित्वैवं प्रायो दिनवारे जनपदः प्रवृत्तोऽयम् ।

स्फुटतिथिविच्छेदसमं युक्तमिदं प्राहुराचार्याः—इति ॥

यवं स्थिते सति दिनवार औदयिक इत्यस्माकं मतम् ।

यस्माद्बृहस्पतिगुप्तेनोक्तम् ।

जगति तमोभूतेऽस्मिन् सृष्ट्यादौ भास्करादिभिः सृष्टेः ।

यस्माद्विनप्रवृत्तिर्दिनवारोऽर्द्धोदयातस्मात् ॥

तत्र च विशेषः ।

दिनवारादिः पश्चादुज्जयिनीदक्षिणोत्तरायाः प्राक् ।

देशान्तरघटिकाभिः प्राक् पश्चाद्वति रव्युदयादिति ॥

दिनाधिपस्तु सावनेनैव मानेन भवति किन्तु देशे देशे स्वदेशान्तरघटिकाभिश्चरार्द्धकालयुक्ताभिर्विद्युक्ताभिर्वा क्वचित्सूर्यौदयाद्विवागते काले क्वचित्सूर्यौदयात्पूर्वं दिनप्रवृत्तिः ।

तद्यथा । उज्जयिनीयाम्योत्तररेखायाः प्राग्भागे स्वदेशान्तरघटिकाभिः सूर्यौदयात्परतो वारप्रवृत्तिर्भवति । रेखापश्चिमभागे स्वदेशान्तरतुल्याभिर्व-

टिकाभी रात्रिशेषाभिर्भारप्रवृत्तिरिति । एवं विषुवद्विने चरदलाभावात् । अन्य-
काले चरदलं स्वधिया योज्यं यथासम्भवम् । तच्चायं प्रयोगः । स्वदेशमध्या-
ह्नघटिकाः पञ्चदशभ्यो विशेषाध्यावशेषघटिकाभिस्ताभी रेखाप्राग्भागे मध्या-
ह्नात् प्राग् वारादिः स्वदेशे नित्यं वक्तव्यः । रेखापश्चिमभागे मध्याह्नादूर्ध्वं
तावतीभिरेव घटिकाभिरिति ।

तथा च भट्टबलभद्रः ।

उज्जयिनीतस्तु गता या रेखा दक्षिणेन लङ्कायाम् ।

उत्तरतस्तु सुमेरोर्ध्वया देशान्तराख्या सा ॥

स्वदेशरेखान्तरयोजनानां षष्ठ्या हतानां स्फुटभूतानाम् ।

ज्ञेयः स लब्ध्या घटिकादिकालो देशान्तराख्यः सततं स्वदेशे ॥

चरार्द्धतत्कालयुतौ गतायां दिवा सुराहे दिनपादिवेला ।

रेखादिभागे च परे निशायां कालेन शेषेण महेन्द्ररात्रौ ॥

रेखादिभागे चिदिवेशरात्रौ कालान्तरानश्चरखण्डशेषः ।

काले नते तत्खण्डावशेषे न्यूने चरार्द्धे तु दिवागते स्यात् ॥

रेखापरार्द्धे तु कृतान्तराले चरार्द्धकालाभ्यधिके दिनस्य ।

काले प्रयाते चिदशाह्नि वेला तदूनतायां खण्डावशेषे ॥

एवं यस्मिन् काले वर्तमानस्य दिनपतेः प्रवृत्तिस्तस्मिन्कालेऽतीतस्य
निवृत्तिरिति ।

एवं दिनपतेः प्रतिपत्तिच्छेदैः ज्ञातो ।

अथ होराधिपत्यानयने तच्च यावतीनां घटीनां वारपतेरारम्भात्प्र-
भृति दिनगतानां रात्रिगतानां वा कालहोरा ज्ञातुमिष्यते ता घटिका अभीष्ट-
काले गता एकीकृत्य यावत्यो भवन्ति ता द्विगुणाः कार्याः । ततस्तासां

१ लेखेति अ. क. पु. पाठः ।

२ रेखादिभागे प्राग्देशान्तरे सुराहे सुरादिने उत्तरगोले चरदेशान्तरघटीयोगसमायां सूर्योद-
याद्वृत्तायामिष्टघटिकायां दिवा दिवसं वारप्रवृत्तिः । परे पश्चिमदेशान्तरे महेन्द्ररात्रौ सुरेश-
रान्यां दक्षिणगोले तद्व्योमसमायां निशायां शेषघटिकायां वारप्रवृत्तिः । रेखापरार्द्धे पश्चिम-
देशान्तरे त्रिदशाह्नि उत्तरगोले यद्व्यंशान्तरचरार्द्धान्तरं कृतं तावति दिनस्य गते काले वारप्रवृत्ति-
प्रवेतद्व्यंशान्तरतश्चरमानमधिकमुने तु खण्डावशेषे रात्रिशेषे तावति काले वेला वारप्रवृत्तिरि-
त्यर्थः । अन्यत् स्पष्टम् । सिद्धान्तशिरोमयथादियुक्त्या वासना चास्यातिमुगमेति ।

३ प्रवृत्तिरिति अ. क. पु. पाठः ।

पञ्चभिर्भागमपहृत्यावशेषाङ्कसमे दिनपात्रमृतीष्टे काले होराधिपो भवति ।
पञ्चभिर्भागे हृते यच्छेषं तदधः पञ्चभ्यो विधेयधत् । ततो द्वावपि ऊर्ध्वा-
धः स्थितावङ्कावर्द्धीकृत्योर्ध्वस्यो वर्तमानहोरापतेर्गतः कालः । अधःस्थिता-
यस्तावत्कालः स एव होराधिपतिः ।

तथा च भट्टवलभद्रः ।

प्रारम्भकालादिनपस्य याते काले यमघ्नेऽर्थे हृते तु लब्धिः ।

शराहता चन्द्रयुतादिभक्ता शेषस्तु होराधिपतिर्द्युपादेः ॥

तथा चास्मदीयवचनम् ।

वारपतेरारम्भात्कालाद्विगुणाच्छरेर्द्धताल्लब्धम् ।

पञ्चघ्नं रूपयुतं मुनिभक्तं वारपात् स होरेणः ॥

तच्च होराधिपतेर्नौडिकाद्वयं सार्द्धभागं परिकल्प्य प्रवृत्तिनिवृत्त्योः
परिकल्पना कार्या ।

तथा च ब्रह्मसिद्धान्ते ।

दिनगतघटिका द्विगुणाः पञ्चहृता वान्यमतमेतदिति ।

तथा चार्धऽऽचार्यः ।

सप्तोद्धृते दिनेशस्त्रिगुणो व्येको युतश्च होराभिः ।

पञ्चघ्नः सप्तहृते विज्ञेयः कालहोरेणः—इति ॥

अथार्धहर्गणाद्यो दिनपतिस्ततोऽस्यानयनं कार्यम् ।

एवं वर्षाधिपादीनामयं गणनाक्रमः । वर्तमानवर्षाधिपान्नतुर्थोऽन्य-
स्मिन् वर्षे भवति । मासाधिपात् मासपतिस्तृतीयः । होराधिपाद्द्वोरापतिः
षष्ठः । दिनपतिर्निरन्तर इति ।

तथा चार्धऽऽचार्यः कक्षाक्रममुक्त्वाऽऽह ।

मासाधिपा यथोर्ध्वं चन्द्रात् सौरादधश्च होरेणः ।

ऊर्ध्वक्रमेण दिनपाश्च पञ्चमा वर्षपाः स्पष्टाः—इति ॥

तथा च ।

१ ब्रह्मसिद्धान्तसूत्रसिद्धान्ते—इति ।

२ पञ्चसिद्धान्तिकायाम् १ अध्यायस्य २० प्रलोकः ।

३ दिनपतिरिति अ. क. पु. पाठः ।

४ पञ्चसिद्धान्तिकायाम् १३ अध्यायस्य ४२ प्रलोकः ।

१ वर्षाधिपश्चतुर्थे मासाधिपतिस्तथा तृतीयोऽन्यः ।

होराधिपश्च षष्ठे निरन्तरं दिवसनाथः स्यात् ॥

एवं होराधिपतिप्रतिपत्तिच्छेदे ज्ञाते ॥

अथान्यदप्याह ।

**सौरादीनां च मानानामसदृशसदृशयोग्यायोग्यत्व-
प्रतिपादनपटुः ।**

सौरमानं रविराधिभोगः । अनया कल्पनया यावता कालेनाकौ राशि-
द्वादशकं भचक्रं भुङ्क्ते तावान् कालो रविमानेन वर्षं भवति । द्वादश राशये
द्वादशमासा एव । एतच्च सौरं मानं सावनदिनानां पञ्चषष्ठ्यधिकं दिनशतत्रयं
भवति घटिकापञ्चदशकेन सार्द्धेनाधिकम् ।

सावनं मानं स्वादयात्स्वादयं यावत् षष्ठ्यधिकेन दिनशतत्रयेण
भवति । नक्षत्रं चन्द्रनक्षत्रभोगः । तच्च कदाचित् षट्षष्टिघटिका भवन्ति
कदाचिन्नतुषष्ट्याशत् । अत्रापि मध्ये सञ्चरति ।

चान्द्रं तिथिभोगः । तस्यापि नक्षत्रवदूनाधिकता । एतदसदृशत्वं
मानानाम् ॥

सदृशत्वं चैककार्यकरणद्वारेण । तच्चैककार्यकरणं ग्रहगतिसाधनं नाम ।
तद्यथा । प्रथमं तावन्नक्षत्रपरिवर्त्ता इष्टग्रहभगणोना यावत्किमन्ते तावदिष्टग्र-
हस्य सावनदिवसा भवन्ति । ते च नक्षत्रपरिवर्त्ताः सूर्यभगणोना भूदिनसञ्ज्ञा-
स्तावत् स्याप्याः । तत्रैककाले कल्पाब्दा ये गता रविपरिवर्त्ताः सौरमानोत्प-
न्नास्ते च द्वादशगुणिता वर्तमानकाले चैवसिताद्यतीतमाससंयुक्ता रविमानेनैव
मासा भवन्ति । ततस्तस्मिन् मासगणे चैराशिकोपलब्धान् गताधिमासकान्
संयोज्य चिंशता सङ्गुण्य वर्तमानमासगततिथीः संयोज्य चान्द्रो दिनगणो
भवति । सच चैराशिकोपलब्ध्यस्तिथिलोपैर्विहीनः सावनोऽहर्गणो भवति ।
सचेष्टग्रहभगणगुणः सावनदिनहृतः फलं भगणादिको ग्रहः । सच स्फुटीकृतो
जातक्रादावुपयुज्यत इति ।

एवं सर्वमानानामेककार्यत्वं नाम सादृश्यम् ।

१ पञ्चसिद्धान्तिकायाम् १ अध्यायस्य २९ श्लोकाः ।

२ विज्ञातव्याविति अ. क. पु. पाठः ।

अथवा पुलिशसिद्धान्तानुसारेण प्रदर्श्यते । तत्र सदृशत्वविज्ञाने सूचम् ।

युगवत्सरैः प्रयच्छति यदि मानचतुष्टयं किमेकेन ।

यदवाप्तं ते दिवसा विज्ञेयाः सावनादीनाम् ॥

युगवत्सरैर्द्यदि माने माने पठितदिवसा लभ्यन्ते तदैकस्मिन् संवत्सरे क्रियन्तः स्युरिति चैराशिके न्यासः ४३२०००० । १५५५२००००० । १ । अतः फलम् ३६० । एवं ज्ञातं यथा सावनमानवर्षे एतावद्भिः सावनमानदिवसैर्वर्षमिति ॥

न्यासः ४३२०००० । १६०३००००८० । १ । अतः फलम् ३७१ $\frac{२८००८०}{४३२००००}$ । सावनवर्षेणैतावन्तश्चान्द्रदिवसा भवन्ति ॥

न्यासः ४३२०००० । १५७७६१७८०० । १ । फलम् ३६५ $\frac{१११७८००}{४३२००००}$ । सावनवर्षेणैतावन्तः सौरमानदिवसा भवन्ति ॥

न्यासः ४३२०००० । १७३२६०००८० । १ । फलम् ४०१ $\frac{२८००८०}{४३२००००}$ । सावनवर्षेणैतावन्तो नाक्षत्रमानदिवसा भवन्ति ॥

न्यासः ४३२०००० । १५५६३४००७२ । १ । फलम् ३६० $\frac{४१४००७२}{४३२००००}$ । सावनवर्षेणैतावन्ति नाक्षत्राणि भवन्ति ॥

अथ चान्द्रमानेन चातुर्युगदिवसाना १६०३००००८० मेषेषां चिंशता भागमपहृत्यावाप्तम् ५३४३३३३६ । एतावन्तश्चतुर्युगेण चान्द्रमानेन मासा भवन्ति । एतेषां द्वादशभिर्भागमपहृत्यावाप्तम् ४४५२७७८ । एतावन्ति चतुर्युगेण चान्द्रेण मानेन वर्षाणि भवन्ति । तत्र न्यासः ४४५२७७८ । १६०३००००८० । १ । फलम् ३६० । एतावन्तश्चान्द्रमानवर्षेण चान्द्रमानदिवसा भवन्ति ॥

न्यासः ४४५२७७८ । १५५५२००००० । १ । फलम् ३४६ $\frac{११८०४७८}{४४५२७७८}$ । चान्द्रवर्षेणैतावन्तः सावनमानदिवसा भवन्ति ॥

न्यासः ४४५२७७८ । १५७७६१७८०० । १ । फलम् ३५४ $\frac{१६३४३८८}{४४५२७७८}$ । एतावन्तश्चान्द्रवर्षेण सौरदिवसा भवन्ति ॥

न्यासः ४४५२७७८ । १७३२६०००८० । १ । फलम् ३८६ $\frac{४६६४३८}{४४५२७७८}$ । एतावन्तश्चान्द्रवर्षेण नाक्षत्रमानदिवसा भवन्ति ॥

१ कल्पे त्रिंशद्विंशताः शशिभगणा नाक्षत्रमानदिवसा इति पूर्वे प्रतिपादिता भट्टोत्पलेन (द्रष्टव्यं २६ पृष्ठम्) ।

न्यासः ४४५२००८ । १५५६३४०००२ । १ । फलम् ३५० ^{८६०००२}_{४४५२०००८} । यथा-
वन्ति चान्द्रवर्षेण नाक्षत्राणि भवन्ति ॥

अथ चतुर्युगसौरमानदिवसानामेतेषां १५००६१०८०० चिंशता भाग-
मपहृत्यावाप्तम् ५२५६०२६० । यथावन्तश्चतुर्युगेण सौरमानमासा भवन्ति । तेषां
द्वादशभिर्भागमपहृत्यावाप्तम् ४३८३१०५ । यतेषां चतुर्युगेण वर्षाणि भवन्ति ॥

न्यासः ४३८३१०५ । १५००६१०८०० । १ । फलम् ३६० । यथावन्तः
सौरेण वर्षेण सौरमानदिवसा भवन्ति ॥

न्यासः ४३८३१०५ । १५५५२००००० । १ । फलम् ३५४ ^{३५८०८३०}_{४३८३१०५} ।
सौरवर्षेणैतावन्तः सावनमानदिवसा भवन्ति ॥

न्यासः ४३८३१०५ । १६०३००००८० । १ । फलम् ३६५ ^{३१६६०५१}_{४३८३१०५} ।
यथावन्तः सौरवर्षेण चान्द्रमानदिवसा भवन्ति ॥

न्यासः ४३८३१०५ । १०३२६०००८० । १ । फलम् ३६५ ^{१२०३६०५}_{४३८३१०५} ।
यथावन्ति सौरवर्षेण नाक्षत्रमानदिनानि भवन्ति ॥

न्यासः ४३८३१०५ । १५५६३४०००२ । १ । फलम् ३५५ ^{३३३०८६०}_{४३८३१०५} ।
यथावन्ति सौरवर्षेण नाक्षत्राणि भवन्ति ॥

अथ चतुर्युगेण नाक्षत्रमानदिवसाः १०३२६०००८० । यतेषां चिंशता
भागमपहृत्यावाप्तम् ५००५३३३६ । यथावन्तश्चतुर्युगेण नाक्षत्रमानमासाः । यतेषां
द्वादशभिर्भागमपहृत्यावाप्तम् ४८१२००८ । यथावन्ति चतुर्युगनाक्षत्रमानवर्षाणि
भवन्ति ॥

न्यासः ४८१२००८ । १०३२६०००८० । १ । फलम् ३६० । नाक्षत्रमानव-
र्षेणैतावन्ति नाक्षत्रमानदिनानि भवन्ति ॥

न्यासः ४८१२००८ । १६०३००००८० । १ । फलम् ३६३ ^{३४५००६}_{४८१२००८} ।
नाक्षत्रमानवर्षेणैतावन्ति चान्द्रमानदिनानि भवन्ति ॥

न्यासः ४८१२००८ । १५५५२००००० । १ । फलम् ३२३ ^{६०२००६}_{४८१२००८} । नाक्ष-
त्रमानवर्षेणैतावन्ति सावनमानदिनानि भवन्ति ॥

न्यासः ४८१२००८ । १५००६१०८०० । १ । फलम् ३२० ^{५१३६३६४}_{४८१२००८} । नाक्ष-
त्रमानवर्षेणैतावन्ति सौरमानदिनानि भवन्ति ॥

न्यासः ४८१२००८ । १५५६३४०००२ । १ । फलम् ३२४ । नाक्षत्रमानवर्षे-
शेतावन्ति नाक्षत्राणि भवन्ति ॥

अथ चतुर्थेयुगेण नाक्षत्राणामेतेषां १५५६३०००२ सप्तविंशत्या भागम-
पहृत्यावापाम् ५००५३३३६ । एतावन्तश्चतुर्थेयुगेण नाक्षत्रमासाः पूर्वानीतेषु नाक्ष-
त्रमानमासेषु संविदिताः । एतेषां तुल्यत्वाद्वर्षाणि तुल्यान्येव । वर्षाणां तुल्य-
त्वात्सर्वमानेषु चैराशिकमपि तुल्यम् । अत्र तात्पर्यार्थः । सौरमानं स्वमानेन
षष्ठ्यधिकं शतत्रयं दिनानां भवति । तस्मिन्नेव वर्षे चान्द्राणि चैराशिकानि एक-
सप्तत्यधिकानि किञ्चिदधिकदिनानि आयाति । तस्मिन्नेव सावनदिनानि चैराशिकानि
शतानि पञ्चषष्ठ्यधिकानि संपादान्यायाति । तस्मिन्नेव नाक्षत्रदिनानि चत्वारि
शतान्येकाधिकानि किञ्चिदधिकान्यायाति ।

तथा चान्द्रमानं स्वमानेन षष्ठ्यधिकं दिनशतत्रयं भवति । तस्मिन्नेव
रविदिनानां शतत्रयमेकान्नपञ्चाशदधिकं संपादं भवति । तस्मिन्नेव सावन-
दिनानां शतत्रयं चतुष्पञ्चाशदधिकं सावशेषं भवति । तस्मिन्नेव नाक्षत्रदिनानां
शतत्रयमेकान्नवत्यधिकं भवति ।

तथा सावनं वर्षे स्वमानेन षष्ठ्यधिकं शतत्रयं दिनानां भवति । तस्मि-
न्नेव रविदिनानां चतुष्पञ्चाशदधिकं शतत्रयमेकान्नपञ्चाशदधिकं भवति ।
तस्मिन्नेव चान्द्रपञ्चषष्ठ्यधिकं शतत्रयं दिनानां चिचत्वारिंशदधिकं भवति ।
तस्मिन्नेव शतत्रयं पञ्चनवत्यधिकं दिनानां नाक्षत्रमानं भवति ।

तथा नाक्षत्रं वर्षे स्वमानेन दिनानां षष्ठ्यधिकं शतत्रयं भवति ।
तस्मिन्नेव चान्द्रदिनानां शतत्रयं चयस्त्रिंशदधिकं भवति । तस्मिन्नेव शतत्रयं
चयोविंशत्यधिकं दिनानां सौर मानं भवति । तस्मिन्नेव सावनं दिनं दिनानां
शतत्रयं सप्तविंशत्यधिकं भवति । एवं प्रत्येकं स्वमानेन षष्ठिशतत्रयं दिनानां
भवत्येव तत्सदृशत्वम् । एवं सौरादीनां च मानानामसदृशसदृशत्वं च ज्ञातम् ॥

अथ योग्ययोग्यत्वं प्रतिपाद्यते । सौर मानं क्व योग्यं क्व वाऽयोग्यं
तेन यन्निश्चीयते तदुच्यते । तद्यथा । युगानि कृतयुगादीनि तथा वर्षाणि

१ अत्र सर्वत्र सौरसावनपदेन धास्तये एव सौरसावनमाने विज्ञेये, न पौलिशमतानुसा-
रेण परस्परं विपरोतरूपे इति ।

२ एकादशैकस्य चादुक् ६ । ३ । ७६ । इत्यनेन पाणिनिमूत्रेण-एकेन न पञ्चाशत्
एकासपञ्चाशदधिकैकानपञ्चाशत् । एवमन्यच्च आध्यम् ।

विषुवद्द्वयमयनद्वयमृतवो दिनप्रमाणं चेति । अत्र तद्योग्यं नान्यत्र । तथा चान्द्रेण तिथयः करणान्यधिमार्सकोनरात्रामावस्यन्तं पौर्णमास्यन्तम् । तत्र तद्योग्यं नान्यत्र । तथा सावनं यज्ञव्रतोपवासचिकित्सासूतकप्रायश्चित्तग्रहगतौ योग्यत्वं नान्यत्र । नाक्षत्रं मानं सावनमानस्य मूलभूतं यद्वशात् क्रियते तत्तत्र योग्यं नान्यत्र ।

तथा च ब्रह्मसिद्धान्ते ।

सौरैणाब्दा मासास्तिथयश्चान्द्रेण सावनैर्दिवसाः ।

दिनमासाब्दपमथ्या न तद्विनाऽर्कैन्दुमानाभ्याम् ॥

मानानि सौरचान्द्रार्क्षसावनानि ग्रहानयनमेभिः ।

चारैः पृथक् चतुर्भिः संव्यवहारश्च लोकस्य ॥

युगवर्षविषुवदयनत्वं हर्निशवृद्धिहानयः सौरात् ।

तिथिकरणाधिकमासोनरात्रपूर्वक्रियाश्चान्द्रात् ॥

यज्ञसावनप्रमाणग्रहगत्युपवाससूतकचिकित्साः ।

सावनमानान्ज्येष्ठाः प्रायश्चित्तः क्रियाश्चान्याः ॥

नक्षत्रसावनदिनात्सूर्यादीनां स्वसावनदिनानि ।

यस्मात्तस्मादाक्षैर्दुरधिगमं मन्दबुद्धीनामिति ॥

केचित्तु चन्द्रनक्षत्रभोगेण रूपैश्चाख्यो यो व्रतविशेषस्तत्रोपयोगित्वमाहुर्नोक्षत्रमानस्य ।

तथा च भगवान् गणैः ।

सावनैन्दवसाक्षिचैर्दिनमाससमात्मकैः ।

व्यवहारो भसत्तेषु भमानेन प्रकीर्तितः—इति ॥

एवं सौरादीनां मानानामसदृशसदृशयोग्यायोग्यत्वप्रतिपादने षट् कुशलः ॥

अन्यदप्याह ।

सिद्धान्तभेदेऽप्ययननिवृत्तौ प्रत्यक्षं सममण्डललेखा-
सम्प्रयोगाभ्युदितांशकानां क्षायाजलयन्त्रदृग्गणितसाम्येन
प्रतिपादनकुशलः ।

१ ब्रह्मगुप्तकतत्राक्षस्तुटसिद्धान्ते—इत्यर्थः ।

२ गार्गीचराचब्राह्मणे रूपसम्पादको व्रतविशेषः ।

३ रेखेति पाठान्तरम् ।

सिद्धान्तभेदेऽपीति । सिद्धान्ताः पौलिशादयः । तेषां भेदः । असादृश्यम् । तस्मिन्नपि प्रतिपादने कुशलः शक्तः । अतिगणितपटुत्वात् । यथा । अमुकसिद्धान्तस्याऽमुकसिद्धान्तेन सह गहाणामेतावदन्तरममुकेनापि सहैतावदन्तरमिति ।

एवं गहणसमागमादीनामपि । तथा चाऽऽचार्येण पञ्चसिद्धान्तिकायामेव प्रदर्शितम् ।

तथा च ।

१ खार्कन्नेऽग्निहुताशनमपास्य रूपान्विवसुहुताशकृतेः ।

हृत्या क्रमाद्विनैशो मध्यः केन्द्रं सर्वशांशम् ॥

इति पौलिशे ।

तथा च ।

२ शेमकसूर्यो दुगणात् खतिशिघ्रात्पञ्चकर्तुपरिहीणात् ।

सप्ताष्टकसप्रकृतेन्द्रियोद्भूतात् मध्यमः सूर्यः ॥

तथा ।

३ दुगणोऽर्कोऽष्टशतघ्रे विषस्रवेदारणवेऽर्कसिद्धान्ते ।

स्वखाश्विद्विनवयमोद्भूते क्रमाद्विनदलेऽवन्त्याम्-इत्यादि ॥

एवं सिद्धान्तत्रयेणार्कमाननीयान्तरं बोद्धव्यमिति । तथायनयोर्द्वि-
शोतरयोर्वा निवृत्तिर्निवर्तनं तस्यामपि प्रतिपादने कुशलः । यथा । अमुकसि-
द्धान्तेऽर्कस्यैतावद्विदिनैरेतावतीभिर्घटिकाभिरयनचलनममुकसिद्धान्ते एताव-
तीभिर्दृष्ट्याऽमुकस्मिन् दिने एतावतीभिर्घटिकाभिश्च दृश्यते तत्प्रतिपादने च
कुशलः । एतच्चऽऽचार्येणैव प्रति^१पादितम् ।

तथा च पञ्चसिद्धान्तिकायाम् ।

४ आश्लेषार्द्धादासीद्यदा निवृत्तिः किलोष्णाकिरणस्य ।

युक्तमयनं तदाऽऽसीत्साम्प्रतमयनं पुनर्वसुतः ॥

१ पञ्चसिद्धान्तिकायाम् ३ अध्यायस्य १ श्लोकः ।

२ पञ्चसिद्धान्तिकायाम् ८ अध्यायस्य १ श्लोकः ।

३ पञ्चसिद्धान्तिकायाम् ६ अध्यायस्य १ श्लोकः ।

४ प्रदर्शितमिति अ. क. पु. पाठः ।

५ पञ्चसिद्धान्तिकायाम् ३ अध्यायस्य २१ श्लोकः ।

तथा च वक्ष्यति ।

१ आश्लेषार्द्धादृक्षिणमुत्तरमयनं रवेर्धनिष्ठाद्यम् ।

नूनं कदाचिदासीद्येनोक्तं पूर्वशास्त्रेषु ॥

साम्प्रतमयनं सवितुः कर्केटकाद्यं मृगादितश्चान्यत् ।

उक्ताभावे विकृतिः प्रत्यक्षपरीक्षणैर्व्यक्तिः ॥

तथा च दृष्टिवेधमाचार्य एव वक्ष्यति ।

दूरस्थचिह्नवेधादुदयेऽस्तमये सहस्रांशोः ।

छायाप्रवेशनिर्गमचिह्नैर्वा मण्डले महति-इति ॥

कथं प्रतिपादने कुशलः । प्रत्यक्षं दृश्यमानं पीठयन्त्रादिभिः कालयन्त्रैर्यथा लोकाः प्रतिपद्यन्ते । अपिशब्दः समुच्चये । तथा सममण्डललेखासम्प्रयोगाभ्युदितांशकानां च प्रतिपादने कुशलः । यथा स्वदेशसममण्डलाख्या लेखा विषुवद्वेद्येत्यर्थः । तथा योऽसौ ग्रहाणां सम्प्रयोगः सम्प्रवेशस्तत्र येऽभ्युदितांशकाः । अभिमुखेनोद्गताः शेषा वांशकाः । स्वाहोरात्रवृत्ते ये दिनभागा दिनगतघटिकाः शेषघटिका वेत्यर्थः । यथास्मिन्निष्ठदिने भगवतो भास्करस्य यथावतीभिर्दिनगतघटिकाभिः सममण्डलप्रवेशो भवति तावतीमिश्च शेषाभिः । तासां प्रतिपादने कुशलः ।

अर्केस्य सममण्डलप्रवेशकाल आचार्येण तत्रोक्तः ।

तथा च ।

२ इष्टोत्तरगोलापक्रमांशकज्यां खभास्कराभ्यस्ताम् ।

हृत्वाक्षज्जीवया तच्चापादुदयेन तत्कालः ॥

तस्मिन् दिनकृत्कुरुते सममण्डलसंख्यं दिनाद्ये वा ।

तावच्छेषे परतो न तुलादिषु विद्यते चैतत् ॥

मेघस्थः सूर्यः प्रथमेऽङ्गि सममण्डलरेखायामेवोदितस्तस्यामेवास्तमयं याति क्रान्त्यभावात् । ततः प्रतिदिनं यथायथाऽर्केस्य क्रान्तिसम्भवो भवति तथातथा दिनगते काले सममण्डलप्रवेशो भवति । यावति दिनगते काले तावति दिनशेषेऽपि भवति । एवं यावत्कन्यान्तं तावद्भवति सममण्डलप्र-

१ बृहत्संहितायामादित्यचारस्य १-२ श्लोकी ।

२ यच्चसिद्धान्तिकायाम् ४ अध्यायस्य ३२-३३ श्लोकी ।

वेशो राशिषट्केऽर्कस्य । तुलादिज्येतन्न सम्भवति । एवं मेषादिराशिषट्के स्थितस्य सममण्डलप्रवेशो भवति न तुलादिराशिषट्के स्थितस्य । तच्च प्रविष्टस्याभिज्ञानमिदम् ।

कृतदिग्ग्रहणे वृत्ते रेखां पूर्वापरं यदा द्वाया ।

प्रविशति सम्यक् शङ्कोः सममण्डलगस्तदा सूर्यः ॥

तच्च च काले शङ्कानयनम् ।

उत्तरगोलेऽर्कज्या काष्ठान्तगुणा ध्रुवज्या भक्ता ।

ताः शङ्कुलिप्रिकाख्यास्ताभिः सममण्डले द्वाया ॥

सममण्डलज्ञस्य फलम् ।

सममण्डललेखासम्प्रवेशवेलां करोति योऽर्कस्य ।

तत्प्रत्ययं च जनयति जानाति स भास्करं सम्यक् ॥

तथा च ब्रह्मसिद्धान्ते ।

विषुवत्कर्णेन गुणा विषुवच्छायादृतोतरा क्रान्तिः ।

यद्युनाचज्यायाः शङ्कुः सममण्डलस्येऽर्कः ॥

यद्यमेतेषां सर्वेषां सिद्धान्तभेदादीनां द्वायया तात्कालिकया यन्त्रेश्च चक्रधनुस्तुर्यगोलयष्टिशङ्कुघटिकाकपालकर्तरीपीठैः कालपरिच्छेदकैस्तथा दृग्गणितसाम्येन दृष्टेर्गणितस्य च यत्साम्यं सादृश्यमेकरूपता तेन प्रतिपादने कुशलः शक्तः । गणितेनोपलभ्यच्छायां यन्त्रैर्दृष्ट्या समीकरोतीत्यर्थः ॥

तथाऽन्यदप्याह ।

सूर्यादीनां च ग्रहाणां शीघ्रमन्दयाम्योत्तरनीचोच्चग-
तिकारणाभिज्ञः ।

सूर्योदय आदित्यादयो ग्रहाः । आदित्यचन्द्रभौमबुधजीवशुक्रसौराः । तेषां क्रः शीघ्रः को मन्दः—इत्यस्मिन्कारणेऽभिज्ञः । तच्च च सर्वग्रहेभ्यश्चन्द्रमाः शीघ्रस्ततो मन्दो बुधस्ततः शुक्रस्ततोऽर्कस्ततः कुजस्ततो गुरु-

१ पञ्चसिद्धान्तिकायाम् ४ अध्यायस्य ३८ श्लोकः ।

२ पञ्चसिद्धान्तिकायाम् ४ अध्यायस्य ३५-३६ श्लोको । अर्कज्या रविभुजज्या । काष्ठान्तः परमक्रान्तिज्या । ध्रुवज्या पलांशज्येति बोध्यम् ।

३ ब्रह्मगुप्तकतब्राह्मस्फुटसिद्धान्ते—इत्यर्थः ।

४ क्रान्तिपदेन क्रान्तिज्या याज्ञा ।

स्ततः शनिरिति । तथा सर्वयहभ्यो मन्दः शनैश्चरस्ततो गुरुः शीघ्रस्ततः
शुक्रस्ततो बुधस्ततश्चन्द्रमा इति । यस्य तु भूमेरासन्ने भ्रमः सोऽन्यस्मा-
च्छीघ्रः । यस्य दूरः स मन्दः । यस्य च महती भुक्तिः स शीघ्रो यस्याल्पा
स मन्द इति ।

तथा चाऽऽचार्यः ।

चन्द्रा^१दूर्ध्वं बुधसितरविकुजजीवाकजास्ततो भानि ।

प्रागतयस्तुल्यज्जवा ग्रहास्तु सर्वे स्वमण्डलगाः ॥

तथा च ब्रह्मसिद्धान्ते ।

भगणस्याधः शनिगुरुभूमिवरविशुक्रसौम्यचन्द्राः ।

कक्ष्याक्रमेण शीघ्राः शनैश्चराद्याः कलाभुक्त्या ॥

तथा चाऽऽचार्यभटः ।

भानामधः शनैश्चरबृहस्पतिकुजार्कशुक्रबुधचन्द्राः ।

ते^२षामधश्च भूमिमेठीभूता खमध्यस्था ॥

तत्र यस्य भूमिनिकटभ्रमः सोऽल्पेन कालेन भगणभोगं पूरयत्यतः
शीघ्रः । यस्य दूरे स महता कालेनातो मन्दः । यतो भूम्यासन्नस्याल्पो भ्रम-
स्तत्र च राशिभागा अल्पा एव भवन्ति दूरस्थितस्य च महान् भ्रमस्तत्र च
राशिभागा एव महान्तस्तेन चन्द्रमाः स्वल्पेन कालेन भगणभोगं पूरयति
महता कालेन सौरः ।

तथा चाऽऽचार्यः ।

तेलिक^३चक्रस्य यथा विवरमराणां घनं भवति नाभ्याम् ।

नेम्यां महदेवं संस्थितानि राश्यन्तराण्यूर्ध्वम् ॥

पर्यैति शशी शीघ्रं स्वल्पं नक्षत्रमण्डलाधःस्थः ।

ऊर्ध्वं यस्तुल्यज्जवाऽपि संस्थितस्तथा न महदकसुतः ॥

तथा च ब्रह्म^४सिद्धान्ते ।

१ पञ्चसिद्धान्तिकायाम् १३ अध्यायस्य ३६ प्रलोकः ।

२ ब्रह्मगुप्तकालाग्रहस्कटसिद्धान्ते-इत्यर्थः ।

३ यथामिति अ. क. पु० पाठः ।

४ पञ्चसिद्धान्तिकायाम् । १३ अध्यायस्य ४० प्रलोकः ।

५ ब्रह्मगुप्तकालाग्रहस्कटसिद्धान्ते-इत्यर्थः ।

लघवोऽल्पे राश्यंशा महति महान्तोऽल्पमल्पेन ।

पूरयतीन्दुर्महता कालेन महान्तश्चरा ।

तथा चाऽऽर्यभटः ।

मण्डलमल्पमधःस्थात्कालेनाल्पेन पूरयति चन्द्रः ।

उपरिष्ठात्सर्वेषां महच्च महता शनैश्चरा ।

अल्पे हि मण्डलेऽल्पा महति महान्तश्च राशयो ज्ञेयाः ।

अंशाः कलास्तथैव विभागतुल्याः स्वकक्ष्यास्विति ॥

तथा च याम्योत्तरादिगतिः । मेषादितः कन्यान्तं यावद्यो ग्रहो याति स उत्तरां गतिमाश्रितो भवति । तुलादितो मीनान्तं यावद्यो ग्रहो याति स दक्षिणां गतिमाश्रितो भवति ।

तथा चाऽऽचार्यभटः ।

मेषादेः कन्यान्तं समुदगयनमण्डलार्धमुपयातम् ।

तौल्यादेर्मौनान्तं शेषार्धं दक्षिणेनैव ॥

यत्सूर्यस्य दक्षिणोत्तरगतिकारणमुक्तम् । चन्द्रादिकस्तु पुनः सूर्यभ्रमणप्रदेशानुसारेण स्वभ्रमप्रदेशात्स्वविक्षेपवशेन दक्षिणेनोत्तरेण वा याति । एतदुक्तं भवति । आदित्यस्य विक्षेपाभावात्क्रान्तिरेव स्वक्रान्तिः । चन्द्रादीनामर्कवत्क्रान्तिं कृत्वा तस्या विक्षेपेण सहैकदिक्केन योगः कार्यो भिन्नदिक्केन वियोगः । एवं कृते स्वक्रान्तिर्भवति यस्य च क्रान्तिरुत्तरा स उत्तरां गतिमाश्रितो भवति यस्य दक्षिणा स दक्षिणाम् । अथवा मकरादौ राशिषट्के स्थित-उत्तरां गतिमाश्रितो भवति कर्कटादौ राशिषट्के दक्षिणाम् । यस्मादुत्तरा-यणस्यो ग्रहः प्रतिदिनमुत्तरां दिशं याति दक्षिणायनस्यो दक्षिणाम् । एवं ग्रहाणां याम्योत्तरा गतिः ।

अथ नीचोच्चा ग्रहाणां गतिः । तत्र स्वभ्रमणप्रदेशात्कदाचिद्बृह उपरि स्थितो भवति कदाचिदधःस्थः । यत्र मध्यमो ग्रहो भवति तत्कक्ष्यामण्डलम् । यत्र स्फुटग्रहो भवति तत्प्रतिमण्डलम् । अर्कचन्द्रौ मन्दप्रतिमण्डले भ्रमतः । ताराग्रहाः शीघ्रप्रतिमण्डले भ्रमन्ति तत्र कक्ष्यामण्डलादुपरिस्थितौ

१ प्राचीनाः कदम्बसूत्रीयशरसंस्कारेणैव स्फुटां क्रान्तिमानयन्ति तदर्थमेव भास्कराचार्यः सिद्धान्तशिरोमण्युदयास्तदुक्तमव्यासनाधिकार्ये, विशेषेण लिखेत् ।

यहो यदा भवति तदा द्रष्टुरतिदूरस्थो भवत्यतिदूरत्वात्स्वल्पविम्बो दृश्यते
 स चोच्चं गतिमाश्रितो भवति । यदा कक्ष्यामण्डलादधःस्थितो भवति तदा
 भूमेरासन्नत्वान्महान् प्रमाणो दृश्यते स नीचां गतिमाश्रितो भवति । तच्च च
 ग्रहे स्फुटीक्रियमाणेऽन्त्यकर्णैः प्रथमे केन्द्रपदे भवति चतुर्थे वा तदा ग्रह उच्चं
 गतिमाश्रितो भवति । अथ यदा द्वितीयतृतीयपदस्थो भवति तदा नीचां
 गतिमाश्रितो ऽत एव चिज्यायां कोटिफलं धनमृणं वा क्रियते येन प्रतिम-
 ण्डलप्रापी स्फुटकणो भवति ।

तथा चाऽऽचार्यः ।

शीघ्रा'न्मध्यविहीनाद्राशिचितये गतैष्यदंशज्या ।
 भुजकोटी तत्परतः षड्भ्यः पतिते स एव विधिः ॥
 स्वपरिधिगुणिते भाज्ये खर्तुगुणैस्ते विपरिणते तच्च ।
 कोटिफलं व्यासार्धे मृगकर्षादौ चयापचयः ॥

तदुजकृतियोगपदैरिति ।

तथा च ब्रह्मसिद्धान्ते ।

तदुग्निते ज्ये भाशेर्हृते फले कोटिफलयुता चिज्या ।
 आद्यन्तयोर्विहीना पदयोर्द्वितृतीययोः कोटिः ॥

तदुजफलकृतियोगान्मूलं कर्ण इति ।

एवमादिषु कारणज्ञाने अभिज्ञः । अभि मुख्येन जानातीत्यभिज्ञः ॥

अन्यदप्याह ।

सूर्याचन्द्रमसोश्च ग्रहणे ग्रहणादिमोक्षकालदिक्प्र-
 माणस्थितिविमर्दवर्णादिशानामनागतग्रहसमागमयुद्धानामा-
 देष्टा ।

सूर्याचन्द्रमसोर्केशशिनेर्ग्रहणे उपरागे ग्रहणादि ग्रहणप्रारम्भं जाना-
 ति । एतावति स्वदिनगते काले ग्राह्यग्राहकविम्बसम्पर्कः । तथा मोक्षकालं
 जानाति । एतावति गते काले मोक्षः । ग्राह्यमण्डलं सार्कलं ग्राहकस्थ-

१ पञ्चसिद्धान्तिकायाम् १७ अध्यायस्य ४-५ प्रमेयौ ।

२ ब्रह्मगुप्तकृतब्राह्मस्फुटसिद्धान्ते-इत्यर्थः ।

३ समरामिति अ. क. पु. पाठः ।

जति । तथा कालं जानाति । प्रग्रहणमोक्षयोरन्तरं एतावान् कालः । तथा दिक् । अमुकस्यां दिशि प्रग्रहणममुकस्यां निमीलनममुकस्यां मध्यग्रहणममुकस्यामुन्मीलनममुकस्यां मोक्ष इति । प्रमाणं यथा । खण्डप्रग्रहण एतावद्विम्बं स्थिर्न भवति । मध्यग्रहणकालिके तिथ्यन्ते स्फुटप्रग्रहणस्थित्यधे विशेष्य ग्रहणादिर्भवति तत्रैव मौक्तिकालिकं स्फुटस्थित्यधे संयोज्य मोक्षकालो भवति । स्थित्यधेद्वयस्य योगः स्थितिकालः । विमर्दो निमीलीनोन्मीलनयोर्मध्यकालः । तावन्तं कालं ग्राह्यविम्बं सकलं ग्राहकः सञ्ज्ञाय तिष्ठति स विमर्दकालः । तथा वर्णो ग्रहणे ग्राहकगृहीतस्य विम्बस्य । स धूमकृष्णताम्रकपिल इति । एतत्सर्वं गणितस्कन्धनिर्दिष्टम् । बलनविच्छेदपवशेन परिलेखेन प्रग्रहणादीनां दिग्ज्ञानम् । मध्यग्रहणपरिलेखकरणात् प्रमाणज्ञानम् । निमीलीनोन्मीलनविमर्दादुपयोगे विमर्दकालः । वर्णो यथा ।

आद्यन्तयोः स धूमः कृष्णः खण्डग्रहेऽर्धतोऽभ्यधिके ।

यासे स कृष्णताम्रः सर्वग्रहणे कपिलवर्णः—इति ॥

एवमादिकानामादेशानामनागतानामेष्याणामादेशा कथयिता । तथा अनागतानां ग्रहसमागमानां ग्रहयुद्धानां चादेशा । समागमस्ताराग्रहाणां चन्द्रमसा सहैकराशिगतानां भवति । भौमादीनामेकराशिगतानां दक्षिणोत्तरसंस्थानवशेन युद्धं भवति ।

तत्र समागमे युद्धे चैतत्परिज्ञानम् । यथा । अमुको ग्रह उत्तरे । अमुको दक्षिणे भविष्यति । तयोश्चान्तरमेतावन्तो हस्ता एवमेतावन्त्यङ्गुलानि वा । भेदः समागमो वा भविष्यतीति । एतदपि गणितसिद्धम् । ग्रहयोर्विच्छेदौ कृत्वा ततस्तयोर्विच्छेदयोरेकदिक्कयोरन्तरं कार्यं भिन्नदिक्कयोर्योगः । ततस्तस्मादन्तरादोगाद्वा ग्रहमानेकार्थं विशेषयेत् यदि न शुद्ध्यति तदा भेदः समागमः । अथः स्थेन ऊर्ध्वस्थो ग्रहश्चाद्यते । अथ शुद्ध्यति तदा संशोध्य यदवशिष्यते तद्ग्रहान्तरं स्फुटं भवति । तच्च लिप्राकृपं तस्य षष्ठा भागमपहृत्यावापं भागास्त एव हस्ताः शेषं चतुर्विंशत्या सङ्कुल्य प्राग्वद्विभज्यावाप्राप्यङ्गुलानि तत्र यस्य दक्षिणो विच्छेदः स दक्षिणभागस्यो यस्योत्तरः स उत्तरविभागस्यः । द्वयोरेकदिक्कयोर्यस्याधिकः स तत्रस्थः । इतरोऽन्यत्र स्थितः । तत्र फलानि वक्ष्यत्याचार्यः ।

तथा चेत्तम् ।

भा^१गैः कराः परस्परमेषां युद्धं समागमः शशिना ।

रविणास्तमय उदक्स्थो यद्वा जयी दक्षिणे शुक्रः—इति ॥

एतेषामप्यनागतानामादेष्टा ॥

अन्यदप्याह ।

प्रत्येकग्रहभ्रमणयोजनकक्ष्याप्रमाणप्रतिविषययोजनपरिच्छेदकुशलः ।

एकमेकं प्रत्येकं प्रत्येकस्य ग्रहस्य भ्रमणयोजनानि प्रत्येकग्रहभ्रमणयोजनानि तेषां परिच्छेदे परिच्छित्ते विज्ञाने कुशलः शक्तः । यथा । अमुको ग्रह एतावद्विद्योऽनैर्भूगालादुपरि भ्रमति । ग्रहयोजनकक्ष्ये जानातीत्यर्थः । तथा कक्ष्याप्रमाणपरिच्छेदकुशलः । अमुकस्य ग्रहस्येतावन्ति कक्ष्यायोजनानि । मध्यमो यद्वा यच्च भ्रमति तद्वृत्तपरिज्ञानमित्यर्थः ।

तच्च कक्ष्याकर्णपरिज्ञानं पुलिशादिषु पठ्यते तत् आनीयास्माभिरिह प्रदर्श्यते । तच्च तावद्योजनप्रमाणज्ञानम् ।

योजनमष्टौ क्रोशः क्रो^२शश्चत्वारि करसहस्राणि ।

हस्तः शङ्कुद्वितयं द्वादशभिः सोऽङ्गुलैः शङ्कुः ॥

अथ ग्रहाणां चतुर्युगाध्वयोजनप्रमाणम् ।

युगमासाधिकमासाः सभमासा योजनीकृताः सोऽध्वा ।

प्राग्यायिनां ग्रहाणां तस्मात्कक्ष्या भ्रमणभक्ताः ॥

यावन्तश्चतुर्युगेणार्कभ्रमणास्तावन्ति साधनमानेन चतुर्युगवर्षाणि भवन्ति तानि च ।

परिवर्तैर्युतगुणोद्विचकृतैर्भास्करो युगं भुङ्क्ते ४३२०००० ।

एतानि चतुर्युगवर्षाणि द्वादशगुणानि ५९८४०००० । एते साधनेन चतुर्युगमासाः । एत एव साधिमासकाः कर्तव्याः ।

१ भागैः कराः हस्ता ज्ञेया इत्यर्थः ।

२ भास्करचार्यकृतलीलावत्यां तु “हस्तैश्चतुर्भिर्भवतीह दण्डः क्रोशः सहस्रद्वितयेन तेषां” इति क्रोशपरिभाषा । अतो भास्करक्रोशाद्धे पुलिशक्रोशमानं तदष्टकं पुलिशयोजनमानं च भास्करक्रोशचतुष्टयेन योजनेन सममेव ।

अधिमासकाः षडग्निचिकदहनच्छिद्रशररूपाः १५६३३३६ ।

एतैर्युक्ता जाताः १३४३३३३६ । एते चतुर्युगेण चान्द्रेण मानेन मासा भवन्ति । एते भमाससहिताः कर्तव्याः । भमासाश्चात्राधिका गृहीतव्याः ।

चतुर्युगेण चान्द्रमासेभ्यो यावन्तोऽतिरिच्यन्त इति ।

तत्र चतुर्युगेण नाक्षत्रमानदिनानि ।

आर्क्षेण खागृखचयर^१स्युग्मगुणानिलशशाङ्काः १०३२६०००८० ।

एतेषां विंशता भागमपहृत्यावाप्तम् १००५३३३६ । एतावन्तश्चतुर्युगेण नाक्षत्रमानमासा भवन्ति । एत एव चन्द्रभगणाः । चन्द्रभगणेनैकेन नाक्षत्रमान-मासो भवति तस्मान्नाक्षत्रमानमासानां चन्द्रमासाः संशोध्यः । संशोध्य जाताः ४३२०००० । एतावन्तश्चतुर्युगेण चन्द्रमासेभ्यो नाक्षत्रमासा अतिरिच्यन्त इति । तस्मादेतान् भमासान् सूर्यमासाधिमाससंयोगेऽस्मिन् १३४३३३३६ संयोग्य जाताः १००५३३३६ । येष युगमासाधिकमासभमासयोगश्चन्द्रभ^२गणा उत्पन्नाः । तस्माद्ब्रह्मति ।

रसदहनहुतवहानलशरमुनिपचनेन्द्रियै^३१००५३३३६श्चन्द्रः ।

अथैते चन्द्रभगणा योजनीकार्याः । कथमित्येवाच्यते चन्द्रकक्ष्यायां पञ्चदशभिर्गैजनेरैकैका लिप्रा भवत्यतश्चन्द्रभगणानां लिप्राः कृत्वा पञ्चदश-भिर्गुणयित्वा योजनसङ्ख्यात्वंमाप्नुवन्ति ।

ब्रह्मति च ।

पञ्चदशहता योजनसङ्ख्येति ।

तत्र युगमासाधिकमासभमासयोगोऽयं १००५३३३६ द्वादशहता जातः ६६३०४००३२ । एते चतुर्युगेण चन्द्रराशयः । एते विंशद्गुणाः २०७६१२००६६० । एते चतुर्युगेण चन्द्रभागाः षष्ट्या गुणिताः १२४०४०२०५०६०० । एताश्च-तुर्युगेण चन्द्रलिप्राः । एताः पञ्चदशहता जाताः १८०१२०८०८६४००० । एता-वन्ति योजनानि प्रत्येकस्य ग्रहस्य चतुर्युगाध्वा ।

आचार्यः पठिष्यति च ।

वेदरसाष्टविप्रदसुखरविनगाष्टेन्द्रवः सहस्रघ्नाः १८०१२०८०८६४००० ।

१ षड्दशगुणेति पाठान्तरम् । द्रष्टव्यं २७ पृष्ठमस्य ग्रन्थस्य ।

२ अतोऽत्र "युगमासाधिकमासाः सभमासाः" इति पुलिशद्याक्यव्याख्या भट्टोत्पलेन चन्द्र-भगणा इति कृता ।

एतावन्ति योजनान्येकेन ग्रहेण स्वकक्ष्यास्थेन पूर्वा दिशमाक्रमता
चतुर्युगेण गन्तव्यानीति तद्युक्तं प्राण्यायिनां ग्रहाणामिति ।

तस्मात्कक्ष्या भगणभक्ताः । अथ तावदाकाशकक्ष्याप्रमाणं क्रियते तत्र
चतुर्युगाध्वयोजनानीमानि १८७१२०८०८६४००० । एतान्यष्टा^१धिकेन चतुर्युगसह-
स्रेण कल्प इत्यष्टाधिकेन सहस्रेण गुणितानि जातानि १८८६१७७७५१०६१२००० ।
इयमाकाशकक्ष्या । अस्या अभ्यन्तरं सविता वितमस्कं करोति । यथा च
पठन्ते ।

खचयसूर्यनवाम्बरचन्द्रवाणमहीधरसप्रमहीधराः ।

चन्द्ररसाष्टकमङ्गलचन्द्रा मार्गमिदं नभसः प्रवदन्ति ॥

अथ ग्रहभगणाः ।

परिवर्तैर्युतगुणैर्द्विचिकृते^२ ४३२०००० भास्करो युगं भुङ्क्ते ।

रसदहनहुतवहानलयरमुनिपवनेन्द्रियै^३ ७७५३३३६३ चन्द्रः ॥

वेदाशिववसुराङ्गुलोचनदमे^२ २६६८२४ रविसूनुः ।

अम्बरगगनवियन्मुनिगुणविवैरनगेन्दुभिः १७६३७००० शशिसुतश्च ॥

आकाशलोचनेक्षयसमुद्रषट्कानलै^३ ६४२२० जीवः ।

अष्टवसुहुतवहानलयमखनगे^३ ७०२३३८८ भोगैवश्चापि ॥

कृतरसशरर्तुमनुभिः १४६५६४ सौरो बुधभार्गवौ दिवाकरवत्-इति ।

एतेभोगमपहृत्य यथाक्रमं कक्ष्याप्रमाणानि ॥

तद्यथा ।

रविकक्ष्या खलार्थरूपान्निगुणाध्ययः ४३३१५०० ।

चन्द्रकक्ष्या शून्यखलजिनाग्नयः ३२४००० ।

भौमकक्ष्या मुन्यनिनैन्द्रषट्काब्धिरूपवसवः ८१४६६३७ ।

बुधशीघ्रकक्ष्या भवरदाब्धिदिशः १०४३२११ ।

बृहस्पतिकक्ष्या वेदत्वेगार्थमुनिविश्वार्थाः ५१३७५७६४ ।

शुक्रशीघ्रकक्ष्या रदत्वेब्धिषडङ्गाश्विनः २६६४६३२ ।

१ सम्प्रति प्रसिद्धसूर्यसिद्धान्तादिमतेन चतुर्युगसहस्रेण कल्प इति ।

२ विवर-अन्तर-किद्र-रन्ध-शब्दा एकपद्याया नवसकक्ष्याद्योतकाः ।

३ नयेति अ. क. पु. पाठः ।

सौरकक्ष्या गोऽन्यगशशिमुनिरसागार्काः १२०६०१०३६ ।

रविकक्ष्या सवि^१कला षष्ठिहता नक्षत्रकक्ष्या ।

तथा च ब्रह्मसिद्धान्ते ।

अर्को भवर्ष्यंश इति ।

सा च रविखखगोऽष्टनवतत्त्वानि २४६८६००१२ ।

तथा च पुलिशाचार्यः ।

आकाशशून्यतिथिगुणदहनसमुद्दे^४३३१५००^५बुधार्कशुक्राणाम् ।

हन्तोः सहस्रगुणितैः समुद्रनेत्राग्निभि^३३४०००श्च स्यात् ॥

भूसूनोर्मुनिरामच्छिद्रर्तुसमुद्रशशिवसुभिः^८१४६६३० ।

सुद्रयमानिचतुष्कव्योमशशङ्के^{१०}४३२११^{११}बुधोच्चस्य ॥

जीवस्य वेदषट्कस्वरविषयनगानिशीतकिरणार्थैः^५१३०५०६४ ।

शुक्रोच्चस्य यमानलषट्कसमुद्गर्तु^१रसदग्नेः^२६६४६३२ ॥

भ्रमणोऽर्कजस्य नवशिखिमुनीन्दुनगषट्कमुनिसूर्यैः^१२०६०१०३६ ।

रविखवियन्नववसुनवविषयेक्षणयोजनै^२४६८६००१२^३र्भकक्ष्यायाः ॥

अथ कर्णानयनम् ।

तत्रादौ तदुपयोगिनीनां चान्द्रीणां कलानामानयनमाह ।

इष्टग्रहकक्ष्याभ्यो यल्लब्धं चन्द्रकक्ष्या भक्ता ।

ता मध्यमा ग्रहाणां सौरादीनां कलाश्चान्द्रः ॥

इष्टग्रहकक्ष्यायोजनानां चन्द्रकक्ष्यायोजनैर्भागमपहृत्यावापं लिप्रास्त-
स्येव ग्रहस्य चान्द्रो भवन्ति । कक्ष्यामहत्त्वविवक्षया सौरादीनामित्युक्तम् ।
सौरादीनां मध्यमग्रहाणां चान्द्रः कला भवन्ति । तत्र कर्मणो लाघवायै सर्व-
ग्रहाणां भाज्यभाजकराशी चन्द्रकक्ष्यायोजनैरपवर्तनीयो तत्र सर्वग्रहस्य भाज्यो
राशिश्चन्द्रभगणा भवन्ति । भाजकराशिः स्वभगणा इति । तत्रैतत्कर्म जातम् ।
चन्द्रभगणानां यस्येव ग्रहस्य संबन्धिर्भगणैर्भागो ह्रियते तस्यैव कलाश्चान्द्रो
भवन्ति । एवं दर्शितविधिना सर्वग्रहाणामागताश्चान्द्रः कला लिख्यन्ते ।

१ सविकला विकलासहिता यतो गणितेन रविकला सावयया = $\frac{\text{खकला}}{\text{रविभगणाः}} = \frac{४३३१५००३}{३३३१५००} = १२९९५०० । २४$ इति वास्तवा समायाति ।

२ लभ्यन्त इति अ. क. गु. पाठः ।

रवेः १३ १५६३३३६
४३२०००० ।

चन्द्रस्य १ ।

भौमस्य २५ ३३२०३६
२२६६८२४ ।

बुधस्य ३ ३६५२३३६
१०६३०००० ।

जीवस्य १५८ २०६१०६
३६४२२० ।

शुक्रस्य ८ १५०५२३२
००२२३८८ ।

शनेः ३६४ ०१२०
१४६५६४ ।

(खकचायाः १ ५८२१५३६२६८८) ।

अथ चान्द्रीभिः कलाभिर्ग्रहकलाकरणानयनमाह ।

पञ्चदशहता योजनसङ्ख्या तत्सङ्ख्योऽर्द्धविष्कम्भः ।

योजनकर्णोऽधः स्यादुयोजनकर्णविधिना वा ॥

यताश्चान्द्रः कलाः पञ्चदशगुणिता योजनत्वं गच्छन्ति योजनभूताश्च
क्रमेण लिख्यन्ते ।

रवेः २०० २३०००४०
४३२०००० ।

चन्द्रस्य १५ ।

भौमस्य ३३० ३६०३६२
२२६६८२४ ।

बुधस्य ४८ ५३२४०४०
१०६३०००० ।

गुरोः २३०८ १८५८८०
३६४२२० ।

शुक्रस्य १२३ २१४६३१६
००२२३८८ ।

शनेः ५६१० १०६८००
१४६५६४ ।

नक्षत्राणाम् १२०३१ २०४१३
२१६०० ।

(खकचायाः ८०३२३०४४०३२०) ।

यतानि प्रतिकल्पं ग्रहाणां लिप्तायोजनानि ।

तत्सङ्ख्योऽर्द्धविष्कम्भ इति ।

१ इदं न केवल्यपि पुस्तकेषु वर्ततेऽस्माभिर्गणितेन निश्चितं लिखितमाद्यग्रयकत्वात् ।

२ षष्टिगुणितानि रविकलायोजनानि नक्षत्राणां कलायोजनानि भवन्ति ।

एतैः सर्वकल्याणयोजनैरर्द्धविष्कम्भो व्या^१साद्धे ३४३० ^{६६०}/_{१३०६} गुणितः
प्रतिकल्पं कर्णाद्धयोजनानि भवन्ति । तच्च व्यासाद्धे ३४३० ^{६६०}/_{१३०६} पूर्वा-
नीतेराकाशकल्यालिप्रायोजनैरतैः ८०३२३०४४०३२० गुणितं जाताः^२
३००१६३८१०६५२४०६४ । एतदाकाशकल्याकर्णाद्धम् । भूवृतयोजनाप्रशर्ता
खनिन्वा यः प्रदेशो भवति तस्मात्प्रदेशदेतावत्सु योजनेष्वाकाशकल्यापरि
भवति । सर्वेषामेव कल्याकर्णाद्धानां तस्मादेव प्रदेशात्प्रवृत्तिर्ज्ञातव्या ।

एतत्पुलिशसिद्धान्ते पठ्यते ।

^३कृतर्तुशून्यवेदाश्विपञ्चर्तुखनिशाकराः ।

वस्वग्निरग्नेन्दुखखगुणाः ३००१६३८१०६५२४०६४ कर्णाद्धमाम्बरम् ॥

अथ तदेव व्यासाद्धे पूर्वानीतेन नक्षत्रकल्यालिप्रायोजनैरतैः

१२०३१ ^{२०४१३}/_{२१६००} गुण्यम् । तच्च गुण्यो राशिगुणकारश्च सव^४र्णीकृते।

नक्षत्रकल्या जाता रविखवियन्नववसुनवविषयेक्षणयोजनानीति २५६८८००१२ ।

इयं नक्षत्रकल्या व्यासाद्धेन सवर्णीकृतनानेन ४५००००० गुणनीया
व्यासाद्धेच्छेदेनानेन १३०६ खखषड्भूयम् २१६०० हतेनानेन २८२०४४०० विभ-
ज्यते यस्मात्परस्परच्छेदबध्ने भागोपहारो भवति । तदर्थं गुणकारभागहारा-
शयोरनयोः ४५००००० । २८२०४४०० ।^५ परस्परं वर्तने कृते जातम् ७२०० । अने-
नापं गुणकारम् ६२५ । अनेन नक्षत्रकल्या गुणिता । एवं जाताः १६२४३१५७५०० ।

अथ छेदेनानेन ७२०० द्विन्नाद्भागोपहाराब्ज्येनानेन ३६२० भागो ह-
र्तव्यः । लब्धम् ४१३६२६८३ । एतन्नक्षत्रकल्याकर्णाद्धम् ।

अथ शनैश्चरकल्यालिप्रायोजनानि ५६१० ^{१०६८००}/_{१४३५६४} सवर्णीकृ-
तानि ८६६३०००४० व्यासाद्धेन च सवर्णीकृतनानेन ४५००००० गुणितानि

१ इदं ३१६०० परिधेर्व्यासाद्धे ३६२० : ६२५ :: ३१६०० : ३४३० ^{६६०}/_{१३०६} मनेनानुपातेन विध्य-
ति । भास्कराचार्येणापि परिधितो व्यासानवनार्यमयमेवानुपातः सूक्तः प्रतिपादितः । (द्रष्टव्या
मच्छाधिता भास्करजीलावर्ती)

२ अत्रान्ते ^{२०४१३}/_{२१६००} इदं शेषमायाति तदल्पत्वात्पुलिशेन त्यक्तमिति भाति ।

३ सर्वेषु पुस्तकेषु “कर्तुं तु शून्यवेदश्विपञ्चषड्खरविनिशाकराः वस्वग्निरग्नेन्दुखखगुणाः
कर्णाद्धमांवरः” इति भट्टपाठस्तथैतत्पूर्वं सर्वं गणितं च भट्टमताःस्माभिरन्यस्यपुलिशसिद्धान्-
तीयवचनानुसारेण सर्वं गणितं विगण्य महतापासेन निवेशितं तद्वशादिदं पुलिशवाक्यं च
संशोध्य निवेशितम् ।

४ कोऽपि सच्छेदो राशिः स्वच्छेदेन गुणितः सवर्णीकृतो भवति (द्रष्टव्यमस्य ग्रन्थस्य २६
पृष्ठम् ।)

५ परस्परं वर्तने मियो भजनं महत्तमापवर्तनानयनवत् ।

३८६८३५०१८००००००० सर्वयहाणां भाज्यो राशिः । अयं व्यासार्द्धच्छेदेनानेन
१३०६ गुणितैर्यस्यैव यहसंबन्धमिर्भगणैर्भागो ह्रियते तस्यैव कक्ष्या-
र्णार्द्धं लभ्यते तस्मात्सर्वयहाणां कक्ष्यालिप्रायोजनानि सवर्णकृतान्ययमेव
८६६३०००४० राशिर्भवति ।

अस्य राशेः सर्वेषामेव सवर्णकृतं व्यासार्द्धं गुणकारो यहभगणहृतो
व्यासार्द्धच्छेदोऽयं १३०६ भागोपहारः । १३०६ अनेन गुणिता भगणाः सर्वेषां
लिख्यन्ते यस्मात्ते भागोपहारा भविष्यन्ति ।

तदाथा । रवेः ५३५४८८०००० ।

चन्द्रमसो नेपथ्यज्यते तत्कक्षायाः सविकलायाः पञ्चदश-
योजनानि यस्माल्लिप्रा ।

भौमस्य ३००६५४८६१६ ।

बुधस्य २३४०६५३३००० ।

गुरोः ४०६०६३६८० ।

शुक्रस्य ६१६२३०५८६२ ।

सौरस्य १६१८५२२०६ ।

अथ भाज्यराशेरस्य सर्वयहाणां ३८६८३५०१८००००००० मादित्यभा-
गोपहारेणानेन ५३५४८८०००० भागमपहृत्यावाप्तम् ६८६३०८ । एतदादित्य-
कर्णार्द्धम् ।

व्यासार्द्धमेवत् ३४३० ^{६६०}/_{१३०६} । कक्ष्यालिप्रायोजनैः पञ्चदशभिर्गुणितम्
५१५६६ । एतच्चन्द्रकक्ष्याकर्णार्द्धम् ।

एवं सर्वेषां भाज्यराशेः स्वभाजकेन भागमपहृत्यानीताः सर्व एव ।
तदाथा । अर्केकर्णौ वस्वागग्निनन्दाष्टरसाः ६८६३०८ ।

१ अत्रोपपत्तिः । शनिलिप्तायोजनानि = $\frac{१५ चंभ}{ग्राम}$ । शनिकर्णार्द्धं = $\frac{१५ चंभ}{ग्राम} \times \frac{४५०००००}{१३०६}$
= $\frac{१५ \times चंभ \times ४५०००००}{१३०६ \times ग्राम}$ । एवमिष्टग्रहलिप्रायोजनानि = $\frac{१५ चंभ}{ग्राम}$ । इष्टग्रहकर्णार्द्धं
= $\frac{१५ \times चंभ \times ४५०००००}{१३०६ \times ग्राम}$ अतोऽत्र सर्वत्र भाज्यो राशिः स्थिर एव । सच १३०६ गुणितैर्यस्य
यस्य भगणैर्ह्रियते तस्य कर्णार्द्धं लभ्यत इति ।

तथा च ब्रह्मसिद्धान्ते ।

अक्षांशकुपरिधिबन्धान्मण्डलभागप्रयोजनैर्विषुवति ।

नतभागयोजनैः ख उपरि सूर्योऽन्यदनुपातात् ॥

अथवातद्वयान्तरभागेस्तैराशिकेन योजनानयनम् । यद्येकेन भागेन नवयोजनानि नवभागानि भवन्ति तदाभीष्टभागेः किमिति लब्धं योजनानि । एतदेवाचार्यैः “दृश्ये चक्रस्यार्द्ध” इत्यादिना ग्रन्थेन वक्ष्यति । एवं प्रतिविषयं योजनपरिच्छेदकुशलः ॥

अथान्यदप्याह ।

**भूभगणभ्रमणसंस्थानादक्षावलम्बकाह्व्यासचरदलकाल-
राशुदयच्छायाणाडीकरणप्रभृतिषु क्षेत्रकालकरणेष्वभिज्ञः ।**

भूभगणेति । भूमेः संस्थानाभिज्ञः । भूमेः संस्थानं जानाति ।

यथा । भूगोलकाकारा खमध्यस्थिता नक्षत्रपञ्जरमध्यगता च ध्रुव-
तारकद्वयप्रतिबद्धा तिष्ठति । अयस्कान्तद्वयकृष्टान्तरे लोहपिण्ड इव स च
भूगोलः समन्तान्नगनगनगरसरित्समुद्रादिभिर्घ्रातः । तस्योपरि मध्यभागे
मेरो देवास्तले दैत्या इति । एवमियं भूगोलकाकारा खमध्यगा तिष्ठति ।

नन्विदमत्याश्चर्यमुच्यते यथा खस्यो भूगोल इति यावदल्पस्यापि
मूर्तिमत्पदार्थस्याऽऽकाशे स्थितिर्न दृश्यते किमिति पुनर्महाप्रमाणया भुवो
नगनगर्द्वीपगजरथतुरङ्गाद्यनेकाश्चर्याकुलीकृतायाः । नैतद्योग्यं स्वरूपत्वात् ।
यथाऽग्निर्देहनात्मको वायुश्च प्रेरणात्मकः । उदकं च क्लेदनात्मकम् । न विष-
येण कश्चित्प्रयोजकः । एवमियं भूधारणात्मिका न धारणा तस्मात्त्वेऽस्थिरा
नेयं सर्वे धारयति । अथ पतत्येव तिष्ठतु का नः क्षतिरिति चेत् तदपि न ।
यतो लोष्टादयः शिशुभिस्परि क्षिप्ता भुवमासादयन्तो दृश्यन्ते । मन्दं क्षितिः
पतति चेत् मान्द्यमेवैतदतिगुत्वाद्भूमेः । अथावश्यं पतति तथापि क्व
पततु । अथ इत्याह । किमिदमधो नाम । प्रतियोगिसापेक्षत्वात् शब्दः ।

१ ब्रह्मगुप्तकतब्राह्मस्फुटसिद्धान्ते-इत्यर्थः ।

२ वराहमिहिरमतेन भूपरिधिः = ३२०० तैनेकस्मिन्ने योजनानि = $\frac{३२००}{३६०} = ८० = ६ - १$

(द्रष्टव्ये) मच्छोधितपञ्चसिद्धान्तिकात्रयोदशाध्यायस्य १५ श्लोकः)

३ पञ्चसिद्धान्तिकाध्यायम् १३ अध्यायस्य १४ श्लोकः ।

यथा सच विशेषाणामपादानं चाधो भूरुपरि विद्यदेवमस्याः सर्वाधोभूताया
 भुवः किमधः । खमिति चेत् तर्हि सर्वतो युगपत्प्रसङ्गः । तत्रोपरिपार्श्वपतने
 निरस्ते दृष्टिविरोधात् । अधश्च निरस्तमेव । अधःपतनाद्याधारविशेषः
 प्रकल्प्य इत्यभिप्रायेण तदपि न शक्यते वक्तुं तस्यापि मूर्तिमत्त्वादन्योऽन्यस्त-
 स्याथ इत्यनवस्थाप्रसङ्गः । अत्रोच्यते । स्वशक्त्याऽसौ तिष्ठति तत्प्राथम्यादेव
 स्वशक्तिः कथं भुवो न परिकल्प्यते । भूमेश्चावश्यं शक्तिः परिकल्पयितुं
 बुध्यते । अन्यथा सर्वतोऽपि परस्परमधोभावेन सत्त्वानामवस्थितिरेव न
 स्यात् समुद्रादीनां च । तस्मान्मूर्तिमदाधाररहितो विशिष्टशक्तियुक्तो भूगोलः
 खे तिष्ठतीत्युपपन्नम् ।

तथा चाऽऽचार्ये यथाऽऽह ।

पञ्च^१महाभूतमयस्तारागणपञ्चरे महीगोलः ।
 खेऽयस्कान्तान्तःस्थो लोह इवावस्थितो वृतः ॥
 तत्सुनगनगरारामसरित्समुद्रादिभिश्चितः सर्वः ।
 विबुधनिलयः सुमेरुस्तन्मध्येऽधःस्थिता दैत्याः ॥
 सलिलतटासन्नानामवाङ्मुखी दृश्यते यथा क्वाया ।
 तद्वद्गतिरसुराणां मन्यन्ते तेऽप्यधो विबुधान् ॥
 गगनमुपैति शिखिशिखा क्षिप्रमपि क्षितिमुपैति गुरु क्षिप्रम् ।
 यद्वदिह मानवानामसुराणां तद्वदेवाधः ॥

तथा च पौलिशे ।

वृत्ता चक्रवदचला नभस्यपारे विनिर्मिता धावा ।
 पञ्चमहाभूतमयी तन्मध्ये मेरुमराणाम् ॥

तथा च ब्रह्मसिद्धान्ते ।

शशिवुधसितार्ककुञ्जगुप्तशनिकक्ष्यावेष्टितो भकक्ष्यान्तः ।
 भूगोलः सत्त्वानां शुभाशुभैः कर्मभिरुपातः ॥
 खे भूगोलस्तदुपरि मेरौ देवाः स्थितास्तले दैत्याः ।
 खे भगवन्नायस्थायुपर्यधश्च ध्रुवौ तेषाम् ॥

१ पञ्चसिद्धान्तिकायाम् १३ अध्यायस्य १-४ श्लोकाः । तत्र ३ श्लोके "सलिलतटसङ्ग-
 ताना"मिति पाठः ।

२ ब्रह्मगुप्तकतत्रात्मस्फुटसिद्धान्ते-इत्यर्थः ।

तथा चाऽऽर्यभटः ।

वृत्तभण्जकमध्ये कक्ष्यापरिवेष्टितः खमध्यगतः ।
 मृञ्जलिशिखिवायुमध्ये भूगोलः सर्वतो वृत्तः ॥
 यद्वत् कदम्बपुष्पग्रन्थिः प्रचितः समन्ततः कुसुमेः ।
 तद्वद्विविधैः सत्त्वेर्जलजैः स्थलजैश्च भूगोलः ॥
 मेरुयौजनमात्रः प्रभाकरो हिमवता परिधिप्रः ।
 नन्दनवनस्य मध्ये रत्नमयः सर्वतो वृत्तः ॥
 स्वर्मेरुस्थलमध्ये नरको बडवामुखं च जलमध्ये ।
 असुरसुरा मन्यन्ते परस्परमथःस्थिता नियताः ॥

तथा च वसिष्ठसिद्धान्ते ।

जगदण्डखमध्यस्था महाभूतमयी क्षितिः ।
 भावाय सर्वसत्त्वानां वृत्तगोल इव स्थितेति ॥
 एवं भूमेः संस्थानं जानाति ॥

तथा च भगवत्स्य नक्षत्रचक्रस्य भ्रमणसंस्थानं च जानाति । यथा
 भण्जरो ध्रुवयोर्नियमितः प्रवहाऽनिलेन भ्राम्यमाणो लङ्कास्थानामुपरिष्ठादु-
 लभेन देवासुराणां परिभ्रमति-इति च । देवानां प्रदक्षिणगो दैत्यानामप्रद-
 क्षिणगोऽन्येषां भूस्थानामववशादुन्नमति ध्रुव उत्तरेण नमति ।

तथा चाऽऽचार्यः ।

‘मिरोः सममुपरि विद्यत्यक्षो व्योम्नि स्थितो ध्रुवोऽघोऽन्यः ।
 तच्च निबद्धो मरुता प्रवहेण भ्राम्यते भगणः ॥

यदुक्तमाचार्यऽऽर्यभटेन ।

अनुलोमगतिर्नैःस्थः पश्यत्यक्षं विलोमं यद्वत् ।
 अचलानि भानि तद्वत्समपश्चिमगानि लङ्कायाम्-इति ॥

अचार्यं परिहारः ।

भ्रमेति भ्रमस्थितेव स्थितिरित्यपरे षट्स्थितौ नोदुग्णः ।
 यद्येवं श्येनाद्या न खान्पुनः स्वनिलयमुपेतुः ॥

१ पञ्चसिद्धान्तिकायाम् १३ अध्यायस्य ५ श्लोकः ।

२ पञ्चसिद्धान्तिकायाम् १३ अध्यायस्य ६-८ श्लोकाः ।

अन्यच्च भवेद्वृत्तेरहं भ्रमरहंसा ध्वजादीनाम् ।

नित्यं पश्चात्परायणमथाल्पगा स्यात्कथं भ्रमति ॥

अहंत्पोक्तेऽर्केन्दू द्वौ द्वावेकान्तरोदयो क्लिप्तौ ।

यद्येवमर्कसूत्रात् किं ध्रुवसूत्रं भ्रमत्यहं ॥

तथा च पौलिशे ।

तस्योपरि ध्रुवः खे तद्वृद्धं पवनरश्मिभिश्चक्रम् ।

पवनक्षिप्रं भानामुदयास्तमयं परिभ्रमति ॥

तथा चाऽऽचार्याऽऽर्यभटः ।

उदयास्तमयनिमित्तं नित्यं प्रवहेण वायुना क्षिप्रम् ।

लङ्कासमपश्चिमगं भ्रमण्डलं सशहं भ्रमति ॥

तथा च ब्रह्मसिद्धान्ते ।

ध्रुवयोर्मध्ये सव्यगममराणां क्षितिजसंस्थमुच्चक्रम् ।

अपसव्यगमसुराणां भ्रमति प्रवहानिलक्षिप्रम् ॥

अन्यच्च सर्वतो दिशमुन्नमति भ्रमण्डरो ध्रुवो नमति ।

लङ्कायामुच्चक्रं पूर्वापरं ध्रुवो क्षितिजे ॥

एवं भ्रमणभ्रमः ॥

संस्थानं तथा । नक्षत्रध्रुवकात् क्रान्तिर्ज्यां कृत्वा तस्याश्चापभागाः

कार्यास्तेषां विच्छेपेणैकदिक्केन सह योगो भिन्नदिक्केन सह वियोगः कार्यः ।

एवं कृते स्वक्रान्तिर्भवति भागरूपा । तावद्विभागैर्विषुवद्वेष्टातो याम्येनोत्तरेण

वा नक्षत्रयोगतारकः क्रान्तिवशेन संस्थितः । एवं भ्रमणभ्रमणसंस्थानज्ञः ।

आदियहणादर्कसंस्थानमन्यदेशानां भ्रमणव्यस्तत्वं च जानाति ।

यतश्चाऽऽचार्यैरेवोक्तम् ।

तथा च ।

प्राच्योत्तरधिरमराणां भ्रमत्यजादौ कुवृत्तगः सव्यम् ।

उपरिष्ठाङ्गायां प्रतिलोमश्चामराणीनाम् ॥

१ ब्रह्मगुप्तकतप्राज्ञस्फुटसिद्धान्ते-इत्यर्थः ।

२ पञ्चसिद्धान्तिकायाम् १३ अध्यायस्य ८-३४ श्लोकाः । तत्र ११ श्लोके तद्वद्विषयः
शानाम् । १२ श्लोके दिवसोऽर्कः । १४ श्लोके सम्प्रतिष्ठितराश्याम् । १८ श्लोके तद्वद्भ्रमति मेकम-
ध्यात् । १६ श्लोके योजनं गत्या । २१ श्लोके उज्जयिनीतो विरमति पर्यस्तोऽर्थं भ्रमणगतः ।

मिथुनान्ते च कुवृतादंशवतुर्विंशतिं विहायोच्चैः ।
 भ्रमति हि रविरमराणां समोपरिष्ठातदाऽवन्त्याम् ॥
 नष्टच्छायाप्येवं छायोदक् तत्प्रभृत्युदकस्थानाम् ।
 तद्वद्विषयानां मध्याह्ने दक्षिणा छाया ॥
 मेघवृषमिथुनसंस्थे दिनं रवौ कर्कटादिगे राचिः ।
 येरुक्ता विबुधानां मेरुस्थानां नमस्तेभ्यः ॥
 येष्वेवादङ्गेषाद्याति स्थानेषु संनिवृत्तोऽपि ।
 तेष्वेव कथं दृश्यः पुनर्न दृश्यश्च तत्रस्थः ॥
 दृश्ये चक्रस्यार्धे षयः खमध्यात् राशयस्तेषाम् ।
 नवतिस्तानि च खगडान्युदयात्परिकल्पनीयानि ॥
 एकैकांशो नवभिर्नवभागोनैश्च योजनैर्भवति ।
 सच दक्षिणोत्तराणां प्रत्यक्षः खेऽप्ययं मध्यात् ॥
 एवं च नवत्यंशैरष्टौ दृष्टानि योजनशतानि ।
 तत्प्रामाण्यादेशे मध्याह्ने द्रष्टुमुदयो यः ॥
 उज्जयिनी लङ्कायाः संनिहिता योतरेण समसूचे ।
 तन्मध्याह्ने युगपद्विषमो दिवसे विषुवतोऽन्यः ॥
 योजनशतानि भूमेः परिमाणं षोडश द्विगुणितानि ।
 तापयति मेरुमध्याद्विषुवस्योऽर्कः क्षितिं चैवम् ॥
 षडशीतिं पञ्चशतीं चिभागहीनं च योजनं मित्वा ।
 क्षितिमध्यमुदगवन्त्या लङ्काया योजनाष्टशतीम् ॥
 प्रतिविषयमुदकुङ्गे हरिजाद्यावदध्रुवः खमध्यात् ।
 दिनकृदपि नमति विषुवति दक्षिणतस्तावदेवांशैः ॥
 चिशतीं त्रिसप्ततिमुतां गत्वाद्योजनचिभागं च ।
 उज्जयिनीतो विघटति पर्याप्तोऽयं भगणगोलः ॥
 षष्टिनौडस्तस्मिन् सकृदुदितो दृश्यते दिवसनाथः ।
 परतः परतो बहुतरमांशमासादिति सुमेरौ ॥

२३ श्लोके आधिक्यं च वतुःशतमुदगवन्त्याः । २४ श्लोके वतुःशतीं सायाम् । नोदयमिह यान्य-
 लिमगषट्त्रायधराः कदाचिदपि - इति पाठः ।

१ स्तंशा इति अ. क. पु. पाठः ।

योजनपञ्चनवांशान् च्यधिकं च चतुःशतीमुदगवन्त्याम् ।

गत्वा न धनुर्मकरो कदाचिदपि दर्शनं ब्रजतः ॥

तस्मादेव स्थानाद्दृश्यतीत्युक्तां चतुःशतीं गत्वा ।

दृष्टिपथं नो यान्त्यलिमृगघटचापधराः कदाचित् ॥

षडशीतिं पञ्चशतीं चंशोनं योजनं च तत एव ।

गत्वाऽन्त्यं चक्राद्वै नोदेत्याद्यं न यात्यस्तम् ॥

लङ्कास्था भूतनां नभसो मध्यस्थितां च मेरुगताः ।

ध्रुवतारामीक्षन्ते तदन्तरालेऽन्तरोपगताः ॥

सकृदुदितः षण्मासान् दृश्योऽर्को मेरुपृष्ठसंस्थानाम् ।

मेघादिषु षट्सु चरन् परतो दृश्यः स दैत्यानाम् ॥

मेघस्तेषां नित्यं लग्नं चंगश्च भूमिपुत्रस्य ।

चिंगद्वागनवांशद्वादशभागाश्च तस्यैव ॥

विषुवत्त्रेखाधःस्तल्लङ्का तस्यां समो भगणगोलः ।

चिंगद्वाद्यो दिवसस्त्रिंशतस्यां सदा च निशा ॥

सलिलेन समं कृत्वा तुङ्गं फलकं यथादिशं दृष्ट्वा ।

दक्षिणकोट्यां शङ्कुं फलकप्रमितं व्यवस्थाप्य ॥

ऋजुशङ्कुमुध्विन्यस्तलोचने नामयेतथा शङ्कुम् ।

भवति यथा शङ्कुयं ध्रुवतारादृष्टिमध्यस्थम् ॥

पतितेन भवति वेधो लङ्कायामूर्ध्वगेन तु सुमेरौ ।

विनतेन चान्तराले फलकच्छेदाधेसूत्रसमे ॥

तत्रावलम्बको यः सोऽक्षज्या तस्य शङ्कुविवरं यत् ।

विषुवदवलम्बकोऽसौ याम्योत्तरदिक्प्रसिद्धिकरः ॥

स्वप्रत्ययेन सन्तो विज्ञायेवं घटन्ति भूमध्यम् ।

सकलमहीमानं वा रसमिध लवणाम्भसाल्येन-इति ॥

एवमादियहणाञ्चेयम् ॥

तथात्वावलम्बाभिज्ञः । अथो ध्रुवान्नतिः । एतावद्विर्भागेः स्वदेशे
हरिजादुच्छितो ध्रुवो दृश्यते । अथवेष्टदिने कीदृशोऽक्षः । तत्र गणितविधिना

स्वदेशाक्षभागानुत्पाद्य तेषु क्रान्तिभागानुतरान् शोधयेत् । दक्षिणान् क्षिपेत् ।
श्वमिष्टदिनाच्चो भवति ।

तथा चाऽऽचार्यः ।

विषुवद्दिनसममध्यच्छायावर्गात्सवेदकृतदृपात् ।

मूलैर्न शतं विंशं विषुच्छायाहृतं क्षिप्यात् ॥

लब्धं विषुवज्जीवा चापमतोऽक्षोऽथवैवमिष्टदिने ।

मेषाद्यपक्रमयुतस्तुलादिषु विवर्जितः स्वाक्षः ॥

अवलम्बकः । यावद्विभागेः स्वदेशसमण्डलरेखाते ध्रुव उत्तरेण
नमति सोऽवलम्बकः । इष्टदिनावलम्बको वा । तत्राभौष्टाक्षभागा नवतेः
संशोध्याः शेषा अवलम्बकांश भवन्ति ।

तथा चाऽऽचार्यः ।

विषुवज्ज्यायामार्धवर्गविश्लेषमूलमवलम्बकः ।

तथा ।

चरखण्डकपक्षांशज्याघ्नमहर्ष्यासमुद्धरेत्खजिनेः ।

द्विः कृत्वा तद्वर्गात्क्रान्तिज्याकृतियुतान्मूलम् ॥

तेन विभजेत्स्थितज्यां व्यासार्द्धगुणामवाप्रमलज्या ।

नवतेरक्षोनायाः क्रमशो ज्या लम्बको भवति ॥

अहर्ष्यासो दुव्यासः स्वाहोरात्रविष्कम्भः । ग्रहस्येष्टक्रान्तिचिज्याकु-
त्योरन्तरपदं द्विगुणमित्यर्थः ।

तथा चाऽऽचार्यः ।

क्रान्तिचिज्याकृत्योरन्तरपदं द्विगुणं दिनव्यासः— इति ।

१ इष्टदिनाक्ष इष्टदिने रेखर्मध्यनतांशाः ।

२ पञ्चसिद्धान्तिकायाम् ४ अध्यायस्य २०-२१ श्लोको । तत्र २० श्लोके आदौ "विषु-
वद्दिनमध्याह्नकाया" अन्ये च "क्षिप्यात्" २१ श्लोके च "अथवा यथेष्टदिने"—इति पाठः ।

३ पञ्चसिद्धान्तिकायाम् ४ अध्यायस्य २३ श्लोकपूर्वाद्धम् । तत्रान्तं "मूलमवा लम्बः"—इति
पाठः ।

४ पञ्चसिद्धान्तिकायाम् ४ अध्यायस्य २७-२८ श्लोको तत्र २७ श्लोकस्योत्तरार्द्धं
"भूजीवां कृत्वा तत्क्रान्तिज्याकृतियुतान्मूलम्"मिति तथा २८ श्लोकस्य पूर्वार्द्धं "तेन विभजेत्
क्षिज्या"मिति पाठः ।

५ पञ्चसिद्धान्तिकायाम् ४ अध्यायस्य २३ श्लोकस्योत्तरार्द्धम् । तत्र "क्रान्तिज्यात्रिज्या-
कृत्यन्तरात्पदद्विदिनव्यासः"—इति पाठः ।

चरदलकालः । राशीनां मेषादीनां चरखण्डकालः । स्वदेशनिरक्षदेश-
दिनरात्रोरन्तरमित्यर्थः ।

विंशतिरष्टिः सार्द्धपादोनाः सप्त चाजपूर्वाणाम् ।

विषुवच्छायागुणिताः क्रमोत्क्रमाच्चरविनाड्योऽर्द्धैः ॥

एवं चरदलज्ञानम् ।

एतैर्गणितविधिना स्फुटरवेरिष्टदिनचरदलसाधनं कार्यम् ।

राश्यादया राशीनां मेषादीनां निरक्षदेशे स्वदेशेष्वेवादयप्रमाणचषकाः ।

तथा चाऽऽचार्यः ।

१ वसुमुनिपक्षा व्येकं शतचयं चिद्विक्रान्तयश्चाङ्काः ।

परतस्त एव वामाः षडुत्क्रमात्ते तुलाद्यर्द्धे ॥

चरदलकालक्षीणास्त्रयस्त्रयः संयुताः प्रतीदैस्तेः ।

उदयवर्त्तुल्यकालेन यान्ति तत्सप्तमाश्वास्तम् ॥

छाया । स्वदेशे विषुवति द्वादशाङ्गुलस्य शङ्कोरिष्टकाले वा । सलिलकु-
तसमायामवनौ विषुवद्विषममध्याह्ने द्वादशाङ्गुलस्य शङ्कोच्छाया विषुवती भव-
ति । इष्टदिने गणितविधिना सिद्ध्यति ।

तथा चाऽऽचार्यः ।

२ अपमोन्मुताक्षज्यां विज्यातत्कृतिविशेषमूलेन ।

द्विन्द्याद्द्वादशगुणितां लब्ध्वा माध्याह्निकी छाया ॥

इष्टच्छायानयनम् ।

३ तत्कालचरविनाडीद्विदशांशं द्विष्टमजतुलाद्येषु ।

षड्द्वीभ्यो नाडीभ्यो जह्यात्संयोजयेच्चापि ॥

तज्ज्या स्थितज्यया संयुता विसंयोजिताजतुलाद्येषु ।

अविशोधनेन जीवा षड्द्वीनामेव कर्तव्या ॥

१ पञ्चसिद्धान्तिकायाम् ३ अध्यायस्य पालिशसिद्धान्ताख्यस्य १० श्लोकः ।

२ पञ्चसिद्धान्तिकायाम् ४ अध्यायस्य ३०-३१ श्लोकाः तत्र ३० श्लोके "त्रिद्विक्रान्तय-
श्चाङ्काः"-इति पाठः ।

३ विषुवति विषुवद्विषम-इत्यर्थः ।

४ पञ्चसिद्धान्तिकायाम् ४ अध्यायस्य २२ श्लोकः । तत्र "द्विन्द्या द्वादशगुणिता लब्ध्वा"-
इति पाठः ।

५ पञ्चसिद्धान्तिकायाम् ४ अध्यायस्य ४१-४४ श्लोकाः ।

एवं कृत्वा हन्याद्दुव्यासेनावलम्बकघ्नम् ।

छिन्द्यात् खखावृवस्वश्विभिः फले शङ्कुलिप्राख्यम् ॥

तत्कृतिविनाकृतानां खखवेदसमुद्रशीतरश्मीनाम् ।

पदमर्कघ्नं शङ्कुलुलाख्यलिप्रादृतं द्वाया ॥

नाडीकरणम् । इष्टकाले शङ्कुद्ध्यायां दृष्ट्वा कालानयनं द्वायातो जा-
नाति कालान्न द्वायानयनम् ।

तथा चाऽऽचार्यः ।

‘षडध्रेऽथ स्वदुमिमे छिन्ने सद्वादशैर्विमाध्याह्नैः ।

द्वायाङ्गुलैर्गतास्ता नाड्यः प्राक् पृष्ठतः शेषाः ॥

द्वायाऽऽकीं नाडीभिर्दिनमानं षडध्रमुदरेतच ।

लब्धं द्वादशह्रीं मध्याह्नच्छायाया सहितम् ॥

सा विज्ञेया ‘द्वायेति च ॥

तत्त्वेचं कालाज्जानाति चेवान्न कालम् ।

यथेतावतीनां दिनगतघटिकानां रात्रिगतानां वा किं लग्नं तस्य
लग्नस्य कियत्येवा राशिभागलिप्रा इति ।

एतत्कालत्वेचम् ।

तथा चास्मदीयवचनम् ।

तात्कालिकार्कराशेर्भौगकलास्तत्प्रमाणसङ्गुणिताः ।

खखवसुशशिर्भिलब्धं विशोधयेत्प्रश्नचषकेभ्यः ॥

संयोज्यं भुक्तमिते तत्परतः शोधयेत्स्वराशुदयान् ।

यावन्तः संशुद्धास्तावन्तो राशयः क्षेप्याः ॥

सूर्ये शेषं विभजेदशुद्धचषकैः खरामसङ्गुणितम् ।

लब्धं भागादि रवौ प्रक्षिप्य तथा कृते लग्नम् ॥

रात्रिगते षड्भयुतादर्काद्विनवत्प्रसाधयेत्लग्नम् ।

दिनलग्ने यद्विहितं तद्विपरीतं निशाशेषे ॥

१ पञ्चसिद्धान्तिकायाम् ४ अध्यायस्य ४८-४९ श्लोकी । तत्र ४८ श्लोकादौ “षडध्रेऽथवा
दुमाने”-इति पाठः ।

२ “सा विज्ञेया द्वाया वासिष्ठसमाससिद्धान्ते”-इत्याचार्येण पञ्चसिद्धान्तिकायाम् २
अध्याये नक्षत्रादिच्छेदाख्ये १३ श्लोके कथितम् ।

यत्कालात्वेवम् । क्षेत्राच्च कालम् । इष्टकाले तात्कालिकं लग्नं दृष्ट्वा
च इदं लग्नं कियतीनां घटिकानां दिनगतानां रात्रिगतानां रात्रिशेषाणां वा ।
यत्तज्जानाति लग्नार्कयोरन्तरादुघटिकानयनं करोति ।

तथा चास्मदीयवचनम् ।

सूर्यादभुक्तभागैर्लग्नादुक्तेः प्रसाधयेल्लब्धम् ।

तद्योगे राश्युदयान् तदन्तरस्थान् क्षिपेत्कालः ॥

तथा ।

ऊनो लब्धेः कालस्तमेव भङ्गार्कराशिमानेन ।

प्राग्वल्लब्धं सूर्ये दत्त्वा लग्नं भवेत्तदन्तरकम् ॥

तद्वाशिमानगुणितं खखाष्टरूपैर्विभाजितं कृत्वा ।

लब्धं कालं विन्द्यादिति ।

एवं क्षेत्रकालकरणमेवमादिष्वभिन्न इति ॥

अथ तन्त्रज्ञस्य विशेषलक्षणमाह ।

नानाचोदप्रश्नभेदोपलब्धिजनितवाक्सारो निक्षप-
सन्तापाभिनिवेशैः कनकस्येवाधिकतरममलीकृतस्य शास्त्रस्य
वक्ता तन्त्रज्ञो भवति ।

इत्थं भूतस्य शास्त्रस्य यो वक्ता प्रतिपादकः स तन्त्रज्ञो भवति गणि-
तज्ञ इत्यर्थः ।

कौटुशस्य शास्त्रस्य निक्षपसन्तापाभिनिवेशैः कनकस्येवाधिकतरम-
मलीकृतस्य । यथा कनकं स्वयं स्वभावनिरमलं भवति तच्च निक्षपसन्तापाभि-
निवेशैरधिकतरं निर्मलं भवति । निक्षपं निर्धर्षणं पाषाणतले । सन्तापोऽग्ने-
परितापनम् । अभिनिवेशो यन्त्रच्छेदनसङ्कटनमेतैः सुवर्णमधिकतरममलं
भवति । शास्त्रस्य निक्षपं निर्धर्षणं भूयोऽभूयोऽन्वेषणम् । सन्तापश्चितपरिताप-
श्चमत्कारस्तत्रैवैकाग्रता । अभिनिवेशो यज्ञो व्यासक्तिः । एतैरमलीकृतस्य
निःसन्देहभूतस्य कौटुशो वक्ता नानाचोदप्रश्नभेदोपलब्धिजनितवाक्सारः ।
नानाप्रकाराश्च तै चोद्याः प्रश्नानां भेदाः प्रश्नभेदाः । अभिधेयस्यार्थस्य
प्रतिपक्षोद्भवेनानुपपत्त्योपपादनं चोद्यम् । यथा केनचिच्चोद्यः कृतः । यथा यो

दक्षिणस्यां दिशि कन्यास्ये सवितर्यतीवस्फुटरूपस्तारको दृश्यते स ध्रुवः ।
 उत्तरस्यां दिशि योऽतिसूक्ष्मरूपः सोऽगस्त्यः । तस्य गोलवासनया तन्त्रज्ञेन
 परिहारो दीयते । यथा भूगोलमध्ये मेरुस्तच चाक्षभागा नवतिर्ध्रुवान्नतिरेवा-
 चोऽतो दक्षिणस्यां दिशि ध्रुवो न दृश्यते यतस्तन्न भूगोलमध्यम् । अगस्त्य-
 उत्तरस्यां न दृश्यते यतः स खमध्यात्स्वक्रान्त्या दक्षिणे गतो ध्रुवकविक्षेपव-
 शात् । अनधिगतस्यार्धस्याधिगमतापवचनम् । प्रश्नो यथा । नक्षत्रगणनया
 चिचा प्रथमतः स्थिता तत्पश्चात्स्वाती कथं स्वाती पूर्वमुदयं याति पश्चाच्चिचा ।
 चिचायामस्तमितायां पश्चात्स्वातिरस्तमेति । तस्या अपि गोलवासनया तन्त्र-
 ज्ञेन परिहारो दीयते । यथा चिचा दक्षिणदिशि प्रा स्वातिस्ततरतश्चिचाया
 अल्पमहः प्रमाणं स्वातिरतिमहत् । तेनेतत् सम्भवति । एवं नानाचोद्यप्रश्न-
 भेदानामुपलब्धिर्नानाचोद्यप्रश्नभेदोपलब्धिः । उपलब्धिरूपलम्भनं ज्ञानं वा-
 दिकृतप्रश्नानां परिहारः । तयोपलब्ध्या जनित उत्पन्ने वाक्सारो निश्चयो
 यस्य स तथाभूतः । अन्य एवं व्याचक्षते यथा नानाचोद्यप्रश्नभेदोपलब्ध्या
 जनितो वाक्सारो यस्य केनैकपसन्तापमिनिवेशेः कनकस्येवाधिकतरमम-
 लीकृतस्य शास्त्रस्येति ॥

उक्तं च गणैर्गण महर्षिणा किं तदित्याह ।

न प्रतिबद्धं गमयति वक्ति न च प्रश्नमेकमपि पृष्ठः ।

निगदति न च शिष्येभ्यः स कथं शास्त्रार्थविज्ञेयः ॥ १ ॥

यो नरः प्रतिबद्धं शास्त्रोपनिबद्धमर्थं न गमयति न प्रतिपादयति
 सूचाक्षराणां योऽर्थस्तं विहायाऽस्यार्थं प्रतिपादयति । तथा हि केनचित्
 सन्देहव्युदासार्थं पृष्ठः सन्नेकमपि प्रश्नं न वक्ति न कथयति । तथा च शिष्ये-
 भ्यश्छात्रेभ्यो न निगदति न पाठयति । स कथं केन प्रकारेण शास्त्रार्थवित्
 गन्धसद्भावो ज्ञेयो ज्ञातव्यः । यतदुक्तं भवति । एवं विधः स मूर्ख इति
 ज्ञेयो न परिहृतः ॥ १ ॥

अथ मूर्खोपहासार्थमाह ।

ग्रन्थोऽन्यथाऽन्यथार्थं करणं यश्चान्यथा करोत्यबुधः ।

स पितामहमुपगम्य स्तौति नरो वैशिकेनार्याम् ॥ २ ॥

यो नरो मनुष्योऽन्यथाऽन्येन प्रकारेण ग्रन्थसंस्थितोऽन्यथाथे करोति ।
करणं गणितकर्म गुणकारभागहारादिकमन्यथास्थितमन्यथा करोति ।
यथा ।

दिन^१करवसिष्ठपूर्वान् विबुधमुनीन् भावतः प्रणम्यादौ ।

जनकं गुप्तं च शास्त्रे येनास्मिन्नः कृतो बोधः—इति ॥

अथ व्याख्या । दिनं सर्वत्र मानैर्यदुच्यते । करो हस्तो । याभ्यां गणि-
तकर्म क्रियते । वसिष्ठो धनधान्यतोऽर्थः प्रार्थयते । पूर्वा आद्यपुरुषाः । पिता-
महप्रभृतयो य एतान् दिनकरवसिष्ठपूर्वान् । विशेषेण बुधाः पण्डिता ये मुनयः
सृष्टयो ये तान् । तथा भावतो भा कान्तिर्विद्यते येषु ते भावन्तो द्वादशा-
दित्यास्तानपि भावतः । यतस्तदालोकात् सर्वेषामेव कर्मणां प्रवृत्तिः ।
आदौ प्रथमतः प्रणम्य नमस्कृत्य । तथा जनानां लोकानां कं शिरो जनकं
कौटुम्भं गुप्तं च गौरवयुक्तं सर्वज्ञप्राधान्यात् । येन केन नोऽस्माकमस्मिन्
शास्त्रे बोधः कृत उत्पादितः । मूर्धा विना सत्सु विद्यमानेष्ववयवेषु न
किञ्चित् कर्तुं शक्यत इति ।

तथा करणे । बु^२गणेऽहर्गणे । अष्टशतत्रे । अष्टौ च शतं चाष्टशतं
तेन हते गुणिते । किं भूतेऽहर्गणे विपक्षा वेदार्णवाः प्रमाणं यस्य द्वाभ्यां
हीना चतुश्चत्वारिंशदित्यर्थः । तथा तस्मिन् अर्कसिद्धान्ते । अर्को द्वादश ।
सिद्धाश्चतुर्विंशतिरन्तेऽवसाने यस्य । यथासङ्गं स्वरखाश्वद्विनवयमाभ्यां
क्रमादुद्भूते विभक्ते भगणादिविलिप्तान्तोऽर्को लभ्यते । एवमवन्त्यामुञ्जयिन्यां
दिनदले मध्याह्ने नान्यदेशेष्वित्यर्थः ।

सोऽबुधो मूर्खः पितामहं पितुः पितरमुपागम्य तत्समीपं गत्वा वेशि-
केन वैश्यात्वेन नखदशनक्षतसीत्कारादिभिर्गुणैरायां मातरं स्तोति श्लाघ-
यति । मूर्खोपहासमेतत् ॥

अथ चिस्कन्धस्य वाक्प्रशंसार्थमाह ।

तन्त्रे सुपरिज्ञाते लने क्षायाम्बुयन्त्रसंविदिते ।

हेरार्थं च सुरुढे नादिष्टुभारती वन्ध्या ॥ ३ ॥

१ पञ्चसिद्धान्तिकायाः प्रथमः श्लोकस्तत्र विविधमुनीन् नूतान् प्रणम्य भक्त्यादौ—इति पाठः ।

२ पञ्चसिद्धान्तिकायाम् ६ अध्यायस्य ९ श्लोकः ।

तन्त्रे गणितस्कन्धे सुपरिज्ञाते सुष्ठु सवासनिके विदिते । तथा लम्बे तात्कालिके उदये द्वायायाः शुद्धोः संबन्धिन्या अम्बुयन्त्रेण घटिकादि-
केन च संविदिते सम्यग्ज्ञाते । कालं ज्ञात्वा स्फुटतरे कृत इत्यर्थः ।

तथा होराथै जातकार्थं सुद्धे सुस्थिरे सति । आदेष्टु स्पदेशकर्तुर्भारती वाग्यन्या निःफला न भवति । तस्य वाङ्मनेरिव सत्या भवतीत्यर्थः ॥

उक्तं चाऽऽचार्यविष्णुगुप्तेन । तथाऽऽह ।

अप्यर्णवस्य पुरुषः प्रतरन् कदाचि-
दासादयेदनिलवेगवशेन पारम् ।

न त्वस्य कालपुरुषाख्यमहार्णवस्य

गच्छेत्कदाचिदनृषिर्मनसापि पारम् ॥ ४ ॥

अपिशब्दः सम्भावनायां वर्तते । अर्णवस्य समुद्रस्य दुस्तरस्यापि पुंसो मनुष्यः प्रतरन्नलङ्घ्यन्निलवेगवशेन वायुरग्रहेतुना परं पारमासादये-
त्प्राप्नुयात् । अस्य पुनः कालपुरुषाख्यमहार्णवस्य कालरूपः पुरुषः सचाख्या नाम यस्यासौ कालपुरुषाख्यः सच महार्णवस्तस्य ज्योतिःशास्त्रविस्ती-
र्णसमुद्रस्यानृषिरमुनिर्मनसा चित्तेनापि पारं नासादयेत् । अनेन ज्योतिः-
शास्त्राऽऽनन्त्यं प्रदर्शितं भवति ॥

अथ स्कन्धद्वये के भेदास्तदर्थमाह ।

होराशास्त्रेऽपि च राशिहोराद्रेष्काणनवांशकद्वादश-
भागत्रिंशद्भागबलाबलपरिग्रहे ग्रहाणां दिक्स्थानकालचे-
ष्टाभिरनेकप्रकारबलनिर्धारणं प्रकृतिधातुद्रव्यजातिचेष्टा-
दिपरिग्रहे निषेकजन्मकालविस्मापनप्रत्ययादेशसद्योमर-
णायुर्दायदशान्तर्दशाष्टकवर्गराजयोगचन्द्रयोगद्विग्रहादियो-
गानां नाभसादीनां च योगानां फलान्याश्रयभावावलोकन-
निर्याणगत्यनूकानि तत्कालप्रश्नशुभाशुभनिमित्तानि विवा-
हादीनां च कर्मणां करणम् ।

होराशास्त्रे जातकशास्त्रे के भेदाः । अपिशब्दः सम्भावनायां च-
शब्दः प्रकारार्थः । न केवलं तन्त्रे वक्रानुवक्रास्तमयोदयाद्या उक्ताः । यावद्दो-

राशास्त्रेऽपि तथा भेदाः । तद्यथा । राशिर्मेघादिकस्तस्य स्वरूपं म^१त्स्यो घटी-
त्यादि सचाष्टादशशतलिप्रात्मकः । होरा तदद्भु^२ तस्या मा^३त्तेश्छेद्वैरिति
लक्षणमुक्तम् । द्रेष्काणस्त्रिभागस्तस्य द्रेष्काणाः प्रथम^४पञ्चनवाधिधानमिति
लक्षणमुक्तम् । नवांशको नवभागस्तस्याज^५मृगेति लक्षणमुक्तम् । द्वादश-
भागो द्वादशांशस्तस्य भ^६वनसमांशकेति लक्षणमुक्तम् । चिंशद्वागस्त्रिंशंश-
स्तस्य कु^७जरविजेत्यादि लक्षणमुक्तम् । बलाबलपरिग्रहो राशीनामेव होरा^८-
स्वामिगुरुज्ञेत्यादिनोक्तः । तथा ग्रहाणामादित्यादीनां दिग्बलं दि^९क्षु बुधा-
ङ्गिरसाविति । स्थानबलं स्वा^{१०}सुहृदिति । कालबलं निशि^{११} शशिकुज-
सोरा इति । चेष्टाबलमु^{१२}दगयने रविशीतमयूखाविति । एताभिर्दिकस्थान-
कालचेष्टाभिः । अनेकप्रकाराणां बहुविधानां बलानां वीर्याणां निर्धारणं विचा-
रः । यथा चन्द्रसितैः वेष इति शुभयहदर्शनं नैसर्गिकबलमित्येषमादिकानाम् ।
प्रकृतिवैतपितश्लेष्मात्मकत्वम् । मधुपिङ्गु^{१३}लटुकुचतुरस्रतनुः पितप्रकृतिरि-
त्यादि । धातुः । वसासृङ्गांसमेदास्थिमज्जाशुक्राणि धातवस्ते चोक्ताः स्नाय्व^{१४}-
श्च्यसृक्त्वगित्यादि । द्रव्यं ताम्रादि । ताम्रं स्यान्मणिहे^{१५}म इत्याद्युक्तम् । जा-
तिर्ब्राह्मणादिविप्रादितः^{१६} शुक्रगुरु इत्युक्ता । चेष्टा विनियोगः । राजानौ^{१७}
रविशीतगू इति । आदिग्रहणात्सत्त्वादिगुणचयं चन्द्रा^{१८}कैजीवा इति । कटुका-
दिरसष्टुं देवादिस्थानानि वस्त्राणि देवाभ्य^{१९}नीत्यादिनोक्तानि । एषमादिकः ।
परिग्रहः स्वामित्वम् । तथा निषेको गर्भाधानं यथास्त^{२०}राणिमिथुनं समे-
तीत्यादि । जन्मकालो गर्भमोक्षसमयः पितृजातः^{२१} परोक्षस्येत्यादिकः । तत्र
च विस्मापनप्रत्ययादेशः । विस्मयजननानां प्रत्ययानां नालवेष्टितकोशवेष्टितानां
द्विवादीनां भुजाङ्गिश्चिरसां जन्मकथनं तदीयस्य पितृश्च सन्निधानमसन्नि-

१ बृहज्जातके १ अध्यायस्य ५ श्लोकः ।

२ लघुज्जातके १ अध्यायस्य ७ श्लोकः ।

३ बृहज्जातके १ अध्यायस्य ६ श्लोकः ।

४ बृहज्जातके १ अध्यायस्य १६ श्लोकः ।

५ बृहज्जातके २ अध्यायस्य १६ श्लोकः ।

६ बृहज्जातके २ अध्यायस्य २० श्लोकः ।

७ बृहज्जातके २ अध्यायस्य ११ श्लोकः ।

८ बृहज्जातके २ अध्यायस्य ७ श्लोकः ।

९ बृहज्जातके २ अध्यायस्य ७ श्लोकः ।

१० बृहज्जातके ४ अध्यायस्य २ श्लोकः ।

२ बृहज्जातके १ अध्यायस्य ११ श्लोकः ।

३ बृहज्जातके १ अध्यायस्य ६ श्लोकः ।

४ बृहज्जातके १ अध्यायस्य ७ श्लोकः ।

५ बृहज्जातके २ अध्यायस्य १६ श्लोकः ।

६ बृहज्जातके २ अध्यायस्य २१ श्लोकः ।

७ बृहज्जातके २ अध्यायस्य २ श्लोकः ।

८ बृहज्जातके २ अध्यायस्य १२ श्लोकः ।

९ बृहज्जातके २ अध्यायस्य १ श्लोकः ।

१० बृहज्जातके ५ अध्यायस्य १ श्लोकः ।

धानं गर्भमोक्षलक्षणं द्वारदिव्यरिज्ञानं गृहशय्यासूतिकासहजव्रणादिपरिज्ञानम् ।
 सद्योमरणमरिष्टाध्यायः सन्ध्या^१यामित्यादि । आयुर्द्वयो जीवितप्रमाणम् ।
 मयय^२वनमणित्यमिति । दशा ग्रहाणामायुष आधिपत्यम् । उदय^३रविश-
 शाङ्केत्यादि । अन्तर्दशा मध्यवर्तिनो दशा एक^४र्जगोऽर्द्धमिति । अष्टकवर्ग-
 ज्ञोत्पादिकानां फलानां परिज्ञानं स्वाद^५र्क इत्यादि । राजयोगाः प्राहुर्य-
 व^६ना इति । चन्द्रयोगाः सुनफादुरुधुराख्याः । हित्वा^७र्कं सुनफानफेति ।
 द्विग्रहयोगाः । ति^८मांशुर्जनयतीत्यादि । तथैक^९स्थेश्चतुरादिमिरिति ।
 नाभसयोगा नवदिग्^{१०}वसव इति । आदिग्रहणात्कर्माजीवाराशिशीलानि
 प्रकीर्णोध्यायानिष्टयोगाः । अर्था^{११}प्रिः पितृमातृपत्नीति कर्माजीवाः । वृत्ता^{१२}
 ताम्रदृमिति राशिशीलानि । स्व^{१३}र्जतुङ्गेति प्रकीर्णकः । लग्नात्पु^{१४}त्रकलच-
 इत्यनिष्टयोगाः । एतेषां फलानि तथा क्रियाश्रयाध्यायः । कुलस^{१५}मकुल-
 मुख्य इत्यादि । भावाध्यायः शूरा^{१६}स्तब्धेति । अवलोकनं दृष्टिफलाध्यायः ।
 चन्द्रे भूपबु^{१७}ध्वाविति । निर्येणं मरणनिमित्तं मृत्यु^{१८}भृत्युगृहेष्वेनेति ।
 गतिदेवलोकादिः । गति^{१९}रपि रिपुरन्ध्रेत्यादि । अनूकं प्राग्जन्म गुरुसङ्कु^{२०}-
 पतिशुक्लाविति । तत्कालप्रश्ने पृच्छायां शुभाऽशुभानि । लग्नाश्रितानि निमित्तानि
 शुभाशुभफलसूचकानि ।

तथा चोक्तम् ।

अपृच्छतः पृच्छतो वा जिज्ञासोर्यस्य कस्यचित् ।

होराकेन्द्रचिकोणेभ्यस्तस्य विन्द्याच्छुभाशुभम् ॥

इत्यादि तत्कालप्रश्नः ।

- | | |
|---------------------------------------|---------------------------------------|
| १ बृहज्जातके ६ अध्यायस्य १ श्लोकः । | २ बृहज्जातके ७ अध्यायस्य १ श्लोकः । |
| २ बृहज्जातके ८ अध्यायस्य १ श्लोकः । | ३ बृहज्जातके ८ अध्यायस्य २ श्लोकः । |
| ३ बृहज्जातके ९ अध्यायस्य १ श्लोकः । | ४ बृहज्जातके १० अध्यायस्य १ श्लोकः । |
| ४ बृहज्जातके ११ अध्यायस्य १ श्लोकः । | ५ बृहज्जातके ११ अध्यायस्य २ श्लोकः । |
| ५ बृहज्जातके १२ अध्यायस्य १ श्लोकः । | ६ बृहज्जातके १२ अध्यायस्य २ श्लोकः । |
| ६ बृहज्जातके १३ अध्यायस्य १ श्लोकः । | ७ बृहज्जातके १३ अध्यायस्य २ श्लोकः । |
| ७ बृहज्जातके १४ अध्यायस्य १ श्लोकः । | ८ बृहज्जातके १४ अध्यायस्य २ श्लोकः । |
| ८ बृहज्जातके १५ अध्यायस्य १ श्लोकः । | ९ बृहज्जातके १५ अध्यायस्य २ श्लोकः । |
| ९ बृहज्जातके १६ अध्यायस्य १ श्लोकः । | १० बृहज्जातके १६ अध्यायस्य २ श्लोकः । |
| १० बृहज्जातके १७ अध्यायस्य १ श्लोकः । | ११ बृहज्जातके १७ अध्यायस्य २ श्लोकः । |
| ११ बृहज्जातके १८ अध्यायस्य १ श्लोकः । | १२ बृहज्जातके १८ अध्यायस्य २ श्लोकः । |
| १२ बृहज्जातके १९ अध्यायस्य १ श्लोकः । | १३ बृहज्जातके १९ अध्यायस्य २ श्लोकः । |
| १३ बृहज्जातके २० अध्यायस्य १ श्लोकः । | १४ बृहज्जातके २० अध्यायस्य २ श्लोकः । |
| १४ बृहज्जातके २१ अध्यायस्य १ श्लोकः । | १५ बृहज्जातके २१ अध्यायस्य २ श्लोकः । |
| १५ बृहज्जातके २२ अध्यायस्य १ श्लोकः । | १६ बृहज्जातके २२ अध्यायस्य २ श्लोकः । |
| १६ बृहज्जातके २३ अध्यायस्य १ श्लोकः । | १७ बृहज्जातके २३ अध्यायस्य २ श्लोकः । |
| १७ बृहज्जातके २४ अध्यायस्य १ श्लोकः । | १८ बृहज्जातके २४ अध्यायस्य २ श्लोकः । |
| १८ बृहज्जातके २५ अध्यायस्य १ श्लोकः । | १९ बृहज्जातके २५ अध्यायस्य २ श्लोकः । |

विवाहादीनां च कर्मणां विवाहोपनयनचूडाकरणगृहप्रवेशानां करणं
अज्ञा^१तित्यादि विवाहपटलम् । तत्रैव संप्रति शशियोगाः सोम्योः सह सर्वकर्म-
सिद्धिकरा इत्याद्युपनयादीनामतिदेशः कृत इति ॥

अथ याचायां के भेदा इत्याह ।

यात्रायां तु तिथिदिवसकरणनक्षत्रमुहूर्त्तविलग्नयोग-
देहस्पन्दनस्वप्नविजयस्नानग्रहयज्ञगणयागामिलिङ्गहस्त्यश्वे-
ङ्गितसेनाप्रवादचेष्टादिग्रहपाङ्गुख्योपायमङ्गलामङ्गलशकु-
नसैन्यनिवेशभूमयोऽग्निवर्णा मन्त्रिचरदूताटविकानां यथा-
कालं प्रयोगाः परदुर्गापलम्भोपायश्चेत्युक्तं चाचार्यैः ।

याचायां यज्ञेऽश्वमेधिकायां देवपुरुषाकारावन्यमतेनेतावतः सोऽ-
ध्यायो न गृहीतः । तिथयो नन्दादिकास्तासां शुभाशुभं नन्दा भद्रा जये-
त्यादि । दिवसग्रहणेन वार उच्यते । उदगयने रोगेत्यादि तत्फलमुक्तम् । कर-
णानि षषादीनि तेषां फलं गरवणिजेत्यादि । नक्षत्राण्यश्विन्यादीनि तेषां
गमने फलं दिशि बहुलाद्या इत्यादि । मुहूर्त्तास्तिशच्छिवादिकास्तेषां लक्षणं
फलानि च शिवभुजगेति लक्षणं नक्षत्रफलवदिति फलानि । विलग्नं तात्का-
लिकं याचालग्नं द्विपदवशगाः सर्वे इत्याद्युक्तम् । योगा योगाध्यायोक्ता देहः
कोश इत्यादि । अथात्रैव पृच्छाकाले उक्ताः । तस्मान्नृपः कुसुमरत्नफलाग्रह इति ।
अथवा शुभाशुभफलयोगा जातके उदाहृता इति । यथा होरागतः स्वभ-
वने यदि सूर्यपुत्र इति । तेषामपि फलानि तत्रैव । देहस्पन्दनलक्षणं दक्षिण-
पाश्वे स्पन्दनमिति । स्वप्नं स्वप्नाध्याये दुकूलमुक्तामणिस्तदिति । विजयस्नानं
विजिगीषोर्नृपस्य विजयायै स्नानं क्षीरेकतरुनगार्णवेत्यादि । ग्रहयज्ञो ग्रहाणां
यागः । ग्रहयज्ञमते । वक्ष्ये इति । गणयागो गुह्यकपूजनं याचार्थैकप्रग्राहदिति ।
अग्निलिङ्गान्यग्निनक्षत्राणि होमकाले उच्छ्रायः स्वयमुज्ज्वलाच्चरिति । हस्तिनां
गजानामिङ्गितं चेष्टितं दन्तमूलपरिणाहदीर्घतामित्यादि । अश्वानां तुरगाणां

१ अज्ञातेत्यादि तथा सङ्गते शशियोगा इत्यादीति वचनद्वयं वराहमिहिरकृतविवाह-
पटलाख्यस्याद्यावधि नेपालख्येत्यनुमीयते ।

२ नन्दा भद्रा जयेत्यादि-इत्यादि वचनानि वराहमिहिरकृतग्रहयात्राख्यन्यस्यानी-
त्यनुमीयते । बहुधात्रापुस्तकमस्माभिर्नैपलख्यमतस्तत्र कुत्रैतानि वचनानीति न ज्ञायते ।

चेद्भित्तं बलावकिरणेति । सेनाप्रवादः सैनिकानां प्रधानराजपुरुषाणां प्रवदनं व्याहरणं सङ्ग्रामे वयममरद्विजप्रसादादित्यादि । चेष्टा उत्साहोऽनुत्साहो वा विद्विष्टप्रवरनरा इति । आदियहणाद्वातमेघवृष्ट्यादीनां लक्षणानि । प्रोत्तिष्ठप्रेत्यादि वातलक्षणम् । पृथुघनमनुलोममित्यादि मेघलक्षणम् । सप्ताहान्तर्बलभयकरीत्यादि वृष्टिलक्षणम् । यवमन्येषामपि । तथा यद्वाणां बलाबलवशात् पाङ्गुण्यं सन्धिवियहयानासनद्वैधीभावसंश्रयाणां षण्णां गुणानां भावः पाङ्गुण्यं तेषां यद्बलवशात्सिद्धसिद्धी ज्ञातव्ये स्वर्चैशदशपथैरित्याद्युक्ताः । उपायाश्चत्वारः सामदामभेददण्डास्थ्याः । तेषामपि सिद्धसिद्धी साम्नः शुक्रवृहस्पती इत्याद्युक्ताः । मङ्गलामङ्गलानि । सिद्धार्थकादशैत्यादिमङ्गलानि । कर्पासौषधादीनि अमङ्गलानि प्रस्थानसमये शुभाशुभसूचकानि । तथा शकुनमन्यजन्मान्तरकृतमिति । तथा सैन्यनिवेशभूमयः सैन्ये सेनायां निवेशार्थं शुभाः शुभभूमयस्तासां लक्षणानि स्निग्धा स्थिरा सुरभिगुल्मेति शुद्धाः । नेष्टा विपर्ययगुणेत्यशुभाः । अशुभा अग्निवर्णा उपस्थानिकर्मणि शुभाशुभाः शुक्लेन्दीवरकाञ्चनद्युतिधरा इति । तथा अन्याग्रितान्यपि शुभाशुभनिमित्तानि सर्वाणि सन्ति । चरदूताटविकानां यथाकालं प्रयोगाः । प्रयोगः प्रयुञ्जनं कस्मिन्काले मन्वी रियोः सकाशं प्रयुज्यते । तथा च शर्चोर्बधाय सचिवं शुभदैवयुक्तमाज्ञापयेदिति । कस्मिन्काले चराणां गूढपुरुषाणां प्रयोगाः कस्मिन्काले दूतादेः । बुद्धा शक्तिं स्वपरबलयोरित्यत्र प्रयोजनमुक्तम् । कस्मिन्काले आटविकादेर्बलस्य प्रयोगः । अर्कादाटविकमित्यादि प्रयोजनमुक्तम् । एतेषां यथाकालं प्रयोगाः । परदुर्गौपलम्भोपायः परस्य शर्चोर्दुर्गे उपलम्भनं लाभो यद्वाप्यमित्यर्थः । तत्रोपायो यथा लभ्यते दुर्गस्तस्य च केतूल्काकज इत्युपलम्भनमुक्तम् । इत्येवं प्रकारः । उक्तमाचार्यैः । किं तदित्याह ।

**जगति प्रसारितमिवालिखितमिव मतौ निषिक्तमिव हृदये ।
शास्त्रं यस्य सभगणं नादेशा निःफलास्तस्य ॥ ५ ॥**

यस्य शास्त्रं यन्त्रं सभगणं भगवन्ज्ञानेन सहितं संयुक्तं गणितेनेत्यर्थः । अनेन स्कन्धत्रयं प्रतिपादितं भवति । कीदृशं शास्त्रं जगति लोके प्रसारितं विस्तारितमिव मतौ बुद्ध्यालिखितं चिचित्तमिव हृदये निषिक्तं

प्रक्षिप्रमिव तस्य दैवज्ञस्यऽऽदेश उक्तयो निःफला न भवन्ति सत्यरूपा भवन्तीत्यर्थः । एतदुक्तं भवति । विष्कन्धज्ञस्य मुनिरिव बाणी सत्यरूपा भवति ॥

अथ संहिताप्रशंसार्थमाह ।

संहितापारगश्च दैवचिन्तको भवति ।

संहितापारगो निःशेषज्ञाततत्त्वार्थः । स दैवचिन्तको भवति । दैवस्य प्राक्तनकर्मविपाकस्य शुभाऽशुभस्य चिन्तको भवति स्मरणशील इत्यर्थः ॥

यत्रैते संहितापदार्थाः ।

यच्च यस्यां संहितायामेते वक्ष्यमाणाः पदार्थाः । के त इत्याह ।

दिनकरादीनां ग्रहाणां चारास्तेषु च तेषां प्रकृति-
विकृतिप्रमाणवर्णकिरणद्युतिसंस्थानास्तमनोदयमार्गमार्गा-
न्तरवक्रानुवक्रर्तग्रहसमागमचारादिभिः फलानि नक्षत्रकूर्म-
विभागेन देशेष्वगस्त्यचारः । सप्तर्षिचारः । ग्रहभक्तयो नक्ष-
त्रव्यूहग्रहशृङ्गाटकग्रहयुद्धग्रहसमागमग्रहवर्षफलगर्भलक्षण-
रोहिणीस्वात्याषाढीयोगाः सद्योवर्षकुसुमलतापरिधिपरिवे-
षपरिघपवनेल्कादिगदाहृत्तिचलनसन्ध्यारागगन्धर्वनगर-
रजोनिर्घातार्धकाण्डसस्यजन्मेन्द्रध्वजेन्द्रचापवास्तुविद्याङ्ग-
विद्यावायसविद्यान्तरचक्रमृगचक्रश्वचक्रवातचक्रप्रासादल-
क्षणप्रतिमालक्षणप्रतिष्ठापनवृक्षायुर्वेदोदगार्गलनीराजनख-
ज्जुनकोत्पातशान्तिमयूरचित्रकघृतकम्बलखङ्गपटुकृकवाकुकू-
र्मर्गोऽजाश्वेभपुरुषस्त्रीलक्षणान्यन्तःपुरचिन्तापिटकलक्षणो-
पानच्छेदवस्त्रच्छेदचामरदण्डशयनाऽऽसनलक्षणरत्नपरीक्षा
दीपलक्षणं दन्तकाष्ठाद्याश्रितानि शुभाऽशुभानि निमित्तानि
सामान्यानि च जगतः प्रतिपुरुषं पार्थिवं च प्रतिक्षणमन-
न्यकर्माभियुक्तेन दैवज्ञेन चिन्तयितव्यानि । न चैकाकिना
शक्यन्तेऽर्हनिशमवधारयितुं निमित्तानि । तस्मात्सुभृतेनैव

दैवज्ञेनान्येऽपि तद्विदश्चत्वारः कर्तव्याः । तत्रैकैन्द्री चाग्नेयी च दिगवलोकयितव्या । याम्या नैऋती चान्येनैवं वारुणी वायव्या चोत्तरा चैशानी चेति । यस्मादुल्कापातादीनि शीघ्रमपगच्छन्तीति । तस्याश्चाकारवर्णत्वेह प्रमाणादिग्रहर्षौपघातादिभिः फलानि भवन्ति ।

गतत्पुबोधं तथापि मन्दबुद्धिहिताय व्याख्यायते । दिनकरादीनामिति । दिनकर आदित्यस्तदादीनां ग्रहाणां रविशशिराहुभौमक्षगुहसित-
सारिकेतूनां चाराः । चरणं चारः । गतिवशेन शुभाशुभकथनम् ।

तेषु चारेषु च तेषामेव ग्रहाणां प्रकृतिः स्वभावः । विकृतिर्विकारः । प्रमाणं विम्बस्य । वर्णः सितादिकः । किरणा रश्मयः । तेषामेव द्युतिः कान्तिः । संस्थानमाकारः । ऊर्ध्वाधोगामित्वं तोरणदण्डादिसंस्थानम् । अस्तमनोदयो रविसन्निकर्षविप्रकर्षाभ्याम् । मार्गा दक्षिणोत्तरमध्यमाः शुक्रचारोक्ताः । मार्गान्तरं मार्गमध्यम् । वक्रं प्रतीपगतित्वं ताराग्रहाणां । अनुवक्रं पुनः स्पृष्टगतित्वम् । नक्षग्रहसमागमो नक्षत्रैः सह ग्रहाणां संयोगः । चारो नक्षत्रेषु विचरणं संस्थितिः । आदिग्रहणाट्टद्विणोत्तरमध्यगमनम् । योगतारकाशकटमेदश्च नक्षत्राणां । श्वमादिभिस्तेषां तेषु चारेषु फलानि भवन्ति । तथा नक्षत्रकूर्मविभागेन नक्षत्रसप्रविंशत्या कूर्माकारस्थित्या भारतवर्षे नवधा विभक्तेन नक्षत्रचयेण देशेषु फलानि । अगस्त्यस्य मुनेश्चारः । सप्रवीणां वसिष्ठपूर्वाणां चारः । ग्रहाणां भक्तयो देशद्रव्यप्राणिनामाधिपत्यम् । नक्षत्राणां व्यूहो द्रव्यजनाधिपत्यम् । ग्रहशृङ्गाटकं ताराग्रहाणामेकवर्गगतानां शृङ्गाटकादिसंस्थानैः शुभाशुभज्ञानम् । ग्रहयुद्धम् । ऊर्ध्वाधोभावेन दक्षिणोत्तरसंस्थानेन च ग्रहाणाम् । समागमश्चन्द्रेण सह संयोगः । ग्रहाणां वर्षाधिपतित्वेन फलानि । गर्भाणां प्राषुट्कालपरिज्ञानार्थं लक्षणम् । रोहिण्याश्चन्दमसा सह संयोगः समागमः । एवं स्वातियोगः पूर्वाषाढायोगश्च । सदोषर्षलक्षणम् । कुसुमलतानां लक्षणं वृक्षादीनां फलकुसुमप्रवृद्धा लोके शुभाशुभज्ञानम् ।

तथा परिधेः प्रतिसूर्यस्य च लक्षणम् । परिधस्य सूर्योदयास्तमययोस्तियंक्स्थिताया मेघरेखाया लक्षणम् । पवनस्य वायोःस्त्कापातदिग्दाहल-

क्षणाणि । क्षित्तिचलनं भूकम्पः । सन्ध्यारागः सन्ध्ययो रक्तत्वम् । गन्धर्वनगरं
 खपुरं तल्लक्षणम् । रजसां पांशूनां लक्षणम् । निर्घातलक्षणम् । अर्धकाण्डं
 राशिवशेन द्रव्याणां समर्थत्वं महार्थत्वं च । क्रीत्वा स्थापितानां येन विक्र-
 यकाले लाभालाभौ ज्ञायेते तदर्धकाण्डम् । सत्यजन्म सत्यजातकम् । इन्द्र-
 ध्वजस्य शक्रकेतोस्तथा इन्द्रचापस्येन्द्रधनुषो लक्षणम् । वास्तुविद्या गृहाणां
 लक्षणम् । अङ्गविद्या यया प्राणिनामङ्गस्पर्शनेन शुभाऽशुभं ज्ञायते । वायस-
 विद्या काकचेष्टितम् । अन्तरचक्रं शाकुने । मृगचक्रं मृगचेष्टितम् । तत्रैव
 श्वचक्रं श्वचेष्टितम् । वातचक्रमष्टासु दिक्षु प्रवहतो वातस्य लक्षणम् । प्रासा-
 दलक्षणं देवगृहाणां रचना । प्रतिमालक्षणं सुरस्थानादिप्रमाणम् । प्रतिष्ठापनं
 प्रतिष्ठा सुरप्रतिमानामेव । वृक्षायुर्वेदस्तर्हणां चिकित्सा । उदगार्गलं
 जलोपलब्धिः । नीराजनं नीरेण जलेन मन्त्रपूतेनाजनं क्षेपणस्पर्शनमिति नीरा-
 जनम् । खञ्जनकानां पक्षिणां लक्षणां लक्षणम् । उत्पातशान्तिः । उत्पातानां दि-
 व्यान्तरिक्षभौमानामुपशमनम् । घृतकम्बलं पुष्यत्तानम् । मयूरचित्रकं यस्मि-
 न्नध्याये निःशेषसंहितायै संक्षेपेणाभिधीयते तन्मयूरचित्रकम् । खड्गपरीक्षा
 खड्गलक्षणम् । पट्टपरीक्षा पट्टानां नृपमुकुटादीनां लक्षणम् । कृकवाकुः कुक्कुटः ।
 कूर्मः प्रसिद्धजलप्राणी । गोः प्रसिद्धा । अजश्छागः । अश्वस्तुरगः । इमो हस्ती ।
 श्लेषां लक्षणानि । पुरुषस्त्रीलक्षणानि । अन्तःपुरचिन्ता अन्तःपुरे स्त्रीणां
 रक्तानां विरक्तानां च चेष्टितम् । पिटकानां लक्षणम् । उपानच्छेदो मूषकादि-
 भक्षणेनोपानहं छेददर्शनाच्छुभाशुभफलम् । एवं वस्त्राणामम्बराणां छेदः ।
 चामराणां बालव्यजनानां दण्डानां यष्टीनां च द्विजातिक्रमेण लक्षणं परीक्ष्यो-
 ष्यते । शयनाऽऽसनलक्षणम् । रत्नानां वज्रादीनां परीक्षा । दीपस्य लक्षणम् ।
 दन्तकाष्ठादानां यान्याम्रितानि तदायतानि शुभाशुभानि निमित्तानि चिह्ना-
 नि । आदित्यहणात्कर्तुरपि यानि शुभाशुभानि फलानि । जगतः सर्वजनानां
 सामान्यानि साधारणानि । यथा रोहिणीशकटमर्कनन्दनः । प्राज्ञपत्ये शकटे
 भिन्न इत्यादिकानि । तथा प्रतिपुरुषं पुरुषे पुरुषे प्रतिपुरुषं यानि शुभाशुभानि ।

तद्यथा ।

१ वृत्तसंहितायाः ४७ अध्यायस्य मयूरचित्रकाख्यस्य १४ श्लोकः ।

२ वृत्तसंहितायाः ६ अध्यायस्य शुकवाराख्यस्य २५ श्लोकः ।

चापं मघोनः कुरुते निशायामाखण्डलायां दिशि भूपपीडाम् ।

याम्यापरोदक्प्रभवं निहन्यात्सेनापतिं नायकमन्त्रिणौ च-इत्यादि ॥

पार्थिवे राजानि च शुभाशुभानि । यथा कृष्णा^१ रेखा सवितरीति तानि

च प्रतिक्षणं क्षणं क्षणम् । न अन्यकर्मा अनन्यकर्मातेनानन्यकर्मेणा एकचित्तेना-
भियुक्तेन तत्परेण दैवज्ञेन सांवत्सरिकेण चिन्तयितव्यानि । न तानि निमि-
तान्येकाकिना केवलेनावधारयितुं लवयितुं शक्यानि । तस्मात्सुभुतेन दैवज्ञेन
सुष्ठु कृत्वा यो नृपेण भूतः । अतिप्रभूतार्थदानेन परितोषितः । तेन दैवज्ञे-
नान्ये परे तद्विदः कालविदो यथानिर्दिष्टाः कर्तव्याः । अवधार्याः । तच्च
तस्मिन्निमित्तज्ञाने ऐन्द्री पूर्वा । आग्नेयी च पूर्वदक्षिणदिगाश । एकेना-
वलोकयितव्या द्रष्टव्या । याम्या दक्षिणा नैर्ऋती दक्षिणपश्चिमाऽन्येन द्विती-
येनावलोकयितव्या । श्वमनेन प्रकारेण वाग्नी पश्चिमा । वायव्या पश्चि-
मोत्तरा । तृतीयेनावलोकयितव्या । उत्तरा सौम्या । ऐशानी पूर्वोत्तरा चान्येन
चतुर्थेनावलोकयितव्या । इतिशब्दः प्रकाराय । यस्माद्देतोः सुल्कापाता-
दीनि निमित्तानि आदिग्रहणादुल्कागन्धर्वेनगरकेतुदर्शनानि गम्यन्ते । गता-
न्युल्कापातादीनि निमित्तानि शीघ्रमाश्वेवापगच्छन्त्यदर्शने यान्ति । तस्या-
श्चोल्काया आकार आकृतिः । यथा प्रेत^२ प्रहरयेति । वर्षः श्वेतादिः । स्नेहः
सुस्निग्धता । प्रमाणं हस्तादि । दिगुत्तरादिका । ग्रहद्वौपघातः । ग्रहाणामर्कादी-
नामृक्षानामश्विन्यादीनां चोपघात उपहननम् । आदिग्रहणात्कस्मिंस्थाने केना-
वयवेन पतिताः । श्वमादिभिस्तस्याः फलानि शुभाशुभानि भवन्तीति ॥

उक्तं च गर्गेण महर्षिणा तच्चाह ।

कृत्स्नाङ्गोपाङ्गकुशलं हेरागणितनैष्ठिकम् ।

यो न पूजयते राजा स नाशमुपगच्छति ॥ ६ ॥

कृत्स्नानि निरवशेषाणि यानि ज्योतिःशास्त्राङ्गानि तथोपाङ्गानि
तत्रैव पठितानि पुरुषलक्षणस्त्रीलक्षणवस्तोपानच्छेदरत्नलक्षणदीपढन्तकाष्ठ-
लक्षणादीनि । एतदुक्तं भवति । ग्रहनक्षत्राशीनाश्रित्य यदुक्तं तान्यङ्गानि
परिशिष्टान्युपाङ्गानि-इति ।

१ बृहत्संहितायाः ३ अध्यायस्याऽद्वित्यध्यायस्य ३२ प्रलोकाः ।

२ बृहत्संहितायाः ३३ अध्यायस्योल्कालक्षणाख्यस्य ६ प्रलोकाः ।

तथा च भगवान् गर्गः ।

अधिकृत्य ग्रहर्षादि जगते येन निश्चयः ।

तदङ्गमुतमं विन्द्यादुपाङ्गं शेषमुच्यते-इति ॥

यतेषां कृत्स्नानां निरवशेषाणामङ्गानामुपाङ्गानां कुशलस्तज्ज्ञः । तथा च होरायां जातके गणिते ग्रहगणिते च नैष्ठिकं निष्ठालम्नं षडङ्गं तत्पारगन्तारमित्यर्थः । एवं विधं दैवज्ञं यो राजा नृपो न पूजयते नार्चयति स नाशं विनाशमुपगच्छति प्राप्नोति ॥ ६ ॥

अन्यद्वैवविप्रशंसार्थमाह ।

वनं समाश्रिता येऽपि निर्ममा निःपरिग्रहाः ।

अपि ते परिपृच्छन्ति ज्योतिषां गतिकोविदम् ॥ ७ ॥

येऽपि तपस्विनो वनमरण्यं समाश्रिता वसन्ति । निर्ममा निरहङ्काराः । निःपरिग्रहा दारवर्जिताः । निर्गतः परिग्रहो येभ्यस्तेऽपि तथा भूता ज्योतिषां ग्रहनक्षत्राणां गतौ गमने कोविदं तज्ज्ञं परिपृच्छन्ति शुभाशुभं ज्ञातुमिच्छन्ति च । अपिशब्दः सम्भावनायां यतस्तेषां ज्योतिःशास्त्रेण न किञ्चित्प्रयोजनं तापसत्वात् ॥ ७ ॥

अन्यत्प्रशंसार्थमाह ।

अप्रदीपा यथा रात्रिरनादित्यं यथा नभः ।

तथाऽसांवत्सरो राजा भ्रमत्यन्य इवाध्वनि ॥ ८ ॥

यथा रात्रिर्निशाऽप्रदीपा प्रदीपरहिता न शोभामाप्नोति तमसावृतत्वात् । यथा नभ आकाशमनादित्यं सूर्यरहितं सान्धकारं न शोभामाप्नोति । तथा तेन प्रकारेणासांवत्सरो देवचरहितो राजा न शोभते । न केवलं यावत्सर्वत्र च संशयत्वाद्भ्रमति यथान्यो नेत्रहीनोऽध्वनि पथि परिभ्रमति ॥ ८ ॥

अन्यत्प्रशंसार्थमाह ।

मुहूर्त्ततिथिनक्षत्रमृतवश्चायने तथा ।

सर्वाण्येवाकुलानि स्युर्न स्यात्सांवत्सरो यदि ॥ ९ ॥

मुहूर्त्ताः शिवादिकाः । तिथयः प्रतिपदादिकाः । नक्षत्रमश्विन्यादि । ऋतवः शिशिरादयः । अयने उत्तरदक्षिणे । तथा तेनैव प्रकारेण एतानि

सर्वाणि आकुलानि अज्ञातानि । स्युर्भवेयुः । अथवाऽऽकुलानि नष्टागमानि
स्युर्यदि सांवत्सरो दैवविन्न स्यान्न भवेत् ॥ ६ ॥

अन्यत्प्रशंसार्थमाह ।

तस्माद्राज्ञाधिगन्तव्यो विद्वान् सांवत्सरोऽग्रणीः ।

जयं यशः श्रियं भोगान् श्रेयश्च समभीप्सता ॥ १० ॥

तस्मात्पूर्वाक्ताद्धेतो राज्ञा नृपेणाधिगन्तव्योऽधिगमनीयः । विद्वान्
पण्डितः । सांवत्सरो दैववित् । अग्रणीः प्रधानः । कीदृशेन राज्ञा । जयं
शुचिजयं यशः कीर्तिं श्रियं लक्ष्मीं भोगान् उपभोगान् श्रेय आरोग्यं सम-
भीप्सता आप्राप्तिमिच्छता ॥ १० ॥

अन्यदप्याह ।

नासांवत्सरिके देशे वस्तव्यं भूतिमिच्छता ।

चक्षुर्भूतो हि यत्रैष पापं तत्र न विद्यते ॥ ११ ॥

भूतिं समृद्धिमिच्छता प्रार्थयता नरेण पुंसा । असांवत्सरिके देशे दैव-
चवर्जिते देशे स्थाने न वस्तव्यं न निवसनीयम् । हि यस्माद्यच्च यस्मिन्
देशे एष दैवविचक्षुर्भूतः प्रकाशकः स्यात् तस्मिन् देशे पापमेव न विद्यते
न भवति तत्पुण्यशरीरावृतत्वात् ॥ ११ ॥

अथ दैववित्प्रशंसार्थमाह ।

न सांवत्सरपाठी च नरकेषूपपद्यते ।

ब्रह्मलोकप्रतिष्ठां च लभते दैवचिन्तकः ॥ १२ ॥

सांवत्सरमधिकृत्य कृतं शास्त्रं सांवत्सरं तत्पठनशीलः सांवत्सरपाठी
दैववित् नरकेषु नोपपद्यते । नरकान् न प्राप्नोति । यतो दैवचिन्तकः काल-
विद्वत्सलोके धातृमवने प्रतिष्ठां स्थितिं लभते ॥ १२ ॥

अन्यत्प्रशंसार्थमाह ।

ग्रन्थतश्चार्थतश्चैतत्कृत्स्नं जानाति यो द्विजः ।

अग्रभुक् स भवेच्छ्राद्धे पूजितः पङ्क्तिपावनः ॥ १३ ॥

यत्तज्ज्योतिःशास्त्रं ग्रन्थतः पाठेनार्थतो व्याख्यानान् कृत्स्नं निरव-
शेषं यो द्विजो ब्राह्मणो जानाति वेति स श्राद्धे पितृतर्पणे अग्रभुक् प्रथम-

भोजी भवति । स च पूजितोऽर्चितः । पङ्क्तिपावनः । यस्यां पङ्क्त्यामुपवि-
शति तां पविर्वा करोति ॥ १३ ॥

अन्यदप्याह ।

स्लेच्छा हि यवनास्तेषु सम्यक् शास्त्रमिदं स्थितम् ।

ऋषिवत्तेऽपि पूज्यन्ते किं पुनर्दैवविद्विजः ॥ १४ ॥

हि यस्मादर्थे यवनाः किल स्लेच्छजातयस्तेषु यवनेष्विदं ज्योतिः-
शास्त्रं सम्यक् स्फुटतरमागतः स्थितं यतः पूर्वाचार्यैर्भ्यस्तैः प्राप्सुम् ।

तथा च ।

यद्वानवेन्द्राय मयाय सूर्यः शास्त्रं ददौ सम्प्रणताय पूर्वम् ।

विष्णोर्वसिष्ठश्च महर्षिमुख्यो ज्ञानामृतं यत्परमाससाद ॥

पराशरश्चाप्यधिगम्य सोमाद्रुह्यं सुराणां परमाद्भुतं यत्

प्रकाशयाचक्रुरनुक्रमेण महर्षिं सन्तो यवनेषु तते-इति ॥

तेऽपि ऋषिवन्मुनिवत्पूज्यन्ते अभ्यर्च्यन्ते किं पुनर्यो द्विजो ब्राह्मणो
दैवविद्वैवज्ञ इति ॥ १४ ॥

अथाप्रष्टव्यानाह ।

कुहकावेशपिहितैः कर्णोपश्रुतिहेतुभिः ।

कृतादेशो न सर्वत्र प्रष्टव्यो न स दैववित् ॥ १५ ॥

कुहकेनेन्द्रजालेन प्रसेनादिकेन आवेशेन देवतादिदेहप्रवेशेन पिहितः
प्रच्छन्नाऽदृश्यशरीरः । कुचचित्सुषिरे भिन्यादिके अभ्यन्तरस्थितयाऽव्यक्तया
वाचा सम्भाषते । गतैः कुहकावेशपिहितैः । तथा कर्णोपश्रुत्या कश्चिन्म-
न्त्रविशेषं जपतः कर्णे यद्येष्टं कथयति लोके कर्णोपश्रुतिहेतुः प्रसिद्धा । अथवा
प्रष्टारो यत्रोपविष्टाः स्थितास्तन्मध्ये आत्मीयं शिशुं विसृज्य तेषां कथां परस्परं
क्रियमाणामाकर्ण्य पितुर्वक्ति । यथा यस्येदमभिज्ञानं तस्य भवता इदं वक्त-
व्यमिति हेतुना तर्कणाशयं बुद्धा ।

केचित् कुहकावेशपिहितकर्णोपश्रुतिहेतुभिरिति पठन्ति तथापि न

कश्चिद्दोषः । यवमादिभिर्गः कृतादेशः । आदेशः कृते। येन । सर्वत्र न क्वचि-
त्प्रवृत्त्यो यतः स दैवविज्योतिःशास्त्रवेत्ता न भवति ॥ १५ ॥

अथाच्च प्रत्याह ।

अविदित्वैव यच्छास्त्रं दैवज्ञत्वं प्रपद्यते ।

स पङ्क्तिदूषकः पापो ज्ञेयो नक्षत्रसूचकः ॥ १६ ॥

यः शास्त्रमविदित्वा अज्ञात्वेव दैवज्ञत्वं ज्योतिषिकत्वं प्रपद्यते
अङ्गीकरोति दैवज्ञत्वमाख्यापयति । स पङ्क्तिदूषकः पङ्क्तिं दूषयति अपविर्षा
करोति । पापः पापात्मा । नक्षत्रसूचको नक्षत्रपिशुनः । ज्ञेयो ज्ञातव्य इति ॥ १६ ॥

यद्येतेषां कदाचिदज्ञानां वचनं सत्यरूपं भवति तान् प्रत्याह ।

नगरद्वारलोष्टस्य यद्वत्स्यादुपयाचितम् ।

आदेशस्तद्वदज्ञानां यः सत्यः स विभाव्यते ॥ १७ ॥

नगरद्वारे पुरद्वारे यो लोष्टो मृत्खण्डस्तस्योपयाचितं प्राथितं
यद्वदथा सत्यं स्यात् । सत्यरूपं भवेत् । तथा कदाचित्काकतालन्यायेन तद्व-
दज्ञानां मूर्खाणां य आदेशो वार्ताकथनं सत्यमिव विभाव्यते प्रतिभाति ॥ १७ ॥

अविदग्धसावत्सरं प्रत्याह ।

सम्पत्त्या योजितादेशस्तद्विच्छिन्नकथाप्रियः ।

मत्तः शास्त्रैकदेशेन त्याज्यस्तादृङ्महीक्षिता ॥ १८ ॥

यो दैववित्सम्पत्त्या योजितादेशः । सम्पत्त्या अर्थदानेन योजित
आदेशो येन । यथा पूर्वमेवं मया अमुकस्य कथितमेतत्स देववदैश्वर्ये
प्राप्स्यति । तदिति ज्योतिःशास्त्रमुच्यते । तद्विच्छिन्ना ज्योतिःशास्त्रवर्जिता
अन्या कथा प्रिया यस्य स । यतस्तत्र तस्याज्ञानत्वम् । शास्त्रैकदेशमेकं प्रकरणं
ज्ञात्वा तेनैव मत्तः सदपेस्तादृग्भूतो दैवविन्महीक्षिता राज्ञा त्याज्यस्त्य-
क्तव्यः ॥ १८ ॥

१ सन्धिषड् इति अ. क. पु. पाठः ।

२ यथा हे लोष्ट यदि मम पुत्रो भविष्यति तर्हि त्वां पूजयिष्यामीति कथा कामिन्या
प्राथनां कृता । प्राथनानन्तरं देववशात्पुत्रो जातः । परन्तु लोष्टदत्तो मत्पुत्रोऽयमिति तस्या
ज्ञानमत्तम् । यवमज्ञानमपि वाक् कदाचित्सत्यकपेयाऽभावाति भावः ।

३ शास्त्रं परामश्रयत इति अ. क. पु. पाठः ।

नेवं विध्यमात्मसात्कर्थादित्याह ।

यस्तु सम्यग्विजानाति होरागणितसंहिताः ।

अभ्यर्च्यः स नरेन्द्रेण स्वीकर्तव्यो जयैषिणा ॥ १९ ॥

यस्तु सम्यक् स्फुटतराः सागमाश्च । होरागणितसंहिताः । चिस्कन्धं
ज्योतिःशास्त्रं विजानाति । स च नरेन्द्रेण राज्ञा जयैषिणा विजयमाकाङ्क्षता
प्राप्नुमिच्छताऽभ्यर्च्यः सम्यज्यः । स्वीकर्तव्य आत्मसात्कार्य इति ॥ १९ ॥

विदग्धसांवत्सरिको हितकृद्भवतीत्याह ।

न तत्सहस्रं करिणां वाजिनां च चतुर्गुणम् ।

करोति देशकालज्ञो यथैको दैवचिन्तकः ॥ २० ॥

राज्ञः करिणां हस्तिनां सहस्रं दशशतानि न तत्कार्यं कुर्वन्ति तथा
वाजिनामश्वानां चतुर्गुणं चत्वारि सहस्राणि न तत् कार्यं कुर्वन्ति यथा देश-
कालज्ञो दैवचिन्तकः सांवत्सरिक एक एव कार्यं करोति । देशकाललक्षणं
प्रीयेव व्याख्यातम् ॥ २० ॥

तथा च भगवान् पराशरः ।

यथा मन्त्रमुखाऽग्निरग्निमुखा देवास्तथा दैवज्ञमुखो राजा राज-
मुखाश्च प्रजाः । तस्मात्तद्विज्ञानादाकृत्वाच्छ्रेयो नरपतिरिहामुच्यते श्रेयोऽर्थी
विजिगीषुरेनमधिगच्छेत् । कुलीनमनहङ्कृतमस्तव्यमशठमप्रमत्तमविषयमव्य-
ङ्गमविहृतप्रशस्तलक्षणं वेदवेदाङ्गेतिहासपुराणधर्मशास्त्राधदातं शुचिं शरण्यं
सत्यवादिनमक्रोधिनमग्निदेवद्विजगुरुशुद्धाचार्यपूजाभिरतमनुगामिनमाचार्यं
शिष्यं इवाभ्युपेत्य नावजानीयाद्रहसि चेन्नं पृच्छेद्यथास्य दैवं परं न विदुः ।
नास्य पृष्ठानर्थोन्नतिक्रमेत्-इति ॥

तथा च ।

हिंसादम्भानृतस्तेयद्विष्टानिष्टविर्जितम् ।

नरेन्द्रहितमक्रोधं श्रेष्ठं कालविदं विदुः ॥

भूतभव्यप्रविष्यस्य कालस्य ज्ञानपारगम् ।

अहीनाङ्गुणोपेतं गुरुभक्तं प्रियम्बदम् ॥

यथाङ्गिरसमाचार्यमधिगम्य शतक्रतुः ।

बैलोक्यराज्यं कृतवांस्तद्वत्कालविदं नृपः-इति ॥

अथाधुना तिथिनक्षत्रश्रवणात्फलमाह ।

दुःस्वप्नदुर्विचिन्तितदुःप्रेक्षितदुःकृतानि कर्माणि ।

क्षिप्रं प्रयान्ति नाशं शशिनः श्रुत्वा भसंवादम् ॥ २१ ॥

दुःस्वप्नं दुष्टस्वप्नम् । दुर्विचिन्तितमनमिमममथ्यातम् । दुःप्रेक्षितम-
मङ्गलं यदुष्टम् । दुःकृतानि दुष्टानि च यानि कर्माणि कृतानि । एतानि
सर्वाणि शशिनश्चन्द्रमसो भसंवादं भेन नक्षत्रेण सह संवादं श्रुत्वा
क्षिप्रमाश्वेव विनाशं क्षयं व्रजन्ति । तिथिनक्षत्रं श्रुत्वा सर्वपापानि नश्य-
न्तीत्यर्थः ॥ २१ ॥

तथा चोक्तम् ।

श्रुत्वा तिथिं भयहवासरं च प्राप्नोति धर्माधैयशांसि सोऽस्थम् ।

आरोग्यमायुर्विजयं सुतांश्च दुःस्वप्नघातं प्रियतां च लोके-इति ॥

आप्राज्यौतिषिकं प्रत्याह ।

न तथेच्छति भूपतेः पिता जननी वा स्वजनोऽथवा सुहृत् ।

स्वयशोऽभिविबुद्धये यथा हितमाप्तः सबलस्य दैववित् ॥ २२ ॥

भूपते राज्ञः । सबलस्य बलसहितस्य । स्वयशोऽभिविबुद्धये आत्मी-
यकौतिल्यद्वयार्थम् । आप्तः शास्त्रज्ञाततत्त्वार्थः । दैववित्दैवज्ञो यथा हितमिच्छति
श्रेय आकाङ्क्षते । तथा न पिता जनक इच्छति न जननी माता न स्वजनो
बन्धुजनो न सुहृन्मित्रं तथा हितमिच्छतीति ॥ २२ ॥

आवन्तरचिते सांवत्सरसूचमहोदधौ ।

अर्थिनामुत्पलशक्ते स्वाप्नये विवृतिप्लवम्-इति ॥

इति श्रीमद्वैद्योत्पलविरचितायां संहिताविबुते सांवत्सरसूच-

नामाध्यायो द्वितीयः ॥ २ ॥

अथादित्यचारो व्याख्यायते तच्च तावत्परमतेनायनयोल्लक्षणमाह ।

आश्लेषाद्वाङ्क्षिणमुत्तरमयनं रवेर्धनिष्ठादम् ।

नूनं कदाचिदासीदनेनोक्तं पूर्वशास्त्रेषु ॥ १ ॥

यदुक्तं पराशरतन्त्रे ।

अविष्टाद्यात्पौष्णान्तं चरतः शिशिरः । वसन्तः पौष्णान्ताद्रोहिण्य-
न्तम् । सौम्याद्यात्सार्पाद्धं ग्रीष्मः । प्रावृद्धं सर्पाद्धादुत्थान्तम् । चित्राद्या-
दिन्द्राद्धं शरद्वेगन्तो ज्येष्ठाद्धाद्वैष्णवान्तमिति ।

तच्च रवेरादित्यस्याश्लेषाद्धात्सार्पान्त्यषाढद्वयादृक्षिमयनं तथा
धनिष्ठाद्यं वासवप्रारम्भमुत्तरमयनं नूनं निश्चितं कदाचिदुत्पातवशादासीद-
भूत् । येन पूर्वशास्त्रेषु पाराशरादिपूतं कथितम् । नूनमनुमाने वा ॥ १ ॥

अथुना स्वमतमाह ।

साम्प्रतमयनं सवितुः कर्कटकाद्यं मृगादितश्चान्यत् ।
उक्ताभावो विकृतिः प्रत्यक्षपरीक्षणैर्व्यक्तिः ॥ २ ॥

साम्प्रतमिदानीं युक्तं वा । सवितुरादित्यस्य । कर्कटकाद्यं कुलीरप्रथम-
मेकमयनं मृगादितो मकरादितश्चान्यद् द्वितीयमुत्तरमयनम् । एवं कथित-
स्यार्थस्य यदाभावोऽन्यथात्वं स्याद्विकृतिर्विकारः । तच्च च प्रत्यक्षपरीक्षणे-
र्दृश्यमानैर्व्यक्तिः स्पष्टता भवति । विकृतेरुपलम्भनमित्यर्थः ॥ २ ॥

तच्च च परीक्षणमाह ।

दूरस्थचिह्नवेधादुदयेऽस्तमयेऽपि वा सहस्रांशोः ।

छायाप्रवेशनिर्गमचिह्नैर्वा मण्डले महति ॥ ३ ॥

दूरे तिष्ठतीति दूरस्थम् । दूरस्थं तच्चिह्नं दूरस्थचिह्नं तेन वेधो दूर-
स्थचिह्नवेधस्तस्माद्दूरस्थचिह्नवेधात्सहस्रांशोरादित्यस्योदये उदयकालेऽप्य-
यनचलनमन्वेष्ट्यं यतो मकरादावादित्यः प्रतिदिनमुत्तरां दिशं याति तथा
कर्कटादिस्थितः प्रतिदिनं दक्षिणां दिशं याति तेन दूरस्थितं ध्रुवादिकमुदये-
ऽस्तमयेऽथवा सवितुश्चिह्नं कृत्वा द्वितीयेऽपि दिने तत्रैव स्थित्वा पुनरपि
विचारः कार्यः किमयनचलननिवृत्तिर्जाता न वेति । एवं दि१नसप्तकं यावद्ग-
णितागतसङ्क्रान्तिकालाद्यावत्कन्यान्तम् । तुलादौ पुनः प्राच्यपररेखायां पतति
ततो बलात्प्राक् पश्चाद्वान्वेष्ट्य किं स्फुटगणितागतसङ्क्रान्तिकालतुल्या जाता
किमादौ किं पश्चाद्वेति । तथा महत्यति बृहन्मण्डले उदयास्तमयसमीप-

इत्यर्थः । छायाप्रवेशनिर्गमनेन वा यानि विह्वानि उपलक्षणीनि तैरपि ।
 वाशब्दः प्रकाराय । एतदुक्तं भवति । समायामघनौ वृत्तमुत्पाद्य दिग्गङ्गतं
 कृत्वा शङ्कुं तन्मध्ये विन्यसेत् । तत्र विषुवद्विने सूर्योदयास्तमययोः प्राच्य-
 पररेखायां तस्य शङ्कोच्छाया पतति ततो यथायथाऽर्को मिथुनान्तं यावदा-
 ति तथातथाऽर्कोदयकाले छाया दक्षिणेन याति प्राच्यपररेखायाः । अस्तमयेऽ-
 प्येवम् । ततः कर्कटादौ स्थितेऽर्के प्रतिदिनं छायातरेण याति यावत्कन्यान्तम् ।
 तुलादौ पुनः प्राच्यपररेखायां पतति ततो धनुरन्तं यावत्प्रतिदिनमुत्तरेण
 याति ततो मकरादौ पुनः प्रतिदिनं दक्षिणेन याति यावन्मीनान्तम् ।
 एवं मत्वा ततोऽयननिवृत्तावासन्नायां तस्मिन्मण्डले यस्मिन्प्रदेशे पूर्वाह्णे छाया
 प्रविशति तत्र चिन्हं कार्यम् । यत्र चापराह्णे निर्गच्छति चिन्हं कार्यम् ।
 पुनरपि द्वितीयदिने तथास्थितस्य शङ्कोच्छायाप्रवेशनिर्गमचिन्हे कार्यम् । एवं-
 मन्वेष्ट्य प्रतिदिनं दिनसंप्रकं यावत् । प्रथमदिनचिन्हकृतद्वितीयदिनचिह्नयो-
 र्यदि साम्यमुत्पन्नं तदा तस्मिन् दिनेऽयननिवृत्तिरेवं तस्यां ज्ञातायां विचार-
 येत्किमयननिवृत्तिः करणागतसङ्क्रान्तिकालतुल्या किमादौ किं पश्चाद्वेति ।
 एवं प्राकृतायां वैकृतायां चायननिवृत्तावन्वेष्ट्य कार्यमिति ॥ ३ ॥

इदानीं वैकृते फलमाह ।

अप्राप्य मकरमर्कौ विनिवृत्तो हन्ति सापरां याम्याम् ।

कर्कटकमसम्प्राप्तो विनिवृत्तश्चोत्तरां सैन्द्रीम् ॥ ४ ॥

अर्क आदित्यो मकरमप्राप्य मकरमगत्वा यदि विनिवृत्तो व्यावृत्तस्तदा
 सापरां याम्यामपरया पश्चिमया सह दक्षिणां दिशं हन्ति । तत्स्थान् जना-
 न्नाशयतीत्यर्थः । तथा कर्कटकं कुलीरमसम्प्राप्तोऽगते यदि निवृत्तो भवति
 तदोत्तरामुदीर्घां दिशं सैन्द्रीं सपूर्वां हन्ति । तत्स्थान् जनान्नाशयतीत्यर्थः ॥ ४ ॥

तथा च गर्गः ।

यदा निवर्ततेऽप्राप्तो धनिष्ठासुतरायणे ।

आश्लेषां दक्षिणेऽप्राप्रस्तदा विन्द्यान्महद्भयम्-इति ॥

तथा च पराशरः ।

यद्यप्राप्तो वेष्णवमुदग्मागे प्रपद्यते ।

दक्षिणमाश्लेषां वा महाभयाय-इति ॥

अथाधिकतायां शुभमाह ।

उत्तरमयनमतीत्य व्यावृत्तः क्षेमसस्यवृद्धिकरः ।

प्रकृतिस्यश्चाप्येवं विकृतगतिर्भयकदुष्णांशुः ॥ ५ ॥

उष्णांशुरादित्य उत्तरमयनमतीत्यातिक्रम्य मकरं प्राप्य पश्चाद्वदि व्यावृत्तो निवर्तितस्तदा क्षेमसस्यवृद्धिकरो भवति । लब्धपालनं क्षेमं करोति लोके सस्यानां च वृद्धिकरो भवति । तस्य च दिनाधिक्यादुत्तरायणग्रहणमुपलक्ष्यार्थं दक्षिणमयनमप्येवं क्षेयम् । तथा प्रकृतिस्थः स्वभावस्थश्चाप्येवं क्षेमसस्यवृद्धिकृद्वति । यतदुक्तं भवति । स्फुटगणितेन यस्मिन् दिनेऽयननिवृत्तिर्ज्ञाता तस्मिन्नेव दिने यदि द्वायाप्रवेशनिर्गमचिह्नैर्महति मण्डले दृष्ट्या दृश्यते तदा प्रकृतिस्थः ।

तथा च भगवान् वृद्धगर्गः ।

अयने सुप्रभः स्निग्धः सेवते यदि भास्करः ।

सुवृष्टिं च सुभिन्नं च योगक्षेमं च निर्दिशेत् ॥

अनिवृत्ते समे वापि निवृत्तः शस्यते रविः ।

हीने भयावहो लोके दुर्भिक्षमकरप्रदः ॥

विकृतगतिर्भयकृदिति । विकृता सविकारा गतिर्यस्यासौ विकृतगतिः । तथाभूतो भयकल्लोके भयं भीतिं करोति । अयननिवृत्तो दृष्ट्या पुनर्यदि प्रतीपगतिवत्त्वमर्कस्य दृश्यते तदा विकृतगतिर्ज्ञातव्या ।

पराशरतन्त्रेऽर्कस्य पञ्चधा गतिरुक्ता ।

तथा च ।

पञ्चविधां गतिमुदयास्तमययोरन्तरे भजत्यूर्ध्वाम् ।

तिर्यङ्मण्डलमध्ये नक्षत्रानुयायिनीमपि च ॥

तिर्यग्गच्छति काष्ठायामूर्ध्वं गच्छति चोदये ।

प्रातराशामनुक्रम्य मध्यं गच्छति भास्करः ॥

मध्याह्ने तापयंलोकान्मण्डलं कुरुते गतिम् ।

भ्रष्टस्त्वपि च मध्याह्नादधो गच्छति भास्करः ॥

अस्तं गच्छन्नपि रविर्नक्षत्रमनुगच्छति ।

एवापि यदि सविकारा दृश्यते तथापि भयकृदिति ॥ ५ ॥

त्वष्टा नाम गृहस्तेनाच्छादनादकस्य यदशुभफलं तदाह ।

सतमस्कं पर्व विना त्वष्टा नामार्कमण्डलं कुरुते ।

स निहन्ति सप्त भूपान् जनांश्च शस्त्राग्निदुर्भिक्षैः ॥ ६ ॥

त्वष्टा नाम गृहोऽर्कमण्डलं सूर्यविम्बं पर्व विनाऽपर्वण्येव सतमस्कं तमसान्धकारेण संयुक्तं कुरुते स तु दृष्टः सप्त भूपान्नक्षत्रकूमौतानां नवानां नृणां मध्यात् सप्तसङ्ख्यानं भूपान् नृपान् । निहन्ति घातयति । तथा शस्त्राग्निदुर्भिक्षैः शस्त्रेण सङ्ग्रामेणाग्निना हुतवहेन दुर्भिक्षेण च जनांल्लोकान् निहन्ति ॥ ६ ॥

तथा च भगवान् पराशरः ।

अपर्वणि शशाङ्काः त्वष्टा नाम महाग्रहः ।

आवृणोति तमःश्यामः सर्वलोकविपत्तये-इति ॥

अथ तामसकीलकानामर्कमण्डलगतानां फलमाह ।

तामसकीलकसंज्ञा राहुसुताः केतवस्त्रयस्त्रिंशत् ।

वर्णस्थानाकारैस्तान् दृष्ट्वाऽर्कं फलं ब्रूयात् ॥ ७ ॥

राहुसुताः स्वर्भानुपुवास्त्रयस्त्रिंशत्केतवस्तामसकीलकसंज्ञास्तामसकीलक इति तेषां नाम । तान् तामसकीलकानां कर्कमण्डले वर्णस्थानाकारैः । वर्णाः श्वेतादयः । स्थानं प्रवेशो विम्बेकभागः । आकार आकृतिध्वाङ्गादि-सदृशी । एतैर्वर्णस्थानाकारैर्दृष्ट्वा अवलोक्य । लोके जनपदे । शुभाऽशुभफलं ब्रूयाद्भवेत् ॥ ७ ॥

अथ तेषां शुभाऽशुभलक्षणमाह ।

ते चार्कमण्डलगताः पापफलाश्चन्द्रमण्डले सौम्याः ।

ध्वाङ्गकबन्धप्रहरणरूपाः पापाः शशाङ्केऽपि ॥ ८ ॥

ते तामसकीलकाश्चार्कमण्डले सूर्यविम्बे गताः प्रापाः पापफला दुष्ट-फलप्रदा भवन्ति । चन्द्रमण्डले शशिविम्बे गताः सौम्याः शुभफलप्रदा भवन्ति । ध्वाङ्गः काकः । कबन्धश्छिन्नशिराः पुरुषः । प्रहरणं खड्गादि । ध्वाङ्गकबन्ध-प्रहरणरूपास्तदाकृतयः । शशाङ्केऽपि चन्द्रमण्डलेऽपि दृष्टाः पापाः पापफला

भवन्ति । अनिष्टदानेतान् वर्जयित्वा अन्यरूपाश्चन्द्रमण्डले शुभदाः । अपि-
शब्दः सम्भावनायाम् । चन्द्रमण्डले येऽशुभास्ते सूर्यमण्डले अतीवाऽशुभ-
दा इति ॥ ८ ॥

अथ तेषामुदयनिमित्तान्याह ।

तेषामुदये रूपाण्यम्भः कलुषं रजोवृत्तं व्योम ।

नगतरुशिखरामर्दी सशर्करा मारुतश्चण्डः ॥ ९ ॥

ऋतुविपरीतास्तरवो दीप्ता मृगपक्षिणो दिशां दाहाः ।

निर्घातमहीकम्पादयो भवन्त्यत्र चोत्पाताः ॥ १० ॥

तेषामिति । तेषां तामसकीलकानामुदये दर्शने रूपाण्येतानि लक्षणानि
दृश्यन्ते । तद्यथाऽम्भः पानीयं निर्मितं विना कलुषमप्रसन्नम् । व्योम आकाशं
रजोवृत्तं रजसा व्याप्तम् । तथा मारुतो वातश्चण्डः पशुषो वाति वहति ।
कीदृशः । नगतरुशिखरामर्दी । नगनां पर्वतानां तरूणां वृक्षाणां शिखराण्य-
याणि । आसमन्तात् मर्दयति लोडयति । सशर्करः शर्कराभिर्मृत्कणिकाभिः
सहितः ॥ ९ ॥

तथा तरवो वृक्षा ऋतुविपरीताः । तेषां ऋतौ स्वकाले कुसुमफ-
लानामभावः । अतौ कुसुमफलान्युत्पद्यन्ते । तथा मृगा अरण्यपशवः ।
पक्षिणः खगाश्च । दीप्ताः सूर्याभिमुखदीप्स्थाः परुपरवाश्च भवन्ति । दिशां
दाहा दिग्दाहाश्वासकृद्दृश्यन्ते । अचास्मिंस्तामसकीलकोदये निर्घातः ।
निर्घातलक्षणं वक्ष्यति ।

पवनः पवनभिहतो गगनादवनो यदा समापतति ।

भवति तदा निर्घात इति ।

महीकम्पो भूकम्पः । आदियहणादृजोनीहारोल्कापातगन्धर्वनग-
राणि गृह्यन्ते । गते उत्पाता भवन्ति ॥ १० ॥

अथैतेषामुत्पातानां निःफलमाह ।

न पृथक् फलानि तेषां शिखिकीलकराहुदर्शनानि यदि ।

तदुदयकारणमेषां केत्वादीनां फलं ब्रूयात् ॥ ११ ॥

तेषामम्भःकलुषादीनामुत्पातानां पृथक् फलानि न भवन्ति यदि
शिखिनः केतोः । कीलकानां तामसकीलकानाम् । राहोः स्वर्भानोश्च दर्शनानि
भवन्ति । अर्कचन्द्रयोरन्यतरस्य ग्रहणं भवतीत्यर्थः । एतेषां सप्ताहान्तर-
दर्शने उत्पाता निःफला ज्ञेयाः । तदुदयकारणमिति । यतस्तामसकीलका-
नामुदयकारणमुदयनिमित्तानि सम्भवन्ति । अत एतेषां केत्वादीनां फलमेव
ब्रूयाद्वदेत् । केतुतामसकीलकराहूणामित्यर्थः । एतदुक्तं भवति । अम्भः-
कलुषादिभिरुत्पातेर्दृष्टेर्नैश्वर्यं केत्वादीनामुदयो वक्तव्यः । अथ कदाचि-
त्केत्वादीनां दर्शनं न भवति तदा अम्भःकलुषादीनामेव फलं वदेत् ॥ ११ ॥

अथ तामसकीलकानां दर्शनवशात्फलमाह ।

यस्मिन् यस्मिन् देशे दर्शनमायान्ति सूर्यविम्बस्थाः ।
तस्मिंस्तस्मिन् व्यसनं महीपतीनां परिज्ञेयम् ॥ १२ ॥
क्षुत्प्रस्नानशरीरा मुनयोऽप्युत्सृष्टधर्मसञ्चरिताः ।
निर्मांसबालहस्ताः कृच्छ्रेणायान्ति परदेशम् ॥ १३ ॥
तस्करविलुप्रवित्ताः प्रदीर्घनिःश्वासमुकुलिताक्षिपुटाः ।
सन्तः सन्नशरीराः शाकोद्भववाष्परुद्धदृशः ॥ १४ ॥
क्षामा जुगुप्समानाः स्वनृपतिपरचक्रपीडिता मनुजाः ।
स्वनृपतिचरितं कर्म न पुरा कृतं प्रब्रुवन्त्यन्ये ॥ १५ ॥
गर्भेऽपि निष्पन्ना वारिमुचो न प्रभूतवारिमुचः ।
सरितो यान्ति तनुत्वं क्वचित्क्वचिज्जायते सस्यम् ॥ १६ ॥

यस्मिन् यस्मिन् देश इति । ते तामसकीलकाः सूर्यविम्बस्था आदित्य-
मण्डलगताः । यस्मिन् यस्मिन् यच्चयश्च देशे दर्शनमायान्त्युपगच्छन्ति तस्मिन्
तस्मिंस्तच्चतश्च देशे महीपतीनां भूमिपानां व्यसनं दुःखं परिज्ञेयं ज्ञात-
व्यम् ॥ १२ ॥

क्षुत्प्रस्नानशरीरा इति । अपिशब्दः सम्भावनायां वर्तते । मुनयोऽपि कष्ट-
योऽपि जितबुधः । क्षुत्प्रस्नानशरीराः । बुद्धुमुखा तथा प्रकर्षेणातिशयेन स्नानानि

शरीराणि देहा येषां ते तथाभूताः । तथोत्सृष्टं त्यक्तं धर्मसत्त्वविरितं शोभनचारि च येस्ते तथोक्ताः । तथा निर्मासा मांसरहिताः । दुर्बला ये बालाः शिशवोऽन्नाभावात् हस्तेषु करेषु येषां ते तथाभूताः । कृच्छ्रेण क्लेशेन परदेश-मन्यदेशं यान्ति प्राप्नुवन्ति ॥ १३ ॥

तथा सन्तः साधवो जनास्तस्करविलुप्तविताः । तस्करैश्चौरैर्विलुप्तं क्षिप्तं वित्तं धनं येषाम् । तथा प्रदीर्घैरत्यायामवद्विर्निश्वासैः श्वसनैर्मुकुलिताः सङ्कुचिता अन्निपुटा नेत्राच्छादनानि येषाम् । तथा सन्नशरीराः । सन्नान्यवसादं गतानि शरीराणि देहा येषाम् । तथा शोकेन दुःखेन यदुद्ववं बाष्पमश्रु तेन रुद्धे घृते दृशौ चक्षुषी येषां ते तथोक्ताः ॥ १४ ॥

चामाः कृशाः जुगुप्समाना निन्दन्तो मनुजा मांनवाः । यतः स्वनृपतिपरचक्रपीडिताः । स्वनृपतिना आत्मीयेन राज्ञा परचक्रेण चान्यराष्ट्रेण पीडिता उपतप्रा अतो जुगुप्समानाः । अन्येऽपरे एवं ब्रुवन्ति कथयन्ति च कथयेति च यथा यत्कर्मास्माभिरद्यानुभूयते तत्परा पूर्वं स्वचरितमात्मनार्जितं न नृपतिचरितं राज्ञा वर्जितमिति ॥ १५ ॥

गर्भेष्वपीति । वारिमुचो मेवा गर्भेष्वपि निष्पन्ना गर्भलक्षणयुक्ता अपि वृष्टिप्राप्तसमये न प्रभूतं न बहु वारि पयो मुञ्चन्ति त्यजन्ति । तथा सरितो नद्यस्तनुत्वं स्वल्पतोयत्वं यान्ति गच्छन्ति जलाभावात् । सस्यं धान्यादिकं क्वचित्क्वचित्क्वचिज्जायते उत्पद्यते न सर्वचेति ॥ १६ ॥

अथ तेषामाकृतिवशेन फलमाह ।

दण्डे नरेन्द्रमृत्युर्व्याधिभयं स्यात्कबन्धसंस्थाने ।

ध्वाङ्गे च तस्करभयं दुर्भिक्षं कीलकेऽर्कस्थे ॥ १७ ॥

अर्कस्थे सूर्यमण्डलसंस्थिते । दण्डे दण्डाकारे चिह्ने । नरेन्द्रस्य राज्ञो मृत्युर्मरणं स्यात् । कबन्धश्छिन्नशिरःपुरुषः । कबन्धसंस्थाने कबन्धाकारे चिह्नेऽर्कस्थे । व्याधिभयं रोगभयम् । स्याद्भवेत् । ध्वाङ्गः काकस्तस्मिन्नर्कस्थे तस्करभयं चौरकृतं भयं वदेत् । कीलके कीलकाकारेऽर्कस्थे दुर्भिक्षमभुभिक्षं भवेत् ॥ १७ ॥

१ मृत्युर्वा इति अ. क. पु. पाठः ।

२ पानीयमिति अ. क. पु. पाठः ।

३ वदेदिति अ. क. पु. पाठः ।

अन्यदप्याह ।

राजोपकरणरूपैश्छत्रध्वजचामरादिभिर्विद्धः ।

राजान्यत्वकृदर्कः स्फुलिङ्गधूमादिभिर्जनहा ॥ १८ ॥

राजा नृपस्तस्योपकरणानि हस्त्यऽश्वादयस्तद्रूपैस्तदाकारैरर्कः सूर्यो यदि विद्धो भवति । तथा छत्रध्वजचामरादिभिः । छत्रमातपचम् । ध्वजं पताका । चामरं बालव्यजनम् । आदियहणाद्भृङ्गारकुम्भाकारैर्यदार्को विद्धो भवति तदा राजाऽन्यत्वकृत् राज्ञोऽन्यत्वं करोति । अन्यो राजा भवतीत्यर्थः । अथ स्फुलिङ्गैर्ग्निकणैर्धूमेन । आदियहणाज्ज्वालादिभिर्युक्तो भवति तदा जनहा । जनान् हन्ति घातयतीत्यर्थः ॥ १८ ॥

अन्यदप्याह ।

एको दुर्भिक्षकरो द्वाद्याः स्युर्नरपतेर्विनाशाय ।

सितरक्तपीतकृष्णैस्तैर्विद्धोऽर्कोऽनुवर्णघ्नः ॥ १९ ॥

एको वेधोऽर्कस्यो दुर्भिक्षममुभिक्षं करोति । द्वावाद्यो येषां ते द्वाद्याः । द्वौ च यश्चत्वारो वा वेधा नरपते राज्ञो विनाशायामावाय । स्युर्भवेयुः । अर्क-आदित्यस्तेष्विहैस्सितरक्तपीतकृष्णैर्विद्धोऽनुवर्णघ्नो भवति । अनु क्रमेण । वर्णान् द्विजादीन् हन्ति । तद्यथा । सितैः श्वेतवर्णैश्चिह्नैर्विद्धो ब्राह्मणान् हन्ति घातयति रक्तवर्णैः क्षत्रियान् पीतवर्णैर्वैश्यान् कृष्णवर्णैः शूद्रानिति ॥ १९ ॥

विशेषफलमाह ।

दृश्यन्ते च यतस्ते रविविम्बस्योत्थिता महोत्पाताः ।

आगच्छति लोकानां तेनैव भयं प्रदेशेन ॥ २० ॥

ते महोत्पाता ध्वाङ्गप्रभृतयो रविविम्बस्यार्कमण्डलस्योत्थिता उत्पन्ना यतो यस्यां दिशि दृश्यन्ते पूर्वस्यां दक्षिणस्यां पश्चिमायामुत्तरस्यां वा दिशि विदिक्षु वा तेनैव प्रदेशेन लोकानां जनानां भयमागच्छति आयाति ॥ २० ॥

अथार्करश्मिवशेन शुभाशुमफलमाह ।

ऊर्ध्वकरो दिवसकरस्ताम्रः सेनापतिं विनाशयति ।

पीतो मरेन्द्रपुत्रं श्वेतस्तु पुरोहितं हन्ति ॥ २१ ॥

चित्रोऽथवापि धूम्रो रविरश्मिर्व्याकुलं करोत्यूर्ध्वम् ।

तस्करशस्त्रनिपातैर्यदि सलिलं नाशु पातयति ॥ २२ ॥

दिवसकर आदित्यः । ऊर्ध्वकर ऊर्ध्वरश्मिर्गदा दृश्यते । अधोभागे तस्य रश्मयो न दृश्यन्त इत्यर्थः । स च ताम्रस्ताम्रवर्णश्च तदा सेनापतिं चमूनाथम् । विनाशयति घातयति । ऊर्ध्वकरः पीतवर्णश्च नरेन्द्रपुत्रं नृपसु-
तम् । हन्ति मारयति । ऊर्ध्वकरः श्वेतवर्णश्च पुरोहितं मारयति ॥ २१ ॥

चित्रोऽथवेति । रवेरादित्यस्य संबन्धौ रश्मिः करः । ऊर्ध्व स्थितः स च चित्रो नानावर्णोऽथवापि तु धूम्रवर्णस्तस्करशस्त्रनिपातेः । तस्करा-
श्चाराः । शस्त्रमायुधम् । तेस्तस्करशस्त्रनिपातेश्चौरसङ्ग्रामोपमोर्ध्वव्याकुलं
सोदामं देशं करोति यदाशु शीघ्रं सलिलं जलं न पातयति न वर्षति
तदेवम् । अथ सलिलपातं करोति तदा शिवमिति ॥ २२ ॥

अथ भगवतो भास्करस्य चतुर्वर्णलक्षणमाह ।

ताम्रः कपिलो वार्कः शिशिरे हरिकुङ्कुमच्छविश्च मधौ ।

आपाण्डुकनकवर्णौ ग्रीष्मे वर्षासु शुक्लश्च ॥ २३ ॥

शरदि कमलोदराभो हेमन्ते रुधिरसन्निभः शस्तः ।

प्रावृट्काले स्निग्धः सर्वर्तुनिभोऽपि शुभदायी ॥ २४ ॥

ताम्रः कपिलो वार्क इति । शस्त इति सर्वत्र संबध्यते । शिशिरे
माघफाल्गुनयोरर्क आदित्यस्ताम्रस्ताम्रवर्णः कपिलो वा कपिलवर्णः शस्तः
शुभफल इत्यर्थः । मधौ वसन्ते चैत्रवेशाखयोर्हरिकुङ्कुमच्छविर्हरितः कान्तिः
शुकाभः । कुङ्कुमवर्णश्च पीतलोहितवर्णः शस्त एव । ग्रीष्मे ज्येष्ठाऽऽषाढयोः
पाण्डुः पाण्डुरवर्ण इषच्छुक्लः । कनकवर्णः सुवर्णकान्तिश्च शस्त एव ।
वर्षासु वर्षाकाले श्रावणभाद्रयोः । शुक्लः श्वेतवर्णः शस्तः । चशब्दादापाण्डु-
कनकवर्णश्च शस्त एव ॥ २३ ॥

शरदि शरत्काले । आश्वयुजकान्तिकयोः । कमलोदराभः कमलं पद्मं
तस्योदरमभ्यन्तरं तत्सदृशी भा कान्तियस्य स तथाभूतः शस्तः । हेमन्ते
मार्गपौषयोः । रुधिरवर्णौ रक्तवर्णः शस्तः । प्रावृट्काले वर्षासमये स्निग्धो

विमलस्तथा सर्वर्तुनिभः सर्वेषां शिशिरादीनामृतनां ये वर्णा उक्तास्तेषां निभः
सदृशस्तद्वर्णोऽपि शुभदायी शुभप्रदो भवति ॥ २४ ॥

तथा च समाससंहितायाम् ।

ताम्रवृतकनकमुक्ताकमलामृक्चन्निभः शुभः सविता ।

शिशिरादिषु षट्सु षट्सु प्रावृषि सर्वर्तुवन्निभः स्निग्धः ॥

तथा च वृद्धगर्गः ।

शिशिरे ताम्रसंकाशः कपिलो वापि भास्करः ।

वसन्ते कुङ्कुमप्रख्यो हरितो वापि शस्यते ॥

ग्रीष्मे कनकवैदूर्यै सर्वरूपो जलागमे ।

शस्तः शरदि पद्मामो हेमन्ते लोहितप्रभः ॥

एतत्स्वरूपं सवितुर्विपरीतमतोऽन्यथा ।

तथा च पराशरः ।

शिशिरे ताम्रः कपिलो वा । वसन्ते कुङ्कुमामो हरितो वा । ग्रीष्मे
कनकवैदूर्यप्रभः । प्रावृषि सर्ववर्णः । शरदि पद्मामो हेमन्ते रक्त वर्णो रश्मिः
सर्वर्तुषु श्वेतः पाण्डुवर्णश्च शस्यते विपरीतो विपरीतकारीति ।

अन्यदप्याह ।

रुक्षः श्वेतो विप्रान् रक्ताभः क्षत्रियान् विनाशयति ।

पीतो वैश्यान् कृष्णस्ततोऽपरान् शुभकरः स्निग्धः ॥ २५ ॥

रुक्ष इति सर्वत्र संबध्यते । श्वेतः शुक्लवर्णो रुक्षः स्नेहरहितो वि-
प्रान् ब्राह्मणान् । विनाशयति हन्ति । रक्ताभो लोहितकान्ती रुक्षश्च क्षत्रि-
यान् विनाशयति । पीतः पीतवर्णो रुक्षो वैश्यान्नाशयति । कृष्णः कृष्णवर्णो
रुक्षश्च ततोऽपरान् तदित्यनेन वैश्याः परामृश्यन्ते तेभ्योऽपरानन्यान् शूद्रा-
न् हन्तीति ।

शुभकरः स्निग्ध इति । यथोक्तवर्णो यदि स्निग्धो भवति तदा तेषा-
मेव शुभकरो भवति । तथा श्वेतः स्निग्धो ब्राह्मणानां शुभकरो भवति
रक्ताभः स्निग्धः क्षत्रियानाम् । पीतः स्निग्धो वैश्यानाम् । कृष्णः स्निग्धश्च
शूद्राणामिति ॥ २५ ॥

अथार्कस्य ऋतुष्वशुभवर्णानाह ।

ग्रीष्मे रक्तो भयकृद्वर्षास्वसितः करोत्यनावृष्टिम् ।

हेमन्ते पीतोऽर्कः करोति न चिरेण रोगभयम् ॥ २६ ॥

अर्क आदित्यो रक्तो लोहितवर्णो ग्रीष्मे दृष्टो भयकृद्वयं करोति । वर्षासु वर्षाकाले । असितवर्णः कृष्णवर्णोऽनावृष्टिं वृष्ट्यभावं करोति । हेमन्ते पीतः पीतवर्णो न चिरेण शीघ्रमेव रोगभयं गदभीतिं करोति । शेषर्तुषु न विशेषः पूर्वोक्तमेव शुभाशुभमिति ॥ २६ ॥

अन्यदप्याह ।

सुरचापपाटिततनुर्नृपतिविरोधप्रदः सहस्रांशुः ।

प्रावृट्काले सद्यः करोति विमलद्युतिर्वृष्टिम् ॥ २७ ॥

वर्षाकाले वृष्टिं करोति सद्यः शिरीषपुष्पाभः ।

शिखिपत्ननिभः सलिलं ^१न करोति द्वादशाब्दानि ॥ २८ ॥

सुरचापेति । सहस्रांशुरादित्यः । सुरचापमिन्द्रधनुस्तनुल्येन चिह्नेन पाटिता विदारिता तनुर्मूर्तिर्यस्य तथा भूतो नृपते राज्ञो विरोधप्रदो भवत्यशुभ इत्यर्थः । प्रावृट्काले वर्षासमये विमलद्युतिर्निर्मलकान्तिः सद्यस्तस्मिन्नेवाहनि वृष्टिं करोति वर्षतीत्यर्थः ॥ २७ ॥

वर्षाकाले प्रावृट्समये शिरीषपुष्पाभः शिरीषपुष्पकान्तिसदृशो नोलपीत इत्यर्थः । सद्यो वृष्टिं करोति । शिखी मयूरस्तस्य पत्नं पत्नस्तन्निभस्तनुल्यो मयूरचन्द्रिकाकारो द्वादशवर्षाणि सलिलं जलं न करोति न वर्षतीत्यर्थः ॥ २८ ॥

तथा च वृद्धगर्गः ।

मयूरचन्द्रिकाभो वा यदा दृश्येत भास्करः ।

पूर्णे तु द्वादशे वर्षे तदा देवः प्रवर्षति ॥

अन्यदप्याह ।

श्यामेऽर्के कीटभयं भस्मनिभे भयमुशन्ति परचक्रात् ।

यस्यर्क्षे सच्छिद्रस्तस्य विनाशः क्षितीशस्य ॥ २९ ॥

^१ द्वादशवर्षाणि न करोतीति पाठान्तरम् ।

अर्के सूर्ये श्यामवर्णे कीटभयं कुमिभीतिः सस्यानां भवति । भस्म-
निभे भस्मवर्णे पाण्डौ रुचे परचक्रादन्यनृपाद्वयं भीतिमुशन्ति कथयन्ति ।
अर्के आदित्यो यस्मिन्नृचे नक्षत्रे स्थितः सच्छिद्रो दृश्यते तन्नवचं यस्य
क्षितीशस्य राज्ञः कूर्मविभागेन भवति तस्य विनाशो मृत्युर्भवति ॥ २६ ॥

अन्यदप्याह ।

शशरुधिरनिभे भानौ नभस्तलस्थे भवन्ति सङ्ग्रामाः ।

शशिसदृशे नृपतिबधः क्षिप्रं चान्यो नृपो भवति ॥ ३० ॥

शशः प्राणिविशेषः । भानावादित्ये शशरुधिरनिभे शशलोहितवर्णे
अतिरक्त इत्यर्थः । नभस्तलस्थे मध्याह्ने मध्यस्थिते सङ्ग्रामा युद्धानि
भवन्ति । नभस्तलयहणमुदयास्तमयकालपरिहारार्थम् । तत्र किल स्वभा-
वादतिलोहितो रविर्भवति ।

तथा च गर्गः ।

शशलोहितवर्णाभो यदा भवति भास्करः ।

तदा भवन्ति सङ्ग्रामा घोरा रुधिरकर्दमाः-इति ॥

शशिसदृशे चन्द्रनिभे विरश्मौ शीतले च नृपते राज्ञो बधो मरणं
भवति । क्षिप्रं चाश्वेवान्योऽपरो नृपो राजा भवति ॥ ३० ॥

अन्यदप्याह ।

बुन्मारकृद्घटनिभः खण्डो जनहा विदीधितिर्भयदः ।

तोरणरूपः पुरहा कृत्तनिभो देशनाशाय ॥ ३१ ॥

घटनिभो घटाकारोऽर्कः । बुन्मारकृत् । बुद्भिर्च मारं मरकं च
करोति । खण्ड एकदेशाद्वीनो जनहा । जनान् हन्ति घातयति । विदीधि-
तिर्विगतश्चिर्भयदो भीतिं ददाति । तोरणरूपस्तोरणाकारः पुरहा । पुरं
नगरं हन्ति । कृत्तनिभ आतपचाकारो देशस्य जनपदस्य नाशाय विघाताय
भवति ॥ ३१ ॥

अन्यदप्याह ।

ध्वजचापनिभे युद्धानि भास्करे वेपने च रुद्धे च ।

कृष्णा रेखा सवितरि यदि हन्ति ततो नृपं सचिवः ॥ ३२ ॥

१ सचिवमिति पाठान्तरम् ।

ध्वजः प्रसिद्धो बहुपटरचितः पताकाहूपः । चापं धनुः । भास्करे
सूर्ये । ध्वजचापनिभे तदाकृतौ । युद्धानि सङ्ग्रामा भवन्ति । वेपने
कम्पमाने कूचे वास्त्रिग्रे द्रान्येव भवन्ति । सवितर्यादित्ये कृष्णवर्णरेखा
यदि मध्ये दृश्यते तदा नृपं राजानं सचिवो मन्त्री हन्ति घातयति । केचि-
त्यठन्ति नृपं सचिवम् । नृपं सचिवं च हन्ति ॥ ३२ ॥

तथा च पराशरः ।

विषणो भूमिवर्णो वा महाभयाय । श्यामो जनमरणाय । सुवर्णरजत-
पद्मनिभो विमलः स्निग्धो जनहिताय । धूस्राभो वृष्टिनिग्रहाय । ऊर्ध्वदण्डो ज-
टिलः शस्त्रकोपव्याधिमृत्युकरः । महान् परिमण्डलः कुचिमान् विशालो घृत-
मण्डलनिभः क्षेमरोम्यकरः । संक्षिप्तः क्षयाय । वज्राकारो दुर्भिक्षाय । सर्वतृण-
द्रो द्विधा वा दृश्यमानो मृत्युदेशं विनाशं वा ऽऽचष्टे । शिरीषपुष्पसंकाशो वार्ष्णे-
निष्प्रभो जनमारकरः । घटसंस्थः क्षुत्कुत् । ताम्रो रुधिराभो वा शस्त्रकोपकरः ।
खण्डच्छिद्रो भूपालविनाशाय च । पुण्ड्राकारः उलूकसंस्थानः उन्मादापस्मार-
करः । विरश्मिर्व्याधिभयकृत् । छत्राकारो देशविपर्ययकरः । शकटाकारश्च
क्षेत्राभ्याकृतिर्महासङ्ग्रामकृत् । तैरवसंस्थानः पुरनाशाय । अवर्णः प्रजाना-
शाय । प्रतिरूपः स्त्रीभयकारी । पशुषो वेपनः सस्यनाशनः । शरासनाकृ-
तिर्ध्वजामो वा सद्य आहवाय । विजयाकृतिर्गर्भविनाशी । पशुषाकारो रुधि-
रप्रभोऽनेकनृपतिहस्तोत्पाटनकरः । कृष्णवर्णो जगतः क्षयाय । अपर्वण्युपरक्तः
सर्वलोकविनाशाय । व्यामिश्रवर्णो यावत्प्रदृश्यते तावत्परस्परं नृपविनाशाय ।
कृष्णरुधिरपीतवर्णो जगत्क्षयकारी । वैदूर्यकृष्णबभ्रुवर्णो पांशुवर्णो त्सादन-
करः । मयूरचन्द्रिकाभो द्वादशवार्षिकीमनावृष्टिं धत्ते । श्वमन्योन्यव्यामिश्र-
वर्णो युगान्तकारी भवतीति ॥

अन्यदप्याह ।

दिनकरमुदयास्तसंस्थितमुल्काशनिविद्युतो यदा हन्युः ।

नरपतिमरणं विन्द्यात्तदाऽन्यराजप्रतिष्ठा च ॥ ३३ ॥

दिनकरमादित्यमुदयास्तसंस्थितमुदयरेखास्थमस्तस्थमपररेखास्थं वा
यदा उल्का अशनिर्विद्युद्वा आसां लक्षणं वक्ष्यति । एता हन्युस्ताडयेयुस्तादा

तस्मिन् काले नरपतेर्मरणं मृत्युम् । विन्याद्विजानीयात् । तथाऽन्यराजप्रतिष्ठा ।
अन्यस्य द्वितीयस्य राज्ञो नृपत्वे प्रतिष्ठा स्थितिस्तत्त्वानमेव भवति ॥ ३३ ॥

तथा च पराशरः ।

उदयास्तमये भानुमुल्का हन्यात्समुत्थिता ।

प्रज्वलन्ती तदा राजा क्षिप्रं शस्त्रेण बध्यते ॥

अन्यलक्षणमाह ।

प्रतिदिवसमहिमकिरणः परिवेषी सन्ध्ययोर्द्वयोरथवा ।

रक्तोऽस्तमेति रक्तोदितश्च भूपं करोत्यन्यम् ॥ ३४ ॥

अहिमकिरण उष्णरश्मिः सूर्यः । प्रतिदिवसम् । दिवसं दिवसं प्रति प्रति-
दिवसम् । परिवेषी मण्डलवान् भवति । अथवा द्वयोः सन्ध्ययोः सदयास्तमययोः
परिवेषी भवति । अथवा रक्तवर्णोऽस्तमेत्यस्तं गच्छति रक्तवर्णश्चेदिति ।
यत्तदुक्तं भवति । यादृश एव लोहितवर्णस्तादृश एव सकलमहर्भूत्वा रक्त-
वर्णं एवास्तमेति । प्रतिदिवसं सर्वत्र संबध्यते तदा तस्मिन् प्रकारचये भूपं
राजानमन्यं द्वितीयं करोति ॥ ३४ ॥

अर्कस्य सन्ध्याकाले शुभाशुभलक्षणमाह ।

प्रहरणसदृशैर्जलदैः स्थगितः सन्ध्याद्वयेऽपि रणकारी ।

मृगमहिषविहगखरकरभसदृशरूपैश्च भयदायी ॥ ३५ ॥

प्रहरणमायुधं खड्गादि । प्रहरणसदृशेरायुधाकृतिभिर्जलदैर्मैत्रेयैः
सन्ध्याद्वये उदयास्तमयकाले स्थगित आच्छादितो भवति सूर्यस्तदा रण-
कारी सङ्ग्रामकृद्भवति । अपिशब्दः सम्भावनायां वर्तते तेनैकस्यां सन्ध्या-
यां द्वितीयस्यां वेत्यर्थः । मृग अरण्यप्राणौ । महिषः प्रसिद्धः । विहगः पक्षी ।
खरो गर्दभः । करभ उष्ट्रः । गणां सदृशरूपैस्तुल्याकारैरेता सन्ध्याद्वये
स्थगितो भवति तदा भयदायी भयं भीतिं ददाति ॥ ३५ ॥

अथार्कक्रान्तस्य नक्षत्रस्य सन्तापसंशोधने आह ।

दिनकरकराभितापादूक्तमवाप्नोति सुमहतीं पीडाम् ।

भवति तु पश्चाच्छुद्धं कनकमिव हुताशपरितापात् ॥ ३६ ॥

यस्मिन्नुच्चैः नक्षत्रे दिनकरः सूर्यः स्थितस्तद्वत् दिनकरकरामितापा-
त्सूर्यरश्मिसन्तापात् सुमहती पीडामतिरुजमवाप्नोति लभते । तदेव सूर्यमृषं
पश्चादनन्तरं शुद्धं निर्दोषं भवति । यथा कनकं सुवर्णं हुताशपरितापादग्नि-
सन्तापेन शुद्धं निर्मलं भवति ॥ ३६ ॥

तथा च पराशरः ।

ग्रहोपसृष्टं नक्षत्रं सवितुर्गोममागतम् ।

विशोध्यति तत्पापं तुषाग्निरिव काञ्चनम् ॥

तथा च बृहद्गर्गः ।

यथाग्निना प्रज्वलिते गृहे तप्यन्त्यदूरिणः ।

तथाकस्याप्यदूरस्थमृषं तदपि तप्यते-इति ॥

अथ प्रति सूर्यलक्षणमाह ।

दिवसकृतः प्रतिसूर्यो जलकृदुदग् दक्षिणे स्थितोऽनिलकृत् ।
उभयस्थः सलिलभयं नृपमुपरि निहन्त्यधो जनहा ॥ ३७ ॥

दिवसकृत इति । उदयात्प्रभृति दिनप्रहरैकं यावत्तनुद्यनोऽर्कसमीपे
यदा भवति तदा रश्मिवशात् द्वितीयोऽर्क इव लक्ष्यते स प्रतिसूर्य-
उच्यते । श्वमस्तमयेऽपि सम्भवति दिवसकृतः स प्रतिसूर्यः । आदित्यस्यो-
दगुनरे यदा प्रतिसूर्यो दृश्यते तदा जलकृज्जलं पानीयं करोति पर्जन्यवृष्टि-
र्भवति । दक्षिणस्योऽर्कस्य घातकरो भवति । उभयस्थ उत्तरदक्षिणभागयोर्द्वि-
योरपि स्थितः सलिलभयं जलभीतिं करोति । तस्यैवार्कस्योपरि स्थितः
प्रतिसूर्यो नृपं राजानं हन्ति घातयति । अथःस्थितः प्रतिसूर्यो जनहा
जनान् हन्ति ॥ ३७ ॥

अन्यदप्याह ।

रुधिरनिभो वियत्यवनिपान्तकरो न चिरात्
परुषरजोऽरुणीकृततनुर्नृपि वा दिनकृत् ।

१ प्रतिसूर्यफलमाहेति पाठः साधुः ।

२ वर्षेतीत्यर्थः । अथ दक्षिणे तस्यैवार्कस्य स्थितो भवति तदाऽनिलकृद्घातं करोति-इति

अ. क. पु. पाठः ।

असितविचित्रनीलपरुषो जनघातकरः

खगमृगभैरवस्वरस्तैश्च निशाद्युमुखे ॥ ३८ ॥

दिनकृदादित्यो विप्रत्याकाशेऽकस्मादेव स्थिरनिभो रक्तवर्णो यदा दृश्यते तदा न चिरात् शीघ्रमेवाऽवनिपस्य रात्रोऽन्तकरो मृत्युकृद्वति । विप्रद्यग्रहणमचोदयास्तमयो विहायान्यत्र ग्रहणार्थम् । परस्परजोऽस्त्रीकृतत-
नुर्यदि वा । परुषेण हृत्तेण रजसा पाशुनास्त्रीकृता लोहिता तनुर्मूर्तिर्यस्य तथा-
भूतोऽप्यवनिषान्तकरः शीघ्रमेव भवति । असितः कृष्णः । विचित्रो नाना-
वर्णः । नीलो नीलवर्णः । परुषो हृत्तः । एवम्विधोऽर्को जनघातकरः ।
जनानां लोकानां घातं करोति । खगाः पक्षिणो मृगा आरय्यजातयः । एतेषां
भैरवा भीषणा ये स्वराः शब्दास्तैर्यानि कृतानि तैर्यदा निशामुखेऽस्तमये
द्युमुखे उदये च युक्तो भवति तद्यपि जनघातं करोति ॥ ३८ ॥

अथ शुभलक्षणमाह ।

अमलवपुरवक्रमण्डलः स्फुटविपुलामलदीर्घदीधितिः ।

अविकृततनुवर्णचिह्नभृज्जगति करोति शिवं दिवाकरः ॥ ३९ ॥

अमलवपुरिति । एवम्विधो दिवाकरः सूर्यो जगति जनानां शिवं
श्रेयः करोति । कीदृशोऽमलवपुर्निर्मलशरीरः । अवक्रमण्डलः स्पष्टविम्बः ।
तथा च पराशरः ।

श्वेतः शिरीषपुष्पाभः पद्माभो हृष्यसन्निभः ।

वेदूर्यधृतमण्डाभो हेमाभश्च दिवाकरः ॥

वर्णैरभिः प्रशस्तः स्यान्महास्निग्धः प्रतापवान् ।

भावनः सर्वसस्यानां क्षेमाराग्यसुमित्रदः ॥

स्फुटविपुलामलदीर्घदीधितिः । स्फुटाः स्पष्टाः । विपुला विस्तीर्णाः ।
अमला निर्मलाः । दीर्घा आयामिनो रश्मयो यस्य ।

तथा च पराशरः ।

स्निग्धाः परिपूणैः शुक्ला माञ्जिष्ठाः पीता अत्यन्तगामिनो रश्मयः श-
स्यन्ते । हृत्ता अविच्छिन्नास्तनवो ह्रस्वा धूमाभा लोहितवर्णा विगर्हिता इति ।
अविकृततनुवर्णचिह्नभृत् । अविकृता निर्विकारा तनुर्मूर्तिस्तथाऽविकृतो वर्णः

क्रान्तिः । अविकृतं चिह्नं लक्ष्म । एतान्यविकृतानि विभर्ति धारयति तथाभूत-
इति ॥ ३६ ॥

इति श्रीमट्टोत्पलविरचितायां संहिताविधृतावादित्यचारो

नामाध्यायस्तृतीयः ॥ ३ ॥

अथ चन्द्रचारो व्याख्यायते ।

तथादावेव रवेरुपरि चन्द्रमसमिच्छन्ति तान् प्रत्याह ।

नि^१त्यमधःस्थस्येन्दोर्भाभिर्भानोः सितं भवत्यर्द्धम् ।

स्वच्छाययाऽन्यदसितं कुम्भस्येवाऽऽतपस्थस्य ॥ १ ॥

इन्दोश्चन्द्रस्य भानोरादित्यादयः स्थस्य भानवीभिर्भाभिः सूर्यरश्मि-
भिनित्यं सर्वकालमेकमर्द्धदलं सितं शुक्लं भवति । यस्मिन् गोलकभागेऽर्केर-
श्मयः पतन्ति तदेवार्द्धं शुक्लं भवति । अन्यद्वितीयमर्द्धं स्वच्छायया कृष्णं
नित्यमेव भवति । कथम् । उच्यते । कुम्भस्येवाऽऽतपस्थस्य । कुम्भस्य यस्मिन्नर्द्धे
रश्मयः पतन्ति तदर्द्धं शुक्लं दृश्यते । अन्यदर्द्धं स्वच्छायया कृष्णं दृश्यते-
इति ॥ १ ॥

तथा च ब्रह्मसिद्धान्ते ।

रविदृष्टं सितमर्द्धं कृष्णमर्द्धं यथाऽऽतपस्थस्य ।

कुम्भस्य तथासन्नं रवेरधःस्थस्य चन्द्रस्य ॥

तथा च सूर्यसिद्धान्ते ।

मह^२तश्चाप्यधःस्थस्य नित्यं भासयते रविः ।

अर्द्धं शशाङ्कविम्बस्य न द्वितीयं कथञ्चन ॥

नन्विन्दुप्रकाशकोपलम्भात्स्वच्छाययान्यदसितमित्यस्य प्रत्यक्षबाधायां

मन्यमान आह ।

सलि^३लमये शशिनि रवेर्दीधितयो मूर्च्छितास्तमो नैशम् ।

क्षपयन्ति दर्पणोदरनिहिता इव मन्दिरस्यान्तः ॥ २ ॥

१ पञ्चसिद्धान्तिकायाः १३ अध्यायेऽपीदं पद्यमुपलभ्यते ।

२ ब्रह्मगुप्तकृतब्राह्मस्फुटसिद्धान्ते-इत्यर्थः ।

३ सम्प्रति प्रचलितसूर्यसिद्धान्ते नोपलभ्यत इदं पद्यम् ।

४ पञ्चसिद्धान्तिकायाः १३ अध्यायेऽपीदं पद्यमुपलभ्यते ।

शशिनं चन्द्रमसि सलिलमयेऽम्बुमये रवेरादित्यस्य संबन्धिन्यो दीधितयो रश्मयो मूर्द्धितास्तत्र संलग्नाः प्रतिफलिता नैशं निशाभवं राक्ष-
त्पन्नं तमेऽन्धकारं क्षपयन्ति नाशयन्ति । यथा दर्पणेादरे आदर्शमध्ये द्वार-
प्रवेशे गृहस्य सूर्यरश्मयो निहिताः संसृद्धा मन्दिरस्य गृहस्यान्तर्मध्ये तमः
क्षपयन्ति तथेति ॥ २ ॥

तथा च सूर्यसिद्धान्ते ।

तेजसां गोलकः सूर्यो ग्रहर्चाग्यम्बुगोलकाः ।

प्रभावन्तो हि दृश्यन्ते सूर्यरश्मिबिदीपिताः ॥

तथा चाऽऽर्यभटः ।

भूग्रहमानां गोलाद्भानि स्वच्छायया विवर्णानि ।

अद्भानि यथा सार्द्धं सूर्याभिमुखानि दीप्यन्ते ॥

अथ शशिनः पश्चिमदिग्भागात्सितवृद्धिः किमुपलभ्यते तदर्थमाह ।

त्यजतोऽर्कतलं शशिनः पश्चादवलम्बते यथा शीकूल्यम् ।

दिनकरवशात्तथेन्दोः प्रकाशतेऽथःप्रभृत्युदयः ॥ ३ ॥

शशिनश्चन्द्रमसोऽर्कतलं सूर्याधोभागं त्यजतो यथा येन प्रकारेण पश्चात्पश्चिमायां दिशि शीकूल्यं शुक्रत्वमवलम्बते आक्रमते । तथा तेनैव प्रकारेणेन्दोश्चन्द्रस्य दिनकरवशात्सूर्यहेतोरधःप्रभृति बुधभागादारभ्योदयः प्रकाशते विराजते इति । यत्तदुक्तं भवति । रवेरधोभागस्य चन्द्रमा अमावा-
स्यान्ते भवति तत्र च तस्य चन्द्रलोकस्य सूर्याभिमुखं गोलाद्भानि शुक्रं भवति ।
अथःस्थितमवनिदृश्यभागं कृष्णवर्णं भवति । ततः प्रतिपदादिषु तिथिषु यथा
यथा स्वभोगतुल्येनार्कोत्प्राङ्मुखः शीघ्रगतित्वाद्वाति तथातथा दृष्टिवर्तिनं
सितमधोभागेऽवलम्बत इति ॥ ३ ॥

तथा च सूर्यसिद्धान्ते ।

विप्रकर्षे यथा याति ह्यधःस्थश्चन्द्रमा रवेः ।

तथातथाऽस्य भूदृश्यमंशं भासयते रविः—इति ।

१ सम्प्रति प्रचलितसूर्यसिद्धान्ते नोपलभ्यत इदं पद्यम् । परन्तु सिद्धान्ततत्त्वविवेकविष्णु-
धिकारे कमलाकरेणापि न्यासीदम् । तत्र प्रदीपिता इति पाठः ।

२ सम्प्रति प्रचलितसूर्यसिद्धान्ते नोपलभ्यत इदं पद्यम् ।

प्रतिदिनं कथं चन्द्रगोले शुक्लवृद्धिर्भवति तदर्थमाह ।

प्रतिदिवसमेवमर्कात्स्थानविशेषेण शैकल्यपरिवृद्धिः ।

भवति शशिनोऽपराङ्गे पश्चाद्भागे घटस्येव ॥ ४ ॥

यवमनेन प्रकारेण शशिनश्चन्द्रस्यार्कादादित्यात्स्थानविशेषेण स्थानान्तरगमनेन शैकल्यस्य शुक्लभावस्य परिवृद्धिर्वृद्धिरधिकतरा भवति । यथायथा-
गतो राशिभोगवशेन याति तथातथा तस्य शुक्लाधिक्यं भवति । यथाऽपराङ्गे
द्वितीये दिनाद्वै पश्चाद्भागे पश्चिमाद्वै घटस्य कुम्भस्याऽऽतपस्यस्य शुक्लता भव-
ति तथेति । एतदुक्तं भवति । यथा चन्द्रः प्राङ्मुखो राशिवशेन याति तथा-
तथा शैकल्यपरिवृद्धिर्भवति । यावच्छुक्लाष्टम्यद्वै राशियान्तरितस्याद्वै शुक्लता
भवति । पौर्णमास्यन्ते षड्वाश्यन्तरितस्य सर्वशुक्लता भवति । ततो यथायथा-
ऽर्कसन्निकर्षमायाति तथातथा शैकल्यहानिर्भवति । यावत्कृष्णाष्टम्यद्वै कृष्णा-
द्वैता भवति । अमावास्यान्ते सर्वकृष्णता भवतीति ॥ ४ ॥

अथ चन्द्रस्य नक्षत्रगमनेन शुभाशुभत्वमाह ।

येन्द्रस्य शीतकिरणो मूलाषाढाद्वयस्य चायातः ।

याम्येन वीजजलचरकाननहा वह्निभयदश्च ॥ ५ ॥

येन्द्रं ज्येष्ठा । मूलं नेर्हेतम् । आषाढाद्वयं पूर्वाषाढोत्तराषाढे । शीत-
किरणश्चन्द्रमा येन्द्रस्य मूलाषाढाद्वयस्य च याम्येन दक्षिणेन यदा यातो
गतस्तदा वीजानि यान्युप्यन्ते । जलचरा जलप्राणिनः । काननानि वनानि
च । हन्ति नाशयति । तथा वह्निभयदश्चाग्निभयदो भवति । अर्थादेवोत्तरेण
गतः शोभन इति ॥ ५ ॥

ततो वक्ष्यति ।

भानां यथासम्भवमुत्तरेण यातो गृहाणां यदि वा शशाङ्कः ।

प्रदक्षिणं तच्छुभदं नृपाणां याम्येन यातो न शिवः शशाङ्कः-इति ॥

अन्येषामप्याह ।

दक्षिणपार्श्वेन गतः शशी विशाखाऽनुराधयोः पापः ।

मध्येन तु प्रशस्तः पितृदेवविशाखयोश्चापि ॥ ६ ॥

१ पञ्चसिद्धान्तिकायाः १३ अध्यायेऽपीदं पद्यमुपलभ्यते ।

२ बृहत्संहितायाम् १८ अध्यायस्य १ श्लोकः ।

विशाखाऽनुराधे प्रसिद्धे नक्षत्रे । अनयोः शशी चन्द्रो दक्षिणपार्श्वेन
याम्यभागेन गतो यातः । यापः पापफलदोऽनिष्टदो भवति । अर्थादेवोत्तरेण
शुभः । पितृदेवो मघा । विशाखा प्रसिद्धा । अनयोर्द्वयोर्मध्येनान्तरेण चन्द्रमा
गतः प्रशस्तः । शुभफलदः । अपिशब्दो विशेषं द्योतयति । तेन मघावि-
शाखयोस्तरेणापि गतश्चन्द्रः शुभफलदः ॥ ६ ॥

तथा च समाससंहितायाम् ।

भवति विशाखाद्यानां प्रणामं याम्येन पापदश्चन्द्रः ।

उदगिष्टः सर्वेषां पिच्येशविशाखयोश्चान्तः—इति ॥

तथा च पराशरः ।

अथ मार्गेष्याग्नेयादुत्तरोऽतिवर्षकरो मैत्रसाविचाभ्यां प्रजाहितकारी ।
ज्येष्ठाग्नेयमैत्रत्वाष्ट्राणां दक्षिणतश्चरन् पुष्कलाशुभदः । उपरिष्ठाद्वेरोधिको
धान्यविनाशी । अथो यवसम्पत्करः । मघाऽनुराधाभ्यां मध्येन गमनमतिशो-
भनम् । शिशिरयोष्मयोर्दक्षिणे च शुभदो वर्षास्ववर्षकरः सर्वर्तुषु नैर्हतेऽपि
वेश्वदेवानां चेति ॥

अथ चन्द्रमसो नक्षत्रयोगमाह ।

षडनागतानि पौष्णाद्द्वादश रौद्राश्च मध्ययोगीनि ।

ज्येष्ठाद्यानि नवर्क्षाण्युदुपतिनातीत्य युज्यन्ते ॥ ७ ॥

पौष्णं रेवती तस्मात्प्रभृति षट् नक्षत्राणि रेवत्यश्विनीभरणीकृति-
कारोहिणीमृगशिराश्चेत्येतानि षट् नक्षत्राणि षट्संख्यानि कृत्वाणि । उदु-
पतिना चन्द्रेण सहानागतान्यप्राप्तानि । युज्यन्ते संयोगं याति । यथोत्तर-
भाद्रपदस्यस्य चन्द्रमसो रेवत्या सह संयोगो दृश्यते । रेवतीसंस्थितस्य
अश्विन्या सहैवमन्येषाम् । रौद्रमाद्रौ तस्मात्प्रभृति द्वादशनक्षत्राणि । आर्द्रापुन-
र्वसुतिष्याश्लेषामघापूर्वाफाल्गुन्युतराफाल्गुनीहस्तचित्रास्वातीविशाखानुराधा-
इति । एतान्युदुपतिना मध्ययोगीनि युज्यन्ते । चन्द्रमा यत्र काले एषां मध्य-
प्राप्ते भवति । अर्द्धमेगं मुक्ते इत्यर्थः । यथा आर्द्रायां स्थितः सन् चन्द्र-
आर्द्रयेव सह संयोगं याति एव मन्येषामपि । ज्येष्ठाद्यानि नवर्क्षाणि । ज्येष्ठा-
द्यानि ज्येष्ठात्प्रभृति नवनक्षत्राणि ज्येष्ठाभूलपूर्वाषाढोत्तराषाढश्रवणधनि-

प्राशतमिषकपूर्वभाद्रपदेऽत्राभाद्रपदेत्येतान्युदुपतिना चन्द्रेणातीत्यातिक्रम्य
युज्यन्ते । यथा मूलस्थस्य चन्द्रमसो ज्येष्ठया सह संयोगो दृश्यते पूर्वाषाढा-
स्थस्य मूलेनैवमन्येषामपि । एतदुक्तं भवति । गर्गादिभिः कानिचिन्नक्षत्रा-
ण्यर्द्धभोगीन्युक्तानि कानिचिदध्यर्द्धभोगीनि कानिचित्समभोगीनि । यान्य-
र्द्धभोगीनि तान्यतीत्य युज्यन्ते । यान्यध्यर्द्धभोगीनि तान्येवानागतानि ।
यानि समभोगीनि तानि मध्ययोगीनि युज्यन्ते ॥ ७ ॥

तथा च गर्गः ।

उत्तराश्व तथाऽदित्यं विशाखा चैव रोहिणी ।

एतानि षडध्यर्द्धभोगीनि महाक्षेत्राणि ।

मघाश्विकृत्तिकासोमतिष्यपिच्यभगाहृथाः ।

सावित्रिचित्राऽनूराधा मूलं तोयं च वैष्णवम् ॥

धनिष्ठा चैकपाद्मेव समभागः प्रकीर्तितः ।

एतानि पञ्चदश समभोगीनि मध्यक्षेत्राणि ।

याम्येन्द्रसद्वायव्यसार्पवारुणसंज्ञिताः ।

एतानि षडर्द्धभोगीनि स्वल्पक्षेत्राणि ।

नन्वाचार्येणान्यथोक्तानि तान्यन्यथा स्थितानि । उच्यते । आचार्ये-
णातिगोलक्षतया यष्टियन्त्रेण देवदर्शनदृक्समान्युक्तानि । अथ किम्प्रमाणम-
ध्यर्द्धभोगिनां किं वार्द्धभोगिनां किं च समभोगिनामिति । उच्यते । चन्द्रम-
ध्यमभुक्तिरध्यर्द्धगुणा अध्यर्द्धभोगिनां प्रमाणमर्द्धगुणा अर्द्धभोगिनामेकगुणा
समभोगिनामिति ॥

तथा च ब्रह्म^१सिद्धान्ते ।

केशादित्यविशाखाग्रेष्ठपदार्थम्यावेश्वदेवानि ।

षट् षड् ज्येष्ठाभरणीस्वात्यार्द्रावारुणाश्लेषाः ॥

पञ्चदशाचानुक्तान्येकोऽभिजिदुक्तमृगभोगोऽन्यः ।

तन्मानं नाक्षत्रं दुरधिगमं मन्दबुद्धीनाम् ॥

अध्यर्द्धार्द्धसमक्षेत्राणां मध्यगतिलिपिकाः शशिनः ।

अध्यर्द्धार्द्धैकगुणा भोगलिप्रास्तदैक्यानाः ॥

मण्डललिप्ताः शेषा भोगोऽभिजितः—इति ॥

अथ चन्द्रमसः संस्थानानि दश भवन्ति । तद्यथा । नैलौङ्गलं दुष्ट-
लाङ्गलं समो दण्डः कार्मुकं युगं पार्श्वशाय्यावर्जितं कुण्डाख्यमिति ।

तत्र नैसंस्थानस्य लक्षणं फलं चाह ।

उन्नतमीषच्छृङ्गं नैसंस्थाने विशालता चोक्ता ।

नाविकपीडा तस्मिन् भवति शिवं सर्वलोकस्य ॥ ८ ॥

ईषच्छृङ्गम् । ईषत्किञ्चिदुन्नतमुच्चं शृङ्गं यस्य । तथा विशालता वि-
स्तीर्णता च भवति । तन्नैसंस्थानम् । तस्मिन्नैसंस्थाने नाविकानां नौकरणधा-
रिणां पीडाक्ता कथिता । तथा च सर्वलोकस्य समस्तजनस्य च शिवं श्रेयो
भवति ॥ ८ ॥

अथ लाङ्गलसंस्थानं सफलमाह ।

अर्द्धोन्नते च लाङ्गलमिति पीडा तदुपजीविनां तस्मिन् ।

प्रीतिश्च निर्निमित्तं मनुजपतीनां सुमित्रं च ॥ ९ ॥

शशिनि उच्छृङ्गे चोत्तरे अर्द्धोन्नते लाङ्गलमिति हलनाम तत्स्थानम् ।
तस्मिन्संस्थाने तदुपजीविनां लाङ्गलोपजीविनां पीडा भवति । तथा मनुजप-
तीनां राक्षां निर्निमित्तं कारणं विना प्रीतिः स्नेहो भवति । लोके शिवं श्रेयः
सुमित्रं च भवति ॥ ९ ॥

तथा च वृद्धगर्गः ।

यदा सोमः प्रतिपदि नैस्थायी सम्प्रदृश्यते ।

उत्तरोज्ज्वलशृङ्गो वा लाङ्गली च मनोहरः ॥

क्षेमं सुमित्तमारोग्यं सर्वभूतेषु निर्दिशेत् ।

राक्षां च विजयं ब्रूयाद्वर्द्धन्ते शृङ्गिणस्तथा—इति ॥

अथ दुष्टलाङ्गलसंस्थानं सफलमाह ।

दक्षिणविषाणमर्द्धोन्नतं यदा दुष्टलाङ्गलाख्यं तत् ।

पाण्डानरेश्वरनिधनकृदुद्योगकरं बलानां च ॥ १० ॥

दक्षिणविषाणं याम्यशृङ्गं यदाऽर्द्धोन्नतं भवति तदा दुष्टलाङ्गलं नाम
तत्संस्थानम् । तच्च पाण्डानरेश्वरनिधनकृत् पाण्डादेशे योऽसौ नरेश्वरो

राजा तस्य निधनं मरणं करोति । तथा बलानां सेन्यानामुद्योगकरं सेना-
नामुद्योगमुद्यमं करोति याचायाम् ॥ १० ॥

तथा च वृद्धगर्गः ।

दक्षिणे च भवेत् स्थूलं हीनं शृङ्गमथोत्तरम् ।

दृष्टलाङ्गलसंज्ञं तत्प्रजाक्षयकरं स्मृतम् ॥

अथ समदण्डसंस्थानमाह ।

समशशिनि सुभिन्नक्षेमवृष्टयः प्रथमदिवससदृशाः स्युः ।

दण्डवदुदिते पीडा गवां नृपश्चाद्यदण्डोऽत्र ॥ ११ ॥

समशशिनि तुल्यशृङ्गे चन्द्रे । प्रथमदिवससदृशाः । प्रथमं दिनं प्रतिप-
त्तसदृशास्तुल्याः सुभिन्नक्षेमवृष्टयः स्युर्भवेयुः । प्रतिपदिने यादृशः सुभिन्नो
यादृशः क्षेमो यादृशी वृष्टिस्तादृशा एव मासं यावत्स्युर्भवेयुः । दण्डवदुदिते
दण्डाकारे । गवां पीडा भवति । तथाचास्मिन् संस्थाने राजा नृप उद्यदण्ड-
स्तीक्ष्णकरो भवति ॥ ११ ॥

तथा च वृद्धगर्गः ।

समशृङ्गे यदा दृष्टः शशी क्षेमसुभिन्नकृत् ।

प्रतिपत्सदृशं तच्च वासवो वर्षते तदा ॥

चन्द्ररेखा यदा चोर्ध्वमृज्वी दण्ड इव स्थिता ।

उदक्शृङ्गाधिकसमो दण्डस्थानं तदुच्यते ॥

उद्युक्तदण्डा राजानो विनिघ्नन्ति समन्ततः ।

गवां पीडां विजानीयादण्डस्थाने यदा शशी ॥

अथ कार्मुकयुगसंस्थानयोलक्षणं फलं चाह ।

कार्मुकरूपे युद्धानि यत्र तु ज्या ततो जयस्तेषाम् ।

स्थानं युगमिति याम्योत्तरायतं भूमिकम्पाय ॥ १२ ॥

कार्मुकं धनुस्तदूपे तदाकारे संस्थाने । युद्धानि सङ्ग्रामा भवन्ति ।
यत्र तु ज्या यस्मिन् भागे गुणस्तत्र तस्यां दिशि ये स्थिता राजानस्तेषां
जयो भवति ।

तथा च वृद्धगर्गः ।

उदये तु यदा सोमं पश्येदुनुरिवादितम् ।

धनुर्द्वराणामुद्योगो जगद्युद्धकरो भवेत् ॥

क्षत्रियाः क्षत्रियान् ध्नन्ति वर्णाश्चैव तथापरे ।

अग्रतश्च जयस्तेषां पृष्ठतश्च पराजयः ॥

स्थानं युगमिति । तत्स्थानं याम्योत्तरायतं दक्षिणसौम्यभागविस्तीर्णं मध्यमं मण्डलं यदि भवति तद्युगं नाम । तच्च भूमिकम्पाय भवति । यत्तदुक्तं भवति । श्वम्बिधे संस्थाने तन्मासमध्ये भूमिकम्पो वक्तव्यः ॥ १२ ॥

तथा च वृद्धगर्गः ।

चन्द्ररेखा यदा व्यक्ता दक्षिणोत्तरमायता ।

शुक्रादौ प्रतिपद्येत तद्योगस्थानलक्षणम् ॥

सैन्योद्योगा भवन्त्यत्र भूमिकम्पश्च जायते ।

अथ पार्श्वशायिनः संस्थानं फलं चाह ।

युगमेव याम्यकोट्यां किञ्चित्तुङ्गं स पार्श्वशायीति ।

विनिहन्ति सार्थवाहान् वृष्टेश्च विनियहं कुर्यात् ॥ १३ ॥

युगमेव युगसंस्थानं याम्यकोट्यां दक्षिणशृङ्गाये किञ्चिदीषतुङ्गमुच्चं यदि भवति तदा स पार्श्वशायीति चन्द्रः । पार्श्वशायीति तत्संज्ञा । सच सार्थवाहान् सार्थप्रधानान् विनिहन्ति घातयति । तथा वृष्टेर्वर्षणस्य च विनियहं विनाशमभावं कुर्यात् । न वर्षतीत्यर्थः ॥ १३ ॥

तथा च वृद्धगर्गः ।

याम्यकोट्यायतः किञ्चिद्युगकाले यदा शशी ।

पार्श्वशायीति संज्ञोऽयं सार्थहा वृष्टिनाशनः ॥

अथाऽऽवर्जितलक्षणं सफलमाह ।

अभ्युच्छायादेकं यदि शशिनोऽवाङ्मुखं भवेच्छृङ्गम् ।

आवर्जितमित्यसुभिन्नकारि तन्नाशनस्यापि ॥ १४ ॥

अभिमुख्येनोच्छायाभ्युच्छायास्तस्मादभ्युच्छायाच्छशिनश्चन्द्रस्य य-

द्येकशृङ्गमबाहुष्वमधोमुखं भवति तत्संस्थानमावर्जितं नाम । इतिशब्दः
प्रकारायैवं प्रकाराय इत्यर्थः । तदमुभिचकारि दुर्भिक्षं करोति लोके । न
केवलं यावत् गोधनस्यापि तृणानामभावादपि दुर्भिक्षं करोति ॥ १४ ॥

तथा च वृद्धगर्गः ।

अधोमुखं यदा शृङ्गं शशिने दृश्यते तदा ।

संस्थानमावर्जितकं गोघ्नं दुर्भिक्षकारकम् ॥

अथ कुण्डाख्यसंस्थाने लक्षणं फलं चाह ।

अव्युच्छिन्ना रेखा समन्ततो मण्डला च कुण्डाख्यम् ।

अस्मिन् माण्डलिकानां स्थानत्यागो नरपतीनाम् ॥ १५ ॥

समन्ततः सर्वत्र यदाव्युच्छिन्ना रेखा खण्डरेखा चन्द्रमसो दृश्यते तदा
तत्स्थानं कुण्डाख्यं कुण्डमित्याख्या नाम यस्य । अस्मिन् संस्थाने माण्डलिकानां
नरपतीनाम् । मण्डले परिमिते देशे ये राजानस्तेषां स्थानत्यागः स्थानच-
लनं भवति । स्वस्थानाद्गुप्तिरित्यर्थः ॥ १५ ॥

तथा च वृद्धगर्गः ।

अच्छिन्ना मण्डले रेखा शशिने दृश्यते यदा ।

कुण्डाख्यं नाम संस्थानं नृपविग्रहदायकम् ॥

नक्षत्रचन्द्रमसोर्धानि संस्थानान्युक्तानि तेषां कानिचिद्गुणितविधिनाः
शृङ्गेनतिपरिलेखकरणेनोत्पद्यन्ते कानिचिन्नोत्पद्यन्ते ।

तथा चाऽऽचार्येणोक्तम् ।

अपमान्तरसंयुक्तातदूनगुणिताच्छाङ्करविवरात् ।

मूलेनापमविवरे छिन्ने विक्षेपसङ्गुणिते ॥

फलमिन्द्रर्कविशेषाच्छेद्यं त्वपमानुकूलविक्षेपे ।

तद्भुत्यासे देयं विपरीतं पूर्वसन्ध्यायाम् ॥

दिनकृत्सप्रमभवनात्तेनोदयनाडिकाद्वयं यदि वा ।

वियति विमले तदेन्दोर्लोकस्याऽऽलोकमायाति ॥

१ पञ्चसिद्धान्तिकायाम् ५ अध्यायस्य १-१० श्लोकाः । तत्र १० श्लोके “निशि दिवसेऽस्तं
शशी याति”-इति पाठः ।

द्विगुणेच्छातिथ्यंशः शृङ्गमुदकुङ्गमुडुगणाधिपतेः ।
 देयं च भुजादेतच्छैल्यं कर्णोद्विषट्कांशम् ॥
 अपमान्तरविज्ञेयवैकान्यत्वे युतोनितौ कोटिः ।
 कर्णौ रवीन्दुविवरं तत्कृतिविवरात्पदं बाहुः ॥
 सविता यतः शशाङ्कात्कोट्या परिकल्पितस्ततः कोटिः ।
 देयांशकाङ्गुलसमा भुजकर्णौ चाङ्गुलैरेव ॥
 शशिमध्यात्प्राक्कर्णः कोटिरतोऽतो भुजः शशाङ्कगतः ।
 परिधावन्नो नाम शैल्यं मध्याद्दनुस्तत्र ॥
 याम्योदग्विज्ञेयाद्विषुवत्याघ्राद्विभिरवाप्रांशः ।
 उदये शशिने वृद्धिः क्षयो विपर्यस्तमय एवम् ॥
 एवं व्यकौचन्द्राद्यदूना राशयः षडधिका वा ।
 तदुदयकालेन दिवा निशि च शशाङ्कोदयो वाच्यः ॥
 कुत्वेवं त्रयवृद्धौ व्यक्तं चन्द्रं विशेष्य चक्रार्द्धात् ।
 शेषोदयकालसमे शशिविषाद्वै शशी मध्ये-इति ॥

एवमत्र तानि नोत्पद्यन्ते किमर्थमाचार्येण फलमुक्तम् । उच्यते । यानि
 नोत्पद्यन्ते परिलेखविधौ तान्युत्पातरूपाणि कदाचिदुच्यन्ते यतस्तेषां भगव-
 द्भगोदिविरचितशास्त्रेषु फलानि दृश्यन्ते । तानि चाऽऽचार्येण पूर्वशास्त्राऽऽचा-
 रेणोक्तानीति । पराशरतन्त्रेऽष्टौ संस्थानान्युक्तानि ।

तथा च पराशरः ।

तचाऽष्टौ संस्थानानि भवन्ति । तद्यथा । लाङ्गलं नौर्दुष्टलाङ्गलं दण्डो
 धनुर्युगं सममवाकुशिरः । तत्रैशामीषदुन्नतोत्तरशृङ्गं लाङ्गलसंस्थानं तत्र सुभि-
 चचेमवृष्टिकारणान्युत्पद्यन्ते । उभयशृङ्गः कुबिमाम्निशालो नौस्थायी फलतः
 समः । पूर्वेण दक्षिणोन्नतशृङ्गो दुष्टलाङ्गलं परसेन्योदयोगनाशकृत् । दण्डवद्-
 दण्डस्थायी दण्डकृत्प्रजानाम् । धनुःप्रस्थो धनुःस्थायी स धनुर्द्वेरोदयोगकृद्यतो-
 ऽस्य ज्या ततो विजयः । यद्युदगायता दक्षिणेन चास्य लेखा भवति तद्यु-
 गसंस्थानमिच्छन्ति जगद्विद्रवभूकम्पाय । समोभयशृङ्गः समस्तत्स्थानं महाभ-
 यकृत् । शस्त्रसारभयदोऽवाकुशिराः । अथेतानि शुक्रप्रदिपदि द्वितीयायां वा
 लक्ष्याणि भवन्ति ।

तथा च समाससंहितायाम् ।

उदगुन्नतः शुभफलः समः समो दक्षिणोन्नतो न शुभः ।

युद्धानि चापरूपे ज्यास्य यतस्ते नृपा जयिनः ॥

नाविकपीडा नौवज्राङ्गलवत्स्थिते कृषिकराणाम् ।

दण्डाऽवाङ्मुखसङ्कटजर्जरपीठाकृतिर्न शुभः ॥

उत्पाता व्याख्याता येऽर्के चन्द्रेऽपि ते विनिर्देश्याः ।

शुक्ले भवन्ति सौम्याः कृष्णेऽधिकपापफलदास्ते-इति ॥

अथ सामान्यलक्षणमाह ।

प्राक्तस्थानाभावादुदगुच्चः क्षेमवृद्धिवृष्टिकरः ।

दक्षिणतुङ्गश्चन्द्रे दुर्भिक्षभयाय निर्दिष्टः ॥ १६ ॥

प्राक्तानि कथितानि यानि संस्थानानि तेषामभावादसम्भवाद्यद्युदगुच्चः उत्तरोन्नतश्चन्द्रमास्तदा क्षेमवृद्धिवृष्टिकरः । लब्धपालनं क्षेमस्तं च करोति । वृद्धयः सस्यवृद्धयो वृष्टिर्वर्षणं ते च करोति-इति ।

अथ दक्षिणतुङ्गा याम्योन्नतो भवति दक्षिणविषाणोन्नतस्तदा दुर्भिक्षभयाय निर्दिष्टः कथितः । दुर्भिक्षभयं च करोति ॥ १६ ॥

अन्यदप्याह ।

शृङ्गेणैकेनेन्दुर्विलीनमथवाऽप्यवाङ्मुखं शृङ्गम् ।

सम्पूर्णं चाभिनवं दृष्ट्वैको जीविताद्भ्रश्येत् ॥ १७ ॥

एवम्विधमिन्दुं चन्द्रं दृष्ट्वा विलोक्यैको मनुजो जीवितादायुषो भ्रश्येत् पतेत् । य एवैकः पश्यति स म्रियत इत्यर्थः । कीदृशम् । एकेन शृङ्गेणोपलक्षितम् । अथवा विलीनं गलितमिवैकेन शृङ्गेण । अपिशब्दे विकल्पनार्थः । अथवाऽवाङ्मुखमधोमुखं शृङ्गं चास्य भवति । तथा सम्पूर्णं परिपूर्णमभिनवमभि मुख्येन नवम् । चशब्दः समुच्चये । अथवाऽभि मुख्येन नवं द्वितीयाचन्द्रमेवम्विधं पश्यति ॥ १७ ॥

तथा च समाससंहितायाम् ।

उदयन्तमप्यसदृशं न शुभं बहुरूपतायवैकस्य ।

एकश्चन्द्रविकारं यः पश्येन्न स चिरं जीवेत् ॥

अथ चन्द्रमसो रूपाण्यह ।

संस्थानविधिः कथितो रूपाण्यस्माद्भवन्ति चन्द्रमसः ।

स्वल्पो दुर्भिक्षकरो महान् सुभिन्नावहः प्रोक्तः ॥ १८ ॥

मध्यतनुर्वज्राख्यः क्षुद्रयदः सम्प्रमाय राज्ञां च ।

चन्द्रो मृदङ्गरूपः क्षेमसुभिन्नावहो भवति ॥ १९ ॥

ज्ञेयो विशालमूर्तिर्नरपतिलक्ष्मीविवृद्धये चन्द्रः ।

स्थूलः सुभिन्नकारी प्रियधान्यकरस्तु तनुमूर्तिः ॥ २० ॥

संस्थानविधिः संस्थानप्रकारश्चन्द्रमसः कथित उक्तः । अस्मात्परतो रूपाणि भवन्ति तानि चाह । स्वल्पो दुर्भिक्षकरः । अत्यल्पमूर्तिः । असुभिन्न करोति । महान् पृथुमूर्तिः सुभिन्नावहः सुभिन्नमावहति करोतीति सुभिन्नावहः प्रोक्तः कथितः ॥ १८ ॥

मध्यतनुर्गो मध्यादवनतः स वज्राख्यो वज्रसंज्ञः । क्षुद्रयदः क्षुद्रयं दुर्भिक्षं ददाति । राज्ञां नृपाणां च सम्प्रमायोद्यमाय भवति ।

तथा च वृद्धगर्गः ।

विलग्नमध्यो मेघामो वज्रसंस्थानसंस्थितः ।

मध्यच्छिद्रो विलीनो वा भयं च जनयेत् महत् ॥

चन्द्रः शशी मृदङ्गरूपो मृदङ्गाकारः क्षेमसुभिन्नावहो भवति । क्षेमं सुभिन्नं च करोति ॥ १९ ॥

चन्द्रः शशी विशालमूर्तिर्विस्तीर्णविम्बो नरपते राज्ञो लक्ष्मीविवृद्धये प्रियोवृद्धयर्थं ज्ञेयो ज्ञातव्यः । स्थूलो घनः सुभिन्नकारी सुभिन्नकृद्भवति । तनुमूर्तिरघनदेहः प्रियधान्यकरो दुर्भिक्षकारी च भवति ॥ २० ॥

अथ चन्द्रस्य कुजादिभिस्ताराग्रहैः शुक्ले भिन्ने फलमाह ।

प्रत्यन्तान् कुनृपांश्च हन्त्युडुपतिः शृङ्गे कुजेनाहते

शस्त्रक्षुद्रयकृदमेन शशिजेनावृष्टिदुर्भिक्षकृत् ।

श्रेष्ठान् हन्ति नृपान् महेन्द्रगुरुणा शुक्रेण चाल्पाङ्गुपान्

शुक्ले याप्यमिदं फलं ग्रहकृतं कृष्णे यथोक्तागमम् ॥ २१ ॥

चन्द्रस्य ताराग्रहैः सह संयोगे समागमाध्यायोक्तगणितविधिना ग्रह-
शतवत्कर्मणि जाते भूत्वाऽधोभागेन भौमादयो बिम्बभेदनं कुर्वन्ति । तत्र शृङ्ग-
भेदने इदं फलं मध्यभेदने च वक्ष्यमाणम् ।

प्रत्यन्तानिति । उडुपतिश्चन्द्रः कुजेन भौमेन शृङ्गे विषाणे आहते
ताडिते सति प्रत्यन्तान् दूरवासिनः । कुनृपान् कुत्सितनरपतीन् । हन्ति
घातयति । यमेन शनैश्चरेणाऽऽहते शृङ्गे शस्त्रबुद्धयकृत् । शस्त्रभयं बुद्धयं
दुर्मिच्छं च करोति । शशिजेन बुधेनाऽऽहते अशृष्टिजं अशृष्ट्यदूतं भयं दुर्मिच्छं
भयं च करोति । महेन्द्रगुरुणा बृहस्पतिना हते श्रेष्ठान् नरपतीन् हन्ति
घातयति । शुक्रेण सितेनाऽऽहते शृङ्गे अल्पान् नृपान् स्वल्पान् नृपान् हन्ति ।
चशब्दः समुच्चये सर्वत्राऽव ।

शुके याप्यमिति । इदं ग्रहकृतं शृङ्गभङ्गफलं शुक्रपक्षे याप्यं भवति
किञ्चिद्वत्तीत्यर्थः । कृष्णे कृष्णपक्षे यथोक्तगमं यथा निर्दिष्टं सकलं फलं
भवतीति ॥ २१ ॥

तथा च पराशरः ।

अथ शृङ्गभिमर्दने गुरुः प्रधाननृपविनाशाय । भृगुर्यामिनां कुनृपाणाम् ।
भौमः सौम्यो दुर्भवायावृष्टये । बुधश्चस्त्रभयदः सौरः—इति ।

तथा च समाससंहितायाम् ।

प्रत्यन्तविनाशोऽन्नवयो महाराजपीडा च ।

सङ्ग्रामाश्चाभिहते शृङ्गे भौमादिभिः क्रमशः ॥

अधुना शुक्रभिन्नबिम्बस्य चन्द्रमसः फलमाह ।

भिन्नः सितेन मगधान् यवनान् पुलिन्दान्

नेपालभृङ्गिमरुकच्छसुराष्ट्रमद्रान् ।

पाञ्चालकैकयकुलूतकपूरुषादान्

हन्यादुशीनरजनानपि सप्त मासान् ॥ २२ ॥

सितेन शुक्रेण यदा भिन्नश्चन्द्रो मध्याद्विदारितस्तदा मगधान् जनान् ।
यवनान् । पुलिन्दान् । यतान् सर्वान् जनान् । नेपालभृङ्गिमरुकच्छसुराष्ट्रमद्रा-
नेतान् जनान् । पाञ्चालान् । कैकयान् । कुलूतकान् जनानेव । पूरुषादान् पुरु-

यमवान् । उशीनरजनान् । एतान् सर्वान् पाककालादनन्तरं सप्त मासान्
यावन्नहन्त्यात् धातयेत् ॥ २२ ॥

अथ जीवभिन्नस्याह ।

गान्धारसौवीरकसिन्धुकीरान्
धान्यानि शैलान् द्रविडाधिपांश्च ।
द्विजांश्च मासान् दश शीतरश्मिः
सन्तापयेद्वाक्पतिना विभिन्नः ॥ २३ ॥

शीतरश्मिश्चन्द्रे वाक्पतिना गुरुणा विभिन्नो विदारितविम्बः ।
गान्धारान् । सौवीरकान् । सिन्धवान् । कीरान् । एतान् सर्वानेव जनान्
सन्तापयेत् सम्पीडयेत् । तथा धान्यानि व्रीहीन् । शैलान् पर्वतान् । द्रविडा-
धिपान् द्रविडदेशीयाधिपतीन् । द्विजांश्च ब्राह्मणान् । एतान् दश मासान्
यावत् सन्तापयेत् सम्पीडयेत् । पाकाध्यायनिर्दिष्टकालात् परत इदं क्षेत्रमिति
सर्वत्र ॥ २३ ॥

अथ भौमभिन्नस्याह ।

उद्युक्तान् सह बाहनैर्नरपतींस्त्रैगर्तकान् मालवान्
कौलिन्दान् गणपुङ्गवानथ शिबीनायोध्यकान् पार्थिवान् ।
हन्त्यात् कौरवमत्स्यशुत्थधिपतीन् राजन्यमुख्यानपि
प्रालेयांश्चुरसृग्ग्रहे तनुगते षण्मासमर्यादया ॥ २४ ॥

प्रालेयांश्चुरैर्मरश्मिश्चन्द्रेऽस्तृग्यहे अङ्गारके तनुगते शरीरस्थे भौम-
मित्र इत्यर्थः । षण्मासमर्यादया षण्मासावधि यावदेतान् हन्त्यात् धातयेत् ।
उद्युक्तान् सह बाहनैर्नरपतीन् । नरपतीवृषान् । उद्युक्तान् उद्योगस्थितान्
विजिगीषून् बाहनैरश्वादिभिः सह हन्त्यात् । बेगतीन् जनान् । मालवान् ।
कौलिन्दान् जनानेव । गणपुङ्गवान्समूहप्रधानान् । अथशब्दः स्वार्थः । अथ
शिबीन् जनान् । आयोध्यकानयोध्याभवान् । तथा पार्थिवानृषान् । एतानपि
हन्त्यात् । तथा कौरवानां मत्स्यानां शुक्तीनां जनानां चाधिपतयः स्वामिन-
स्तानपि । राजन्यमुख्यान् वचिप्रधानांश्च हन्त्यात् ॥ २४ ॥

अथ शनैश्चरभिन्नस्याह ।

यौधेयान् सचिवान् सकौरवान् प्रागीशानथ चार्जुनायनान् ।
हन्यादर्कजभिन्नमण्डलः शीतांशुर्दशमासपीडया ॥ २५ ॥

शीतांशुश्चन्द्रोऽर्कजभिन्नमण्डलः सौरविदारितविम्बो दशमासपीडया
दशमासोपतापेनैतान् हन्याद्घातयेत् । । ग्रेयान् जनान् । सचिवान्मन्त्रिणः ।
सकौरवान् कौरवैर्जनैः सहितान् । प्रागीशान् पूर्वस्यां दिशि येऽधिपतय-
स्तान् । अथशब्दः पादपूरणे । चशब्दः समुच्चयार्थः । अर्जुनायनान् जना-
निति ॥ २५ ॥

अथ बुधभिन्नस्याह ।

मगधान् मथुरां च पीडयेद्वेणायाश्च तटं शशाङ्कजः ।
अपरत्र कृतं युगं वदेद्यदि भित्त्वा शशिनं विनिर्गतः ॥ २६ ॥

शशाङ्कजो बुधो यदि शशिनं चन्द्रं भित्त्वा विदार्य विनिर्गते विनिः-
सृतस्तदा मगधान् देशान् मथुरां च पीडयेत् हन्ति । तद्वासिने जनान्
विनाशयति । वेणा नाम नदी तस्यास्तटं ततीरे ये निवासिनस्तान् जनानि-
त्यर्थः । यतानुक्तान् वर्जयित्वाऽपरत्र अन्यदेशेषु कृतं युगं वदेत् कृतयुगाकारं
ब्रूयात् तद्धर्मानुवृत्तेः ॥ २६ ॥

अथ केतुभिन्नस्याह ।

क्षेमरोग्यसुभिन्नविनाशी शीतांशुः शिखिना यदि भिन्नः ।
कुर्यादायुधजीविविनाशं चौराणामधिकेन च पीडाम् ॥ २७ ॥

शीतांशुश्चन्द्रः शिखिना केतुना यदि भिन्नो विदारितविम्बस्तदा
क्षेमरोग्यसुभिन्नविनाशी भवति । क्षेममारोग्यं नीरुजत्वं सुभिन्नं च विनाशयति
तच्छीलः । तथाऽऽयुधजीविनामायुधेन ये जीवन्ति तेषां विनाशमुपघातं
कुर्यात् । चौराणां तस्कराणामधिकेन चातिशयेन पीडां रुजं कुर्यात् ॥ २७ ॥

तथा च पराशरः ।

अथ भेदेष्वसुरगुसुभिन्नः पाञ्चालमगधमद्रकुणिन्दकौलूतककैकययवन-
धूर्ध्राम्बध्रमार्गणाङ्गनाराज्यभृङ्गिमरुक्च्छोशीनरपुलिन्दपुरुषादनेपालान् सप्त-

मासानुपतापयतीति । अमरगुरुणा दशमासान् गान्धारवसतिं सिन्धुवाहिक-
पर्वतकाशमीरान् । चित्सुतभिन्नः कुरुशिबिमालवचिगर्तकुलिन्दायोध्याधि-
पतीन् जयाधिपः सह षण्मासानुपतापयतीति । अर्कसूनुसम्भेदे नृपविरोधा-
मात्यभेदगणपयौधेयार्जुनायनभयायाऽनावृष्टिप्रादुर्भावाय च दशमासान् ।
बुधभिन्नः सुभिन्नचोमवृष्टिकरः । केतोस्तद्विपर्ययः । प्रवर्द्धमानो वपुष्मानपरा-
जितो ग्रहभिन्नेऽप्यशुभफलसंहर्ता-इति ॥

अथ ग्रहणकाले उल्काहतस्य चन्द्रस्य फलमाह ।

उल्कया यदा शशी ग्रस्त एव हन्यते ।

हन्यते तदा नृपो यस्य जन्मनि स्थितः ॥ २८ ॥

शशी चन्द्रः । ग्रस्तो राहुराशितो यदोल्कया हन्यते । तदभिमुखी उल्का
याति । तदा यस्य नृपस्य यस्य राज्ञः । जन्मनि जन्मगतः स्थितः स हन्यते
तदा म्रियत इत्यर्थः ॥ २८ ॥

तथा च समाससंहितायाम् ।

उल्काभिहतो ग्रहणे तन्नक्षत्रं नृपं हन्ति ।

अथ चन्द्रमसो वर्णलक्षणमाह ।

भस्मनिभः परुषोऽरुणमूर्त्तिः शीतकरः किरणैः परिहीणः ।

श्यावतनुः स्फुटितः स्फुरणो वा क्षुब्धमरामयचौरभयाय ॥ २९ ॥

एवम्विधः शीतकरश्चन्द्रः क्षुब्धमरामयचौरभयाय भवति । क्षुब्धमि-
क्षम् । डमरः शुक्लहः । आमयो रोगः । चौरास्तस्कराः । एषां संबन्धि
भयं भवति । कौटूशः । भस्मनिभो भस्मवर्णः क्लृप्तः । परुषो रूक्षः । अरु-
णमूर्त्तिलोहितशरीरः । किरणै रश्मिभिः परिहीणो वर्जितः । श्यावतनुः
श्यामशरीरः । स्फुटितो भग्नः । स्फुरणः कम्पमान इति ॥ २९ ॥

अन्यच्छुभलक्षणमाह ।

प्रालेयकुन्दकुमुदस्फटिकावदातो

यत्नादिवाऽद्रिसुतया परिमृज्य चन्द्रः ।

उच्चैः कृतो निशि भविष्यति मे शिवाय

यो दृश्यते स भविता जगतः शिवाय ॥ ३० ॥

यवम्विधश्चन्द्रे। यो दृश्यतेऽवलोक्यते स जगतो जनानां शिवाय श्रेयसे
भविता भविष्यतीत्यर्थः। कीदृशः। प्रालेयकुन्दकुमुदस्फटिकावदातः। प्रालेयं
हिमम्। कुन्दकुमुदे पुष्पविशेषे शुक्ले। तथा स्फटिको मणिस्तद्दवदातो निर्मल
इत्यर्थः। तथा अद्रिसुतया गौर्या यन्मादाबतः परिमुच्य समन्ततो निर्म-
लीकृत्योन्नेः कृत इवोपरि न्यस्तः। किमर्थम्। निशि रात्रौ मे शिवाय महेश्वराय
भविष्यति श्रेयसे वेति निश्चित्य ॥ ३० ॥

तथा च पराशरः ।

भस्मास्त्रावह्नितामपीतपाण्डुनीलरूचवर्णाः क्षुद्रैरकरः। स्त्रिग्व्यः प्रसन्नो
रश्मिवान् श्वेतः क्षेमसुभितवृष्टिकरः—इति ॥

अथ पक्षवृद्धौ वा हानौ वा साम्ये शुभाशुभमाह ।

शुक्ले पक्षे सम्प्रवृद्धे प्रवृद्धिं ब्रह्मक्षत्रं याति वृद्धिं प्रजाश्च ।
हीने हानिस्तुल्यता तुल्यतायां कृष्णे सर्वं तत्फलं व्यत्ययेन ॥ ३१ ॥

शुक्ले पक्षे श्वेतमासाद्धे सम्प्रवृद्धे सम्यक्प्रवृद्धिं गते ब्रह्मक्षत्रं वृद्धिं
याति। ब्राह्मणा द्विजाः। क्षत्रिया नृपाश्च वृद्धिं गच्छन्ति। तथा प्रजाश्च वृद्धिं
यान्ति। हीने हानिरिति। तस्मिन्नेव शुक्लपक्षे हीने क्षयं गते च ब्रह्मक्षत्र-
प्रजानां हानिर्भवति। तुल्यता तुल्यतायामिति। तुल्यतायां समत्वे न हानौ न
वृद्धौ तेषां ब्रह्मक्षत्रप्रजानां तुल्यता साम्यमेव भवति। कृष्णे सर्वं तत्फलं
व्यत्ययेन। कृष्णे कृष्णपक्षे सर्वं प्रागुक्तं फलं व्यत्ययेन विपरीतेन क्षेपं
ज्ञातव्यम्।

यत्तदुक्तं भवति। कृष्णपक्षे प्रवृद्धे ब्रह्मक्षत्रप्रजानां हानिर्हीने तस्मिन्
पक्षे एव तेषां वृद्धिः। समे पक्षे समत्वमिति ॥ ३१ ॥

अन्यदप्याह ।

यदि कुमुदमृणालहारगौर-
स्तिथिनियमात् क्षयमेति वर्द्धते वा ।
अविकृतगतिमण्डलांशुयोगी
भवति नृणां विजयाय शीतरश्मिः ॥ ३२ ॥

एवम्विधः शीतरश्मिश्चन्द्रो नृणां पुंसां विजयाय भवति । कीदृशो यदि कुमुदमृणालहारगौरः । कुमुदं पुष्पविशेषम् । मृणालं विसम् । हारो मुक्ताहारस्तद्वद्यदि गौरः श्वेत इत्यर्थः । तिथिनियमातिथिक्रमेण क्षयमेति क्षयं गच्छति । तिथिक्रमेण वा वर्द्धते वृद्धिं याति । शुक्लकृष्णप्रतिपदाद्यासु तिथिषु वृद्धिक्षयो तुल्यौ भवतः कदाचिद्धीनाधिकतेत्यर्थः । अविकृतगतिः । अविकृता विकाररहिता गतिर्गमनं यस्य । कम्पनादिदोषरहितः । अविकृतं मण्डलं विम्बं यस्य । अविकृतैरंशुभिः किरणैर्योगः संयोगो यस्य तद्याभूत इति ॥ ३२ ॥

इति श्रीमट्टोत्पलविरचितायां संहिताविवृतौ चन्द्रचारो

नामाध्यायश्चतुर्थः ॥ ४ ॥

अथ राहुचाराध्यायो व्याख्यायते ।

तत्रादावेव राहोर्ग्रहत्वप्रतिपादनाय मतान्तरमाह ।

अमृतास्वादविशेषाच्छिन्नमपि शिरः किलासुरस्येदम् ।
प्राणैरपरित्यक्तं ग्रहतां यातं बदन्येके ॥ १ ॥

किलशब्द आगमप्रदर्शनार्थः । एके केचिदाचार्या एवं वदन्ति कथयन्ति । लोके यो राहुरित्युच्यते सचासुरः सैहिकेयः । तस्य पुराऽमृतं पिवतो भगवता हरिणा सुदर्शनाख्येन चक्रेण शिरो मूर्द्धा छिन्नं निकृतमपि अमृताऽऽस्वादविशेषादमृताऽऽस्वादनहेतोः प्राणैरसुभिरपरित्यक्तं नोष्णितं ग्रहतां यातं तदेव ग्रहत्वं प्राप्नोति ॥ १ ॥

तथा च पुराणकारः ।

संहिकातनयो राहुरपिषट्चामृतं पुरा ।

शिरश्छिन्नोऽपि न प्राणैस्त्यक्तोऽसौ ग्रहतां गतः—इति ॥

यद्येवम्विधो राहुस्तत्किमित्याकाशे ग्रहघट्टोपलभ्यते तदर्थमाह ।

इन्द्रार्कमण्डलाकृतिरसितत्वात् किल न दृश्यते गगने ।
अन्यत्र पर्वकालाद्वरप्रधानात् कमलयोनिः ॥ २ ॥

इन्दुमण्डलस्य चन्द्रविम्बस्यार्कमण्डलस्य सूर्यविम्बस्य च यादृश्याकृतिराकारस्तादृगेव राहुमण्डलस्य । यद्येवं तत् किमिति गगने आकाशे न

दृश्यते नोपलभ्यते । असितत्वात् किलेति । असितत्वात् कृष्णत्वात् किल न दृश्यते यतोऽसौ तमोमय इति । यदि न दृश्यते तदास्य दर्शनमस्तीत्याह । अन्यच्च पर्वकालादिति । कमलयोनेर्ब्रह्मणो वरप्रदानात् पर्वकालाद् ग्रहणसमयादन्यच्च अन्यस्मिन् काले न दृश्यते पर्वकाले तु पुनर्दृश्यते ॥ २ ॥

तथा च पराशरः ।

पुरा पुरुहूतपितरं कश्यपमपत्यार्थमकाले सिंहिका अभियाचयामास । तस्ये मुनिरकालयाज्ञाकोषाद्वारुणं यमकालान्तकोपमं सुतमदात् । यं राहुमित्र्याचक्षने कुशलाः । स जातमाच खाऽदिति सुतसङ्गरावमर्दादनु विमुखीकृतः क्रोधाद्विमवति दिव्यमत्युग्रमयुतं वर्षाणां तपोऽप्यत । स पितामहाद्विवि चरणममरतां सुरविजयमर्कचन्द्रसम्भक्षणं च वरमभिवरयामास । तस्मै भगवानमरगुरुः स्य भः प्रहसन्नुवाच । अतिवरमशक्तस्त्वमेतौ जरयितुं किन्त्वेवमस्त्वित्युक्त्वानार्हते भगवति दिनकररजनिकरावभिदुद्राव राहुः । ततो हरिरिधिमथनं चक्रमुपरि प्रक्षिप्यास्य शिरश्छिन्देत्वाच । सर्वमवितथं पितामहवचो भवतु स्वे स्वे युगे पर्वणि ग्रहणं कुर्वन् जगतः शुभाशुभानां कर्ता भविष्यसीति ।

तथा च भगवान् गर्गः ।

आदित्यनिलयो राहुः सोमं गच्छति पर्वसु ।

आदित्यमेति सोमाच्च पुनश्चान्द्रेषु पर्वसु-इति ॥

अन्यदपि मतान्तरमाह ।

मुखपुच्छविभक्ताङ्गं भुजङ्गमाकारमुपदिशन्त्यन्ये ।

कथयन्त्यमूर्त्तमपरे तमोमयं सैहिकेयाख्यम् ॥ ३ ॥

एके आचार्याः सैहिकेयाख्यं राहुं मुखपुच्छविभक्ताङ्गमुपदिशन्ति कथयन्ति । मुखपुच्छाभ्यां विभक्तान्यङ्गानि यस्य । एतदेवास्य ज्ञायते नान्यदवयवादिकं मुखपुच्छाभ्यां परतः ।

तथा च वीरभद्रः ।

सिंहिकातनयस्यास्य राहोः पुच्छमुखादृते ।

नान्यदस्ति परं बाहुकटिपादकरादिकम्-इति ॥

भुजङ्गमाकारमुपदिशन्त्यन्ये । अन्ये आचार्या भुजङ्गमाकारं सर्पा-
कृतिं च वदन्ति कथयन्ति । यथा सर्परूपो राहुः ।

तथा च वसिष्ठः ।

भषट्कान्तरितौ राहुः सूर्याचन्द्रमसावुभौ ।

छादयत्युरगाकारो वरदानात् स्वयम्भुवः—इति ॥

कथयन्त्यमूर्तमपर इति । अपरेऽन्ये पुनरमूर्तं मूर्तिरहितं तमोमय-
मन्धकारमयं राहुं कथयन्ति वदन्ति ॥ ३ ॥

तथा च देवलः ।

अन्धकारमयो राहुर्मघखण्ड इवोत्थितः ।

आच्छादयति सोमाकौ पर्वकाले ह्युपस्थिते ॥ •

अधुनेतत्परमतं दूषयितुमाह ।

यदि मूर्त्ता भविचारी शिरोऽथवा भवति मण्डली राहुः ।

भगणाद्धेनान्तरितौ गृह्णाति कथं नियतचारः ॥ ४ ॥

यद्यसौ राहुर्मूर्त्तौ मूर्तिमान् सावयवः । भविचारी मेषु राशिषु नक्षत्रेषु
वा विचरणशीलः । शिरोऽथवा भवति । शिरोमान् राहुर्मण्डलवान् वा तन्नि-
यतचारो निश्चितगतिर्भूत्वा कथं भगणाद्धेनान्तरितौ व्यवहितौ
सूर्याचन्द्रमसौ गृह्णाति । किलास्य तिम्रो लिप्ता एकादशविलिप्ताश्च गणितस्क-
न्धोक्ता नियता गतिर्यस्य नियतचारस्तस्य षड्राशयन्तरिता गतिर्न सम्भा-
व्यते अक्रौदीनां यथेति ॥ ४ ॥

अन्यद्दूषणान्तरमाह ।

अनियतचारः खलु चेदुपलब्धिः सङ्ख्याया कथं तस्य ।

पुच्छाननाभिधानोऽन्तरेण कस्मान्न गृह्णाति ॥ ५ ॥

यद्यसौ राहुरनियतचारोऽनिश्चितगतिः केत्वादिरिव तत्कथं तस्य
सङ्ख्याया गणितेनोपलब्धिरुपलम्भनम् । कथं ज्ञायते यथास्मिन् राशौ राहु-
रवस्थित इति ।

अथवा पुच्छाननाभिधानो मुखपुच्छविभक्ताङ्गस्तदान्तरेण मध्येन

कथं न गृह्णाति । यथा षड्राश्यन्तरितौ गृह्णाति तथा राशिद्वयेन राशिचयेण राशिचतुष्केण राशिषड्वकेन वा कस्माद्धेतोर्न गृह्णाति ॥ ५ ॥

अन्यदपि दूषणमाह ।

अथ तु भुजगेन्द्ररूपः पुच्छेन मुखेन वा स गृह्णाति ।

मुखपुच्छान्तरसंस्थं स्थगयति कस्मान्न भगणाद्धम् ॥ ६ ॥

अथशब्दे। विकल्पार्थे । तुशब्दः पादपुरणे । यदि राहुर्भुजगेन्द्ररूपः सर्पाकारः सच षड्राश्यन्तरितावर्कचन्द्रे। पुच्छेन लाङ्गलेन मुखेन वदनेन वा गृह्णाति । एवं चेत् मुखपुच्छान्तरसंस्थं मुखपुच्छमध्यवर्ति भगणाद्धं राशि-
षट्कं कस्माद्धेतोर्न स्थगयति नाच्छादयति । क्लिप्तदुपपद्यत इति ॥ ६ ॥

अथ^१ राहुद्वयमप्यस्ति तत्रैको नियतचारः । अन्योऽनियतचारः । यश्चानियतचारः स षड्राश्यन्तरितयोरर्कचन्द्रयोर्मुखेन ग्रहणं करोत्येत-
त्प्रतिषेधयन्नाह ।

राहुद्वयं यदि स्याद्ग्रस्तेऽस्तमितेऽथवादिते चन्द्रे ।

तत्समगतिनान्येन ग्रस्तः सूर्योऽपि दृश्येत ॥ ७ ॥

यदि चेद्राहुद्वयं स्वर्भानुयुगम् । स्याद्भवेत् । तच्चन्द्रे शशिनि ग्रस्तेऽस्त-
मितेऽथवा दिने ग्रस्त उदिते सति सूर्योऽपि रविरपि तत्समगतिना सूर्यतुल्य-
गतिनान्येनापरेण द्वितीयेन राहुणा ग्रस्तश्चादितो दृश्येत अवलोक्येत
च । एतदुक्तं भवति । यदा ग्रस्तश्चन्द्रमा उदेति ग्रस्तो वास्तमेति तदा
पूर्वापरहरिजसक्तस्येन्दोर्कस्यापि पूर्वापरक्षितिजासक्तिर्भवति षड्राश्यन्तरि-
तत्वादुपपद्यते । द्वावपि क्षितिजादुपरि स्थितौ दृश्यो भवतः । पूर्वकालस्य
च सम्भवादेकेनानियतचारेण चन्द्र आच्छादयते परेण च नियतचारेण षड-
राश्यन्तरितः सूर्य इति ॥ ७ ॥

एवं मतान्तराणि निराकृत्य स्वसिद्धान्तमाह ।

भूच्छायां स्वग्रहणे भास्करमर्कग्रहे प्रविशतीन्दुः ।

प्रग्रहणमतः पश्चाज्जेन्दोर्भानोश्च पूर्वाद्धात् ॥ ८ ॥

यदि राहुकृतमर्कचन्द्रयोर्ग्रहणं तदिन्दोः प्राक्प्रग्रहणं पश्चात्सूर्य-
स्येति तत्किमिति राहोरेकरूपत्वात् । अथाऽऽह भूच्छायामिति । इन्दुश्चन्द्रः

स्वग्रहणे । आत्मीयोपरागे भूच्छायां प्रविशति । अर्कग्रहणे सूर्योपरागे भास्क-
रमर्के प्रविशति यतोऽर्कात् सप्तमराशौ भूच्छाया भ्रमति चन्द्रश्च पौर्णमास्यन्ते
तत्रैव भवति स च शीघ्रत्वात्पूर्वाभिमुखो भूच्छायां प्रविशति । तत्र प्रविष्टस्य
खगडं नोत्पद्यते । अतस्तस्य पूर्वाद्गतप्रग्रहणं भवति । सूर्यग्रहणे चन्द्रार्का-
वेकराशिगो भवतः । तत्र चन्द्रमाः शीघ्रगतिवत् पश्चादागत्यामावास्यान्ते-
ऽर्कतलं प्रविशत्यतोऽविचित्रः स एवाधःस्थोऽर्कमाच्छादयति । अतः पश्चा-
त्सूर्यस्य खगडं नोत्पद्यते । अतोऽस्माद्वेतोरिन्दोश्चन्द्रस्य पश्चादद्वात् प्रग्र-
हणं न भवति । भानोरादित्यस्य पूर्वाद्गात् प्रग्रहणं न भवतीति ॥ ८ ॥

अथ राचां कुतो भूच्छाया भवत्येतत्प्रतिपादयितुमाह ।

वृक्षस्य स्वच्छाया यथैकपार्श्वे भवति दीर्घचया ।

निशि निशि तद्वद्दुमेरावरणवशाद्दिनेशस्य ॥ ९ ॥

यथा वृक्षस्य तरोः स्वच्छायाऽऽत्मीया भा दिनेशस्याऽऽदित्यस्याऽऽवरण-
वशात् छादनहेतौरेकस्मिन्यार्श्वे भवति दीर्घचयाऽऽयामिनी सूर्याद्विपक्षायां दिशि
भवति । तद्वत्तेनैव प्रकारेण निशि निशि रात्रौ रात्रौ दिनेशस्याऽऽवरणवशाद्
भूयतः सूर्यमाच्छादयति । अतो हेतौरेकपार्श्वे भवति दीर्घचया ॥ ९ ॥

यद्येवं तत्प्रतिमासं किमिति चन्द्रस्य ग्रहणं न भवत्येतत्प्रतिपाद-
यन्नाह ।

सूर्यात् सप्तमराशौ यदि चोदग्दक्षिणेन नातिगतः ।

चन्द्रः पूर्वाभिमुखश्छायाभौर्वी तदा विशति ॥ १० ॥

यदि चन्द्रः शशी सूर्यादादित्यात् सप्तमे राशौ स्थितो भूच्छायात-
उत्तरेण दक्षिणेन च नात्यर्थं याति । स्वल्पेन विक्षेपेण विक्षिप्तो भवतीत्यर्थः ।
तदा पूर्वाभिमुखो गच्छन्नाचो दिशमनुसरन्नेर्वी भूच्छायां प्रविशति नान्यथेति ।
यतो भूच्छाया मूलाद्बृहती भवत्यपादल्या सा च चन्द्रकक्षाया ज्ञेया याति
तत्रस्थश्चन्द्रमा अत्यल्पविक्षिप्तो यदा भवति तदा सर्वयास उत्पद्यते । विक्षेपे
सति तदनुसारेण चतुर्भागासप्तमासमर्द्धयासप्रमाणं पादोनयासप्रमाणं यासा-
भावा वा स्वबुद्धोह्यमिति ॥ १० ॥

तथा च ब्रह्मसिद्धान्ते ।

भूच्छायां शशिकक्ष्यागां रवौ भाट्टान्तरस्थिते ।

यदा विशत्यविचिप्रश्चन्द्रः स्यात्तद्गृहस्तदा ॥

अथ चन्द्रग्रहणं सर्वचैकरूपं दृश्यते अर्कग्रहणं प्रतिदेशमन्यादृशमित्येतत्प्रतिपादयन्नाह ।

चन्द्रोऽधःस्थः स्थगयति रविमम्बुदवत् समागतः पश्चात् ।

प्रतिदेशमतश्चित्रं दृष्टिवशाद्भास्करग्रहणम् ॥ ११ ॥

आदित्यादधःस्थश्चन्द्रः स च पश्चात्पश्चिमभागात् समागतोऽम्बुदवन्मेघखण्डवद्विमादित्यं स्थगयत्याच्छादयति । अतोऽस्माद्धेतोः प्रतिदेशं देशं देशं प्रति भास्करग्रहणं सूर्योपरागं दृष्टिवशादृशेनहेतोश्चित्रं नानाप्रकारं दृश्यतेऽवलोक्यते । क्वचित्सर्वग्रहणं क्वचित्खण्डग्रहणं क्वचिद्गृहणाभावः । यथा मेघखण्डाच्छादितमर्कबिम्बं समाधोवर्तिनां सर्वमेवादृश्यं पार्श्ववर्तिनां केवाञ्चिददृश्यं केवाञ्चिच्चतुर्थभागदृश्यमन्येषां सर्वदृश्यमिति ॥ ११ ॥

तथा च सूर्यसिद्धान्ते ।

चन्द्रोऽना छादितं सूर्यमधोऽविचिप्रगामिना ।

न पश्यति यदा लोकस्तदा स्याद्भास्करग्रहः ॥

तमोमयस्य तमसो रविश्चिमपलायिनः ।

भूच्छाया चन्द्रबिम्बं च स्याने द्वे परिकल्पिते-इति ॥

तथा च ब्रह्मसिद्धान्ते ।

भूच्छायेन्दुं चन्द्रः सूर्ये छादयति मानयोगाद्धात् ।

विज्ञेयो यदूनः शुक्लेतरपञ्चदश्यन्ते ॥

अथाद्धेच्छन्नस्य चन्द्रमसः कुण्ठविषाणता भवत्यर्द्धेच्छन्नस्यार्कस्य तीक्ष्णविषाणता भवति तत्किमेकत्वाद्ग्राहकस्येत्येतत्प्रतिपादयितुमाह ।

आवरणं महदिन्दोः कुण्ठविषाणस्ततोऽर्द्धसञ्छन्नः ।

स्वल्पं रवेर्यतोऽतस्तीक्ष्णविषाणो रविर्भवति ॥ १२ ॥

१ ब्रह्मगुप्तकतग्राहकस्कृतसिद्धान्ते-इत्यर्थः ।

२ सम्यक् प्रचलितसूर्यसिद्धान्ते गोपलभ्यते-इदं पद्यद्वयम् ।

३ ब्रह्मगुप्तकतग्राहकस्कृतसिद्धान्ते-इत्यर्थः ।

इन्दोश्चन्द्रस्य महत् अतिबृहत् किञ्चिदावरणमाच्छादकः । तत-
स्तस्माद्धेतोरर्द्धसञ्चर्रोऽर्द्धयस्तः कुष्ठविषाणो भग्नशृङ्गो भवति ।

रवेरादित्यस्य स्वल्पमावरणम् । यतो यस्मादर्द्धसञ्चर्रो रविस्तीक्ष्ण-
विषाणस्तीक्ष्णशृङ्गो भवति । यतश्च भूच्छायाचन्द्रयोरेव सम्भवति । परिले-
खकरणेनाचोपपत्तिरिति ॥ १२ ॥

तथा चाऽऽचार्य एव पञ्चसिद्धान्तिकायाम् ।

स्वे भूच्छायामिन्दुः स्पृशत्यतः स्पृश्यते न पश्चाद्धे ।

भानुग्रहेऽर्कमिन्दोः प्राक् प्रग्रहणं रवेनैतः ॥

तथा च ब्रह्मसिद्धान्ते ।

महदिन्दोरावरणं कुष्ठविषाणो यतोऽर्द्धसञ्चरः ।

अर्द्धञ्चर्रो भानुस्तीक्ष्णविषाणस्ततोऽस्याल्पम्—इति ॥

राहुकृतमर्कचन्द्रयोर्न ग्रहणमित्येतत्प्रतिपादयितुमाह ।

एवमुपरागकारणमुक्तमिदं दिव्यदृग्भिराचार्यैः ।

राहुकारणमस्मिन्नित्युक्तः शास्त्रसद्भावः ॥ १३ ॥

एवमनेन प्रकारेणोदमुपरागकारणं ग्रहणनिमित्तं दिव्यदृग्भिराचार्यैरुक्तं
दिव्यज्ञानसंयुक्ता दृष्टिर्येषां ते दिव्यदृशस्तेर्दिव्यदृग्भिस्तु कथितम् । अस्मि-
न्नुपरागे राहुकारणमनिमित्तमिति शास्त्रसद्भावः परमार्थ उक्तः कथितः ।
इतिशब्दो निश्चयार्थे ॥ १३ ॥

तथा च ब्रह्मसिद्धान्ते ।

यदि राहुः प्राग्भागादिन्दुं छादयति किं तथा नार्कम् ।

स्थित्यर्द्धे महदिन्दोर्यथा तथा किं न सूर्यस्य ॥

किं प्रतिविषयं सूर्यो राहुश्चान्यो यतो रविग्रहणे ।

यासान्यत्वं न ततो राहुकृतं ग्रहणमर्कन्दोः—इति ॥

ननु यद्येवमर्कन्दोर्न राहुकृतं ग्रहणं तच्छ्रुतिसंहितालोकेः सह विस्-
द्वते । यतो लोके राहुकृतं ग्रहणमित्यागोपालाङ्गनादिसिद्धं स्पृतिषूक्तम् ।

१ पञ्चसिद्धान्तिकायाम् ६ अध्यायस्य १४ श्लोकः । तत्र “स्पृशति तथा स्पृश्यति”—इति
द्वितीयपादे पाठः ।

२ ब्रह्मगुप्तकतत्राक्षसिद्धान्ते—इत्यर्थः ।

३ ब्रह्मगुप्तकतत्राक्षसिद्धान्ते—इत्यर्थः ।

अप्रशस्तं निशि स्नानं राहोरन्यत्र दर्शनात् ।

तथा ।

राहुदर्शनसङ्क्रान्तिविवाहात्ययवृद्धिषु ।

स्नानदानादिकं कुर्यान्नृशि काम्यव्रतेषु च-इति ॥

तथा च श्रुते ।

स्वर्भानुर्हं वा आसुरिः सूर्यं तमसा विव्याधेति ।

संहितासु तथा च गर्गः ।

यन्नवचगते राहुर्ग्रसते शशिभास्करो ।

तज्जातानां भवेत्पीडा ये नराः शान्तिवर्जिताः-इति ॥

तथा च ब्रह्मसिद्धान्ते ।

राहुकृतं ग्रहलद्वयमगोपालाङ्गनादिसिद्धिमिदम् ।

बहुफलमिदमपि सिद्धं जपहोमस्नानफलमत्र ॥

स्मृतिपूर्तं न स्नानं राहोरन्यत्र दर्शनाद्वाच्ये ।

राहुग्रस्ते सूर्यं सर्वे गङ्गासमं तोष्यम् ॥

स्वर्भानुरासुरिरिदं तमसा विव्याध वेदवाक्यमिदम्-इति ।

यत्नं मत्वा लोकश्रुतिस्मृतिसंहितानां यथैक्यं भवति तत्प्रतिपादनाय
राहोरेव ग्राहकत्वमाह ।

योऽसावसुरो राहुस्तस्य वरो ब्रह्मणाऽयमाज्ञप्तः ।

आप्यायनमुपरागे दत्तहुताग्नेन ते भविता ॥ १४ ॥

तस्मिन् काले सान्निध्यमस्य तेनोपचर्यते राहुः ।

याम्योत्तरा शशिशतिर्गणितेऽप्युपचर्यते तेन ॥ १५ ॥

योऽसावसुर इति । योऽसावसुरः सैहिकेयाख्यो राहुस्तस्य राहो-
ब्रह्मणा पितामहेन वरोऽयमाज्ञप्तो दत्तः । यथोपरागे ग्रहणेऽर्कचन्द्र-
योर्दत्तहुताग्नेन ग्रहणकाले यद्वनं दीयते यच्च वह्ने हूयते ततोऽसावंगो-
भागस्तेन दत्तहुताग्नेन ते तत्र चाप्यायनं तर्पणं भविता भविष्यतीति ॥ १४ ॥

तस्मिन् काले ग्रहणसमयेऽस्य राहोः सान्निध्यं सन्निहितत्वं कमल-
जवरप्रदानाद्भवति तेन कारणेन लोके राहुरित्युपचर्यते कथ्यते । तेन
भूच्छायाचन्द्रगौलो द्वे स्थाने तस्य निवासार्थे परिकल्पिते । तत्र स्थितत्वात्
स एवाऽऽच्छादक इति सर्वत्र प्रसिद्धिः । गणिते तु पुनः शशिशिखर्याम्योतरा
दक्षिणसौम्यविशेषवशात् सच दक्षिणसौम्यविशेष उत्पद्यते पातवशात् ।
यतश्चन्द्रपात एव लोके राहुरिति प्रसिद्धः । भौमादीनां ताराग्रहाणामपि
पाता विद्यन्ते तेषामपि तद्वशात्तद्विशेषो भवति तेन ग्राम्योतरा गतिर्ज्ञायते ।
किमयं ग्रहः क्रान्त्ययादुत्तरेण विक्षिप्तः किं वा दक्षिणेनेति । एवं चन्द्रस्य
याऽसौ दक्षिणोतरा गतिः पातवशात्सिध्यति सैत्रापि लोके राहुर्येनोप-
चर्यते व्यवस्थाप्यते । अपिशब्दो निश्चयार्थः । एतदुक्तं भवति । चन्द्रवि-
शेषज्ञानार्थं यश्चन्द्रपातः परिकल्पितः । स एव लोके राहुरित्युच्यत-
इति ॥ १५ ॥

तथा च ब्रह्मसिद्धान्ते ।

श्रुतिसंहितास्मृतीनां भवति यथेक्षं तदुक्तिरतः ।
राहुस्तच्छादयति प्रविशति यच्छुक्रपञ्चदश्यन्ते ॥
भूच्छायातमसीन्दुं वरप्रदानात् कमलजस्य ।
चन्द्रोऽम्बुमयेऽधःस्थो यदग्निमयभास्करस्य मासान्ते ॥
छादयति शमिततापं राहुश्छादयति तत्सवितुः ।
भूच्छायाव्याससमः शशिकलायां स्थितः शशियहणे ॥
राहुश्छादयतीन्दुं सूर्यग्रहणेऽर्कमिन्दुसमः ।
यतदधिकं तमोमयराहुव्यासस्य सूर्येदृष्टं तत् ॥
नश्यति भूच्छायेन्दुव्याससमेऽस्माद्भवति राहुः ।
भूच्छाया नेन्दुमतो ग्रहणे छादयति नार्कमिन्दुर्वा ॥
तत्स्थित्वाव्याससमो राहुश्छादयति शशिसूर्यौ-इति ।

गर्गादिभिस्त्यागैर्ग्रहणज्ञाननिमित्तान्युक्तानि तैर्ग्रहणज्ञानं स्फुटं न
भवतीत्येतत्प्रतिपादयितुमाह ।

न कथञ्चिदपि निमित्तैर्ग्रहणं विज्ञायते निमित्तानि ।

अन्यस्मिन्नपि काले भवन्त्यथोत्पातरूपाणि ॥ १६ ॥

निमित्तैश्चिद्ब्रह्मेत्पातरूपैर्ग्रहणपरिज्ञानं न कथञ्चिदपि विज्ञायते । यतो निमित्तान्यन्यस्मिन्नपि काले परसमये सम्भवन्ति तच्च च तान्युत्पातरूपाणि उत्पातभूतानि गम्यन्ते । गर्गादिभिरुत्पातवशेन यद्ग्रहणज्ञानमुक्तं तन्न शोभनम् । निमित्तानि ग्रहणकालं शब्दं न सम्भवन्ति । अन्यस्मिन्नपि काले सम्भवन्ति । तच्च च तान्युत्पातरूपाणि गम्यन्ते न ग्रहणकारणानीति ॥ १६ ॥

तथा च पराशरः ।

तदथा । ग्रहणनिमित्तानि । चन्द्रमसस्तावत्प्रसन्दनं सव्यावृत्तिर्देव्यं पाण्डुत्वं सततपरिवेषणं चिरोत्पादितज्योत्स्नाप्रभाभङ्गः क्षीणता क्षामता दक्षिणशृङ्गैर्मिथैरितरस्यात्यर्थं तुङ्गताविर्भावश्च ।

आदित्यस्यापि वेषनं परिवेषणं दीनमन्दरश्मिता कृष्णकल्माषता । उमयोरपि सन्ध्योश्चेल्कापातदिग्दाहभूमिकम्पाशनिवज्जनिर्घातस्तनयिन्नुपांशु-वृष्टिविषमवातशीतोष्णविकृतानि । वज्रकनकरजतमयीनां प्रभाभङ्गः । अभ्रलेखासन्दर्शनम् । अर्कमण्डलोत्थितायाः कृष्णराज्याः सोमानुप्रवेशश्च । शिवाखगणस्तविकृतनीचैरभ्रपरिसर्पैरश्विजालव्याकुलत्वम् । तप्राग्भषां शीतता क्षीरिणां क्षीरक्षयः । अकस्मान्माल्यग्लानिः । पञ्चताराग्रहादिभ्यो रोहिणीपीडनमिति चन्द्रग्रहणोऽर्कविकृतिः ।

अर्कग्रहणे चन्द्रमसो बलवन्मध्यतनुनिमित्तहेतुकानि सर्वाधोकिञ्चिद्ग्रहणेऽप्यानुपूर्या । यतो निमित्तोत्पातस्ततः प्रग्रहणम् । यतः श्यामपसरणं ततो मोक्ष इति ॥

अथान्यददूषणमाह ।

पञ्चग्रहसंयोगात् किल ग्रहणस्य सम्भवे भवति ।

तैलं च जलेऽष्टम्यां न विचिन्त्यमिदं विपश्चिद्धिः ॥ १७ ॥

किलेत्यागमसूचने शास्त्रान्तरेष्वेवमुक्तम् । यथा पञ्चानां ग्रहाणां संयोगात् समागमाद्ग्रहणस्य सम्भवे न भवति । एतदुक्तं भवति । पौष्णेमास्याममावास्यायां वा पञ्चग्रहसंयोगो यदि भवति तदा ग्रहणभाव इति ।

तथा च वृद्धगर्गः ।

ग्रहपञ्चकसंयोगं दृष्ट्वा न ग्रहणं वदेत् ।

यदि न स्यादुधस्तत्र तं दृष्ट्वा ग्रहणं वदेत् ॥

यतदसत् । अत्रापि दिक्परिज्ञानार्थमाह तैलं च जलेऽष्टम्यामिति ।
सोमग्रहणं सूर्यग्रहणं वा यदा भावि तदाष्टम्यां समीपवर्तिन्यां तिथौ जलमध्ये
तैलं क्षिप्रं यस्यां दिशि तत्प्रसरति तस्यामेव दिशि ग्रहणं वक्तव्यम् । पुन-
रपि मोक्षार्थं भूयो जलमध्ये तैलं क्षिप्रं यस्यामेव दिशि न प्रसरति तस्या-
मेव मोक्षो वक्तव्यः ।

तथा च वृद्धगर्गः ।

अष्टम्यां परिवेषः स्यात्तैले जलगते यदा ।

प्रसारिते विजानीयाद्यतः खण्डस्ततस्तमः—इति ॥

यतदप्यसत् । यतोऽन्यस्मिन् भाण्डगते जले तैलं क्षिप्रं किम-
न्यस्यां दिशि न प्रसरति । अन्यत्र सर्वत्र प्रसरति तस्मात्सर्वमेव तदसत् ।

तथा च गर्गः ।

दिग्दाहोल्कामहीकम्पतमोधूमरजांसि च ।

सूचयन्त्यागमं राहोः पुनः पर्वण्युपस्थिते ॥

तत्राष्टम्यां जले तैलं क्षिप्तवा स्थानं विनिर्दिशेत् ।

परिवेषो यतः खण्डस्तत्र ज्ञेयो समागमो ॥

पञ्चग्रहसमायोगं दृष्ट्वा सोम्यविवर्जितम् ।

ग्रहणं नु वदेत्तत्र सबुधं न ग्रहं वदेत् ॥

तस्माद्विपश्चिद्विः फण्डितैरिदं न विचिन्त्यं नाङ्गीकार्यं पञ्चग्रहसं-
योगानेलं च जलेऽष्टम्यामिति ॥ १७ ॥

अथ ग्रहणे यासप्रमाणं दिग्ज्ञानं वेलाज्ञानं चाह ।

अवनत्याऽर्कं ग्रासे दिग्ज्ञेया वलनयाऽवनत्या च ।

तिथ्यवसानाद्बेला करणे कथितानि तानि मया ॥ १८ ॥

अवनतिरिति स्फुटविक्षेपस्य नाम तथाऽवनत्या तेन स्फुटविक्षेपेणांके
सूर्ये ग्रासे ज्ञेयः । अत्यल्पे विक्षेपे महाग्रहणं महति विक्षेपेऽल्पमिति ।

चन्द्रार्कमानयोगार्द्धादवनतिमपास्य शेषे रविमानादधिके सर्वग्रहणमूने खण्ड-
ग्रहणमशुद्धे ग्रहणाभावः । एवमवनत्याऽर्के यासे ज्ञेयः ।

दिग् ज्ञेया वलनयाऽवनत्या च । अवनत्या तत्कालोत्पन्नाऽवनत्या
स्फुटविशेषेण च परिलेखकरणेन प्रग्रहणादीनां दिग् ज्ञेया ।

तिथ्यवसानाद्वेला । तिथेरमावास्याया योऽवसानोऽस्य हरिजसंस्कारेण
मध्याह्नमप्राप्य निवृत्तिर्मध्याह्नादूर्ध्वं वा तत्र मध्यग्रहणम् । तस्मिन्नेव प्राग्रह-
णिकं स्फुटस्थित्यर्द्धं संशोध्य प्रग्रहणकालो भवति । तत्रैव मोक्षस्फुटस्थित्यर्द्धं
संशोध्य मोक्षकालो भवति । एवं तिथ्यवसानाद्वेला । अर्वाक्यग्रहणमुपलक्षणा-
र्थम् । चन्द्रग्रहणेऽपि स्वीककरणेः ।

यतान्युपकरणानि करणे पञ्चसिद्धान्तिकायां मया कथितान्युक्ता-
नीति ॥ १८ ॥

तथा च पञ्चसिद्धान्तिकायाम् ।

दिन'मध्यमसम्प्राप्ता यावत्थो नाडिका व्यतीता वा ।

ताभ्यः षड्गुणिताभ्यो ज्याचिंशांशस्तित्थेर्नाम ॥

उदयात्प्रभृति च नाड्यो याः स्युः प्राग्लग्नमानयेताभिः ।

तस्मात् नवसमेतादपक्रमंशान् विनिश्चित्य ॥

लग्नच्यग्विवरज्यां द्विगुणां खरसांशसंमितामपमात् ।

जह्याद्विग्व्यत्यासे विशेषैक्ये तयोर्योगः ॥

उत्तरमक्षा कुट्टं याम्यं साक्षं च दक्षिणं विन्यात् ।

उत्तरमक्षादधिकमुत्तरमेवं विजानीयात् ॥

तज्ज्याध्रौ शशिभुक्तिं ह्रत्वा धृतिभिः शतेः स्फुटाऽवनतिः ।

मध्यममानं चिंशद्धानोः शशिनश्चतुस्त्रिंशत् ॥

समलिप्रराहुविवरज्याभ्यस्ता मूर्धना नवहृताश्च ।

अवनत्या युतविश्लेषिता च दिक्साम्यवेलाम्ये ॥

१ पञ्चसिद्धान्तिकायाम् ८ अध्यायस्य ६-१८ श्लोकाः । तत्र १० श्लोके "अपमांशा विनि-
श्चिन्याः" । १३ श्लोके "स्मृतावनतिः"-इति पाठः ।

मध्यममानाभ्यस्ता स्फुटमुक्तिर्मध्यमुक्तिभक्ता च ।
 भवति कलापरिमाणं तत्कालीनं रविहिमांश्वोः ॥
 अवनतिवर्गं जह्यादवीन्दुपरिमाणयोगदलवर्गात् ।
 तन्मूलात् द्विगुणातिथिभुक्तवदादिशेत् कालम् ॥
 रविशशिमानयुतिदलादवनतिहीनाद्भवन्ति या लिपाः ।
 तान्यङ्गुलानि विन्द्याद्वानोश्छन्नानि चन्द्रमसा ॥
 अर्द्धेनाऽऽलिख्य रविं दत्त्वावनतिं यथादिशं मध्यात् ।
 अवनत्यन्ताच्चन्द्रं विलिखेद्वासार्थमर्द्धेन-इति ॥

एवमेव चन्द्रस्य स्वोपकरणेऽदाहार्यम् ।

तथा च ।

तिथ्यन्ते ग्रहमध्यं प्राक्परतः स्थितिदलेन चाद्यन्तो ।
 रक्तकपिलौ च वर्णावुच्चाधःस्थे परे नितराम् ॥
 सर्वेषांसिन्येवं वर्णविशेषं वदेद्विशानाथे ।

उदयास्तमये धूमं खण्डग्रहणौ सलिलदाभम्-इति ॥

एवं पञ्चग्रहसंयोगादित्यादि यदुक्तं तत्सर्वमसदिति ॥

इदानीं कल्पादेः षण्मासोत्तरया वृद्ध्या सप्त पर्वाणि ब्रह्मादीनां भवन्ति
 तेषां देवानां नामानि चाह ।

षण्मासोत्तरवृद्ध्या पर्वशाः सप्त देवताः क्रमशः ।

ब्रह्मशशीन्द्रकुबेरा वरुणाग्नियमारच विज्ञेयाः ॥ १९

कल्पादारभ्य षण्मासोत्तरया वृद्ध्या षड्विः षड्विर्मासैर्गतेः पर्व भवति ।
 तानि च सप्त पर्वाणि । तेषां पर्वणां क्रमशः क्रमेण सप्त देवता ब्रह्माद्याः । तद्यथा ।
 ब्रह्मा कमलजः । शशी चन्द्रः । इन्द्रः शक्रः । कुबेरो वैश्रवणः । वरुणो याद-
 साम्पतिः । अग्निर्हृताशनः । यमः पितृपतिः । एते सप्त यथासङ्ख्यं षण्णानां पर्व-
 णामधिपतयो विज्ञेया विज्ञातव्याः ॥ १९ ॥

१ इदं पदं मुद्रितपञ्चसिद्धान्तिकायां नास्ति तत्रादर्श एव नुटिरित्यनुमोषते ।

२ पञ्चसिद्धान्तिकायाम् ६ अध्याये ६ श्लोकः । तत्र “सदृशासे पीतम्”-इति प्रथमपादे ।
 “उदयास्तयासधूमम्”-इति तृतीयपादे । “खण्डग्रहणौ च सलिलदाभम्”-इति चतुर्थपादे च पाठः ।

यतेषामानयनं गणितसिद्धम् ।

तथा च खण्डखाद्यके करणेऽस्मदीयं वचनम् ।

दिनवृन्दात् खशर४०घ्रात् षण्णवरविमि१२६६विभाजितादाप्तम् ।

रामर्तुखेन्दु १०६३ सहितं क्षिपेद्दुष्टवृन्दे भजेत् खद्युतिमि१८०स्तत् ॥

लब्धः कमलजपूर्वः पर्वगणः सप्तभाजितः शेषः ।

गतगम्ये ते शून्यधृत्यने चन्द्रसूर्यपर्व स्यात् ॥

अथ यल्लब्धं तदतीतं स्यात्ततः परं वर्तमानं भवति^१ ॥

अथ तेषां फलान्याह ।

ब्राह्मे द्विजपशुवृद्धिः क्षेमरोग्याणि सस्यसम्पच्च ।

तद्वत्सौम्ये तस्मिन् पीडा विदुषामवृष्टिश्च ॥ २० ॥

येन्द्रे भूपविरोधः शारदसस्यक्षयो न च क्षेमम् ।

कौत्सेरेऽर्थपतीनामर्थविनाशः सुभिन्नं च ॥ २१ ॥

वारुणमवनीशाशुभमन्येषां क्षेमसस्यवृद्धिकरम् ।

आग्नेयं मित्राख्यं सस्यारोग्याभयाम्बुकरम् ॥ २२ ॥

याम्यं करोत्यवृष्टिं दुर्भिन्नं सङ्ख्यं च सस्यानाम् ।

यदतः परं तदशुभं क्षुन्मारावृष्टिदं पर्व ॥ २३ ॥

ब्राह्मे द्विजपशुवृद्धिः क्षेमरोग्याणीति । ब्राह्मे पर्वणि द्विजानां ब्राह्म-
णादीनां पशूनां चतुष्टयदानां वृद्धिर्वर्द्धनम् । तथा क्षेमं लब्धपालनम् । आरोग्यं
नौरोगत्वम् । यतानि भवन्ति । सस्यानां च सम्पद्वृद्धिर्भवति ।

तद्वत्सौम्य इति । सौम्ये पर्वणि चान्द्रे तद्वद्विजपशुवृद्धिक्षेमरो-
ग्याणि भवन्ति । सस्यसम्पच्च भवति । तस्मिन् सौम्ये तु पुनर्विदुषां पण्डि-
तानां पीडा । अवृष्टिरवर्षणं भवति ॥ २० ॥

येन्द्रे भूपविरोध इति । येन्द्रे पर्वणि भूपानां राज्ञां परस्परं विरोधः कल-
हम् । तथा शारदानां सस्यानां धान्यानां क्षयो विनाशः । लोके क्षेमं न च भवति ।

१ ब्रह्मगुप्तकृतं खण्डखाद्यकाख्यं करणं (द्रष्टव्या मत्कृता गणकतरङ्गिणी) । तत्र भट्टो-
त्पलेन या टीका कृता तत्र पर्वेशप्रसङ्गे स्वयचनमिदं पद्यद्वयमुपनिबद्धमिति । मन्त्रिकटे यत्पुस्त-
कमस्ति तत्र मूलं यद्य लेखकाध्यापकाभ्येहदोषैरिदं पद्यद्वयमुपन्यस्तमस्ति ।

२ रवि १२ गुणिते शककाले माससमेतेऽलिसागर ४२ विभक्ते ।

यल्लब्धं ते भगवाः शेषे ब्रह्मजिते पर्व ॥

इति क. पु. अधिकः पाठः ।

कोबेरे पर्वण्यर्थपतीनामीश्वराणामर्थविनाशो वित्तक्षयः सुभिन्नं च भवति ॥ २१ ॥

वारुणमवनीशाशुभमिति । वारुणं नाम यत्पर्वं तदवनीशानां राक्षामशुभमश्रेयस्करमन्येषां सर्वजनानां क्षेमकरं तथा सस्यानां वृद्धिकरं भवति । आग्नेयं मित्राख्यमिति । आग्नेयस्य पर्वणो मित्राख्यमित्यपरं नाम तत्पर्वं सस्यारोग्यकरं सस्यानि करोति निष्पादयति । आरोग्यं च करोति । तथा अम्बु जलमभयं भयरहितं नातिबहुलं नात्यल्पं मध्यमं यथाकालोपयोग्यं च करोति ॥ २२ ॥

याम्यमिति । याम्यं पर्वोऽष्टिमवर्षेणं दुर्भिन्नं सुद्वयं सस्यानां च सङ्ख्यं विनाशं करोति ।

यदतः परमिति । अतोऽस्मात्पर्वसंप्रकाशत्परमन्यत्पर्वं तदशुभमनिष्टदम् ।

षण्मासोत्तरवृद्ध्या पर्वेश उक्ताः । तत्र कदाचिदुत्पातवशात् पञ्चभिर्मासेः सार्द्धैः पञ्चभिर्वा षड्भिः सार्द्धैः सप्तभिर्वा पर्वं भवति । तत्पर्वं ब्राह्मादि न भवति । तच्च सुन्मारावृष्टिदम् । सुदुर्भिन्नम् । मारं मरणम् । अवृष्टिमवर्षेणं च ददाति ॥ २३ ॥

तथा च पराशरः ।

शुक्रकृष्णाष्टमीपञ्चदश्येऽन्तराद्बृहन्निमित्तानीन्दुमान्वोः प्रवलानि भवन्ति । तानि च निशामय । षण्मासात् चन्द्रमसस्ततोऽर्द्धेष्टेत्यादि चादित्यस्यापि पूजितमाहुराचार्याः । सप्तदशचयोदशपञ्चविंशन्मासिकानि चेन्दोस्त्रीणि विसन्धियहणानि क्षुब्धाधिमरकदुर्भिन्नोपद्रवाय वेदितव्यानि । एवमेवेतानि प्राकृतवैकृतयहणानि । अतः परं सप्त विधेः पर्वेषां कथयिष्यामः । ब्राह्मसौम्येन्द्रकोबेरवारुणाऽऽग्नेययाम्यानि षण्मासान्तरितानि सप्त भवन्ति । तत्र ब्राह्मं सस्यजननं तद्वत्सौम्यम् । ऐन्द्रं भूपालविरोधाक्षेमदुर्भिन्नकरम् । कोबेरमीश्वराणामेश्वर्यविनाशकरं क्षेमसस्यकृत् । वारुणं वृष्टिसस्यक्षेमरोग्यकरम् । आग्नेयमन्नक्षयदम् । दुर्भिन्नायाल्पवृष्टये याम्यं चेति ॥

तथा च गर्गः ।

चन्द्रात् पञ्चममासे तु मासे त्वेकादशे तथा ।

संप्रादशे वा सूर्यस्य ग्रहणं क्षुद्राय तत् ॥

अथ बेलाहीनेऽतिवेले च पर्वणि फलमाह ।

बेलाहीने पर्वणि गर्भविपत्तिश्च शस्त्रकोपश्च ।

अतिवेले कुसुमफलक्षयो भयं सस्यनाशश्च ॥ २४ ॥

गणिताऽऽगतप्रग्रहणात् पूर्वे यदि दृक्प्रग्रहणं दृश्यते तदा तत्पूर्वं बेलाहीनम् । अथ गणिताऽऽगतप्रग्रहणकालात् पश्चाद्दृक्प्रग्रहणं भवति तदा तत्पश्चादतिवेलम् । बेलाहीने पर्वणि गर्भाणां विपत्तिर्नाशो भवति । गर्भगर्भलक्षणमयतो वक्ष्यति । ते तच्च विज्ञेयाः । तथा शस्त्रकोपो युद्धं च भवति ।

अतिवेले पर्वणि कुसुमानां पुष्पाणां फलानां च क्षयो विनाशः । लेखे भयं सस्यानां नाशश्च भवति ॥ २४ ॥

तथा च गर्गः ।

बेलाहीने शस्त्रभयं गर्भाणां घ्रावणं तथा ।

अतिवेले फलानां तु सस्यानां क्षयमादिशेत् ॥

दृक्समे पर्वणि नृपा निर्वैरा विगतज्वराः ।

प्रजाश्च सुखिताः सर्वे भयरोगविवर्जिताः ॥

तथा च काश्यपः ।

अनागतमतीतं वा ग्रहणे पर्वं दृश्यते ।

गर्भस्रावमनाष्टृष्टं फलं पुण्यं विनश्यति ॥

यत्तन्मया पूर्वशास्त्राणि निरीक्ष्योक्तं न स्वमतेनेत्याह ।

हीनातिरिक्तकाले फलमुत्तं पूर्वशास्त्रदृष्टत्वात् ।

स्फुटगणितविदः कालः कथञ्चिदपि नान्यथा भवति ॥ २५ ॥

हीनातिरिक्तकाले पर्वणि यन्मया फलमुत्तं कथितं तत्पूर्वशास्त्रदृष्टत्वात् । पूर्वशास्त्रेषु भगवद्गर्गादिप्रणीतेषु दृष्टम् । यतः स्फुटगणितविदः स्फुटं गणितं वेत्ति जानातीति स्फुटगणितज्ञस्य कालः प्रग्रहणादीनां समयः कथ-

१ संप्रादश इत्यार्षप्रयोगः । आहुपष्टस्यास्य लोकेषि साधुत्वं भवति ।

२ फलपुष्पायुधानां अतिवेले भयमादिशेत्-इति अ. क. पुस्तके पाठः ।

द्विदप्यन्यथा न भवति । यतो देशान्तरकर्मणा विना तिथिचलनं न भवति
तच्च गणितज्ञ एव जानाति ॥ २५ ॥

उक्तं च ।

गणितप्रग्रहात् पश्चाद्यदि दृक्प्रग्रहो भवेत् ।

स प्राग्देशोऽन्यथा पश्चाद्रेखायाः सच मेस्तः ॥

उज्जयिन्यां गता यावत्लङ्कातो दक्षिणोत्तरा ।

तदन्तर्घटिका मुक्तिवधात् षष्ट्या हृतात् फलम् ॥

मध्ये धनणे पश्चात्प्राग्घटिका दुग्गणेऽथवा ।

एवं संस्कृता गहा दृक्धमा भवन्तीत्यर्थः । पूर्वागमतः परीक्ष्योक्तम् ।

यथा ।

ज्योतिषमागमशास्त्रं विप्रतिपत्तो न योग्यमस्माकम् ।

स्वयमेव विकल्पयितुं किं तु बहूनां मतं वक्ष्ये-इति ॥

अधुनेकमासे चन्द्रसूर्यग्रहणयोः फलमाह ।

यद्येकस्मिन् मासे ग्रहणं रविसोमयोस्तदा क्षितिपाः ।

स्वबलक्षोभैः सङ्ख्यमायान्त्यतिशस्त्रकोपश्च ॥ २६ ॥

एकस्मिन् मासे रविसोमयोः सूर्याचन्द्रमसोर्यदि ग्रहणमुपरागे भवति
तदा क्षितिपा राजानः स्वबलक्षोभैरात्मीयसैन्यानां क्षोभणैः सङ्ख्यं विनाश-
मायान्ति प्राप्नुवन्ति । अतिशस्त्रकोपोद्योगः सङ्ख्यामाश्च भवन्ति ।

तथा च काश्यपः ।

चन्द्रार्कयोरेकमासे ग्रहणं न प्रशस्यते ।

परस्परं बधं कुर्युः स्वबलक्षुभिता नृपाः-इति ॥

नन्वेवाक्तं यद्येकस्मिन् मासे ग्रहणं रविसोमयोरिति । तदत्र वक्ष्यमाणेन

“सोमग्रहे निवृत्ते पक्षान्ते यदि भवेद्बृहोर्कस्य ।

तचामयः प्रजानां दम्पत्योर्वैरमन्योन्यम्” ॥

इत्यनेनैव सह पुनस्तृतादोषः स्यात् । यस्माच्चज्योतिःशास्त्रे मासः
शुक्लादिरूतः । प्रथमपक्षान्ते सोमग्रहो द्वितीयपक्षान्तेऽर्वावास्यायामर्कग्रहात्
तथैकमासः सञ्जायते तस्मादयं महान् दोषः ।

अन्य एवं व्याचक्षते । यथाधिकमास एवेतत्सम्भवति । यदि समाने मासाद्वये सूर्यन्द्वैर्ग्रहणं भवति तदैकमासेत्तफलमन्यत्र पचान्तरितग्रहणफलमकैन्द्वैर्वक्तव्यम् ।

यतत् सत्यमौत्पातिकं भवति । यस्मादाचार्येणाऽऽदित्यचारे सूर्यस्योपरत्तस्यापर्वणि फलमुक्तम् ।

सतम^१स्कं पर्वं विना त्वष्टा नामार्कमण्डलं कुरुते ।

स निहन्ति सप्त भूपान् जनांश्च शस्त्राग्निदुर्भिक्षैः—इति ॥

तथा च व्यास आह ।

ततो ध्रुवो^२ महाराज मारुतो लोमहर्षणः ।

राहुरयसताऽऽदित्यं युगपत्सोममेव च ॥

यद्येकस्मिन् मासे ग्रहणं रविसोमयोरित्यस्यामायामौत्पातिकं पर्वं विना रविसोमयोरप्येकस्मिन्नेव मासे ग्रहणफलमुक्तम् । कुत एतल्लभ्यते ।

तथा च भगवान् व्यासः ।

च^३न्दसूर्यावुभौ यस्तावेकमासे चयोदशे ।

अपर्वणि गृहावितौ प्रजाः सङ्गपयिष्यतः—इति ॥

तथा च पराशरः ।

अपर्वणि शशाङ्का^४ त्वष्टा नाम महाग्रहः ।

आवृणोति तमःश्यामः सर्वलोकविपतये ॥

तथा च वृद्धगर्गः ।

मासि चयोदशे दृश्यो सोमार्को ग्रहणं गतो ।

रुन्नाण्यनेकानि तदा मृच्यन्ते भूमिपक्षये ॥

सपुत्रदारा गच्छन्ति सङ्ग्रामे लोमहर्षणे ।

अनेन वनितायाः स वैधव्यान्तकरोऽधिकम् ॥

कालशोकावहः पुंसां देशानेकविनाशनः ।

स्वचक्रपरचक्रैश्च विनश्यन्ति बहुप्रजाः—इति ॥

१ द्रष्टव्यमस्य ग्रन्थस्य ८६ पृष्ठम् ।

२ भारतस्य अश्वमेधपर्वणि ७७ अध्याये १५ श्लोकः ।

३ भारतस्य भीष्मपर्वणि ३ अध्याये ३२ श्लोकः । तत्र "एकमासो चयोदशो" मिति प्रासादिकः पाठो विभाति ।

सोमग्रहे निवृत्ते पक्षान्ते यदि भवेद्गृहोऽर्कस्येत्यत्र पक्षान्ते मासान्ते
पर्वनियममाह तस्मात्पुनरुक्ततादोषोऽन्यत्रावगम्यत इति ।

अन्य एवं व्याचक्षते । यथा । कथमेकस्मिन् मासे रविसोमयोर्ग्रहणं
स्यात् यावच्चैषसिताद्या मासा इति शास्त्रस्थितिः । अत्रोच्यते । यदि पञ्च-
दश्यां ग्रहणं भवति ततः पुरस्तादमावास्यायामर्कग्रहणं भवति तत्प्रागल्भ्य-
नमृणगतं भवति तदैको मासे भवति । अथवा लम्बनं धनगतं भवति ततः
पुरस्तात्पौर्णमास्यां चन्द्रग्रहणं भवति तत्राप्येको मासे युज्यते नान्यथेति ।

एवमत्राधिकमासके यदुक्तं तदेव शोभनमृषिचक्रनादेकमासे चयोदशे-
इति ॥ २६ ॥

अथ यस्तोदितयोर्गस्तास्तयोश्चार्कचन्द्रयोः फलमाह ।

**यस्ताबुदितास्तमितौ शारदधान्यावनीश्वरक्षयदौ ।
सर्वग्रस्तौ दुर्भिक्षमरकदौ पापसन्दृष्टौ ॥ २७ ॥**

यस्ताबुदितास्तमितावित्यत्र शशिरव्योः प्रत्येकस्य फलेन सह संब-
न्धः । चन्द्रो यदा यस्तोदितो यस्तास्तमितौ वा भवति तदा शारदधान्यस्य
क्षयदो विनाशकर्ता भवति । एवमर्को यस्तोदितो यस्तास्तमितश्चावनीश्व-
रस्य राक्षः क्षयदो भवति । ननु सूर्येन्दोर्यथासङ्ख्येन कस्मात् फले न संब-
ध्यते । यस्तोदितौ सूर्येन्दू शारदधान्यक्षयदौ यस्तास्तमितावनीश्वरक्षयदौ
भवत इति । अत्रोच्यते नैतद्युक्तम् ।

यस्माद्गृहगर्गः ।

उद्गच्छति गृहीतश्चेदस्तं वा यदि गच्छति ।

शारदं तु तदा सस्यं जातं जातं विपद्यते ॥

यैष्मेण तत्र जीवन्ति नरा मूलफलेन वा ।

भयदुर्भिक्षरोगेश्च तदा सम्प्रीड्यते जगत्-इति ॥

तथा च ऋषिपुत्रः ।

यावतोऽंशान् यस्मिन्वेन्दोः सद्यस्तमेति वा ।

तावतोऽंशान्पृथिव्यास्तु तम एव विनाशयेत् ॥

उदयेऽस्तमये वापि सूर्यस्य ग्रहणं भवेत् ।
तदा नृपभयं विन्द्यात् परचक्रस्य चागमम् ॥

तथा च ।

चिरं गृह्णाति सोमाकौ सर्वे वा यसते यदा ।
हन्यात् स्फीतान् जनपदान् वरिष्ठांश्च जनाधिपान् ॥
येष्मेण तच्च जीवन्ति नराश्चाम्बुफलेन वा ।
भयदुर्भिक्षरोगैश्च समीड्यन्ते प्रजास्तथा-इति ॥

सर्वयस्ताविति । सूर्येन्दू सर्वयस्तो निःशेषाच्छादितौ तावेव यदि
पापसन्दृष्टो पापग्रहयोरङ्गारकसौरयोरन्यतरेण दृष्टो भवतस्तदा दुर्भिक्षं मरकं
च ददाते इति ॥ २७ ॥

अथोदयात्प्रभृत्यस्तमयं यावद्दुस्तयोश्चन्द्रार्कयोः सप्रस्वाकाशभागेषु
फलं श्लोकचतुष्टयेनाह ।

अर्द्धादितोपरक्तो नैकृतिकान् हन्ति सर्वयज्ञांश्च ।
अग्न्युपजीविगुणाधिकविमाश्रमिणो युगेऽभ्युदितः ॥ २८ ॥
कर्षकपाखण्डिवणिक्क्षत्रियबलनायकान् द्वितीयांशे ।
कारुकशूद्रभ्लेच्छान् खतृतीयांशे समन्त्रिजनान् ॥ २९ ॥
मध्याह्ने नरपतिमध्यदेशहा शोभनश्च धान्यार्धः ।
तृणभुगमात्यान्तःपुरवैश्यघ्नः पञ्चमे खांशे ॥ ३० ॥
स्त्रीशूद्रान् षष्ठेऽंशे दस्युप्रत्यन्तहाऽस्तमयकाले ।
यस्मिन् खांशे मोक्षस्तत्प्रोक्तानां शिवं भवति ॥ ३१ ॥

चन्द्रोऽर्को वाऽर्द्धादितो यद्युपरक्तो भवति यस्त इत्यर्थः । तदा
नैकृतिकान्निषाटान् सर्वयज्ञान् निःशेषान् यागांश्च हन्ति नाशयति । याह्याद्वि-
नप्रमाणस्य सप्रभिर्भागमपहृत्य यल्लभ्यते तच्छास्त्रप्रमाणम् । अनेनाऽऽकाश-
मपि सप्रधाकृतं भवति ।

स्वार्थिकं मौक्षिकं धान्यं कालं सप्रगुणं हरेत् ।
दिनमानेन यल्लब्धं खांशमानं युगस्य तत् ॥

श्वं कृत्वा विचारयेत् । कस्मिन्नाकाशभागे प्रग्रहणं मोक्षो वा । तच्च
यदाभ्युदित उद्गतं श्वं चन्द्रः सूर्यो वा युगे प्रथमभागे । प्रथमदिनसप्रभागे
यद्यर्कस्य चन्द्रस्य ग्रहणं भवति वा तदा स गवाकाशभागः प्रथम इत्यर्थः ।
तच्च यस्तौ दृश्यते तदाम्बुपञ्जीविनः सुवर्णकारप्रभृतयः । गुणाधिका गुणिनः ।
विप्रा ब्राह्मणाः । आश्रमिणः आश्रमवासिनश्चैतान् हन्ति ॥ २८ ॥

कर्षकाः कृषिकराः । पाखण्डिनो वेदवाह्याः । वणिजः क्रयविक्रयकार-
काः । वचिया राजन्याः । बलनायकाः सेनापतयः । एतान् द्वितीयांशे द्विती-
यभागे निहन्ति । कारुकाः शिल्पिनः । शूद्राः शूद्रजातयः । स्नेच्छा स्नेच्छ-
जातयः । एतान् समन्त्रिजनान् मन्त्रिजनैः सह तृतीयेऽंशे तृतीय आकाश-
विभागे निहन्ति ॥ २९ ॥

तथा मध्याह्ने चतुर्थे खांशे नरपतिमध्यदेशहा नरपतिं राजानं मध्य-
देशं च निहन्ति मध्यदेशे यो राजा तमेव हन्ति । धान्यस्यार्धः शोभनो
भवति सममर्धं धान्यं भवतीत्यर्थः । तृणभुजश्चतुष्पदान् । अमात्यान्
मन्त्रिणः । अन्तःपुराणि राजदारान् । वैश्यान् वैश्यजातीयान्श्च पञ्चमे खांशे
आकाशभागे निहन्ति ॥ ३० ॥

स्त्रीशूद्रानिति । स्त्रियो योषितः । शूद्राः शूद्रजातयः । एतान्
षष्ठेऽंशे आकाशभागे निहन्ति । दस्यवश्चौराः । प्रत्यन्ता गह्वरवासिनः ।
एतानस्तमयकाले निहन्ति । यस्मिन् खांशे आकाशभागे मोक्षो भवति
तत्प्रोक्तानामम्बुपञ्जीविप्रभृतीनां शिवं श्रेयो भवति । अथ यस्मिन्नंशे प्रग्रह-
स्तस्मिन्मोक्षस्तदा यदुक्तं फलं तन्न भवति शुभाशुभं समं स्यात् ॥ ३१ ॥

तथा च काश्यपः ।

उद्वितास्तामिनो यस्तौ सर्वस्यक्षयङ्करो ।

सर्व^१यस्तौ यदा पश्येदुर्भिवं तच्च जायते ॥

प्रथमांशे विप्रपीडा वचियाणां द्वितीयके ।

शूद्राणां च तृतीयेऽंशे चतुर्थे मध्यदेशिनाम् ॥

वैश्यानां पञ्चमे खांशे षष्ठांशे प्रमदाभयम् ।
 दस्यु^१प्रत्यन्तकस्त्रेच्छविनाशः सप्तमांशके ॥
 येषामंशे भवेन्मोक्ष^२स्तज्जातानां शुभं भवेत् ।

तथा च वृद्धगर्गः ।

येषां सोमो युगे यस्तो विमर्दो यच्च वा भवेत् ।
 तेषां पीडां विजानीयात् ^३मोक्षे शुभमयादिशेत् ॥

अथायनफलं दिक्फलं चाह श्लोकचयेण ।

द्विजन्तृपतीनुदगयने विट्शूद्रान् दक्षिणायने हन्ति ।
 राहुरुदगादिदृष्टः प्रदक्षिणं हन्ति विप्रादीन् ॥ ३२ ॥
 म्लेच्छान् विदिक्स्थितो पायिनश्च हन्याद्भुताशसक्तांश्च ।
 सलिलचरदन्तिघाती याम्येनोदगवामशुभः ॥ ३३ ॥
 पूर्वैश्च सलिलपूर्णां करोति वसुधां समागता दैत्यः ।
 पश्चात्कर्षकसेवकबीजविनाशाय निर्दिष्टः ॥ ३४ ॥

मकरादिराशिषट्कस्थेऽर्के उत्तरमयनम् । कर्कटादिराशिषट्कस्थेऽर्के
 दक्षिणमयनमिति । उदगयने उत्तरायणे राहुर्दृष्टो द्विजान् ब्राह्मणान् नृपतीन्
 क्षत्रियांश्च निहन्ति । तथा विट्शूद्रान् वैश्यान् शूद्रांश्च दक्षिणायने हन्ति
 घातयति ।

तथा च गर्गः ।

उत्तरायणसन्दृष्टो ब्रह्मक्षत्रविनाशनः ।
 दक्षिणायनगो राहुर्वैश्यशूद्रविनाशनः ॥

राहुरुदगादिदृष्ट इति । उदगादिपूतराद्यासु चतसृषु दिक्षु प्रदक्षिणेन
 राहुर्दृष्टो विप्रादीन् ब्राह्मणादीन् हन्ति । एतदुक्तं भवति । सूर्ये चन्द्रे वा यद्यु-
 तरस्यां दिशि राहुः प्रग्रहणं करोति तदा ब्राह्मणान् हन्ति । पूर्वस्यां दृष्टः क्षत्रि-
 यान् निहन्ति । दक्षिणस्यां दृष्टो वैश्यान् हन्ति । पश्चिमायां दृष्टः शूद्रान्निहन्ति ।

१ दस्युप्रत्यन्तिका म्लेच्छाः पीडयन्ते सप्तमांशके-इति अ. क. पु. पाठः ।

२ तत्प्राप्तानाम्-इति अ. क. पु. पाठः ।

३ मोक्षे तु शुभमादिशेत्-इति अ. क. पु. पाठः ।

अथ यद्यप्यर्कचन्द्रयोर्दक्षिणोत्तरदिभागात् प्रग्रहणं न सम्भवति तथाप्याचार्येण पूर्वशास्त्रदृष्टत्वात् कृतम् ॥ ३२ ॥

तथा च काश्यपः ।

सौम्यायामागतो विप्रान् पूर्वस्यां क्षत्रजाः ।

वैश्यान् दक्षिणतो राहुर्हन्ति पश्चिमतोऽपराजः ॥

तथा च पराशरः ।

उदक्प्राग्दक्षिणप्रत्यक् ब्राह्मणश्चित्रियविट्शूद्रोच्छेदनायाऽऽनुपूर्व्या-
ऽपि च ॥

स्वेच्छान् विदिकुस्थित इति । विदिकुस्थितो राहुः । शेषान्याग्नेयने-
र्चेत्यवायव्येषु स्थित इत्यर्थः । स्वेच्छान् स्वेच्छजनांस्तथा यायिनः प्रोद्यतान् ।
हुताशक्तानग्निरतानग्निहोत्रिणो हन्यात् । दक्षिणोत्तरयोः पुनरपि विशेषमाह
सलिलचरेति । याम्येन दक्षिणेन दृष्टः सलिलचराञ्जलचरान् तथा दन्तिनो
हस्तिनो घातयति हन्ति । उदगुत्तरेण दृष्टो गवामशुभः क्षयकृत् ॥ ३३ ॥

अथ पूर्वपश्चिमयोर्दिशोः पुनरपि विशेषफलमाह पूर्वैरेति । दैत्यो
राहुः पूर्वैण पूर्वस्यां दिशि समागतो दृष्टो वसुधां भूमिं सलिलपूर्णां तायपूर्णाम्

१ अथ ।

अन्वयः यदुक्तमुदगादिदृष्टो राहुः प्रदक्षिणं विषादोन् निहन्ति तदुत्तरदक्षिणदिग्भागात्
कदाचिदपि रविशशिनेः प्रग्रहणमेषो न भवतस्तत्किमुक्तमेतदसत्यं गणितगोत्रविरुद्धमिति ।
अत्रोच्यते । पूर्वशास्त्रेषु भगवत्पराशर्यादीर्विरचितेषु दृष्टयन्ते तैश्चाप्यातिवर्षाधिकृत्योक्तं
फलमेतत् । यथा च पराशरः । “अपर्वणि शशाङ्कौर्विति” तदेव पूर्वशास्त्रदृष्टत्वादाचार्येणा-
प्युक्तमिति । यतस्तस्य प्रतिज्ञेयम् ।

ज्योतिषमार्गमशास्त्रं विप्रतिपत्तौ न योग्यमस्माकम् ।

स्वयमेव विकल्पयितुं किन्तु बहूनां मतं श्रव्यं ॥

इति अ. क. पु. अधिकः पाठः ।

भट्टोत्पलस्यायं ग्रामादिको लेखो गोलयुक्ता षट्षष्टिपललघवेर्गेषु दक्षिणोत्तरयोः प्रग्रहण-
सम्भवात् । अत एव सिद्धान्तशिरोमणौ गणिताध्याये भास्कराचार्याः

“यत्राक्षोऽक्षरं लघा दिनमणोस्तत्रोदयं गच्छते
मेवे वा लघुमेवेऽपि कार्यानिमिषे कुम्भे स्थितस्यापि वा ।

स्वर्गो दक्षिणतस्तदा चित्तजवत् स्यात् क्रान्तिवृत्तं यतः
स्तदुत्पत्तिकमजोऽयत्र धनं व्यापार्लुत्वं कथम्” ॥

इति प्राहुः ।

षट्षष्टिपलाधिकदेशो नृगोचरा न । अस्तदल्पपललघवेर्गेषु भट्टोत्पलव्याख्यानं समीचीनं
अथतीति ।

२ ये क्षत्रजातयस्मात् इत्येति व्याख्याऽऽर्यवचनस्य कार्या ।

करोति । पश्चादागतः कर्षकाणां कृषिकाराणां सेवकानां पराऽऽराधनरतानां
बीजानां च विनाशाय निर्दिष्ट उक्तः । उष्यन्ते यानि तानि बीजानि ॥ ३४ ॥

तथा च काश्यपः ।

पूर्वं सलिलघाती स्यात् पश्चाद्धान्यकृषीवलान् ।

याम्ये जलचरान् हन्ति सौम्ये गोनाशकः स्मृतः ॥

स्नेच्छान् ययिनुपान् हन्ति विदिकस्थः सिंहिकासुतः—इति ॥

तथा च समाससंहितायाम् ।

उदगादिषु दिक्चशुभे विप्रादीनां सितादिवर्णस्य ।

विदिगादिगते हन्याद्राहुस्नेच्छान् सविजिगीषून् ॥

द्विजराजन्यान् हन्यादुदगयने दक्षिणे तु विटशूद्रान् ।

समरामयाय राहुर्यदि पचान्ते पुनर्दृश्यः—इति ॥

अथ चन्द्रार्कयोर्मेषादिषु राशिषु यस्तयोः फलान्याह ।

पाञ्चालकलिङ्गशूरसेनाः काम्बोजोद्भिरातशस्त्रवार्त्ताः ।

जीवन्ति च ये हुताशवृत्त्या ते पीडामुपयान्ति मेषसंस्थे ॥ ३५ ॥

पाञ्चालाः पाञ्चालजनाः । कलिङ्गाः । शूरसेनाः । काम्बोजाः ।

उद्भाः । किराताः । एते सर्वे जनाः । तथा शस्त्रवार्त्ताः शस्त्रवृत्तयः शस्त्रं

वर्तनं येषाम् । ये च हुताशवृत्त्या अग्निवृत्त्या च जीवन्ति सुवर्णकारादयः ।

ते सर्वे पीडामुपयान्ति प्राप्नुवन्ति मेषसंस्थितेऽर्के चन्द्रे वा यस्ते ॥ ३५ ॥

अथ वृष आह ।

गोपाः पशवोऽथ गोमिनो मनुजा ये च महत्त्वमागताः ।

पीडामुपयान्ति भास्करे यस्ते शीतकरे ऽथवा वृषे ॥ ३६ ॥

गाः पान्ति रचन्तीति गोपाः । पशवश्चतुष्टयाः । गोमिनो गोमन्तो

गावो विद्यन्ते येषां ते । ज्योत्स्नातमिषेति गोमिन्शब्दः । ये च मनुजा

मनुष्या महत्त्वमागताः पूज्यतां प्राप्तास्ते सर्वे एव भास्करे सूर्ये शीतकरे

चन्द्रे वा वृषस्थे यस्ते पीडामुपयान्ति प्राप्नुवन्ति ॥ ३६ ॥

१ ज्योत्स्नातमिषाद्यङ्गिषोर्जस्वाङ्गस्यलोगोमिन्मलिनमनीमसाः ५ । २ । ११४ ॥

इति पाणिनिमुनेन सूत्रस्थाः शब्दाः सत्यं निवाच्यन्ते ।

मिथुन आह ।

मिथुने प्रवराङ्गना नृपा नृपमात्रा बलिनः कलाविदः ।

यमुनातटजाः सबाह्लिका मत्स्याः सुहृजनेः समन्विताः ॥ ३७ ॥

प्रवराङ्गनाः प्रधानस्त्रियः । नृपा राजानः । नृपमात्रा नृपसदृशा
अमात्याः । बलिनः प्राणिनः । कलाविदश्चित्रगीतनृत्यवाद्याभिज्ञाः । यमुना
नदी तस्यास्तटे तीरे ये जातास्ते च सबाह्लिका बाह्लिकैर्जनैः सहिताः । तथा
मत्स्या जनास्ते च सुहृजनेः समन्विताः सहिताः । एते सर्व एव मिथु-
नस्य सूर्ये चन्द्रे वा गते पीडामुपगन्ति ॥ ३७ ॥

कर्कटक आह ।

आभीराञ्छवरान् सपह्लवान्

मल्लान् मत्स्यकुरुञ्छकानपि ।

पाञ्चालान् विकलांश्च पीडय-

त्यन्नं चापि निहन्ति कर्कटे ॥ ३८ ॥

आभीरान् जनान् । शबरानपि जनांश्च । सपह्लवान् पह्लवैर्जनैः सहि-
तान् । मल्लान् बाहुयुद्धज्ञान् । मत्स्यान् । कुरुंश्च । शकानपि । पाञ्चा-
लानपि । विकलानङ्गहीनान् । एतान् सर्वानेव जनान् पीडयत्युपतापयति
तथाऽन्नं च निहन्ति धान्यमहाघाधिक्यं भवतीति कर्कटे यद्यर्कचन्द्रे गस्तौ
भवतः ॥ ३८ ॥

सिंहकन्ययोराह ।

सिंहे पुलिन्दगणमेकलसत्त्वयुक्तान्

राजोपमान्नरपतीन् वनगोचरांश्च ।

षष्ठे तु सस्यकविलेखकगेयसक्तान्

हन्त्यश्मकन्निपुरशालियुतांश्च देशान् ॥ ३९ ॥

पुलिन्दा निषादा जनाः । गणाः समूहाः । मेकला जनाः । सत्त्व-
युक्ताः सत्त्वप्रधानाः । राजोपमा राजन्यतुल्या वितप्रतिपत्तियुक्ताः । नरपतयो
राजानः । वनगोचरा वनमरण्यं गोचरो विषयो येषां ते वनगोचरा वनवासिन-
इत्यर्थः । एतान् सिंहे हन्ति ।

षष्ठ इति । सस्यानि प्रसिद्धानि । कवयः पण्डिताः । लेखका लेख-
ज्ञाः । गेयसक्ता गेयरताः । अश्मका जनाः । त्रिपुरा देशाः । शालियुता
देशा येषु शालयो धान्यानि बहूनि भवन्ति । एतान् सर्वान् षष्ठे कन्यायां
हन्ति ॥ ३६ ॥

अथ तुलावृश्चिकयोराह ।

तुलाधरेऽवन्त्यपरान्त्यसाधून्
वणिजदशार्णान् मरुकच्छपांश्च ।
अलिन्यथोदुम्बरमद्रचोलान्
द्रुमान् सयौधेयविषायुधीयान् ॥ ४० ॥

अवन्ती आशन्त्या जनाः । अपरान्त्या जना एव । साधवः सज्जनाः ।
वणिजः किरा^१टाः । दशार्णा जनाः । एतान् । मरुकच्छपाज्जनांश्च । एतान्
सर्वान् तुलाधरे तुले हन्ति ।

अलिन्यथेति । उदुम्बरा जनाः । मद्राः । चोलाः । एतानपि
जनान् । द्रुमान् वृक्षान् । यौधेयान् जनान् । विषायुधीयान् विषमायुधं येषां
तान् सह यौधेयैर्विषायुधीयान् एतानलिन वृश्चिके हन्ति ॥ ४० ॥

अथ धनुर्मकरयोराह ।

धन्विन्यमात्यवरवाजिविदेहमल्लान्
पाञ्चालवैद्यवणिजो विषमायुधज्ञान् ।
हन्यान्मृगे तु भूषमन्त्रिकुलानि नीचान्
मन्त्रौषधीषु कुशलान् स्थविरायुधीयान् ॥ ४१ ॥

अमात्या मन्त्रिणः । वराः प्रधानाः । अथवाऽमात्यवराः प्रधानाः ।
वाजिनोऽश्वाः । विदेहा जनाः । मल्ला बाहुयुद्धज्ञाः । पाञ्चाला जनाः ।
वैद्याः कायचिकित्सकाः । वणिजः क्रयविक्रयिणः । विषमाः क्रूराः । आयु-
धज्ञा आयुधवेत्तारः । एतान् धन्विनि हन्यात् ।

१ कतिपयपुस्तकेषु किराटस्थाने किरात इत्युपलभ्यते । व्याकरणेन पदद्वयस्य साधुत्वं
भवति ।

हन्यान्मृगे त्विति । भूषा मत्स्याः । मन्त्रिणश्चाणक्यविदः सचिवाः । कुलानि वंशः । अथवा मन्त्रिणां सचिवानां कुलानि । नीषा अधमकर्मकराः । यतान् । तथा मन्त्रोपधीषु च कुशलान् मन्त्रेषु शेषवैष्णवसौरेषु औषधीषु च कुशलान् यतान् । स्थविरान् वृद्धान् । आयुधीयानायुधजीविनः । यतान् मृगे मकरे हन्यात् ॥ ४१ ॥

अथ कुम्भमीनयोरारह ।

कुम्भेऽन्तर्गिरिजान्^१ सपश्चिमजनान् भारोद्वहंस्तस्करा-
नाभीरान् दरदाऽऽर्यसिंहपुरकान् हन्यात्तथा बर्बरान् ।
मीने सागरकूलसागरजलद्रव्याणि^२ वन्यान् जनान्
प्राज्ञान् वार्युपजीविनश्च भफलं कूर्मोपदेशाद्वदेत् ॥ ४२ ॥

अन्तर्मध्ये गिरौ पर्वते जाता अन्तर्गिरिजास्तान् पर्वतमध्यजातान् जनान् सपश्चिमजनान् पश्चिमदिग्वासिभिर्जनैः सह । केचिदन्तर्गिरिजान् स पश्चिमानिति पठन्ति । गिरेरन्तरे जातान् जनान् पश्चिमजनान् पश्चिमदिग्वासिनः । प्राक्पाटोऽथ शोभनः । भारोद्वहान् भारवाहिनः । तस्करान् चोरान् । आभीरान् जनान् । दरदान् जनानेव । आर्यान् प्रधानजनान् । सिंहपुरकान् । बर्बरान् जनान् तथा तेनैव प्रकारेण । यतान् सर्वान् कुम्भे हन्यात् ।

सागरकूलं समुद्रतटम् । सागरजलद्रव्याणि समुद्रोत्पन्नानि द्रव्याणि रत्नादीनि । वन्यान् वनभवान् जनान् । प्राज्ञान् बुद्धियुक्तान् । वार्युपजीविनेः जलोपजीविनः उद्रकविक्रयेण जीवन्ति ये । यतान् मीने हन्यात् । भफलं नवचफले कूर्मोपदेशात् कूर्मविभागकथितात् वदेद्ब्रूयात् । यन्नवचस्थावर्कचन्द्रो ग्रहणसमये भवतस्तन्नचचं कूर्मविभागेन यस्मिन् देशे उक्तं तज्जनानां पीडा भवति ॥ ४२ ॥

१ स पश्चिमजनान्-इति-पाठान्तरम् ।

२ मान्यानि अ. क. पु. पाठः ।

३ मान्यान् पुन्यान् केचित्पुन्यान् जनानिति पठन्ति । यने भया वन्यास्तान् । पूर्वपाठः यद्य भेयानिति अ. क. पु. अधिकः पाठः ।

तच्च वक्ष्यति ।

नक्षत्रचयवर्गैराग्नेयाद्यैर्व्यवस्थितैर्नवधा ।

भारतवर्षे मध्यात् प्रागादिविभाजिता देशः—इति ॥

तथा च पराशरः ।

अथ कृत्तिकासु कलिङ्गानामधिपतीन् पीडयति । रोहिण्यां हृच्छ-
स्त्रकोपैः प्रजानाम् । मृगशिरसि सालनिषादकैकयान् । आर्द्रायां शुकान्
कुकुराम् पल्लवलोपजीविनश्च । पुनर्वसौ पयान् रसकपांसं च । पुष्ये
गामतिसिन्धुसौवीरकुरुषाञ्जालान् । सर्पे काशिकलिङ्गसिंहलकराजन्यान् ।
पित्र्ये दण्डकनिवासिनः पितृधान्यं च । भाग्ये सुभगान् काम्बोजान् सुरा-
ग्राधिपतींश्च । अर्यम्णे मगधान् यवनान् । हस्ते दशाणीन् । त्वष्ट्रे मद्रान्
कुरुक्षेत्रं च । वायव्ये काश्मीराशीनरान् वाजिनश्च । विशाखायां वृक्षाश्म-
कान् । मेघे काशिकोशलान् । ज्येष्ठायां ज्येष्ठनृपतीन् दरदांश्च । मूले क्षुद्र-
मालवकयोधेयान् । आप्ये पञ्चनदान् सुवीराधिपतिं च । वैश्वदेवे आर्जु-
नायनपौषड्विषिमालवान् । अश्विने सत्त्वावतंसकांश्च । वासवे धनिनः
शकानगडजांश्च । वारुणे कैकयपाञ्जालराजांश्च । अजे वङ्गमगधकुकुरान् ।
अहिर्बुध्न्ये श्मकेक्षुद्रकचिगर्तान् । पौष्णे च वेदेहानर्तकसिन्धुसौवीरान् ।
आश्विनेऽश्वानश्वजीविनश्च । ग्राम्ये कलिङ्गान् दक्षिणानुपतापयति ॥

तथा च समाससंहितायाम् ।

कूर्मविभागेन वदेत् पीडां देशस्य धीक्ष्य नक्षत्रम् ।

सहितं ग्रहणं येन तद्वेश्वाग्रयात् पीडाम् ॥

अष्टार्कशशिनेर्दश ग्रासा भवन्ति तेषां सज्जामाह ।

सव्यापसव्यलेहग्रसननिरोधावमर्दनारोहाः ।

आघ्रातं मध्यतमस्तमोऽन्त्य इति ते दश ग्रासाः ॥ ४३ ॥

सव्यः । अपसव्यः । लेहः । ग्रसनम् । निरोधः । अवमर्दनम् ।

आरोहः । आघ्रातम् । मध्यतमः । तमोऽन्त्यः । इत्येवं प्रकारास्ते दश
ग्रासाः—इति ॥ ४३ ॥

अथैतेशां लक्षणानि सफलानि । तत्र सव्यापसव्ययोराह ।

सव्यगते तमसि जगज्जलप्लुतं भवति मुदितमभयं च ।

अपसव्ये नरपतितस्करावमर्दैः प्रजानाशः ॥ ४४ ॥

तमसि राहौ सव्यगते चन्द्रस्यार्कस्य वा दक्षिणभागगते जगज्जलप्लुतं धारिणा प्रापितं मुदितं हृष्टमभयं भयरहितं च भवति । अपसव्ये वामभाग-
गते राहौ नरपते राक्षस्तस्कराणां चौराणामवमर्दैः पीडनैः प्रजानाशः सङ्क्षयो
भवति ।

अथ चन्द्रग्रहणे आग्नेय्यां राहोरागमनं सव्यः । रेशान्यामपसव्यः ।
अर्कग्रहणे वायव्ये सव्यो नैर्ऋत्यामपसव्य इति ॥ ४४ ॥

अथ लेहस्याह ।

जिह्वोपलेढि परितस्तिमिरनुदो मण्डलं यदि स लेहः ।

प्रमुदितसमस्तभूता प्रभूततोया च तत्र मही ॥ ४५ ॥

तिमिरनुदः । चन्द्रस्यार्कस्य वा तिमिरमन्धकारं नुदति प्रेरयतीति
तिमिरनुदस्तस्य परितः समन्ततो मण्डलं विम्बं जिह्वोपलेढि । जिह्वया रसन-
योपलीढमिव दृश्यते तथा स गासो लेह इति । तत्र तस्मिन् गासे मही
भूः प्रमुदितसमस्तभूता प्रकर्षेण मुदिता हर्षिताः समस्ता भूता जना यस्यां
तथा प्रभूततोया धारिबहुला च भवति ॥ ४५ ॥

अथ यसनस्याह ।

यसनमिति यदा त्र्यंशः पादो वा गृह्यतेऽथवाऽप्यर्द्धम् ।

स्फीतनृपवित्तहानिः पीडा च स्फीतदेशानाम् ॥ ४६ ॥

त्र्यंशस्तिभागः । पादश्चतुर्भागः । अर्द्धं वा विम्बाद्धं गृह्यते तम-
साऽऽच्छाद्यते तदा स गासो यसनमिति । तस्मिन् गासे स्फीतानामति-
विभवयुक्तानां नृपाणां राज्ञां वित्तहानिर्धननाशो भवति । तथा स्फीतानां
सधनानां च देशानां पीडा भवति ॥ ४६ ॥

अथ निरोधस्याह ।

पर्यन्तेषु गृहीत्वा मध्ये पिण्डीकृतं तमस्तिष्ठेत् ।

स निरोधो विज्ञेयः प्रमोदकृत् सर्वभूतानाम् ॥ ४७ ॥

तमो राहुः पर्यन्तेषु गृहीत्वा समन्ततः सञ्छाद्य मध्ये मध्यभागे
पिण्डीकृतं घनतरं हूत्वा यदि तिष्ठेतदा स ग्रासे निरोधसञ्जो विज्ञेयो
ज्ञातव्यः । सच सर्वभूतानां निःशेषप्राणिनां प्रमोदकृत् हर्षकृत् ॥ ४७ ॥

अथावमर्दनमाह ।

अवमर्दनमिति निःशेषमेव सञ्छाद्य यदि चिरं तिष्ठेत् ।
हन्यात् प्रधानभूपान् प्रधानदेशांश्च तिमिरमयः ॥ ४८ ॥

तिमिरमयो राहुर्निःशेषं समयमेव मण्डलं सञ्छाद्य स्थगयित्वा
यदि चिरं बहुकालं तिष्ठेत् तदाऽवमर्दनं नाम शासस्तेन ग्रासेन प्रधानभूपान्
प्रधानान् नृपान् प्रधानांश्च देशान् हन्यात् घातयेत् ॥ ४८ ॥

अथाऽऽरोहणस्याह ।

वृत्ते ग्रहे यदि तमस्तत्क्षणमावृत्य दृश्यते भूयः ।
आरोहणमित्यन्योऽन्यमर्दनैर्भयकरं राज्ञाम् ॥ ४९ ॥

ग्रहे ग्रहणे वृत्ते निवृत्तेऽतिक्रान्ते भूयः पुनर्यदि चेतमो राहुस्तत्क्षणमा-
वृत्य पुनश्चादयन् तिष्ठेत् तदाऽऽरोहणं नाम ग्रासः । तच्च राज्ञां नृपाणा-
मन्योऽन्यमर्दनेः परस्परवमर्दनैर्भयं भीतिं करोति । इतिशब्दः प्रकारार्थे ।
यतदौत्पातिकम् । यतो नात्यद्यते गणितगोलवासनया । आचार्येण पूर्वशास्त्रा-
नुसारणोक्तम् ॥ ४९ ॥

अथाऽऽघातस्याह ।

दर्पण इवैकदेशे सबाष्पनिःश्वासमारुतोपहतः ।
दृश्येताऽऽघातं तत् सुवृष्टिवृद्धमावहं जगतः ॥ ५० ॥

दर्पण आदर्श इवैकदेशे एकस्मिन् स्थाने सबाष्पेण सोष्मणा निःश्वासमा-
रुतेन श्वासवायुना चोपहतो दृश्येतावलोक्येत तदाऽऽघातं नाम ग्रासः । तच्च
जगतः सुवृष्टिवृद्धमावहं शोभनां वृष्टिं वृद्धिं च वहति जगतो जनपदस्य ॥ ५० ॥

अथ मध्यतमस आह ।

मध्ये तमः प्रविष्टं वितमस्कं मण्डलं च यदि परितः ।
तन्मध्यदेशनाशं करोति कुक्ष्यामयभयं च ॥ ५१ ॥

तमो राहुर्मध्येऽन्तर्गदि प्रविष्टो दृश्यते परितः समन्ततो मण्डलं
वितमस्कं तमोराहितं निर्मलं भवति तदा यासो मध्यतमो नाम । तच्च
मध्यदेशस्य नाथं विधातं करोति तथा कुक्ष्यामयभयं कुक्षिरोगभयं च ।

अस्य यासस्य संस्थानमर्कग्रहण एव सम्भवति छादकस्येन्दोरल्पत्वात् ।
चन्द्रग्रहणे द्वादस्याल्पत्वाच्छादकस्य च भूच्छायाया महत्त्वान्न सम्भवति ॥ ५१ ॥

अथ तमोऽन्त्याख्यस्याह ।

पर्यन्तेष्वतिबहुलं स्वल्पं मध्ये तमस्तमोऽन्त्याख्ये ।

सस्यानामीतिभयं भयमस्मिंस्तस्कराणां च ॥ ५२ ॥

तमः पर्यन्तेषु विम्बपरिध्यन्तर्भोगेषु । अतिबहुलमतिघनं मध्ये
मध्यभागे स्वल्पमत्यल्पं दृश्यते तदा स यासस्तमोऽन्त्याख्यो नाम । अस्मिं-
स्तमोऽन्त्याख्ये यासे सस्यानामीतिभयं भवति । ईतयः सस्योपद्रवाः ।

तथा च ।

अतिवृष्टिरनावृष्टिर्मूषकाः शलभाः शुक्राः ।

अत्यासन्नाश्च राजानः पडेता ईतयः स्मृताः ॥

आभ्यः सस्यानां भयं तथा तस्कराणां चौराणां भयं भवति । चौर-
कृता भीतिर्भवतीत्यर्थः ॥ ५२ ॥

तथा च पराशरः ।

तद्यथा । देशोपपन्ना यस्यनारोहणोपघातोन्मर्दननिरोधभरिलेहनापसव्यसव्या-
न्तर्मध्यतमउपपन्नाश्च । तत्तार्थचिभागग्रहणं यसनं प्रख्यातनृपतिविप्रच्युताय ।
मण्डलमध्ये गृहावर्तनमारोहणं नरपतिचोभकरं प्रजानाशनम् । ईषद्ग्रहणमु-
पघातं जगद्धिताय । उन्मर्दनं चिरमर्कन्दुसकलमण्डलाक्रमणं प्रजाविद्रवकरम् ।
सर्वमण्डलधूमावरणं निरोधस्तदरोगक्षेमसुखिलक्षणम् । समन्तात् जिह्वे-
वाभिलेहनं परिलेहनं समानफलम् । पूर्वैर्ग दक्षिणमपसव्यं प्रजामयाय । अप-
दक्षिणं सव्यमभयाय । मण्डलान्तर्मध्ययोर्ग्रहणमन्तर्मध्यं नृपतिचोभकरम् ।
महातमसाऽऽवरणं तमउपपन्नः परस्परं स्नेहसङ्गरकृदिति ।

तथा च कश्यपः ।

सव्यगे तु सुभिक्षं स्यादपसव्ये तु तस्कराः ।

लीढे प्रजाः प्रहृष्टाः स्युर्यसनं लोकनाशनम् ॥

निरोधे जनहर्षः स्यादारोहे नृपसङ्क्षयः ।
 आमाद्वितं चापमद्वं स्वयं बुभ्यन्ति पाण्डिवाः ॥
 स्वच्छं वर्णप्रदेशं यदाघातं तद्विधातयेत् ।
 मध्ये तमसि सन्दृष्टे पीडयेत् मध्यदेशजान् ॥
 दृष्टे तमसि पर्यन्ते सस्यानामीतिजं भयम्-इति ॥

अथ राहोर्वर्णान् धत्तुकाम आह ।

श्वेते क्षेमसुभित्वां ब्राह्मणपीडां च निर्दिशेद्राहौ ।
 अग्निभयमनलवर्णे पीडा च हुताशवृत्तीनाम् ॥ ५३ ॥
 हरिते रोगोल्बणता सस्यानामीतिभिश्च विध्वंसः ।
 कपिले शीघ्रगसत्त्वम्लेच्छध्वंसोऽथ दुर्भिक्षम् ॥ ५४ ॥
 अरुणकिरणानुरूपे दुर्भिक्षावृष्टयो विहगपीडा ।
 आधूमे क्षेमसुभिक्षमादिशेन्मन्दवृष्टिं च ॥ ५५ ॥
 कापोतारुणकपिलश्यावाभे क्षुद्रयं विनिर्देश्यम् ।
 कापोतः शूद्राणां व्याधिकरः कृष्णवर्णश्च ॥ ५६ ॥
 विमलकमणिपीताभा वैश्यध्वंसी भवेत् सुभिक्षाय ।
 सार्चिष्मत्यग्निभयं गैरिकरूपे तु युद्धानि ॥ ५७ ॥
 दूर्वाकाण्डश्यामे हारिद्रे वापि निर्दिशेन्मरकम् ।
 अशनिभयसम्प्रदायी पाटलकुसुमोपमो राहुः ॥ ५८ ॥
 पांशुविलोहितरूपः क्षत्रध्वंसाय भवति वृष्टेश्च ।
 बालरविकमलसुरचापरूपभृच्छस्त्रकोपाय ॥ ५९ ॥

राहो तमसि श्वेते शुक्रवर्णे दृष्टे क्षेमसुभित्वां ब्राह्मणानां च पीडां
 विनिर्दिशेत् । अग्निवर्णेऽनलवर्णे अग्निसदृशे अग्निभयं हुताशभीतिस्तथा
 हुताशवृत्तीनामग्निवार्त्तानां लोहकारसुवर्णकारादीनां पीडा भवति ॥ ५३ ॥
 हरित इति । हरितवर्णे शुक्राभे राहो रोगाणामुल्बणता रोगप्राप्त्य-
 र्थम् । सस्यानामीतिभिरतिवृष्टिप्रभृतिभिरुपद्रवैश्च विध्वंसो विनाशो भवति ।
 कपिले पिङ्गलाभे राहो शीघ्रगाणां सत्त्वानामुद्रादीनां तथा म्लेच्छानां ध्वंसो
 विनाशो दुर्भिक्षं च भवति । अथशब्दः स्वार्थे ॥ ५४ ॥

अरुणकिरणानुरूपे अरुणरश्मिसदृशे ईषल्लोहितवर्णे इत्यर्थः । दुर्भि-
चावृष्टयो भवन्ति । विहगानां पक्षिणां च पीडा भवति । आधूमे धूस्रवर्णे क्षेमं
सुभिन्नं चादिशेत् । मन्दां स्वल्पां च वृष्टिमादिशेत् ॥ ५५ ॥

कपोतः कपोतवर्णः तस्मिंस्तथा अरुणे लोहितवर्णे । कपिले कपि-
लवर्णे । श्यावे श्याववर्णे क्षुद्रयं दुर्भिन्नमयं विनिर्देश्यं वक्तव्यम् । कपोतः
कपोतवर्णः कृष्णवर्णश्च शूद्राणां व्याधिकरः पीडावहः ॥ ५६ ॥

विमलकमणेरिव पीता आभा कान्तिर्यस्य स विमलकमणिपीताभः
नीलपीत इत्यर्थः । एवंविधे वैश्यध्वंसी वैश्यहन्ता भवेत् स्यात् । सुभिन्नाय
भवेत् सुभिन्नकृद्भवेत् । सार्चिष्मति सज्जाले राहावग्निभयं भवति । तथा
गेरिकरूपे गेरिकसदृशे युद्धानि सङ्ग्रामा भवन्ति ॥ ५७ ॥

दूर्वाकाण्डश्यामे दूर्वाकाण्डवत् श्यामे शाद्वलप्रणालतुल्यवर्णे हारिद्रे
वा अतिपीतवर्णे मरकं निर्दिशेद्भवेत् । राहुर्गदि पाटलकुसुमोपमः पाटलपुष्प-
सदृशः श्वेतलोहित इत्यर्थः । तथा भूतोऽग्निभयसम्प्रदायी अग्निभयं
ददाति ॥ ५८ ॥

पांशुरूपो विलोहितरूपश्च व्यामिश्रवर्णः क्षत्रध्वंसाय क्षत्रियाणां
नाशाय वृष्टे च नाशाय भवति । तथा बालरवेर्बालार्कस्य कमलस्य पद्मस्य
च मुरचापस्येन्द्रधनुषः सदृशं तुल्यं रूपं कान्तिं यदा विभर्ति धारयति तदा
शस्त्रकोपाय भवति शस्त्रकोपं करोति । युद्धानि भवन्तीत्यर्थः ॥ ५९ ॥

तथा च पराशरः ।

वर्णः कृष्णकपोतोऽतिवर्णाय शूद्रकुक्षिरोगाय तिलतोयवृद्धये दैत्य-
नाशाय च । पांशुधूमलोहितः क्षत्रियविनाशाय । बालार्कशुक्रपिलो दुर्भि-
न्नाय । हारिद्रो व्याधये । दूर्वाङ्गुलसदृशो जनमरकाय । पाटलकुसुमसन्निका-
शोऽग्निभयदो भवतीति ॥

अधुनाऽर्कचन्द्रयोर्गृहदृष्टिफलान्याह ।

पश्यन् ग्रस्तं सौम्यो घृतमधुतैलक्षयाय राज्ञां च ।

भौमः समरविमर्दं शिखिकोपं तस्करभयं च ॥ ६० ॥

शुक्रः सस्यविमर्दं नानाक्लेशांश्च जनयति धरित्र्याम् ।

रविजः करोत्यवृष्टिं दुर्भिक्षं तत्स्करभयं च ॥ ६१ ॥

सौम्यो बुधो यस्तमर्कं चन्द्रं वा पश्यति तदा घृतमधुतेलानां राक्षानां च क्षयाय नाशाय भवति । भौमश्चेत्पश्यति तदा समरविमर्दं युद्धं शिखिकोपमग्निप्रकोपं तत्स्करभयं चौरभयं च करोति ॥ ६० ॥

शुक्रश्चेत्पश्यति तदा सस्यविमर्दं सस्यविनाशं धरित्र्यां भूमौ नानाक्लेशान् अनेकान् कूटान् जनयत्युत्पादयति । रविजः सौरिश्चेत्पश्यति तदाऽ-
वृष्टिमवर्षणं दुर्भिक्षं तत्स्करभयं चौरभौति च करोति ॥ ६१ ॥

अधुना शुभदृष्टेः प्रशंसार्थमाह ।

यदशुभमवलोकनाभिरुक्तं

ग्रहजनितं ग्रहणे प्रमोक्षणे वा ।

सुरपतिगुरुणावलोकिते त-

च्छममुपयाति जलैरिवाग्निरिद्धः ॥ ६२ ॥

पश्यन् यस्तं सौम्य इत्यादिकाभिरवलोकनाभिर्दृष्टिभिर्ग्रहजनितं ग्रहो-
त्पादितं यदुत्तमशुभं फलं ग्रहणकाले मोक्षकाले वा तत्सर्वं सुरपतिगुरुणा
बृहस्पतिनाऽवलोकिते दृष्टे शमं शान्तिमुपयाति गच्छति । यथा जलैरम्बुभि-
रिद्धः प्रज्वलितोऽग्निर्हुतवह इति । ग्रहणे प्रमोक्षणे वेत्यत्र विकल्पः कृतः ।
यदि कदाचिद्ग्रहणकाले योऽसौ दृश्यो द्रष्टा च ग्रहः स एव राश्यन्तरं
सङ्गामति तदा तानि फलानि न भवन्ति । तेन ग्रहणे मोक्षान्तदृष्टिफल-
मभिमतमिति ॥ ६२ ॥

अथ प्रग्रहणकालात् मोक्षान्तं यावद्ग्रहणसमयस्तन्मध्ये उत्पातेदृष्टेर-
न्यस्य ग्रहणस्य परिज्ञानमाह ।

ग्रस्ते क्रमान्निमित्तैः पुनर्ग्रहो मासषट्कपरिवृद्ध्या ।

पवनोल्कापातरजःक्षितिकम्पतमोऽशनिनिपातैः ॥ ६३ ॥

अर्के चन्द्रे वा ग्रस्ते गृहीते सति यद्येत उत्पाता दृश्यन्ते तदा पुन-
र्भूयो मासषट्कपरिवृद्ध्या षड्विः षड्विर्मासेर्ग्रहणं भवति । तदप्याह । प्रग्रह-
णकाले यदि पवनो वायुर्भवति तदा तेनोत्पातेन पुनः षड्विर्मासेर्ग्रहणं

भवति । गवमुल्कापातेन द्वादशभिः । रजसा पांशुवर्षेणाष्टादशभिः । क्षितिकम्पेन भूचलनेन मासचतुर्विंशत्या । तमसा मासत्रिंशता । अश्वनिपातेन मासषट्-
त्रिंशता ॥ ६३ ॥

तथा च पराशरः ।

उपरक्ते यदा सूर्ये प्रबलाद्वाति मासतः ।

मासषट्के तदा विन्द्याद्राहोरागमनं ध्रुवम् ॥

उल्कायां द्वादशे मासे रजसाष्टादशे तथा ।

भूकम्पे च चतुर्विंशे त्रिंशे तमसि निर्दिशेत् ॥

षट्त्रिंशेऽश्वनिपाते स्यात् सर्वेषु स्यात् षडुत्तरे-इति ॥

अधुना भोमादीनां यस्तानां फलमाह ।

आवन्तिका जनपदाः कावेरीनर्मदातटाश्रयिणः ।

दृमाश्च मनुजपतयः पीड्यन्ते क्षितिमुते ग्रस्ते ॥ ६४ ॥

अत्रादौ तावत्ताराग्रहाणां यस्तत्त्वं व्याख्यायते ।

ये ग्रहोऽर्केण चन्द्रेण वा सहेकराशो भवति तत्र चेति विक्षिप्तो न भवति तदा छादनात् ग्राहकस्य यस्त इत्युच्यते । एवं क्षितिमुतेऽङ्गारके ग्रस्ते आवन्तिका इति अवन्तिदेशभवा जनपदाः । तथा कावेरी नदी नर्मदा च तयोस्तटं तीरं ये समाश्रितास्तन्निवासिनः । तथा दृमा दण्डिग्रा ये मनुज-
पतयो मनुष्याणां मनुजानां पतयो राजानः । गते सर्वे एव पीड्यन्ते ॥ ६४ ॥

अथ बुधस्याह ।

अन्तर्वेदीं सरयूं नेपालं पूर्वसागरं शोणम् ।

स्त्रीनृपयोधकुमारान् सह विद्वद्भिर्बुधो हन्ति ॥ ६५ ॥

अन्तर्वेदी गङ्गायमनयोर्मध्यम् । सरयू पूर्वनदी । नेपालदेशः । पूर्व-
सागरः पूर्वसमुद्रः । शोणो नदः । स्त्रियो योषितः । नृपा राजानः । योधाः
सङ्ग्रामकुशलाः । कुमारो बालाः प्रथमवयसश्च । एतान् सर्वान् विद्वद्भिः
पण्डितैः सह बुधो यस्तो हन्ति धातयति ॥ ६५ ॥

अथ जीवस्याह ।

ग्रहणोपगते जीवे विद्वन्नूपमन्त्रिगजहयध्वंसः ।

सिन्धुतटवासिनामप्युदरिदशं संश्रितानां च ॥ ६६ ॥

जीवे बृहस्पते ग्रहणोपगते ग्रहणं प्राप्ते विदुषां पण्डितानां नृपाणां राज्ञां मन्त्रिणां सचिवानां गजानां हस्तिनां हयानामश्वानां च ध्वंसो विनाशो भवति । तथा सिन्धुर्नाम नदी तत्तटवासिनो ये तेषामपि । तथोदरिदशं संश्रितानामुत्तरदिग्वासिनां जनानां च ध्वंस एव भवति ॥ ६६ ॥

अथ शुक्रस्याह ।

भृगतनये राहुगते दाशेरककैकयाः सयौधेयाः ।

आर्यावर्त्ताः शिबयः स्त्रीसचिवगणाश्च पीड्यन्ते ॥ ६७ ॥

भृगतनये शुक्रे राहुगते यस्ते सति दाशेरका जनाः । कैकयाः सयो-
धेयाः सह योधेयैर्जनैः । आर्यावर्त्ताः प्रधानदेशजनाः । शिबयो जनाः ।
स्त्रियो योषितः । सचिवा मन्त्रिणः । गणाः समूहाः । एते सर्व एव पीड्यन्ते
उपतप्यन्ते ॥ ६७ ॥

अथ सौरस्याह ।

सौरे मरुभवपुष्करसौराष्ट्रिकधातवोऽर्बुदान्त्यजनाः ।

गोमन्तपारियात्राश्रिताश्च नाशं व्रजन्त्याशु ॥ ६८ ॥

सौरे शनैश्चरे यस्ते मरुभवा मरुभूमाकुत्पतिर्येषां ते । पुष्करजनाः ।
सौराष्ट्रिकाः । धातवो धातुद्रव्याणि । अर्बुदजनाः अर्बुदः पर्वतस्तत्र ये
निवसन्ति । अन्त्यजना निकृष्टजनाः । गोमन्तो गोमिनः । केचिद्गोमन्द इति
पठन्ति । गोमन्दा जनाः । पारियात्राश्रिताश्च । पारियात्रः पर्वतस्तत्र ये
आश्रिताः स्थिताः । एते सर्व आशु क्षिप्रमेव नाशं व्रजन्ति गच्छन्ति ॥ ६८ ॥

अथ मासफलं वक्तुकामस्तत्रादावेव कार्तिकस्याह ।

कार्तिक्यामनलोपजीविमगधान् प्राच्याधिपान् कोशलान्
कल्माषानथ शूरसेनसहितान् कार्शीश्च सन्तापयेत् ।

हन्यादाशु कलिङ्गदेशनृपतिं सामात्यभृत्यं तमे

दूष्टं क्षत्रियतापदं जनयति क्षेमं सुभिन्नान्वितम् ॥ ६६ ॥

कार्तिकस्येयं पौर्णमास्यामावास्या वा कार्तिकी । तस्यां कार्तिक्यां तमे
दूष्टं राहुर्गदि दृश्यते तदाऽनलोपजीविनेऽग्निवार्ताः सुवर्णकारप्रभृतयः ।
मगधा जनाः । प्राच्याधिषाः पूर्वस्यां दिशि ये अधिपतयो राजानः । तान् ।
तथा कोशलाञ्जनान् । कल्माषान् जनान् । अथशब्दः स्वार्थे । तांश्च शूर-
सेनसहितान् शूरसेना जनास्तेः सहितान् । तथा कार्शश्च जनान् । यतांश्च
सर्वान् सन्तापयेदुपतापयेत् । तथा कलिङ्गदेशे यो नृपती राजा तं सामा-
त्यभृत्यम् । अमात्यैर्मन्त्रिभिर्मृत्युश्च सर्वकर्मकरैः सहितमाश्वेव क्षिप्रं हन्या-
न्नाशयेत् । तथा क्षत्रियतापदं क्षत्रियाणां राजन्यानां तापं ददाति । क्षेमं
सुभिन्नान्वितं सुभिन्नसंयुक्तं जनयत्युत्पादयति ॥ ६६ ॥

अथ मार्गशीर्षस्याह ।

काश्मीरकान् कौशलकान् सपुण्ड्रान्

मृगांश्च हन्यादपरान्तकांश्च ।

ये सोमपास्तांश्च निहन्ति सौम्ये

सुवृष्टिकृत् क्षेमसुभिन्नकृच्च ॥ ७० ॥

सौम्ये मार्गशीर्षमासे राहुर्दूष्टः काश्मीरकान् जनान् । कौशलांश्च
सपुण्ड्रान् पुण्ड्रेजनेः सहितान् । मृगा अरण्यप्राणिनस्तानपि । अपरान्तकान्
जनान् । यतानपि हन्यान्नाशयेत् । तथा ये सोमपाः सोमं पीतं येस्ते कृतय-
क्षास्तांश्च निहन्ति । सुवृष्टिकृत् शोभनां वृष्टिं करोति । क्षेमसुभिन्नकृच्च क्षेमं
सुभिन्नं च करोति ॥ ७० ॥

अथ पौषस्याह ।

पौषे द्विजक्षत्रजनोपरोधः

ससैन्धवाख्याः कुरुरा विदेहाः ।

ध्वंसं व्रजन्त्यत्र च मन्दवृष्टिं

भयं च विन्दादसुभिन्नयुक्तम् ॥ ७१ ॥

पौषे मासे तमसि दृष्टे द्विजानां ब्राह्मणानां क्षत्रजनानां चोपरोध
उपद्रवो भवति । तथा सैन्धवा जनाः सैन्धवेत्याख्या नाम येषां ते । कुकुराश्च
जना एव सह सैन्धवाख्यैरे कुकुरा वर्तन्ते ते ससैन्धवाख्याः कुकुराः ।
तथा विदेहजनाः । एते सर्वे ध्वंसं विनाशं व्रजन्ति गच्छन्ति । अथ च
मन्दामल्यां वृष्टिं तथाऽसुभिन्नयुक्तं दुर्भिक्षसहितं भयं विन्याज्जानीयात् ॥ ७१ ॥

अथ माघ आह ।

माघे तु मातृपितृभक्तवसिष्ठगोत्रान्
स्वाध्यायधर्मनिरतान् करिणस्तुरङ्गान् ।
वङ्गाङ्गकाशिमनुजांश्च दुनोति राहु-
वृष्टिं च कर्षकजनभिमतं करोति ॥ ७२ ॥

माघमासे राहुदृष्टेः मातृपितृभक्तान् जननीजनकतत्परान् । तथा वसि-
ष्ठगोत्रान् वसिष्ठो गोत्रं येषां द्विजातीनां तान् । तथा स्वाध्याये पाठे धर्मे च
निरतान् सत्तान् । करियो हस्तिनः । तुरङ्गानश्वान् । वङ्गान् जनान् । अङ्गा-
नपि । काशिमनुजान् काशिदेशे मनुष्यान् । अथवा मनुजशब्दः प्रत्येकं संब-
ध्यते । वङ्गान् मनुजानङ्गमनुजान् काशिमनुजांश्च सर्वान् दुनोत्युपतापयति ।
तथा कर्षकजनानां कृषिकराणामभिमतमभीष्टां वृष्टिं च करोति ॥ ७२ ॥

अथ फाल्गुन आह ।

पीडाकरं फाल्गुनमासि पर्व वङ्गाश्मकावन्तिकमेकलानाम् ।
नृत्यजसस्यप्रवराङ्गनानां धनुष्करक्षत्रतपस्विनां च ॥ ७३ ॥

फाल्गुने मासि पर्व ग्रहणं वङ्गानां जनानामश्मकानामावन्तिकानां
मेकलानां पीडाकरमुपतापजनकम् । तथा नृत्यज्ञानां नाट्यविदां सस्यानां प्रव-
राङ्गनानां प्रधानस्त्रीणां धनुष्कराणां शिल्पिनां क्षत्राणां क्षत्रियाणां तपस्विनां
तपोनिरतानामेषां सर्वेषां पीडाकरमेव ॥ ७३ ॥

अथ चैत्र आह ।

चैत्र्यां तु चित्रकरलेखकगीयसत्तान्
रूपोपजीविनिगमज्ञहिरण्यपण्यान् ।

पौण्ड्रौद्रकैकयजनानथ चाश्मकाश्च
तापः स्पृशत्यमरपोऽत्र^१ विचित्रवर्षी ॥ ७४ ॥

वेद्याममावास्यायां पौर्णमास्यां वा चित्रकराश्चित्राः शिल्पिनः ।
लेखका लिपिज्ञाः । मेघसक्ता गीतरताः । एतान् । तथा रूपोपजीविनो वेश्या-
जनाः । निगमज्ञा वेदपाठकाः । हिरण्यपण्याः सुवर्णविक्रयिणः । एतानपि ।
तथा पौण्ड्रा जनाः । औद्राः कैकया एते सर्वे एव जनाः । अथशब्दः
पादपूरणे । अश्मकाश्च जना एव । एतान् सर्वान् तापः सन्तापः स्पृशति । एते
पीडिता भवन्तीत्यर्थः । अचास्मिन् वर्षे अमरप इन्दो विचित्रवर्षी । विचित्रं
नानाप्रकारं वर्षति । क्वचिन्न वर्षति क्वचिद्वर्षतीत्यर्थः । केषाञ्चित् पाठः—
अमरराडपि चित्रवर्षः ॥ ७४ ॥

अथ वैशाख आह ।

वैशाखमासे ग्रहणे विनाश-
मायान्ति कर्पासतिलाः समुद्राः ।
इक्ष्वाकूपौधेयशकाः कलिङ्गाः
सोपद्रवाः किन्तु सुभिक्षमस्मिन् ॥ ७५ ॥

वैशाखमासे ग्रहणे कर्पासतिलाः समुद्राः समुद्रसहिता एते विनाश-
मायान्ति गच्छन्ति । तथेक्ष्वाकवो जना यौधेयाः शकाः कलिङ्गा एते सर्वे
सोपद्रवाः सोपद्रवाः । किन्तु पुनरस्मिन् ग्रहणे सुभिक्षं च भवति ॥ ७५ ॥

अथ ज्येष्ठ आह ।

ज्येष्ठे नरेन्द्रद्विजराजपत्न्यः
सस्यानि वृष्टिश्च महागणाश्च ।
प्रध्वंसमायान्ति नराश्च सौम्याः
साल्वैः समेताश्च निषादसङ्घाः ॥ ७६ ॥

ज्येष्ठे मासि पर्वणि ग्रहणे नरेन्द्रा राजानो द्विजा ब्राह्मणा राजपत्न्यो
राजस्त्रियः । सस्यानि प्रसिद्धानि । वृष्टिर्वर्षणं च । महागणा महासमूहाश्च ।
एते सर्वे प्रध्वंसं नाशमायान्ति नाशं प्राप्नुवन्ति । तथा च ये नराः सौम्या

दर्शनीया उत्तरदिग्वासिन इति । एते साल्वेः समेताः सहिताश्च निपा-
दानां प्राणिघातकानां सङ्घाः समूहाः प्रध्वंसमायान्ति ॥ ७६ ॥

अथाऽऽपाठ आह ।

आषाढपर्वण्युदपानवप्र-
नदीप्रवाहान् फलमूलवार्तान् ।
गान्धारकाश्मीरपुलिन्दचीनान्
हतान् वदेत् मण्डलवर्षमस्मिन् ॥ ७७ ॥

आषाढपर्वण्याषाढे मासे ग्रहणे उदपानं जलाधारो वापीकूपतडागा-
दिस्तस्य चोदपानस्य यप्रस्तः । नदीप्रवाहः पुलिनविस्तरम् । फलमूलवार्ताः
फलानि मूलानि वार्ता वर्तनं वृत्तिर्येषां ते । तथा गान्धारा जनाः । काश्मीराः ।
पुलिन्दाः । चीनाः । एतान् सर्वान् हतान् नष्टानिति वदेत् । सर्व एव नश्य-
न्तीत्यर्थः । अस्मिन् पर्वणि मण्डलवर्षं भवति । क्वचित्क्वचिद्वर्षेतीत्यर्थः ॥ ७७ ॥

अथ आषण आह ।

काश्मीरान् सपुलिन्दचीनयवनान् हन्यात् कुरुक्षेत्रजान्
गान्धारानपि मध्यदेशसहितान् दृष्टो ग्रहः आषण्ये ।
काम्बोजैकशफांश्च शारदमपि त्यक्त्वा यथोक्तानिमा-
नन्यत्र प्रचुरान्नहृष्टमनुजैर्धात्रीं करोत्यावृताम् ॥ ७८ ॥

आषण्ये मासि ग्रहो ग्रहणं दृष्टः काश्मीरान् जनान् सपुलिन्दचीनय-
वनान् पुलिन्दचीनजा जना यवनास्तेः सहितान् । तथा कुरुक्षेत्रजान्
जनान् । गान्धारानपि । मध्यदेशसहितानेतान् सर्वान् हन्यात् नाशयेत् । तथा
काम्बोजान् जनान् । एकशफांश्च अश्वगर्दभान् । चशब्दः समुच्चये । न केवलं
यावत् शारदमपि शारदधान्यादिकान् एतानपि हन्ति । इमान् यथोक्तान्
काश्मीरादीन् त्यक्त्वा विहायान्यत्र देशेषु प्रचुरेण प्रभूतेनान्नं ये हृष्टाः प्रह-
र्षिता मनुजा नरास्तेर्धात्रीं भूमिमावृतां व्याप्रां करोति ॥ ७८ ॥

अथ भाद्रपद आह ।

कलिङ्गवङ्गान् मगधान् सुराष्ट्रान्
म्लेच्छान् सुवीरान् दरदाश्मकांश्च ।

स्त्रीणां च गर्भानसुरो निहन्ति

सुभिन्नकृद्भाद्रपदेऽभ्युपेतः ॥ ७९ ॥

असुरो राहुर्भाद्रपदे मास्यभ्युपेत आगतः कलिङ्गान् जनान् । वङ्गान् ।
मगधान् । सुराष्ट्रान् । स्नेच्छान् । सुवीरान् । दरदान् । अश्मकान् । यतान्
सर्वान्निहन्ति घातयति । केचिद्वरदाञ्छकानिति पठन्ति । तथा स्त्रीणां
योषितां गर्भान् निहन्ति । सुभिन्नकृत् सुभिन्नं करोति ॥ ७९ ॥

अथाश्वयुज्याह ।

काम्बोजचीनयवनान् सह शल्यहृद्भि-
र्वाह्मीकसिन्धुतटवासिजनांश्च हन्यात् ।

आनर्त्तपौरुषभिवजश्च तथा किरातान्

दृष्टोऽसुरोऽश्वयुजि भूरिसुभिन्नकृच्च ॥ ८० ॥

असुरो राहुश्श्वयुजि मासि दृष्टः काम्बोजान् जनान् । चीनान् यव-
नान् यतान् सर्वान् सह शल्यहृद्भिः शल्यहर्तृभिर्भ्रूचिकित्सकैः सह । तथा
वाह्मीकान् जनान् । सिन्धोर्नद्यास्तटे ये निवसन्ति जनास्तांश्च । हन्यात्
घातयेत् । वज्रशब्दः सर्वेषां समुच्चये । आनर्त्ता जनाः । पौरुषाः । भिवजो
वेद्याः । तथा किराता जनाः । यतान् सर्वान् हन्यान्नाशयेत् । तथा भूरि-
सुभिन्नकृच्च । भूर्यतिबाहुल्येन सुभिन्नं करोति ॥ ८० ॥

तथा च समाससंहितायाम् ।

अश्वयुग्माद्यकार्तिकभाद्रपदेष्वगतः सुभिन्नकरः ।

राहुर्वशिष्ठमासेष्वसुभकरो वृष्टिधान्यानाम् ॥

तथा च पराशरः ।

तत्र कार्तिके सुभिन्नक्षेमाय काशिकोशलशूरसेनाऽभावाय च । मार्ग-
शीर्षे मृगपौरुषोमभयाय वृष्टये च । पौषे भयदुर्भिन्नब्रह्मक्षत्रोपरोधाय । माघे
शस्त्रप्रकोपाय प्रावृष्टवृद्धये वङ्गानर्त्तकयवनकाशिशोत्सादनकृत् । फाल्गुनेऽन्न-
सम्पत्तौ । नटनर्त्तकधनुष्करसस्यविनाशाय चैव । वैशाखेऽश्मकपौरुषदौर्घ्यक्षेत्र-
सस्याभावाय । ज्येष्ठे ज्येष्ठपद्मीगणमुख्यसस्योपद्रवाय । सार्वनिषादवृष्टिसस्य-
घ्नमाषाढे । श्रावणे क्षेमसुभिन्नमन्यत्र चीनकाश्मीरपुलिन्दगान्धार्यः । भाद्र-

पदे मगधदरदकलिङ्गवङ्गाऽनयाय सस्यक्षेमाय च । आश्वयुगग्रहणे सुभिचक्षे-
माय आवन्तिवाहीकानर्तकाम्बोजसैन्धवाऽऽमयायेति ॥ ८० ॥

अथाक्षिशिनेर्दशमेक्षा भवन्ति तेषां नामान्याह ।

हनुकुक्षिपायुभेदा द्विद्विः सञ्छर्दनं च जरणं च ।

मध्यान्तयोश्च विदरणमिति दश शशिसूर्ययोर्मोक्षाः ॥ ८१ ॥

हनुकुक्षिपायुभेदा द्विद्विः । द्वौ द्वौ चारौ द्विद्विः । हनुभेदौ द्वौ । कुक्षि-
भेदौ द्वौ । पायुभेदौ द्वाविति षट् । सञ्छर्दनं च जरणं च । चकारः समुच्चये ।
तथा मध्यविदरणमन्त्यविदरणम् । इत्येवंप्रकारः । शशिसूर्ययोश्चन्द्रार्कयोर्दश
मोक्षाः ॥ ८१ ॥

अथेतेषां लक्षणं सफलं वक्तुकामस्तथादावेव दक्षिणहनुभेदस्य
लक्षणं फलं चाह ।

आग्नेय्यामपगमनं दक्षिणहनुभेदसञ्ज्ञितं शशिनः ।

सस्यविमर्दा मुखरुक् नृपपीडा स्यात् सुवृष्टिश्च ॥ ८२ ॥

आग्नेय्यां पूर्वदक्षिणस्यां दिशि यद्यपगमनं निवर्तनं तमः करोति
तदा स मोक्षा दक्षिणहनुभेदसञ्ज्ञितो दक्षिणहनुभेद इति तस्य सञ्ज्ञा । कस्य
मोक्षः शशिनश्चन्द्रस्य । चन्द्रग्रहणमचेपलक्षणार्थमर्कस्यापि यते । वक्ष्यति ।
“यते सर्वे मोक्षा वक्तव्या भास्करस्यापी”ति । अस्मिन् मोक्षे सस्यविमर्दः
सस्यनाशो भवति । तथा मुखरुग्दणपीडा । नृपस्य राज्ञः पीडा स्याद्वेत् ।
सुवृष्टिः वृष्टिश्च भवेत् ॥ ८२ ॥

तथा च कश्यपः ।

दक्षिणो हनुभेदः स्यान्नाग्नेय्यां यदि गच्छति ।

सस्यनाशं च कुर्वते नृपभङ्गं सुदारुणम् ॥

अथ वामहनुभेदलक्षणं सफलमाह ।

पूर्वात्तरेण वामो हनुभेदो नृपकुमारभयदायी ।

मुखरोगं शस्त्रभयं तस्मिन् विन्दात् सुभिक्षं च ॥ ८३ ॥

पूर्वात्तरेणैशान्यां दिशि अपगमनं राहोर्गदि भवति तदा स वामो
हनुभेदो नाम मोक्षः । सच नृपकुमाराणां नृपपुत्राणां भयदायी भवति भीतिं

ददाति । तस्मिंश्च मोक्षे मुखरोगं वक्रपीडां शस्त्रभयं सङ्ग्रामभीतिं च विन्द्या-
ज्जानीयात् । सुभित्वं च भवति ॥ ८३ ॥

तथा च कश्यपः ।

पूर्वांतरेऽपरो भेदो नृपपुत्रभयप्रदः ॥

अथ दक्षिणकुक्षिभेदलक्षणं सफलमाह ।

दक्षिणकुक्षिभेदो दक्षिणपार्श्वेन यदि भवेन्मोक्षः ।

पीडा नृपपुत्राणामभियोज्या दक्षिणा रिपवः ॥ ८४ ॥

दक्षिणपार्श्वेन दक्षिणभागेन यदि मोक्षो भवेत् स दक्षिणकुक्षिभेदो
नाम मोक्षः । तस्मिन्मोक्षे नृपपुत्राणां राजसुतानां पीडा भवति । तथा दक्षिणा
रिपवो दक्षिणदिक्स्थाः शत्रवोऽभियोज्याः । तेषामुद्योगः कार्य इत्यर्थः ।
एतदौत्पातिकम् । यतो गणितगोलवासनया दक्षिणोत्तरयोर्दिशोर्यासमोक्षो न
भवतः । कदाचिदपि आचार्येण पूर्वशास्त्रानुसारेणोक्तम् ॥ ८४ ॥

तथा च कश्यपः ।

दक्षिणः कुक्षिभेदः स्याद्वामे मोक्षो भवेद्यदि ।

राजपुत्रभयं तच्च दक्षिणाशाद्विषां बधः ॥

अथ वामकुक्षिभेदं सफलमाह ।

वामस्तु कुक्षिभेदो यद्युत्तरमार्गसंस्थितो राहुः ।

स्त्रीणां गर्भविपत्तिः सस्यानि च तत्र मध्यानि ॥ ८५ ॥

राहुर्द्युत्तरमार्गसंस्थितः उत्तरस्यां दिशि संस्थितो भवति तदा स
वामकुक्षिभेदो नाम मोक्षः । तस्मिन् मोक्षे स्त्रीणां योषितः गर्भविपत्तिर्गर्भवि-
नाशो भवति । तथा सस्यानि मध्यानि भवन्ति नाल्पानि न बहूनीत्यर्थः ।
एतदौत्पातिकम् ॥ ८५ ॥

तथा च कश्यपः ।

सौम्यायां तु यदा मोक्षो वामकुक्षिभेदतः ।

स्त्रीणां गर्भविनाशाय सौम्याशाधिपतेर्वधः ॥

अथ दक्षिणवामौ पायुभेदौ सफलावाह ।

नैऋतवायव्यस्यौ दक्षिणवामौ तु पायुभेदौ द्वौ ।

गुह्यरुगल्पा वृष्टिर्द्वयोस्तु राज्ञीक्षयो वामे ॥ ८६ ॥

नैर्ऋत्यां दक्षिणपश्चिमायां दिशि व्यवस्थिते तमसि दक्षिणपायुभेदः । वायव्यस्थे पश्चिमोत्तरस्यामवस्थिते वामपायुभेदः । पायुशब्देनापानस्थानमुच्यते । अनयोर्द्वयोरपि गुह्यरुग् गुदरोगो भवति । गुह्यं लिङ्गं वा तत्र रोगो भवति । अल्पा स्वल्पा वृष्टिर्वर्षणं भवति । वामस्य विशेषमाह । राज्ञीक्षयो वाम इति । वामकुक्षिभेदे राज्ञ्या राजपत्न्याः क्षयो मरणं भवति ॥ ८६ ॥

तथा च कश्यपः ।

पायुभेदगते राहौ वायवीनैर्ऋताशयोः ।

गुह्यरोगभयं विन्द्याद्वामे राज्ञीभयं तथा ॥

अथ सञ्छर्दनलक्षणमाह ।

पूर्वेण प्रग्रहणं कृत्वा प्रागेव चापसर्पेत ।

सञ्छर्दनमिति तत्क्षेमसस्यहार्दिप्रदं जगतः ॥ ८७ ॥

पूर्वेण पूर्वस्यां दिशि प्रग्रहणं कृत्वा प्रागेव पूर्वस्यामेव यदापसर्पेत गमनं करोति स मोक्षः सञ्छर्दनमिति । तच्च जगते लोकस्य क्षेमप्रदं सस्य-प्रदं हार्दिप्रदं तुष्टिप्रदं च भवति ८७ ॥

तथा च कश्यपः ।

यासमोक्षो यदा पूर्वं छर्दनं तु तदा भवेत् ।

क्षेमहार्दिप्रदं क्षेयं सस्यनिष्पत्तिकारकम् ॥

अथ जरणं सफलमाह ।

प्राक्प्रग्रहणं यस्मिन् पश्चादपसर्पणं तु तज्जरणम् ।

बुच्छस्त्रभयोद्विग्ना न शरणमुपयान्ति तत्र जनाः ॥ ८८ ॥

यस्मिन् प्रग्रहणे प्राक् पूर्वस्यां दिशि प्रग्रहणं कृत्वा पश्चात् पश्चिमायां दिशि अपसर्पणं गमनं यदि करोति तदा तज्जरणं नाम मोक्षः । तत्र तस्मिन् मोक्षे जना मर्त्याः बुच्छस्त्रभयोद्विग्नाः । बुद्धयं दुर्भिक्षभयम् । शस्त्रभयं सङ्ग्रामभीतिः । तेनोद्विग्ना दुःखिता न शरणमुपयान्ति शरणं न प्राप्नुवन्ति । निःशरणा भवन्तीन्त्यर्थः ॥ ८८ ॥

तथा च कश्यपः ।

पूर्वेण ग्रसते राहुरपरस्यां विमुञ्चति ।

क्षुत्स्करभयं तप मोक्षस्तु जरणं स्मृतम् ॥

अथ मध्यविदरणं सफलमाह ।

मध्ये यदि प्रकाशः प्रथमं तन्मध्यविदरणं नाम ।

अन्तःकोपकरं स्यात् सुभिन्नदं नातिवृष्टिकरम् ॥ ८९ ॥

प्रथममादौ मध्यभागे यदि प्रकाशो विम्बस्य प्राकाश्यमुत्पद्यते तन्मध्यविदरणं नाम मोक्षः । तदन्तःकोपकरम् । अन्तरभ्यन्तरे राजगृहे कोपकरम् । स्वयमेव सैन्यक्षोभकरं स्याद्वेत् । तथा सुभिन्नदं सुभिन्नं ददाति । नातिवृष्टिकरं भवति प्रभूतं न वर्षतीत्यर्थः । एतदप्यौत्पातिकम् । यतो गणितगोलविरुद्धम् ॥ ८९ ॥

तथा च कश्यपः ।

यदा प्रकाशो मध्ये स्याद्दुर्भिन्नमरक्तं तदा ॥

अथान्त्यविदरणाख्यं सफलमाह ।

पर्यन्तेषु विमलता बहुलं मध्ये तमोऽन्त्यदरणाख्यः ।

मध्याख्यदेशनाशः शारदसस्यक्षयश्चास्मिन् ॥ ९० ॥

पर्यन्तेषु विम्बान्तभागेषु यदि विमलता निर्मलत्वं भवति मध्ये मध्यभागे बहुलं सन्ततं तमस्तदान्त्यदरणाख्यो मोक्षः । अस्मिन् मोक्षे मध्याख्यस्य देशस्य नाशो भवति । मध्यदेशो विनश्यतीत्यर्थः । तथा शारदानां सस्यानां च क्षयः । एतदप्यौत्पातिकम् । यतो गणितगोलविरुद्धमिति ॥ ९० ॥

तथा च कश्यपः ।

पर्यन्ते विमलत्वं स्यात्तमो मध्ये यदा भवेत् ।

मध्याख्यदेशनाशः स्याच्छरत्सस्यं विनश्यति ॥

अथैत एव मोक्षा भास्करस्य ज्ञेया इत्येतदाह ।

एते सर्वे मोक्षा वक्तव्या भास्करोऽपि किन्त्वत्र ।

पूर्वा दिक् शशिनि यथा तथा रवौ पश्चिमा कल्प्या ॥ ९१ ॥

एते सर्वे मोक्षाये चन्द्रमस्युक्तास्ते सर्वे भास्करे सूर्येऽपि वक्तव्याः
कथनीयाः । किन्त्वत्रायं विशेषः । यथा शशिनं चन्द्रे पूर्वा दिक् तथा रवावा-
दित्ये पश्चिमा दिक् कल्प्या । एतदुक्तं भवति । आदित्यस्य पश्चिमा दिक्
पूर्वा । पूर्वा च पश्चिमा । दक्षिणा उत्तरा । उत्तरा च दक्षिणा । विदिश-
श्चानेनैव वैलोम्येन परिकल्प्य चन्द्रवत् मोक्षा वाच्या इति ॥ ६१ ॥

अथ ग्रहणो मुक्ते सप्ताहान्तः फलान्याह श्लोकपञ्चकेन ।

मुक्ते सप्ताहान्तः पांशुनिपातोऽन्नसङ्ख्यं कुरुते ।

नीहारी रोगभयं भूकम्पः प्रवरनृपमृत्युम् ॥ ६२ ॥

उल्का मन्त्रिविनाशं नानावर्णा घनाश्च भयमतुलम् ।

स्तनितं गर्भविनाशं विद्युन्नृपदंष्ट्रिपरिपीडाम् ॥ ६३ ॥

परिवेषो रुक्पीडां दिग्दाहो नृपभयं च साग्निभयम् ।

रुक्षो वायुः प्रबलश्चौरसमुत्थं भयं धत्ते ॥ ६४ ॥

निर्घातः सुरचापं दण्डश्च क्षुद्रं सपरचक्रम् ।

ग्रहयुद्धे नृपयुद्धं केतुश्च तदेव सन्दृष्टः ॥ ६५ ॥

अविकृतसलिलनिपातैः सप्ताहान्तः सुभिन्नमादेश्यम् ।

यच्चाशुभं ग्रहणजं तत्सर्वं नाशमुपयाति ॥ ६६ ॥

मुक्ते ग्रहणो सप्ताहान्तर्दिनसप्रक्रमध्ये यदि पांशुनिपातो भवति पांशु-
वर्षणं दृश्यते तदान्नसङ्ख्यं दुर्भिक्षं कुरुते । एवं नीहारी रोगभयं करोति ।
भूकम्पः प्रवरस्य प्रधानस्य नृपस्य राज्ञो मृत्युं मरणं करोति ॥ ६२ ॥

उल्का पतित्वा मन्त्रिणः सचिवस्य विनाशं करोति । नानावर्णा विवि-
धकान्तयो घना मेघा अतुलमति भयं भीतिं कुर्वन्ति । स्तनितं मेघशब्द-
स्तन्न गर्भविनाशं करोति । गर्भो गर्भलक्षणोक्ता अत्र ज्ञेयाः । विद्युत्तडित् ।
नृपो राजा । दंष्ट्रिणः सर्पादयः । तेभ्यः परिपीडां करोति ॥ ६३ ॥

परिवेषो रुक्पीडां रोगव्यथां करोति । दिग्दाहो दिशां दाहो नृपभय-
मग्निभयेन सहितं करोति । रुक्षः पशुषः प्रबलश्चण्डो वायुश्चौरसमुत्थं
तत्सकरोत्यन्नं भयं धत्ते ददाति ॥ ६४ ॥

निर्धातः शब्दस्तस्य च लक्षणं वक्ष्यति “पवनः पवनाभिहतः—” इति ।
सुरचापमिन्द्रधनुः । दण्डश्च रविकिरणजलदमरूतां सङ्घातः । श्तेषामन्यतमं
क्षुद्रं दुर्मित्रं सपरचक्रं परचक्रं परचक्रं संहितं करोति । ग्रहयोर्युद्धे नृपाणां
राज्ञां युद्धं भवति । केतुः शिखी च सन्दृष्टस्तदेव नृपयुद्धं करोति ॥ ६५ ॥

सप्ताहान्तर्दिनसप्तामध्ये अविकृतस्याविकारस्य सलिलस्य पानीयस्य
निपातैः सुभिन्नमादेशं वक्तव्यम् । यच्च ग्रहणजं फलमशुभं तत्सर्वं नाशमु-
पयाति नश्यतीत्यर्थः ॥ ६६ ॥

तथा च समाससंहितायाम् ।

परुषपवनाभ्रगजैतविद्युत्परिवेषभूषकम्पाद्याः ।

सप्ताहान्तर्न शुभा ग्रहणनिवृत्तौ शुभा वृष्टिः ॥

तथा च वृद्धगर्गः ।

अथेन्दुग्रहनिर्मुक्ते सप्ताहान्तर्भवेद्यादि ।

पांशुवर्षोऽन्ननाशः स्यान्नीहारो रोगवृद्धये ॥

नृपनाशाय भूकम्प उल्का मन्त्रविपत्तये ।

रोगाय परिवेषः स्याद्ग्रायेवाभ्रसम्प्रवः ॥

विद्युद्गर्भविनाशाय दिग्दाहोऽग्निविबृद्धये ।

निर्धातेन्द्रधनुर्दण्डा दुर्मित्राय भयाय च ॥

पवनः प्रबलो रूक्षश्चैरोपद्रवसूचकः ।

सर्वोपद्रवनाशः स्यात्सम्यग्बृष्टिर्भवेद्यादि ॥

यद्राहुचरितं प्रोक्तं चन्द्रग्रहणहेतुकम् ।

तदेव सकलं सूर्ये वेदितव्यं शुभाशुभम्—इति ॥

चन्द्रग्रहणानन्तरं यदार्कग्रहणं दृश्यते तदा फलमाह ।

सोमग्रहे निवृत्ते पक्षान्ते यदि भवेद्ग्रहोऽर्कस्य ।

तत्रानयः प्रजानां दम्पत्योर्वैरमन्योन्यम् ॥ ६७ ॥

सोमग्रहे चन्द्रग्रहणे निवृत्तेऽतीति पक्षान्ते दिनपञ्चदशकात्परतो यदि
ग्रहो ग्रहणमर्कस्याऽऽदित्यस्य भवति तत्र तस्मिन् प्रजानां लोकानामनयो
दुर्नयो भवति । दम्पत्योर्जायापत्योरन्योन्यं परस्परं वैरं द्वेषो भवति ॥ ६७ ॥

अथार्कग्रहाच्छशियहणे दृष्टे फलमाह ।

अर्कग्रहान्तु शशिने ग्रहणं यदि दृश्यते ततो विप्राः ।

नैकक्रतुफलभाजो भवन्ति मुदिताः प्रजाश्चैव ॥ ६८ ॥

अर्कग्रहादादित्यग्रहणादनन्तरं पचान्ते यदि शशिनश्चन्द्रमसो
ग्रहणं दृश्यते अवलोक्यते । ततो विप्रा ब्राह्मणा नैकक्रतुफलभाजो नैकानां
बहूनां क्रतूनां यज्ञानां फलभागिनो भवन्ति । तथा सर्वाः प्रजा मुदिता
हृष्टा भवन्तीति ॥ ६८ ॥

इति श्रीभट्टोत्पलविरचितायां संहिताविश्रुतो राहुचारे

नाम पञ्चमोऽध्यायः ॥ ५ ॥

अथ भौमचाराध्यायो व्याख्यायते ।

तत्र भौमस्य पञ्चमुखानि भवन्ति ।

तद्यथा ।

उष्णमशुमुखं व्यालं रुधिराननमेव च ।

निस्त्रिंशमुखं चेति पञ्च वक्राणि भूसुते ॥

एतेषां लक्षणानि सफलानि वक्ष्यति । तत्रादावेवोष्णमुखस्य लक्षणं
सफलमाह ।

यदुदयर्क्षाद्वक्रं करोति नवमाष्टसप्तमर्क्षेषु ।

तद्वक्तुमुष्णमुदये पीडाकरमग्निवार्त्तानाम् ॥ १ ॥

यस्मिन्नक्षत्रे स्थितोऽङ्गारक आदित्यमण्डलादुदयं करोति तदुदयर्क्षा-
दुदयनक्षत्रात् नवमाष्टसप्तमर्क्षेषु नवमे ऋक्षे नक्षत्रे अग्रमे वा सप्तमे वा यदि
वक्रं प्रतीपगमनं करोति तदा तद्वक्तुमुष्णं नाम । तच्च भौमस्योदये रविमण्ड-
लात्पुनरपि निर्गमे अग्निवार्त्तानामग्निवृत्तीनां सुवर्णकारलोहकारादीनां पीडा-
करमुपतापकरम् । वक्रादनन्तरं यदाऽर्कमण्डलेऽस्तमेष्यति तदैतत्फलमेव
सर्वेषां ज्ञेयम् । यत्र यद्यप्यसम्भवस्तत्रापि पूर्वशास्त्रानुसारेणाऽऽचार्यैर्लोक्तम् ॥ १ ॥

तथा च वृद्धगर्गः ।

उदयात् नवमे कुर्यादग्रमे सप्तमेऽपि वा ।

निवृत्तिं लोहिताङ्गस्तु तदुष्णं वक्तुमुच्यते ॥

नरोऽग्निजीविना ये च पचन्ति च दहन्ति च ।

तेषामुत्पद्यते तापो जायते धनसङ्ख्यः ॥

तथा च पराशरः ।

तस्य पञ्चवक्राणि क्रमेणोपदिशन्ति । उष्णमशुमुखं व्यालं लोहिताख्यं
निस्त्रिंशमुशलं चेति । तत्रोदयर्क्षात्सप्रमाणवधेषु नववेषु निवृत्तः प्रजासङ्ख्यं
विशेषतः पचतां दहतां च पीडां धत्ते ॥

अथाशुमुखस्याह ।

द्वादशदशमैकादशनक्षत्राद्वक्रिते कुजेऽशुमुखम् ।

दूषयति रसानुदये करोति रोगानवृष्टिं च ॥ २ ॥

उदयनक्षत्राद्द्वादशे नक्षत्रे दशमे वैकादशे वा कुजेऽङ्गारके वक्रिते
प्रतीपगतौ अशुमुखं नाम वक्रम् । तन्मोदये पुनरर्कमण्डलान्निर्गमे रसान्
मधुरास्लवणतिलकटुकषायान् दूषयति सदोषान् करोति । ते च दुष्टा नराणां
भक्षणाभावात् पीडामुत्पादयन्ति । एवं रोगान् करोति । तथा अशुष्ठिमवर्षणं
च करोति ॥ २ ॥

तथा च गर्गः ।

दशमैकादशे वापि द्वादशे वापि वक्रिते ।

लोहिताङ्गे ग्रहे क्षेयं वक्रमशुमुखं च तत् ॥

तत्र वर्षति पर्जन्यो दूषयित्वा शुभान् रसान् ।

ते दुष्टा दूषयन्त्याशु नृणां धातून् तथा भृशम् ॥

बहवो व्याधयः क्रूरा उत्पद्यन्ते शरीरिणाम् ।

बहुभिः कारणैरतेस्ततो लोकः प्रलीयते ॥

तथा च पराशरः ।

दशमैकादशद्वादशेषु प्रदुष्टवातेरद्रव्यरसान् प्रजानां धातून् कोपयन्
व्याधौन् प्रवर्तयति ॥

अथ व्यालस्याह ।

व्यालं त्रयोदशर्क्षाञ्चतुर्दशाद्वा विपच्यतेऽस्तमये ।

दंष्ट्रिव्यालमृगेभ्यः करोति पीडां सुभिक्षं च ॥ ३ ॥

उदयापेक्षया त्रयोदशान्नचचात्तुर्दशाद्वा कुजे वक्रिते व्यालं
नाम वक्रम् । तच्चास्तमये विपच्यते । यस्मिन् काले भौमोऽर्कमण्डले पुरस्तादस्त-
मेति तच्च परिपाकमायाति । दंष्ट्रिणः सूकरकुक्कुरादयः । व्यालाः सर्पाः । मृगा
आरण्यजातयः । तेभ्यः सकाशात्पीडां लोकानां करोति सुमित्रं च करोति ॥ ३ ॥

तथा च गर्गः ।

त्रयोदशे च नक्षत्रे यदि वापि चतुर्दशे ।

निवृत्तिं कुरुते भौमस्तद्वक्तं व्यालमुच्यते ॥

भवन्ति प्रचुरा व्यालास्तेभ्यो लोकमयं वदेत् ।

नृपाणामशुभं विन्द्यात्सस्यसम्पत्तिमादिशेत् ॥

तथा च पराशरः ।

त्रयोदशचतुर्दशयोः सस्यदंष्ट्रिव्यालप्राबल्यं हिरण्यसञ्चयं च ॥

अथ रुधिराननस्याह ।

रुधिराननमिति वक्तुं पञ्चदशात् षोडशाच्च विनिवृत्ते ।

तत्कालं मुखरोगं सभयं च सुभिक्षमावहति ॥ ४ ॥

उदयापेक्षया पञ्चदशान्नचचात् षोडशाच्च विनिवृत्ते वक्रितेऽङ्गारके
रुधिराननमिति नाम वक्रम् । तच्च तत्कालं यावद्वक्तं तावन्मुखरोगं वक्र-
पीडितं सभयं भयसहितं च सुभिक्षमावहत्युत्पादयति ॥ ४ ॥

तथा च गर्गः ।

यदि पञ्चदशर्के तु भूषुनः षोडशेऽपि वा ।

निवृत्तिं कुरुते वक्रस्तद्विदुर्लोकहिताननम् ॥

दीप्तिमन्तः पार्थिवाश्च भवन्ति प्रथिता भुवि ।

क्षक्कोपश्च सुमहान् मुखरोगा भवन्ति च ॥

तथा च पराशरः ।

पञ्चदशषोडशयोर्मुखरोगो नृपचोभः शस्त्रकोपश्च ॥

अथासिमुशलस्याह ।

असिमुशलं सप्तदशादष्टादशतोऽपि वा तदनुवक्त्रे ।

दस्युगणेभ्यः पीडां करोत्यवृष्टिं सशस्त्रभयाम् ॥ ५ ॥

उदयापेक्षया सप्तदशान्नचचदष्टादशतेऽपि वा वक्रितेऽङ्गारके तद्वक्र-
मस्त्रिमुशलं नाम । तच्चानुवक्त्रे स्पष्टगत्याऽऽश्रिते भौमे दस्युगणेभ्यश्चैरसङ्ख्यैः
सकाशात्प्रजानां पीडां करोति । तथाऽवृष्टिं सशस्त्रभयां शस्त्रभयेन सहितां
च करोति ॥ ५ ॥

तथा च गर्गः ।

संप्रादशेऽष्टादशे वा लोहिताङ्गे निवर्तिते ।

निस्त्रिंशमुशलं नाम तद्वक्रं परिकीर्तितम् ॥

पशुपुत्रधनं धान्यमाहरन्ते तु दस्यवः ।

प्राणिनां जीवनं हन्ति जायते शस्त्रसम्पन्नः ॥

तथा च पराशरः ।

सप्तदशेऽष्टादशे वा दस्युगणेः प्रजानामुपद्रवमवृष्टिं शस्त्रभयं च ॥

अथात्रैव योगवशेन विशेषफलमाह ।

भाग्यार्थमोदितो यदि निवर्तते वैश्वदैवते भौमः ।

प्राजापत्येऽस्तमितस्त्रीनपि लोकान्निपीडयति ॥ ६ ॥

भाग्यं पूर्वफलुनी । अर्थमा उत्तरफलुनी । भौमेऽङ्गारकोऽनयोरेक-
तरे यद्युदितो भवति रविमण्डलनिर्गतः । ततोऽग्रतो वैश्वदैवते उत्तराषाढायां
निवर्तते वक्रं करोति तथा प्राजापत्ये रोहिण्यामस्तमितो यदि भवति तदा
चीनपि भूर्भुवःस्वराख्यां लोकान्निपीडयत्युपतापयति ॥ ६ ॥

तथा च पराशरः ।

फलुन्यामुदयं कृत्वा वक्रं स्याद्वैश्वदैवते ।

प्राजापत्ये प्रवासश्च त्रैलोक्यं तत्र पीडयते ॥

अन्यदपि विशेषमाह ।

अवशोदितस्य वक्रं पुण्ये मूर्द्धाभिषिक्तपीडाकृत् ।

यस्मिन्नृक्षेऽभ्युदितस्तद्विग्व्यूहान् जनान् हन्ति ॥ ७ ॥

अवशोदितस्याङ्गारकस्यार्कमण्डलादुदितस्य यद्यग्रतः पुण्ये वक्रं भवति
तदा मूर्द्धाभिषिक्तानां राज्ञां पीडां करोति ॥

तथा च पराशरः ।

उदितः श्रवणे भोमः पुण्ये वक्रं चरेद्यदि ।

मूर्द्धाभिषिक्ता राजानो विनश्येयुः परस्परम् ॥

यस्मिन्नृत्तेऽभ्युदित इति । सूर्यमण्डलस्थो यस्मिन्नृत्ते यच्च नक्षत्रस्थितोऽभ्युदितः सूर्यमण्डलादुद्गतस्तस्य नक्षत्रस्य या दिक् नक्षत्रकूर्मात्ता यश्च तस्य व्यूहो नक्षत्रव्यूहोक्तस्तच्च ये जनास्तान् हन्ति घातयति ॥ ७ ॥

तथा च पराशरः ।

यथा जनपदव्यूहे दिग्बिभागः प्रदर्शितः ।

तस्य वै मोहितं कुर्यात्लोहिताङ्गस्तथा मुखम् ॥

अन्यदपि विशेषफलमाह ।

मध्ये न यदि मघानां गतागतं लोहितः करोति ततः ।

पाण्ड्यो नृपो विनश्यति शस्त्रोद्योगाद्भयमवृष्टिः ॥ ८ ॥

लोहितोऽङ्गारको यदि चेन्मघानां मध्ये न गतागतं करोति स्पष्टगतेस्तन्मध्ये तारकाणां गत्वा पुनर्वक्रगतेरागमनं तन्मध्ये नैव करोति ततस्तस्माद्धेतोः पाण्ड्यो नृपः पाण्ड्यदेशे यो राजा स विनश्यति विनाशमायाति । लेके च शस्त्रोद्योगाद्भयं भवति । शस्त्राणामुद्योगः सङ्ग्रामः । अवृष्टिरवर्षणं च भवति ॥ ८ ॥

अन्यदपि योगवशेनाह ।

भित्त्वा मघा विशाखां भिन्दन् भौमः करोति दुर्भिक्षम् ।

मरकं करोति घोरं यदि भित्त्वा रोहिणीं याति ॥ ९ ॥

भौमोऽङ्गारको मघा भित्त्वा मघायोगतारकाभेदं कृत्वा यदि विशाखां भिन्दन् तामपि पुनर्भिनति तदा दुर्भिक्षं क्षुद्रयं करोति । यदि रोहिणीं भित्त्वा याति रोहिण्या योगतारकाभेदनं कृत्वा गच्छति तदा घोरं तीव्रं मरकं जनानां करोति विदधाति ॥ ९ ॥

अन्यदप्याह ।

दक्षिणतो रोहिण्याश्चरन्महीजोऽर्धवृष्टिनिग्रहकृत् ।

धूमायन् सशिखो वा विनिहन्यात् पारियान्नस्थान् ॥ १० ॥

महीजाऽङ्गारको रोहिण्या दक्षिणतश्चरन् रोहिण्या योगतारकस्य दक्षिणभागेन गच्छन् अर्घस्य वृष्टेश्च नियहं करोति विनाशयतीत्यर्थः । अर्घस्य नियहः स्वल्पत्वम् । वृष्टेर्नियहश्चाभावः । धूमायन् सशिखो वेति । धूमायन् धूममुद्वहन् सशिखः सचूडो वा यदि दृश्यते तदा पारियाचस्थान् विनिहन्त्यात् । पारियाचः पर्वतः । तत्र स्थितान् जनान् हन्याद् धातयेत् ॥ १० ॥

अथ भौमस्य वार्षिकाणि नक्षत्राण्याह ।

प्राजापत्ये अवणे मूले त्रिषु^१ चोत्तरेषु शाक्रे च ।

विचरन् घननिवहानामुपधातकरः क्षमातनयः ॥ ११ ॥

क्षमातनयोऽङ्गारकः प्राजापत्ये रोहिण्यां स्थितः अवणे मूले चिषु नक्षत्रेषु उत्तरशब्द आदौ येषाम् । उत्तरफलान्युत्तराषाढोत्तरभद्रपदासु च । चिष्टपूतरासु वा पाठः । शाक्रे ज्येष्ठायाम् । चशब्दः समुच्चये । एतेष्वेकतमे विचरन्निवसन् घननिवहानां मेघवृन्दानामुपधातकरो विनाशकर्ता भवत्यवृष्टिकृदित्यर्थः ॥ ११ ॥

अथास्य नक्षत्रेषु स्थितस्योदितस्य वा विशेषफलमाह ।

चारोदयाः प्रशस्ताः अवणमघादित्यहस्तमूलेषु ।

एकपदाश्विविशाखाप्राजापत्येषु च कुजस्य ॥ १२ ॥

“यस्मिन्नृत्वेऽभ्युदितस्तद्विग्नहान् जनान् हन्ति” तथा “प्राज्ञापत्ये अवण” इत्यस्यापवादोऽयम् । कुजस्याङ्गारकस्य अवणे मघायामादित्ये पुनर्वसौ हस्ते मूले एकपदायां पूर्वभद्रपदायामश्विन्यां विशाखायां प्राजापत्ये रोहिण्याम् । चशब्दः समुच्चये । एतेषु नक्षत्रेषु चारोदयाः । चारश्चरणमवस्थितिः । उदयः सूर्यमण्डलादुद्गमनम् । प्रशस्ताः शोभनाः । पूर्वोक्तमशुभफलमत्र न भवतीत्यर्थः ॥ १२ ॥

अथ वर्णलक्षणमाह ।

विपुलविमलमूर्त्तिः किंशुकाशोकवर्णः

स्फुटरुचिरमयूखस्तप्तताम्रप्रभाभः ।

१ तिसृषुत्तरासु-इति पाठान्तरम् ।

२ अस्यैवाध्यायस्य ७ प्रलोकः ।

३ अस्यैवाध्यायस्य ११ प्रलोकः ।

विचरति यदि मार्गं चोत्तरं मेदिनीजः

शुभकृदवनिपानां हार्दिदश्च प्रजानाम् ॥ १३ ॥

मेदिनी भूस्तस्या जातो मेदिनीजोऽङ्गारको विपुलविमलमूर्तिः । विपु-
ला विस्तीर्णा विमला निर्मला मूर्तिर्यस्य । तथा किंशुकाशोकवर्णः । किंशुका-
शोकौ पुष्पविशेषौ अतिलोहितौ तत्सदृशवर्णः अतिलोहित इत्यर्थः । स्फुटस्-
चिरमयूखः । स्फुटा स्पष्टा रुचिरा दीप्तिमन्तो मयूखा रश्मयो यस्य । तप्र-
ताम्रप्रभाभः । तप्रस्य गलितस्य ताम्रस्य यादृशी प्रभा कान्तिस्तत्तुल्या आभा
विम्बच्छाया यस्य । यदि चोत्तरं मार्गं विचरति यस्मिन्नक्षत्रे स्थितस्तस्योत्त-
रभागेन यदि याति तदाऽवनिपानां राज्ञां शुभकृत् श्रेयस्करः । प्रजानां लोकानां
च हार्दिदस्तुष्टिदो भवति ॥ १३ ॥

तथा च पराशरः ।

वर्षरश्मिप्रभाप्रमाणतेजोयुक्त उदग्मार्गगः स्नेहवान् सर्वलोकहिता-
यापि च ॥

प्रदक्षिणगतिः कान्तः स्निग्धश्च कलसोपमः ।

तत्प्रकाञ्चनसङ्काशो भवेल्लोकविवृद्धये ॥

अन्ये एवं व्याचक्षते । यथा भरण्यादिमघान्तमुत्तरो मार्गस्तत्र यदा
विचरति तदावनिपानां शुभकृत् प्रजानां च हार्दिदः ।

तथा च गर्गः ।

याम्यादिपितृपर्यन्तं नवर्चं मार्गमुत्तरम् ।

भाग्यादिनेक्षितान्तं तु मध्यमं मार्गमुच्यते ॥

आषाढाद्याश्विनान्तं तु दक्षिणं समुदाहृतम् ।

सौम्यमार्गस्थितो भौमः प्रजानामुपकारकः ॥

मध्यमे मध्यफलदो याम्ये तु भयदः स्मृतः—इति ।

इति श्रीभट्टोत्पलविरचितायां संहिताविवृते भौमचारो

नाम षष्ठोऽध्यायः ॥ ६ ॥

अथ बुधचारो व्याख्यायते ।

तत्रादावेव बुधस्योदितस्य फलमाह ।

नोत्पातपरित्यक्तः कदाचिदपि चन्द्रजो ब्रजत्युदयम् ।

जलदहनपवनभयकृद्धान्यार्घ्यक्षयविवृद्धौ वा ॥ १ ॥

चन्द्रजो बुध उत्पातपरित्यक्त उत्पातविरहितो न कदाचिदपि न जात्वप्युदयं सन्दर्शनं ब्रजति गच्छति । अपि तु यदा यदोद्गच्छति तदा तदा सोत्पातरूप एवेति । किमुत्पातं करोति । जलदहनपवनभयकृत् । जलमुदकम् । दहनोऽग्निः । पवनो वायुः । गभ्यो भयं करोति । तथा धान्यार्घ्यस्य क्षयाय भवति । विवृद्धौ विवृद्धये च भवति । बहुमूल्यता अर्घवृद्धिः । स्वल्पमूल्यता अर्घक्षयः ॥ १ ॥

तथा च समाससंहितायाम् ।

उदयं याति शशिसुतो नोत्पातधिवर्जितः कदाचिदपि ।

पवनान्निसलिलभयदो धान्यार्घ्यवृद्धिक्षयकृद्वा ॥

ननु जलदहनादिभिस्त्यागैः परित्यक्तश्चन्द्रजः कदाचिदप्युदयं नो गच्छति किमेतेषां जलदहनादीनामन्यतम उत्पातसमेत उदयं करोति किंवा सर्वैरेव युक्त इत्येवाच्यते ।

येनोत्पातेन सहास्तगस्तप्रतिलोमगश्चन्द्रज उदयं याति । अमुमेवायं वृद्धगर्ग आह ।

अवर्षे कुरुते वर्षे वर्षे वर्षे न गच्छति ।

भये च कुरुते क्षेमं सर्वत्र प्रतिलोमगः ॥

उदयोक्तं फलमेतद्विशेषतश्चारजं फलं ब्रूयात् ।

तथा च कश्यपः ।

नाकस्मादृशं न याति विनोत्पातेन सोमजः ।

भयवातातपहिमैर्ध्ववृद्धिक्षयादिभिः ॥

अधुना नवत्रावस्थितस्य बुधस्य फलमाह ।

विचरन् श्रवणधनिष्ठाप्राजापत्येन्दुवैश्वदेवानि ।

मृद्वन् हिमकरतनयः करोत्यवृष्टिं सरोगभयाम् ॥ २ ॥

श्रवणम् । धनिष्ठा । प्राजापत्यं रोहिणी । इन्दुर्मृगशिरः । वैश्वदेवमुत्तरा-
षाढा । हिमकरश्चन्द्रस्तत्तनयो बुधः । एतानि नक्षत्राणि विचरन्निवसन्नेतेषा-
मन्यतमस्य मृदन्नुपमर्दयन् विचरति । मर्दनं भेदः । तदा अष्टमिववर्षेण
सरोगभयां गदभीत्या सहितां करोति । मर्दनमव श्रवणमध्यात्केषाञ्चित्स-
म्भवति केषाञ्चिन्न सम्भवति । आचार्येणोक्तं पूर्वशास्त्रानुसारेणेति ॥ २ ॥

तथा च कश्यपः ।

रोहिणीं वैश्वदेवं च सौम्यवैष्णववासवान् ।

शशिश्व यदा हन्ति प्रजा रोगैश्च पीडयेत् ॥

अन्येषु नक्षत्रेष्वह ।

रौद्रादीनि मघान्तान्युपाश्रिते चन्द्रजे प्रजापीडा ।

शस्त्रनिपातबुद्ध्यरोगानावृष्टिसन्तापैः ॥ ३ ॥

रौद्रमाठा तदादीनि मघान्तानि पञ्च नक्षत्राणि । आर्द्रापुनर्वसुति-
ष्याश्लेषामघाश्चेति । चन्द्रजे उपाश्रिते व्यवस्थिते तानि चोपमृदन् यदि
विचरति तदा प्रजानां पीडा भवति । केः शस्त्रनिपातबुद्ध्यरोगानावृष्टि-
सन्तापैः । शस्त्रनिपातेन युद्धेन । बुद्ध्येन दुर्भिक्षभीत्या । रोगैर्गदैः ।
अनावृष्ट्या अवर्षणेन । सन्तापेनोपतापेन च ॥ ३ ॥

तथा च कश्यपः ।

रौद्रादीनि यदा पञ्च नक्षत्राणीन्दुनन्दनः ।

भिनति शस्त्रदुर्भिक्षव्याधिभिः पीडयते जगत् ॥

अन्येष्वह ।

हस्तादीनि चरन् षडृक्षाण्युपपीडयन् गवामशुभः ।

स्नेहरसार्धविवृद्धिं करोति चोर्वी प्रभूतान्नाम् ॥ ४ ॥

हस्तादीनि षड् नक्षत्राणि हस्तचित्रास्वातीविशाखानुराधाज्येष्ठा इति ।
एतानि षड् नक्षत्राणि विचरन् बुध एतेषु व्यवस्थितस्तथोपपीडयन् योगतारकां
भिन्दन् गवामशुभो भवति । गा हन्ति । स्नेहानां तैलघृतानाम् । रसानां
मधुरादीनामर्धवृद्धिं सामर्थ्यम् । तथोर्वी भूमिं प्रभूतान्नां पथोपसत्यां
करोति ॥ ४ ॥

तथा च कश्यपः ।

हस्तादीनि चरन् षड्वै नक्षत्राणीन्दुनन्दनः ।

गवामशुभदः प्रोक्तः सुभिन्नवेमकारकः ॥

अन्येष्वप्याह ।

आर्यम्णां हौतभुजं भद्रपदामुत्तरां यमेशं च ।

चन्द्रस्य सुतो निघ्नन् प्राणभृतां धातुसङ्ख्यकृत् ॥ ५ ॥

आर्यम्णामुत्तरफल्गुनी । हौतभुजं कृत्तिकाः । हुतं भुङ्क्ते इति हुतभुगग्नि-
स्तस्येदं हौतभुजम् । भद्रपदा उत्तरा उत्तरभद्रपदा । यमेशं भरणी ।
चशब्दः समुद्ये । एतानि नक्षत्राणि चन्द्रस्य सुतो बुधो निघ्नन्नुपमर्दयन्
प्राणभृतां देहिनां धातूनां सङ्ख्यं विनाशं करोति । वसाष्टङ्गांसमेधास्थिम-
ज्जाशुक्राणि धातव इति ॥ ५ ॥

तथा च कश्यपः ।

भरणी कृत्तिकार्यम्णमहिर्बुध्नं च चन्द्रजः ।

चरन् धातुविनाशाय प्राणिनां परिकीर्तितः ॥

अन्येष्वप्याह ।

आश्विनवारुणमूलान्युपमृद्वन् रेवतीं च चन्द्रसुतः ।

पण्यभिषरनौजीविकसलिलजतुरगोपघातकरः ॥ ६ ॥

आश्विनमश्विनी । वारुणं शतभिषक् । मूलम् । एतानि नक्षत्राणि
तथा रेवतीं च चन्द्रसुतो बुधश्चरन् तथोपमृद्वन् पण्यजीविनां पण्यवृत्तीनां
वणिकप्रभृतीनाम् । भिषजां वैद्यानाम् । नौजीविकानां नाविकानाम् । सलि-
लजानां जलोत्पन्नानां द्रव्याणां मुक्ताफलादीनाम् । तुरगाणामश्वानामुपघातं
करोति नाशकर्ता भवति । ॥ ६ ॥

तथा च कश्यपः ।

रेवतीं वारुणं मूलमश्विनीं चोपमर्दयन् ।

बुधो वणिग्भिषग्वाहान् जलोत्थाश्च विनाशयेत् ॥

अन्येष्वप्याह ।

पूर्वाद्यूक्षत्रितयादेकमपीन्दोः सुतोऽभिमृद्वीयात् ।

बुच्छस्ततस्करामयभयप्रदायी चरन् जगतः ॥ ७ ॥

पूर्वशब्द आदिर्यस्य तत्पूर्वाद्युच्यते । पूर्वफल्गुनी । पूर्वाषाढा ।
पूर्वभद्रपदेति । अस्मान्नक्षत्रचितयादिन्द्रोः सुतो बुधश्चरन्नेकमभिप्रेदीयात्पीड-
येत् तदा जगतां लोकस्य बुद्धस्त्रतस्करामयभयप्रदायी भवति । बुद्धभि-
क्षम् । शस्त्रं सङ्ग्रामः । तस्कराश्चौराः । आमयो रोगः । ग्रन्थो भयं भोति
प्रददाति तच्छीलः ॥ ७ ॥

तथा च कश्यपः ।

पूर्वाचये चरन्सौम्यो भेदं कृत्वा यदि व्रजेत् ।

बुद्धस्त्रतस्करभयैः करोति प्राणिनां वधम् ॥

अथ बुधस्य सप्रगतय उक्ताः पराशरतन्त्रे तासां च तन्मतेनैव
नामान्याह ।

प्राकृतविमिश्रसङ्क्षिप्रतीक्ष्णयोगान्तघोरपापाख्याः ।

सप्त पराशरतन्त्रे नक्षत्रैः कीर्त्तिता गतयः ॥ ८ ॥

प्राकृता । विमिश्रा । सङ्क्षिप्रा । तीक्ष्णा । योगान्तिका । घोरा । पापाख्या ।

गताः सप्रगतयः पराशराख्ये तन्त्रे नक्षत्रैः कीर्त्तिता उक्ताः ॥ ८ ॥

अथेतासां नक्षत्रवशेन नामान्याह ।

प्राकृतसञ्ज्ञा वायव्ययाम्यपैतामहानि बहुलाश्च ।

मिश्रा गतिः प्रदिष्टा शशिशिवपितृभुजगदेवानि ॥ ९ ॥

सङ्क्षिप्रायां पुष्यः पुनर्वसुः फल्गुनीद्वयं चेति ।

तीक्ष्णायां भद्रपदाद्वयं सशक्राश्रयुक् पौष्णम् ॥ १० ॥

योगान्तिकेति मूलं द्वे चाषाढे गतिः सुतस्येन्द्रोः ।

घोरा श्रवणस्त्वाष्ट्रं वसुदैवं वारुणं चैव ॥ ११ ॥

पापाख्या सावित्रं मैत्रं शक्राग्निदैवतं चेति ।

प्राकृतसञ्ज्ञेति । वायव्यं स्वाती । याम्यं भरणी । पैतामहं रोहिणी ।
बहुलाः कृत्तिकाश्च । एतानि नक्षत्राणि प्राकृतसञ्ज्ञा गतिः । एतेषां नक्षत्राणा-
मन्यतमे स्थितो बुधः प्राकृतगत्या स्थितो भवति ।

मिश्रा गतिरिति । शशिदेवो मृगशिरः । शिवदेव आर्द्रा । पितृदेवो

मया । भुजगदेव आश्लेषा । एतानि नक्षत्राणि बुधस्य मिश्रा नाम्नी गतिः
प्रदिष्टा उक्ता ॥ ६ ॥

सङ्क्षिप्रायामिति । पुष्यः । पुनर्वसुः । फल्गुनीद्वयं पूर्वफल्गुनी उत्तर-
फल्गुनी । एतानि नक्षत्राणि सङ्क्षिप्रायां गते ।

तीक्ष्णायामिति । भद्रपदाद्वयं पूर्वभद्रपदोत्तरभद्रपदे । शार्कं ज्येष्ठा ।
अश्वयुगश्रवनी । पौष्णं रेवती । तच्च सशार्काश्वयुक् शार्केणाश्वयुजा च सह
पौष्णमित्यर्थः । एतानि नक्षत्राणि तीक्ष्णायाम् गते ॥ १० ॥

योगान्तिकेति । मूलम् । द्वे आषाढे पूर्वाषाढोत्तराषाढे । एतानि नक्ष-
त्राणि इन्दुसुतस्य बुधस्य योगान्तिका नाम्नी गतिः ।

घोरंति । श्रवणम् । त्वारुं चित्रा । वसुदेवं धनिष्ठा । वारुणं शत-
भिषक् । एतानि नक्षत्राणि घोरा नाम्नी गतिः ॥ ११ ॥

पाषाण्येति । सावित्रं हस्तः । मैत्रमनुराधा । इन्द्राग्निदेवतं विशाखा ।
एतानि नक्षत्राणि पाषा नाम्नी गतिः । इति शब्दः प्रकाराय ।

तथा च पराशरः ।

अथास्य गतयः सप्त च प्राकृता विमिश्रा सङ्क्षिप्रा तीक्ष्णा घोरा पाषा
योगान्तिका च । तच्च प्राकृता याम्याग्नेयरोहिणीवायव्यानि । मिश्रा सौम्या-
द्रा मघाश्लेषा च । सङ्क्षिप्रा पुष्यार्द्रमृगशिरादिस्थानि । तीक्ष्णा अजपादतश्च-
त्वारि ज्येष्ठा च । घोरा वीणि श्रवणादीनि त्वारुं च । पाषा सावित्रेन्द्राग्निमे-
चाणि । योगान्तिका मूलमाषाढे ॥

अथ पराशरमतेनाऽऽसामेवेशेदयास्तलक्षणमाह ।

उदयप्रवासदिवसैः स एव गतिलक्षणं प्राह ॥ १२ ॥

चत्वारिंशद्विंशद्विसमेता विंशतिरर्द्धनवकं च १८ ।

नवमासाद्धं १५ दश चैकसंयुताः ११ प्राकृताद्यानाम् ॥ १३ ॥

स एव पराशरमुनिर्गतिलक्षणं प्राह । उदयदिवसैः प्रवासदिवसैः ।
उदयः सूर्यमण्डलान्निर्गमः । प्रवासस्तचेवास्तमयः । तैश्च दिवसैर्गतिलक्षणं
प्राहोक्तवान् ॥ १२ ॥

चत्वारिंशदिति । एतानि चत्वारिंशदादीनि प्राकृताद्यानां गतीनामुदये

प्रवासे च प्रमाणम् । तद्यथा । प्राकृतायां गतो यदि बुधः स्थित उदेति तदा चत्वारिंशद्विनान्युदित एव तिष्ठति । अथास्तमेति तदा चत्वारिंश-
४०विनान्यस्तमित एव तिष्ठति । एवं मिश्रायां विंशत् ३० । सङ्घिप्रायां द्विस-
मेता विंशतिर्द्वाविंशतिः २२ । तीक्ष्णायां द्विनवकमष्टादश १८ । योगान्तिक्यां
नव ६ । घोरायां पञ्चदश १५ । पापाख्यायां च दश चैकसंयुता एकादश ११ दि-
नानीति । यद्यपि गणितवासनयेतन्नापद्यते तथापि पराशरमङ्गीकृत्याऽऽ-
चार्येणोक्तम् ॥ १३ ॥

तथा च पराशरः ।

अथ चत्वारिंशद्विंशदष्टाविंशत्यष्टादशपञ्चदशैकादशनवराचाणि गति-
क्रमादुदितोऽभिदृश्यते तान्येवास्तमिति भवति । उज्ज्याशीतवाय्वभ्रसूर्येन्दुग्रह-
णाद्योदयति सख्यविघाताय चेति ॥

न केवलं पराशरेणोक्तं यावद्गर्गादिभिरपि ।

तथा च वृद्धगर्गः ।

चत्वारिंशत्प्राकृतायां गताबालक्ष्यते बुधः ।
मासमेकं विमिश्रायां दर्शयित्वास्तमर्हेति ॥
अह्नां द्वाविंशतिं साद्वै सङ्घिप्रामेत्य लक्ष्यते ।
अष्टादशाहं तीक्ष्णायां घोरायां दश पञ्च च ॥
पापायां षाडहीनानि तथैकादश तिष्ठति ।
योगान्तिक्यामिन्दुसूनुर्नवाहं लक्ष्यते तथा ॥
चारकालो य एवोक्तः सोमपुत्रस्य भागशः ।
अस्तकालः स एव स्यात्सूर्यमण्डलचारिणः ॥

तथा च कश्यपः ।

चत्वारिंशत्तथा विंशद्विनानि द्वौ च विंशतिः ।
अष्टादशाहर्द्धमासं च दश चैकयुतानि च ॥
नव च प्राकृताद्यासु सोमजस्तूदितस्तथा ।
अस्तं गतः सर्वकालं तिष्ठतीति विनिश्चयः ॥

आचार्यस्यैतन्नाभिमतम् ।

यतः समाससंहितायामनेनैवोक्तम् ।

प्राकृतविमिश्रसङ्क्षिप्ततीक्ष्णयोगान्तघोरपाषाण्याः ।

गतयो लक्षणमासां नोदयदिवसैः स्फुटं भवति ॥

स्यष्टा पराशरमते स्वाती च प्राकृता विभं याम्यात् ।

मिश्रा गतिः शशिशेखरमुज्जगपितृदेवतासौम्यैः ॥

सङ्क्षिप्ता नाम गतिः पुनर्वसुः फल्गुनीद्वयं पुष्यः ।

तीक्ष्णा भद्रपदाद्यं नक्षत्रचतुष्टयं ज्येष्ठा ॥

मूलच्युच्चं योगा घोरा श्रवणाविभं च सत्वाष्टम् ।

पाषाण्या तु विशाखा हस्तो मैत्रं च शशिसूनाः ॥

अथैतासां फलान्याह ।

प्राकृतगत्यामारोग्यवृष्टिसस्यप्रवृद्धयः क्षेमम् ।

सङ्क्षिप्तमिश्रयोर्मिश्रमेतदन्यासु विपरीतम् ॥ १४ ॥

प्राकृतगत्यां स्थिते बुधे आरोग्यं नीरोगता । वृष्टिर्वर्षणम् । प्रकृष्टा अभि-
प्रभूता सस्यानां वृद्धिः । एतानि भवन्ति । तथा लोके क्षेमं च भवति ।
सङ्क्षिप्तमिश्रयोर्द्वयोर्गत्योरेतदेव पूर्वोक्तं फलं मिश्रम् । आरोग्यवृष्टिसस्यप्रवृ-
द्धयः क्षेमं च मध्यं भवति । अन्यासु परिशेषासु तीक्ष्णयोगान्तघोरपाषा-
ण्यासु विपरीतम् । अनारोग्यमनावृष्टिः सस्यानामवृद्धिरक्षेममिति ॥ १४ ॥

तथा च पराशरः ।

तासां प्रथमा गतिः क्षेमरोग्याम्बुसस्यवती । इतरे द्वे व्यामिश्रफले ।
शेषाश्चतस्रो दुर्मिनाक्षेमाय । विशेषतस्तु सौम्यादिषडनक्षत्रचारी सुवृष्टये । श्रवि-
ष्ठावास्तवेत्येव । दक्षिणतो नैर्ऋतेन्द्रपूर्वासु भयकृत् । अश्विन्यां वणिग्विनाशाय ।
त्वाष्ट्रे शरत्सस्यानाम् । रोहिणीश्रवणाग्नेयब्रह्मराशिष्वम्भोदविनाशः । हस्तो-
दितो मैत्रमनुचरन् पशुगोकोशलानभिहन्ति । विशाखामध्यगश्च सस्यमिति ॥

तथा च गर्गः ।

क्षेमरोग्यसुभिन्नेषु लक्षणा प्राकृता गतिः ।

सङ्क्षिप्ता च विमिश्रा च शुभाशुभफलोदये ॥

तीक्ष्णा घोरा च पापा च तथा योगान्तिकापरा ।

यताश्चतस्रः सौम्यस्य दुर्भिक्षाचेमलक्षणाः ॥

अधुना देवलमतेन बुधस्य गतिचतुष्टयमाह ।

ऋज्व्यतिवक्रावक्रा विकला च मतेन देवलस्यैताः ।

पञ्चचतुर्गोकाहा ऋज्व्यादीनां षडभ्यस्ताः ॥ १५ ॥

आकृत्येव या स्वाभाविकी गतिः सा ऋज्वी अवक्रा । कुटिलगतित्व-
माश्रित्य तन्मध्ये ग्रहस्य यदा भुक्त्यभावे भवति तदा अतिवक्रा गतिरु-
च्यते । ऋजुं मार्गं परित्यज्य निवृत्तिं करोति सा वक्रा । विकला वैकारिकी
गतिर्या न्यूना । ऋज्वी चातिवक्रा च वक्रा च यास्ता ऋज्व्यतिवक्रावक्राः ।
न केवलं ऋज्व्यतिवक्रावक्राः । यावद्विकला । चकारः समुद्ये । देवलस्य
मतेनैताश्चतस्रो गतयः ।

तथा च घृदुर्गः ।

ऋजुर्गच्छति चेत् मार्गमविकारं प्रदर्शयाम् ।

ग्रहो यस्मात् तस्मात्सा ऋज्वी तु गतिरुच्यते ॥

कुर्वन्ति वक्रं वक्रायां यस्मान्नित्यं महाग्रहाः ।

अङ्गारकप्रभृतयस्तस्माद्वक्त्रेति सा गतिः ॥

वक्रादूयो महावक्रमनुकुर्वन्ति चेद्गृहाः ।

अनेनैवानुमानेन सातिथकरोच्यते गतिः ॥

विस्मलन्ति यथा चारान्मार्गादस्ममथोदयात् ।

गतेस्तस्माद्भि विकला सा गतिः परिकीर्तिता ॥

तथा चाऽऽचार्येण विकला गतिः प्रदर्शितैव ।

अप्राप्य मकरमर्कौ विनिवृत्तो हन्ति सापरां याम्याम् ।

कर्कटकमसंप्राप्नो विनिवृत्तश्चोतरां सेन्द्रीम् ॥

तथा च ऋषिपुत्रेणोक्तम् ।

उन्मार्गस्थानमार्गस्था ग्रहाः कुर्वन्ति पार्थिवान् ।

मार्गवन्तश्च मार्गस्थान् कुर्वन्ति वसुधाधिपान् ॥

सत्यश्रुतिपत्रेषु पार्थिवेषु भवन्ति हि ।

प्रजाः सत्यथमापन्ना विपर्ययासे विपर्ययः ॥

आसां प्रमाणमाह ।

पञ्चचतुष्टोकाहा इति । उदयप्रवासदिवसैरित्यनुवर्तते । पञ्चचतुष्टो-
काहाः षडभ्यस्ताः षड्विंशतिस्तृशदादीनि भवन्ति । एतानि ऋक्ष्यादीनां
प्रमाणम् ।

एतदुक्तं भवति । यदा बुधस्त्रिंशद्दिनानि उदितस्तिष्ठत्यस्तमितो
वा तदा सा ऋज्वीनाम्नो बुधस्य गतिः । एवमन्यासामपि ज्ञेयम् । तेन चत्वारः
षडभ्यस्ताः । चतुर्विंशतिः २४ । चतुर्विंशदिनान्यतिवक्रायाः प्रमाणम् । द्वा
षडभ्यस्तो द्वादश १२ । द्वादशदिनानि वक्रायाः प्रमाणम् । एकाहः षडभ्यस्तः
षड्दिनानि ६ भवन्ति । एतानि विकलायाः प्रमाणम् ॥ १५ ॥

अथाऽऽसां फलान्याह ।

ऋज्वी हिता प्रजानामतिवक्राऽर्धं गतिर्विनाशयति ।

शस्त्रभयदा च वक्रा विकला भयरोगसञ्जननी ॥ १६ ॥

ऋज्वी गतिः प्रजानां हिता शुभकरी । अतिवक्रा गतिरर्धं विना-
शयति दुर्भेदं करोति । वक्रा शस्त्रभयदा शस्त्रभयं सङ्ग्रामभीतिं करोति ।
विकला भयं भीतिं रोगान् गदांश्च सज्जनयत्युत्पादयति ॥ १६ ॥

तथा च देवलः ।

दिनानि त्रिंशदुदितस्तिष्ठेद्यदि च सोमजः ।

ऋज्वी गतिः सा विज्ञेया प्रजानां हितकारिणी ॥

चतुर्विंशदिनान्येवं यदि तिष्ठेच्च सोमजः ।

अतिवक्रा गतिर्ज्ञेया दुर्भेदगतिलक्षणा ॥

अहानि द्वादश यदा बुधस्तिष्ठेत्तथोद्गतः ।

वक्रा गतिः सा विज्ञेया शस्त्रसम्भ्रमकारिणी ॥

षड्दिनानि यदा तिष्ठेद्गतः सोमनन्दनः ।

विकला सा गतिर्ज्ञेया भयरोगविवर्धनी ॥

एवमस्तमये सर्वे गतिजं सोमजस्य तु ।

भावाभावाय लोकानां फलं वाच्यं शुभाशुभम् ॥

अथोदयास्तमययोः शुभाशुभलक्षणमाह ।

पौषाषाढश्रावणवैशाखेऽपि बुधः समाधेयुः ।

दृष्टो भयाय जगतः शुभफलकृत्प्रोषितस्तेषु ॥ १७ ॥

पौषाऽऽषाढश्रावणवैशाखेषु मासेषु माघसहितेषु बुधो दृष्ट उदि-
त इत्यर्थः । जगतो लोकस्य भयाय भीत्यै भवति । तेष्वेव पौषादिषु मासेषु
प्रोषितोऽस्तं गतः शुभफलकृद्भवति जगतः शुभफलं करोति ॥ १७ ॥

अमुमेवार्थं वृद्धगर्ग आह ।

वैशाखपौषमाघेषु श्रावणाषाढयोरेव ।

न दृश्यते बुधः प्रायो मासेष्वन्येषु दृश्यते ॥

यदाऽदृश्येषु दृष्टः स्याददृश्येषु च न दृश्यते ।

गवां रोगमनावृष्टिं दुर्मित्रं चापि निर्दिशेत् ॥

तथा च पराशरः ।

वैशाखाषाढयोर्मघे पौषश्रावणयोस्तथा ।

बुधो न दृश्यते जातु दृश्येत भयमादिशेत् ॥

पौषे करोति मरणं माघे घातं तथा च सोमसुतः ।

वैशाखे जनमरकमाषाढे श्रावणे च दुर्मित्रम्-इति ॥

अन्येष्वप्याह ।

कार्तिकेऽश्वयुजि वा यदि मासे

दृश्यते तनुभवः शिशिरांशोः ।

शस्त्रचौरहुतभुग्गदतोय-

क्षुद्रयानि च तदा विदधाति ॥ १८ ॥

कार्तिके अश्वयुजि मासे वा यदि शिशिरांशोश्चन्द्रस्य तनुभवः
पुत्रो दृश्यते उद्गच्छतीत्यर्थः । भयशब्दः प्रत्येकमपि संबध्यते । तदा शस्त्र-
भयं सङ्घातभयम् । चौरभयं तस्करभयम् । हुतभुग्भयमग्निभयम् । गद-
भयं रोगभयम् । तोयभयं जलभयम् । क्षुद्रयं दुर्मित्रभयम् । एतानि विद-
धाति करोति ॥ १८ ॥

अन्यदुदयास्तमयवशेनेन्दुजस्य फलमाह ।

रुद्धानि सौम्येऽस्तगते पुराणि

यान्युद्गते तान्युपयान्ति मोक्षम् ।

अन्ये तु पश्चादुदिते वदन्ति

लाभः पुराणां भवतीति तज्ज्ञाः ॥ १९ ॥

सौम्ये बुधेऽस्तगते सूर्यमण्डलस्य यानि पुराणि नगराणि रुद्धानि शुभभिर्वेष्टितानि तानि तस्मिन्नेवेद्गते उदिते रविमण्डलान्निष्क्रान्ते मोक्षमुपयान्ति प्राप्नुवन्ति ततो रोद्धा चलतीत्यर्थः । अन्ये त्विति । अन्ये तु पुनस्तज्ज्ञाः पण्डिता नन्दिप्रभृतयः पश्चादुदिते बुधे पश्चिमायां दिश्युद्गते पुराणां लाभो लब्धिर्भवतीति वदन्ति कथयन्ति लाभश्चाभियोक्तुर्भवति । अन्यथोदिते पुरपतेरेव ॥ १९ ॥

तथा च नन्दी ।

पश्चाद्गुदिते सौम्ये लभते पुररोधकः ।

पुनः प्रागुदिते तस्मिन्पुरमोक्षं विनिर्दिशेत् ॥

अथास्य विम्बलक्षणमाह ।

हेमकान्तिरथवा शुक्रवर्णः

सस्यकेन मणिना सदृशो वा ।

स्निग्धमूर्त्तिरलघुश्च हिताय

व्यत्यये न शुभकृच्छशिपुत्तः ॥ २० ॥

हेमकान्तिः सुवर्णोऽयम् । अथवा शुक्रवर्णः शुक्रकान्तिर्नीलपीतवर्ण-इत्यर्थः । सस्यकेन मणिना नीलवर्णेन सदृशस्तुल्यो वा । तथा स्निग्धमूर्त्तिर्निर्मलदेहः । अलघुश्च विस्तीर्णविम्बः । एवंविधः शशिपुत्रो बुधो लोकानां हिताय श्रेयसे भवति । व्यत्यये उक्तविपर्यये न शुभकृत् शुभकरः ॥ २० ॥

तथा च पराशरः ।

विमलजलरजतस्फटिकाभः प्रशस्यत इति ॥

इति श्रीमट्टोत्पलविरचितायां संहिताविवृतौ बुधचारे

नाम सप्तमोऽध्यायः ॥ ७ ॥

अथ बृहस्पतिचारो व्याख्यायते ।

तथादेवेव महाकार्तिकादीनां षष्ठ्यब्दवर्षाणां सञ्ज्ञाज्ञापनार्थमाह ।

नक्षत्रेण सहोदयमुपगच्छति येन देवपतिमन्त्री ।

तत्सञ्ज्ञं वक्तव्यं वर्षं मासक्रमेणैव ॥ १ ॥

येन नक्षत्रेण सहोदयं याति सुरमन्त्री गुर्यस्मिन्नक्षत्रे स्थितः
सूर्यमण्डलादुदयं दर्शनं याति तन्नक्षत्रं गुरुसहितम् । अथवा येन नक्षत्रेण
सहास्तं याति यस्मिन्नक्षत्रे स्थितः सूर्यमण्डले प्रविशति तत्सञ्ज्ञं तन्नामधेयं
वर्षं वक्तव्यं लोके वाच्यम् । तच्च मासक्रमेणैव मासपरिपाट्या । अनन्तरो-
क्तस्यार्थस्य नक्षत्रेण सहोदयमस्तं चेत्यस्य सन्देहव्युदासार्थमाह । मासक्रमेणैव ।
अन्यमासनक्षत्रेण सहास्तं गतोऽन्यमासनक्षत्रेण सहोदितः । यथा रोहिणी-
स्योऽस्तं गतो मृगशिरःस्थश्चोदयं गतस्तदानन्तराक्रान्तमाससञ्ज्ञितक्रमेण वर्षं
बोद्धव्यमिति । ऋषिपुत्रादिभिर्द्वयनक्षत्रमाससञ्ज्ञितक्रमेण वर्षं वक्तव्यमित्यु-
क्तम् ॥ १ ॥

तथा च ऋषिपुत्र आह ।

यचेत्तिष्ठति नक्षत्रे सह येन प्रवर्धते ।

संवत्सरः स विज्ञेयस्तन्नक्षत्रविधायकः ॥

तथा च काश्यपः ।

संवत्सरे युगे चैव षष्ठ्यब्देऽङ्गिरसः सुतः ।

यन्नक्षत्रोदयं कुर्यात्तत्सञ्ज्ञं वत्सरं विदुः ॥

प्रभवादीनामब्दानां प्रवृत्तिर्गुरोर्द्वयकालादित एव । यतो गुरुश्चावा-
धितत्वेन स्थितः ।

तथा च ऋषिपुत्र आह ।

तिष्यादि च युगं प्राहुर्वसिष्ठाच्चिपराशराः ।

बृहस्पतेस्तु सोम्यान्तं सदा द्वादशवार्षिकम् ॥

उदेति यस्मिन्मासे तु प्रवासोपगतोऽङ्गिराः ।

तस्मात् संवत्सरो मासो बार्हस्पत्योऽथगम्यते-इति ॥

तथा च गर्गः ।

प्रवासान्ते सहस्रेण तूदितो युगपञ्चरेत् ।

तस्मात्कालादृक्षपूर्वो गुरोरब्दः प्रवर्तते ॥

केचित्कृतिकादियुक्ते गुरौ यच्चन्द्रयुक्तं नक्षत्रं चैवमासादितो भवति ततो महाकार्तिकादीनि संश्रत्सराणि प्रभवादीनि च गणयन्ति । अपरे सौरमानेन गणयन्ति तदयुक्तम् । यस्मात्सौरं मानमधिकं गुरुमानात् । यदुत्कृष्टं मानं तत्स्वल्पतरमानेनानुमीयमानं बहुतरं भवति । यथा । अष्टयवेनाङ्गुलेन ये पादोना शकाशीतिहस्तास्त एव सप्रयवेनानुमीयमाना हस्तगतं भवन्ति । एवं सौरं मानं गुरुमानाच्चतुर्युगेण न्यूनं भवति ।

आचार्याऽऽर्यभटेन च प्रदर्शितम् ।

गुरुभगणा राशिगुणा आश्वयुजाद्या गुरोरब्दाः ।

गुरुभगणानां सङ्ख्या जिनयमवेदन्तुहव्यभुक्तल्याः ३६४२२४ ॥

राशिगुणा इति । भगणे द्वादश राशये भवन्ति तैर्गुणा द्वादशगुणा इत्यर्थः । द्वादशगुणा गुरोरब्दाः । वस्वष्टरसाम्बरादिगुणवेदतुल्याः ४३००६८८ । रविभगणा एव रव्यब्दाः खचतुष्टयदवेदतुल्याः ४३२०००० । गुरोरब्दानां रव्यब्दानां चान्तरे कृते गुरोरब्दाः समधिका जाता वस्वष्टर्नुखेषवः ५०६८८ । अथ च चैराशिकम् । यदि चतुर्युगरव्यब्दानामनन्तरप्रदर्शितगुरुव्यब्दान्तरं लभ्यते तदैकस्य रव्यब्दस्य क्रियदिति । न्यासः । ४३२०००० । ५०६८८ । १ ॥ फलं रविवर्षभोग इति । रव्यब्दानां कृतखगुणयमे२३०४२पवर्तिनानां शरागाष्टेन्दवो लभ्यन्ते १८०५ । तावद्वागेन रविगुरुवर्षान्तरस्य द्वाधिका विंशतिर्भवति २२ । सप्रत्यधिकेऽब्दशते एकादशभागेः पञ्चभिरधिके १०० $\frac{५}{११}$ गते गुरुयुक्तनक्षत्रमाससञ्जवर्षेद्वयमधिकं भवति ।

तथा च गर्ग आह ।

युगानि द्वादशाब्दानि तत्र तानि बृहस्पतेः ।

तत्र सावनसौराभ्यां सावनाब्दो निरुच्यते ॥

एवमाश्वयुजं चैव चैव चैव बृहस्पतिः ।

संवत्सरं नाशयते सप्रत्यब्दशतेऽधिके ॥

एवं नष्टजातकोऽपि ।

“लग्नचिकोणे^१षु गुरुस्त्रिभागेर्विकृत्य वर्षाणि धयेऽनुमानात्”-इत्यनेन गणितेन ग्रह्यतीतवर्षाण्यगतानि तानि ह्यधिकृष्या विशत्या २२ गुणयित्वा पादोनैरेकोनविंशतिशते १८७५ विभज्य लब्धमनन्तरौत्तश्लोका नीतगुर्वतीतजन्मवर्षाणां विशेष्य शेषं स्फुटतरमतीतजन्मवर्षपिण्डं भवतीति । अत्र गुणकारभागहारयोराचार्येण द्विगुणतोपनिबद्धा । यत् आचार्यप्रणीतकालेऽतीतं षष्ठ्यादेर्वर्षद्वयं चयो मासाश्चतुर्दश दिनानि दिनशेषं खद्विदश १०२० । अक्षागाष्टरूपाणि १८७५ छेदः । तत्परिणामाय छेदं तेन वर्षद्वयेन सङ्गुय ततो मासत्रयं दिनीकृत्य सदिनं कृत्वा तेन छेदेन सङ्गुय शेषं युक्तं कृत्वा खर्त्वेग्निभि ३६० विभज्यावाप्तं शतपञ्चकं चतुश्चत्वारिंशदधिकं सार्द्धम् ५४४^१ । तच्च वर्षे छेदे संयोज्यते । तस्य च सविकलत्वात्सवर्णनाय द्वाभ्यां गुणना क्रियते स्वाधःस्थं रूपार्द्धं योज्यते ततः सर्वाङ्गीकृतो भवति । एवं ज्ञेयस्य द्विगुणत्वाद्गुणकारभागहारावप्याचार्येण द्विगुणावुपनिबद्धाविति । तदर्थे चतुश्चत्वारिंशदुणकारः । शून्यशरागरामा ३७५० भागहार इति ॥ १ ॥

यदुक्तं वर्षे मासक्रमेणैव तत् कथमित्यत आह ।

वर्षाणि कार्तिकादीन्याग्नेयाद्बद्वयानुयोगीनि ।

क्रमशस्त्रिभं तु पञ्चममुपान्त्यमन्त्यं च यद्वर्षम् ॥ २ ॥

कार्तिकादीनि कार्तिकमासपूर्वाणि वर्षाणि भवन्ति माससमानि द्वादश । तानि चाग्नेयात् कृत्तिकातः प्रभृति भद्रयानुयोगीनि । भद्रयेनानुयोगो येषाम् । नक्षत्रद्वयानुयोगीनि क्रमशः क्रमेण परिपाठ्या भवन्ति ।

चिभं तु पञ्चममुपान्त्यमन्त्यं च यद्वर्षमिति । पञ्चमं फाल्गुनं वर्षम् । चिभं नक्षत्रत्रयानुयोगि । अन्त्यं द्वादशं चाश्वयुजं चिभम् । तस्य समीपमुपान्त्यमित्येकादशं च चिभम् । एवं पञ्चममुपान्त्यमन्त्यं च वर्षत्रयं चिभम् । तदथा ।

१ बृहज्जातको २६ अध्यायस्य नष्टजातकाख्यस्य ३ श्लोकः ।

२ द्रष्टव्याऽस्यैवाध्यायस्य २० श्लोकः ।

कृत्तिकारोहिणीभ्यां कार्तिकः । मृगशिराआर्द्राभ्यां मार्गशीर्षः । पुनर्वसुतिष्याभ्यां
 पौषः । अश्लेषामघाभ्यां माघः । पूर्वफल्गुन्युतरफल्गुनीहस्तेः फाल्गुनः ।
 चित्रास्वातीभ्यां चैवः । विशाखानुराधाभ्यां वैशाखः । ज्येष्ठामूलाभ्यां ज्येष्ठः ।
 पूर्वाषाढोत्तराषाढाभ्यामाषाढः । श्रवणथनिष्ठाभ्यां श्रवणः । शतभिषकपूर्वभ-
 द्रपदोत्तरभद्रपदाभिर्भद्रपदः । रेवत्यश्विनीभरणीभिश्चाश्वयुज इति । एत-
 दुक्तं भवति । यदा कृत्तिकायां रोहिण्यामवस्थितो वा गुरुः सद्यं याति तदा
 कार्तिकं वर्षं क्षेयमेवमन्येयामपि । अचान्ये एवं व्याचक्षते । यथोपान्त्यमन्त्यं
 चेत्यचान्त्यशब्दः समीपवाची । उपान्त्यस्यैकादशस्य समीपं दशमं श्रवणं
 न तु द्वादशमाश्वयुजमिति यतस्तत्र गर्गादिवचनैः सह विरोधो भवति ॥

तथा च गर्ग आह ।

फल्गुनी चैव हस्तं च चरेद्यदि बृहस्पतिः ।
 स फाल्गुनोऽब्दः क्रूरः स्याद्धान्यमुच्चाटतां व्रजेत् ॥
 श्रवणादीनि च चीणि चरेद्यदि बृहस्पतिः ।
 श्रवणो नाम सोऽब्दः स्यात् क्षेमसौमिच्छमूर्तिमान् ॥
 पूर्वोत्तरं प्रौष्ठपदे चरेद्वैवतिमेष च ।
 प्रौष्ठपाद इति क्षेयो मध्यमो वत्सरो हि सः ॥
 आश्विनं चैव ग्राम्यं च चरेद्यदि बृहस्पतिः ।
 संवत्सरः सोऽश्वयुक् स्यात्सर्वभूतहितावहः ॥

तथा च पराशरः ।

कृत्तिकारोहिणीपूदिते बुधस्वामिना वृष्टिव्याधिप्रावृत्यं गोशाकटि-
 कपीडा च । सौम्यरौद्रयोरेतदेव गवादिवर्जम् । तिष्यपुनर्वैखोहस्तविपर्ययः ।
 पुष्यवन्मघाश्लेषासु राक्षामुपतापश्च । फल्गुनीसावित्रेषु क्वचित्क्षेमसुभिर्ब-
 नारीदौर्भाग्यं च । चित्रास्वात्योऽदितौ नृपसस्यवर्षक्षेमरोग्यकरः । यद्यमेव
 मेचेन्द्रान्योरैन्द्रनेर्चैतयोर्वेनस्यतिसस्यवर्षेऽश्वनृपतिप्रधानजनविनाशयोत्तरवृ-
 द्धये । अषाढयोः प्राक्परसस्यानां वृद्धये मध्यमक्षेमवर्षणमन्योन्यमेदश्च ।
 श्रवणथनिष्ठारुणेषु यक्षनृपसस्यवर्षारोग्यवृद्धये । अजाहिर्बुधपौष्णोष्वाषाढव-
 त्फलं प्राक्परसस्यविपर्ययः । प्रभूतजलसस्यर्द्धिजलक्षेमगयश्वयुभरगयोरिति ॥

यवमचान्त्यशब्देन समीपं दशमं वर्षं श्रावणमन्त्येनाऽऽश्वयुजमिति न शोभनम् ।

अथ केचिदुपिपुत्रस्य मतभेदं मन्यन्ते ।

चिनक्षचास्त्रयस्तव स्युः सौम्यत्वाद्भवेष्वावाः ।

द्विनक्षचाः स्मृताः शेषाः पूर्वपश्चिमयोगतः—इति ॥

स्वमतेनैतद्विरुद्धते यदि चिनक्षचो मार्गशीर्षस्तदा माघस्त्वैकनक्षचो भवति “द्विनक्षचाः स्मृताः शेषाः”—इत्यनेन सह विरुद्धते यस्मात् चय-
स्त्रिनक्षचाः शेषा द्विनक्षचाः स्मृतास्त्वैकनक्षचो नास्त्येव तस्मात्पुस्तकपाठे-
ऽयं सिद्धान्तपाठः कथ्यते ।

चिनक्षचास्त्रयस्तव ज्ञेया भाग्याजवैष्वावाः ।

द्विनक्षचाः स्मृताः शेषाः पूर्वपश्चिमयोगतः—इति ॥

तथा^१ च गर्गः ।

नववारा द्विनक्षचा गुरोर्द्वादशमासिकाः ।

शेषास्त्रयस्त्रिनक्षचाः पञ्चमेकादशान्तिमाः ॥

तथा च काश्यपः ।

कार्तिकादिसमा ज्ञेया द्विनक्षचविचारिणा ।

चिभं भाद्रपदे ज्ञेयं फाल्गुने श्रावणे तथा ॥

तस्मात् “क्रमशस्त्रिभं तु पञ्चममुपान्त्यमन्त्यं च यद्वर्षेति” त्यत्र पञ्च-
मेकादशदशास्त्रिनक्षचाश्चेति शोभनम् ॥ २ ॥

अथेतेषां कार्तिकादीनां वर्षाणां फलानि विवक्षुरादौ कार्तिक आह ।

शकटानलोपजीवकगोपीडा व्याधिशस्त्रकोपश्च ।

वृद्धिस्तु रक्तपीतककुसुमानां कार्तिके वर्षे ॥ ३ ॥

कार्तिके वर्षे शकटोपजीविनां शकटेन गन्त्या य उपजीवन्ति तेषाम् ।
तथा अनलोपजीविनां सुवर्णकारलोहकारा^२ यस्कारादीनाम् । गवां च पीडा भव-
ति । तथा व्याधयो रोगाः शस्त्रकोपश्च युद्धानि भवन्ति । तथा रक्तपीतककु-
सुमानां द्रव्याणां रक्तं पीतं च पुण्यं येषां सम्भवति तेषां च वृद्धिर्भवति ॥ ३ ॥

१ तथा च वृद्धगर्गः—इति अ. क. पु. पाठः । २ अयस्कारा विशिष्टलोहकाराः—इति ।

तथा च गर्गः ।

कार्तिकः प्रचुरातङ्गः बुद्धस्वाग्निभयप्रदः ।

गोशाकटिकपीडां च करोत्येवमवृष्टिदः ॥

अथ मार्गशीर्षे आह ।

सौम्येऽब्देऽनावृष्टिर्मृगाखुशलभाग्डजैश्च सस्यबधः ।

व्याधिभयं मित्रैरपि भूपानां जायते वैरम् ॥ ४ ॥

सौम्ये मार्गशीर्षेऽब्दे अनावृष्टिर्भवति । मृगाः अरण्यपशवः । आखवो भूपकाः । शलभाः प्राणिनः कीटजातयः । अण्डजाः पक्षिणः । एतेः सस्यानां बधो नाशो भवति । तथा व्याधिभयं रोगभीतिः । भूपानां राज्ञां मित्रैरपि सुहृद्विरपि वैरमप्रीतिर्जायते उत्पद्यते । किं पुनः शुचिभिः सह न भवेदिति ॥ ४ ॥

तथा च गर्गः ।

वर्षहन्ता व्याधिकरो मिथो मेदभयावहः ।

शलभाद्याकुलः सौम्यो दुर्भिक्षभयकारकः ॥

अथ पौषे आह ।

शुभकृज्जगतः पौषो निवृत्तवैराः परस्परं क्षितिपाः ।

द्वित्रिगुणो धान्यार्घः पौष्टिककर्मप्रसिद्धिश्च ॥ ५ ॥

पौषेऽब्दे जगते लोकस्य शुभकृच्छ्रभूमिं करोति । क्षितिपा राजानः परस्परमन्योन्यं निवृत्तवैरा विगतद्वेषा भवन्ति । धान्यस्यार्घो द्विगुणस्त्रिगुणो वा भवति । धान्यस्य यन्मूल्यमासीतेनैव द्विगुणं त्रिगुणं वा धान्यं लभ्यते । तथा पौष्टिककर्मणां पुष्टिदानां कार्याणां प्रसिद्धिर्भवति । अतिशयेन भवतीत्यर्थः ॥ ५ ॥

तथा च गर्गः ।

प्रशान्तव्याधिदुर्भिक्षदुर्बैराशनितस्करः ।

सर्वलक्षणसम्पन्नः पौषः संवत्सरोत्तमः ॥

अथ माघ आह ।

पितृपूजापरिवृद्धिर्माघे हार्दिश्च सर्वभूतानाम् ।

आरोग्यवृष्टिधान्यार्घसम्पदो मित्रलाभश्च ॥ ६ ॥

माघे पितॄणां पूजापरिवृद्धिर्भवति । अत्यर्थं जनाः पितृपूजाकर्मणि रता भवन्तीत्यर्थः । मघायाः पितृदैवतत्वात्सर्वभूतानां च हार्दिश्चित्तुष्टिर्भवति । तथा आरोग्यं नीरोगता । वृष्टिर्वर्षणम् । धान्यस्यार्घसम्पत्समर्घता । शते भवन्ति । तथा मित्रलाभश्च भवति । यत्किञ्चिन्मित्रत्वमापद्यत इत्यर्थः ॥ ६ ॥

तथा च गर्गः ।

क्षेमरोग्यं सुभिन्नं च वर्षणं शिवमेव च ।

पितृपूजाः प्रवर्तन्ते माघे राक्षां च सन्ध्यः ॥

अथ फाल्गुन आह ।

फाल्गुनवर्षे विन्द्यात्क्वचित्क्वचित्क्षेमवृष्टिसस्यानि ।

दैर्भाग्यं प्रमदानां प्रबलाश्चौरा नृपाश्चोद्याः ॥ ७ ॥

फाल्गुनवर्षे क्वचित्क्वचित्क्षेमवृष्टिसस्यानि विन्द्याज्जानीयात् । क्वचित्क्षेमं क्वचिद्वृष्टिः क्वचिच्च सस्यं भवति न सर्वत्र । तथा प्रमदानां स्त्रीणां दैर्भाग्यं दुर्भाग्यत्वं तन्नृणामवाप्त्यर्थं भवति । प्रबलाश्चौरास्तस्करा बहवो भवन्ति । तथा नृपाश्च राजान उपाः कूरा भवन्ति ॥ ७ ॥

तथा च गर्गः ।

नारीदैर्भाग्यकुञ्चैरः फाल्गुनः सस्यवर्धदः ।

क्वचित्क्षेमं सुभिन्नं च क्वचिदक्षेमकारकः ॥

अथ चैत्र आह ।

चैत्रे मन्दा वृष्टिः प्रियमन्नं क्षेममवनिपा मृदवः ।

वृद्धिश्च कोशधान्यस्य भवति पीडा च रूपवताम् ॥ ८ ॥

चैत्रे ऋद्धे वृष्टिर्मन्दा अल्पा भवति । प्रियमन्नं सुदुर्लभमन्नं भवति । लोके क्षेमं लब्धपालनं तथा अवनिपा राजानो मृदवोऽकूरा भवन्ति । कोश-

धान्यस्य शिम्बिधान्यस्य मुद्गादेर्वृद्धिर्बाहुल्यम् । तथा रूपवतां सुरूपाणां
पीडा भवति । चशब्दः समुच्चये ॥ ८ ॥

तथा च गर्गः ।

मृदुप्रचारा राजानः प्रियमन्नं जनस्य च ।

क्षेमरोप्यं च मृदुता चैव वर्षस्तथा मृदुः ॥

अथ वैशाख आह ।

वैशाखे धर्मरता विगतभयाः प्रमुदिताः प्रजाः सनृपाः ।

यज्ञक्रियाप्रवृत्तिर्निष्पत्तिः सर्वसस्यानाम् ॥ ९ ॥

वैशाखेऽब्दे सनृपाः प्रजा नृपेण राज्ञा सहिताः सर्वजनपदा धर्म-
रता धर्मसक्ता विगतभया भयरहिताः प्रमुदिताः प्रहृष्टाश्च भवन्ति । तथा
यज्ञक्रियाणां यागकर्मणां प्रवृत्तिः प्रवर्तनं भवति । सस्यानां सर्वेषां च निष्प-
त्तिरशेषाणां सस्यानां समृद्धिर्भवति ॥ ९ ॥

तथा च गर्गः ।

हेतयः प्रथमं यान्ति सन्धिं कुर्वन्ति पाण्डिषाः ।

वैशाखे तु सस्यजन्या वृष्टयः सम्भवन्ति हि ॥

अथ ज्येष्ठ आह ।

ज्येष्ठे जातिकुलधनश्रेणीश्रेष्ठा नृपाः सधर्मज्ञाः ।

पीड्यन्ते धान्यानि च हित्वा कङ्गुं शमीजातिम् ॥ १० ॥

ज्येष्ठेऽब्दे जातिकुलधनश्रेणीश्रेष्ठा जातीनां ये श्रेष्ठाः प्रधानाः । कुल-
श्रेष्ठाः सत्कुलजाः । धनश्रेष्ठा अतिधनिनः । श्रेणीश्रेष्ठा बहूनां समानजाती-
यानां सज्जा श्रेणी ततः श्रेष्ठाः प्रधानाः । नृपा राजानस्ते च सधर्मज्ञा धर्मज्ञैर्जनैः
सहिताः । ते सर्वे एव पीड्यन्ते । तथा धान्यानि च पीड्यन्ते सर्वाण्येव । किन्तु
हित्वा कङ्गुं शमीजातिम् । कङ्गुः प्रियङ्गुः । शमीजातिस्तिलादिः । एतद्वित्त्वा
वर्जयित्वा । केचित्समीजानीति पठन्ति ॥ १० ॥

तथा च गर्गः ।

वृक्षगुल्मलतासस्यक्षेमवर्षविनाशनः ।

क्रूरराज्ञादौप्रिजननो ज्येष्ठो ज्येष्ठनृपान्तकृत् ॥

अथाऽऽषाढ आह ।

आषाढे जायन्ते सस्यानि क्वचिद्वृष्टिरन्यत्र ।

योगक्षेमं मध्यं व्यग्राश्च भवन्ति भूपालाः ॥ ११ ॥

आषाढेऽव्ये क्वचित्क्वचित्सस्यानि जायन्ते उत्पद्यन्ते न सर्वे च । अन्य-
चान्यत्र देशेषु अवृष्टिरवर्षणं भवति । तथा लोके योगक्षेमं मध्यमं भवति ।
अलव्यलाभो योगः । लव्यपालनं क्षेमम् । तच्च मध्यमं भवति । न चात्युत्कृष्टं
न चातिनिकृष्टमित्यर्थः । भूपाला राजानो व्यग्राः सोद्यमा भवन्ति ॥ ११ ॥

तथा च गर्गः ।

दुर्भिक्षाक्षेमजननश्चाषाढोऽन्योन्यभेदकृत् ।

भूपालयुद्धजननो मध्यमक्षेमकारकः ॥

अथ श्रावण आह ।

श्रावणवर्षे क्षेमं सम्यक् सस्यानि पाकमुपयान्ति ।

क्षुद्रा ये पाखण्डाः पीड्यन्ते ये च तद्रक्ताः ॥ १२ ॥

श्रावणवर्षे क्षेमं भवति । तथा सर्वाणि सस्यानि सम्यक् निश्चितं
पाकं निष्पत्तिमुपयान्ति । तथा ये क्षुद्राः क्रूरा ये च पाखण्डा वेदबाह्यास्ते
सर्वे पीड्यन्ते । ये च तद्रक्तास्तेषां क्षुद्राणां पाखण्डानां भक्ताः सेवकास्ते
पीड्यन्ते बाध्यन्ते ॥ १२ ॥

तथा च गर्गः ।

श्रावणः सस्यसम्यन्नः क्षेमरोग्यकरः शिवः ।

धान्यं समर्पतां याति सम्यग्वर्षति वासवः ॥

क्षुद्रान् पाखण्डिनः सर्वान् तद्रक्तांश्चोपतापयेत् ॥

अथ भाद्रपद आह ।

भाद्रपदे वल्लीजं निष्पत्तिं याति पूर्वसस्यं च ।

न भवत्यपरं सस्यं क्वचित्सुभिक्षं क्वचिच्च भयम् ॥ १३ ॥

भाद्रपदेऽव्ये वल्लीजं मुद्रादिकं निष्पत्तिं परिपाकं याति प्राप्नोति ।

तथा च पूर्वे प्रथममुग्रं सस्यं निष्पत्तिं याति । अपरं पश्चादुग्रं सस्यं न भवति ।
क्वचित्सुमित्रं क्वचिन्न भयं भीतिर्भवति ॥ १३ ॥

तथा च गर्गः ।

प्राष्ठपात्सस्यजननो नाशयत्यपरं च यत् ।

करोति च क्वचित्क्षेमं क्वचिदक्षेमकारकः ॥

अथाऽऽश्वयुज आह ।

आश्वयुजेऽब्देऽजस्रं पतति जलं प्रमुदिताः प्रजाः क्षेमम् ।
प्राणचयः प्राणभृतां सर्वेषामन्नबाहुल्यम् ॥ १४ ॥

आश्वयुजेऽब्दे वर्षेऽजस्रं सततं जलं पतति सततं वर्षतीत्यर्थः ।
तथा प्रजाः सर्वाः प्रमुदिताः प्रहृष्टाः । क्षेमं च भवति । तथा प्राणभृतां
शरीरिणां सर्वेषामवशेषाणां प्राणचयो बलोपचयो भवति । तथाऽन्नबाहुल्य-
मति सुमित्रं च ॥ १४ ॥

तथा च वृद्धगर्गः ।

पर्याप्तस्यान्नजलक्षेमश्चाश्वयुजः शिवः ।

सम्पृक्तोत्सवः श्रीमान् सर्वकामसुखावहः—इति ॥

तथा च समाससंहितायाम् ।

गुरुस्त्वयति नक्षत्रे यस्मिंस्तत्सञ्ज्ञितानि वर्षाणि ।

द्विभयोगीन्याग्नेयाग्निभमन्त्यं पञ्चममुपान्त्यम् ॥

अनेन वाक्येनाऽऽचार्यस्य प्रथमेव व्याख्या साध्वी । उपान्त्यमेकाद-
शमन्त्यं च द्वादशमिति ।

तथा च ।

फाल्गुनचैत्राषाढा मध्याः सौम्योऽधमस्तथा ज्येष्ठः ।

वैशाखपौषमाघाः शुभफलदाः श्रावणाद्याश्च ॥

अथ नक्षत्रेषु चरतो गुरोर्विशेषफलमाह ।

उदगारोग्यसुभिन्नक्षेमकरो वाक्पतिश्चरन् भानाम् ।
याम्ये तद्विपरीतो मध्येन तु मध्यफलदायी ॥ १५ ॥

वाक्पतिर्बृहस्पतिर्मानां नक्षत्राणामुदगुतरेण चरन् गच्छन्नारोग्यसुभिन्न-
चेमकरः । आरोग्यं सुभिन्नं चेमं च करोति । ग्राम्ये दक्षिणेन चरन्तद्विपरीतः ।
अनारोग्यमसुभिन्नमचेमं च करोति । मध्येन तु चरन् मध्यभागेन नक्षत्रस्य
गच्छन् मध्यफलदायी भवति । मध्यमं फलं ददाति न शुभं नाशुभमिति ॥ १५ ॥

अन्यदप्याह ।

विचरन् भद्रयमिष्टस्तत्साद्धं वत्सरेण मध्यफलः ।

सस्यानां विध्वंसी विचरेदधिकं यदि कदाचित् ॥ १६ ॥

वत्सरेण वर्षेण भद्रयं नक्षत्रद्वयं विचरन् गच्छन् गुरुहिष्टः शोभनः ।
शतदुक्तं भवति । बृहस्पतिर्यदा वर्षेण नक्षत्रद्वयं भुङ्क्ते तदा स प्रजानां शुभकरो
भवति । तत्साद्धं वत्सरेण मध्यफल इति । तन्नक्षत्रद्वयं साद्धं यदि वत्सरेण
विचरति तदा मध्यफले मध्यमं फलं करोति न शुभं नाप्यशुभमित्यर्थः ।
सस्यानां विध्वंसीति । अधिकं भद्रयात्साद्धाद्यदि कदाचिद्विचरेद्वर्षेण तदा
सस्यानां विध्वंसी भवति । सस्यानि विनाशयतीत्यर्थः ॥ १६ ॥

तथा च पराशरः ।

मध्यदक्षिणोत्तरमार्गप्रविचारी मध्यदाख्योत्तरमार्गभावकरः । श्वेत-
रक्तपीतकृष्णवर्णैः ब्राह्मणादिवर्णैश्चयाय । सपादमृच्छद्वयमब्देन प्रविचरन् सस्य-
सम्पत्करोति । विपर्ययाद्विपरीतः ॥

अथ गुरोर्वर्णलक्षणमाह ।

अनलभयमनलवर्णं व्याधिः पीति रणागमः श्यामे ।

हरिते च तस्करेभ्यः पीडा रक्ते तु शस्त्रभयम् ॥ १७ ॥

धूमाभेऽनावृष्टिस्त्रिदशगुरौ नृपबधो दिवा द्रष्टे ।

विपुलेऽमले सुतारे रात्रौ द्रष्टे प्रजाः स्वस्थाः ॥ १८ ॥

चिदशगुरौ देवाचार्ये बृहस्पतावनलवर्णैः अग्निप्रभेऽनलभयमग्निभीति-
र्भवति । पीते पीतवर्णं व्याधिः पीडा । श्यामे श्यामवर्णं रणागमः सङ्ग्रामः ।
हरिते हरितवर्णं शुक्राभे तस्करेभ्यश्चैरेभ्यः पीडोपतापो लोकानां भवति ।
रक्ते लोहितवर्णं शस्त्रभयम् ॥ १७ ॥

धूमामे धूमप्रमे अनावृष्टिरवर्षणम् । दिवा दिवसभागे दृष्टे नृपवधो
राक्षो मृत्युर्भवति ।

तथा च पराशरः ।

कदाचिदाच दृश्येत दिवा देवपुरोहितः ।

राजा वा म्रियते तत्र स देशो वा विनश्यति ॥

विपुले महाविम्बे । अमले निर्मले । सुतारे शोभनतारे । रात्रौ
निशि । दृष्टे प्रजा लोकाः स्वस्था नौरोगा भवन्ति । केचिन्नृपाः स्वस्था-
इति पठन्ति ॥ १८ ॥

अथ संवत्सरपुरुषमाह ।

रोहिण्योऽनलभं च वत्सरतनुर्नाभिस्त्वषाढाद्वयं
सार्पं हृत्पितृदैवतं च कुसुमं शुद्धैः शुभं तैः फलम् ।

देहे क्रूरनिपीडितेऽग्न्यनिलजं नाभ्यां भयं क्षुत्कृतं
पुष्पे मूलफलक्षयोऽथ हृदये सस्यस्य नाशो ध्रुवम् ॥ १९ ॥

रोहिण्योऽनलभं कृत्तिकाः । एते द्वे नक्षत्रे संवत्सरतनुः संवत्सर-
पुरुषस्य शरीरम् । अषाढाद्वयं पूर्वाषाढांतराषाढे तस्यैव नाभिः । सार्पमाश्लेषा
हृत् हृदयम् । पितृदैवतं मघा कुसुमं पुष्पमिति । प्रयोजनमप्याह । शुद्धैः
शुभं तैः फलमिति । तैस्तन्वादिभिः शुद्धैः पापग्रहविरहितैर्लोकैः शुभं फलं
भवति । देहे क्रूरनिपीडित इति । क्रूरग्रहा रविभौमसैराः । देहे तनौ
कृत्तिकारोहिण्योरित्यर्थः । क्रूरनिपीडिते क्रूरहते तयोर्गदि पापाः स्थिता-
स्तदा अग्न्यनिलजं भयं भवति । अग्निर्हुतवहः । अनिलो वायुः । अनयो-
जातम् । तथा नाभ्यां पीडितायामषाढाद्वय इत्यर्थः । क्षुत्कृतं दुर्भिक्षभयं
भवति । पुष्पे मघायां पीडितायां मूलफलक्षयः । मूलानां मूलद्रव्याणां फलानां
चाम्रादीनां क्षयो विनाशो भवति । अथशब्दः स्वार्थे । हृदये आश्लेषायां
पीडितायां ध्रुवमवश्यं सस्यस्य धान्यस्य नाशः क्षयो भवति ॥ १९ ॥

तथा च काश्यपः ।

कृत्तिका रोहिणी चोभे संवत्सरतनुः स्मृता ।

अषाढाद्वितयं नाभौ सार्पं हृत्कुसुमं मघा ॥

क्रूरग्रहहते देहे दुर्भिक्षानलमाहताः ।

सुदुयं तु भवेन्नाभ्यां पुण्ये मूलफलक्षयः ॥

हृदये सस्यहानिः स्यात्सौम्यैः पुष्टिः प्रकीर्तिता ।

अधुना षष्ठ्यब्दानयनमाह ।

गतानि वर्षाणि शकेन्द्रकाला-

द्गतानि रुद्रैर्गुण्येच्चतुर्भिः ।

नवाष्टपञ्चाष्ट ८५८९ युतानि कृत्वा

विभाजयेच्छून्यशरागरामैः ३०५० ॥ २० ॥

लब्धेन युक्तं शकभूपकालं

संशोध्य षष्ठ्या विषयैर्विभज्य ।

युगानि नारायणपूर्वकाणि

लब्धानि शेषाः क्रमशः समाः स्युः ॥ २१ ॥

शका नाम स्नेच्छजातयो राजानस्ते यस्मिन्काले विक्रमादित्यदेवेन
व्यापादिताः स काले लोके शक इति प्रसिद्धः । तस्माच्छकेन्द्रकालात्
शकनृपवधादारभ्याभीष्टवर्षं यावत् यानि वर्षाणि गतान्यतीतानि तानि
संस्थाप्य हतानि रुद्रैरेकादशभिर्गुण्येत् ततः पुनरपि चतुर्भिर्गुण्येत् । एवं
चतुश्चत्वारिंशता गुणितानि भवन्तीत्यर्थः । ततो नवाष्टपञ्चाष्टयुतानि
कार्याणि । अष्टभिः सहस्रेः पञ्चभिः शतैरेकानवत्पञ्चैकैरित्यर्थः ८५८९ ।
एवं कृत्वा ततः शून्यशरागरामैर्विभाजयेत् । त्रिभिः सहस्रेः सप्तभिः शतैः
साद्वैरित्यर्थः ३०५० । एतेर्भागमपहरेत् लब्धं फलं वर्षाणि । तान्येव बृहस्प-
तिराशयः । शेषं चिंशता सङ्गुण्य तेनैव छेदेन विभज्यावाप्तं भागा राशीनामथः
स्थाप्याः । भागशेषं षष्ठ्या सङ्गुण्य तेनैव छेदेन भागमपहृत्यावाप्तं लिप्ता भागा-
नामथः स्थाप्याः । शेषं षष्ठ्या सङ्गुण्य तेनैव छेदेन भागमपहृत्यावाप्तं विलिप्ता
लिप्तानामथः स्थाप्याः ॥ २० ॥

लब्धेन युक्तमिति । ततस्तेन लब्धेन राश्यादिना फलेन शकभू-
पकालं शकनृपसमयं युक्तं कार्यम् । वर्षेषु राशयः ज्ञेयाः शेषमथः स्थापयेत् ।
यतस्तानि वर्षरूपाण्येव गुरो राशयः सम्पन्नाः । ततः संशोध्य षष्ठ्या वर्षस्थाने

योऽसौ राशिस्ततः षष्ठा भागमपहरेत् । लब्धमतीतषष्ठ्यब्दाः । शेषं वर्तमान-
षष्ठ्यब्दस्य गतवर्षेणि । यतो गुरो राशिभोग एव वर्षम् । ततस्तान्यब्दान्यच
विषयेः षड्भिर्विभज्य लब्धं वर्तमानषष्ठ्यब्दस्यातीतयुगानि । एतानि नारा-
यणपूर्वकाणि विष्णुप्रभृतीनि भवन्ति । षड्भिर्भागे हृते यच्छेषं तदेव वर्त-
मानयुगस्याब्दाः सविकला गताः । शेषं षड्भ्यः संशोध्य यदवशिष्यते
तावन्ति वर्षाणि तत्र भवन्ति ॥ २१ ॥

अथ बृहस्पतिनक्षत्रज्ञानं तद्वशेन वर्षज्ञानमप्याह ।

एकैकमब्देषु नवाहतेषु दत्त्वा पृथग्द्वादशकं क्रमेण ।

हृत्वा चतुर्भिर्वसुदेवतादान्युङ्गुनि शेषांशकपूर्वमब्दम् ॥ २२ ॥

वर्तमानषष्ठ्यब्दस्य ये गताः सविकला अब्दा अनष्टाः पृथक्स्था-
पिताः । तान् सविकलान् पृथगेकत्र नवभिर्गुणयेत् ततो द्वितीयस्थानस्थेभ्यो
वर्तमानषष्ठ्यब्दगतवर्षेभ्यो द्वादशभागं वर्षादिकं गृहीत्वा नवगुणितेष्वब्देषु
योजयेत् । यत उक्तम् । एकैकमब्देषु नवाहतेषु दत्त्वा पृथग्द्वादशकं क्रमेणेति ।
द्वादशभिर्द्वादशभिर्वैरैकैकं योजयेत् । वर्षस्थाने द्वादशभिर्भागमपहृत्य लब्धं
वर्षाणि त एव राशयः । शेषं चिंशता षष्ठा षष्ठा च सङ्गुण्य विकलासहितं कृत्वा
प्राग्बद्वागाद्यानीय तत्र राशीनामधः स्थापयित्वा द्वादशभागं नवाहतेष्वब्देषु
योजयेद्यथास्थानमेव । ततः स्वच्छेदैर्भागमपहृत्यावाप्तं यथास्थानमुपर्युपरि
योजयेत् । ततस्तत्र चतुर्भिर्भागमपहृत्य गल्लब्धं तान्युङ्गुनि नक्षत्राणि वसु-
देवताद्यानि धनिष्ठादीनि भवन्ति । शेषं स्थाप्यम् । लब्धस्य सप्तविंशत्यावशे-
षाङ्गसमं धनिष्ठादिकं नक्षत्रं वक्तव्यम् । तत्र चतुर्भिर्भागे हृते यच्छेषं स्थापितं
तदंशकपूर्वमब्दं भवति । लब्धसङ्ख्यानक्षत्रात्परस्य नक्षत्रस्य तावद्विरंशेश्चतु-
र्भागेर्गुहणा भुक्तैर्वर्तमानात्पूर्वस्य कार्तिकादेः प्रवृत्तिरिति ।

यदुक्तम् । वर्षाणि कार्तिकादीन्याग्नेयाद्ब्रह्मयानुयोगीनीत्यादि एत-
न्मध्यगत्या ज्ञेयम् । न स्फुटगत्येति । अथाऽऽनयनमाचार्येण स्फुटतरं षड्-
सिद्धान्तिकायामुक्तम् ।

दीयते पृथक्स्थादब्दसमूहात् । यतस्तत्र वर्षद्वादशके नक्षत्रे पादमन्तरं भवति ।
चतुर्भिर्भागे हृते नक्षत्राणि सविकलानि भवन्ति । तेषां च धनिष्ठादिका गणना
यतो धनिष्ठास्थे गुरौ षष्ठ्यब्दप्रवृत्तिः । यतो वक्ष्यति “आद्यं धनिष्ठांशमि-
त्या” दार्थादेवाशेषं भोग्यनक्षत्रपादा भवन्तीति ॥ २२ ॥

अधुना द्वादशानां षष्ठ्यब्दावस्थितानां युगानां नामान्याह ।

विष्णुः सुरेज्यो बलभिद्रुताश-

स्त्वष्टोत्तरप्रोष्ठपदाधिपश्च ।

क्रमादुगेशाः पितृविश्वसोम-

शक्रानलाख्याश्वभगाः प्रदिष्टाः ॥ २३ ॥

विष्णुर्नारायणः प्रथमयुगम् । सुरेज्यो बृहस्पतिर्द्वितीययुगम् । बलभि-
दिन्द्रस्तृतीयम् । हुताशोऽग्निश्चतुर्थम् । त्वष्टा नाम प्रजापतिः पञ्चमम् ।
उत्तरप्रोष्ठपदाधिपोऽहिर्बुध्न्यः षष्ठम् । पिता सप्तमम् । विश्वोऽष्टमम् । सोमो
नवमम् । शक्रानल इन्द्रान्निर्दशमम् । अश्विसञ्जमेकादशम् । भगः सूर्यो
द्वादशम् । एते देवविशेषा द्वादश क्रमादानुपूर्व्येण युगेशा युगस्वामिनः प्रदिष्टा
उक्ताः ॥ २२ ॥

तथा च समाससंहितायाम् ।

विष्णुगुरुशक्रहुतमुक्त्वाहिर्बुध्न्यपिच्यविश्वानि ।

सौम्यमथेन्द्रान्याख्यं त्वाश्विनमपि भाग्यसङ्गं च ॥

अथ युगेयुगे पञ्च वर्षाणि भवन्ति तेषां नाम दैवतं च प्रत्येक-
स्याह ।

संवत्सरोऽग्निः परिवत्सरोऽर्क-

इदादिकः शीतमयूखमाली ।

प्रजापतिश्चाप्यनुवत्सरः स्या-

दिद्वत्सरः शैलसुतापतिश्च ॥ २४ ॥

संवत्सरपरिवत्सरोदायनुवत्सरेद्वत्सराख्यानि पञ्च वर्षाणि भवन्ति ।
तत्र यः संवत्सरः प्रथमोऽब्दः सोऽग्निदैवत्यः । परिवत्सरो द्वितीयः सोऽर्क-

दैवत्यः सूर्याधिपः । यश्चेदादिकः । इदाशब्द आदौ यस्य स इदावत्सरस्तती-
यस्तस्य शीतमयूखमाली चन्द्रोऽधिपतिः । योऽनुवत्सरश्चतुर्थस्तस्य प्रजापति-
ब्रह्माऽधिपतिः । य इद्वत्सरः पञ्चमस्तस्य शैलसुतापतिरुमाभता रुद्र इति ।
अत्र दैवतकथनेन किं प्रयोजनम् । उच्यते । यथा युगानामधिपतय उक्तास्तथा
वर्षाणामपि । तस्मिन् वर्षे तस्या देवताया यागः सम्पत्त्यर्थं वेदे पठ्यते तदर्थं
दैवतकथनमिति ॥ २४ ॥

अथैतेषां फलान्याह ।

वृष्टिः समाद्ये प्रमुखे द्वितीये प्रभूततोया कथिता तृतीये ।
पश्चाज्जलं मुञ्चति यच्चतुर्थं स्वल्पोदकं पञ्चममब्दमुत्तमम् ॥ २५ ॥

आद्ये संवत्सराख्ये वर्षे समा वृष्टिर्भवति न चातिबह्वी न चात्यल्पा ।
आवणभाद्रपदाऽश्वयुजकार्तिकमासेषु चतुर्थेऽपि तुल्या भवतीत्यर्थः । द्वितीये
परिवत्सरे प्रमुखे प्रथमभागे आदावेव वृष्टिर्भवति न पश्चात् । आवणभाद्रप-
दयोर्भवति नाश्वयुजकार्तिकयोरित्यर्थः । तृतीये इदावत्सरे प्रभूततोया
बहुजला वृष्टिर्भवति चतुर्थेऽपि मासेषु । यच्चतुर्थे वर्षे मनुवत्सराख्यं तत्पश्चादन्ते
जलं मुञ्चति वर्षेति । न प्रथममाश्वयुजकार्तिकयोर्न आवणभाद्रपदयोरित्यर्थः ।
यत्पञ्चममब्दं वर्षमिद्वत्सराख्यं तत्स्वल्पोदकमल्पजलमुक्तं कथितं चतुर्थेऽपि
मासेषु ॥ २५ ॥

अधुना युगान्युत्तममध्यमाधमान्याह ।

चत्वारि मुख्यानि युगान्यथैषां

विष्ण्वन्द्रजीवानलदैवतानि ।

चत्वारि मध्यानि च मध्यमानि

चत्वारि चान्त्यान्यधमानि विन्दात् ॥ २६ ॥

एषां द्वादशानां युगानां मध्याच्चत्वारि युगानि मुख्यानि उत्तमफलानि
प्रपच्छन्ति । अथशब्दः पादपूरणे चार्थे वा । कानि तानि । विष्णुः । इन्द्रः ।
जीवो बृहस्पतिः । अनलोऽग्निः । विष्णुदैवतं प्रथमम् । इन्द्रदैवतं तृती-
यम् । बृहस्पतिदैवतं द्वितीयम् । अग्निदैवतं चतुर्थम् । एतानि मुख्यानि ।
तथा चत्वारि युगानि मध्यानि मध्यमान्येव मध्यफलानि न शुभानि नाप्य-

शुभानि । कानि च तानि । त्वष्टृदेवतम् । अहिर्बुध्न्यदेवतम् । पितृदेवतम् । विश्वदेवतम् । इतानि मध्यफलानि । तथा चान्थानि चत्वारि । सोमदै-
वतम् । इन्द्राग्निदेवतम् । अश्विदेवतम् । भगाख्यदेवतम् । इतान्यधमानि
दुष्टफलानि विन्द्याज्जानीयात् ॥ २६ ॥

तथा च समाससंहितायाम् ।

चत्वारि युगान्यादौ शुभानि मध्यानि मध्यमफलानि ।

चत्वार्यन्थानि न शोभनानि वर्षैर्विशेषोऽच ॥

अधुना षष्ठ्यब्दपूर्वस्य प्रभवाख्यस्याब्दस्य प्रवृत्तिकालमाह ।

आद्यं धनिष्ठांशमभिप्रपन्नो

माघे यदा यात्युदयं सुरेज्यः ।

षष्ठ्यब्दपूर्वः प्रभवः स नाम्ना

प्रपद्यते भूतहितस्तदाब्दः ॥ २७ ॥

सुरेज्यो बृहस्पतिः । आद्यं प्रथमं धनिष्ठांशं धनिष्ठायाः प्रथमपादम-
भिप्रपन्नस्तत्र स्थितो माघे माघे यदा यस्मिन् काले उदयं याति सूर्यमण्ड-
लादुद्गच्छति तदा तस्मिन् काले षष्ठ्यब्दपूर्वः षष्ठ्यब्दस्य प्रथमोऽब्दः सच
प्रभवो नाम्ना प्रभवसञ्जः प्रपद्यते प्रवर्तते । तस्य प्रारम्भो भवतीत्यर्थः । इत-
च्चान्द्रेण मानेन यो मासस्तत्र सम्भवति न सौरमानेन । यतः कृत^१दृक्कर्मद्वयो
गुरुर्यदा राशिनवकाद्वागचयोविंशतेर्लिप्राविंशतेश्चावौभवति सूर्यश्च राशिदशकं
षड्भागान् द्वादशल्लिप्राश्च भुक्त्वा स्थितो भवति तदैतत्सम्भवति नान्यचेति ।
कीदृशोऽब्दः । भूतहितो भूतानां सत्त्वानां हितोऽनुकूल इति ॥ २७ ॥

१ कृतदृक्कर्मद्वयो गुरुरायनासजदृक्कर्मसंस्कृतो गुरुर्यदा धनिष्ठादावर्थात् राशिनवकात्
भागत्रयोविंशतेर्लिप्राविंशतेश्चावौक् तदैव राशिश्च राशिदशकं षड्भागान् विंशतिल्लिप्राश्च
भुक्त्वा यो कल्पा स्थितो भवति तदाऽयस्य तथोरन्तरे त्रयोदश कल्पाश्च उत्पद्यन्ते तस्तदा
गुरोःकदयः । यत आचार्येणापि पञ्चसिद्धान्तिकायां सप्तदशाध्यायस्य १२श्लोकेन गुरोःकदये
स्फुटगुरोःव्यन्तरं १३ श्रेया उदितः । अतो यदि वराहमिहिरमतानुसारिण्येव भट्टात्पलस्य
व्याख्या कल्पते तर्हि द्वादशल्लिप्राः-इत्यत्र विंशतिल्लिप्राः-इति पाठं साधु मन्ये-इति ।

अथ यदा रवेः कुम्भसङ्क्रान्तिस्तदैव चान्नो माघः । सौरश्च तदा फाल्गुन एव । अत इत्यं
श्रंस्या चान्नूमानेनैव सम्भवतीति ॥

तथा च स्वरूपमाह ।

क्वचित्त्ववृष्टिः पवनाग्निकोपः

सन्तीतयः श्लेष्मकृताश्च रोगाः ।

संवत्सरेऽस्मिन् प्रभवे प्रवृत्ते

न दुःखमाप्नोति जनस्तथापि ॥ २८ ॥

अस्मिन् प्रभवाख्ये संवत्सरे वर्षे प्रवृत्ते प्रतिपन्ने सति क्वचित्त्ववृष्टि-
रवर्षेण भवति न सर्वत्र । तथा पवनाग्निकोपः । पवनो वायुः । अग्निर्हुताशनः ।
वायुप्रकोपोऽग्निप्रकोपश्च क्वचिद्ववति । तथा ईतयोऽतिवृष्ट्यादय उपद्रवाः
सन्ति भवन्ति । श्लेष्मकृताः कफोत्पन्नाश्च रोगा गदाश्च क्वचिद्ववन्ति ।
तथापि जनो लोको न दुःखं कृच्छ्रमाप्नोति लभते ॥ २८ ॥

अथान्येष्वष्टेषु नामानि फलं चाह ।

तस्माद्वितीयो विभवः प्रदिष्टः

शुक्लस्तृतीयः परतः प्रमोदः ।

प्रजापतिश्चेति यथोत्तराणि

शस्तानि वर्षाणि फलान्यथैषाम् ॥ २९ ॥

निष्पन्नशालीक्षुयवादिसस्यां

भयैर्विमुक्तामुपशान्तबैराम् ।

संहृष्टलोकां कलिदापमुक्तां

क्षत्रं तदा शास्ति च भूतधात्रीम् ॥ ३० ॥

तस्मात्प्रभवात् द्वितीयोऽब्दो विभवनामा प्रदिष्ट उक्तः । तृतीयः
शुक्लः । परतोऽनन्तरं चतुर्थः प्रमोदः । प्रजापतिः पञ्चमश्चेति । इतिशब्दः
प्रकाराय । एतानि वर्षाणि यथोत्तराणि उत्तरोत्तराणि । शस्तानि शुभानि ।
अथानन्तरमेषां वर्षाणां फलानि भवन्ति ॥ २९ ॥

निष्पन्नेत्यादि । तदा तस्मिन् युगे क्षत्रं राजवर्गे भूतधार्या वसुन्ध-
रामेर्विधां शास्ति पालयति । किंभूताम् । निष्पन्ना निष्ठाः प्राप्ताः शालय-
हन्तवो यवादयः सस्यानि च यस्यां ताम् । आदियहणाद्गोधूममसुरचणक-
मुद्गमाषा गृह्यन्ते । तथा भयैर्द्वैर्विमुक्तां वर्जिताम् । उपशान्तबैरां नष्टद्वेषाम् ।

संहृष्टलोकां प्रहृष्टजनाम् । कलिदोषमुक्तां कलियुगे ये दोषा अधर्मव्याधिदारि-
द्र्यशोककालमृत्युप्रभृतयस्तैर्मुक्तां रहिताम् । अथवा कलिः कलहः । दोषा
राष्ट्रापतापाः ॥ ३० ॥

अथ द्वितीययुगस्याह ।

आदोऽङ्गिराः श्रीमुखभावसाह्वै
युवा सुधातेति युगे द्वितीये ।
वर्षाणि पञ्चैव यथाक्रमेण
त्रीत्यत्र शस्तानि समे परे द्वे ॥ ३१ ॥
त्रिष्ववादवर्षेषु निकामवर्षी
देवो निरातङ्गभयश्च लोकः ।
अब्दद्वयेऽन्त्येऽपि समा सुवृष्टिः
किन्त्वत्र रोगाः समरागमश्च ॥ ३२ ॥

द्वितीये बार्हस्पत्ययुगे आद्यः प्रथमोऽब्देऽङ्गिराः । द्वितीयः श्रीमुखः ।
तृतीये भावसाह्वो भावसेत्याहुः सज्जा यस्य । चतुर्थी युवा । पञ्चमः सुधाता ।
यतानि पञ्च वर्षाणि यथाक्रमेण परिपाट्या स्थितानि । अत्रास्मिन् युगे त्रीणि
प्रथमानि वर्षाणि शस्तानि शोभनानि । परे पश्चिमे चतुर्थपञ्चमे द्वे समे
न शुभे नाप्यशुभे इति ॥ ३१ ॥

विष्वादावर्षेष्विति । आद्येषु प्रथमेषु त्रिषु वर्षेषु अङ्गिरः श्रीमुखभाव-
साह्वेषु देव इन्द्रे निकामवर्षी निकामं पर्याप्तं वर्षति । लोको जनो निरात-
ङ्गभयः । आतङ्ग उपद्रवो भयं भीतिश्च निर्गता अविद्यमाना यस्य । तथा
अन्त्ये पश्चिमे अब्दद्वये वर्षयुगे सुवृष्टिः शोभना वृष्टिः समा तुल्या भवति
नातिबह्वी नात्यल्पा यथाकालोपयोग्या । किन्तु अत्रास्मिन् वर्षद्वये रोगा गदा
भवन्ति । तथा समरागमश्च । समरः सङ्ग्रामस्तस्यागमः प्राप्तिः ॥ ३२ ॥

अथ तृतीययुगस्याह ।

शक्रे युगे पूर्वमथेश्वराख्यं
वर्षं द्वितीयं बहुधान्यमाहुः ।

प्रमाथिनं विक्रममप्यथान्यद्-
 वृषं च विन्द्याद्गुरुचारयोगात् ॥ ३३ ॥
 आद्यं द्वितीयं च शुभे तु वर्षे
 कृतानुकारं कुरुतः प्रजानाम् ।
 पापः प्रमाथी वृषविक्रमौ तु
 सुभिन्नदौ रोगभयप्रदौ च ॥ ३४ ॥

शक्ते इन्द्रे युगे पूर्वं प्रथमं वर्षमीश्वरसञ्जम् । अथशब्दः पाठपुराणे ।
 द्वितीयं वर्षे बहुधान्यसञ्जमाहुर्लुक्तवन्तः । प्रमाथिनं तृतीयम् । विक्रमं चतु-
 र्थम् । अपिशब्दश्चाथै । अथशब्द आनन्तर्ये । अन्यत्पञ्चमं वृषं नाम गुरुचा-
 रयोगाद्बृहस्पतिचारसंयोगाद्विन्द्याज्जानीयात् । यतो बार्हस्पत्येनैव मानेनै-
 तानि वर्षेणि भवन्ति । यस्मिन् काले गुरुरादित्यमण्डलादुदेति तस्मिन्नेव
 कालेऽब्दप्रवृत्तिः । अत उक्तं गुरुचारयोगादिति ॥ ३३ ॥

आद्यं द्वितीयं चेति । आद्यं वर्षं द्वितीयं च गते द्वे वर्षे शुभे
 प्रशस्तफले प्रजानां लोकानां कृतानुकारं कृतयुगस्यानुकारं कुरुतः । तद्धर्मानु-
 ग्रानात् तत्सदृशमित्यर्थः । धर्मरताः सुखिता दीर्घजीविन्यः प्रजा भवन्तीति
 यावत् । प्रमाथी नाम तृतीयोऽब्दः स पापोऽनिष्टफलः । वृषविक्रमौ तु
 द्वावब्दौ सुभिन्नदौ सुभिन्नं ददतः किन्तु रोगभयप्रदौ रोगभयं कुरुतः ॥ ३४ ॥

अथ चतुर्थस्य युगस्थाह ।

श्रेष्ठं चतुर्थस्य युगस्य पूर्वं यच्चित्रभानुं कथयन्ति वर्षम् ।
 मध्यं द्वितीयं तु सुभानुसञ्ज्ञं रोगप्रदं मृत्युकरं न^१तं च ॥ ३५ ॥
 तारणं तदनु भूरिवारिदं सस्यवृद्धिमुदितातिपार्थिवम् ।
 पञ्चमं व्ययमुशन्ति शोभनं मन्मथप्रबलमुत्सवाकुलम् ॥ ३६ ॥

श्रेष्ठमिति । चतुर्थस्य युगस्य हुताशाख्यस्य पूर्वं प्रथमं वर्षे यच्चित्र-
 भानुसञ्ज्ञं तच्छ्रेष्ठं शुभं कथयन्ति प्रवदन्ति । तस्यैव द्वितीयं सुभानुसञ्ज्ञं तच्च

१ समति प्रसिद्धायातिष्ठफलग्रन्थेषु सर्वेष्वस्य वत्सरस्य पार्श्वेति नाम । तदर्थं मूले आधु-
 निका विद्वांसो “न तच्च” इति पाठं कल्पयन्ति । अस्माभिर्महोपाध्याय्यानुसारेणात्र पाठ-
 उपन्यस्त इति ।

मध्यं मध्यफलम् । तृतीयं नतं नाम तच्च रोगप्रदं रोगान् ददाति । मृत्युकर्तृ
मृत्युं च करोति ॥ ३५ ॥

तदनु तस्य तृतीयस्य वर्षस्य पश्चाच्चतुर्थे वर्षे तारणं नाम तच्च
भूरिवारिदम् । भूरि बहु वारि जलं ददाति । तथा सस्यवृद्धिमुदितानिपार्थिवम् ।
सस्यानां वृद्धिः मुदितातिपार्थिवं मुदितो हृष्टोऽतीवात्यर्थे पार्थिवो राजा च
यच । तथा पञ्चमं वर्षं व्ययसज्जं तच्च श्रेष्ठमुशन्ति कथयन्ति । मन्मथप्रबलम् ।
मन्मथः कामः प्रबल उद्भूतो यस्मिन् वर्षे तत् । तथोत्सवैर्विवाहादिभिराकुलं
सोद्यमम् ॥ ३६ ॥

अथ षष्ठमस्य युगस्याह ।

त्वाष्ट्रे युगे सर्वजिदाद्य उक्तः

संवत्सरोऽन्यः खलु सर्वधारी ।

तस्माद्विरोधी विकृतः खरश्च

शस्तो द्वितीयोऽत्र भयाय शेषाः ॥ ३७ ॥

त्वाष्ट्रे युगे आद्यः प्रथमः संवत्सरोऽब्दः सर्वजिनामा उक्तः कथितः ।
अन्यो द्वितीयः सर्वधारी । खलुशब्दे वाक्यालङ्कारे आगमद्योतनार्थे वा ।
तस्माद्द्वितीयात्परतस्तृतीयो विरोधी नाम । चतुर्थो विकृतः । षष्ठमः खरः ।
शस्तो द्वितीयोऽत्र भयाय शेषा इति । अत्रास्मिन् युगे द्वितीयोऽब्दः शस्तः
शुभः । शेषाः प्रथमतृतीयचतुर्थषष्ठमा भयाय भवन्ति भयं कुर्वन्ति । अनि-
ष्टफलदा इत्यर्थः ॥ ३७ ॥

अथ षष्ठस्य युगस्याह ।

नन्दनोऽथ विजयो जयस्तथा

मन्मथोऽस्य परतश्च दुर्मुखः ।

कान्तमत्र^१ युग आदितस्त्रयं

मन्मथः समफलोऽधमोऽपरः ॥ ३८ ॥

अहिर्बुध्ने युगे प्रथमोऽब्दो नन्दनः । अथानन्तरं द्वितीयो विजयः ।
तथा तेनैव प्रकारेण तृतीयो जयः । चतुर्थो मन्मथः । अस्य चतुर्थस्य

परतोऽनन्तरं दुर्मुखः पञ्चमः । अचास्मिन् युगे आदित आदौ प्रथमं वर्षचयं कान्तं शुभमित्यर्थः । केचित्कान्तमत्र युगमादितस्तथे—इति पठन्ति । अचास्मिन् युगमादित आदौ प्रथमवर्षचये कान्तम् । मन्मथः समफलः । न शुभो नाप्यशुभ इत्यर्थः । अपरश्च दुर्मुखोऽधमः । अशुभफल इत्यर्थः ॥ ३८ ॥

अथ सप्तमस्य युगस्याह ।

हेमलम्ब इति सप्तमे युगे स्याद्विलम्बि परतो विकारि च ।
शर्वरीति तदनु प्लवः स्मृतो वत्सरो गुरुवशेन पञ्चमः ॥ ३९ ॥

इतिप्राया प्रचुरपवना वृष्टिरब्दे तु पूर्वं
मन्दं सस्यं न बहुसलिलं वत्सरोऽतो द्वितीये ।
अत्युद्वेगः प्रचुरसलिलः स्यात्तृतीयश्चतुर्थो
दुर्मिक्षाय प्लव इति ततः शोभनो भूरितोयः ॥ ४० ॥

सप्तमे पंचे युगे हेमलम्ब इति प्रथमो वत्सरः स्यात् । विलम्बि द्वितीयः । परतोऽनन्तरं तृतीयो विकारि । चशब्दः समुच्चये । शर्वरीति चतुर्थः । तदनु तत्पश्चात्पञ्चमो वत्सरोऽब्दः प्लव इति स्मृत उक्तः । गुरुवशेन बृहस्पतिचारयोगात् ॥ ३९ ॥

इतिप्रायेति । पूर्वं प्रथमेऽब्दे वर्षे इतिप्रायाऽतिवृष्ट्याद्युपद्रवबहुला । प्रचुरपवना बहुवाता वृष्टिर्भवति । अतोऽब्दात् द्वितीये वत्सरे मन्दमल्पं सस्यं न बहुसलिलं प्रभूतजलं भवति । तृतीयो वत्सरोऽत्युद्वेगकरः प्रभूतदोषदस्तथा प्रचुरसलिलः प्रभूतजलः स्याद्भवत् । चतुर्थो दुर्मिक्षाय भवति । ततोऽनन्तरं प्लव इति पञ्चमः शोभनः श्रेष्ठ इति । सच भूरितोयो बहुजलश्च भवति ॥ ४० ॥

अथाष्टमस्य युगस्याह ।

वैश्वे युगे 'शोक'कृदित्यथादः
संवत्सरोऽतः शुभकृद्द्वितीयः ।

१ सम्प्रति सर्वत्रास्य "शुभकृत्" द्वितीयस्य च "शोभकृत्" इति प्रसिद्धं नाम ।

२ शोककृत्—इति पाठान्तरम् ।

क्रोधी तृतीयः परतः क्रमेण
 विश्वावसुश्चेति पराभवश्च ॥ ४१ ॥
 पूर्वापरौ प्रीतिकरौ प्रजाना-
 मेषां तृतीयो बहुदोषदोऽब्दः ।
 अन्यौ समौ किन्तु पराभवेऽग्निः
 शस्त्रामयार्त्तिर्द्विजगोभयं च ॥ ४२ ॥

वैश्वे युगे इति । अथानन्तरं वैश्वे अष्टमे युगे आद्यः प्रथमः संवत्सरोऽब्दः शोकहृदिति । केचिच्छोकहृदिति पठन्ति । शोकं कुन्तति छिनत्तीति शोककृत् । यतोऽस्य शोभनं फलमाचार्यो वक्ष्यति “पूर्वापरौ प्रीतिकरौ प्रजाना”मिति । तस्माच्छोकहृदिति निःसन्देहः पाठः । अतोऽन्यो द्वितीयः शुभकृत् । तृतीयः क्रोधी । परतोऽनन्तरं क्रमेण विश्वावसुश्चेति चतुर्थः । इतिशब्दः प्रकारे । पराभवश्च पञ्चमः ॥ ४१ ॥

पूर्वापराविति । प्रथमद्वितीयावब्दे प्रजानां प्रीतिकरौ । येषां सर्वेषां पञ्चानां क्रोधी योऽब्दस्तृतीयः स बहुदोषदः । बहुदोषानशुभान् ददाति । अन्यो पश्चिमो चतुर्थपञ्चमौ समौ समफलौ न शुभौ नाप्यशुभौ भवतः । किन्त्वच वर्षद्वये पराभवेऽग्निरग्निभयं भवति । तथा शस्त्रामयार्त्तिः शस्त्रेण आमयेश्च रोगैरार्त्तिः पीडा भवति । तथा द्विजगोभयं च द्विजानां ब्राह्मणानां गवां च भयं भवति ॥ ४२ ॥

अथ नवमस्य युगस्याह ।

आदाः पूवङ्गो नवमे युगेऽब्दः
 स्यात् कीलकोऽन्यः परतश्च सौम्यः ।
 साधारणो रो'धकृदित्यथैवं
 शुभप्रदौ कीलकसौम्यसञ्ज्ञौ ॥ ४३ ॥
 कष्टः पूवङ्गो बहुशः प्रजानां
 साधारणोऽल्पं जलमीतयश्च ।

यः पञ्चमो रोधकृदित्यथाब्द-
श्चित्रं जलं तत्र च सस्यसम्पत् ॥ ४४ ॥

आद्यः प्रवङ्ग इति । नवमे युगे सौम्ये आद्यः प्रथमोऽब्दः प्रवङ्गसञ्ज्ञः
स्याद्वेत् । अन्यो द्वितीयः कीलकः । परतस्तृतीयः सौम्यः । साधारणश्च-
तुर्थः । रोधकृत्यञ्जमः । इत्येवं प्रकारे । अथशब्द आनन्तर्ये । तत्र कील-
कसौम्यसञ्ज्ञौ द्वावब्दे शुभप्रदौ श्रेष्ठौ ॥ ४३ ॥

कष्ट इति । प्रवङ्गसञ्ज्ञः प्रजानां बहुशो बहुप्रकारं कष्टोऽशुभः ।
अब्दे साधारणे अल्पं जलं स्वल्पमुदकम् । इतय अतिवृष्ट्यादय उपद्रवाः ।
अथानन्तरं यः पञ्चमोऽब्दो रोधकृदिति तत्र तस्मिन्नब्दे चित्रं नानाप्रकारं
जलं क्वचित्क्वचिद्वर्षति । तथा सस्यानां सम्पच्च भवति ॥ ४४ ॥

अथ दशमस्य युगस्याह ।

इन्द्राग्निदैवं दंशमं युगं य-
त्तत्रादावर्षं परिधाविसञ्जम् ।
प्रमादिनं विक्रममप्यतोऽन्य-
त्स्याद्राक्षसं चानलसञ्जितं च ॥ ४५ ॥
परिधाविनि मध्यदेशनाशो
नृपहानिर्जलमल्पमग्निकोपः ।
अलसस्तु जनः प्रमादिसञ्ज्ञे
डमरं रक्तकपुष्पबीजनाशः ॥ ४६ ॥
विक्रमः सकललोकनन्दनो
राक्षसः क्षयकरोऽनलस्तथा ।
ग्रीष्मधान्यजननोऽत्र राक्षसो
वह्नीकोपमरकप्रदोऽनलः ॥ ४७ ॥

१ सम्पत्ति प्रसिद्धिर्जातिषण्येषु सर्वेष्वस्य "आनन्द" इति सञ्ज्ञा । तदर्थं नव्या अत्र "प्र-
माद्यथानन्दमतः परं यत्" । ४७ श्लोकादौ च "तत्परः" इति पाठं कल्पयन्ति । यद्यप्यत्र तृती-
ययुगे ३३श्लोके चतुर्थवर्षस्यापीदमेव नाम तथापि सर्वेष्वार्षपुस्तकेष्वेकरूपं तदर्थं प्रतिपादिकं
व्याख्यां मूलं वैतादृशमेव विनोक्तव्यमेव पाठ उपन्यस्तो भवेति ।

इन्द्राग्निदैवमिति । दशमं युगमिन्द्राग्निदैवतं यत्तच्च तस्मिन्नाद्यवर्षे
प्रथमवर्षे परिधाविसञ्जम् । प्रमादिनं द्वितीयम् । अतोऽस्मादन्यतृतीयं विक्रमं
स्याद्ववेत् । राक्षसं चतुर्थम् । अनलसञ्जितं पञ्चमम् । चशब्दोऽचोभयच
समुच्चये ॥ ४५ ॥

परिधाविनि—इति । परिधाविनि वर्षे मध्यदेशनाशो भवति तच्चैव नृप-
हानी राक्षो मरणम् । जलमुदकमल्पं स्तोत्रम् । अग्निर्कोपो वह्निभयम् । प्रमा-
दिसञ्जे जनो लोकः । असलः सालसो भवति । तथा डमरं कलहः सशस्त्रः ।
रक्तकपुष्पाणां येषां वृक्षाणां लोके रक्तपुष्पं भवति । तथा रक्तकबीजानां च
नाशो भवति ॥ ४६ ॥

विक्रम इति । विक्रमः सकललोकानां नन्तनोऽब्दः समस्तजनसमु-
द्भिकरः । राक्षसः समस्तलोकानां क्षयकरो विनाशकरो भवति । अनलस्तेनैव
प्रकारेण क्षयकर एव । अवास्मिन् युगे राक्षसोऽब्दो यीष्मथान्यानां यवगोधू-
मादीनां जननः सम्पत्करः । अनलो वह्निकोपमरकप्रदः । अग्निर्कोपं मरकं च
ददाति ॥ ४७ ॥

अथैकादशस्य युगस्याह ।

एकादशे पिङ्गलकालयुक्त-
सिद्धार्थरौद्राः खलु दुर्मतिश्च ।
आद्ये तु वृष्टिर्महती सचैरा
श्रासो हनूकम्पयुतश्च कासः ॥ ४८ ॥
यत्कालयुक्तं तदनेकदोषं
सिद्धार्थसञ्जे बहवो गुणाश्च ।
रौद्रोऽतिरौद्रः क्षयकृत्प्रदिष्टो
यो दुर्मतिर्मध्यमवृष्टिकृत्सः ॥ ४९ ॥

एकादशेति । एकादशे आश्विने युगे प्रथमोऽब्दः पिङ्गलः । द्वितीयः
कालयुक्तः । तृतीयः सिद्धार्थः । चतुर्थो रौद्रः । पञ्चमो दुर्मतिः । खलु-
शब्द आगमद्योतनार्थः । आद्ये प्रथमे वर्षे महती चण्डा अतिवृष्टिर्भवति

सा तु सचारा चौरयुक्ता । तस्करा भवन्तीत्यर्थः । तथा श्वासो भवति जनानां हनूकम्पयुतश्च कासः । कासपीडा च भूतानां भवति यया हनुनी कम्पते ॥ ४८ ॥

यत्कालयुक्तमिति । यदब्दं कालयुक्तं तदनेकदोषं बहुदोषप्रदम् । सिद्धार्थसञ्ज्ञे बहवः प्रभूता गुणाः सम्पदादयो भवन्ति । यो रौद्रः सोऽति-
रौद्रः । अतिदुष्टफलः । तथा क्षयकृत् प्रजानां क्षयकरः प्रदिष्ट उक्तः । यो
दुर्मतिः स मध्यमवृष्टिकृत् मध्यमां वृष्टिं करोतीति ॥ ४९ ॥

अथ द्वादशस्य युगस्याह ।

भाग्ये युगे दुन्दुभिसञ्ज्ञमादां सस्यस्य वृद्धिं महतीं करोति ।
अङ्गा'रसञ्ज्ञं तदनु क्षयाय नरेश्वराणां विषमा च वृष्टिः ॥ ५० ॥
रक्ताक्षमब्दं कथितं तृतीयं तस्मिन् भयं दंष्ट्रिकृतं गदाश्च ।
क्रोधं बहुक्रोधकरं चतुर्थं राष्ट्राणि शून्यीकुरुते विरोधैः ॥ ५१ ॥

भाग्ये युगे इति । भाग्यसञ्ज्ञे द्वादशे युगे आदां प्रथमं वर्षं दुन्दुभिसञ्ज्ञं
तच्च महतीमतिबद्धीं सस्यवृद्धिं करोति । तदनु तत्पश्चात् द्वितीयमङ्गारसञ्ज्ञं
तच्च नरेश्वराणां राज्ञां क्षयाय नाशाय भवति । वृष्टिश्च विषमा अतुला
अतिचण्डा वा भवति ॥ ५० ॥

तथा तृतीयमब्दं वर्षं रक्ताक्षसञ्ज्ञं कथितमुत्तमम् । तस्मिन्नब्दे दंष्ट्रि-
कृतं भयं भवति । दंष्ट्रिणः सूकरादयस्तत्कृतं भयं भवति । तथा गदा
रोगाश्च भवन्ति । चतुर्थे क्रोधसञ्ज्ञं तच्च बहुक्रोधकरं बहुप्रकारं लोकानां क्रोधं
करोति । तथा स्रष्टाणि विरोधैः कलहैः शून्यीकुरुते । अशून्यानि शून्यानि
करोतीति शून्यीकुरुते । उद्वासयतीत्यर्थः ॥ ५१ ॥

अथ पञ्चमस्य वर्षस्य फले षष्ठ्यब्दलक्षणं मया सङ्क्षेपतः कृतमित्ये-
तच्चाह ।

क्षयमिति युगस्यान्त्यस्यान्त्यं बहुक्षयकारकं
जनयति भयं तद्विप्राणां कृषीबलवृद्धिदम् ।
उपक्षयकरं विट्शूद्राणां परस्वहृतां तथा
कथितमखिलं षष्ठ्यब्दे यत्तदत्र समासतः ॥ ५२ ॥

अन्त्यस्य युगस्य द्वादशस्य अन्त्यं पञ्चमं वर्षं क्षयमिति क्षयसञ्ज्ञम् ।

१ सस्यस्य 'रुधिराक्षारि' इति प्रसिद्धं नाम । तदर्थं केचित् "उद्गारिसञ्ज्ञं" इति पठन्ति ।

तच्च बहुवचनकरं बहुविधं जनानां वयं करोति । विप्राणां ब्राह्मणानां भयं भोति
जनयत्युत्पादयति । कृषीबलानां कर्षकाणां वृद्धिदम् । विट्शूद्राणां वैश्यानां
शूद्राणां चोपचयकरं वृद्धिकरम् । तथा परस्वहृतां परधनहर्तृणामप्युपचय-
करम् । अखिलं निःशेषं षष्ठ्यब्दे षष्ठ्यब्दाख्ये

“ माघ^१शुक्रप्रवृत्तस्य पौषकृष्णसमापिनः ।

युगस्य षष्ठ्यकस्येह कालज्ञानं निबोद्धते ” ॥

इति तस्मिन् शास्त्रे यत्कथितमुक्तं तदवास्मिन् बृहस्पतिचारे सर्वे
समासतः सङ्क्षेपतः कथितमुक्तम् ॥ ५२ ॥

तथा च समाससंहितायाम् ।

येन्द्रे तृतीयमशुभं द्वितीयवर्जानि षष्ठ्यमे तु युगे ।

पिच्ये युगे तृतीयं चतुर्थमपि पापदं वर्षम् ॥

वैश्वे तृतीयमशुभं शुभदान्युक्तानि चावशेषाणि ।

सौम्ये द्वितीयवर्षे शुभावहं यत्तृतीयं तु ॥

प्रथितं शुभमेन्द्रानौ तृतीयवर्षे तथाश्विदैवत्ये ।

भाग्ये प्रथमं वर्षे षष्ठ्यब्दस्येव सङ्क्षेपः ॥

अथ विम्बलक्षणमाह ।

अकलुषांशुजटिलः पृथुमूर्त्तिः

कुमुदकुन्दकुसुमस्फटिकाभः ।

ग्रहहतो न यदि सत्पथवर्त्ती

हितकरोऽमरगुरुर्मनुजानाम् ॥ ५३ ॥

शर्वविधोऽमरगुरुर्बृहस्पतिर्मनुजानां मनुष्याणां हितकरः शिवप्रदः ।
कीदृशः । अकलुषांशुर्निर्मलरश्मिः । जटिलः समन्ततो रश्मिभिर्व्याप्तः । पृथु-
मूर्त्तिर्विस्तीर्णदेहः । तथा कुमुदस्य कुमुदपुष्पस्य कुन्दकुसुमस्य स्फटिकस्य
च मण्येः सदृशी आभा कान्तियस्य । अतिस्निग्धः श्वेतवर्णे इत्यर्थः । यदि च
ग्रहहतो न भवति ग्रहयुद्धे अन्येन ग्रहेण विजितो न भवति । तथा सत्पथ-
वर्त्ती ग्रहनक्षत्राणामुत्तरमार्गोचराणामधिकृतश्चेति ॥ ५३ ॥

इति श्रीमट्टोत्पलविरचितायां संहिताविबृते बृहस्पतिचारे

नामाष्टमोऽध्यायः ॥ ८ ॥

१ ज्योतिषवेदाङ्गस्यायं ५ श्लोकः । तत्र प्रथमपादे “माघशुक्रप्रपञ्चस्य” तयोक्त्याह “युगस्य
षष्ठ्यवर्षस्य कालज्ञानं प्रचक्षते”-इति पाठः ।

अथ शुक्रचारो व्याख्यायते ।

तस्य च नव वीथयस्त्रयो मार्गो उदङ्मध्यदक्षिणा वातव्या^१डवैश्वा-
नरास्त्रयो मार्गभेदाः षड्मण्डलानि भवन्ति । तच्चादावेव परमतेन वीथीनां
लक्षणमाह ।

नागगजैरावतवृषभगोजरत्नवमृगाजदहनाख्याः ।

अश्विन्याद्याः कैश्चिन्निभाः क्रमाद्वीथयः कथिताः ॥ १ ॥

नागवीथी प्रथमा । गजवीथी द्वितीया । ऐरावतवीथी तृतीया ।
वृषभवीथी चतुर्थी । गोवीथी पञ्चमी । जरत्नववीथी षष्ठी । मृगवीथी सप्तमी ।
अजवीथी अष्टमी । दहनवीथी नवमी । यता नव वीथयः कैश्चिदाचार्यैर्देवल-
प्रभृतिभिरश्विन्याद्यास्त्रिभिस्त्रिभिर्नक्षत्रैः कथिताः । अश्विनीभरणीकृतिका
नागवीथी । रोहिणीमृगशिराद्वा गजवीथी । पुनर्वसुतिष्याश्लेषा ऐरावत-
वीथी । एवं क्रमेण त्रिभिस्त्रिभिर्नक्षत्रैरन्या अपि ज्ञेयाः । यताः क्रमात्
परिपाठ्या वाच्यः कथिता उक्ताः ॥ १ ॥

तथा च देवलः ।

अश्विन्यादिनिभाः सर्वे नागाद्या दहनान्तिकाः ।

वीथये भृगुपुत्रस्य नव प्रोक्ताः पुरातनैः ॥

तथा च काश्यपः ।

विष्वश्विन्यादिषु यदा चरति^२ भृगुनन्दनः ।

नागवीथीति सा ज्ञेया प्रथमान्या निबोधत ॥

रोहिण्यादिगजा ज्ञेयाऽदित्याद्यैरावती स्मृता ।

मघाद्या वृषभा ज्ञेया हस्ताद्या गोः प्रकीर्तिता ॥

जारद्वी विशाखाद्या मूलाद्या मृगवीथिका ।

अजवीथी विष्णुभाद्याऽजाद्या तु दहना स्मृता ॥

अथ स्वमतेन प्रविभागमाह ।

नागा तु पवनयाम्यानलानि पैतामहास्त्रिभिस्तिस्रः ।

गोवीथ्यामश्विन्यः पौष्णं द्वे चापि भद्रपदे ॥ २ ॥

१ व्याडः सर्पः-इति । दृष्टव्यमस्यैवाध्यायस्य २२ प्रोक्तटीकायां पराशरवाक्यम् ।

२ अत्र कन्दोभद्रपदे । सवार्धत्वात् हानिकरः ।

जारद्व्यां श्रवणात्त्रिभं मृगाख्या त्रिभं तु मैत्राक्षम् ।
हस्तविशाखात्वाघ्राण्यजेत्यषाढाद्वयं दहना ॥ ३ ॥

पवनः स्वातिः । याम्यं भरणी । अनलः कृतिकाः । यतानि नक्षत्राणि नागवीथी । यैतामहात्त्रिभास्तिष्ठः । यैतामहं रोहिणी तत आरभ्य चिभास्त्रिभिस्त्रिभिर्मैत्रैश्चैस्तिष्ठे वाथयो भवन्ति । तद्यथा । रोहिणी-मृगशिराद्गौ गजवीथी । पुनर्वसुतिष्याश्लेषा येरावती । मघा पूर्वफल्गुनी उत्तरफल्गुनी चेति वृषभा । गोवीथ्यामिति । अश्विन्यः पौष्यं रेवती द्वे भद्रपदे पूर्वभद्रपदोत्तरभद्रपदे । यतानि चत्वारि नक्षत्राणि गोवीथी ॥ २ ॥

जारद्व्यामिति । श्रवणात्प्रभृति चिभं नक्षत्रचयं श्रवणा धनिष्ठा शतभिषगिति जारद्व्याम् । मृगाख्या चिभं तु मैत्राक्षम् । मैत्रमनुराधा तदाद्यं चिभं नक्षत्रचितयम् । अनुराधा ज्येष्ठा मूलमिति मृगाख्या । तुशब्दः पादपूरणे । हस्ते विशाखा त्वाष्ट्रं चिषा । यतानि नक्षत्राण्यजा अजवीथी । अषाढाद्वयं पूर्वषाढोत्तरषाढा चेति दहनवीथी ॥ ३ ॥

अथ तासां मार्गप्रविभागमाह ।

तिस्रस्तिस्रस्तासां क्रमादुदङ्गध्ययाम्यमार्गस्थाः ।
तासामप्युत्तरमध्यदक्षिणेन स्थितैकैका ॥ ४ ॥

तासां नागाद्यानां नवानां वीथीनां क्रमात्परिपाठ्या तिस्रस्तिस्रो वीथय उदङ्गध्ययाम्यमार्गस्थाः । उत्तरे मार्गे मध्ये मध्यमे याम्ये दक्षिणे च स्थिताः । तद्यथा । नागगजेरावत्य उत्तरमार्गस्थाः । वृषभगोजारद्वयो मध्यममार्गस्थाः । मृगाजदहना दक्षिणमार्गस्थाः । तासामपि वीथीनामुत्तरमध्यमदक्षिणमार्गस्थानामुत्तरमध्यदक्षिणेनैकैका स्थिता । तद्यथा । नागा उत्तरोत्तरा । गजा उत्तरमध्यमा । येरावती उत्तरदक्षिणा । तथा वृषभा मध्योत्तरा । गोवीथी मध्यमध्या । जरद्वयवीथी मध्यदक्षिणा । तथा मृगा दक्षिणोत्तरा । अजा दक्षिणमध्या । दहना दक्षिणदक्षिणा-इति ॥ ४ ॥

तथा च पराशरः ।

अथ मार्गस्थयो भवन्त्युत्तरमध्यमदक्षिणाः । पुनरैकैकशस्त्रिधा नव वीथय इत्याचक्षते । तत्रोत्तरे नागगजेरावत्यः । मध्ये वृषभगोजारद्वयः ।

दक्षिणे मृगाजदहनाः । तासां नागाऽऽग्नेययाम्यवायव्यानि । गजवीथी
रोहिण्यादीनि चीणि । चत्वारि परमेरावती । वृषभा फल्गुन्यो । गोवीथी
प्राक्प्रोष्ठपदादीनि चत्वारि । श्रवणधनिष्ठावारुणानि जारद्वी । मृगवीथी
त्वाष्ट्रहस्तम् । आजी मेघमिन्द्रान्यधिपमेन्द्रम् । मूलमघाढाद्वयं च वैश्वान-
रीमितीच्छन्ति ॥

अथ वराहमिहिरेण सह भेदः ॥

तथा च गर्गः ।

कृतिका भरणी स्वाती नागवीथी प्रकीर्तिता ।
रोहिण्याद्यास्त्रिभास्त्रिभो गजेरावतवार्षभाः ॥
अहिर्बुध्याश्विपौष्णं च गोवीथीति प्रकीर्तिता ।
श्रवणचितयं ज्ञेया वीथी जारद्वीति सा ॥
मेघचिभा मृगाख्या स्याद्वस्तुचिचाविशाखिका ।
अजवीथी तु दहनापाठयुग्ममिति स्मृता ॥
पूर्वातरा नागवीथी गजवीथी तदुतरा ।
शेरावती ततो याम्या एतास्तूत्तरतः स्मृताः ॥
आर्षभी तु चतुर्थी स्याद्गोवीथी पञ्चमी स्मृता ।
षष्ठी जारद्वी ज्ञेया तिस्रस्ता मध्यमाश्रिताः ॥
सप्तमी मृगवीथी स्यादजवीथी तथाष्टमी ।
दहना नवमी ज्ञेया दक्षिणं मार्गमाश्रिताः ॥

तथा च समाससंहितायाम् ।

वीथी नागा नाम्नी स्वातिर्भरणी च कृतिका चेव ।
स्वायम्भुवस्त्रिभाः स्युर्गजवीथ्येरावती वृषभा ॥
शकपदादिचतुष्कं गोः स्याज्जारद्वी चिभा श्रवणात् ।
मेघान्निभं मृगाऽजा हस्तश्चिचा विशाखा च ॥
द्वे चाषाढे दहना तिस्र उदगीथयः क्रमाच्छुभदाः ।
मध्या मध्यास्त्रिभो याम्याः पाषा मृगाद्यास्ताः ॥

अथैव मतान्तरमाह ।

वीथीमार्गानपरे कथयन्ति यथास्थितान् भमार्गस्य ।

नक्षत्राणां तारा याम्योत्तरमध्यमास्तद्वत् ॥ ५ ॥

अपरे आचार्या भमार्गस्य नक्षत्रण्यस्य यथास्थितान् येनैव प्रकारेण व्यवस्थितान् वीथीमार्गान् तेनैव प्रकारेण कथयन्ति प्रवदन्ति । यतस्तद्वत्तेनैव प्रकारेण नक्षत्राणां तारा याम्योत्तरमध्यमाः स्थिताः । याम्यास्तारा दक्षिणो मार्गः । उत्तराः उत्तरो मार्गः । मध्यमा मध्यमो मार्गः । अथवा नक्षत्राद्वक्षिणभागस्थो ग्रहो दक्षिणमार्गगः । उत्तरमार्गस्य उत्तरमार्गगः । मध्यमभागस्थो मध्यममार्गगः ॥ ५ ॥

तथा च काश्यपः ।

नक्षत्राणां चयो मार्गो दक्षिणोत्तरमध्यमाः ।

उदकस्यास्तारकाः सौम्यो मध्यमो मध्यमाः स्मृतः ॥

दक्षिणा दक्षिणो मार्गो नक्षत्रेषु प्रकीर्तितः ।

नक्षत्रात्सौम्यगः सौम्यमार्गस्थो ग्रह उच्यते ॥

दक्षिणे दक्षिणो मार्गो मध्ये मध्य इति स्मृतः ।

पुनरपि मतान्तरमाह ।

उत्तरमार्गो याम्यादि निगदितो मध्यमस्तु भाग्यादयः ।

दक्षिणमार्गोऽषाढादि कैश्चिदेवं कृता मार्गाः ॥ ६ ॥

कैश्चिदाचार्यैरेवमनेन प्रकारेण मार्गोः कृताः । ते च गर्गादयः । याम्या भरणी तदादिको नवनक्षत्रान्त उत्तरो मार्गो निगदित उक्तः । तद्यथा । भरणीकृत्तिकारोहिणीमृगशिरआर्द्रापुनर्वसुतिष्याश्लेषामघा उत्तरो मार्गः । मध्यमस्तु भाग्यादयः । भाग्यं पूर्वफल्गुनी तदादिको नवनक्षत्रान्तो मध्यमो मार्गः । तद्यथा । पूर्वफल्गुन्युत्तरफल्गुनीहस्तचित्रास्वातीविशाखानुराधाज्येष्ठा-मूलमिति मध्यमो मार्गः । दक्षिणमार्गोऽषाढादि । अषाढा पूर्वाषाढा तदादिको नवनक्षत्रान्तो दक्षिणमार्गः । तद्यथा । पूर्वाषाढोत्तराषाढा श्रवणा धनिष्ठा शतभिषकपूर्वभद्रपदोत्तरभद्रपदा रेवती अश्विनी दक्षिणो मार्ग इति ॥ ६ ॥

तथा च गर्गः ।

अश्वशुभोगपर्यन्तेऽषाढादौ नवके गये ।
वर्तमानः सदा क्रूरो दक्षिणे पथि वर्तते ॥
शुक्रो निषेदतिपर्यन्ते भाग्यादौ नवके गये ।
वर्तमानश्च मध्यस्थो मध्यमे पथि वर्तते ॥
भरण्यादौ मघान्ते च तृतीये नवके गये ।
वर्तमानः शुभो ज्ञेय उत्तरे पथि वर्तते ॥

ननु सङ्ग्रहकर्त्ता यत्सारं तदेव वक्तव्यं किं मतान्तरेः प्रयोजनमित्ये-
तदाशङ्क्याऽऽह ।

ज्योतिषमागमशास्त्रं विप्रतिपत्तौ न योग्यमस्माकम् ।

स्वयमेव विकल्पयितुं किन्तु बहूनां मतं वक्ष्ये ॥ ७ ॥

ज्योतीषि यहनचर्चादीनि तान्यधिकृत्य कृतं शास्त्रं ज्योतिषं तच्चा-
गमशास्त्रमागमेन विना न ज्ञायते । अस्माकं विप्रतिपत्तौ विषये स्वयमे-
वाऽऽत्मना विकल्पयितुं न योग्यं न न्याय्यम् । इदं शोभनमिदमशोभनमिति ।
यतः सर्व एव मुनयस्त्रिकालदर्शिनः । न ज्ञायते कस्य मुनेः कीदृश आ-
गमः । तस्मादस्माकं विकल्पयितुं न न्याय्यम् । किन्तु बहूनां प्रभूतानां मतं
वक्ष्ये कथयिष्ये ॥ ७ ॥

अधुना वीथीनां फलमाह ।

उत्तरवीथिषु शुक्रः सुभिन्नशिवकृद्गतोऽस्तमुदयं वा ।

मध्यासु मध्यफलदः कष्टफलो दक्षिणस्थासु ॥ ८ ॥

शुक्र उत्तरवीथीषु नागजैरावताख्यासु स्थिते । यद्यर्कमण्डले अस्त-
मयं गतस्तस्मादेवोदयं वा गतस्तदा सुभिन्नशिवकृत् । सुभिन्नं श्रेयश्च
करोति । एवं मध्यासु मध्यमासु वीथिषु ऋषभगोजरद्वयाख्यासु मध्यमफलदः ।
न शुभं नाप्यशुभं फलं करोति । तथा च दक्षिणस्थासु वीथिषु मृगाजदहना-
ख्यासु कष्टफलोऽनिष्टफल इति ॥ ८ ॥

तथा च गर्गः ।

उदयास्तमयं कुर्यान्मार्गमुत्तरमाश्रितः ।

सुभिन्नं च सुवृष्टिं च योगक्षेमं विनिर्दिशेत् ॥

उदयास्तमयं कुर्यात् मध्यमं मार्गमाश्रितः ।

मध्यमं चार्धसस्यं च योगक्षेमं विनिर्दिशेत् ॥

उदयास्तमयं कुर्याद्वृत्तिं मार्गमाश्रितः ।

धान्यस्य सङ्ग्रहं कृत्वा केदारेषु तिलान् वपेत् ॥

तथा च पराशरः ।

तच्च नागवीथीगते नागाश्रितांश्च पीडयति गजकुलानि गजवीथ्याम् ।
शेरावत्यां नृपतिबलविरोधः । आर्षेभ्यां वयोवित्तज्ञानवलाधिकसस्यपीडा
श्लेष्मव्याधिप्रादुर्भावश्च । गोवीथ्यां सस्यगोमतां हानिर्जरद्वववीथ्यां शास्त्र-
विदाम् । मृगवीथ्यां मृगव्याधिः सस्यतपस्विनामपि रोगोद्ववश्च । अजवीथ्यां
सस्यवर्षेब्रह्मचारिणामाधिक्यम् । दहनवीथ्यां सस्यविलयनमग्निपित्तव्याधिस-
म्भवश्च ॥

अथाऽऽसामपि विशेषफलमाह ।

अत्युत्तमोत्तमोत्तमं सममध्यन्यूनमधमकष्टफलम् ।

कष्टतरं सौम्यादासु वीथिषु यथाक्रमं ब्रूयात् ॥ ९ ॥

सौम्यादासु उदगाद्यासु वीथिषु नागाद्यासु नवसु यथाक्रमं परि-
पाट्याऽनेन प्रकारेण फलमिदं ब्रूयाद्वदेत् । तद्यथा । नागायामत्युत्तमत-
शुभं फलम् । गजाख्यायां वीथ्यामुत्तमं शुभफलं किञ्चिदूने पूर्वापेक्षया । एव-
मूनं किञ्चिच्छुभफलमेवावत्याम् । समं मध्यमं फलमृषभवीथ्याम् । मध्यममेव
गोवीथ्याम् । न्यूनमीषदशुभं चारद्वव्याम् । अधममनिष्टं मृगवीथ्याम् । कष्ट-
मशुभमजवीथ्याम् । कष्टतरमतिकष्टं दहनवीथ्याम् ॥ ९ ॥

अथ शुक्रस्य षण्मण्डलानि भवन्ति तेषां लक्षणं सफलमाह ।

भरणीपूर्वं मण्डलमृत्तचतुष्कं सुभिन्नकरमादम् ।

वज्राङ्गमहिषवाह्मिककलिङ्गदेशेषु भयजननम् ॥ १० ॥

अत्रोदितमारोहेद्ग्रहोऽपरो यदि सितं ततो हन्यात् ।

भद्राश्वशूरसेनकयौधेयककोटिवर्षनृपान् ॥ ११ ॥

आद्यां प्रथममण्डलं भरणीपूर्वमृत्तचतुष्कम् । भरणीपूर्वा प्रथमा यस्य चतु-
चतुष्कस्य तद्वरणीपूर्वम् । भरणी कृतिका रोहिणी मृगशिरश्चेति । तच्च सुभिन्न-

करं सुमिधं करोति । तथा वज्रा अङ्गा महिषा वाहिकाः कलिङ्गाः । एषां ये देशस्तेषु देशेषु भयजननं भौतिं जनयत्युत्पादयति ॥ १० ॥

अथास्मिन् मण्डले सितं शुक्रमुदितं सूर्यमण्डलादुद्गतं यद्यपि परोऽन्यो ग्रह आरोहेदुपरि पतेत् । अप्रतस्तिष्ठतीत्यर्थः । तदा भद्राश्वा जनाः । शूरसेनकाः । यौधेयकाः । काटिवर्षाः । एतेषां ये नृपा राजानस्तान् हन्यान्नाशयेत् ॥ ११ ॥

अथ द्वितीयमण्डलं सफलमाह ।

भचतुष्टयमार्द्रादां द्वितीयममिताम्बुसस्यसम्पत्स्यै ।

विप्राणामशुभकरं विशेषतः क्रूरचेष्टानाम् ॥ १२ ॥

अन्येनात्राक्रान्ते म्लेच्छाटविकश्चजीविगोमन्तान् ।

गोनर्दनीचशूद्रान् वैदेहांश्चानयः स्पृशति ॥ १३ ॥

आर्द्राद्यमार्द्राप्रथमं भचतुष्टयं नक्षत्रचतुष्कं द्वितीयं मण्डलं तन्नामिताम्बुसस्यसम्पत्स्यै भवति । अमितमपरिमितमम्बु जलं सस्यानां च सम्पदं करोति । विप्राणां ब्राह्मणानामशुभकरमनिष्टफलदम् । क्रूरचेष्टानां विषमस्वभावानां विशेषतो न शुभकरम् ॥ १२ ॥

अथास्मिन् मण्डले अन्येन परेण ग्रहेणाऽऽक्रान्ते रुद्धे शुक्रे म्लेच्छा जनाः । आटविका अरण्यवासिनः । श्वजीविनश्च श्वभिर्गै जीवन्ति । गोमन्तो विद्यमानगावः । गोनर्दा जनाः । नीचा अधमकर्मकराः । शूद्राः । वैदेहा जनाः । एतान् सर्वाननयः स्पृशति । सोपद्रवा भवन्तीत्यर्थः ॥ १३ ॥

अथ तृतीयं मण्डलं सफलमाह ।

विचरन् मघादिपञ्चकमुदितः सस्यप्रणाशकृच्छुक्रः ।

क्षुत्तस्करभयजननो नीचोन्नतिसङ्करकरश्च ॥ १४ ॥

पित्र्यादोऽवष्टब्धो हन्त्यन्येनाविकान् शबरशूद्रान् ।

पुण्ड्रापरान्त्यशूलिकवनवासिद्रविडसामुद्रान् ॥ १५ ॥

तृतीयमण्डलं मघादिपञ्चकम् । मघा आर्द्रा यस्य ऋषपञ्चकस्य तत् । तत्र शुक्र उदितः सूर्यमण्डलादुद्गतौ विचरन्तिष्ठन् सस्यप्रणाशकृत् सस्यानां प्रणाशं करोतीति सस्यप्रणाशकृत् । तथा क्षुत्तुर्भिक्षः । तस्करश्चोरः । आभ्यां

भयं जनयति उत्पादयति । तथा नीचानामुन्नतिं प्राधान्यं करोति । सङ्कर-
रश्च वर्गसङ्करं करोति ॥ १४ ॥

पिच्छाद्यो मघाद्यो अन्येनापरेणावष्टब्धो रुद्धो यदि भवति तदाऽऽवि-
कानविसम्भूतान् । शबरान् जनान् । शूद्रान् । पुण्ड्राः । अपरान्त्याः । शूलिका
जनाः । वनवासिनो वनेचराः । द्रविडा जनाः । सामुद्राः समुद्रतीरवा-
सिनः । एतान् हन्ति घातयति ॥ १५ ॥

अथ चतुर्थं मण्डलं सफलमाह ।

स्वात्यादां भत्रितयं मण्डलमेतच्चतुर्थमभयकरम् ।

ब्रह्मक्षत्रसुभिन्नाभिवृद्धये मित्रभेदाय ॥ १६ ॥

अत्राक्रान्ते मृत्युः किरातभर्तुः पिनष्टि चेत्त्वाकून् ।

प्रत्यन्तावन्तिपुलिन्दतङ्गणान् शूरसेनांश्च ॥ १७ ॥

स्वात्याद्यं स्वातिपूर्वकं भत्रितयं चतुर्थं मण्डलम् । एतदभयकरं भयं न
करोति । व्याध्यादिकृतां भीतिं नोत्पादयति । ब्राह्मणानां क्षत्रियाणां च सुभि-
न्नाभिवृद्धये भवति । एतेषां वृद्धिं करोति । तथा मित्रभेदाय भवति
मित्राणां सुहुदां परस्परं भेदमप्रीतिं जनयति ॥ १६ ॥

अत्रास्मिन् मण्डले अन्येन ग्रहेणाक्रान्ते शुक्रे मृत्युः किरातभर्तुः किरा-
ताधिपस्य । पिनष्टि सञ्चर्ययति तथा चेत्त्वाकून् जनान् । प्रत्यन्ता गङ्गरवा-
सिनः । अवन्तयो जनाः । पुलिन्दाः । तङ्गणाः । शूरसेनाः । एतांश्च पिन-
ष्ट्येव ॥ १७ ॥

अथ पञ्चममण्डलं सफलमाह ।

ज्येष्ठादां पञ्चमं क्षुत्तस्कररोगदं प्रबाधयते ।

काश्मीराश्मकमत्स्यान् सचारुदेवीनवन्तींश्च ॥ १८ ॥

अत्रारोहेद्द्रविडाभीराम्बष्टत्रिगर्त्तसौराष्ट्रान् ।

नाशयति सिन्धुसौवीरकांश्च काशीश्वरस्य बधः ॥ १९ ॥

ज्येष्ठाद्यं ज्येष्ठापूर्वकं पञ्चमं पञ्चमक्षत्रं पञ्चमं मण्डलम् । तच्च क्षुत्तस्कर-
रोगदम् । क्षुत्तुर्भिन्नम् । तस्कराश्चौराः । रोगा गदाश्च । एतान् ददाति । अथ
काश्मीरान् जनान् । अश्मकान् । मत्स्यान् । एतान् जनान् । सारुदेवीन् ।

चासुदेवी नदी तत्तटनिवासिन इत्यर्थः । अघन्तीञ्जनान् सचासुदेवीन्
चासुदेव्याऽऽसहितान् एतान् प्रबाधयते उपतापयति ॥ १८ ॥

अचास्मिन् मण्डले यद्यपरो ग्रहः सितं शुक्रमारोहेत् तदा द्रविडान्
जनान् । आभीरान् । अम्बष्ठान् । चिगर्तान् । सौराष्ट्रान् । यतान्नाशयति जयं
नयति । तथा सिन्धुसौवीरकांश्च जनान्नाशयत्येव । काशीश्वरस्य काशिरा-
जस्य च बधो मरणं भवति ॥ १९ ॥

अथ षष्ठं मण्डलं सफलमाह ।

षष्ठं षणनक्षत्रं शुभमेतन्मण्डलं धनिष्ठादयम् ।

भूरिधनगोकुलाकुलमनल्पधान्यं क्वचित् सभयम् ॥ २० ॥

अत्रारोहेच्छूलिकगान्धारावन्तयः प्रपीड्यन्ते ।

वैदेहबधः प्रत्यन्तयवनशकदासपरिवृद्धिः ॥ २१ ॥

धनिष्ठायां धनिष्ठापूर्वकं षणनक्षत्रम् । धनिष्ठा शतभिषक् पूर्वभद्रपदातर-
भद्रपदा रेवती अश्विनीति । यतत् षष्ठं मण्डलम् । तच्च शुभं शुभफलप्रदम् ।
भूरिधनगोकुलाकुलम् । भूरि बहुलम् । धनं वित्तम् । गोकुलानि गोवाटाः । एते-
राकुलं सोदामं व्याघ्रम् । अनल्पधान्यं प्रभूतशालिसंयुक्तम् । क्वचित्क्वचित् सभयं
भीतिसंयुक्तं न सर्वत्र ॥ २० ॥

अचास्मिन् मण्डले यद्यपरो ग्रहः सितं शुक्रमारोहेतदा शूलिकाः । गा-
न्धाराः । अघन्तयः । एते जनाः प्रपीड्यन्ते प्रतप्यन्ते । तथा वैदेहानां जनानां
बधो मरणम् । प्रत्यन्ता गड्डरवासिनः । यवनाः । शकाः । दासाः कर्मकराः ।
एतेषां परिवृद्धिर्भवति ॥ २१ ॥

अथेषां मण्डलानां विशेषफलमाह ।

अपरस्यां स्वात्यादां ज्येष्ठादां चापि मण्डलं शुभदम् ।

पिच्यादां पूर्वस्यां शेषाणि यथोक्तफलदानि ॥ २२ ॥

अपरस्यां पश्चिमायां दिशि स्वात्यादां मण्डलं ज्येष्ठादां च तच्छुभदम् ।
यत्तदुक्तं भवति । अस्मिन् मण्डलद्वये शुक्र उदितः पश्चिमायां शुभफलदः ।
यद्यमेव पिच्यादां मघादां मण्डलं पूर्वस्यां दिशि शुभदम् । शेषाण्यन्यानि मण्ड-
लानि यथोक्तफलदानि यथा प्रागुक्तं फलं तदेव प्रयच्छन्तीत्यर्थः ॥ २२ ॥

तथा च पराशरः ।

आद्यारोहितदास्यविरोचनोर्ध्वदण्डर्तः। न्येतानि षण्मण्डलानि । तत्र
भरण्यादीनि चत्वारि चतुर्नक्षत्राणि । ज्येष्ठाद्ये द्वे पञ्चनक्षत्रे । आद्यमेव मण्डल-
चतुष्टयं वातमांस्तीक्ष्णं व्याडमार्गम् । ऊर्ध्वदण्डं वैश्वानरमृते श्रवणात् । अथ
मण्डलेषु विचरन् क्रमाद्गोब्राह्मचारिन्पतन्यसुहृद्वृषालप्रजानामुपतापयेति ।
तेष्वेवाद्यास्तमयैः कुर्वन् प्रथमेऽतीवसुभिन्नायाङ्गवङ्गशबरकलिङ्गाननयैः स्पृ-
शति । अथैवान्यग्रहाहृष्टोऽसौ माज्जिष्ठपुरुषादशूरसेनपटञ्चरपण्यागाराभावाय ।
द्वितीयेऽन्नसम्पत्प्रदोऽवन्त्यश्मकमालवपाण्ड्यकैकयोपद्रवाय च । तृतीये शकसो-
राष्ट्रनृपानयायान्यग्रहाहृष्टः काश्मीरयवनक्षुद्रमालवकिरातशकाननयेन स्पृश-
ति । चतुर्थे सुवर्षसस्यक्षेमाणि विधत्तेऽन्यग्रहाहृष्टः सुभगांश्चिषांश्चोपता-
पयति । पञ्चमे मगधान् शूद्रान् जनाननयैः स्पृशति । अथैवान्यग्रहाहृष्टो
व्याधिभयशस्त्रदुर्भिक्षावर्षाणि सृजति विशेषतस्तु कुरुपाञ्चालशात्वेयशूरसेन-
पटञ्चराहारभूतयोऽभिपीड्यन्ते । षष्ठे बालगर्भान् बालान् शूद्रांश्च हिनस्ति ।
यद्यारोहेत तदा काम्योजैः सैन्येन नृपतिः पराजयेत आवन्त्याश्मकाधि-
पती चोपसृज्येते ॥

अथ मतभेदो वराहमिहिरेण सहास्ति ।

तथा च समाससंहितायाम् ।

भरणीरौद्रमघाऽनिलशक्रधनिष्ठादिसम्पत्तेषु ।

चारोदयः शुभो मण्डलेषु हित्वेन्द्रपिण्याद्ये ॥

अथ दिवा दृष्टस्य शुक्रस्य विशेषफलमाह ।

दृष्टोऽनस्तमितेऽर्के भयकृत् बुद्धोगकृत्समस्तमहः ।

अर्द्धदिवसे च सेन्दुर्नृपबलपुरभेदकृच्छुक्रः ॥ २३ ॥

शुक्रो भार्गवोऽनस्तमिते नास्तमितेऽर्के सूर्ये दृष्टोऽवलोकितो भयकृ-
द्वयं करोति । तथा समस्तमहः सकलं दिनं दृष्टः बुद्धोगकृत् । बुद्धुर्भिक्षम् ।
रोगान् गदांश्च करोति । तथा अर्द्धदिवसे मध्याह्नसमये सेन्दुः सचन्द्रः
शुक्रो दृष्टो नृपबलपुरभेदकृद्ववति । नृपस्य राज्ञो बलस्य सेनायाः पुरस्य नग-
रस्य भेदं पृथग्भावं करोति ॥ २३ ॥

तथा च पराशरः ।

अहः सर्वे यदा शुक्रो दृश्यतेऽथ महायहः ।

तदा त्वागन्तुभिर्गामा बाध्यन्ते नगराणि च ॥

अथ शुक्रस्य नक्षत्राणां भेदनात्फलमाह ।

भिन्दन् गतोऽनलर्क्षं कूलातिक्रान्तवारिवाहाभिः ।

अव्यक्ततुङ्गनिम्ना समा सरिद्विर्भवति धात्री ॥ २४ ॥

अनलर्क्षं कृत्तिकां भिन्दन् भित्वा यदि शुक्रो गतस्तदा सरिद्विर्न-
दीभिः कूलातिक्रान्तवारिवाहाभिः कूलातिक्रान्तं वारि जलं वहन्ति याः ।
आत्मीयं प्रवाहमतिक्रम्यातिप्रभूतं जलं वहन्तीत्यर्थः । तथाभूताभिः । धात्री
भूरव्यक्ततुङ्गनिम्ना समा भवति । न व्यक्तमव्यक्तम् । तुङ्गमुच्चम् । निम्नं नीचम् ।
अव्यक्तो तुङ्गनिम्नो यस्याः । अलक्षितोच्चनीचप्रदेशेत्यर्थः ॥ २४ ॥

अथ रोहिण्याः शकटभेदे फलमाह ।

प्राजापत्ये शकटे भिन्ने कृत्वेव पातकं वसुधा ।

केशास्थिशकलशबला कापालमिव व्रतं धत्ते ॥ २५ ॥

प्राजापत्ये शकटे रोहिण्याः शकटे भिन्ने । शकटभेदलक्षणं गणितकारै-
रुक्तम् ।

तथा च ब्रह्मसिद्धान्ते ।

विद्येपोऽंशद्वितयादधिको वृषभस्य सप्तदशभागे ।

यस्य गृहस्य याम्यो भिनति शकटं स रोहिण्याः ॥

तथा च भानुभट्टः ।

वृषस्यांशे सप्तदशे विद्येपो यस्य दक्षिणः ।

अंशद्वयाधिका भिन्द्याद्रोहिण्याः शकटं तु सः ॥

यवं रोहिण्याः शकटे शुक्रेण भिन्ने वसुधा भूः पातकं ब्रह्महत्या-
मिव कृत्वा केशेर्मूर्ध्नि चैरस्थिशकलैरस्थिखण्डैः शबला मिश्रितशुक्रकृष्णा
भवति । अतः कापालं व्रतमिव धत्ते धारयति । ब्रह्महत्यायाः कापालं
व्रतं प्रायश्चित्तम् । कापालिकश्च केशास्थिशकलैः शबलो भवति ॥ २५ ॥

१ ब्रह्मगुप्तकतप्राक्नस्फुटसिद्धान्ते-इत्यर्थः ।

२ महापातकब्रह्महत्याप्रायश्चित्ते मनुस्मृते ११ अध्याये ७२ श्लोके “कृत्वा शर्वाग्ररे-
ध्यजम्” इत्यनेन कापालव्रतमुक्तम् ।

अथ मृगशिरआर्द्रयोराह ।

सौम्योपगतो रससस्यसङ्ख्यायोशनाः समुद्रिष्टः ।

आर्द्रागतस्तु कोशलकलिङ्गहा सलिलनिकरकरः ॥ २६ ॥

उशनाः शुक्रः सौम्योपगतो मृगशिरसि प्राप्नो रसानां मधुरादीनां
सस्यानां च सङ्ख्याय विनाशाय समुद्रिष्टः कथितः । आर्द्रागतस्तु कोशलान्
कलिङ्गांश्च हन्ति । तथा सलिलं जलं निकरं निवहं करोति । अतिवृष्टिं
करोतीत्यर्थः ॥ २६ ॥

अथ पुनर्वसुतिष्ययोराह ।

अश्मकवैदर्भाणां पुनर्वसुस्ये सिते महाननयः ।

पुष्ये पुष्टा वृष्टिर्विद्याधरणविमर्दश्च ॥ २७ ॥

पुनर्वसुस्ये सिते शुक्रे अश्मकानां जनानां वैदर्भाणां च महाननय
उपद्रवो भवति । तथा पुष्ये तिष्यस्ये सिते पुष्टा बह्वी वृष्टिर्भवति । तथा
विद्याधराणां देवयोनीनां रणे सङ्ग्रामे विमर्दो भवति ॥ २७ ॥

अथाश्लेषामधयोराह ।

आश्लेषासु भुजङ्गमदारुणपीडावहश्चरन् शुक्रः ।

भिन्दन् मघां महा मात्रदोषकृदूरिवृष्टिकरः ॥ २८ ॥

शुक्र आश्लेषासु चरन्तिष्ठन् भुजङ्गमेभ्यः सर्पेभ्यो लोकानां दारुणां
तीव्रां पीडां वहेत् कुर्यात् । मघां भिन्दन् विदारयन् महामाषाणां हस्ति-
साधनपतीनां दोषकृदोषं करोति । केचिन्महामात्याः प्रधाना इतीच्छन्ति ।
भूरिवृष्टिकरो बहुवर्षकरः ॥ २८ ॥

भेदलक्षणं गणितकारैरुक्तम् ।

छादयति योगतारां मानाद्द्वानाधिकाद् विज्ञेयात् ।

स्फुटविज्ञेयो यस्याधिकोनको भवति समदिक्स्थः ॥

१ महामात्य-इति षाठान्तरम् ।

२ ब्रह्मगुप्तकतत्रास्फुटसिद्धान्ते ताराग्रहसमागमाधिकारस्थेऽपि श्लोकैः । भिन्नदिक्स्थ-
योऽपि ग्रहतारयोर्धेदा दक्षिणोत्तरमन्तरं मानाज्ज्ञेयं तदा ग्रहो योगतारां छादयति । अत्र "यदा-
ऽयममगदनादेको दक्षिणदिशि विज्ञेयो भवति द्वितीयश्चोत्तरविज्ञेयस्तदा शङ्क्य नास्ति" इति
वदतां मधुसूदनसुनचतुर्वेदाचार्यपृष्टकस्यामिनां भान्तिरेवेति । मघासुतीयतारोत्तरशरः पृष्ट-
कस्यामिमते अन्तरमशरसमस्तेन अन्तरान्त्ये परमे विज्ञेये भेद उत्पद्यते । एवं शतभिषजोऽष्टा-
दश कलाः शरस्तत्राविधिप्रचन्द्रः स्वल्पान्तरेण भेदमुत्पादयतीति सुधीर्भिमर्शं विचिन्त्यम् ।

विक्षेपेऽन्त्ये सौम्ये तृतीयतारां भिनन्ति पित्र्यस्य ।

इन्दुर्भिनन्ति पुष्यं पौष्णं वारुणमविचित्रः—इति ॥

अथ पूर्वोत्तरफलान्योराह ।

भाग्ये शबरपुलिन्दप्रध्वंसकरोऽम्बुनिवहमोक्षाय ।

आर्यम्णे कुरुजाङ्गलपाञ्चालघ्नः सलिलदायी ॥ २९ ॥

भाग्ये पूर्वफलान्यां शबरा जनाः पुलिन्दाश्च । एतेषां प्रध्वंसकरो विनाशकरः । अम्बुनिवहमोक्षाय । अम्बुनो जलस्य निवहं वेगं मुञ्चति । बहुजलं वर्षतीत्यर्थः । आर्यम्णे उत्तरफलान्यां कुरुन् जनान् । जाङ्गलं स्वल्पोदकस्थानम् । तत्र ये निवसन्ति प्राणिनः । पाञ्चालान् जनान् । एतान् हन्ति । सलिलं जलं ददातीति सलिलदायी । वर्षतीत्यर्थः ॥ २९ ॥

अथ हस्तचित्रयोराह ।

कौरवचित्रकराणां हस्ते पीडा जलस्य च निरोधः ।

कूपकृदण्डजपीडा चित्रास्ये शोभना वृष्टिः ॥ ३० ॥

हस्ते स्थिते शुके कौरवा जनाः । चित्रकराश्चित्रज्ञाः शिल्पिनः । येषां पीडा भवति जलस्योदकस्य च निरोधोऽवर्षणम् । चित्रास्ये शुके कूप-कृतां कूपकराणां खे अण्डजानां पक्षिणां च पीडा भवति । वृष्टिश्च शोभना कालोपयोग्या भवति ॥ ३० ॥

अथ स्वातिविशाखयोराह ।

स्वातौ प्रभूतवृष्टिर्दूतवणिग्नाविकान् स्पृशत्यनयः ।

येन्द्राग्नेऽपि सुवृष्टिर्वणिजां च भयं विजानीयात् ॥ ३१ ॥

स्वातौ स्थिते शुके प्रभूता बह्वी वृष्टिर्भवति । दूता गमागमिनः । वणिजः क्रयविक्रयज्ञाः । नाविका नौकर्षधाराः । एताननयः स्पृशति । सोपद्रवा भवन्तीत्यर्थः । येन्द्राग्ने विशाखायां स्थिते सुवृष्टिः शोभना वृष्टिर्भवति । तथा वणिजां किराटानां च भयं भीतिं विजानीयात् विन्द्यात् ॥ ३१ ॥

अथानुराधाज्येष्ठांमूलेष्वह ।

मैत्रे क्षत्रविरोधो ज्येष्ठायां क्षत्रमुख्यसन्तापः ।

मौलिकभिषजां मूले त्रिष्वपि चैतेष्वनावृष्टिः ॥ ३२ ॥

मैत्रेऽनुराधायां क्षत्रविरोधः क्षत्रियाणामुपद्रवः । ज्येष्ठायां स्थिते शुक्रे क्षत्रमुख्यानां क्षत्रियप्रधानानां सन्ताप उपद्रवः । मूले मौलिकानां मूल-
द्रव्यविक्रयिणां भिषजां वैद्यानां च सन्तापः । एतेषु त्रिष्वपि अनुराधाज्येष्ठा-
मूलेष्वनावृष्टिरवर्षणं भवति ॥ ३२ ॥

अथ पूर्वाषाढोत्तराषाढश्रवणधनिष्ठास्वाह ।

आप्ये सलिलजपीडा विश्वेशे व्याधयः प्रकुप्यन्ति ।

श्रवणे श्रवणव्याधिः पाखण्डिभयं धनिष्ठामु ॥ ३३ ॥

आप्ये पूर्वाषाढायां सलिलजेजलोद्भवैश्च प्राणिभिर्द्रव्यैश्च प्राणिनां पीडा भवति । सलिलजानां पीडा भवति इति केचित् । विश्वेशे उत्तराषा-
ढायां स्थिते शुक्रे व्याधयो रोगाः प्रकुप्यन्ति बाहुल्येन भवन्ति । श्रवणे स्थिते
श्रवणव्याधिः कर्णे रोगो भवति । धनिष्ठामु स्थिते पाखण्डिभयम् । पाख-
ण्डिनो वेदबाह्याः । तेषु भयं भवति ॥ ३३ ॥

अथ शतभिषक्पूर्वभद्रपदयोराह ।

शतभिषजि शैण्डिकानामजैकमे द्यूतजीविनां पीडाम् ।

कुरुपाञ्चालानामपि करोति चास्मिन् सितः सलिलम् ॥ ३४ ॥

सितः शुक्रः शतभिषजि स्थितः शैण्डिकानां मद्यपानप्रसक्तानां पीडाकरः । अजैकमे पूर्वभद्रपदायां स्थितो द्यूतजीविनां द्यूतेन ग्लहेन ये जीवन्ति तेषां पीडाकरः । कुरवः पाञ्चालाश्च जनास्तेषामपि पीडां करोति ।
अपिशब्दो वाच्यः । अस्मिन्नवचे स्थितः सितः शुक्रः सलिलं जलं करोति ॥ ३४ ॥

अथोत्तरभद्रपदारेवत्यश्विनीभरणीष्वह ।

आहिर्बुध्नये फलमूलतापकृदायिनां च रेवत्याम् ।

अश्विन्यां हयपानां याम्ये तु किरातयवनानाम् ॥ ३५ ॥

आहिर्बुध्नये उत्तरभद्रपदायां फलानां मूलानां च तापकृत्यपीडाकरः ।
रेवत्यां यायिनां पशिकानां च पीडाकरः । अश्विन्यां हयपानामश्वपतीनां

तापकृत् । याम्ये भरण्यां किरातानां यवनानां जनानां च तापकृता-
पकरः ॥ ३५ ॥

तथा च काश्यपः ।

भेदयेत् कृतिकां शुक्रो बहुतोयं विमुञ्चति ।
रोहिण्यां मरणं चारं गृध्राकुलभयाकुलम् ॥
मृगे तु सर्वसस्यानां क्षयं कुर्याद्भुगोः सुतः ।
आर्द्रं सु च कलिङ्गानां कोशलानां भयावहः ॥
पुनर्वसौ विदर्भाणां पीडयत्युशनास्तथा ।
पुष्ये पुष्टं समायान्ति जनाः सस्यानि वृष्टयः ॥
आश्लेषासूशना भेदात्पीडयेदुजगैः प्रजाः ।
मघाभेदकरः शुक्रो महामाचांश्च पीडयेत् ॥
भागे शबरविध्यंसं बहुवृष्टिं प्रमुञ्चति ।
आर्यम्णे तु कुक्षेचं पाञ्चालांश्चोपतापयेत् ॥
हस्ते चित्रकराणां तु पीडा वृष्टिद्वये भवेत् ।
सुवृष्टिं कूपकृत्पीडां चित्राभेदं यदा व्रजेत् ॥
स्वातिभेदे सुवृष्टिं च वणिगनाविकभीतिदः ।
विशाखायां सुवृष्टिं च मैत्रे मित्रं विरुध्यति ॥
रेन्द्रे पौरविरोधः स्यान्मूले तु भिषजां भयम् ।
आप्ये वैश्वे व्याधिभयं वैष्णवे कर्णवेदना ॥
धनिष्ठासु कुकर्मस्थान् वासुणे शोण्डिकक्षयम् ।
प्राष्ठपादे पूर्वसक्तानहिवृष्ट्यै फलक्षयः ॥
यागिनां सनृपाणां च पौष्णे क्षेयं महद्वयम् ।
अश्विन्यां हयपीडाकृद्भरण्यां कृषिजीविनाम्-इति ॥

तथा च पराशरः ।

भाग्यार्थमानिलेन्द्राग्निप्राष्ठपदरौद्रयाम्यतिष्यगतः स्निग्धो रश्मिवान्
वर्षकरः । तच्च प्राजापत्यत्वाष्ट्रेन्द्राग्निमेवाणामुद्गमध्यदक्षिणेन व्रजेत् चेमस-
स्यवृष्टीनां प्रकृष्टमध्यान्तफलो भवति । पिच्याग्नेययोः सुदमध्यगतः प्रजाहिताय ।
यवमेवाषाढादित्यरोहिणीषु मध्यगः पुरोधाय च ॥

अथ शुक्रस्य तिथिव्यस्तमयोदयफलमाह ।

चतुर्दशीं पञ्चदशीं तथाष्टमीं
तमिस्रपक्षस्य तिथिं भूगोः सुतः ।
यदा व्रजेद्दर्शनमस्तमेति वा
तदा मही वारिमयीव लक्ष्यते ॥ ३६ ॥

भूगोः सुतः शुक्रस्तमिस्रपक्षस्य कृष्णपक्षस्य चतुर्दशीं तिथिं पञ्चदशी-
ममावस्यामष्टमीं वा समाश्रित्य यदा दर्शनमुदयं व्रजेत्सूर्यमण्डलादुद्गच्छति
अथवा अस्तमयमेति तत्रैवादर्शनमायाति तदा मही भूः । वारिमयीव
जलमयीव । लक्ष्यते दृश्यते । अतिवृष्टिर्भवतीत्यर्थः ॥ ३६ ॥

तथा च काश्यपः ।

कृष्णपक्षे ह्यमावस्याचतुर्दश्यष्टमीषु च ।
उदयं भार्गवः कुर्यात्तदा वृष्टिं प्रमुञ्चति ॥

पराशरश्चात्र विशेषमाह ।

कार्तिके तु यदा मासि कुरुतेऽस्तमयोदयो ।
तदाह्नां नवतिं पूर्णां देवा भुवि न वर्धन्ति ॥
वर्तमाने यदा शुक्ले कृत्तिकासु बृहस्पतिः ।
उदेति तु तदा देवस्तां समां वर्धन्ते समाम् ॥
अस्तोदये तु शुक्रस्य यदि चन्द्रदिवाकरौ ।
आवृत्तिमार्गे कुर्वन्ते तदा वर्धन्ति भार्गवः ॥
अवार्धुके भे विचरन् यदि वर्धन्ति भार्गवः ।
वार्धुर्कर्वगतौ व्यक्तं षोडशार्चिर्न वर्धन्ति ॥

अथ गुरुशुक्रयोरन्योन्यं सप्तमस्थयोः फलमाह ।

गुरुर्भृगुश्चापरपूर्वकाष्टयोः
परस्परं सप्तमराशिगौ यदा ।
तदा प्रजा रुग्णयशोकपीडिता
न वारि पश्यन्ति पुरन्दरोज्झितम् ॥ ३७ ॥

गुरुर्जीवः । भृगुः शुक्रः । यथावपरपूर्वकाष्टयोः । अपरा पश्चिमा ।
पूर्वा प्राची । काष्ठा दिक् । पश्चिमपूर्वयोर्दिशोः परस्परमन्योन्यं यदि च सप्र-
मराशियौ भवतः । कदाचित्पूर्वकाष्टागतः शुक्रोऽपरकाष्टागतो गुरुः । कदा-
चित्पूर्वकाष्टागतो गुरुपरकाष्टागतः शुक्रः । नन्वचापरपूर्वकाष्टयोरित्यनेनैव
सिद्धे सप्रमराशियहणं किमर्थम् । उच्यते । यदि सप्रमराशियहणं न क्रियते तदा-
परपूर्वस्थावन्येनापि प्रकारेण भवतः । एकः प्राक्कपाले स्थितोऽपरोऽपरका-
लस्यः । तदापरपूर्वकाष्टास्थो भवत इत्यतः सप्रमराशियहणं कृतम् । तेने-
तज्ज्ञापयति । यथोदयास्तयो रेखासक्तयोरथं योगो भवति नान्यथा । एवं
परस्परं सप्रमराशियौ यदा तस्मिन् काले प्रजा जनाः । रुग्णशोकापीडिताः ।
रोगैर्भयेन शोकेन दुःखेन च पीडिता उपहताः पुरन्दरोज्झितमिन्द्रोत्सृष्टं
चारि जलं न पश्यन्ति । नावलोकयन्ति । अवृष्टिर्भवतीत्यर्थः ॥ ३७ ॥

नन्वच यथासङ्ख्येनैवापरपूर्वकाष्टागौ गुरुभृगू यदा भवतस्तदायं योगो
भवति यथा तथा भृगुर्गुरुश्चेत्यनया पाठविप्रतिपत्त्या वा । यथासङ्ख्येनैव कस्मा-
द्योगो न भवति कथमनियमेन भवति । तथा च पराशरेण गुरुभृगू अपरपू-
र्वकाष्टास्थावभिहितौ ।

तथा च ।

उदयास्तमयस्थौ तु यदा शुक्रबृहस्पतौ ।

पूर्वसन्ध्यागतौ स्यातां जनयेतां तदा भयम् ॥

अविपुत्रेण च भृगुगुरु अपरपूर्वकाष्टास्थावभिहितौ ।

तथा चाह ।

पृष्ठतस्तूशना यत्र पुरस्ताच्च बृहस्पतिः ।

न च कश्चिद्बृहो मध्ये बुधो वाप्यथ दृश्यते ॥

एकमार्गसमापन्नौ प्रेक्षमाणौ परस्परम् ।

ते दिशौ पीडिते विन्यात् चीन् पक्षानभियोजयेत् ॥

अत उभयदर्शनान्निश्चीयते यथा अरपीणामचैकवाक्यता नास्त्ये-
वेति स्वयमेवमङ्गीकृतं तैरिति ॥

वयं त्वच ब्रूमः ।

उभयदर्शनाद्गुरुभृगूभ्यामनियमोऽचाऽऽचार्यस्याभिप्रेतस्तथा बृहज्जा-

तर्केऽपि प्रयोगः कृत इति । “शूरैस्तब्धो विषमब्रध्नौ सद्गुणाद्यो सुखितो
चार्वङ्गेषु रविशशियुतेष्वारपूर्वांशकेषु”-इत्यत्र च नियमव्याख्येयं यथा तथा
कृतैव । अत्रापि यथा तथा गुरुभृश्वारपरपूर्वकाष्टास्थयोरित्यनियमव्याख्येयं
ज्यायसी । सति वा नियमे पाठविप्रतिपत्तिचोदने नावतरतीति ।

तथा च भद्रबाहौ पठ्यते ।

प्रत्युषे प्राक्स्थितः शुक्रः पृष्ठतश्च बृहस्पतिः ।
यदाऽन्योन्यं निरीक्षेत तदा चक्रं प्रवर्तते ॥
धर्मार्थकामा लुप्यन्ते प्रस्तावा वार्णसङ्कराः ।
नृपाणां च समुद्योगो यतः शुक्रस्ततो जयः ॥
अष्टदिशश्च भयं रोगं दुर्मित्रं च तदा भवेत् ।
आठकेन तु धान्यस्य ग्राहकः स्यात्तदा प्रियः ॥
यदा तु पृष्ठतः शुक्रः पुरतश्च बृहस्पतिः ।
यदा बालोक्तयेतां तौ तावदेव फलं भवेत् ॥

तथा च गर्गः ।

अन्योन्यमस्तसंस्थौ तु यदि शुक्रबृहस्पती ।
पूर्वसन्ध्यागतौ घोरं जनयेतां महद्दुयम् ॥
तस्मात्साधूक्तं गुरुः शुक्रः पृष्ठतः पुरतो वेति ॥
अथ सर्वैर्यद्देः शुक्रस्यायवर्तिभिः फलमाह ।

यदा स्थिता जीवबुधारसूर्यजाः
सितस्य सर्वेऽग्रपथानुवर्तिनः ।
नृनागविद्याधरसङ्गरास्तदा
भवन्ति वाताश्च समुच्छ्रितान्तकाः ॥ ३८ ॥
न मित्रभावे सुहृदो व्यवस्थिताः
क्रियासु सन्मग्न रता द्विजातयः ।
न चाल्पमप्यम्बु ददाति वासवो
भिनन्ति वज्रेण शिरांसि भूभृताम् ॥ ३९ ॥

यदा यस्मिन् काले जीववृधारसूर्यजाः । जीवो बृहस्पतिः । बुधः
सौम्यः । आरो भोमः । सूर्यजः शनैश्चरः । एते सर्व एव सितस्य शुक्रस्या-
ग्रपथानुवर्तिनः स्थिताः । पुरःसरा भवन्तीत्यर्थः । तदा तस्मिन् काले नृणां
मनुष्याणां नागानां पन्नगानां विद्याधराणां देवयोनीनां सङ्गराः सङ्ग्रामा
भवन्ति । तथा वाता वायवः समुच्छितान्तकाः । समुच्छितानां पर्वतानां
वृक्षादीनामन्तकाः शृङ्गायपातिनो भवन्तीति ॥ ३८ ॥

न मित्रभाव इति । सुहृदो मित्राणि न मित्रभावे सुहृद्भावे व्यवस्थिताः
संस्थिता भवन्ति । मित्रतां न भजन्त इत्यर्थः । तथा द्विजातयो ब्राह्मणाः
सम्यग्रथावद्विहितासु क्रियासु अग्निहोत्राद्यासु न रताः सक्ता न भवन्ति ।
तथा वासव इन्द्रोऽल्पं स्तोत्रमप्यम्बु जलं न ददाति न प्रयच्छति । न किञ्चि-
दुपेक्षतीत्यर्थः । भूभृतां पर्वतानां वज्रेणोल्कया शिरांसि मस्तकानि भिनति
विदारयतीत्यर्थः ॥ ३९ ॥

एवं सर्वेषूक्ताऽधुनेकैकस्याग्रगतस्य वक्रुकामः शनैश्चरस्य तावदाह ।

शनैश्चरे म्लेच्छबिडालकुञ्जराः

खरा महिष्योऽसितधान्यशूकराः ।

पुलिन्दशूद्राश्च सदक्षिणापथाः

क्षयं व्रजन्त्यक्षिमरुद्गदोद्वैः ॥ ४० ॥

शनैश्चरे शुक्रस्याग्रतः स्थिते म्लेच्छा जनाः । बिडाला मार्जारः ।
कुञ्जरा गजाः । खरा गर्दभाः । महिष्यः प्रसिद्धाः । असितधान्यं कृष्णधान्यम् ।
शूकरा वराहाः । पुलिन्दा निषादजनाः । शूद्रा जनाः । ते च सदक्षिणा-
पथाः । दक्षिणदिग्निवासिभिर्जनैः सहिताः । एते सर्व एव क्षयं विनाशं
व्रजन्ति । कैः । अक्षिमरुद्गदोद्वैः । अक्षिषु नेत्रेषु ये गदा रोगाः । मरुता
वायुना च ये गदास्तदुद्वैस्तदुत्पन्नैर्द्वैर्षेरिति ॥ ४० ॥

अथ भोमेऽग्रतः स्थिते फलमाह ।

निहन्ति शुक्रः क्षितिजेऽग्रतः प्रजां

हुताशशस्त्रक्षुदवृष्टितस्करैः ।

चराचरं व्यक्तमथोत्तरापथं

दिशोऽग्निविद्युद्रजसा च पीडयेत् ॥ ४१ ॥

शुक्रो भर्गवः चित्तिजे भौमे अग्रतः पुरतः स्थिते सति एवं प्रजां
निहन्ति नाशयति । केः । हुताशयस्तनुदवृष्टितस्करैः । हुताशोऽग्निः ।
शस्त्रमायुधं सङ्ग्राम इत्यर्थः । वृष्टुर्भिन्नम् । अवृष्टिरवर्षणम् । तस्कराश्चोराः ।
यतैः । तथोत्तरां दिशम् । चराचरम् । चरं जङ्गमाख्यमचरं स्थावराख्यं
व्यक्तं निःशेषं निहन्ति । तथा दिश आशाः । अग्निविद्युद्रजसा च पीडयेत् ।
अग्निना हुतवहेन । विद्युता तडिता । रजसा पांशुना । यतैः पीडयेत् उप-
तापयेत् ॥ ४१ ॥

अथ बृहस्पतावग्रतः स्थिते फलमाह ।

बृहस्पतौ हन्ति पुरःस्थिते सितः

सितं समस्तं द्विजगोसुरालयान् ।

दिशं च पूर्वां करकासृजोऽम्बुदा

गले गदा भूरि भवेच्च शारदम् ॥ ४२ ॥

सितः शुक्रो बृहस्पतौ पुरःस्थिते अग्रवर्तिनि सति समस्तं निःशेषं
यत्किञ्चित्सितं शुक्रवर्णम् । तथा द्विजगोसुरालयान् । द्विजा ब्राह्मणाः । गावः ।
सुरा देवाः । श्यामालयं स्थानं हन्ति नाशयति । तथा दिशमाशां च पूर्वा-
मेन्द्रां हन्ति । अम्बुदा मेघाः करकासृजः करकावृष्टिं सृजन्ति मुञ्चन्ति ।
गले कण्ठे गदा रोगा लोकानां भवन्ति । शारदं च सस्यं भूरि बहु
भवेत् ॥ ४२ ॥

अथ बुधे अग्रतः स्थिते फलमाह ।

सौम्योऽस्तोदययोः पुरो भृगुसुतस्यावस्थितस्तोयकू-

द्रोऽगान् पित्तजकामलांश्च कुरुते पुष्पाति च ग्रैष्मिकान् ।

हन्त्यात्मव्रजिताग्निहोत्रिकभिषगङ्गोपजीव्यान् हयान्

वैश्यान् गाः सह बाहूनैर्नरपतीन् पीतानि पशून् च दिशम् ॥ ४३ ॥

सौम्यो बुधो भृगुसुतस्य शुक्रस्य पुरोऽग्रतः । अस्तोदययोः । अस्त-
मितः सूर्यमण्डले स्थित उदितस्तन्निर्गतो वा यथा तथावस्थितस्तोयकृद्भवति

तोयं जलं करोति । तथा रोगान् प्वरादीन् करोति । पित्तजकामलांश्च ।
पित्तजै रोगैः सहिताः कामलाः पित्तजकामलास्तांश्च कुर्वते । येष्मिकान्
योष्मिकातांश्च सस्यादीन् पुष्पाति पुष्टिं नयति । तथा प्रव्रजितान् वनस्थान् ।
आग्निहोचिकान् अग्निहोत्रे सक्तान् । भिषजो वैद्यान् । रङ्गोपजीव्यान् मल्ला-
दीन् । हयानश्वान् । वैश्यान् वैश्यजातीयान् । गास्तथा बाहूनैरश्वादिभिश्च
सह । नरपतीन् नृपान् । पीतानि पीतवर्णानि सर्वाणि द्रव्याणि । पश्चाद्विश-
मपरां चाऽऽशां हन्यान्नाशयेत् ॥ ४३ ॥

अथ वर्णलक्षणमाह ।

शिखिभयमनलाभे शस्त्रकोपश्च रक्ते

कनकनिकषगौरे व्याधयो दैत्यपूज्ये ।

हरितकपिलरूपे श्वासकासप्रकोपः

पतति न सलिलं खाद्वस्मरुक्षासिताभे ॥ ४४ ॥

दैत्यपूज्ये शुक्ले अनलाभे अग्निसदृशकान्तो शिखिभयमग्निभीतिभं-
वति । रक्ते लोहितवर्णे शस्त्रकोपः सङ्ग्रामा भवन्ति । कनकस्य सुवर्णस्य
याऽसौ निकषरेखा तद्वद्वैरवर्णे व्याधयो रोगा भवन्ति । हरितरूपे शुक्राभे
कपिलरूपे च पिशङ्गवर्णे श्वासकासप्रकोपो भवति । श्वासेन च कासेन च पीडा
जनानां भवति । भस्माभे भस्मवर्णे । कृष्णभे स्नेहरहिते । असिताभे कृष्ण-
कान्तो । खादाकाशात्सलिलं जलं न पतति । देवो न वर्धतीत्यर्थः ॥ ४४ ॥

अन्यद्रव्याह ।

दधिकुमुदशशङ्ककान्तिभृ-

त्स्फुटविकसत्किरणो बृहत्तनुः ।

सुगतिरविकृतो जयान्वितः

कृतयुगरूपकरः सिताह्वयः ॥ ४५ ॥

हृद्ग्रूपः सिताह्वयः सितनाम्ना शुक्रः कृतयुगरूपकरः । कृतयुगस्य
रूपं करोति तद्वर्मानुप्रवृत्तेर्जना व्याधिदारिद्र्यशोकावर्जिता भवन्तीत्यर्थः ।
कीदृशः । दधिकुमुदशशङ्ककान्तिभृत् । दध्नः क्षीरविकारस्य । कुमुदस्य पुष्प-
विशेषस्य । शशङ्कस्य चन्द्रस्य सदृशी कान्तिमात्रां विभर्ति धारयति । स्फुट-

विकसत्किरणः । स्फुटाः स्युष्ठा विकसन्तो विस्तीर्णाः किरणा रश्मयो यस्य
तथाभूतः । बृहत्तनुर्विस्तीर्णदेहः । सुगतिः शोभनगतिः । अवक्रो ग्रहक्षाणा-
मुत्तरभागगतश्च । अविकृतो विकारवर्जित उत्पातरहितः । जयान्वितो
जययुक्त इति ॥ ४५ ॥

तथा च पराशरः ।

हिमकनकरजतशङ्खस्कटिकवैदूर्यमुक्तामधुघृतमण्डकुमुदशशङ्खच्छवि-
स्निग्धदीप्रकान्तिप्रकाशः प्रसन्नाचैरवनिपतिहितकरः प्रशान्तवैरादुर्भिक्षारोग-
वृष्टिकरश्च । श्यावनीलरुक्मकपिलरक्तध्वस्तदीनाल्पलोष्ठसन्निभः शस्त्रवैरव्या-
धिवर्षान्नक्षयकरः ।

तथा च ।

कूटाकारन्निभः स्निग्धो मार्गस्थो रजतप्रभः ।

भार्गवो विस्तृताचिश्च प्रजाभावकरः स्मृतः-इति ॥

प्रावृषि शुक्रः प्राच्यां दिशि स्थितोऽल्पं जलं सृजति नित्यम् ।

धान्यं च भूरि कुरुते तृणं च बहु जायते तत्र ॥

अपरां निषेव्यमाणः काष्ठां शुक्रो जलं सृजति भूरि ।

धान्यं कुरुते चाल्पं तृणं न बहु जायते तत्र ॥

इति श्रीभट्टोत्पलविरचितायां संहिताविष्टुतो शुक्रचारो

नाम नवमोऽध्यायः ॥ ६ ॥

अथ शनैश्चरचारो व्याख्यायते ।

तत्रादावेव शनैश्चरस्य नक्षत्रावस्थितिवशेन फलमाह ।

श्रवणानिलहस्ताद्राभरणीभाग्योपगः सुतोऽर्कस्य ।

प्रचुरसलिलोपगूढां करोति धात्रीं यदि स्निग्धः ॥ १ ॥

अहिवरुणपुरन्दरदैवतेषु मुक्षेमकृन्न चाति जलम् ।

क्षुच्छस्तावृष्टिकरो मूले प्रत्येकमपि वक्ष्ये ॥ २ ॥

श्रवणानिलेति । श्रवणम् । अनिलः स्वातिः । हस्तः । आर्द्रा ।

भरणी । भाग्यं पूर्वफल्गुनी । गतेषु नक्षत्रेषु अर्कस्य सुतः शनैश्चरः ।

उपगः प्रापः स्थित इत्यर्थः । तत्र यदि स्निग्धो विमलमूर्तिर्भवति तदा

धार्वा भूमिं प्रचुरसलिलोपगूढां प्रचुरेण प्रभूतेन सलिलेन पानीयेन उपगूढां
छन्नां करोति ॥ १ ॥

तथा च गर्गः ।

याम्यवायव्यसावित्रौदश्रवणसंस्थितः ।

भवेत्स्निग्धवपुः सौरा भाग्ये चेवातिवर्षदः ॥

अहिर्वरुणपुरन्दरदैवतेष्विति । अहिदैवतमाश्लेषा । वरुणदैवतं शत-
भिषक् । पुरन्दर इन्द्रस्तदैवतं ज्येष्ठा । एतेष्ववस्थितः सौरः सुचेमकृत् शोभनं
चेमं करोति । न चाति जलम् । अति प्रभूतं जलमुदकं न करोति ।
क्षुच्छस्त्रावृष्टिकरो मूले । मूले स्थितः क्षुद्रदुर्भिषम् । शस्तं सङ्ग्रामः ।
अवृष्टिरवर्षणम् । एताः करोति । प्रत्येकमपि वक्ष्ये । एकमेकं प्रति प्रत्येकम् ।
इदानीं प्रत्येकं नक्षत्रमधिकृत्य वक्ष्ये कथयिष्ये ॥ २ ॥

तथा च गर्गः ।

सार्पशरुणमाहेन्द्रनक्षत्रेषु च संस्थितः ।

स्निग्धः सौरः क्षेमकरो नातिवृष्टिं प्रमुञ्चति ॥

क्षुच्छस्त्रवृष्टिदो मूले सूर्यपुत्रः समास्थितः—इति ॥

अथाऽश्विनीभरण्याः समवस्थितस्य सौरस्य फलमाह ।

तुरगतुरगोपचारककविवैद्यामात्यहार्कजोऽश्विगतः ।

याम्ये नर्त्तकवादकगेयज्ञक्षुद्रनैकृतिकान् ॥ ३ ॥

अर्कजः सौरः । अश्विगतः । अश्विन्यामवस्थितः । तुरगानश्वान् ।
तुरगाणां य उपचारकास्तान् तुरगोपचारकान् । तथा कवीन् काव्यकुशलान् ।
वेद्यान् कायचिकित्सकान् । अमात्यान् मन्त्रिणश्च हन्ति । नाशयति ।
याम्ये भरण्यां नर्त्तनं शिल्पमस्येति नर्त्तकः । वादनं शिल्पमस्येति वादकः ।
गेयं जानातीति गेयज्ञः । क्षुद्रोऽन्यायवर्त्ता । नैकृतिको निषादः । एतान्
हन्ति नाशयति ॥ ३ ॥

अथ कुत्तिकारोहिय्योराह ।

बहुलास्ये पीड्यन्ते सौरेऽन्युपजीविनश्चमूपाश्च ।

रोहिण्यां कोशलमद्रकाशिपाञ्चालशाकटिकाः ॥ ४ ॥

सैरे शनैश्चरे बहुलामु कृतिकास्वस्थिते अन्युपजीवनेऽग्निवाताः
सुवर्णकारलोहकारा यस्कारप्रभृतयः । चमूपाः सेनापतयः । एते पीड्यन्ते ।
रोहिण्यां स्थिते सैरे कोशला जनाः । मद्राः । काश्यः । पाञ्चालाः । एते
जनाः । शक्रटिकाः शक्रटोपजीविनः । एते पीड्यन्ते ॥ ४ ॥

अथ मृगशिराद्वयोराह ।

मृगशिरसि वत्सयाजकयजमानार्यजनमध्यदेशाश्च ।

रौद्रस्थे पारतरमठास्तैलिकरजकचौराश्च ॥ ५ ॥

मृगशिरसि स्थिते सैरे वत्सजनाः । याजकाः । यजन्तीति याजकाः
ऋत्विजः । यजमाना याज्ञिकाः । आर्यजनाः प्रधानजनाः । मध्यदेशाः
प्रसिद्धाः । एते पीड्यन्ते । रौद्रस्थे आर्द्रास्थे पारतरा जनाः । मठा जना
एव । तैलिकाः प्रसिद्धाः । रजका वस्त्ररागकृतः । चौरास्तस्कराः । एते
पीड्यन्ते ॥ ५ ॥

अथ पुनर्वसुतिष्ययोराह ।

आदित्ये पाञ्चनदप्रत्यन्तसुराग्रसिन्धुसौवीराः ।

पुष्ये घाण्टिकघोषिकयवनवणिक्कितवकुसुमानि ॥ ६ ॥

आदित्ये पुनर्वसौ स्थिते सैरे पाञ्चनदा जनाः । प्रत्यन्ता गह्वरवा-
सिनः । सुराष्ट्रो देशः । सेन्धवाः । सौवीराः । एते पीड्यन्ते । पुष्ये स्थिते
सैरे घाण्टिका घण्टावादनं शिल्पमस्येति घाण्टिकाः । घोषः शब्दोच्चारणं
शिल्पमस्येति घोषिकाः आवका इत्यर्थः । अथवा घोषे गह्वरे निवसन्ति ते
घोषिकाः । यवना जनाः । वणिजः किराताः । कितवा द्यूतकराः ।
कुसुमानि पुष्पाणि । एतानि पीड्यन्ते ॥ ६ ॥

आश्लेषामघयोराह ।

सार्पे जलरुहसर्पाः पित्र्ये बाह्लीकचीनगान्धाराः ।

शूलिकपारतवैश्याः कोष्ठागाराणि वणिजश्च ॥ ७ ॥

सार्पे आश्लेषायां जलरुहा जलोद्भवाः प्राणिनो द्रव्याणि वा । सर्पा-
उरगाश्च पीड्यन्ते ।

तथा च गर्गः ।

भुजङ्गकच्छपयाहनागमत्स्यसरीसृपान् ।

हन्यादर्कसुतस्तिष्ठन्नक्षत्रे सर्पदैवते ॥

पिच्ये मध्यायां बाह्वीकाः । चीनाः । गान्धाराः । शूलिकाः । पारताः ।
सर्वे एव जनाः । वैश्या वैश्यवर्णाः । कोष्ठागाराणि अविलययामाः । वणि-
जश्च किरा^१ताः । पीड्यन्ते इति सर्वेष्वप्येव योज्यम् ॥ ७ ॥

अथ पूर्वफल्गुन्युत्तरफल्गुन्योराह ।

भाग्ये रसविक्रयिणः पण्यस्त्रीकन्यकामहाराष्ट्राः ।

आर्यम्णे नृपगुडलवणभिक्षुकाम्बूनि तक्षशिला ॥ ८ ॥

भाग्ये पूर्वफल्गुन्यां रसविक्रयिणः । रसाः षट् मथुरामूलवणतिलकटु-
कषायाः । एषां विक्रयकारिणः । पण्यस्त्रियो वेश्याः । कन्यकाः कुमार्यः ।
महाराष्ट्रा महाराष्ट्रदेशे ये जना निवसन्ति । एते सर्वे एव पीड्यन्ते । आ-
र्यम्णे उत्तरफल्गुन्यां नृपा राजानः । गुडमिक्षुविकारः । लवणं प्रसिद्धम् ।
भिक्षुका यतयः । अम्बु पानीयम् । एतानि । तक्षशिला नगरं । एते सर्वे
एव पीड्यन्ते ॥ ८ ॥

अथ हस्ते स्थितस्याह ।

हस्ते नापितचाक्रिकचौरभिषक्सूचिका द्विपग्राहाः ।

बन्धकाः कौशलका मालाकाराश्च पीड्यन्ते ॥ ९ ॥

हस्तस्थे सारे नापिताः श्मश्रुकर्मविदः । चाक्रिकाश्चक्रेण चरन्ति
चाक्रिकाः कुम्भकारतैलिकप्रभृतयः । चौरास्तस्कराः । भिषजा वेद्याः । सूचि-
काः प्रसिद्धाः शिल्पिनः । द्विपा हस्तिनस्तेषां ग्राहा बन्धकाः । बन्धक्यो
वेश्याः । कौशलका जनाः । मालाकाराः पुण्यप्रदायकाः । एते सर्वे एव पी-
ड्यन्ते ॥ ९ ॥

अथ चित्रास्वात्योराह ।

चित्रास्थे प्रमदाजनलेखकचित्रज्ञचित्रभाग्डानि ।

स्वातौ मागधचरदूतसूतपोतप्लवनटाट्याः ॥ १० ॥

चित्रास्थे सैरे प्रमदाजनः स्त्रीलोकः । लेखका लिपिज्ञाः । चित्रज्ञा-
श्चित्रकर्मविदः । चित्रभाग्डानि नानावर्णानि भाग्डानि । बहुवर्णानीत्यर्थः ।
एतानि पीडयन्ते । स्वातो स्थिते सैरे मागथा नाम श्रावका जना वा मग-
धवासिनः । चरा गूढपुरुषाः । दूता गमागमकारिणः । सूताः सारथयः
कथाश्रावका वा । योतप्रवाः । योतः समुद्रो येनोत्तीर्यते तत्र ये प्रवन्ते ।
पोतेन यान्तीत्यर्थः । नटा नृत्यज्ञाः । आदिग्रहणादन्येऽपि ये गीतवाद्य-
ज्ञास्ते सर्वे एव पीडयन्ते ॥ १० ॥

अथ विशाखास्थिते आह ।

येन्द्राग्न्याख्ये त्रैगर्त्तचीनकौलूतकुङ्कुमं लाक्षा ।

सस्यान्यथ माञ्जिष्टं कौसुमं च क्षयं याति ॥ ११ ॥

येन्द्राग्न्याख्ये विशाखायां स्थिते सैरे त्रैगर्त्ता जनाः । चीनाः ।
कौलूताः कुलूतनिवासिनः । कुङ्कुमं काश्मीरम् । लाक्षा जतु । सस्यानि
प्रसिद्धानि । अथ माञ्जिष्टम् । अथशब्दः स्वार्थे । माञ्जिष्ठया रक्तं माञ्जि-
ष्टम् । कौसुमं च । एतत्सर्वं क्षयं याति नश्यतीत्यर्थः ॥ ११ ॥

अथाऽनुराधायामाह ।

मैत्रे कुलूततङ्गणखसकाश्मीराः समन्त्रिचक्रचराः ।

उपतापं यान्ति च घाण्टिका विभेदश्च मित्राणाम् ॥ १२ ॥

मैत्रेऽनुराधायां कुलूतो देशस्तत्र ये जनाः । तङ्गणा जनाः ।
खसाः पर्वतवासिनः । काश्मीरा जनाः । किं भूताः समन्त्रिचक्रचराः ।
मन्त्रिभिः सचिवैश्चक्रचरैः कुम्भकारप्रभृतिभिः सहिताः । एते सर्वे उप-
तापं यान्ति उपद्रवं प्राप्नुवन्ति । तथा घाण्टिका घण्टावादिनः शिल्पिनस्तेऽप्यु-
पतापं यान्ति । तथा मित्राणां सुहृदां च परस्परं विभेदो विश्लेषो भवति ॥ १२ ॥

अथ ज्येष्ठामूलयोराह ।

ज्येष्ठामु नृपपुरोहितनृपसत्कृतशूरगणकुलश्रेष्ठयः ।

मूले तु काशिकोशलपाञ्चालफलोषधीयोधाः ॥ १३ ॥

ज्येष्ठामु स्थिते सैरे नृपा राजानः । पुरोहितास्तदाचार्याः । नृपस-
त्कृता राजपूजिताः । शूराः सङ्ग्रामवीराः । गणाः समूहा मठप्रायाः ।

कुलानि प्रधानकुलानि । श्रेणी बहूनां समानजातीयानां सङ्घः । एते सर्वे
श्वोपतापं यान्ति । मूले तु स्थिते सौरे काशयो जनाः । कोशलाः । पाञ्चालाः ।
फलान्याम्रादीनि । ओषध्यः प्रसिद्धाः । योधाः सङ्ग्रामकुशलाः । एत
श्वोपतापं यान्ति ॥ १३ ॥

अथ पूर्वोपाठायामाह ।

आप्येऽङ्गवङ्गकौशलगिरिव्रजा मगधपुण्ड्रमिथिलाश्च ।

उपतापं यान्ति जना वसन्ति ये ताम्रलिप्यां च ॥ १४ ॥

आप्ये पूर्वोपाठायाम् स्थिते सौरे अङ्गा जनाः । वङ्गाः । कौशलाः । गिरि-
व्रजा जना एव । मगधाः । पुण्ड्राः । मिथिलाश्च । एते सर्वे श्वोपतापं यान्ति
उपद्रवं प्राप्नुवन्ति । ये च जनास्ताम्रलिप्यां नगर्यां वसन्ति तेऽप्युपतापं
यान्ति ॥ १४ ॥

अथोत्तरापाठायामाह ।

विश्वेश्वरेऽर्कपुत्रश्चरन् दशार्णान्निहन्ति यवनांश्च ।

उज्जयिनीं शबरान् पारियात्रिकान् कुन्तिभोजांश्च ॥ १५ ॥

विश्वेश्वरे उत्तरापाठायामर्कपुत्रः शनेश्वरश्चरन्तिष्ठन् दशार्णान् जनान्
यवनांश्च निहन्ति नाशयति । चशब्दः समुच्चये । उज्जयिनीं देशम् । शब-
रान् जनान् । पारियात्रिकान् पारियात्रे गिरौ ये निवसन्ति तान् । कुन्तिभो-
जांश्च जनानेतांश्च निहन्ति नाशयति ॥ १५ ॥

अथ श्रवणधनिष्ठयोराह ।

श्रवणे राजाधिकृतान् विप्राग्र्यभिषक्पुरोहितकलिङ्गान् ।

वसुभे मगधेशजयो वृद्धिश्च धनेष्वधिकृतानाम् ॥ १६ ॥

श्रवणे स्थितः सौरो राजाधिकृतान् । राज्ञा नृपेणाधिकारे स्थापितान् ।
नियोगिन इत्यर्थः । विप्राग्र्यान् ब्राह्मणप्रधानान् । भिषजो वैद्याः । पुरोहिता
आचार्याः । कलिङ्गा जनाः । एतांश्च निहन्ति । वसुभे धनिष्ठ्यां स्थितः
सौरो मगधेशस्य मगधाधिपतेर्जयः । तथा धनेष्वधिकृतानां वितरक्षणे
विनियुक्तानां वृद्धिर्भवति ॥ १६ ॥

अथ शतभिषक्पूर्वभद्रपदोत्तरभद्रपदास्थाह ।

साजे शतभिषजि भिषक्कविशैशिडकपण्यनीतिवृत्तीनाम् ।
आहिर्बुध्ने नद्यो यानकराः स्त्रीहिरण्यं च ॥ १७ ॥

शतभिषजि साजे पूर्वभद्रपदासहिते स्थितः सैरो भिषजो वैद्याः ।
कवयः काव्यज्ञाः । शैशिडका मद्यपानप्रसक्ताः । पण्यवृत्तयः क्रयविक्रयजी-
विनः । नीतिवृत्तयो नीतिशास्त्रज्ञाः । यतान् पीडयति । आहिर्बुध्ने उत्तरभ-
द्रपदायां नद्यः सरितः । नदीतीरे ये निवसन्ति । तथा यानकरा रथाधिका-
रकाः शिल्पिनस्तक्षकाः । स्त्रियो योषितः । हिरण्यं सुवर्णादि । यता-
न्निहन्ति ॥ १७ ॥

अथ रेवत्यामाह ।

रेवत्यां राजभृताः क्रौञ्चद्वीपाश्रिताः शरत्सस्यम् ।

शबरश्च निपीड्यन्ते यवनाश्च शनैश्चरे चरति ॥ १८ ॥

रेवत्यां शनैश्चरे चरति स्थिते सति राजभृता राज्ञा नृपेभ्य ये भृताः
योषिता धृता वा । तथा क्रौञ्चद्वीपे य आश्रिताः स्थिताः । शरत्सस्यं धान्यानि ।
शबरा जनाः । यवना स्नेच्छजातमः । शते पीड्यन्ते ॥ १८ ॥

तथा च पराशरः ।

आग्नेये प्रविचरन्नग्निस्थूलशूरसेनाहिताग्निलोहकारधातुकाराङ्गनाशो-
शिडकान्मुपजीविन उपतापयति । प्राजापत्ये मदकृपाञ्जलकाशिकोशलाङ्गशा-
कटिकाः कन्यकाश्चोपतप्यन्ते । सौम्ये यजमानयाजकार्यजनमध्यदेशवत्सज-
नपदाः । रौद्रे पारतरमठतैलकरजकदस्यवः । आदित्ये सुराष्ट्रसिन्धुसो-
घीरपञ्चनदप्रत्यन्ता विधवाश्च । पुष्ये पुष्यमानकघाण्टिकघौषिकपोतयाचिकय-
चनवणिग्मूढताः । आश्लेषसु सर्पाः सलिलजाश्च । मघासु शूलिकबाह्लिकतैलि-
कगान्धारवैद्यपारतदरदशिल्बिकोष्ठागाराणि । माघ्ये रसविक्रयिपण्यस्त्रीक-
न्यामहाराष्ट्राः । आर्यम्यो नृपनृपपत्नीसुततिललवणगुडभिज्जुकूपकूचैधरतक्ष-
शिलादर्शनवासिनः । हस्ते हस्तिहस्तिग्राहकस्तेनभिषयजकसूचिकनापितमा-
लाकारबन्धकीकोशलाः । त्वाष्ट्रे प्रमदालेखकचिचकरचिचभाण्डानि । स्वातो-
दूतचरसूतमागधप्रवकनटनर्तकगायनवादकपोतयाचिकाः । सेन्द्राने चैर्गर्त-
चीनकैलतलानाकुडुमकुसुम्भमाज्जिप्रपीतकुसुमसस्यानि विग्रहकामाश्च । अनु-

राधासु खसतङ्गकुलकाश्मीरचक्रचरमन्त्रिघाटिकाः । अस्मिन् मिषभेदं च विन्द्यात् ।

येन्द्रे जातिगणकुलश्रेणीश्रेष्ठनृपनृपतिस्तत्कृतपुरोहितान् । मूले काशि-
कोशलपाञ्चालमूलफलोषधियोधान् । पूर्वाषाढास्वङ्गमगधवङ्गपुण्ड्रकोशलमिथि-
लागिरिव्रजताम्रलिप्तिनिवासिनः । उत्तराषाढास्ववन्तिशबरकुन्तिभोजदाशा-
र्योपारियाचिकान् । वैष्णवेऽग्निदेशकलिङ्गेशविद्वद्विप्राश्रममिषयाजाधिकृत-
पुरोहितान् । श्रविष्ठासु मगधाधिपतिविजयाय विविधवसुनिचयाय तदधिकृता-
नामर्येशाश्च षोडशति । शतमिषजि मिषद्वयसुरासवक्रयविक्रयवनिताषजीविद-
स्युपाखण्डिनिवासिनः । प्राक्प्रेष्ठपदायां द्विविडकर्णाटवर्तिचालपाण्ड्यसिंहलम-
हेन्द्रनगरनिवासिनः । उत्तरभद्रपदायां स्त्रीहिरण्यनिचयतत्त्वकशमीधान्यनद-
नदीपान् युग्यकरान् । रेवत्यां शरत्स्यराजभृतशबरवनवासिक्रौञ्चद्वीपनिवा-
सिनः । अश्विन्यामश्वारोहाश्वपालवेद्यामात्यकविनायकान् । भरणीषु वादक-
गायननर्तककुटुम्बनैकृतिकान् षोडशति ॥

अथ विशाखास्यस्य गुरोः कृतिकास्यस्य सौरस्य तथानयोरेकैर्ग-
तयोः फलमाह ।

यदा विशाखासु महेन्द्रमन्त्री
सुतश्च भानोर्दहनर्चयातः ।
तदा प्रजानामनयोऽतिघोरः
पुरप्रभेदो गतयोर्भमेकम् ॥ १९ ॥

अथा यस्मिन् काले महेन्द्रमन्त्री बृहस्पतिर्विशाखासु यातः प्राप्रः
तथा भानोरादित्यस्य सुतः पुत्रः सौरा दहनर्चं कृतिकायां यातः । तदा
तस्मिन् काले प्रजानां लोकानामनयो दुर्नयोऽतिघोरो भयावहो भवति । तयोरेव
गुरुसौरयोरेकं भमेकनक्षत्रं गतयोः पुरस्य नगरस्य प्रभेदो भवति ॥ १९ ॥

तथा च पराशरः ।

कृतिकासु शनेश्चारी विशाखासु बृहस्पतिः ।
तिष्ठेद्यदा तदा घोरः प्रजानामनयो भवेत् ॥
यत्कं नक्षत्रमासाद्य दृश्यते युगपदादि ।
अन्योन्यभेदं जानीयात्तदा पुरनिवासिनाम् ॥

गुरुसौरावेकस्थो द्विस्वभावरशिस्थो तदाप्यनिष्टफलमभिहितम् ।
तथा च देवलः ।

मीने धनुषि कन्यायां मिथुने सगुरुः शनिः ।

तिष्ठेद्यदा तदा घोरः प्रजानामनयो भवेत् ॥

अथ वर्णस्वरूपमाह ।

अण्डजहा रविजो यदि चित्रः क्षुद्रयकृदादि पीतमयूखः ।
शस्त्रभयाय च रक्तसवर्णो भस्मनिभो बहुवैरकरश्च ॥ २० ॥

रविजः शनैश्चरो यदि चित्रश्चिचवर्णो नानाकारो दृश्यते । तदा
अण्डजहा । अण्डजान् पक्षियो हन्ति । यदि पीतमयूखः पीतरश्मिर्दृश्यते
तदा क्षुद्रयं दुर्भिक्षं करोति । रक्तसवर्णो रक्ताभः शस्त्रभयाय सङ्ग्रामाय
भवति । भस्मनिभो भस्मसदृशकान्तिर्बहुवैरकरः प्रजानां भवति ॥ २० ॥

तथा च पराशरः ।

नीलपीतः क्षुधे । रक्तभस्मचिचवर्णश्शस्त्रवैरकरोऽण्डजाभिहन्ता ।
यद्वर्णस्तद्वर्णविनाशो भवति ॥

अन्यद्वर्णलक्षणमाह ।

वैदूर्यकान्तिविमलः शुभकृत्प्रजानां
वाणातसीकुसुमवर्णनिभश्च शस्तः ।
यं चापि वर्णमुपगच्छति तत्सवर्णान्
सूर्यात्मजः क्षपयतीति मुनिप्रवादः ॥ २१ ॥

सूर्यात्मजः सौरो वैदूर्यकान्तिविमलः । वैदूर्यस्य मणेरिव कान्तिः
प्रभा विमला निर्मला यस्य स तथाभूतः प्रजानां लोकानां शुभकृत् । शुभं
श्रेयः करोति । तथा वाणपुष्पाणामतिकृष्णवर्णानामतसीकुसुमानां चातिनील-
वर्णानां वर्णनिभस्तत्सदृशकान्तिः शस्तः प्रशस्तः । यं चापि वर्णमुपगच्छतीति ।
यादृशं वर्णं सितं रक्तं पीतं कृष्णमुपगच्छति समाश्रयति तत्सवर्णोस्तत्समा-
नवर्णान् द्विजादीन् क्षपयति नाशयति । तद्यथा । श्वेतवर्णो ब्राह्मणान्नाशयति ।
रक्तः क्षत्रियान् । पीतो वैश्यान् । कृष्णः शूद्रानिति । इत्येवंप्रकारो मुनीनां
गर्गादीनां प्रवादो वचनमित्यर्थः ॥ २१ ॥

तथा च गर्गः ।

भवत्यर्कौत्तमे हूवे श्यावणीतारुणप्रभे ।

तदात्मकानां भावानां बुद्ध्यस्त्राग्निकृतं भयम् ॥

तथा पराशरश्च ।

पाण्डुः स्निग्धोऽमलः श्यामो विस्तृतार्चः शनैश्चरः ।

मार्गस्थश्च प्रसव्यश्च नक्षत्राद्धित इष्यते-इति ॥

इति श्रीभट्टोत्पलविरचितायां संहिताविवृतौ शनैश्चरचारो

नाम दशमोऽध्यायः ॥ १० ॥

अथ केतुचारो व्याख्यायते ।

तत्रादावेवाऽऽगमप्रदर्शनार्थमाह ।

गार्गीयं शिखिचारं पाराशरमसितदेवलकृतं च ।

अन्यांश्च बहून् दृष्ट्वा क्रियतेऽयमनाकुलश्चारः ॥ १ ॥

गार्गीयं गर्गप्राक्तम् । शिखिचारं केतुचारम् । तथा पाराशरं पराशरकृतम् । असितनामाचार्यस्तत्कृतम् । देवलकृतं देवलविरचितं च । एतान् केतुचारान् दृष्ट्वा अवलोक्य । तथा अन्यान्पि काश्यपश्चविपुन्नारदवज्जादिविरचितान् बहून् प्रभूतान् दृष्ट्वा मया अयमनाकुलो निःसन्देहः केतुचारः क्रियते विरच्यत इति ॥ १ ॥

अथोदयास्तमयलक्षणमाह ।

दर्शनमस्तमयो वा न गणितविधिनास्य शक्यते ज्ञातुम् ।

दिव्यान्तरिक्षभौमास्त्रिविधाः स्युः केतवो यस्मात् ॥ २ ॥

अस्य केतोर्दर्शनमुदयोऽस्तमयोऽदशनं वा गणितविधिना गणितविधानेन न ज्ञातुं वेदितुं शक्यते । यस्मात्केतवस्त्रिविधास्त्रिप्रकारा दिव्यान्तरिक्षभौमाः । दिव्याकाशे भवा दिव्याः । अन्तरिक्षे भवा आन्तरिक्षाः । ग्रहनक्षत्रस्थानं विहायान्यत्राऽऽकाशे ये दृश्यन्ते ते आन्तरिक्षाः । भूमे भवा भौमाः । इति हेतोरुत्पातरूपत्वादेशमुदयास्तमयो न ज्ञायते इति ॥ २ ॥

अथ केतूनां दिव्यवर्जितानामन्येषां स्वरूपमाह ।

अहुताशेऽनलरूपं यस्मिंस्तत्केतुरूपमेवाक्तम् ।

खद्योतपिशाचालयमग्निरत्नादीन् परित्यज्य ॥ ३ ॥

अहुताशेऽग्निवर्जिते यस्मिन् देशेऽनलरूपमग्निरूपं दृश्यते तदेव
केतुरूपमुक्तं कथितम् । किन्तु खद्योत इन्द्रगोपकः कृमिविशेषः । पिशाचालयो
यक्षस्थानम् । मणयश्चन्द्रकान्तप्रभृतयः । रत्नानि मरकतप्रभृतीनि । आदि-
ग्रहणादन्यान्यपि काचप्रभृतीनि तेजोरूपाणि । यतानि परित्यज्य त्यक्त्वा ।
यत यथा स्वभावादेवानलरूपं दृश्यते । यतानि परित्यज्यान्यद्यदनलरूपमहु-
ताशे दृश्यते तत्केतुरूपमिति ॥ ३ ॥

अथ दिव्यान्तरिक्षभौमानां केतूनां लक्षणमाह ।

ध्वजशस्त्रभवनतरुतुरगकुञ्जरादेष्वथान्तरिक्षास्ते ।

दिव्या नक्षत्रस्था भौमाः स्युरतोऽन्यथा शिखिनः ॥ ४ ॥

ध्वजश्चिन्हम् । शस्त्रमायुधादि । भवनं गृहम् । तरुवृक्षः । तुर-
गोऽश्वः । कुञ्जरो हस्ती । आदिग्रहणादन्येषु चतुष्पदादिषु दृश्यन्ते अन-
लरूपास्ते केतव आन्तरिक्षाः । तथा नक्षत्राणां तारकाणां च मध्ये ये
केतवो दृश्यन्ते ते दिव्या नक्षत्रस्थाः । अतोऽस्मादुक्तादेष्वन्यथा अन्ये भूमा
दृश्यन्ते ते भौमाः शिखिनः केतव इति ॥ ४ ॥

अथ केतूनां मतान्तरेण सङ्ख्यामाह ।

शतमेकाधिकमेके सहस्रमपरे वदन्ति केतूनाम् ।

बहुरूपमेकमेव प्राह मुनिर्नारदः केतुम् ॥ ५ ॥

एके मुनयः पराशरादयः । एकाधिकं शतं केतूनां वदन्ति कथयन्ति ।

तथा च पराशरः ।

तद्यथा । शतमेकोत्तरं केतूनां भवति । तेषां षोडश मृत्युनिःश्वा-
सजाः । द्वादशाऽऽदित्यसम्भवाः । दश दक्षमखविलयने रुद्रकोधजाः । सप्त
प्रेतामहाः । पञ्चदश वट्टालकच्छपेः पुत्राः । सप्तदश मरीचिकश्यपललाटजाः ।
पञ्च प्रजापतिहास्यजाः । त्रयो विभावसुजाः । धूमोद्भवश्चैकः । चतुर्दश
मथ्यमानेऽमृते सोमेन सह सम्भूताः^१ । एकस्तु ब्रह्मकोपजः—इति ॥

सहस्रमपरे वदन्तीति । अपरे अन्ये गर्गादयः सहस्रं केतूनां वदन्ति ।

१ १६ + १२ + १० + ७ + १५ + १७ + ५ + ३ + १ + १४ + १ = १०९ ।

२ सञ्जाताः—इति अ. क. पु. पाठः ।

तथा च गर्गः ।

अतीतोदयचाराणामशुभानां च दर्शने ।

आगन्तूनां सहस्रं स्यादृषहाणां तन्निबोध मे ॥

बहुलूपमेकमेवेति । नारदाख्यो मुनिरेकमेव केतुं प्राहोक्तवान् । त-
न्मते एक एव केतुस्तस्य च बहूनि रूपाणि । स एव दिव्यान्तरिक्षभौम
इत्यर्थः ॥ ५ ॥

तथा च नारदः ।

दिव्यान्तरिक्षगो भौम एकः केतुः प्रकीर्तितः ।

शुभाशुभफलं लोके ददात्यस्तमयोदयेः-इति ॥

एवं मतान्तराण्युक्त्वा स्वसिद्धान्तमाह ।

यद्येको यदि बहवः किमनेन फलं तु सर्वथा वाच्यम् ।

उदयास्तमयैः स्थानैः स्पर्शैराधूमनैर्वर्णैः ॥ ६ ॥

फलं शुभाशुभम् । वाच्यं वक्तव्यम् । उदयास्तमयौ यथा । कस्यां दिशि
उदितः कस्यामेवास्तमितः । स्थानं यथा । कस्मिन्नाकाशभागे कस्य ग्रहस्य
नक्षत्रस्य वा समीपे उदितोऽस्तमितश्च । स्पर्शनकम् । तेन ग्रहो नक्षत्रं वा
स्पृष्टम् । आधूमनः । शिख्याभिधूमितः । वर्णः । सितरक्तपीतकृष्णादिकः । ग्र-
मादिभिस्तस्य फलं वाच्यम् । तस्माद्यद्येको बहवो यदि वा भवन्तु किमनेन
का नः क्षतिरिति ॥ ६ ॥

अथ केतुचारे येषां केतूनां नाम निर्दिष्टं कियन्तं कालं यावत्फल-
पाको भविष्यति तेषामिति फलपाकनियमार्थमाह ।

यावन्त्यहानि दृश्यो मासास्तावन्त एव फलपाकः ।

मासैरब्दांश्च वदेत्प्रथमात्पक्षत्रयात्परतः ॥ ७ ॥

यावन्ति अहानि यावन्ति दिनानि दृश्यो दर्शनपथं गतः । काः
केतुरिति संबध्यते । फलपाकः । फलस्य पाकः फलपाकः । तस्य तावन्तो
मासाः । तस्य केतोस्तावतो मासान् दृश्यदिनतुल्यांस्तावत्सङ्ख्यान् मासान्
फलपाकं वदेद्ब्रूयात् । मासैरब्दांश्च वदेत् प्रथमात्पक्षत्रयात्परत इति । मासेः
पुनरब्दान् संबद्धयान् वदेत् । माससङ्ख्यादर्शने मासतुल्यानि वर्षाणि वदेत् ।

यावत्सङ्ख्यान् मासान् दृश्यो भवति तावत्सङ्ख्यानि वर्षाणि तस्य फलपाकं वदेत् । कस्मात्कालात् भ्रूति । इत्यत आह । प्रथमात्पक्षयात्परतः । सर्वेषां केतूनां त्विदं सामान्यम् । यावन्ति दिनानि दृश्यः केतुस्तस्मादूर्ध्वनादूर्ध्वं प्रथमं पक्षचयं पक्षचत्वारिंशद्विनानि यावन्ति निष्फलानि । तस्मात्पक्षचयात्परतस्तावतो मासान् फलपाकः । अथ मासा दृश्यन्ते तदा तस्मादेव दर्शनात्परतः पक्षचयमतिक्रम्य मासतुल्यानि वर्षाणि वदेत् । प्रथमात्पक्षचयात्परत इति यदुक्तं तत्सर्वत्र फलपाके । दर्शनादूर्ध्वं प्रथमं पक्षचयं यावन्निष्फलं भवति ।

अथ केचिद्वाख्याविप्रतिपत्तिं प्रदर्शयन्ति । यदुक्तं मासैरब्दांश्च वदेत्प्रथमात्पक्षचयात्परतः । तत्र पक्षचयं यावद्विनसङ्ख्या गृह्यते पक्षचयादूर्ध्वं यदा दृश्यते केतुस्तदा माससङ्ख्यातुल्यानि वर्षाणि वदेत् ।

अथ सन्तेह्य्युदासार्थं गणैर्नामकमभिलिख्यते ।

तथा च गर्गः ।

यावन्त्यहानि दृश्यः स्यातावन्मासान् फलं भवेत् ।

मासास्तु यावदृश्येत तावतेऽब्दांश्च वैकृतम् ॥

चिपचात्परतः कर्म पच्यतेऽस्य शुभाशुभम् ।

सद्यस्कमुदिते केतो फलं नेहाऽऽदिशेद्बुधः ।

तथा च वृद्धगर्गः ।

यावतो दिवसास्त्रिंशत्तेनावन्मासान् विनिर्दिशेत् ।

चिपचात्परतश्चापि कर्म केतोः प्रपच्यते ॥

तस्मात्कालात्परं ब्रूयात्फलमस्य शुभाशुभम् ।

सद्यस्कमुदिते केतो फलं नेहाऽऽदिशेद्बुधः ॥

यद्येवं तदा द्वितीयवाख्यानं न घटते । प्रथमवाख्यानमेव ज्याय-
इति । यथा प्रथमात्पक्षचयात्परतः । दर्शनादूर्ध्वं पक्षचयं यावन्निष्फलम् ।
पक्षचयात्परतः फलपाकस्य कालसङ्ख्या प्रवर्तते । यस्मादुक्तं सद्यस्कमुदिते
केतो फलं नेहाऽऽदिशेद्बुधः—इति ।

यद्युक्तं मासैरब्दांश्च वदेत् तदेकदेशेनापि मासप्रतिमासमेकद्वि-
दिदिनस्मर्शनेनापि माससङ्ख्या लभ्यते एव सर्वथा किमनेनास्माकमसद्विक-

ल्पेन । दिवसैः पञ्चय्यात्परतो मासान् वदेत् मासैस्तस्मादेव पञ्चय्यात्प-
रतोऽब्दान् वदेत् । मासात्परतो दिनाधिक्ये दृष्टेऽनुपातवशाद्वक्तव्यम् । यदि
दिनचिंशता वर्षे लभ्यते तदेष्टुदिनैः किमिति ॥ ७ ॥

तथा च समाससंहितायाम् ।

केचित्केतुसङ्घं शतमेकसमन्वितं वदन्त्येके ।

नारदमत एकोऽयं चिस्थानसमुद्रवो विविधरूपः ॥

दिव्यग्रहर्चजातास्तीव्रफला मन्दफलकरा भौमाः ।

प्राणिध्वजादितुङ्गेषु चान्तरिक्षा न चान्यशुभाः ॥

उदयास्तमयाधूमनसंयोगाकारमार्गदिश्यातेः ।

फलनिर्देशो दिवसैर्मासा मासैस्तु वर्षाणि ॥

अथ शुभस्य केतौर्लक्षणमाह ।

ह्रस्वस्तनुः प्रसन्नः स्निग्धस्त्वृजुरचिरसंस्थितः शुक्लः ।

उदितोऽथवाभिवृष्टः सुभिक्षसौख्यावहः केतुः ॥ ८ ॥

एवंविधः केतुर्दृष्टः सुभिक्षसौख्यावहः । सुभिक्षं सौख्यमावहति करोति ।
कीदृशः । ह्रस्वोऽदीर्घः । तनुरस्थूलः । प्रसन्नो निर्मलः । स्निग्धः सुस्नेहः ।
वृजुः स्पष्टः । अकुटिल इत्यर्थः । अचिरसंस्थितः शीघ्रमेवादर्थनं यातः । शुक्लः
श्वेतवर्णः । अथवादित एवाभिवृष्टस्तस्मिन्नुदितमात्रे यदि वृष्टिर्भवति ॥ ८ ॥

अथाशुभस्य केतौर्लक्षणमाह ।

उक्तविपरीतरूपो न शुभकरो धूमकेतुस्तथैव ।

इन्द्रायुधानुकारी विशेषतो द्वित्रिचूला वा ॥ ९ ॥

ह्रस्वस्तनुः प्रसन्न इत्यस्मादुक्तादयो विपरीतरूपः केतुस्तन्नः स
धूमकेतुः । सच न शुभकरः । शुभं फलं न करोति । पापं करोतीत्यर्थः ।
तथेन्द्रायुधानुकारी । इन्द्रायुधं शक्रचापम् । तत्सदृशो न शुभकर एव । तथा
द्वित्रिचूला द्विशिखस्त्रिशिखश्च विशेषतो न शुभकर एव ॥ ९ ॥

तथा च समाससंहितायाम् ।

अचिरस्थितोऽभिवृष्टस्त्वृजुः स्मितः स्निग्धमूर्तिसदगुदितः ।

ह्रस्वस्तनुः प्रसन्नः केतुर्लोकस्य भाषाय ॥

न शुभो विपरीतोऽतो विशेषतः शक्रचापसङ्काशः ।

द्विचित्रशूलो वा दक्षिणसंस्थश्च मृत्युकरः ॥

अधुना केतुसहस्रस्य लक्षणं सफलं विवक्षुस्तत्रादावेव रविजाः पञ्च-
विंशतिः केतवो भवन्ति तेषां लक्षणमग्राह ।

हारमणिहेमरूपाः किरणाख्याः पञ्चविंशतिः सशिखाः ।

प्रागपरदिशोर्दृश्या नृपतिविरोधावहा रविजाः ॥ १० ॥

हारो मुक्ताहारः । मणयश्चन्द्रकान्तिप्रभृतयः । हेम सुवर्णम् ।
यतेषां सदृशरूपाः समानवर्णा ये केतवस्ते किरणाख्याः किरणसज्जाः । सशिखाः
सञ्चलाः । ते च पञ्चविंशतिः । रविजाः सूर्यपुत्राः प्रागपरदिशोर्दृश्याः । प्राक्
पूर्वस्यामपरस्यां पश्चिमायां दिशि दृश्यन्ते । यतेषां मध्य एक एव दृश्यते
न सर्वे युगपदिति सर्वेषां परिभाषा । ते च नृपतिविरोधावहाः । नृपते राक्षो
विरोधावहा विरोधप्रदाः । अनिष्टा इत्यर्थः ॥ १० ॥

तथा च गर्गः ।

शुद्धस्फटिकसङ्काशमृणालरजतप्रभाः ।

मुक्ताहारसुवर्णाभाः सशिखाः पञ्चविंशतिः ॥

किरणाख्या रवेः पुत्रा दृश्यन्ते प्राग्दिशि स्थिताः ।

तथा चापरभागस्या नृपतेर्भयदाश्च ते ॥

अथाग्निपुत्रस्तावत आह ।

शुकदहनबन्धुजीवकलाक्षाक्षतजोपमा हुताशसुताः ।

आग्नेय्यां दृश्यन्ते तावन्तस्तेऽपि शिखिभयदाः ॥ ११ ॥

शुकः पक्षिविशेषो नीलपीतवर्णः । दहनोऽग्निः । बन्धुजीवकः
पुष्पविशेषोऽतिलोहितः । लाक्षा वृक्षनिर्घासः । क्षतजं रक्तम् । तदुपमास्तत्पु-
वर्णाः । ते च तावन्तः पञ्चविंशतिः । हुताशसुताः अग्निपुत्राः । आग्नेय्यां
पूर्वदक्षिणस्यां दिशि दृश्यन्ते । ते च दृष्ट्वाः शिखिभयदा अग्निभयप्रदा
इत्यर्थः ॥ ११ ॥

तथा च गर्गः ।

नानावर्णाग्निसङ्काशा दीप्तिमन्तो विचूलिनः ।
 सृजन्त्यग्निमिधाकाशात्सर्वे ज्योतिषनाशनाः ॥
 तेऽग्निपुत्रा गृहा ज्ञेया लोकेऽग्निभयवेदिनः ।
 आग्नेय्यां दिशि दृश्यन्ते पञ्चविंशत्प्रकीर्तिताः ॥

अथ मृत्युसुतास्तावत् गवाऽऽह ।

वक्रशिखा मृत्युमुता रुक्षाः कृष्णाश्च तेऽपि तावन्तः ।
 दृश्यन्ते याम्यायां जनमरकावेदिनस्ते च ॥ १२ ॥

वक्रशिखा अस्यष्टचूडास्ते च रुक्षा अस्त्रिग्धाः । कृष्णाश्चासितास्तेऽपि
 तावन्तः पञ्चविंशतिरेव । ते च मृत्युसुताः । मृत्योः पुत्राः । याम्यायां दक्षि-
 णस्यां दिशि दृश्यन्ते विलोक्यन्ते । ते च जनमरकावेदिनः । जनानां मरक-
 मावेदयन्ति कथयन्ति ॥ १२ ॥

तथा च गर्गः ।

कृष्णा रुक्षा वक्रशिखा दृश्यन्ते याम्यदिकस्थिताः ।
 पञ्चविंशा मृत्युसुताः प्रजाव्यकराः स्मृताः ॥

अथ भूपुत्रा द्वाविंशतिस्तानाह ।

दर्पणवृत्ताकारा विशिखाः किरणान्विता धरातनयाः ।
 क्षुद्रयदा द्वाविंशतिरैशान्यामम्बुतैलनिभाः ॥ १३ ॥

दर्पणवृत्तः परिवर्तुल आकारो येषां ते दर्पणवृत्ताकाराः । विशिखा
 विचूलाः । किरणान्विता रश्मिसंयुक्ताः । धरातनया भूमिपुत्रास्ते च द्वाविं-
 शतिरैशान्या पूर्वोत्तरस्यां दिशि दृश्यन्ते । अम्बुतैलनिभाः । अम्बु जलम् ।
 तैलं प्रसिद्धम् । तन्निभाः । जलस्य तैलस्य वा सदृश्यः कान्तयः । गते
 दुष्टा क्षुद्रयदाः क्षुद्रयं दुर्भिक्षं ददति ॥ १३ ॥

तथा च गर्गः ।

समस्तवृता विशिखा रश्मिभिः परिवारिताः ।
 अम्बुतैलप्रतीकाशा द्वाविंशदुसुताः स्मृताः ॥

१ "पञ्चविंशतिः"-इत्यस्य स्थाने "पञ्चविंशत्"-इत्यादिप्रयोगः ।

२ "द्वाविंशतिः"-इत्यस्य स्थाने "द्वाविंशत्"-इत्यादिप्रयोगः ।

ऐशान्यां दिशि दृश्यन्ते दुर्भिक्षभयदास्तु ते ॥

अथ चन्द्रसुतास्तयस्तानाह ।

शशिकिरणरजतहिमकुमुदकुन्दकुसुमोपमाः सुताः शशिनः ।

उत्तरतो दृश्यन्ते त्रयः सुभिज्ञावहाः शिखिनः ॥ १४ ॥

शशिकिरणाश्चन्द्रश्मयः । रजतं रूप्यम् । हिमं तुषारम् । कुमुदकु-
न्दकुसुमे पुष्पविशेषे अतिशुक्लवर्णे । तदुपमास्तत्तुल्यवर्णास्तत्रयः शिखिनः केत-
वश्चन्द्रस्य सुताः पुत्राः । उत्तरतः सौम्यायां दिशि दृश्यन्ते अवलोक्यन्ते
ते च सुभिज्ञावहाः सुभिज्ञमावहन्ति कुर्वन्तीत्यर्थः ॥ १४ ॥

तथा च गर्गः ।

चन्द्रश्मिषवर्णाभा हिमकुन्देन्दुसप्रभाः ।

चयस्ते शशिनः पुत्राः सौम्याशास्थाः शुभावहाः ॥

अथ ब्रह्मदण्डाख्यस्य लक्षणमाह ।

ब्रह्मसुत एक एव त्रिशिखो वर्णैस्त्रिभिर्युगान्तकरः ।

अनियतदिवत्सम्प्रभवो विज्ञेयो ब्रह्मदण्डाख्यः ॥ १५ ॥

ब्रह्मसुतो ब्रह्मणः पुत्र एक एव । स च त्रिशिखस्त्रिचूडः । वर्णैः सिता-
दिभिस्त्रिभिर्गुणलितास्ताश्च शिखाः । स तु ब्रह्मदण्डाख्यो ब्रह्मदण्डसक्तो
विज्ञेयो विज्ञातव्यः । अनियतदिवत्सम्प्रभवः । अनियतायामनिश्चितायां
दिशि सम्प्रभव उत्पत्तिर्गस्य । सर्वसु दिक्षु दृश्यत इत्यर्थः । स तु युगान्त-
करो युगस्यान्तं करोति । सर्वत्र चयकर इत्यर्थः ॥ १५ ॥

तथा च गर्गः ।

एको ब्रह्मसुतः क्रूरस्त्रिवर्णचिशिखान्वितः ।

सर्वास्वाशासु दृश्यः स्याद्ब्रह्मदण्डः क्षयावहः ॥

एकाधिकं शतं कथितमन्यानि नवशतान्येकेनानि कथयामीत्याह ।

शतमभिहितमेकसमेतमेतदेकेन विरहितान्यस्मात् ।

कथयिष्ये केतूनां शतानि नव लक्षणैः स्पष्टैः ॥ १६ ॥

एतदेकसमेतमेकेनाधिकं केतूनां शतमभिहितमुक्तम् । अस्मादेकाधि-
काच्छ्रुतात्परत एकेन विरहितान्येकेनानि नव शतानि केतूनां स्पष्टैः स्फुटै-
र्लक्षणैश्चिह्नैः कथयिष्ये वक्ष्ये ॥ १६ ॥

अथ शुक्रपुत्राश्चतुरशीतिसङ्ख्यास्तांश्चाह ।

सौम्यैशान्योरुदयं शुक्रमुता यान्ति चतुरशीत्याख्याः ।

विपुलसिततारकास्ते स्निग्धाश्च भवन्ति तीव्रफलाः ॥ १७ ॥

शुक्रमुता भार्गवपुत्राश्चतुरशीत्याख्याः । चतुरशीतिसङ्ज्ञाश्चतुरशीति-
सङ्ख्याश्च । सौम्यैशान्योरुदयं यान्ति । सौम्या उत्तरा । शेशानी पूर्वोत्तरा । तत
उदयं यान्ति गच्छन्ति । ते च विपुलसिततारका विपुला विस्तीर्णास्सिताः शुक्रा-
स्तारका येषाम् । स्निग्धा निर्मलदेहाः । ते तीव्रफला भवन्ति । अनिष्टफला
इत्यर्थः ॥ १७ ॥

तथा च गर्गः ।

स्थूलैकतारकाः श्वेताः स्नेहवन्तश्च सप्रभाः ।

आर्चिष्मन्तः प्रसन्नाश्च तीव्रेण वपुषान्वितः ॥

एते विसर्पका नाम शुक्रपुत्राः पुरोदयाः ।

अशीतिश्च^१तुरश्चैव लोकस्यकराः स्मृताः ॥

अथ षष्टिः शनैश्चरपुत्रास्तानाह ।

स्निग्धाः प्रभासमेता द्विशिखाः षष्टिः शनैश्चराङ्गरुहाः ।

अतिकष्टफला दृश्याः सर्वत्रैते कनकसञ्ज्ञाः ॥ १८ ॥

स्निग्धा निर्मलाः । प्रभासमेताः कान्त्यन्विता दीप्तिमन्तः । द्विशिखा
द्विवृडास्ते च षष्टिसङ्ख्याः शनैश्चराङ्गरुहाः शनैश्चरपुत्राः । एते कनक-
सञ्ज्ञाः कनककेतवः । सर्वे च सर्वामु दिक्षु दृश्याः । अतिकष्टफला अत्यशुभफ-
लाश्च ते ॥ १८ ॥

तथा च गर्गः ।

मुस्निग्धा रश्मिसंयुक्ता द्विशिखाः सप्रतारकाः ।

षष्टिस्ते कनका घोराः शनैश्चरमुता गृहाः ॥

अथ गुरुमुताः पञ्चषष्टिस्तानाह ।

विकचा नाम गुरुमुताः सितैकताराः शिखापरित्यक्ताः ।

षष्टिः पञ्चभिरधिका स्निग्धा याम्याश्रिताः पापाः ॥ १९ ॥

षष्टिः पञ्चभिरधिका पञ्चषष्टिः केतवो विकचा नाम विकचसञ्ज्ञा गुरु-
सुता बृहस्पतिपुत्राः । ते च सितैकताराः । सितः श्वेत एकस्तारको येषाम् ।
शिखापरित्यक्ताश्चूडारहिताः । ते च स्निग्धा निर्मलदेहा याम्याश्रिता दक्षि-
णस्यां दिशि दृश्यन्ते । पापाः पापफला अनिष्टफला इत्यर्थः ॥ १६ ॥

तथा च गर्गः ।

शुक्लाः स्निग्धाः प्रसन्नाश्च महारूपाः प्रभान्विताः ।

यकतारा धपुष्मन्तो विशिखा रश्मिभिर्वृताः ॥

एते बृहस्पतेः पुत्राः प्रायशो दक्षिणाश्रयाः ।

नामतो विकचा घोराः पञ्चषष्टिर्भयावहाः ॥

अथैकपञ्चाशद्बुधपुत्रास्तानाह ।

नातिव्यक्ताः सूक्ष्मा दीर्घाः शुक्ला यथेष्टदिक्प्रभवाः ।

बुधजास्तस्करसञ्ज्ञाः पापफलास्त्वेकपञ्चाशत् ॥ २० ॥

तस्करसञ्ज्ञास्तस्करनामान एकपञ्चाशत्केतवो बुधजाः सौम्यपुत्राः ।
नातिव्यक्ता नातिस्फुटाः । सूक्ष्मा अल्पदेहाः । दीर्घा आयामिनः । शुक्लाः
श्वेतवर्णाः । यथेष्टदिक्प्रभवा यथेष्टायां दिशि प्रभव उत्पत्तिर्येषाम् । सर्वासु
दिक्षु दृश्यन्त इत्यर्थः । ते च पापफला अनिष्टफलाः ॥ २० ॥

तथा च गर्गः ।

अहन्थतिसमा ह्रस्वाः केचिद्व्यक्ततारकाः ।

सपाण्डुवर्णाः श्वेताभाः सूक्ष्मा रश्मिभिरावृताः ॥

एते बुधात्मजा ज्ञेयास्तस्कराख्या भयावहाः ।

एकाधिकास्ते पञ्चाशदशोत्पद्यचरा महाः ॥

अथ षष्टिर्भौमपुत्रास्तानाह ।

क्षतजानलानुरूपास्त्रिचूलताराः कुजात्मजाः षष्टिः ।

नाम्ना च कौङ्कुमास्ते सौम्याशासंस्थिताः पापाः ॥ २१ ॥

कौङ्कुमनामानः षष्टिः केतवः कुजात्मजा अङ्गारकपुत्राः । क्षतजान-
लानुरूपाः । क्षतजं रक्तमनलोऽग्निस्तदनुरूपास्तत्सदृशाः । अतिलोहिता

इत्यर्थः । चिन्नलतारास्त्रिचूलास्त्रिशिखास्त्रितारका येनाम् । ते च सौम्याशास-
स्थिताः । उत्तरस्यां दिशि दृश्यन्ते । पापाः पापफलाश्च ॥ २१ ॥

तथा च गर्गः ।

त्रिशिखाश्च चिताराश्च रक्ता लोहितरश्मयः ।
प्रायशश्चेत्तरामाणां सेवन्ते नित्यमेव ते ॥
लोहिताङ्गात्मजा ज्ञेया ग्रहाः ऋषिः समासतः ।
नामतः कौङ्कुमा ज्ञेया राज्ञां सङ्ग्रामकारकाः ॥

अथ त्र्यम्बकशङ्खराहुपुत्रास्तानाह ।

त्रिंशत्त्रयधिका राहोस्ते तामसकीलका इति ख्याताः ।
रविशशिगा दृश्यन्ते तेषां फलमर्कचारोक्तम् ॥ २२ ॥

त्रिंशत्त्रयधिकास्त्रयस्त्रिंशत्केतवो राहोः सुताः स्वर्भानुपुत्राः । ते च
नामतस्तामसकीलका इति ख्याताः प्रसिद्धाः । ते च रविशशिगा अर्कच-
न्द्रमण्डलस्या दृश्यन्ते अवलोक्यन्ते । तेषां च फलं शुभाशुभमर्कचारोक्तम् ।
सूर्यचारे कथितम् । “ तामसकील^१कसञ्जा राहुसुताः केतवः ”—इति ॥ २२ ॥

तथा च गर्गः ।

कृष्णाभाः कृष्णपर्यन्ताः सङ्कुलाः कृष्णरश्मयः ।
राहुपुत्रास्त्रयस्त्रिंशत्कीलकाश्चातिदारुणाः ॥
रविमण्डलगाश्चेते दृश्यन्ते चन्द्रगास्तथा ।

तथा च पराशरः ।

अपर्वण्ये^२ दृश्यन्ते ह्यङ्गिरःकाककीलकाः ।
रवेरेवाङ्गिरा मध्ये ह्युभयोः काककीलकौ ॥
अङ्गिराः सरथो धन्वी दृश्यते पुरुषाकृतिः ।
काकः कालाकृतिर्घोरस्त्रिकोणो वापि लब्धते ॥
मण्डलं कीलके मध्ये मण्डलस्यासितो ग्रहः ।
महानृषविरोधाय यस्यैव तस्य मृत्यवे ॥

अथ विंशत्याधिकं शतमग्निपुत्राणामाह ।

विंशत्याधिकमन्यच्छतमग्नेर्विश्वरूपसञ्ज्ञानाम् ।

तीव्रानलभयदानां ज्वालामालाकुलतनूनाम् ॥ २३ ॥

अन्यदपरं शतं विंशत्याधिकं केतूनामग्नेरग्निपुत्राणां विश्वरूपस-
ञ्ज्ञानां विश्वरूपनाम्नाम् । कीदृशानां ज्वालामालाकुलतनूनां ज्वालामाला-
भिराकुला व्याप्रास्तनवो मूर्तयो येषाम् । तथा तीव्रानलभयदानां तीव्रं घोर-
मनलभयमग्निभीतिं ये ददति ॥ २३ ॥

तथा च गर्गः ।

नानावर्णो ह्युताशाभा दीप्तिमन्तो विचूलिनः ।

सृजन्त्यग्निमिवाकाशे सर्वं ज्योतिर्विनाशनाः ॥

तेऽग्निपुत्रा गृहा ज्ञेया लोकेऽग्निभयवेदिनः ।

विंशं गृहशतं घोरं विश्वरूपेतिनामतः ॥

अथ सप्तसप्ततिर्वायुपुत्रास्तानाह ।

श्यामारुणा विताराश्चामररूपा विकीर्णदीधितयः ।

अरुणाख्या वायोः सप्तसप्ततिः पापदाः परुषाः ॥ २४ ॥

अरुणाख्या अरुणसञ्ज्ञाः सप्तसप्ततिः केतवो वायोः सुता अग्नि-
पुत्राः । श्यामारुणाः श्यामलोहितवर्णाः । वितारास्तारकवर्जिताः । चामर-
रूपा बालव्यजनाकृतयः । विकीर्णदीधितयो व्याप्तिप्रश्मयः । परुषा रूक्षाः ।
ते च पापदा दुष्टफलदाः । अथ येषां दिग्नियमो नास्ति तेऽनियतदर्शनाः
सर्वास्वपि दिक्षु दृश्यन्ते ॥ २४ ॥

तथा च गर्गः ।

अताररूपप्रतिमा धूमरक्तसर्वाग्निनः ।

वातरूपा ह्यवाभान्ति शुष्कविस्तीर्णैरश्मयः ॥

सप्ततिः सप्त चैवान्ये वायुपुत्रान् प्रचक्षते ।

लोफविध्वंसना रूक्षा नामतस्त्वरूपा गृहाः ॥

अथष्टौ प्रजापतिसुता द्वे च शते चतुरधिके ब्रह्मणः पुत्रास्तानाह ।

तारापुञ्जनिकाशा गणका नाम प्रजापतेरष्टौ ।

द्वे च शते चतुरधिके चतुरस्रा ब्रह्मसन्तानाः ॥ २५ ॥

अष्टौ केतवो गणका नाम प्रजापतेः सुताः पुत्राः । ते च तारापुञ्जनि-
काशास्ताराणां नक्षत्राणां पुञ्जाः समूहास्तदाकाराः । ते च पापफला अशुभक-
लदायिनः । तथा द्वे च शते चतुरधिके केतूनां च ते चतुरस्राश्चतुरस्रस-
ञ्चाश्चतुरस्राकारा आकृतयश्च । ते च ब्रह्मसन्ताना ब्रह्मणः पुत्राः पापफला
एव ज्ञेयाः । ते चानियतदिक्सम्भवाः ॥ २५ ॥

तथा च गर्गः ।

तारापुञ्जप्रतीकाशास्तारामण्डलसंस्थिताः ।

प्राजापत्या ग्रहास्त्वष्ट्रो गणका भयवेदिनः ॥

अस्मा वा चतुरस्रा वा सशिखाः श्वेतरश्मयः ।

द्वे शते चतुरश्चैव ब्रह्मजा भयदाश्च ते ॥

अथ द्वाविंशद्वरुणपुत्रानाह ।

कङ्का नाम वरुणजा द्वात्रिंशद्वंशगुल्मसंस्थानाः ।

शशिवत्प्रभासमेतास्तीव्रफलाः केतवः प्रोक्ताः ॥ २६ ॥

द्वाविंशत्केतवः कङ्कनामानः । ते च वरुणजा यादसाम्यतेः पुत्राः ।
वंशगुल्मसंस्थाना वंशगुल्मवत्संस्थानमाकृतिर्येषाम् । गुल्म एकमूलजो लतास-
मूहः । शशिवच्चन्द्रवत्प्रभया कान्त्या समेताः संयुक्ताः । ते च तीव्रफलाः
कष्टफलाः । प्रोक्ताः कथिताः । ते चानियतदिक्सम्भवाः ॥ २६ ॥

तथा च गर्गः ।

वंशगुल्मप्रतीकाशा महान्तः पूर्णरश्मयः ।

काकतुण्डनिमैश्चापि रश्मिभिः केचिदावृताः ॥

मयूखानुत्सृजन्तीव सुस्त्रिगथाः सौम्यदर्शनाः ।

एते कष्टफलाः प्रोक्ता द्वाविंशद्वारुणा ग्रहाः ॥

अथ षण्णवतिकालपुत्रानाह ।

यस्यवतिः कालसुताः कबन्धसञ्जाः कबन्धसंस्थानाः ॥

पुण्ड्राभयप्रदाः स्युर्विरूपताराश्च ते शिखिनः ॥ २७ ॥

कालसुताः कालपुत्राः कबन्धसञ्जाः कबन्धनामानः । षण्णवतिः के-
तवः । ते च कबन्धसंस्थानाः । कबन्धश्छिन्नशिखाः पुरुषस्तद्वन्संस्थानमाकु-
तिर्येषाम् । ते च विरूपताराः । विरूपा अस्फुटास्तारका येषाम् । ते
शिखिनः केतवः पुण्ड्राभयप्रदाः । पुण्ड्रा नाम जनपदास्तेषामभयप्रदाः श्रेय-
स्कराः । स्युर्भवेयुः । अन्यत्र पुनर्भेयदाः । ते चानियतदिक्रम-
भवाः ॥ २७ ॥

तथा च गर्गः ।

तारापुञ्जविरूपाश्च कबन्धाकृतिसंस्थिताः ।

पीतारुणसर्वाणांश्च भस्मकर्पूररश्मयः ॥

कालपुत्राः कबन्धाश्च नवतिः षट् च ते स्मृताः ।

लोके मृत्युकरा घोराः पुण्ड्राणामभयप्रदाः ॥

अथ नव विदिकृत्तान् सर्वेषां च सङ्ख्यानमन्येषां विशेषं च वक्ष्या-
मीत्याह ।

शुक्लविपुलैकतारा नव विदिशां केतवः समुत्पन्नाः ।

एवं केतुसहस्रं विशेषमेषामतो वक्ष्ये ॥ २८ ॥

विदिशां दिगन्तरालानां नव समुत्पन्ना विदिकृत्ता इत्यर्थः । किंभूताः
शुक्लविपुलैकताराः । शुक्लः श्वेतवर्णो विपुलो विस्तीर्णो एकस्तारको येषाम् ।
ते च विदिवत्त्वेन दृश्यन्ते । दृष्टाश्च पापफलाः ।

तथा च गर्गः ।

शुक्लेकतारा विपुला विदिकृत्ता नव गहाः ।

विदिक्षु संस्थितास्ते च दृश्यन्ते भयदायकाः ॥

एवं केतुसहस्रमिति । एवं केतूनां सहस्रं कथितमुक्तम् । अतोऽनन्तर-
मेतेषामेव केतूनां विशेषं विशेषलक्षणं वक्ष्ये कथयिष्ये ॥ २८ ॥

एषां मध्यात्केचिद्दृश्यन्ते न सर्व एव । तत्र ये दृश्यन्ते तेषां लक्षणं
वक्तुकामस्तत्रादावेव वसकेतुलक्षणमाह ।

उदगायतो महान् स्निग्धमूर्तिरपरोदयी वसाकेतुः ।

सद्यः करोति मरकं सुभिन्नमप्युत्तमं कुरुते ॥ २९ ॥

उदगायत उत्तरस्यां दिशि आयतो दीर्घः । महानतिस्थूलः ।
स्निग्धमूर्तिर्निर्मलतनुः । अपरोदयी पश्चिमायां दिशि उदयं याति । स च नाम्ना
वसाकेतुर्दृष्टः सद्य एव तस्मिन्नेवाहनि मरकं करोति । उत्तममपि प्रधानं
सुभिन्नं च कुरुते ॥ २९ ॥

अथास्थिकेतोः शस्त्राख्यस्य च लक्षणमाह ।

तल्लक्ष्णोऽस्थिकेतुः स तु रुक्मः क्षुद्रयावहः प्रोक्तः ।

स्निग्धस्तादृक् प्राच्यां शस्त्राख्यो डमरमरकाय ॥ ३० ॥

तदित्यनेन वसाकेतोः परामर्शः । अस्थिकेतुर्नाम केतुः स तल्लक्षणः ।
तल्लक्ष्णोर्वसाकेतोः सदृशैर्युक्तः । “उदगायतो महान् स्निग्धमूर्तिरपरोदयी”ति ।
किन्त्वयं विशेषः । स तु रुक्मो भवति स्नेहरहितः । दृष्टश्च क्षुद्रयावहो दुर्भि-
न्नभयप्रदः । प्रोक्तः कथितः । स्निग्धस्तादृगिति तादृग् वसाकेतुसदृशः । स्निग्धो
निर्मलदेहः । प्राच्यां पूर्वस्यां दिशि दृश्यते । स तु शस्त्राख्यः शस्त्रकेतुसञ्ज्ञो
दृष्टो डमरमरकाय भवति । डमरं शस्त्रकलहं मरकं च करोति ॥ ३० ॥

तथा च पराशरः ।

एते षड्विंशतिरुदयैः फलमावेदयन्ति । तान् नामतो रूपतः फलतः
कालतोऽभिधास्यामः । तत्र भार्गवास्त्रय उदयं यान्ति । एकैकशो वसास्थि-
शस्त्रकेतवः । तत्र वसाकेतुः स्निग्धो महानुदगायतशिखस्तिग्धवर्णशतं प्राप्य
संप्रवे युगे पश्चिमोदितः सद्यो मरकफलः सौभिन्नकरस्तु । रुक्मोऽस्थिके-
तुरसौ भिन्नकुतल्यप्रवासकालफलः । पूर्वेषु स्निग्ध एव तु शस्त्रकेतुः ।
राजविरोधमरकफलः समो रुक्मः ॥

अथ कपालकेतोर्लक्षणमाह ।

दृश्योऽमावास्यायां कपालकेतुः सधूसरश्मिशिखः ।

आग्नेभसोऽर्द्धविचारी क्षुन्मरकावृष्टिरोगकरः ॥ ३१ ॥

कपालकेतुर्नाम केतुः स त्वमावास्यायां कृष्णपञ्चदश्यां प्राक् पूर्वस्यां
दिशि दृश्य उदयं याति । किंभूतः । सधूसरश्मिशिखः । सधूम्ना रश्मिशिखा

यस्य । क्रिणकान्तिर्धूम्रवर्णेत्यर्थः । नभसोऽर्द्धविचारी । नभस आकाशस्यार्द्धे
यावद्विचरति गच्छति । सच क्षुन्मरकावृष्टिरोगकरः । क्षुद्रुर्भिन्नम् । मरकं
जननयम् । अवृष्टिं रोगांश्च करोति ॥ ३१ ॥

तथा च पराशरः ।

अथादित्यजानां कपालकेतुसदयतेऽमावस्यायां पूर्वस्यां दिशि सधू-
मार्चिशिखो नभसोऽर्द्धचरो दृश्यते । पञ्चविंशवर्षशतं ग्राह्य चींश्च पक्षा-
नमृतजस्य कुमुदकेतोश्चरान्ते स दृष्ट एव दुर्भिक्षानावृष्टिव्याधिभयमरणोप-
द्रवान् सृजति । जगति यावते दिवसान् दृश्यते तावन्मासान् मासेर्वत्सरान्
पञ्चप्रस्थं च शारदधान्याद्यै कृत्वा प्रजानामपयुङ्क्ते ॥

तथा रौद्रकेतुमाह ।

प्राग्वैश्वानरमार्गे शूलाग्रः श्यावरूक्षतामार्चिः ।

नभसस्त्रिभागगामी रौद्र इति कपालतुल्यफलः ॥ ३२ ॥

रौद्रनामा केतुः प्राक् पूर्वस्यां दिशि वैश्वानरमार्गे दहनवीथ्यां
दृश्यते । वैश्वानरसञ्जितमार्गे पूर्वाषाढोत्तराषाढयोः समीप इत्यर्थः । कीदृशः ।
शूलाग्रः । शूलाकृतिरयं यस्य केतोः स शूलाग्रः । चिशिख इत्यर्थः । तस्यैव
विशेषणं श्यावरूक्षतामार्चिः । रुक्षमस्त्रिगुणमर्चिस्तेजः । श्यावरूक्षं ताम्रे
चार्षिस्तेजो यस्य स श्यावरूक्षतामार्चिः । नभसस्त्रिभागगामी । नभस आका-
शस्य त्रिभागमनशीलः । सच कपालतुल्यफलः । कपालकेतोः समानफलः ।
यतदुक्तं भवति । क्षुन्मरकावृष्टिरोगकर इति । आचार्येण शुक्रचारे वैश्वानर-
मार्गेः प्रदर्शित एवाषाढाद्वयं दहनेति ॥ ३२ ॥

तथा च पराशरः ।

अथ दक्षयज्ञसदृकोधेद्वयः कलिकेतुस्त्रीणि वर्षशतानि नव च मासा-
न्गोषोदयते पूर्वेण वैश्वानरमार्गे ह्यमृतजस्य मणिकेतोश्चरान्ते श्यावरूक्ष-
ताम्राखणं शूलाकारसदृशीं शिखां कृत्वा नभसस्त्रिभागचारी स शस्त्रभयरो-
गदुर्भिक्षाऽनावृष्टिमरकैर्यावन्मासान् दृश्यते तावद्वर्षाणि त्रिभागशेषां प्रजां
कृत्वाद्यै च शारदधान्यमाढकमस्तं व्रजति ॥

तथा च वृद्धगर्गे आह ।

ज्येष्ठामूलमनूराधा या वीथी सम्प्रकीर्तिता ।
 तां च वीथीं समारुह्य केतुश्चेत्क्रीडते भृशम् ॥
 दक्षिणाभिनतां कृत्वा शिखां घोरं भयङ्करीम् ।
 शूलाग्रसदृशीं तीक्ष्णं श्यावताम्रासृणप्रभाम् ॥
 पूर्वेषु चोदितश्चेष नक्षत्राण्युपधूमयेत् ।
 घोरं प्रजासु सृजति फलं मासे चयोदये ॥
 चिभागं नभसो गत्वा ततो गच्छत्यदर्शनम् ।
 यावतो दिवसांस्तिष्ठेतावद्वर्षाणि तद्वयम् ॥
 शस्त्राग्निभयरोगैश्च दुर्भिक्षमरणैर्ह ताः ।
 पूर्यमाणाः प्रजाः सर्वो विदधन्ति दिशो दश ॥

अथ चलकेतोलक्षणमाह ।

अपरस्यां चलकेतुः शिखया याम्याग्रयाङ्गुलोच्छ्रितया ।
 गच्छेद्यथायथोदक् तथातथा दैर्घ्यमायाति ॥ ३३ ॥
 सप्तमुनीन् संस्पृश्य ध्रुवमभिजितमेव च प्रतिनिवृत्तः ।
 नभसोऽर्द्धमात्रमित्वा याम्येनास्तं समुपयाति ॥ ३४ ॥
 हन्यात् प्रयागकूलाद्गावदवन्तीं च पुष्करारण्यम् ।
 उदगपि च देविकामपि भूयिष्ठं मध्यदेशाख्यम् ॥ ३५ ॥
 अन्यानपि च स देशान् क्षचित्क्षचित्दुन्ति रागदुर्भिक्षैः ।
 दश मासान् फलपाकोऽस्य कैश्चिदष्टादश प्रोक्तः ॥ ३६ ॥

अपरस्यां पश्चिमायां दिशि चलकेतुर्नाम दृश्यते । स च कौटुशः ।
 शिखया याम्याग्रयाङ्गुलोच्छ्रितयेऽपलक्षितः । शिखा चूडा तथा याम्याग्रया
 याम्यायां दक्षिणस्यां दिश्यमं यस्याः । तथा ऋजुलोच्छ्रितया । ऋजुप्रमाणो-
 न्नया । यथायथा येनयेन प्रकारेणोदगुत्तरां दिशं गच्छेद्याति तथातथा तेनतेन
 प्रकारेण दैर्घ्यं दीर्घतामायाति प्राप्नोति ॥ ३३ ॥

सप्तमुनीनिति । सप्तमुनीन् वसिष्ठादीन् संस्पृश्य तथा ध्रुवं ध्रुवतार-
 कमभिजितं च नक्षत्रं संस्पृश्य ततः प्रतिनिवृत्तः प्रत्यागतः । नभस आका-

शस्यार्द्धमात्रमित्वा गत्वा प्राप्य याम्येन दक्षिणस्यां दिशि अस्तमदर्शनं समुपयाति गच्छति ॥ ३४ ॥

हन्यात् प्रयागकूलादिति । स श्व चलकेतुः प्रयागकूलादारभ्य यावद्वर्त्तां चोज्ज्विनीं तथा पुष्करारण्यं नाम स्थानं तावद्वन्यान्नाशयेत् । उदगपि चोत्तरस्यां दिश्यपि च यावद्वेविकां नदीं तावद्वन्यात् । मध्यदेशाख्यं मध्यदेशं भूयिष्ठमतिशयेन हन्यात् ॥ ३५ ॥

अन्यानपि च स देशानिति । स चलकेतुरन्यानपरान् देशानपि रोगदुर्भिक्षैः क्वचित्क्वचिद्भुन्ति नाशयति न सर्वत्र । अस्य केतोर्दश मासान् यावत्फलपाकः । दर्शनाधिपक्षात्परतो यावद्वृशमासांस्तावदशुभं फलं ददाति । कैश्चिदन्येर्गंगादिभिर्गृष्टादश मासान् यावत्फलपाकः प्रोक्तः कथितः ॥ ३६ ॥

तथा च पराशरः ।

अथ पैतामहश्चलकेतुः पञ्चदशवर्षशतं प्रोष्योदितः पश्चिमेनाङ्गुलिपर्वमात्रं शिखां दक्षिणाभिगतां कृत्वा जलकेतोश्चरान्ते नभसस्त्रिभागमनुचरन् यथायथा चोत्तरेण व्रजति तथातथा शूलायाकारं शिखां दर्शयन् ब्रह्मनक्षत्रमुपसृत्य मनाक् ध्रुवं ब्रह्मराशिं सप्रवीन् स्पृशन् नभसोऽर्द्धमात्रं दक्षिणमनुक्रम्यास्तं व्रजति । स स्वर्गे दारुणकर्मा । स्वर्गप्राप्तत्वादेव च कृत्स्नमभिहितस्ति लोकम् । अपि च भूमिं कम्पयित्वा दश मासान्मध्यदेशे भूयिष्ठं जनपदमनवशेषं कुरुते । तेष्वपि क्वचित्क्वचिच्छत्रदुर्भिक्षव्याधिमरकभयैः क्लिप्नात्यष्टादश मासानिति ॥

तथा च गर्गः ।

क्षुच्छस्त्रमरकव्याधिभयैः सम्पीडयेत् प्रजाः ।

मासान् दश तथाष्टौ च चलकेतुः सुदाहणः ॥

अथ श्वेतकेतुलक्षणमाह ।

प्रागर्द्धरात्रदृश्यो याम्याग्रः श्वेतकेतुरन्यत्र च ।

क इति युगाकृतिरपरे युगपत्तौ सप्तदिनदृश्यौ ॥ ३७ ॥

स्निग्धौ सुभिन्नशिषदावयाधिकं दृश्यते कनामा यः ।

दश वर्षाण्युपतापं जनयति शस्त्रप्रकोपकृतम् ॥ ३८ ॥

श्वेतकेतुर्नाम केतुः प्राक् पूर्वस्यां दिशि अर्द्धरात्रदृश्यः । अर्द्धरात्र-
काले दृश्यते । याम्यायो दक्षिणदिक्शिखः । अन्यश्च द्वितीयः क इति ।
कनामा केतुः । अपरे पश्चिमायां दृश्यते । तौ च द्वावपि युगपत्तुल्यकालं
सप्रदिनदृश्ये सप्रदिनानि दृश्येते ॥ ३० ॥

तौ च द्वावपि स्त्रिधावतिनिर्मलौ दृष्टौ च सुभिन्नशिखदौ सुभिन्नं
शिवं श्रेयश्च ददतः । अथ यः कनामा सच यदि सप्रभ्यो दिनेभ्योऽधिकं
दृश्यते तदा दशवर्षेणि शस्त्रप्रकोपकृतं सङ्ग्रामजमुपतापमुपद्रवं जनयत्यु-
त्पादयति ॥ ३८ ॥

तथा च पराशरः ।

अथौट्टालकः श्वेतकेतुर्दशोत्तरं वर्षशतं ग्राह्य भटकेतोश्चारान्तौ
पूर्वस्यां दिशि दक्षिणाभिन्नतशिखोऽर्द्धरात्रकाले दृश्यः । तेनैव सह द्वितीयः
कः प्रजापतिपुत्रः पश्चिमेन ग्रहकेतोर्युगसंस्थायौ युगपत् दृश्यते । तावुभौ
सप्ररात्रदृश्ये दशवर्षेणि प्रजाः पीड्यन्ते । कः प्रजापतिपुत्रो यद्यधिकं दृश्यते
तदा दारुणतरं प्रजानां शस्त्रकोपं कुर्यात्तथैव स्नेहवर्षयुक्तौ वेमारोग्यसुभि-
न्नदौ भवतः ॥

अथ श्वेतलक्षणाग्रहाह ।

श्वेत इति जटाकारो रूक्षः श्यावो वियन्त्रिभागगतः ।

विनिवर्ततेऽपसव्यं त्रिभागशेषाः प्रजाः कुरुते ॥ ३९ ॥

श्वेतनामा केतुर्जटाकारो जटासदृशः । रूक्षः परुषः । श्यावः कुण्ड-
लार्णः । वियन्त्रिभागतो वियत्याकाशे त्रिभागं यावद्गच्छति ततोऽपसव्यमप्रद-
क्षिणं वामभागे विनिवर्तते विनिवृत्तिं करोति । त्रिभागशेषास्तृतीयांशावशेषाः
प्रजाः कुरुते । द्वौ भागौ क्षयं नयतीत्यर्थः ॥ ३९ ॥

तथा च पराशरः ।

अथ काश्यपः श्वेतकेतुः पञ्चदशवर्षशतं ग्राह्येन्द्रांशः सहजस्य पद्म-
केतोश्चारान्तौ श्यावरूढो नभसस्त्रिभागमाक्रम्यापसव्यं निवृत्त्योर्ध्वं प्रदक्षि-
णजटाकारशिखः । स यावन्मासान् दृश्यते तावद्वर्षेणि सुभिन्नमावहति । मध्य-
देह आर्यगणानामौदीचीश्च भूमिष्ठं बहुशस्त्रिभागशेषां प्रजामवशेषयति ॥

अथ रश्मिकेतोर्लक्षणमाह ।

आधूमया तु शिखया दर्शनमायाति कृत्तिकासंस्थः ।

ज्ञेयः स रश्मिकेतुः श्वेतसमानं फलं धत्ते ॥ ४० ॥

आधूमवर्णया शिखयोपलक्षितस्तथा कृत्तिकासंस्थः कृत्तिकानां समीपे दर्शनमुदयमायाति गच्छति स रश्मिकेतुर्नाम केतुर्ज्ञेया ज्ञातव्यः । स च श्वेतसमानं श्वेतकेतुसदृशं फलं धत्ते ददाति । चिभागशेषाः प्रजाः कुर्वन् इत्यर्थः ॥ ४० ॥

तथा च पराशरः ।

अथ रश्मिकेतुर्विभावसुजः प्राप्य वर्षशतभावर्तकेतोश्चरान्ते उदितः कृत्तिकासु धूमशिखः श्वेतकेतोः सदृशफलः ॥

अथ ध्रुवकेतोर्लक्षणमाह ।

ध्रुवकेतुरनियतगतिप्रमाणवर्णाकृतिर्भवति विष्वक् ।

दि'व्यान्तरिक्षभौमो भवत्ययं स्निग्ध इष्टफलः ॥ ४१ ॥

सेनाङ्गेषु नृपाणां गृहतरुशैलेषु चापि देशानाम् ।

गृहिणामुपस्करेषु च विनाशिनां दर्शनं याति ॥ ४२ ॥

ध्रुवकेतुर्नाम केतुः स त्वनियतगतिप्रमाणवर्णाकृतिः । अनियता अनिश्चिता गतिर्गमनम् । प्रमाणं स्थूलसूक्ष्ममध्यभावम् । वर्णः शुक्लकृष्णादिः । आकृतिराकारो यस्य स तथाभूतः । स च विष्वक् समन्ततो भवति । सर्वासु दिक्ष्वित्यर्थः । स च दिव्यान्तरिक्षभौमस्त्रिप्रकारो भवति । केचिद्विश्वे नानाकारो भवतीतीच्छन्ति । स च स्निग्धो निर्मलशरीरः । इष्टफलः शुभफलो भवति ॥ ४१ ॥

यस्य च एवंविधानां विनाशिनां सुमूर्ध्नां दर्शनमुदयं याति गच्छति । नृपाणां राज्ञां विनाशिनां सेनाङ्गेषु अश्वोपकरणेषु खलीनपर्याणादिषु दर्शनं याति । देशानां विनाशिनां गृहतरुशैलेषु । गृहेषु वेश्मसु । तरुषु वृक्षेषु । शैलेषु पर्वतेषु च दृश्यते । तथा गृहिणां गृहस्थानामुपस्करेषु भाण्डेषु दुर्वा-शूर्पमार्जन्यादिषु विनाशिनामेव दर्शनं याति ॥ ४२ ॥

तथा च पराशरः ।

अथानियतदिक्कालरूपवर्णप्रमाणसंस्थानो ध्रुवकेतुः परामवमिष्यतां देशानां राचां जनपदानां च वृक्षपुरपर्वतवैश्वम्भजपताकाशस्त्रवर्मायुधावरण-
रथनागोष्ठपुरुषशयनासनभाण्डेषु वा दृश्यते । स एव च स्निग्धो विमलः प्रद-
क्षिणशिखो गोगजानागधीथीश्चातरेण व्रजन् सुभिन्नं क्षेमरोग्यं चावहति ।
दशैकविंशतिद्विपष्टिशतथा वा दर्शनमिच्छन्ति मुनयो ध्रुवकेतोः । तस्य
प्रागुदयनिमित्तानि । अवनिचलनम् । अग्नेः प्रभामान्द्यम् । प्रधूपनं दिशाम् ।
शीतोष्णविपर्ययः । अतिरूक्षवायुसम्भवश्च ॥

अथ कुमुदकेतोलक्षणमाह ।

कुमुद इति कुमुदकान्तिर्वारुण्यां प्राक्शिखो निशामेकाम् ।
दृष्टः सुभिन्नमतुलं दश किल वर्षाणि स करोति ॥ ४३ ॥

कुमुद इति कुमुदनामा केतुः । स तु कुमुदकान्तिः कुमुदाभः ।
श्वेतवर्ण इत्यर्थः । स तु वारुण्यां पश्चिमायां दिशि । प्राक्शिखः पूर्वोयो
निशां रात्रिमेकामेव दृश्यते । किलेत्यागमसूचने । स तु दृष्टो दश वर्षाण्य-
तुलमसमं सुभिन्नं करोति ॥ ४३ ॥

तथा च पराशरः ।

अथामृतजः कुमुदो मणिः । जलोद्भवः पद्मः । आधर्तः । ऊर्मिः ।
शङ्खः । हिमः । रक्तः । कुबिः । कामः । विसर्पणः । शीतश्चेति ।

तच्च कुमुदकेतुर्वैषाकेतोश्चारसमाप्नो वारुण्यां दर्शनमुपैति । गोक्षी-
रविमलस्त्रिग्रभमां पूर्वोणाभिनतां शिखां कृत्वैकराचरः । स दृष्ट एव सुभि-
न्नमुत्पादयति । दशवर्षाणि प्रजानामविरोधं च । प्रातीच्यानां च मुख-
रोगारोचकप्रतिश्यायपाण्डुरोगजननैः प्रजा बाधते-इति ॥

अथ मणिकेतोलक्षणमाह ।

सकृदेकयामदृश्यः सुसूक्ष्मतारोऽपरेण मणिकेतुः ।
ऋज्वी शिखास्य शुक्ला स्तनोद्गता क्षीरधारेव ॥ ४४ ॥
उदयन्नेव सुभिन्नं चतुरो मासान् करोत्यसौ सार्द्धान् ।
प्रादुर्भावं प्रायः करोति च क्षुद्रजन्तूनाम् ॥ ४५ ॥

मणिकेतुर्नाम केतुः स त्वपरेण पश्चिमायां दिशि सुसूक्ष्मतारोऽत्य-
ल्पतारकः । सकृदेकवारम् । एकयामदृश्यः । यामशब्देन रात्रिचतुर्भागे
उच्यते । अस्य केतोः ऋज्वी स्पष्टा । शिखा ब्रूडा । शुक्ला श्वेतवर्णा दृश्यते ।
कीदृशी । स्तनोद्गता क्षीरधारेव । स्तनात्कुवाद्गता निःसृता क्षीरधारा यथा
दृश्यते तद्वच्छिखा ॥ ४४ ॥

असौ केतुस्तदयन्नेवेदितमात्र एव चतुरः सार्द्धान् अर्द्धपञ्चमान् मासान्
क्षेमं सुभिन्नमुत्पादयति करोति । प्रायेऽबाहुल्येन क्षुद्रजन्तूनां नकुलादीनां
प्रादुर्भावमुत्पत्तिं करोति ॥ ४५ ॥

तथा च पराशरः ।

मणिकेतुरपि कपालकेतोश्चारावसाने प्रतीच्यामुदयमुपयाति । सूक्ष्मो-
ऽसन्धतीतारकामात्रः क्षीरप्रसेककान्त्या पूर्वोभिनतया स्निग्धशिखया शर्वर्या-
मेकयामदृश्यः । स उदयात्प्रभृत्यर्द्धपञ्चमान् मासान् क्षेमसुभिन्नमुत्पादयति ।
क्षुद्रजन्तूनां प्रादुर्भावं करोत्यतिमात्रकालदृष्टः ॥

अथ जलकेतोरलक्षणमाह ।

जलकेतुरपि च पश्चात् स्निग्धः शिखयापरेण चोन्नतया ।

नव मासान् स सुभिन्नं करोति शान्तिं च लोकस्य ॥ ४६ ॥

जलकेतुर्नाम केतुः सोऽपि पश्चात् पश्चिमायां दिशि दृश्यते । स्निग्धो
निर्मलदेहः । अपरेण पश्चिमेन । चोन्नतया उन्नया शिखया ब्रूडया युक्तः ।
सच दृष्टो नव मासान् यावत् सुभिन्नं करोति । लोकस्य जनपदस्य च शान्तिं
श्रेयः करोति ॥ ४६ ॥

तथा च पराशरः ।

अथ जलकेतुः पैतामहजस्य जलकेतोर्नवमासावशिष्टे कर्मणि कृतं
प्रवर्तयति पश्चिमेनेदितः स्निग्धः मुजातोऽनुपश्चिमाभिनतशिखः । सच
नव मासान् क्षेमसुभिन्नारोग्याणि प्रजाभ्यो धत्ते । अन्यग्रहकृतानां वाशुभानां
व्याधाताय-इति ॥

अथ भवकेतोरलक्षणमाह ।

भवकेतुरेकरात्रं दृश्यः प्राक् सूक्ष्मतारकः स्निग्धः ।

हरिलाङ्गूलोपमया प्रदक्षिणार्धवर्तया शिखया ॥ ४७ ॥

यावत् एव मुहूर्तान् दर्शनमायाति निर्दिशेन्मासान् ।
तावदतुलं सुभिन्नं रुद्धे प्राणान्तिकान् रोगान् ॥ ४८ ॥

भवकेतुर्नाम केतुः सच प्राक् पूर्वस्यां दिशि एकराचमेकां निशां दृश्यः ।
सूक्ष्मतारकः सूक्ष्मेऽत्यल्पस्तारको यस्य । स्निग्धो निर्मलदेहः । अन्यत्र ।
शिखयोपलक्षितः । कीदृश्या । हरिलाङ्गुलोपमया प्रदक्षिणावर्तया । हरिः सिंह-
स्तस्य लाङ्गुलं पुच्छस्तदुपमया तदाकारया प्रदक्षिणेनावर्तते यस्यास्तथा-
भूतया ॥ ४७ ॥

सच यावत् एव मुहूर्तान् यावत्सङ्ख्यान् क्षणान् दर्शनमायाति
दृश्यते । तावन्मासान्तुलमसमं सुभिन्नं निर्दिशेद्द्वेद्यादि स्निग्धः । रुद्धे तु
पुनः प्राणान्तिकान् रोगान् गदान् वदेत् ॥ ४८ ॥

तथा च पराशरः ।

अथ जलकेतोः कर्मसमाप्राप्स्य्यादयः शीतान्ता अष्टौ प्रादुर्भवन्ति । ते
चयोदशचतुर्दशाष्टादशवर्षान्तरिता दृश्यन्ते । स्निग्धाः सुभिन्नक्षेम्या विपयेया
विपरीताः । सुदृजन्तूनां वधाय । तेषामष्टानां कर्मण्यतीते भवकेतुर्दृश्यते
पूर्वैणैकराचम् । या कृत्तिकानामपतमा तारा तत्प्रमाणया स्निग्धयाऽरुद्धाभया
सिंहलाङ्गुलसंस्थानया प्रदक्षिणतया शिखयोदितः । स यावन्मुहूर्तान्
दृश्यते तावन्मासान् भवत्यतीव सुभिन्नाय । रुद्धः प्राणहराणां रोगाणां प्रादु-
र्भावायेति ॥

अथ पद्मकेतोर्लवणमाह ।

अपरेण पद्मकेतुर्मृणालगौरो भवेन्निशामेकाम् ।

सप्त करोति सुभिन्नं वर्षाण्यतिहर्षयुक्तानि ॥ ४९ ॥

पद्मकेतुर्नाम केतुः । अपरेण पश्चिमायां दिशि निशां रात्रिमेकां
दृश्यते । कीदृशो मृणालगौरः । मृणालवद्गौरो मृणालगौरः । मृणालं विसतन्तुः ।
तद्वद्गौरः । श्वेत इत्यर्थः । स तु दृष्टः सप्त वर्षाण्यतिहर्षयुक्तानि सुभिन्नं
करोति ॥ ४९ ॥

तथा च पराशरः ।

अथ पद्मकेतुः श्वेतकेतुफलसमाप्तौ पश्चिमेनाह्लादयन्निव मृणाल-

कुमुदाभया शिखयेकराचरः । सप्त वर्षाण्यभ्युच्छ्रितं हर्षमावहति ज-
गतः ॥

अथावर्तकेतोर्लक्षणमाह ।

आवर्त्त इति निशार्धं सव्यशिखोऽरुणनिभोऽपरे स्निग्धः ।

यावत्क्षणान् स दृश्यस्तावन्मासान् सुभिन्नकरः ॥ ५० ॥

आवर्तनामेति यः केतुः स निशार्धं रात्र्यर्धे । अपरे पश्चिमायां दिशि ।
सव्यशिखा दक्षिणदिगाश्रितशिखः । अरुणनिभो रक्तवर्णः । स्निग्धो निर्मल-
वपुर्दृश्यते । स तु यावत्क्षणान् यावत्सङ्ख्यान् मुहूर्तान् दृश्यते तावन्मा-
सान् सुभिन्नं करोति ॥ ५० ॥

तथा च पराशरः ।

अथावर्तकेतुः श्वेतकेतोः कर्मण्यतीतेऽपरस्यामर्द्धरात्रे शङ्खावदातो-
ऽरुणाभया प्रदक्षिणनताग्रया शिखयोदितः । स यावन्मुहूर्तान् दृश्यते ताव-
न्मासान् भवत्यतीव सुभिन्नं नित्ययज्ञोत्सवं जगत् ॥

अथ संवर्तकेतोर्लक्षणमाह ।

पश्चात् सन्ध्याकाले संवर्त्ता नाम धूम्रताम्रशिखः ।

आक्रम्य वियत्पर्यं शूलाग्रावस्थिता रौद्रः ॥ ५१ ॥

यावत् एव मुहूर्तान् दृश्यो वर्षाणि हन्ति तावन्ति ।

भूपान् शस्त्रनिपातैरुदयर्क्षं चापि पीडयति ॥ ५२ ॥

पश्चात् पश्चिमायां दिशि । सन्ध्याकाले सन्ध्यासमये । संवर्त्ता नाम केतुः ।
कीदृशः । धूम्रताम्रशिखः । धूम्रा ताम्रवर्णा च शिखा जूडा यस्य । वियत्
आकाशस्य चंद्रं तृतीयभागमाक्रम्य प्राप्य दृश्यते । शूलाग्रावस्थितः । शूल-
मये शिरस्यवस्थितं यस्य । चिचूड इत्यर्थः । सच रौद्रो भयावहः ॥ ५१ ॥

सच केतुर्यावतो मुहूर्तान् दृश्यो भवति तावत्सङ्ख्यानि वर्षाणि
हन्ति नाशयति । अशुभफलप्रदो भवतीत्यर्थः । तथा भूपान् नृपान् । शस्त्र-
निपातेः सङ्ग्रामैर्हन्ति नाशयति । तथोदयर्क्षम् । यस्मिन्नक्षत्रे उदितो दृश्यते
तच्च पीडयत्युपतापयति ॥ ५२ ॥

तथा च पराशरः ।

अथ संवर्तौ वर्षसहस्रमष्टोत्तरं ग्राह्य पश्चिमेनास्तं गते सवितरि
सन्ध्यायां दृश्यते तन्वीं तामरुद्धां शूलाभां धूमं विमुञ्चन्तीं दारुणां शिखां
कृत्वा नभसस्त्रिभागमाक्रम्य । स यावन्मुहूर्तान् निशि तिष्ठति तावद्वर्षाणि
परस्परं शस्त्रैर्घ्नन्ति पार्थिवाः । यानि नक्षत्राणि धूपयति यच्च चेदेति तानि
दास्यन्तरं पीडयति । तदाश्रितांश्च देशानिति ॥

तथा च^१ ।

येषां नक्षत्रविषये कृत्वा सज्जाललोहितः ।
दृश्यते बहुमूर्तिंश्च तेषां विन्द्यान्महाभयम् ॥
अवर्षे शस्त्रकोपं च व्याधिं दुर्भिक्षमेव च ।
कुर्यान्नृपतिपीडांश्च स्वचक्रपरचक्रतः ॥
यच्चोत्तिष्ठति नक्षत्रे प्रयासं यच्च गच्छति ।
धूपयेद्वा स्पृशेद्वापि हन्याद्वैशास्तदाश्रितान् ॥
यस्याभिषेकनक्षत्रं जन्मभं कर्मभं तथा ।
देशस्य पीडयेद्वापि स शान्त्युपरमे भवेत् ॥
स्निग्धः प्रसन्नो विमलः प्रदक्षिणशिखस्तथा ।
दृश्यते येषु देशेषु शिवं तेषु विनिर्दिशेत् ॥
{ गगनार्द्धचरः सद्यः प्रधानदेशान् विनाशयेदचिरात् । }
{ निखिलगगनानुचारी चैलोक्थविनाशकः केतुः ॥ }

अथ शुभान् केतून् वर्जयित्वाऽशुभानां नक्षत्रस्पर्शधूपनादुद्गुफलं
वक्ष्यामीत्याह ।

ये शस्तास्तान् हित्वा केतुभिराधूपितेऽथवा स्पृष्टे ।

नक्षत्रे भवति बधो येषां राज्ञां प्रवक्ष्ये तान् ॥ ५३ ॥

ये केतवः शस्ताः प्रशस्तफलाः । तान् हित्वा त्यक्त्वा । अन्येः केतुभिः
शिखिभिर्नक्षत्रे यस्मिन्नाधूपितेऽथवा स्पृष्टे येषां राज्ञां नृपाणां बधो मरणं
भवति तान्नृपान् वक्ष्ये कथयिष्ये ॥ ५३ ॥

१ वर्षसहस्रं ग्राह्य-इति अ. पु. पाठः ।

२ तथा च गर्गः-इति ग. घ. पु. पाठः ।

{ इदं पद्यं नाम्येषु पुस्तकेषु ।

तांश्चाधुनाऽऽह ।

अश्विन्यामभ्रमकपं भरणीषु किरातपार्थिवं हन्यात् ।

बहुलासु कलिङ्गेशं रोहिण्यां शूरसेनपतिम् ॥ ५४ ॥

अश्विन्यामभिधूषितायां स्पृष्टायां वा केतुना । अश्रमकपमश्रमकानां जनानामधिपतिं राजानं हन्यान्नाशयेत् । एवं भरणीषु किरातपार्थिवं किरा-
ताधिपतिं हन्यात् । बहुलासु कलिङ्गेशम् । कृत्तिकासु कलिङ्गाधिपतिम् ।
रोहिण्यां शूरसेनपतिम् । शूरसेना जनास्तेषां पतिम् ॥ ५४ ॥

अन्येष्वह ।

श्रीशरीनरमपि सौम्ये जलजाजीवाधिपं तथार्द्रासु ।

आदित्येऽश्रमकनाथान् पुष्ये मगधाधिपं हन्ति ॥ ५५ ॥

सौम्ये मृगशिरसि केतुनाभिधूषिते स्पृष्टे वा श्रीशरीनरमुशीनराधिपतिं
हन्यात् । तथा आर्द्रासु जलजाजीवाधिपम् । जलजा मत्स्यादयस्तेषां आजीवन्ति
ते च जलजाजीवाः । प्राग्देशवासिन इत्यर्थः । तेषामधिपं नृपं हन्यात् ।
आदित्ये पुनर्वसावश्रमकनाथानश्रमकाधिपतीन् । पुष्ये मगधाधिपं मागधं
नृपं हन्ति ॥ ५५ ॥

अन्येष्वह ।

असिकेशं भोजङ्गे पित्र्येऽङ्गं पाण्ड्यनाथमपि भाग्ये ।

श्रीजजिनिनिकमार्यम्ये सावित्रे दण्डकाधिपतिम् ॥ ५६ ॥

भोजङ्गे आश्विनायामसिकेशम् । असिका जनास्तेषामीशं पतिं
हन्ति । पित्र्ये मघायामङ्गाधिपतिम् । भाग्ये पूर्वफल्गुन्यां पाण्ड्यनाथम् । आर्यम्ये
उत्तरफल्गुन्यामोज्जयिनिकमुज्जयिनीपतिम् । सावित्रे हस्ते दण्डकाधिपतिं
दण्डकारण्यनाथं हन्ति ॥ ५६ ॥

अन्येष्वह ।

चित्रासु कुरुक्षेत्राधिपस्य मरणं समादिशेत्तज्जः ।

काश्मीरककाम्बोजौ नृपती प्राभञ्जने न स्तः ॥ ५७ ॥

चित्रासु केतुनाभिधूषितासु स्पृष्टासु वा कुरुक्षेत्राधिपस्य मरणं वधम् ।

तज्जः केतूपघातजः । समादिशेद्वदेत् । प्राभञ्जने स्वातो काश्मीरककाम्बोजो
नृपती राजानो न स्तो न भवतः ॥ ५० ॥

अन्येष्वह ।

इक्ष्वाकुरलकनाथश्च हन्यते यदि भवेद्विशाखासु ।

मैत्रे पुण्ड्राधिपतिर्ज्येष्ठासु च सार्वभौमबधः ॥ ५१ ॥

विशाखासु यदि केतूपघातो भवेत्तदा इक्ष्वाकुनाथोऽलकनाथश्च
हन्यते । इक्ष्वाकवो जनोः । अलका नाम नगरी । तन्नाथो राजा । मैत्रेऽनु-
राधायां पुण्ड्राधिपतिर्हन्यते । ज्येष्ठासु च सार्वभौमस्य राज्ञः कान्यकुब्जाधि-
पतेर्वधो मरणं भवति ॥ ५१ ॥

अन्येष्वह ।

मूलेऽन्धमद्रकपती जलदेवे काशिपो मरणमेति ।

योधेयकार्जुनायनशिविचैद्यान् वैश्वदेवे च ॥ ५२ ॥

मूले केतुनाभिधूपिते हते वा अन्धपतिं मद्रकपतिं च हन्ति । जलदेवे
पूर्वाषाढायां काशिपः काश्यधिपतिर्मरणमेति प्राप्नोति । वैश्वदेवे उत्तराषाढायां
योधेयकः । अर्जुनायनः । शिविः । चैद्यः । एतानृपतीन् हन्ति ॥ ५२ ॥

अथान्येष्वह ।

हन्यात् कैकयनाथं पाञ्चनदं सिंहलाधिपं वाङ्गम् ।

नैमिषनृपं किरातं श्रवणादिषु षट्स्विमान् क्रमशः ॥ ६० ॥

षट्सु श्रवणादिषु नक्षत्रेषु हतेषु षड्भिमानृपान् क्रमशः क्रमेण हन्यात् ।
तद्यथा । श्रवणे हते कैकयनाथं कैकयजनाधिपं हन्यात् । धनिष्ठासु
पाञ्चनदं पञ्चनदाधिपतिम् । शतभिषजि सिंहलाधिपतिम् । पूर्वभद्रपदायां
वाङ्गं वङ्गाधिपतिम् । उत्तरभद्रपदायां नैमिषनृपं नैमिषारण्याधिपतिम् ।
रेवत्यां किरातं किराताधिपतिं हन्यात् ॥ ६० ॥

अथ केतोर्विशेषमाह ।

उल्काभिताडितशिखः शिखी शिवः शिवतरोऽतिदूष्टो यः ।

अशुभः स एव चोलावगाणसितहूणचीनानाम् ॥ ६१ ॥

यः शिखी केतुः । उल्काभिताडितशिखः । उल्कया अग्निं मुख्येन

ताडिता हता शिखा ब्रूडा यस्य । स शिवः श्रेयस्करः । योऽतिदृष्ट उदितमात्र
यव दृष्टः स शिवतरोऽतिशयेन शुभप्रदः । स यव केतुरेवंविधश्चेलानामा-
वगाणानां सितानां हूणानां चीनानां चाशुभोऽश्रेयस्करः । चोलाद्याः सर्व-
यव जनाः ॥ ६१ ॥

अन्यद्विशेषमाह ।

नम्रा यतः शिखिशिखाभिस्तुता यतो वा
ऋक्षं च यत् स्पृशति तत्कथितांश्च देशान् ।
दिव्यप्रभावनिहतान् स यथा गरुत्मान्
भुङ्क्ते गतो नरपतिः परभोगिभोगान् ॥ ६२ ॥

यतो यस्यां दिशि । शिखिशिखा केतुशिखा । नम्रा वक्रा । शिखिनः
शिखा शिखिशिखा । अभिस्तुता यतो वा । यस्यां दिशि । अभिस्तुता गन्तुं
प्रवृत्ता । अथवा यदृक्षं नक्षत्रं स्पृशति स्पर्शयति । तत्कथितांश्च देशान् ।
यस्यां दिशि शिखा नम्रा तत्र ये देशाः । यस्यां वा गन्तुं प्रवृत्ता तत्र ये
देशा यन्नक्षत्रं स्पृशति तस्य च नक्षत्रस्य ये देशा वक्ष्यमाणास्तान् कथि-
तांस्तदुक्तान् देशान् नरपती राजा गतो भुङ्क्ते स्वीकरोति । कीदृशान् देशान् ।
दिव्यप्रभावनिहतान् । दिव्येनाप्रतिहतेन प्रभावेण विक्रमेण निहतान् निर्जितान् ।
कीदृशान् । परभोगिभोगान् । परैरन्येभोगिभुञ्जन्ते ये भोगा यामास्तान् ।
कथं स राजा भुङ्क्ते । यथा गरुत्मान् गरुडो दिव्यप्रभावनिहतान् परभोगिभो-
गान् भुङ्क्ते । परा उत्कृष्टा ये भोगिनः संपास्तेषां भोगाः शरीराण्यङ्गानि वा ।
तान् । यथा येन प्रकारेण । तथा तेन प्रकारेणेति ॥ ६२ ॥

तथा च पराशरः ।

यस्यां दिशि समुत्तिष्ठेतां दिशं नाभियोजयेत् ।
यतः शिखा यतो धूमस्ततो यायाजराधिपः ॥
प्रतिलोमे यतः केतोर्जयाश्वी याति पार्थिवः ।
सामात्यवाहनबलः स नाशमधिगच्छतीति^१ ॥

१ केतुदयं शुक्रफलं सङ्क्रान्त्या दृष्टिलक्षणम् । कथयामि समासेन लोकानां हितकाव्यथा ॥
वक्रणस्य दशपुञ्जाश्चतुर्विंश रवेः स्मृताः । अष्टादश कुबेरस्य यमस्य नव कीर्त्तिताः ॥
अग्निपुञ्जाश्चतुर्विंशद्वायोविंशतिरेव रादः । एवं सख्या च केतुनां शतं पञ्चोत्तरं स्मृतम् ॥
आवणे भद्रपदे च वक्रणस्य सुतोदयः । आवाहयेन्महामेधास्तोयपूणां वसुन्धरा ॥

दृष्ट्वा षोडश चार्सरान् शुभदः कैश्चित्पदिष्टः शिखी
सर्वारम्भफलप्रदो हि नियतं चैवऽथवा माधवे ।

चक्षुं यत्परिभुक्तपीडितहृतं यन्नाऽऽशिखामेदितं
तत्सर्वं परिवर्ज्य शुद्धमपरं पाणिग्रहे वास्तुषु ॥

इति श्रीभट्टोत्पलविरचितायां संहिताविवृतौ केतुचारो
नामैकादशोऽध्यायः ॥ ११ ॥

अथागस्त्यचारो व्याख्यायते ।

तथादावेवागस्त्यस्य मुनेः प्राधान्यद्वारेण समुद्रशोभामुपवर्णयितुमाह ।

समुद्रेऽन्तः शैलैर्मकरनखरोत्खातशिखरैः

कृतस्तोयोच्छिन्त्या सपदि सुतरां येन रुचिरः ।

पतन्मुक्तामिश्रैः प्रवरमणिरत्नाम्बुनिवहैः

सुरान् प्रत्यादेष्टुं मितमुकुटरत्नानिव पुरा ॥ १ ॥

येन भगवतागस्त्यमुनिना । पुरा पूर्वम् । तोयोच्छिन्त्या जलापहरणेन ।

सपदि तत्क्षणमेव । समुद्रः सागरः । सुतरामतिशयेन । रुचिरो रम्यः । कृतः

सम्पादितः । तस्य मुनेरुदयः श्रूयतामिति वक्ष्यमाणेन संबन्धः । रम्यः कैः

कृतः । अन्तः शैलैः । अन्तर्मध्ये ये स्थिता मेनाकप्रभृतयः शैलाः पर्वतास्ते ।

ते किलेन्द्रभयात्तत्र पूर्वं प्रविष्टाः । कीदृशैः । मकरनखरोत्खातशिखरैः । मकरा

जलप्राणिविशेषाः । तेषां ये नखाः कठिनत्वात् त एव नखराः । तैर्मकरनखरैरु-

त्खातानि शिखराणि येषां तैः । ते किल कण्डूमपनेतुं परुषत्वात्तान्युत्खनन्ति ।

उन्मार्गे सरितो यान्ति जलवेगसमाहताः । समर्पणार्थं धान्यानि वरुणस्य स्तोत्रये ॥
आश्रयने कार्तिके चैव सूर्यपुत्रं विनिर्दिशेत् । नदीकूपतडागानि सर्वाणि परिशोधयेत् ॥
म्रियन्ते च तदा गावस्तथान्ये च चतुष्पदाः । देशो न वर्धते तत्र दुर्मिदं च महाभयम् ॥
मार्गशीर्षे च पौषे च अग्निपुत्रान् विनिर्दिशेत् । अग्निदग्धानि राष्ट्राणि स्मरितानि धनानि च ॥
विद्रवन्ति तथा देशाः समस्ता भयपीडिताः । अग्निद्वारभयं तत्र प्रजानां व्याधयस्तथा ॥
माघकालानुयामेभ्यो यमपुत्रं विनिर्दिशेत् । दुर्मिदं जायते घोरं सर्वधान्यानि सकृत्तयेत् ॥
चैत्रवेशाखयोर्मासे कुबेरसुतमादिशेत् । यादृशा उदिता मेघा जलं पतति तादृशम् ॥
हविर्धूमाकुलं सर्वं नन्दते च सुसुहृदुः । वसुन्धरा शुभाभाद्या धनधान्यसमाकुला ॥
ज्येष्ठाशढयोर्मध्ये वासुपुत्रोदयो भवत् । उज्ज्वा मेघाः प्रदृश्यन्ते वायुना सह प्रेरिताः ॥
तद्वप्रासादशिखराः पतन्ति पवनाहताः । विरोधे च महीपाला भवन्ति च समन्ततः ॥

अ. क. पुस्तकयोः—एतानि केतुचारसंबन्धीनि भ्रष्टपद्यानि अगस्त्यचारस्य प्रथमप्रश्नाकटी-
कायां केनचित्संहितानभिज्ञेनाधिकारिणं प्रक्षिप्तानि—इति ।

१ अ. क. ग. घ. पुस्तकेष्विदं पद्यं नास्ति ।

तथा यः समुद्रः सुरान् देवान् । प्रत्यादेष्टुं प्रत्याख्यातुमभिवितुमिव दृष्टान्ती-
कर्तुमिव । कीदृशान् सुरान् । मितमुकुटरत्नान् । मितानि परिमितानि मुकुटेषु
मोलिषु रत्नानि येषां तान् । तथाभूतान् । कैः प्रत्यादेष्टुमिव । पतन्मुक्तामिश्रेः
प्रवरमणिरत्नान्बुनिवहैः । अम्बुनिवहैः पानीयैश्चैः । कीदृशैः । पतन्मुक्तामिश्रेः
पतन्तीभिर्मुक्ताभिर्मिश्रास्तेः । तथा प्रवराणि विकचानि च तानि मणिरत्नानि
प्रधानरत्नानि । प्रवरमणिरत्नानि चाम्बुनिवहाश्च प्रवरमणिरत्नान्बुनिव-
हास्तेः ॥ १ ॥

अन्यदप्याह ।

येन चाम्बुहरणेऽपि विद्रुमैर्मूधरैः समणिरत्नविद्रुमैः ।
निर्गतैस्तदुरगैश्च राजितः सागरोऽधिकतरं विराजितः ॥ २ ॥

येनागस्थमुनिना । अम्बुहरणे जलापहरणे कृतेऽपि सति । सागरः समु-
द्रः । अधिकतरमतिशयेन । विराजितः शोभितः । कैः । मूधरैः पर्वतैः । की-
दृशैः । विद्रुमैः । विगता द्रुमा वृक्षा येभ्यस्तेः । वृक्षरहितैः । जलमध्यगतत्वात्तेषु
वृक्षाः क्लिप्ता यतः । तथा समणिरत्नविद्रुमैः । मणिरत्नैः प्रधानरत्नैर्विद्रुमेण
प्रवालेन सह वर्तन्ते ये तैः । निर्गतैस्तदुरगैश्च । तदिति मूधराणां परामर्शः ।
तदुरगैः । तेभ्यः पर्वतेभ्यो ये उरगाः सर्पा निर्गता निष्क्रान्तास्तेः । कथं च
ते निर्गताः । राजितः पङ्क्तिस्तैस्तथाभूतैः ॥ २ ॥

अन्वदाह ।

प्रस्फुरन्तिमिजलेभजिह्वमगः
क्षिप्ररत्ननिकरो महोदधिः ।
आपदां पदगताऽपि यापिते
येन पीतसलिलोऽमरश्रियम् ॥ ३ ॥

येन महोदधिः समुद्रः । आपदां पदगताऽपि विपदां स्थानं प्राप्नोऽपि ।
पीतसलिलः पीतजलोऽपि । अमरश्रियं सुरलब्धीम् । यापितः प्रापितः । कीदृशः ।
प्रस्फुरन्तिमिजलेभजिह्वमगः । प्रस्फुरन्तिमयश्चलन्तो मत्स्याः । जलेभा जलह-
स्तिनः । जिह्वागाः सर्पा यस्मिन् । जिह्वां कुटिलं गच्छन्तीति जिह्वगाः । एते

जलप्राणिने जलाभावात्प्रस्फुरन्ति । तथा क्षिप्रब्रनिकरः । क्षिप्रः परिक्षिप्रः ।
रत्नानां मणीनाम् । निकरः समूहो यस्मिन् ।

तथा सुरलोकः प्रस्फुरन्तिमिजलेभजिह्मगः । प्रस्फुरन्तश्चलन्तो ये
सुरास्तिमिजलेभजिह्मगाः । तिमिगा मत्स्यबाहनाः केचित् । यथा वितस्ता
नदी । केचिज्जलगाः पानीयस्थाः । यथा समुद्रे भगवान्नारायणः । केचि-
दिभगा हस्तिनो गताः । यथेन्द्र ऐरावतस्थः । केचिज्जिह्वं कुटिलं गच्छ-
न्तीति जिह्मगाः कुटिलगतयः । यथा भौमादयस्ताराग्रहा वक्रिताः ।
तथा क्षिप्रब्रनिकरः सोऽपि ॥ ३ ॥

अथान्यदाह ।

प्रचलन्तिमिशुक्तिजशङ्खचितः

सलिलेऽपहृतेऽपि पतिः सरिताम् ।

सतरङ्गसितोत्पलहंसभृतः

सरसः शरदीव बिभर्ति रुचिम् ॥ ४ ॥

सरितां नदीनाम् । पतिः प्रभुः समुद्रः । सलिले जलेऽपहृतेऽपि सति ।
शरदि शरत्काले । सरसे महोदकाधारस्थ । संबन्धिर्नो रुचिं दीप्तिम् । बिभर्ति
धारयति इव । कीदृशस्य सरसः । सतरङ्गसितोत्पलहंसभृतः । सतरङ्गाणि ।
तरङ्गेण वीचिसमूहेन सहितानि । सितोत्पलानि श्वेतकुवलयानि पुष्पविशे-
षान् । हंसान् पक्षिविशेषांश्च बिभर्ति धारयति यत् तस्य । समुद्रः
कीदृशः । प्रचलन्तिमिशुक्तिजशङ्खचितः । प्रचलन्तिस्तिमिभिर्मत्स्यैः । शुक्तिजैः
प्राणिभिः । शङ्खैश्च चितो व्याप्तः । प्रचलन्तो मत्स्यास्त एव तरङ्गाः ।
शुक्तिजाः सितोत्पलानि । शङ्खा हंसा इति ॥ ४ ॥

अथान्यत् ।

तिमिसिताम्बुधरं मणितारकं

स्फटिकचन्द्रमनम्बुशरद्दुलि ।

फणिफणोपलरश्मिशिखिग्रहं

कुटिलगेशधियञ्च चकार यः ॥ ५ ॥

यः कुटिलगेशं समुद्रम् । वियदाकाशम् । चकार कृतवान् । कुटि-

लमस्पृष्टं गच्छन्तीति कुटिलगा नद्यः । तासामीशं स्वामिनम् । तिमयो
मत्स्याः । त एव सिताः शुका अम्बुधरा मेघा यस्मिन् तनयाभूतम् ।
मणयो रत्नानि तान्येव दीप्तिमत्वात्तारका यस्मिन् । स्फटिको मणिविशेषः ।
स एव स्थूलत्वान्मन्द्रः शशी यस्मिन् । अनम्बु जलाभावः । तदेव शर-
द्द्युतिः शरत्कान्तिः । अभिव्यक्तत्वाद्यस्मिन् । फणिफणोपलरश्मिशिखि-
हम् । फणिनः सर्पाः । तेषां फणासु मूर्धसु यान्युपला रत्नानि चन्द्रकान्त-
सूर्यकान्तप्रभृतीनि । तेषु ये रश्मयः । त एव तत्सदृशत्वाच्छिखिगहाः
केतवो यस्मिन् । यत आकाश एत एव सम्भवन्तीति ॥ ५ ॥

अथ समुद्रवर्णनानन्तरं विन्ध्यवर्णनामाह ।

दिन'कररथमार्गविच्छित्तयेऽभ्युदयतं यच्चलच्छृङ्गमुद-
भ्रान्तविद्याधरांसावसक्तप्रियाव्यग्रदत्ताङ्गद्वेहावलम्बाम्बरा-
त्युच्छ्रितोदूयमानध्वजैः शोभितं

करिकटमदमिश्ररक्तावलेहानुवासानुसारिद्विरेफावली-
नोत्तमाङ्गैः कृतान् वाणपुष्पैरिवोत्तंसकान् धारयद्विर्मुगेन्द्रैः
सनाथीकृतान्तर्दरीनिर्भरम् ।

गगनतलमिवोल्लिखन्तं प्रवृद्धैर्गजाकृष्टफुल्लदुमत्रासवि-
भ्रान्तमत्तद्विरेफावलीदृष्टमन्द्रस्वनैः शैलकूटैस्तरक्षक्षशादूल-
शाखामृगाध्यासितै-

रहसि मदनसक्तया रेवया कान्तयेवोपगूढं सुरा-
ध्यासितोद्यानमम्भोऽशनानन्नमूलानिलाहारविप्रान्वितं वि-
न्ध्यमस्तम्भयद्वाश्च तस्योदयः श्रूयताम् ॥ ६ ॥

एवंविधं विन्ध्यं विन्ध्यपर्वतम् । योऽगस्त्यमुनिरस्तम्भयत् स्तम्भि-
तवान् । तस्योदयो दर्शनम् । श्रूयतामाकर्ण्यताम् । कीदृशं विन्ध्यम् ।
दिनकरस्यादित्यस्य । योऽसौ रथः स्यन्दनम् । तस्य मार्गः पन्थाः । तद्वि-
च्छित्तये तन्निवारणाय । अभ्युदयतमभि मुख्येनोदयतं सोदयम् यत् । अत
एवाभ्युदयतत्वाच्चलच्छृङ्गम् । चलितानि कम्पमानानि । शृङ्गाणि शिखराणि

यस्य । तस् । उद्भ्रान्ता भ्रान्तिमापन्नाः । तेषु च शृङ्गेषु ये स्थिता विद्या-
धरा देवयोनयः । तेषां येऽसाः स्कन्धाः । तेष्वंसेषु या अवसक्ता अवल-
ग्नाः । प्रिया वल्लभाः स्त्रियः । तामिर्व्यग्राभिः सोद्यमाभिः । दत्ता विन्यस्ताः ।
अङ्गेषूत्सङ्गेषु । विद्याधराणां ये देहाः शरीराणि । तेषु यान्यवलम्बन्ते
अम्बराणि वस्त्राणि । तान्यतिशयेनोच्छ्रितान्युच्युतराणि । तानि वोद्ध्य-
मानानि कम्पमानानि । तान्येव ध्वजाः सादृश्याद्ध्वजरूपाणि । तैः शोभितं
भूषितम् ।

करिकटेति । मृगेन्द्रेः सिंहैः । सनाथीकृतमधिष्ठितम् । अन्त-
र्मध्ये । या दयौ गुहाः । तासु यन्निर्भरम् । जलं नियतं भरति स्रवतीति
निर्भरम् । गुहाप्रदेशे प्रपातपानीयम् । यस्मिन् विन्ध्ये तं तथाभूतम् ।
कीदृशैः सिंहैः । करिणो हस्तिनः । तेषां ये कटाः कुम्भाः । तेषु यो मदो
दानाम्बु । तेन मिश्रं संयुक्तम् । यद्रक्तमसृक् । तस्य योऽवलेह
आस्वादः । तेन योऽनुवासः सौरभ्यम् । तदनुसारिणस्तदन्येषणपराः । ये
द्विरेफा भ्रमराः । ते अवलीनाः संलग्नाः । उतमाङ्गेषु शिरःसु । येषां तैः
सिंहैः । वाणपुष्पैर्वाणकुसुमैः । कृतान् रचितान् । उत्तंसकान् । शिरोमाला
धारयद्विरिव ।

गगनतलमिति । शैलकूटेः पर्वतशृङ्गैः । गगनतलमाकाशतलम् ।
उल्लिखन्तमिव । कीदृशैः शैलकूटैः । प्रवृद्धैर्वृद्धिमद्विः । गजेर्हस्तिभिः । आकृष्टा
आकर्षिताः । फुल्लाः कुसुमिता । ये दुमा वृक्षाः । तैर्यस्तासः कम्पः ।
तस्माद्ये विभ्रान्ता भ्रान्तिमापन्नाः । मतद्विरेफा भ्रमराः । तेषामवली
पङ्क्तिः । तस्या हृष्टाया ये मन्दा मधुराः । स्वनाः शब्दाः । ते
विद्यन्ते येषां तैस्तथाभूतैः शैलकूटैः । अत्र भ्रमरपङ्क्तिर्वर्णपङ्क्तिरिव । तथा
तरुष्वेव नश्वभिः । सृष्ट्वेवानरैः प्राणिविशेषैश्च । शार्ङ्गैः सिंहजातिभिः ।
शाखामृगेर्मर्कटैः । अध्यासिताः सेविताः । ये शैलकूटास्तेः ।

रहसीति । कीदृशं विन्ध्यम् । रहसि निर्जने । रेवया मदनसक्तया
कान्तया वल्लभया कामिन्येवोपगूढं परिष्कृतम् । रेवा नर्मदा । यतः सा तत्रैव
बहुशो गता । सा च मदनसक्ता । मदनवृत्तावृत्तत्वादिति । मुरैर्दैवैः ।
अध्यासितानि निषेवितानि । उद्यानानि उपवनानि यस्मिन् । तथाम्भोऽश-

नेर्जलाहारैः । अनर्जनेराहारैः । मूलाहारैर्मूलभक्षैः । अनिलाहारैर्वायुभ-
क्षेभ्यः । विप्रैर्ब्राह्मणैर्मनुजैः । अन्वितं संयुक्तं विन्ध्यम् ॥ ६ ॥

तथाऽगस्त्योदयप्रभावमाह ।

उदये च मुनेरगस्त्यनाम्नः

कुसमायोगमलप्रदूषितानि ।

हृदयानि सतामिव स्वभावात्

पुनरम्बूनि भवन्ति निर्मलानि ॥ ७ ॥

अगस्त्यनाम्नो मुनेरुदये उद्गमे । पुनर्भूयः । अम्बूनि पानी-
यानि । स्वभावात् प्रकृत्येव । निर्मलानि प्रसन्नानि भवन्ति । कीदृशानि ।
कुसमायोगमलप्रदूषितानि । कामैर्मयाः । समायोगः संश्लेषः । कुस-
मायोगः । तस्मात्कुसमायोगाद्यन्मलं पङ्कः । तेन प्रदूषितानि दुष्टानि यानि
तान्यगस्त्यदर्शनान्निर्मलानि भवन्ति । वर्षासु कुसमायोगस्तेषाम् । यथा सतां
साधूनां उदये दर्शने । हृदयानि पुनर्निर्मलानि भवन्ति । कीदृशानि ।
कुसमायोगमलप्रदूषितानि । कुत्सितैर्जनैर्योऽसौ समायोगस्तस्माद्यन्मलं पापं
तेन प्रदूषितानि दुष्टानि । पुनः स्वभावादेव निर्मलानि भवन्ति । साधुद-
र्शनात्पापक्षय उत्पद्यते यावत् ॥ ७ ॥

अथ विन्ध्यवर्णनानन्तरं शरद्वर्णनमाह ।

पार्ष्वद्वयाधिष्ठितचक्रवाका-

मापुष्पती सस्वनहंसपङ्क्तिम् ।

ताम्बूलरक्तोत्कषिताग्रदन्ती

विभाति योषेव शरत् सहासा ॥ ८ ॥

शरत् सहासा हासयुक्ता योषा स्त्रीव । विभाति शोभते । कीदृशी
योषा । ताम्बूलरक्तोत्कषिताग्रदन्ती । ताम्बूलेन रक्ता रञ्जिता ये दन्ता रदाः ।
तेभ्योऽग्रदन्ताः पुरो वर्तिनो रदा उत्कषिता उद्घृष्टा यया सा तथाभूता
स्त्री । शरत्कीदृशी पार्ष्वद्वयाधिष्ठितचक्रवाकामापुष्पती सस्वनहंसपङ्क्तिम् ।
पार्ष्वद्वयमधिष्ठितं संयुक्तम् । चक्रवाकैः पक्षिविशेषैर्लोहितवर्णैर्यस्याः सस्वनायाः
शब्दयुक्ताया हंसपङ्क्तेस्तामापुष्पती आपोषयमाणम् । नदीनां प्रत्यहं जलाल्प-

त्वात् पुलिनानि व्यक्तानि भवन्ति । तानि च हंसैः सेव्यन्ते । अत एवात्प्रे-
क्ष्यते । ताम्बूल^१रक्तोत्कषितायदन्ती योषा सहासेव ॥ ८ ॥

अन्यदप्याह ।

इन्दीवरासन्नसितोत्पलान्विता
शरद् भ्रमत्पट्पदपङ्क्तिभूषिता ।
सभूलताक्षेपकटाक्षवीक्षणा
विदग्धयोषेव विभाति सस्मरा ॥ ९ ॥

शरत् सस्मरा सकामा विदग्धयोषा प्रौढाङ्गनेव विभाति शोभते ।
क्रीदृशी विदग्धयोषा । सभूलताक्षेपकटाक्षवीक्षणा । भूलतयोर्गोऽसावाक्षेपश्च-
लनम् । तेन यः कटाक्षो नयनविभ्रमः । तेन सहितं वीक्षणमवलोकनं
यस्याः । शरत् क्रीदृशी । इन्दीवरासन्नसितोत्पलान्विता । इन्दीवरं नीलो-
त्पलम् । तस्यासन्ने उभयपार्श्वस्थे ये सितोत्पले । तथाभूतेनेन्दीवरैरान्विता
संयुक्ता । अनेन नेचस्य सादृश्यमुक्तम् । यतो नेचमपि मध्यभागात्कृष्णमुभय-
पार्श्वयोः सितं भवति । तथा भ्रमन्तश्चलन्तः । ये षट्पदा भ्रमराः । तेषां या
पङ्क्तिरवलिः । तथा भूषिता संयुक्ता । अनेन भूसादृश्यमुक्तम् । यतो नयन-
स्योऽर्धभागस्या भूलता भवति । अत एवात्प्रेक्ष्यते । सभूलताक्षेपकटाक्षवी-
क्षणा विदग्धयोषा सस्मरेव ॥ ९ ॥

अथान्यदाह ।

इन्दोः पयोदविगमोपहितां विभूतिं
द्रष्टुं तरङ्गवलया कुमुदं निशासु ।
उन्मूलयत्यलिनिलीनदलं सुपद्म
वापी विलोचनमिवासिततारकान्तम् ॥ १० ॥

इन्दोश्चन्द्रमसः । पयोदानां मेधानाम् । विगमाद्विशेषोपगमात् । उप-
हिता वृता व्याप्रा या विभूतिः कान्तिः । तां द्रष्टुमवलोकयितुम् । वापी नलिनौ ।
निशासु रात्रिषु । कुमुदं कैरवम् । विलोचनं नेत्रमिवोन्मूलयति विकाशयति ।

१ शरदि हंसपर्णहृद्दन्तपङ्क्तिस्तत्र चक्रवाकास्ताम्बूलरक्तोपमाः-इति भावः ।

कौटूशी वापी । तरङ्गवलया । तरङ्गा ऊर्मिसमूहाः । त एव वलयः प्रकोष्ठभूषणं
यस्याः । कौटूक् कुमुदम् । अलिनीलीनदलम् । अलिर्भ्रमरः । स निलीनः संलग्नः ।
दलेषु पत्रेषु यस्मिन् । सुपद्म शोभनं पत्रम् । तदेवासितं कृष्णम् । तारकमन्त-
र्मध्ये यस्मिन् । अत एवात्प्रेक्ष्यते । नयनमिव । यतो नयनं सुपद्म भवति । शोभ-
नानि पद्माणि अक्षिलोमानि यस्य तत्तथा । असिततारकान्तं कृष्णतारकाम-
ध्यम् । नायिका चिरदर्शनाद्वल्लभास्यं सोत्कण्ठा समुदीवते-इति ॥ १० ॥

अथ भूमेः शोभासुपवर्णयितुमाह ।

नानाविचित्राम्बुजहंसकोक-

कारण्डवापूर्णतडागहस्ता ।

रत्नैः प्रभूतैः कुसुमैः फलैश्च

भूर्यच्छतीवार्धमगस्त्यनाम्ने ॥ ११ ॥

भूर्भूमिः । अगस्त्यनाम्ने अर्धं यच्छतीव ददाति इव । कौटूशी भूः ।
नानाविचित्राम्बुजहंसकोककारण्डवापूर्णतडागहस्ता । नानाप्रकारा विचित्रा ये
अम्बुजाः पद्मादयः । तथा हंसकोककारण्डवाः पक्षिविशेषाः । तैर्यान्यापू-
र्यानि तडागानि । तान्येव हस्ता यस्याः । केर्यं यच्छतीव । रत्नैः प्रभूतैः
कुसुमैः फलैश्चेति । त एवाम्बुजादयो हस्तस्थिता रत्नादीन्युपलक्ष्यन्ते । ते
रत्नैः । प्रभूतैर्बहुभिः । तथा कुसुमैः पुष्पैः फलैश्चेति । यतो भगवते रत्ना-
दिभिरर्घ्यं दीयते-इति ॥ ११ ॥

अथ भगवतः प्राधान्यमाह ।

सलिलममरपात्रयोजिभक्तं यद्

घनपरिवेष्टितमूर्त्तिर्भिर्भुजङ्गैः ।

फण्णजनितविषाग्निसम्प्रदुष्टं

भवति शिवं तदगस्त्यदर्शनेन ॥ १२ ॥

अमरप इन्द्रः । तदाज्ञया यत्सलिलं जलम् । उज्जितमुत्सृष्टम् ।
भुजङ्गैः सर्पैः । कौटूशैः । घनपरिवेष्टितमूर्त्तिभिः । घनैर्मैवैः । एष्वेष्टिता मूर्त्तयो
देहा येषां तैः । कौटूशं जलम् । फण्णजनितविषाग्निसम्प्रदुष्टम् । फण्णिनः सर्पाः ।

तेभ्यो जनितमुत्पादितं यद्विषम् । तदेवाग्निर्वह्निः । तेन सम्प्रदुष्टं सम्यग्
दूषितम् । तदगस्त्यदर्शनेन शिवं श्रेयस्करं भवति ॥ १२ ॥

अथान्यदप्याह ।

स्मरणादपि पापमपाकुरुते
किमुत स्तुतिभिर्वरुणाङ्गरुहः ।
मुनिभिः कथितोऽस्य यथार्धविधिः
कथयामि तथैव नरेन्द्रहितम् ॥ १३ ॥

वरुणस्याङ्गरुहः पुत्रोऽगस्त्यमुनिः स्मरणादपि स्मरणाभावादपि
नामसङ्कीर्तनमाचात्पापमेनोऽपाकुरुते निघर्तयति—इति । किमुत किं पुनः
स्तुतिभिः स्तोत्रैः । मुनिभिर्गर्गादिभिर्गथा येन प्रकारेणास्यार्धविधिः कथित
उक्तः । तथा तेनैव प्रकारेण नरेन्द्रस्य राज्ञो हितं कथयामि वच्मि ॥ १३ ॥

तथा च समाससंहितायाम् ।

भानोर्वर्त्मविघातवृद्धशिखरो विन्ध्याचलस्तम्भितो
वातापिर्मुनिकुबिभृत् सुररिपुर्जीर्णश्च येनासुरः ।
पीतश्चाम्बुनिधिस्तपोम्बुनिधिना याम्या च दिग्भूषिता
तस्यागस्त्यमुनेः पयश्च्युतिकृतश्चारः समासादयम् ॥

अथास्योदयलक्षणमाह ।

सङ्ख्याविधानात्प्रतिदेशमस्य
विज्ञाय सन्दर्शनमादिशेज्जः ।
तञ्जोज्जयिन्यामगतस्य कन्यां
भागैः स्वराख्यैः स्फुटभास्करस्य ॥ १४ ॥

अस्यागस्त्यमुनेः सङ्ख्याविधानाद्गणितविधानात् प्रतिदेशं देशं देशं
प्रति सन्दर्शनमुदयं विज्ञाय ज्ञात्वा ज्ञः पण्डित आदिशेद्वदेत् । तच्च दर्शन-
मुज्जयिन्यां स्फुटभास्करस्य स्फुटादित्यस्य कन्यां कुमारीं स्वराख्येभागेः
सप्रभिरंशैरगतस्याप्राप्स्य भवति । सिंहस्य भागत्रयोविंशतिं मुक्तेत्यर्थः ॥ १४ ॥

तथा च समाससंहितायाम् ।

सप्रभिरंशैः कन्यामप्रप्रे रोमके तु दिवसकरे ।

दृश्योऽगस्त्योऽवन्त्यां तत्समपूर्वापरेऽप्येवम् ॥

अथार्धदानलक्षणमाह ।

ईषत्प्रभिन्नेऽरुणारश्मिजालै-

नैशेऽन्धकारे दिशि दक्षिणस्याम् ।

सांवत्सरावेदितदिग्विभागे

भूपोऽर्धमुर्व्यां प्रयतः प्रयच्छेत् ॥ १५ ॥

भूपो राजा प्रयतः संयत उर्व्यां भूम्यामर्धं प्रयच्छेत् दद्यात् ।
कस्मिन् काले । अरुणारश्मिजालैररुणकरनिकरैर्नैशे रात्रिभवेऽन्धकारे तमसि
ईषत्किञ्चित्प्रभिन्ने नष्टे । कस्यां दिश्यर्धं दद्यात् । दक्षिणस्यां याम्यायां दिशि ।
कीदृशे राजा । सांवत्सरावेदितदिग्विभागः । सांवत्सरेण कालविदा । आवे-
दितः प्रदर्शितो दिग्विभागो यस्य स तथाभूतः । यथेयं दक्षिणदिगस्यां
भगवतो दर्शनमिति ॥ १५ ॥

कैरर्धं प्रयच्छेदित्याह ।

कालोद्भवैः सुरभिभिः कुसुमैः फलैश्च

रत्नैश्च सागरभवैः कनकाम्बरैश्च ।

धेन्वा वृषेण परमान्नयुतैश्च भक्ष्यै-

र्दध्यक्षतैः सुरभिधूपविलेपनैश्च ॥ १६ ॥

कालोद्भवैः सुकालजातैः । सुरभिभिः सुगन्धैः । कुसुमैः पुष्पैः । फलैश्च
जातीफलादिभिः । तथा रत्नैर्मणिभिः । सागरभवैः समुद्रजातैः । कनकेन सुव-
र्णेनाम्बरैर्वस्त्रैः । तथा धेन्वा पयस्विन्या गवा वृषेण दान्तेन । परमान्नं
पायसेन युतैश्च भक्ष्यैरूपपादिभिस्तथा दद्याद् क्षीरविष्कारेण । अक्षतैर्यवैः ।
सुरभिधूपैः सुगन्धधूपैर्विलेपनैरनुलेपनैः सुगन्धिभिश्च ॥ १६ ॥

अथार्धं दातुर्नृपस्य फलमाह ।

नरपतिरिममर्घं श्रद्धधानो दधानः

प्रविगतगददोषो निर्जितारातिपक्षः ।

भवति यदि च दद्यात् सप्त वर्षाणि सम्यग्
जलनिधिरशनायाः स्वामितां याति भूमेः ॥ १७ ॥

नरपती राजा । अद्धानः अद्धानिममर्थे दधानः प्रयच्छमाणः ।
प्रविगतगददोषो निर्जितारातिपक्षो भवति । प्रविगताः प्रनष्टा गदा रोगा
दोषाश्च यस्य । तथा निर्जितोऽरातिपक्षः शुचपक्षो येन । यदि चानेन विधिना
सम्यग्विच्छिन्नं सप्त वर्षाणि दद्यात्तदा जलनिधिरशनाया भूमेः समुद्रमेख-
लाया उर्व्याः स्वामितां प्रभुतां याति गच्छति ॥ १७ ॥

अथ ब्राह्मणविदूशूद्राणां फलमाह ।

द्विजो यथालाभमुपाहृतार्थः
प्राप्नोति वेदान् प्रमदाश्च पुत्तान् ।
वैश्यश्च गां भूरि धनं च शूद्रो
रोगक्षयं धर्मफलं च सर्वं ॥ १८ ॥

द्विजो ब्राह्मणो यथालाभं यथासम्भवमुपाहृतार्थो दत्तार्थः प्राप्नोति
लभते वेदान् । प्रमदाः स्त्रीः । पुत्रानपत्यानि च । तथा वैश्यो यथालाभ-
मुपाहृतार्थो गां लभते । शूद्रो भूरि बहु धनं वित्तं प्राप्नोति । सर्वे ब्राह्मणवै-
श्यशूद्रा रोगक्षयं गदोपशमं धर्मफलं च प्राप्नुवन्ति ॥ १८ ॥

अथोदितस्य लक्षणमाह ।

रोगान् करोति परुषः कपिलस्त्ववृष्टिं
धूम्रो गवामशुभकृत् स्फुरणो^१ भयाय ।
माञ्जिष्ठरागसदृशः क्षुधमाहवांश्च
कुर्यादणुश्च पुररोधमगस्त्यनामा ॥ १९ ॥

अगस्त्यनामा अगस्त्यमुनिः परुषो रूक्षो रोगान् करोति । कपिलः
कपिलवर्णोऽवृष्टिमवर्षणं करोति । धूम्रो धूमवर्णो गवामशुभकृदनिष्टफलं करो-
ति । स्फुरणः चलनो भयाय भवति । माञ्जिष्ठरागसदृशो लोहितवर्णः क्षुधं
दुर्भिक्षं करोति । आहवान् सङ्ग्रामांश्च करोति । अणुः सूक्ष्मः पुररोधं नग-
रवेष्टनं करोति ॥ १९ ॥

१ अत्र कर्त्तरि लुप्तं तु भावे ल्युट्-इति बोध्यम् ।

अथ वर्णलक्षणमाह ।

शातकुम्भसदृशः स्फटिकाभ-
स्तरपयन्निव महीं ^१किरणाग्रैः ।
दृश्यते यदि तदा प्रचुरान्ना
भूर्भवत्यभयरोगजनाढ्या ॥ २० ॥

यदि शातकुम्भसदृशो हृष्यसदृशो दृश्यते । शातकुम्भशब्दः सुवर्ण-
रजतयोर्द्वयोरपि वाचकः । अथवा स्फटिकाभः स्फटिककान्तिः । महीं भूर्भं
किरणाग्रै रश्मिप्रान्तेस्तरपयन्निव दृश्यते । केचित्किरणौघैरिति पठन्ति । किर-
णौघे रश्मिसमूहैः । तदा भूर्मही । प्रचुरान्ना प्रभूतसस्या । तथा अभयरोगज-
नाढ्या । अभयेर्भयरहितैररोगैर्विगतगदेर्जनैर्जन्तुभिराढ्या बहुला भवति ॥ २० ॥

तथा च गर्गः ।

शङ्खकुन्देन्दुगोक्षीरमृणालरजतप्रभः ।
दृश्यते यद्यगस्त्यः स्यात्सुभिन्नचेमकारकः ॥
वेश्वानरार्चिप्रतिमैर्मांसशोणितकर्दमैः ।
रणैर्भयैश्च विविधैः किञ्चिच्छेपायते प्रजा ॥

अथोदयास्तमयलक्षणं शुभाशुभं चाह ।

उल्कया विनिहृतः शिखिना वा
क्षुद्रयं मरकमेव विधत्ते ।
दृश्यते स किल हस्तगतेऽर्के
रोहिणीमुपगतेऽस्तमुपैति ॥ २१ ॥

उल्कया विनिहृतोऽभिताडितः शिखिना केतुना वा विनिहृतः ।
तदा क्षुद्रयं दुर्भिक्षम् । मरकं जनक्षयं च विधत्ते ददाति । किलेत्यागमसूचने ।
सोऽगस्त्यमुनिः हस्तगतेऽर्के हस्तस्थे सूर्ये दृश्यते उदयं याति । तथा रोहि-
णीमुपगते रोहिण्यां संस्थितेऽर्केऽस्तमुपैति अदर्शनमायाति । यद्यप्यत्र गणि-
तसाम्यं न भवति तथाप्याऽऽचार्येण पूर्वशास्त्रदृष्टत्वात् कृतम् ॥ २१ ॥

तथा च पञ्चसिद्धान्तिकायाम् ।

विषुवच्छायाद्वर्गुणा पञ्चकृतिस्तत्कलास्ततश्चापम् ।

छायाचिषप्रकयुतं दशभिर्गुणितं विनाड्यस्ताः ॥

ताभिः कर्केटकाद्याद्यल्लनं तादृशे सहस्रांशे ।

याम्याशावनितामुखविशेषतिलको मुनिरगस्त्यः ॥

यवं पूर्वशास्त्रदृष्टत्वादाचार्येणाचोक्तम् ।

तथा च पराशरः ।

हस्तस्ये सवितर्युदेति रोहिणीसंस्थे प्रविशति ।

अथास्य चिबिधश्चारोदयकालो दृष्टः । आश्वयुग्बहुलाष्टमीपञ्चदश्योः
क्रान्तिकाष्ठम्यां वा । तचाश्वयुग्बहुलोदितः सुवृष्टिर्मेमात्रसम्पत्करः । वर्यश्चावे-
दयति । अग्निपक्षरूचाभो रोगाय । कपिलो वृष्टिनिग्रहाय । धूमामो गवाम-
भावाय । माज्जिष्टः कुङ्कुमच्छविः बुच्छस्त्रदः । नीलोऽतिवर्षाय । संवृतः
पुररोधाय । स्पन्दनो भयाय ।

अपि च ।

हन्यादुल्का यदागस्त्यं केतुर्वाप्युग्रपूयेत् ।

दुर्भिक्षं जनमारश्च तदा जगति जायते ॥

सुस्निग्धवर्णः श्वेतश्च शातकुम्भसमप्रभः ।

मुनिः क्षेमसुभिचाय प्रजानामभयाय च-इति ॥

इति श्रीभट्टोत्पलविरचितायां संहिताविबृतावगस्त्यचारो

नाम द्वादशोऽध्यायः ॥ १२ ॥

अथ सप्रर्षिचारो व्याख्यायते ।

तथादावेव तेषां मुनीनां दिक्संस्थानलक्षणमाह ।

सैकावलीव राजति ससितोत्पलमालिनी सहासेव ।

नाथवतीव च दिग्यैः कौवेरी सप्रभिर्मुनिभिः ॥ १ ॥

१ पञ्चकृतिलिखितं ततश्चापमिति पाठः साधुविभाति । दृष्टव्यो पञ्चसिद्धान्तिकायां
चतुर्दशाध्यायस्य ३६-४० श्लोकाः ।

येः सप्रभ्रिर्मुनिभिः कौवेरी उत्तरा दिक् नाथवतीव च विराजते
शोभते । यथा नाथवती प्रभुणा युक्ता नायिका विराजते तद्वत्कौवेरीति । नाथ-
वती कीदृशी भवति । सैकावलीव । सह एकावल्या वर्तते या । एकावली-
त्याभरणविशेषस्य सज्जा । एवं ससितोत्पलमालिनी सहासेव । सह सितया
श्वेतयोत्पलमालया वर्तते सह हासेन च । मुनिपङ्केः कुटिलत्वादेतानि विशेष-
णान्युपपद्यन्त इति ॥ १ ॥

ध्रुवशशभ्रमद्विर्गैरुत्तरा दिगेर्वविधा लक्ष्यते तेषां चारं वक्ष्यामीत्याह ।

ध्रुवनायकोपदेशान्नरिनर्त्तीवात्तरा भ्रमद्विश्च ।

यैश्चारमहं तेषां कथयिष्ये वृद्धगर्गमतात् ॥ २ ॥

येर्मुनिभिर्भ्रमद्विरुत्तरा कौवेरी दिग् नरिनर्त्तीव । अत्यर्थं नृत्यति नरि-
नर्त्ति । कथं ध्रुवनायकोपदेशात् । ध्रुव एव नायको ध्रुवनायकस्तदुपदेशात् ।
यतो नर्तक्या उपदेशो नायक आचार्यो भवति । तस्या ध्रुवनायकोपदेशः ।
यस्मात्सकलज्योतिश्चक्रस्य ध्रुव एव भ्रामकः ।

तथा च भट्टब्रह्मगुप्तः ।

ध्रुवयोर्बद्धं सव्यगममराणां क्षितिजसंस्थमुडुचक्रम् ।

अपसव्यगमसुराणां भ्रमति प्रवहानिलचिप्रम्-इति ॥

तेषां मुनीनां चारमहं वृद्धगर्गमतात् कथयिष्ये ।

वृद्धगर्गो नाम महामुनिस्तन्मतातत्कृताच्छास्त्रादिति ॥ २ ॥

अधुनैतेषां चारनक्षत्रानयनमाह ।

आसन् मघासु मुनयः शासति पृथ्वीं युधिष्ठिरे नृपतौ ।

षड्द्विकपञ्चद्वियुतः शककालस्तस्य राजश्च ॥ ३ ॥

मुनयो मरीच्यादयः सप्रवर्षेण युधिष्ठिरे पाण्डुतनये नृपतौ राजनि
पृथ्वीं महीं शासति परिपालयति मघासु मघानक्षत्रेष्वसन्नध्यतिष्ठन् ।

तथा च वृद्धगर्गः ।

कलिद्वीपरसन्धौ तु स्थितास्ते पितृदैवतम् ।

मुनयो धर्मनिरताः प्रजानां पालने रताः ॥

तस्य च युधिष्ठिरस्य राज्ञः षड्विकपञ्चद्वियुतः शककालो गतः ।
 सहस्रद्वयेन पञ्चभिः शतैः षड्विंशत्यधिकैः २५२६ शकनृपकालो युक्तः कार्यः ।
 शवं कृते यद्ववति तावद्वर्षवृन्दं वर्तमानकालं यावद्गतम् । तस्य च शतेन
 भागमाहृत्य यदवाप्यते तानि नक्षत्राणि मघादीनि भुक्तानि यच्छेषं तानि
 वर्षाणि भुज्यमाने नक्षत्रे तेषां प्रविष्टानां गतानि । तानि च शताद्विशोध्य यद-
 वशिष्यते तावन्त्येव वर्षाणि तस्मिन्नक्षत्रे स्थितानीति । लब्धनक्षत्राणामपि
 सप्रविंशत्या भागमपहृत्यावशेषाङ्गसमं मघादिनक्षत्रं भुक्तमिति वाच्यम् ॥ ३ ॥

अथ तेषां नक्षत्रभोगप्रमाणकालं नक्षत्रावस्थितिं चाह ।

एकैकस्मिन्नक्षत्रे शतं शतं ते चरन्ति वर्षाणाम् ।

प्रागुदयतोऽप्यविवरादुज्जयति तत्र संयुक्ताः ॥ ४ ॥

ते मुनय एकैकस्मिन्नक्षत्रे नक्षत्रे शतं शतं वर्षाणां चरन्ति ।

तथा च कश्यपः ।

शतं शतं तु वर्षाणामेकैकस्मिन् महर्षयः ।

नक्षत्रे निवसन्त्येते सप्ताध्वीका महातपाः ॥

अविवरान्तरन्तरं प्रागुदयतः प्राक् पूर्वस्थां दिशि उदयतो यन्नक्षत्रं
 तेषामुज्जयति स्पष्टतां सप्रर्षिपङ्क्त्या नयति तत्र तस्मिन्नक्षत्रे ते संयुक्ताः
 स्थिता इति । एतदुक्तं भवति । यस्य नक्षत्रस्य प्रागुदयतः सप्रर्षिपङ्क्तिः स्पष्टा
 भवति तस्मिन्नेव स्थिता इति । केचित्प्रागुत्तरतश्चेति सदोदयन्ते सप्ताध्वीका
 इति पठन्ति । ते च प्रागुत्तरतश्चैशान्यां दिशि सदा सर्वकालं सप्ताध्वीकाः
 साहस्यतिका उदयन्ते ॥ ४ ॥

अथ संस्थानलक्षणमाह ।

पूर्वं भागे भगवान् मरीचिरपरे स्थितो वसिष्ठोऽस्मात् ।

तस्याङ्गिरास्ततोऽत्रिस्तस्यासन्नः पुलस्त्यश्च ॥ ५ ॥

१ प्रागुत्तरतश्चेति सदोदयन्ते सप्ताध्वीकाः—इति पाठान्तरम् ।

२ सर्वोत्तारा यथा उदिता भवेयुः । यदा मरीचिः प्राक् क्षितिजे समायाति तदैव वक्ष्य-
 माणमुनिसंस्थानानुसारेण सर्वे ऋषय आकाशे स्पष्टा भवन्ति । तेन प्राक्क्षितिजे आयनाज्जद-
 क्क्षमसंस्कृते मरीचिध्रुवको मघातदध्रुवकसमः । ऋतुः स्पष्ट इति सर्वत्रैव भट्टात्पलव्याख्या ।
 दृष्टव्यास्येव ग्रन्थस्य २६० पृष्ठे केतुचारं ४४ श्लोकस्य व्याख्या ।

पुलहः क्रतुरिति भगवानासन्ना अनुक्रमेण पूर्वाद्यात् ।
तत्र वसिष्ठं मुनिवरमुपाश्रितारुन्धती साध्वी ॥ ६ ॥

पूर्वं भागे पूर्वस्यां दिशि भगवान् मरीचिर्नाम महर्षिः स्थितः । अस्मान्मरीचेरपरे पश्चिमे भागे वसिष्ठः स्थितः । तस्य वसिष्ठस्यापरे अङ्गिराः स्थितः । ततस्तस्मादङ्गिरसोऽपि स्थितः । तस्याचेरासन्नो निकटवर्ती पुलस्त्यश्च ॥ ५ ॥

ततः पुलहस्ततः क्रतुरिति भगवान् । अनुक्रमेण परिपाठ्या । पूर्वाद्यात् पूर्वादित आसन्ना निकटस्थिताः । तत्र च तन्मध्ये अरुन्धती साध्वी सच्छीला मुनिवरं मुनिग्रधानं वसिष्ठमुपाश्रिता संश्रितेत्यर्थः ॥ ६ ॥

अथैतेः शुभाशुभफलमाह ।

उल्काशनिधूमादौर्हता विवर्णा विरश्मयो ह्रस्वाः ।
हन्युः स्वं स्वं वर्गं विपुलाः स्निग्धाश्च तद्वृद्धौ ॥ ७ ॥

यते मुनय उल्कया अशन्या धूमेन वा । आदियहणाद्रजोनीहारपांशुभिर्हताः । तथा विवर्णाः क्लृप्ताः । विरश्मयो विगतकिरणाः । ह्रस्वाः स्वल्पविम्बाः । स्वं स्वमात्मीयवर्गं वक्ष्यमाणं हन्युर्नाशयेयुः । तथा विपुला विस्तीर्णाः । स्निग्धा निर्मलाश्च तद्वृद्धौ स्ववर्गसिद्धये भवन्ति ॥ ७ ॥

तथा च वृद्धगर्गेः ।

उल्कया केतुना वापि धूमेन रजसापि वा ।

हता विवर्णाः स्वल्पा वा किरणैः परिवर्जिताः ॥

स्वं स्वं वर्गं तदा हन्युर्मुनयः सर्वं श्व ते ।

विपुलाः स्निग्धवर्णाश्च स्ववर्गपरिपोषकाः ॥

अथैतेषां स्ववर्गमाह ।

गन्धर्वदेवदानवमन्त्रौषधिसिद्धयज्ञनागानाम् ।

पीडाकरो मरीचिर्ज्ञेयो विद्याधराणां च ॥ ८ ॥

शक्यवनदरदपारतकाम्बोजांस्तापसान् वनोपेतान् ।

हन्ति वसिष्ठोऽभिहतो विवृद्धिदो रश्मिसम्पन्नः ॥ ९ ॥

अङ्गिरसो ज्ञानयुता धीमन्तो ब्राह्मणाश्च निर्दिष्टाः ।

अन्त्रेः कान्तारभवा जलजान्यम्भोनिधिः सरितः ॥ १० ॥

रक्षःपिशाचदानवदैत्यभुजङ्गाः स्मृताः पुलस्त्यस्य ।

पुलहस्य तु मूलफलं क्रतोस्तु यज्ञाः सयज्ञभृतः ॥ ११ ॥

गन्धर्वा अश्वमुखा नरदेवयोनयः । देवाः सुराः । दानवा दनुष्वाः ।
मन्त्राः । औषधयः । सिद्धा देवयोनयः । यक्षाः । नागाः । गतेषां सर्वेषाम् ।
तथा विद्याधराणां देवयोनोनां मरीचिरुपतप्तः पीडाकरः । स्निग्धो विपुलश्च
वृद्धिप्रदः ॥ ८ ॥

शक्यवनेति । शक्वा जनाः । यवनाः । दरदाः । पारताः । का-
म्बोजाः । तापसाः तपोनिरताः । वनोपेता वनस्थाः । एतान् वसिष्ठोऽभिहत
उपतप्तो हन्ति । रश्मिसम्पन्नो निरुपहतो विवृद्धिदो वृद्धिप्रदः ॥ ९ ॥

अङ्गिरस इति । ज्ञानयुता ज्ञानोपेताः । धीमन्तो बुद्धिमन्तः ।
ब्राह्मणा द्विजाः । एते अङ्गिरसो विनिर्दिष्टाः कथिताः ।

अचेरिति । कान्तारमटवी । तत्र भवो जन्म येषां ते कान्तारभवाः ।
जलजानि । जले यानि द्रव्याणि जायन्ते । अम्भोनिधिः समुद्रः । सरितो
नद्यः । एते अचेः ॥ १० ॥

राक्षसाः । पिशाचाः । दानवाः । दैत्याः । भुजङ्गाः सर्पाः । एते पुलस्त्यस्य
स्मृताः कथिताः । मूलफलं यत्किञ्चित्तु पुलहस्य । यज्ञा मखाः । यज्ञभृतो
यज्ञकर्तारः । तैः सह यज्ञाः क्रतोरिति ॥ ११ ॥

तथा च वृद्धगर्गः ।

देवदानवगन्धर्वाः सिद्धपन्नगराक्षसाः ।

नागा विद्याधराः सर्वे मरीचेः परिकीर्तिताः ॥

यवनाः पारताश्चैव काम्बोजा दरदाः शक्वाः ।

वसिष्ठस्य विनिर्दिष्टास्तापसा वनमाश्रिताः ॥

धीमन्तो ब्राह्मणा ये च ज्ञानविज्ञानपारगाः ।

रूपलावण्यसंयुक्ता मुनेरङ्गिरसः स्मृताः ॥

कान्तारजास्तथाम्भोजा अचेर्ये सरिदाश्रिताः ।
 पिशाचा दानवा दैत्या भुजङ्गा राज्ञसास्तथा ॥
 पुलस्त्यस्य विनिर्दिष्टाः पुष्पं मूलं फलं च यत् ।
 तत्सर्वं पुलहस्योक्तं यज्ञा यज्ञभुतश्च ये ॥
 क्रतुरेव विनिर्दिष्टा वेदज्ञा ब्राह्मणास्तथा—इति ।

इति श्रीभट्टोत्पलविरचितायां संहिताविबुधैः सप्रार्थितारो
 नाम त्रयोदशोऽध्यायः ॥ १३ ॥

वराहमिहिराचार्यग्रहचारोदधौ कृते ।
 अर्थिनामुत्पलश्चक्रे स्वार्थाय विवृतिप्रबन्धम् ॥

इति ग्रहचाराः समाप्ताः ।



अथ नक्षत्रकूर्माध्यायो व्याख्यायते ।

तत्रादावेव तत्प्रविभागमाह ।

नक्षत्रत्रयवर्गैराग्नेयादीर्व्यवस्थितैर्नवधा ।

भारतवर्षे मध्यप्रागादिविभाजिता देशाः ॥ १ ॥

नक्षत्रचयेण नववर्गोऽस्तैर्नक्षत्रचयवर्गैः । आग्नेयादोः कृत्तिकाद्यैर्नवधा
नवभिः प्रकारैर्व्यवस्थितैः । क्व भारतवर्षे । मेरोर्दक्षिणभागो भारतवर्षे तत्र
व्यवस्थितैः । तत्र च मध्यप्रागादिविभाजिता देशाः । मध्यदेशे मध्यभागे
भारतवर्षेऽन्ये देशाः प्रागादिना पूर्वादिक्रमेण विभाजिता विभागेन स्थापिता
वक्ष्यमाणविधानेनेति ॥ १ ॥

तथा च गर्गः ।

कृत्तिकाद्यैस्त्रिनक्षत्रैर्भेदवर्गैर्नवभिः क्षितिः ।

कल्पिता मध्यदेशादौ प्रागादिक्रमयोगतः ॥

कृत्तिकाद्यैस्त्रिनक्षत्रैः मध्यदेशे गणो यदा ।

यापैरुपहतो हन्ति मध्यदेशाऽखिलांस्तदा ॥

रौद्रादिको हन्ति पूर्वां सर्पाद्यः पूर्वदक्षिणाम् ।

आर्यम्णाद्यस्तथा याम्यां स्वात्यादो दक्षिणापराम् ॥

ज्येष्ठाद्यः पश्चिमांशां वैश्वाद्यश्चापरोतराम् ।

वारुण्यादो हन्ति सौम्यां पौष्णाद्यः शूलिना दिशम् ॥

अथ मध्यदेशप्रविभागमाह ।

भद्रारिमेदमाण्डव्यसाल्वनीपोज्जिहानसङ्घाताः ।

मरुवत्सघोषयामुनसारस्वतमत्स्यमाध्यमिकाः ॥ २ ॥

माथुरकोपज्योतिषधर्मारण्यानि शूरसेनाश्च ।

गौरग्रीवोद्देहिकपाण्डुगुडाश्वत्थपाञ्चालाः ॥ ३ ॥

साकेतकङ्ककुरुकालकोटिकुराश्च पारियात्रनगः ।

औदुम्बरकापिष्ठलगजाङ्घ्रयाश्चेति मध्यमिदम् ॥ ४ ॥

एते देशा मध्यदेशे प्रधानाः परिगणितास्तत्र च कृत्तिकादिनक्षत्रचि-
तयं तद्यथा देशास्तेषु च जनपदाः । भद्राः । अरिमेदाः । माण्डव्याः ।
साल्वाः । नीपाः । उज्जिहानाः । सङ्ख्यताः । मरूमः । वत्साः । द्यौषो
देशविशेषः । यामुनाः । सारस्वताः । मत्स्याः । माध्यमिकाः ॥ २ ॥

माथुरकाः । उपज्योतिषाः । धर्मारण्यं पुण्यक्षेत्रम् । शूरसेनाः ।
गौरगीवाः । उट्टेहिकाः । पाण्डुगुडाः । अश्वत्थाः । पाञ्चालाः ॥ ३ ॥

सकेतदेशः । कङ्काः । कुरवः । कालकोटिः । कुकुराश्च । पारियात्रो
नगः पर्वतः । औदुम्बराः । कापिष्ठलाः । गजाङ्घ्रयो हस्तिनापुरमित्येवं
प्रकारा मध्यमिदम् । मध्यदेशविभाग इत्यर्थः ॥ ४ ॥

तथा च भगवान् पराशरः ।

चत्वारिंशोत्तरं योजनसहस्रं जम्बूद्वीपस्तत्र पूर्वोदापश्चिमाण्वमव-
गाढाः षण्महागिरयः । हिमवान् हेमकूटो निषधो नीलः श्वेतः शृङ्गवांश्च ।
शतं सहस्राणामितरेषां षष्टिसहस्राणि काञ्चनमयानां गिरीणां चत्वारिंश-
न्महानद्यश्चत्वार उदधयः । कुनदीनां षष्टिसहस्राणि या महार्णवमनुप्रवि-
शन्ति । एकनवती राज्यान् त्रैकोनशतं कुराज्यानां दश जाङ्गलानि मरवो-
ऽष्टावशीतिः कच्छास्तावन्त एव द्वीपाः । पञ्च जनपदसहस्राणि । तत्र कृत्ति-
कादीनि त्रीणि मध्यदेशेऽस्मिन् वर्षे भवन्त्यार्द्रादीनि त्रीणि त्रीण्युक्तवर्जं
क्रमान्पूर्वादिष्वष्टासु दिक्षु । दिङ्मन्त्रेषूपसृष्टेषु दिग्जनपदानामेवापतापो
भवति विशेषतस्तु शूरसेनमगधकलिङ्गावन्तिसौवीरसैन्धवहारभूतिमन्दकु-
ण्डिन्दाधिपतीनाम् । अतः परं दिग्जनपदान् व्याख्यास्यामः ।

अथ मध्यदेशे आर्यावर्त इति य आख्यायते तत्र जनपदाः शूरसे-
नोद्वेहिकपाण्डुगुडाश्वत्थनीपकाञ्चनकौरवोत्तमज्योतिषभद्रारिमेदमाध्यमिकसा-
त्वसकेतमत्स्यकपिष्ठलचक्रदौलेपमाण्डव्यपाण्डुनगरगौरगीवपारियात्रिकुकुर-
राज्यौदुम्बरयामुनगजाङ्घ्र्योज्जिहानकालकोटिमाथुरोत्तरदक्षिणपाञ्चालकुरुक्षेत्र-
सर्मारण्यसारस्वताः ॥

अथ पूर्वस्यां दिशि देशान् जनपदांश्चाह ।

अथ पूर्वस्यामञ्जनवृषभध्वजपद्ममाल्यवद्विरयः ।
व्याघ्रमुखसुहृत्कर्बटचान्द्रपुराः शूर्पकर्णाश्च ॥ ५ ॥
खसमगधशिविरगिरिमिथिलसमतटोद्गाश्ववदनदन्तुरकाः ।
प्राग्ज्योतिषलौहित्यक्षीरोदसमुद्रपुरुषादाः ॥ ६ ॥
उदयगिरिभद्रगौडकपौण्ड्रोत्कलकाशिमेलाम्बष्टाः ।
एकपदताम्रलिप्तककोशलका वर्धमानाश्च ॥ ७ ॥

अथानन्तरं पूर्वस्यां दिशि देशप्रविभागः । तद्यथा । अञ्जनम् ।
वृषभध्वजः । पद्मम् । माल्यवान् । एते सर्व एव गिरयः पर्वताः । तथा
व्याघ्रमुखा जनाः । सुहृदाः । कर्बटाः । चन्द्रपुरं पतनं तत्र भवाश्चान्द्रपुराः ।
शूर्पकर्णा जनाः ॥ ५ ॥

खसाः । मगधाख्यो देशः । शिविरो गिरिः पर्वतः । मिथिलाख्यो
देशः । समतटो देशः । उद्गा जनाः । अश्ववदनाः । दन्तुरकाः । प्राग्ज्योतिषः ।
लौहित्याख्यो नदः । क्षीरोदसमुद्रः । पुरुषादाः पुरुषभजा जनाः ॥ ६ ॥

उदयगिरिः पर्वतः । भद्रा जनाः । गौडकाः । पौण्ड्रा जनाः ।
उत्कलाः । काशयः । मेलकाः । अम्बष्टाः । एकपदाः । ताम्रलिप्ताः ।
कोशलकाः । वर्धमानाश्चेति । एते आर्द्रादिके नक्षत्रचये देशाः ॥ ७ ॥

तथा च पराशरः ।

अथ पूर्वस्यां माल्यवच्छिविराञ्जनपद्मवृषभध्वजोदयशिविरदन्तुरकाः
काशिकोशलमिथिलमेकलोत्कलपुण्ड्रकर्बटसमतटोद्गोडकमद्रविडसुहृताम्र-
लिप्प्राग्ज्योतिषवर्द्धमानवाजिमुखाम्बष्ठपुरुषादकर्णिकोग्राधिश्रोत्रव्याघ्रमुखलो-
हित्यार्णवक्षीरोदाणैवमीनाशनकिरातसौवीरमहोदधराविषसनेकपादोदयानुवा-
सिनश्चेति ॥

अथान्नेय्यां दिशि देशाञ्जनपदांश्चाह ।

आनेय्यां दिशि कोशलकलिङ्गवङ्गोपवङ्गजटराङ्गाः ।
शैलिकविदर्भवत्सान्ध्रचेदिकाश्चोर्ध्वकण्ठाश्च ॥ ८ ॥

वृषनालिकेरचर्मद्वीपा विन्ध्यान्तवासिनस्त्रिपुरी ।

श्मश्रुधरहेमकुड्यालयाजीवा महायीवाः ॥ ९ ॥

किष्किन्धकण्टकस्थलनिषादराष्ट्राणि पुरिकदाशार्याः ।

सह नग्नपर्णशबरैराश्लेषादो म्रिके देशाः ॥ १० ॥

आग्नेय्यां पूर्वदक्षिणस्यां दिशि देशप्रविभागः । तथा । कोशला
जनाः । कलिङ्गाः । वङ्गाः । उपवङ्गाः । जठराङ्गाः । शूलिकाः । विदर्भाः ।
वत्साः । अन्ध्राः । चेदिकाश्च । ऊर्ध्वकण्ठाश्च ॥ ८ ॥

वृषः वृषस्थानम् । नालिकेरः । चर्मद्वीपः । विन्ध्यान्तवासिनः ।
विन्ध्यपर्वते ये निवसन्ति । त्रिपुरी नगरी । श्मश्रुधरा जनाः । हेमकुड्यं
स्थानम् । व्यालयाजीवा जनाः । महायीवाः ॥ ९ ॥

किष्किन्धो देशः । कण्टकस्थलम् । निषादराष्ट्रम् । पुरिकाः ।
दाशार्याः । नग्नशबराः । पर्णशबराः । गते प्रागुक्ताः सह नग्नपर्णशबरैः ।
गते देशाः । आश्लेषादो नक्षत्रचिके ज्ञेयाः ॥ १० ॥

तथा च पराशरः ।

अथ प्राग्दक्षिणस्यां विन्ध्यान्तवासिनश्चेदिवत्सदशार्णाङ्गवङ्गोपवङ्ग-
कलिङ्गजठरपुण्ड्रशूलिकविदर्भनग्नपर्णशबरविन्ध्यक्षेत्रपुरिककण्टकस्थलवृष-
द्वीपकौशलौर्ध्वकाम्बोजवर्मलूतकाकाचहेमकुड्यालयाजीवमहायीवश्मश्रुध-
रनालिकेरद्वीपकिष्किन्धाधिवासिनः ॥

अथ दक्षिणस्यां दिशि देशजनपदप्रविभागमाह ।

अथ दक्षिणेन लङ्का कालाजिनसैरिकीर्णतालिकटाः ।

गिरिनगरमलयदर्दुरमहेन्द्रमालिन्दभरुकच्छाः ॥ ११ ॥

कङ्कटकङ्कणवनवासिशिबिकफणिकारकोङ्कणाभीराः ।

आकरवेणावर्तकदशपुरगोनर्दकेरलकाः ॥ १२ ॥

कर्णाटमहाटविचित्रकूटनासिक्यकोल्लगिरिचालाः ।

क्रौञ्चद्वीपजटाधरकावेर्यौ रिष्यसूक्ष्मश्च ॥ १३ ॥

वैदूर्यशङ्खमुक्तात्रिवारिचरधर्मपट्टनद्वीपाः ।

गणराज्यकृष्णवेल्लूरपिशिकशूर्पाद्रिकुसुमनगाः ॥ १४ ॥

तुम्बवनकर्मण्येयकयाम्योदधितापसाश्रमा ऋषिकाः ।

काञ्चीमरुचीपट्टनचेर्यार्यकसिंहला ऋषभाः ॥ १५ ॥

बलदेवपट्टनं दण्डकावनतिमिङ्गिलाशना भद्राः ।

कच्छोऽथ कुञ्जरदरी सताम्रपर्णीति विज्ञेयाः ॥ १६ ॥

अथानन्तरं दक्षिणेन दक्षिणस्यां दिशि देशाः । तद्यथा । लङ्का ।
कालाजिनम् । सौरिकीर्णाः । तालिकटाः । गिरिनगरम् । मलयः पर्वतः ।
ददुरः । महेन्द्रः । मालिन्यः । एते पर्वताः । मरुकच्छा जनाः ॥ १९ ॥

कङ्कटाः । कङ्कणाः । घनिवासिनः । शिबिकाः । फणिकाराः ।
कोङ्कणाः । आभीराः । आकरः स्थानं यच्च सर्वद्रव्याणां परिच्छिन्तिः क्रियते ।
वेणा नदी । आवर्तका जनाः । दशपुरम् । गोमर्दाः । केरलकाः ॥ १२ ॥
कर्णोऽः । महाटविः । चिचकूटः पर्वतः । नासिक्यो देशः । कोल्लगिरिः ।
चोला जनपदाः । क्रौञ्चद्वीपो द्वीपविशेषः । जटाधरा जनाः । कावेरी नदी ।
रिष्यमूकः पर्वतः ॥ १३ ॥

वैदूर्यशङ्खमुक्ता यद्येताप्यन्ये । अचिः आश्रमस्थानं भगवतोऽथैः ।
वारिचरः । धर्मपट्टनम् । द्वीपाः । गणराज्यकृष्णवेल्लूरा राजानः । पिशिकाः ।
शूर्पाद्रिः पर्वतः । कुसुमनगः पर्वतः ॥ १४ ॥

तुम्बवनम् । कर्मण्येयकाः । याम्योदधिर्दक्षिणः समुद्रः । तापसाश्रमाः
तापसानामाश्रमाः । ऋषिका जनाः । काञ्ची देशः । मरुचीपट्टनम् । चेर्य-
र्यकाः । सिंहलाः । ऋषभाः ॥ १५ ॥

बलदेवपट्टनम् । दण्डकावनम् । तिमिङ्गिलाशनाः । भद्राः । कच्छः ।
अथानन्तरम् । कुञ्जरदरी हस्तिखण्डा । सताम्रपर्णी ताम्रपर्ण्या नद्या
सहिता । इत्येवं प्रकारा देशा उत्तरफलान्याद्ये चिके विज्ञेया ज्ञातव्याः ॥ १६ ॥

तथा च पराशरः ।

अथ दक्षिणस्यां विन्ध्यकुसुमापीडददुरमहेन्द्रशूर्पवत्समलयमालि-
न्यावन्तिसाम्बवतिदशपुरैककच्छमरुकच्छर्द्धिवनवासोपगिरिभद्रगिरिनगरद-
ण्डकगणराज्यचिराजककौटकञ्जनतिमिङ्गिलाहारिष्यमूकतापसाश्रमशङ्खमुक्ता-
प्रवालवैदूर्यकरोद्वक्राचिवारिचराण्येवचोलककैश्वरकावेरिक्कापाशिकधर्मपट्टनपट्टि-

काशकृष्णवेल्लरताम्रपर्णनार्मदगोनर्दवाञ्चीकपट्टनतालिकटसौरिकीर्णसहकारिवे-
शातटुम्बवनकालाजिनद्वीपकार्णिकारशिबिकोङ्कणचिचकूटकर्णोठमहाठविका-
न्धकोल्लगिरिनसिक्यकार्मण्यकावेर्वासृक्वेयिनिकबलदेवपट्टनकौञ्चद्वीपसिंहलाः
परमतदुर्दरमलयमरीचिचिकूटशिखरालङ्कृतालङ्कारशूपर्वतकुञ्जरदरीसम्भोग-
वतिनृणां गिरिसाराश्रमाः ॥

अथ नैर्ऋत्यां दिशि देशप्रविभागमाह ।

नैर्ऋत्यां दिशि देशाः पल्लवकाम्बोजसिन्धुसौवीराः ।

वडवामुखारवाम्बष्ठकपिलनारीमुखानर्त्ताः ॥ १७ ॥

फेणगिरियवनमार्गर्कर्णप्रावेयपारशवशूद्राः ।

वर्बरकिरातखण्डक्रव्यादाभीरचञ्चुकाः ॥ १८ ॥

हेमगिरिसिन्धुकालकरैवतकसुराष्ट्रबादरद्रविडाः ।

स्वात्यादे भन्त्रितये ज्ञेयश्च महार्णवोऽत्रैव ॥ १९ ॥

नैर्ऋत्यां दक्षिणपश्चिमायां दिशि देशाः । तद्यथा । पल्लवाः ।
काम्बोजाः । सिन्धुसौवीराः । वडवामुखाः । अरवाः । अम्बष्ठाः । कपिलाः ।
नारीमुखाः । अनर्त्ताः ॥ १७ ॥

फेणगिरिः । यवनाः । मार्गराः । कर्णप्रावेयाः । पारशवाः । शूद्राः ।
वर्बराः । किराताः । खण्डाः । क्रव्यादाः । आभीराः । चञ्चुकाः ॥ १८ ॥

हेमगिरिः । सिन्धुर्नदः । कालकाः । रैवतकाः । सुराष्ट्राः ।
बादराः । द्रविडाः । अत्रैव नैर्ऋत्यां दिशि महार्णवो ज्ञेयो ज्ञातव्यः ।
एते स्वात्यादे भन्त्रितये स्वातिपूर्वके नक्षत्रचितये ज्ञेयाः ॥ १९ ॥

तथा च पराशरः ।

अथ प्रत्यम्दक्षिणस्यां सुराष्ट्रमहाराष्ट्रसिन्धुसौवीरशूद्राभीरद्रविडकनक-
खण्डसिन्धुकालकफेणगिरिरैवतकनर्त्तकबाह्लीकयवनपल्लवमार्गारवरयकाराम्ब-
ष्ठकालाजकर्मप्रवरगिरिवासिनोऽतः परं महार्णवोऽर्धकोपजोऽग्निर्वडवामुख-
श्च ॥

अथ पश्चिमायां दिशि देशाञ्जनपदांश्चाह ।

अपरस्यां मणिमान् मेघवान् वनौघः नुरार्पणोऽस्तगिरिः ।

अपरान्तकशान्तिकहैहयप्रशस्ताद्रिबोक्काणाः ॥ २० ॥

पञ्चनदरमठपारततारक्षितिजृङ्गवैश्याकनकशकाः ।

निर्मर्यादा स्नेच्छा ये पश्चिमदिक्स्थितास्ते च ॥ २१ ॥

अपरस्यां पश्चिमायां दिशि देशाः । तद्यथा । मणिमान् पर्वतः ।
मेघवान् । वनौघः । नुरार्पणः । अस्तगिरिः । अपरान्तकाः । शान्तिकाः ।
हैहयाः । प्रशस्ताद्रिः । बोक्काणाः ॥ २० ॥

पञ्चनदः । रमठः । पारतः । तारक्षितिः । जृङ्गाः । वैश्याः । कनकाः ।
शकाः । अन्ये च ये स्नेच्छा निर्मर्यादा मर्यादारहिताः । पश्चिमदिक्स्थिताः
पश्चिमायां दिशि निवासिनः । ते सर्वेऽत्रैव ज्येष्ठाद्ये नक्षत्रचितये ज्ञेयाः ॥ २१ ॥
तथा च पराशरः ।

अथ पश्चिमायां दिशि मणिमान् नुरार्पणो मेघवान् वनौघः । चक्र-
वदस्तगिरिप्रशस्तमणिदतारः । पञ्चनदकाशिश्रद्धवसतितारक्षितिपारतश-
न्तिकशिबिरमठजृङ्गिवायव्यगुडवासिजहैहयसत्कङ्गताजिकहूणपार्श्वेऽन्तक-
बोक्काणाः । अन्ये च गिरिवनवासिनस्तथर्मदण्डमर्यादा स्नेच्छजातयः ॥

अथ वायव्यां दिशि देशाञ्जनपदानाह ।

दिशि पश्चिमोत्तरस्यां माण्डव्यतुषारतालहलमद्राः ।

अश्मककुलूतहलडाः स्त्रीराज्यनृसिंहवनखस्थाः ॥ २२ ॥

वेणुमती फल्गुलुका गुलुहा मरुकुञ्जचर्मरङ्गाख्याः ।

एकविलोचनशूलिकदीर्घग्रीवास्यकेशश्च ॥ २३ ॥

पश्चिमोत्तरस्यां वायव्यां दिशि देशाः । तद्यथा । माण्डव्याः ।
तुषाराः । तालाः । हलाः । मद्राः । अश्मकाः । कुलूतदेशाः । हलडाः ।
स्त्रीराज्यम् । नृसिंहवनम् । खस्थाः ॥ २२ ॥

वेणुमती नदी । फल्गुलुकाः । गुलुहाः । मरुकुञ्जाः । चर्मरङ्गाख्याः ।
एकविलोचनाः । शूलिकाः । दीर्घग्रीवाः । दीर्घास्याः । दीर्घकेशाः । एते
उत्तराषाढाद्ये चिके ज्ञेया देशाः ॥ २३ ॥

तथा च पराशरः ।

अथ पश्चिमोत्तरस्यां दिशि गिरिमतिवेषुमतिरलमतिफलुगुलकमाण्ड-
व्येकनेचमसुकुट्टुपातरतालमल्लहलडडलातवर्दिलीनविलीनदीर्घकेशयीवान्याङ्ग-
शरगविषवेषशूलिकगुलुहाः । परमतः स्त्रीराज्यमिति ॥

अथोत्तरस्यां दिशि देशप्रविभागमाह ।

उत्तरतः कैल.सो हिमवान् वसुमान् गिरिर्धनुष्मांश्च ।

क्रौञ्चो मेरुः कुरवस्तथोत्तराः क्षुद्रमीनाश्च ॥ २४ ॥

कैकयवसातियामुनभोगप्रस्थार्जुनायनाग्नीध्राः ।

आदर्शान्तर्द्वीपिन्निगर्ततुरगाननाः श्वमुखाः ॥ २५ ॥

केशधरचिपिटनासिकदासेरकवाटधानशरधानाः ।

तक्षशिलपुष्कलावतकैलावतकण्ठधानाश्च ॥ २६ ॥

अम्बरमद्रकमालवपौरव्रकच्छारदण्डपिङ्गलकाः ।

माणहलहूयकोहलशीतकमाण्डव्यभूतपुराः ॥ २७ ॥

गान्धारयशावतिहेमतालराजन्यखचरगव्याश्च ।

यौधेयदासमेयाः श्यामाकाः क्षेमधूर्ताश्च ॥ २८ ॥

उत्तरतः उत्तरस्यां दिशि देशाः । तद्यथा । कैलासः पर्वतः । हिम-
वान् । वसुमान् गिरिः । धनुष्मांश्च गिरिरेव । क्रौञ्चः । मेरुः । कुरवस्तथो-
त्तरा उत्तरकुरवः । क्षुद्रमीनाः ॥ २४ ॥

कैकयाः । वसातयः । यामुनाः । भोगप्रस्थाः । अर्जुनायनाः ।
आग्नीध्राः । आदर्शाः । अन्तर्द्वीपिनः । विगर्ताः । तुरगाननाः ।
श्वमुखाः ॥ २५ ॥

केशधराः । चिपिटनासिकाः । दासेरकाः । वाटधानाः । शरधानाः ।
तक्षशिलाः । पुष्कलावताः । कैलावताः । कण्ठधानाः ॥ २६ ॥

अम्बरावताः । मद्रकाः । मालवाः । पौरवाः । कच्छाराः । दण्ड-
पिङ्गलकाः । माणहलाः । हूयाः । कोहलाः । शीतकाः । माण्डव्याः ।
भूतपुराः ॥ २७ ॥

गान्धाराः । यशोवति नगरी । हेमतालाः । राजन्याः । खचराः ।
गव्याः । यौधेयाः । दासमेशाः । श्यामाकाः । जेमधूर्ताः । एते शतभिष-
गादौ नक्षत्रचये देशाः ॥ २८ ॥

तथा च पराशरः ।

अथोत्तरस्यां हिमवान् क्रौञ्चो मधुमान् कैलासो वसुमान् उत्तराक्षर्यां
मद्रपौरवयौधेयमालवशूरसेनराजन्यार्जुनायनचैर्गर्गकैकयवुद्रमाचेलूकमत्स्यव-
सातिदर्भफलाफलप्रस्तलचेमधूर्ताशाकलदाशधानहव्यमुरदण्डगव्यशरधानदा-
सेरकवाटधानान्तर्द्वीपिगान्धारववन्धिषुवास्तुतच्चशिलालवणवतिपुष्कलावति-
यशोवतिमणिवतिश्यामाकखचरकोहलकनगरशरभूतपुरकैरातकादशक्रान्तरद-
ण्डपिङ्गलमाण्डव्ययामुनेयमाणहलहूणहेमतालाश्वमुखा हिमवद्रसुमत्कैलास-
क्रौञ्चात्परमभिजना इति ॥

अथेशान्यां प्रविभागमाह ।

ऐशान्यां मेरुकनष्टराज्यपशुपालकीरकाश्मीराः ।

अभिसारदरदतङ्गणकुलूतसैरिन्द्रवनराष्ट्राः ॥ २९ ॥

ब्रह्मपुरदार्वाडामरवनराज्यकिरातचीनकौणिन्दाः ।

भल्लाः पटोलजटामुरकुनटखसघोषकुचिकाख्याः ॥ ३० ॥

एकचरणानुविद्धाः सुवर्णभूर्वसुधनं दिविष्ठाश्च ।

पौरवचीरनिवासिन्निनेत्रमुज्ज्राद्रिगान्धर्वाः ॥ ३१ ॥

ऐशान्यां दिशि देशाः । तद्यथा । मेरुकः । नष्टराज्यम् । पशुपालाः ।

कीराः । काश्मीराः । अभिसाराः । दरदाः । तङ्गणाः । कुलूतदेशाः ।

सैरिन्द्राः । वनराष्ट्राः ॥ २९ ॥

ब्रह्मपुरम् । दार्वाः । डामराः । वनराज्यम् । किराताः । चीनाः ।

कौणिन्दाः । भल्लाः । पटोलदेशाः । जटामुराः । कुनटाः । खसाः ।

घोषाः । कुचिकाख्याः ॥ ३० ॥

यकचरणाः । १ अनुविद्धाः । सुवर्णभूः । २ वसुधनम् । दिविष्ठाश्च ।
पौरवाः । चीरनिवासिनः । चिनेचाः । मुञ्जाद्रिः । गान्धर्वाः । एते रेव-
त्याद्ये चिके देशाः ॥ ३१ ॥

तथा च पराशरः ।

अथ प्रागुत्तरस्यां कौलूतब्रह्मपुरकुण्डिन्ददिवादिनपारतनष्टराज्यवनरा-
ष्ट्रवैमर्केणभल्लसिंहपुरचामरतङ्गणसार्यकपर्वतककाश्मीरदरदर्वामिमुजटासुरप-
टालसैरिन्द्रकुचिन्तनकिरातपशुपालचीनसुवर्णभूमिदेवस्थलदेवोद्यानानि ॥

एतदाचार्येण समाससंहितायां स्पष्टतरमुक्तम् ।

तथा च ।

भचयमानेयाद्यं मध्यं प्राक्प्रभृति च प्रदक्षिणतः ।

कथयामि प्रविभागं रौद्रात्प्रागादिदेशानाम् ॥

मध्यमुदक्पाञ्चाला खड्गा यमुनान्तरं कुरुक्षेत्रम् ।

उदगपि च पारियाचात्परमथवाऽयोग्यमत्स्याश्च ॥

सारस्वतयामुनवत्सघोषसङ्ख्याननीपमाण्डव्याः ।

भद्रारिमोदनैमिषसाल्वोपज्योतिषाश्चत्थाः ॥

औदुम्बरोऽथ कुकुरोज्जिह्वानगजसाङ्ककङ्कपाण्डुगुडाः ।

माध्यमिकोद्वेहिककालकोटिकापिष्टलाश्चेति ॥

मध्येऽयं प्रविभागः शेषर्क्षाणां तथादिशेद्वेशान् ।

प्रख्यातदेशमध्यानन्याश्चेवाभिधास्यामि ॥

आर्द्रादिकाशिकोशलमिथिलोत्कलवर्धमानपाण्डोद्भाः ।

लोहित्यमगधसमतटमेककलाम्बुधुताम्लिप्रास्थ्याः ॥

आश्लेषाद्ये त्रिपुरी निषादराष्ट्राणि चेदिकदशार्णोः ।

शूलिकविन्ध्यान्तःस्था घत्सान्ध्रविदर्भकालिङ्गाः ॥

आर्यम्णाद्ये चेदिककोङ्कणवनवासिकोल्लगिरिमलयाः ।

उज्जयिनीभरुकच्छा दिशा च याम्यार्णवो यावत् ॥

स्वात्थाद्ये सिन्धुसौवीरकापिलवनितास्यमार्गानन्तोः ।

वर्बेरयवनसुराष्ट्रकाम्बोजद्रविडरैवतकाः ॥

ज्येष्ठादितोऽपरान्तकशकहेहयजृङ्गपाञ्चनदकतकाः ।
 निर्मर्यादा स्नेच्छाः शान्तिकवोक्लाणवैश्याश्च ॥
 विश्वेश्वरादिशूलिकतालतुषारैकनेत्रमागडव्याः ।
 स्त्रीराज्यचर्मरङ्गाश्मकलडहासहकफाल्गुलकाः ॥
 शतभिषगाद्ये केकयगान्धारादर्शयामुनाग्नीध्राः ।
 दासेयचिपिटनासार्जुनायना दण्डपिङ्गलकाः ॥
 घौष्णाद्ये काश्मीरचिगर्तदरदाभिसारचीनखसाः ।
 तङ्गणकिरातकीरा ब्रह्मपुरजटामुराश्चेति ॥

कृतिकाद्यैः प्रयोजनमाह ।

वर्गैराग्नेयादौः क्रूरग्रहपीडितैः क्रमेण नृपाः ।
 पाञ्चालो मागधिकः कालिङ्गश्च क्षयं यान्ति ॥ ३२ ॥
 आवन्तोऽथानर्त्ता मृत्युं चायाति सिन्धुसौवीरः ।
 राजा च हारहैरो मद्रेशोऽन्यश्च कैाणिन्दः ॥ ३३ ॥

आग्नेयाद्यैः कृतिकाद्यैर्वर्गैः क्रूरग्रहपीडितैः । क्रूरैरादित्याङ्गारकशने-
 श्वरैः पीडितैः । क्रमेण परिपाट्या । एते नृपा राजानः । क्षयं नाशं यान्ति ।
 तद्यथा । कृतिकाद्ये पाञ्चालः । आर्द्राद्ये मागधिकः । आश्लेषाद्ये कालि-
 ङ्गश्च । आर्यम्णाद्ये आवन्तः । स्वात्याद्ये आनर्त्तः । अथशब्द आनन्तयै ।
 ज्येष्ठाद्ये सिन्धुसौवीरो मृत्युं मरणं चायाति प्राप्नोति । उत्तराषाढाद्ये राजा हार-
 हैरः । शतभिषगाद्ये मद्रेशो मद्राधिपः । रेवत्याद्ये अन्यश्चापरः कै-
 णिन्द इति ॥ ३३ ॥

इति श्रीभट्टोत्पलविरचितायां संहिताविवृतौ नक्षत्रकूर्मैः

नाम चतुर्दशोऽध्यायः ॥ १४ ॥

अथ नक्षत्रव्यूहो व्याख्यायते ।

कस्मिन्नक्षत्रे के पदार्था आश्रिता इत्येतद्यत्र निरूप्यते स नक्षत्र-
 व्यूहः । तच्चादावेव कृतिकायामाह ।

आग्नेये सितकुसुमाहिताग्निमन्त्रसूत्रभाष्यज्ञाः ।

आकरिकनापितद्विजघटकारपुरोहिताब्दज्ञाः ॥ १ ॥

सितकुसुमानि श्वेतपुष्पाणि । आहिताग्निराहित आरोपितोऽग्निर्येन ।
अग्निचयोपचारकाः । मन्त्रज्ञा मन्त्रविदः । एवं सूत्रज्ञा यज्ञशास्त्रविदः । भा-
ष्यज्ञा वैयाकरणाः । आकरः । अथौत्पत्तिस्थानम् । तच्च नियुक्त आकरिकः ।
नापितः श्मश्रुकर्मकरः । द्विजो ब्राह्मणः । घटकारः कुम्भकारः । पुरोहितः
पुरोधाः । अब्दज्ञो ज्योतिषिकः । एते आग्नेये कृतिकायां समाश्रिताः ॥ १ ॥

अथ रोहिण्यामाह ।

रोहिण्यां सुव्रतपण्यभूपधनियोगयुक्तशकटिकाः ।

गोवृषजलचरकर्षकशिलोज्ञयैश्वर्यसम्पन्नाः ॥ २ ॥

सुव्रताः शोभनव्रताः । पण्याः पण्यवृत्तयः । भूषा राजानः । धनिनः ।
योगयुक्ता योगरताः । शकटिकाः शकटजीविनः । गावः । वृषा दान्ताः ।
जलचराः प्राणिनः । कर्षकाः कृषिकराः । शिलोज्ञाः पर्वताः । ऐश्वर्यस-
म्पन्ना ऐश्वर्ययुक्ताः । एते रोहिण्यामाश्रिताः ॥ २ ॥

अथ मृगशिरस्याह ।

मृगशिरसि सुरभिवस्त्राब्जकुसुमफलरत्नवनचरविहङ्गाः ।

मृगसोमपीथिगान्धर्वकामुका लेखहाराश्च ॥ ३ ॥

सुरभीणि सुगन्धद्रव्याणि । वस्त्राण्यम्बराणि । अब्जं यत्किञ्चिज्जलो-
द्रवम् । कुसुमानि पुष्पाणि । फलानि प्रसिद्धान्याम्रादीनि । रत्नानीन्द्रनी-
लप्रभृतीनि । वनचरा वनवासिनः । विहङ्गाः पक्षिणः । मृगा अरण्यप्राणिनः ।
सोमपीथयः सोमपाः । गान्धर्वा गेयज्ञाः । कामुकाः कामिनः । लेखहारा
लेखवाहाः । एते सर्व एव मृगशिरसि ॥ ३ ॥

अथाद्रायामाह ।

रौद्रे बधबन्धानृतपरदारस्तेयशाठ्यभेदरताः ।

तुषधान्यतीक्ष्णमन्त्राभिचारवेतालकर्मज्ञाः ॥ ४ ॥

बधरता घातकाः । बन्धरताः प्राणिनां ये बन्धं कुर्वन्ति । अनृत-
रता असत्यभाषिणः । परदाररताः परस्त्रीषु सक्ताः । स्तेयरताश्चोराः ।
शाठ्याः परकार्यविमुखाः ।

तथा चेत्तम् ।

मनसा वचसा यश्च दृश्यतेऽकार्यतत्परः ।

कर्मणा विपरीतश्च स शठः सत्तिरिष्यते ॥

तस्य भावः शाठ्यम् । तच्च ये रताः । शक्तीभूतानां पदार्थानां पृथक्करणं भेदाः । तच्च ये रताः । तुषधान्यं शालयः । तीक्ष्णाः क्रूराः । मन्त्रज्ञा मन्त्रविदः । अभिचारज्ञा वशीकरणादिकर्मविदः । वेतालकर्मज्ञा वेतालोत्थापनविद्यास्वभिज्ञाः । एते सर्वे रौद्रे आर्द्रायाम् ॥ ४ ॥

अथ पुनर्वसावाह ।

आदित्ये सत्यौदार्यशौचकुलरूपधीयशोऽर्थयुताः ।

उत्तमधान्यं वणिजः सेवाभिरताः सशिल्पिजनाः ॥ ५ ॥

सत्ययुताः सत्यभाषिणः । औदार्ययुता दानशीलाः । शौचयुताः शुद्धाः परधनादिष्वलुब्धाः । कुलयुताः कुलीनाः । रूपयुताः सुरूपाः । धीयुता बुद्धिमन्तः । यशोयुता यशस्विनः । अर्थयुता धनिनः । उत्तमधान्यं क्लमशाल्यादि । वणिजः किराटाः । सेवाभिरताः सेवकाः । ते च सशिल्पिजनाः शिल्पिजनैः कुम्भकारप्रभृतिभिः सहिताः । एते सर्वे यथाऽऽदित्ये पुनर्वसौ ॥ ५ ॥

अथ पुष्ये आह ।

पुष्ये यवगोधूमाः शालीक्षुवनानि मन्त्रिणो भूपाः ।

सलिलोपजीविनः साधवश्च यज्ञेष्टिसक्ताश्च ॥ ६ ॥

यवाः । गोधूमाः । शालयो धान्यानि । इक्षवः । वनान्यरण्यानि । मन्त्रिणः सचिवाः । भूपा राजानः । सलिलोपजीविनः सलिलं जलं तेनोपजीवन्ति तेनैवाजीर्जं ये कुर्वन्ति । धीवरप्रायाः । साधवश्च सज्जनाः । यज्ञ-सक्ता यागेष्वनुरक्ताः । हृष्टयः पुत्रकाम्यादयः । तामु च ये सक्ता निरताः । एते सर्वे यव पुष्ये ॥ ६ ॥

अथाऽऽश्लेषायामाह ।

अहिदेवे कृत्रिमकन्दमूलफलकीटपद्मगविषाणि ।

परधनहरणाभिरतास्तुषधान्यं सर्वभियजश्च ॥ ७ ॥

कृचिमाणि द्रव्याणि यानि युक्त्या क्रियन्ते । यन्मूलमेव बीजं स कन्दः ।
केचिदभिनवाङ्कुरमिच्छन्ति । मूलानि प्रसिद्धानि । फलानि च प्रसिद्धान्येव ।
कीटाः कृमिजातयः । पन्नगाः सर्पाः । विषं प्रसिद्धम् । परधनहरणे ये
अभिरताः सक्ताः । तुषधान्यं शालयः । सर्वेभिषजो निःशेषाः
शल्यहर्तृशालाक्रिकाः कायचिकित्सकादयः । एते सर्वे एवाहिदेवे आश्लेशा-
याम् ॥ ७ ॥

अथ मधायामाह ।

पित्र्ये धनधान्याढ्याः केष्टागाराणि पर्वताश्रयिणः ।

पितृभक्तवणिकशूराः क्रव्यादाः स्त्रीद्विषो मनुजाः ॥ ८ ॥

धनधान्याढ्या वितशालिबहुलाः । केष्टागाराणि विपुलयामाः ।
पर्वताश्रयिणः पर्वतनिवासिनः । पितृभक्ताः पितृणां पूजाभिरताः । वणिजः
क्रयविक्रयनिरताः । शूरास्सङ्ग्रामप्रियाः । क्रव्यादा मांसाशिनः । पक्कमपक्कं वा
मांसमश्नन्ति । स्त्रीणां द्विषो ये मनुजा मनुष्याः । एते सर्वे एव पित्र्ये
मधायाम् ॥ ८ ॥

अथ पूर्वफलान्यामाह ।

प्राक्फलुनीषु नटयुवतिसुभगगान्धर्वशिल्पिपण्यानि ।

कर्पासलवणमत्तिकतैलानि कुमारकाश्चापि ॥ ९ ॥

नटा ये नृत्यन्ति । युवतयः स्त्रियः । सुभगाः सर्वजनवत्प्रभाः ।
गान्धर्वा गेयप्रवीणाः । शिल्पिनश्चित्रकारप्रभृतयः । पण्यं यत्कि-
ञ्चिद्विक्रयद्रव्यं क्रेयं वा । कर्पासः प्रसिद्धः । लवणं सैन्यधम् । मत्तिकं चोदम् ।
तैलं तिलतैलम् । यतानि । तथा कुमारका बालकाः । एते सर्वे एव प्राक्-
फलुनीषु पूर्वफलान्याम् ॥ ९ ॥

अथोत्तरफलान्यामाह ।

आर्यमणे मार्दवशौचविनयपाखण्डिदानशास्त्ररताः ।

शोभनधान्यमहाधनकर्मानुरताः समनुजेन्द्राः ॥ १० ॥

मार्दवरता मृदुभावसमेताः । शौचरताः शुद्धाः परधनादिष्वलुब्धाः ।
विनयरता नीतिज्ञाः । पाखण्डिनो वेदबाह्यास्तेषु ये रताः सक्ताः । दानरता

दानसक्ताः । शास्त्ररताः पठनशीलाः । शोभनं धान्यं कलमशाल्यादि ।
महाधना अतिधनिनः । कर्मानुरताः कर्मस्वतिसक्ताः । ते च समनुजेन्द्रा
मनुजेन्द्रैरुपैः सहिताः । एते सर्वे यवाऽऽर्यम्णो उत्तरफल्गुन्याम् ॥ १० ॥

अथ हस्त आह ।

हस्ते तस्करकुञ्जररथिकमहामान्त्रशिल्पिपण्यानि ।

तुषधान्यं श्रुतयुक्ता वणिजस्तेजोयुताश्चात्र ॥ ११ ॥

तस्कराश्चाराः । कुञ्जरा हस्तिनः । रथिका रथेन गन्त्र्यादिना ये
गच्छन्ति । महामात्रा हस्तिसाधनपतयः । शिल्पिनश्चित्रकारप्रभृतयः । पण्यं
यत्किञ्चिद्विक्रयद्रव्यम् । तुषधान्यं शालयः । श्रुतयुक्ताः श्रुताभिनिरताः ।
वणिजः क्रयविक्रयनिरताः । तेजोयुतास्तेजस्विनः । अत्रास्मिन् हस्ते सर्वे
एवेते ॥ ११ ॥

अथ चित्रायामाह ।

त्वाष्ट्रे भूषणमणिरागलेख्यगान्धर्वगन्धयुक्तिज्ञाः ।

गणितपटुतन्तुबायाः शालाक्या राजधान्यानि ॥ १२ ॥

भूषणज्ञा अलङ्कारादिषु कुशलाः । मणिज्ञा मणिलक्षणज्ञाः । रागज्ञा
यैर्वेस्त्रादिषु रागः क्रियते । लेख्यज्ञा लिपिवेतारः । गान्धर्वज्ञा गीतविदः ।
गन्धयुक्तिज्ञा बहुभिर्द्रव्यैर्मिश्रितैर्विशिष्टतरं सुगन्धद्रव्यं ये उत्पादयन्ति ।
गणितपटवो गणितदत्ताः । तन्तुबायाः कोलिकाः । शालाक्या अक्षिरोग-
विकित्सकाः । राजधान्यं राजाप्रयोगि यद्धान्यं पशुकादि । एतत्सर्वं
त्वाष्ट्रे चित्रायाम् ॥ १२ ॥

अथ स्वातावाह ।

स्वातौ खगमृगतुरगा वणिजो धान्यानि वातबहुलानि ।

अस्थिरसौहृदलघुसत्त्वतापसाः पण्यकुशलाश्च ॥ १३ ॥

खगाः पक्षिणः । मृगा अरण्यप्राणिनः । तुरगा अश्वाः । वणिजः
क्रयविक्रयनिरताः । धान्यानि शालयः । वातबहुलानि क्षणकप्रभृतीनि ।
अस्थिरसौहृदः अस्थिरमित्राणि । लघुसत्त्वा अल्पसत्त्वाः । तापसास्तपोनि-

१ क्रयविक्रयिणः—इति अ. क. पु. पाठः ।

२ वन्यकुशलाश्चेति पाठान्तरम् ।

रताः । पण्यकुशलाः पण्यप्रवीणाः । केचिद्वन्यकुशला इति पठन्ति । वने
भव्य वन्यास्तेषु कुशलाः । एते सर्व एव स्वाता ॥ १३ ॥

अथ विशाखायामाह ।

इन्द्राग्निदैवते रक्तपुष्पफलशाखिनः सतिलमुद्गाः ।

कर्पासमाषचणकाः पुरन्दरहुताशभक्ताश्च ॥ १४ ॥

रक्तपुष्पा लोहितपुष्पा रक्तफलाश्च ये शाखिनो वृक्षास्ते च सति-
लमुद्गाः । तिलैर्मुद्गैश्च सहिताः । कर्पासाः प्रसिद्धाः । माषाश्चणकाश्च
प्रसिद्धा एव । ये पुरन्दरस्येन्द्रस्य हुताशस्याग्नेर्भक्ता अनुरक्ताः । एते सर्व
इवेन्द्राग्निदैवते विशाखायाम् ॥ १४ ॥

अथाऽनुराधायामाह ।

मैत्रे शौर्यसमेता गणनायकसाधुगोष्ठियानरताः ।

ये साधवश्च लोके सर्वं च शरत्समुत्पन्नम् ॥ १५ ॥

शौर्यसमेता बलसंयुक्ताः । गणनायका गणप्रधानाः । साधूनां ये
रताः । गोष्ठिरता नर्मसक्ताः । यानरता बाहनसक्ता गमनसक्ता वा । ये च
लोके जनपदे साधवः सज्जनाः । शरत्समुत्पन्नं शरदं सर्वमशेषं यत्कि-
ञ्चिद्वान्यादि । एतन्मैत्रेऽनुराधायाम् ॥ १५ ॥

अथ ज्येष्ठायामाह ।

पौरन्दरेऽतिशूराः कुलवित्तयशोऽन्विताः परस्वहृतः ।

विजिगीषवो नरेन्द्राः सेनानां चापि नेतारः ॥ १६ ॥

अतिशूरा अतिसङ्ग्रामधीराः । कुलेनाभिजनेन वित्तेन धनेन यशसा
कीर्त्या ये अन्विताः संयुक्ताः । परस्वहृतः परधनहन्तारः । ये च नरेन्द्रा
राजानो विजिगीषवः पराजितुमिच्छवः । ये च सेनानां नेतारः सेनापतयः ।
एते सर्व एव पौरन्दरे ज्येष्ठायाम् ॥ १६ ॥

अथ मूल आह ।

मूले भेषजभिषजो गणमुख्याः कुसुममूलफलवार्त्ताः ।

बीजान्यतिधनयुक्ताः फलमूलैर्ये च वर्तन्ते ॥ १७ ॥

भेषजमौषधम् । भिषजो वैद्याः । गणमुख्याः समूहप्रधानाः । कुसुममूल-
फलघाताः । कुसुमानि पुष्पाणि । मूलानि फलानि च वार्ता वृत्तिर्येषाम् । बीजानि
सर्वाणि यान्युप्यन्ते । ये चातिधनयुक्ताः प्रभूतवित्तसमन्विताः । ये च फलमू-
लैर्वर्तन्ते जीवन्ति । ते सर्व एव मूले ॥ १९ ॥

अथ पूर्वाषाढायामाह ।

आप्ये मृदवो जलमार्गगामिनः सत्यशौचधनयुक्ताः ।

सेतुकरवारिजीवकफलकुसुमान्यम्बुजातानि ॥ १८ ॥

मृदवो मार्दवयुक्ताः । जलमार्गगामिनो जलमार्गेण ये गच्छन्ति ते
जलमार्गगामिनो धीवरा जलप्राणिनश्च । सत्ययुक्ताः सत्यभाषिणः । शौच-
युक्ताः परधनादिष्वलुब्धाः । धनयुक्ता ईश्वराः । सेतुकराः सेतुं ये कुर्वन्ति ।
वारिजीवका वारिणा जलेन ये जीवन्ति तेनैवार्थार्जनं कुर्वन्ति । यानि
चाम्बुजातानि जलसम्भूतानि फलानि कुसुमानि च । ते सर्व एवाऽऽप्ये पूर्वा-
षाढायाम् ॥ १८ ॥

अथ उत्तराषाढायामाह ।

विश्वेश्वरे महामात्रमल्लकरितुरगदेवतासक्ताः ।

स्थावरयोधा भोगान्विताश्च ये तेजसा युक्ताः ॥ १९ ॥

महामात्रा हस्तिसाधनपतयः । मल्ला बाहुयुद्धज्ञाः । करिणो
हस्तिनः । तुरगा अश्वाः । देवतासक्ता देवताभक्ताः । स्थावरा वृक्षादयः ।
योधा युद्धकुशलाः । भोगान्विता भोगसमेताः । ये च जनास्तेजसा युक्ता-
स्तेजस्विनः । ते सर्व एव विश्वेश्वर उत्तराषाढायाम् ॥ १९ ॥

अथ श्रवण आह ।

श्रवणे मायापटवो नित्योद्युक्ताश्च कर्मसु समर्थाः ।

उत्साहिनः सधर्मा भागवताः सत्यवचनाश्च ॥ २० ॥

मायापटवो मायाविनः प्रपञ्चकुशलाः । नित्योद्युक्ताः सर्वकालं सोद्यमाः
कर्मसु व्यापारेषु समर्थाः सक्ताः । उत्साहिनः सोत्साहाः । सधर्मा धर्मसं-
युक्ताः । भागवता भगवद्भक्ताः । सत्यवचनाः सत्यभाषिणः । एते सर्व एव
श्रवणे ॥ २० ॥

अथ धनिष्ठायामाह ।

वसुमे मानोन्मुक्ताः क्लीबाश्चलसौहृदाः स्त्रियां द्वेष्ट्याः ।

दानाभिरता बहुवित्तसंयुताः शमपराश्च नराः ॥ २१ ॥

मानोन्मुक्ता मानवर्जिता निरहङ्काराः । क्लीबाः षण्डाः । अचल-
सौहृदाः स्थिरमेषाः । स्त्रियां द्वेष्ट्याः स्त्रीष्वप्रियाः । दानाभिरता दान-
शीलाः । बहुवित्तसंयुताः प्रभूतधनान्विताः । ये च नरा मनुष्याः शमपरा
जितेन्द्रियाः । एते सर्व एव वसुमे धनिष्ठायाम् ॥ २१ ॥

अथ शतभिषज्याह ।

वरुणेशे पाशिकमत्स्यबन्धजलजानि जलचराजीवाः ।

सौकरिकरजकशौण्डिकशाकुनिकाश्चापि वर्गेऽस्मिन् ॥ २२ ॥

पाशिकाः । पाशा बन्धनरज्जवः । पाशेः प्राणिना बध्नातीति
पाशिकाः । मत्स्यबन्धेो मत्स्यान् मीनान् बध्नाति यः । जलजानि जलोद्भवानि
सर्वद्रव्याणि मुक्ताफलादीनि । जलचराजीवाः । जलचरैर्मत्स्यादिभिर्मे आजी-
वन्ति । सौकरिकाः सूकरान् वराहान् ये बध्नान्ति । रजका वस्त्ररागकर्तारः ।
शौण्डिकाः पानसक्ताः । शाकुनिकाः शकुनीन् धनतीति शाकुनिकाः पक्षिधा-
तिनः । एते सर्व एवास्मिन् वर्गे वरुणेशे शतभिषजि ॥ २२ ॥

अथ पूर्वभद्रपदायामाह ।

आजे तस्करपशुपालहिंसकीनाशनीचशठचेष्टाः ।

धर्मव्रतैर्विरहिता नियुद्धकुशलाश्च ये मनुजाः ॥ २३ ॥

तस्कराश्चोराः । पशुपालाः छागादिषु रक्ताः । हिंसाः क्रूराः ।
कीनाशाः कदर्याः । नीचा अधमकर्मकराः । शठचेष्टाः । शठः परकार्यवि-
मुखस्तस्येव चेष्टा येषां ते शठचेष्टाः । धर्मव्रतैर्विरहिता धर्मविचर्जिताः ।
व्रतैः कृच्छ्रपरकैश्चान्द्रायणादिभिश्च वर्जिताः । ये च मनुजा मनुष्या नियु-
द्धकुशला बाहुयुद्धज्ञाः । एते सर्व एवाऽऽजे पूर्वभद्रपदायाम् ॥ २३ ॥

अथोत्तरभद्रपदायामाह ।

आहिर्बुध्नये विप्राः क्रतुदानतपोयुता महाविभवाः ।

आश्रमिणः पाखण्डा नरेश्वराः सारधान्यं च ॥ २४ ॥

विप्रा द्विजाः । क्रतुर्यज्ञः । दानं सत्पाचेष्वथैप्रतिपादनम् । तपो व्रता-
नुसेवनम् । एते^१ युताः समन्विताः । महाविभव आत्यैश्वर्ययुक्ताः । आश्र-
मिणश्चतुर्थैश्चमिणः । पाण्डुगडा वेदबाह्याः । नरेश्वरा राजानः । सारधान्यं
श्रेष्ठाः शालयः । एतत्सर्वमेवाहिर्बुद्ध्ये उतरभद्रपदायाम् ॥ २४ ॥

अथ रेवत्यामाह ।

पौष्णे सलिलजफलकुसुमलवणमणिशङ्खमौक्तिकान्नानि ।

सुरभिकुसुमानि गन्धा वणिजो नौकर्णधाराश्च ॥ २५ ॥

सलिलजानि जलोद्भवानि यानि द्रव्याणि मृणालादीनि यानि च
फलानि । तथा कुसुमानि पुष्पाणि । लवणं सैन्धवम् । मणयो रत्नानि । शङ्खः
प्रसिद्धः । मौक्तिकं मुक्ताफलानि । अन्नानि पद्वप्रभृतीनि । सुरभि सुगन्धद्र-
व्यम् । कुसुमानि । अथवा सुरभीणि सुगन्धानि कुसुमानि । गन्धाः सुगन्ध-
द्रव्याणि । वणिजः क्रयविक्रयिणः । नौकर्णधारा नाविकाः । एते सर्व एव
पौष्णे रेवत्याम् ॥ २५ ॥

अथाश्विन्यामाह ।

अश्विन्यामश्वहराः सेनापतिवैदसेवकास्तुरगाः ।

तुरगारोहा वणिजो रूपोपेतास्तुरगरत्नाः ॥ २६ ॥

अश्वहरा अश्वयाहकाः । सेनापतयश्चमूनायाः । वैद्याः कायचि-
कित्सकाः । सेवकाः सेवानिरताः । तुरगा अश्वाः । तुरगारोहा अश्वगा-
मिनः । वणिजः किरा^१ताः क्रयविक्रयनिरताः । रूपोपेताः रूपसम्पन्नाः
सुरूपाः । तुरगरत्ना अश्वपतयः । एते सर्व एवाऽश्विन्याम् ॥ २६ ॥

अथ भरण्यामाह ।

याम्येऽसृक्पिशितभुजः क्रूरा बधबन्धताडनासक्ताः ।

तुषधान्यं नीचकुलोद्भवा विहीनाश्च सत्त्वेन ॥ २७ ॥

असृयत्तं पिशितं मांसं तद्भुजते ये तेऽसृक्पिशितभुजो रक्तमां-
सादाः । क्रूरा उघाः । बधे मारणे बन्धे बन्धने ताडने कुट्टने च आसक्ता

रताः । तुषधान्यं शालयः । नीचकुलोद्भवा निकृष्टवंशजाताः । ये च सत्त्वे-
नोदायेण विहीना रहिताः । एते सर्वे यत्र याम्ये भरण्याम् ॥ २७ ॥

अधुना जातिनक्षत्राण्याह ।

पूर्वात्रयं सानलमग्रजानां
राज्ञां तु पुष्येण सहेत्तराणि ।
सपौष्णमैत्रं पितृदैवतं च
प्रजापतेर्भं च कृषीवलानाम् ॥ २८ ॥
आदित्यहस्ताभिजिदाश्विनानि
वशिग्जनानां प्रवदन्ति तानि ।
मूलत्रिनेत्रानिलवारुणानि
भान्युग्रजातेः प्रभविष्णुतायाः ॥ २९ ॥
सौम्येन्द्रचित्रावसुदैवतानि
सेवाजनस्वाम्यमुपागतानि ।
सार्पं विशाखा श्रवणो भरगय-
श्चण्डालजातेरभिनिर्दिशन्ति ॥ ३० ॥

पूर्वात्रयं पूर्वफल्गुनी पूर्वाषाढा पूर्वभद्रपदेति । एतच्च सानलमनलेन
कृत्तिकया सहितम् । एतन्नक्षत्रचतुष्टयमग्रजानां ब्राह्मणानाम् । पुष्येण सहेत्त-
राणि राज्ञां पुष्यमुत्तरात्रयमुत्तरफल्गुन्युत्तराषाढोत्तरभद्रपदा इति । एतद्वाचां
क्षत्रियाणां नक्षत्रचतुष्टयम् । सपौष्णमेत्रं पितृदैवतं चेति । मैत्रमनुराधा । सपौष्णं
पौष्णेन रेवत्या सहितम् । पितृदैवतं मघा । प्रजापतेर्भं प्राजापत्यं नक्षत्रं रोहिणी ।
चशब्दः समुद्भवे । एतत्कृषीवलानां कर्षकाणां वैश्यानां नक्षत्रचतुष्टयम् ॥ २८ ॥

आदित्येति । आदित्यं पुनर्वसुर्हस्ताभिजित् । आश्विनमश्विनी ।
यतानीमानि वशिग्जनानां किराटलोकाणां चत्वारि प्रवदन्ति कथयन्ति ।
मूलम् । चिनेचो रुद्र आर्द्रा । अनिलः स्वातिः । वारुणं शतभिषक् । यतानि
चत्वारि प्रभविष्णुतायाः प्रभावशीलाया उग्रजातेः क्रूरजनस्य ॥ २९ ॥

१ द्रष्टव्यास्य ग्रन्थस्य १४१ पृष्ठे १ टिप्पणी ।

२ चत्वारि उग्रजातेः क्रूरजातेः प्रभविष्णुतायाः प्रभुत्वस्य-इति प्र. क. पु. पाठः ।

सौम्यं मृगशिराः । ऐन्द्रं ज्येष्ठा । त्वष्ट्रं चित्रा । वसुदेवतं धनिष्ठा ।
 गतानि चत्वारि नक्षत्राणि सेवाजनस्य सेवाभिरतस्य स्वाम्यं प्रभुत्वमुपगतानि
 प्राप्तानि । सर्पमाश्लेषा । विशाखा । श्रवणः । भरणी । एतानि चत्वारि नक्ष-
 त्राणि चण्डालजातेश्चण्डालानामभिनिर्दिशन्ति कथयन्ति मुनयः ॥ ३० ॥

अथ क्रूरग्रहप्रयोजनमाह ।

रविरविसुतभोगमागतं क्षितिसुतभेदनवक्रदूषितम् ।
 ग्रहणगतमथोल्कया हतं नियतमुषाकरपीडितं च यत् ॥ ३१ ॥
 तदुपहतमिति प्रचक्षते प्रकृतिविपर्यययातमेव वा ।
 निगदितपरिवर्गदूषणं कथितविपर्ययं समृद्धये ॥ ३२ ॥

रविरादित्यः । रविसुतः शनैश्चरः । अनयोरेकस्य यन्नक्षत्रं भोगमागतं
 भोगं प्राप्सु । क्षितिसुतो भौमः । तद्वेदनेन मध्यगमनेनाच्छादनेन वा तद्वक्रेण
 वा दूषितं दुष्टम् । ग्रहणगतं यन्नक्षत्रं यत्र स्थितोऽर्कश्चन्द्रे वा राहुणा यस्यते
 तद्वहणगतम् । अथोल्कया हतमुल्कानिपीडितम् । नियतं सर्वकालमुषाकरेण
 चन्द्रेण यन्पीडितम् । यस्य नक्षत्रस्य चन्द्रमा योगतारकाभेदेन आच्छादनं
 मध्यगमनं दक्षिणभागमनं वा करोति तदुषाकरपीडितम् ॥ ३१ ॥

तदुपहतमिति प्रचक्षते इति । एवंविधं यन्नक्षत्रं तदुपहतमिति प्रचक्षते
 कथयन्ति मुनयः । अथवा प्रकृतेः स्वभावाद्विपर्ययं विपरीतं यातं प्रापं
 तदप्युपहतम् । एवंविधं नक्षत्रं निगदितस्य कथितस्य परिवर्गस्य प्रागुक्तस्य
 दूषणं दुष्टतां विनाशं करोति । कथितविपर्ययं समृद्धये । रविरविसुतमागत-
 मित्यादि यदुक्तं तद्विपरीतं यन्नक्षत्रं तत्कथितस्याक्तस्य परिवर्गस्य समृ-
 द्धये भवति पुष्पातीत्यर्थः ॥ ३२ ॥

तथा च कथ्यते ।

शनैश्चरस्य सूर्यस्य यदृक्षं भोगमागतम् ।
 धरिषीतनयेनापि भिन्नं वक्रप्रदूषितम् ॥
 राहुग्रस्तमथोल्काभिर्हतमुत्पातदूषितम् ।
 चन्द्रेण पीडितं यच्च प्रकृतेरन्यथास्थितम् ॥

तद्योपहतकं विन्ध्यान्नक्षत्रं हन्ति सर्वदा ।

स्ववर्गमन्यथा नित्यं पुष्पाति निरुपद्रवम्-इति ॥

इति श्रीमट्टोत्पलविरचितायां संहिताविवृतौ नक्षत्रव्यूहो

नाम पञ्चदशोऽध्यायः ॥ १५ ॥

अथ ग्रहभक्तियोगो व्याख्यायते ।

कस्मिन् देशे केषां जनानां को ग्रहोऽधिपतिरित्येतद्वच निरूप्यते ।

तत्रादावेवाऽऽदित्यस्याह ।

प्राङ्मर्मदाद्वंशोणोद्भवङ्गसुह्राः कलिङ्गबाह्लीकाः ।

शक्यवनमगधशबरप्रागज्योतिषचीनकाम्बोजाः ॥ १ ॥

मेकलकिरातविटका बहिरन्तःशैलजाः पुलिन्दाश्च ।

द्रविडानां प्रागर्द्धं दक्षिणकूलं च यमुनायाः ॥ २ ॥

चम्प्योदुम्बरकौशाम्बिचेदिविन्ध्याटवीकलिङ्गाश्च ।

पुण्ड्रा गोलाङ्गूलश्रीपर्वतवर्द्धमानानि ॥ ३ ॥

इक्षुमतीत्यथ तस्करपारतकान्तारगोपबीजानाम् ।

तुषधान्यकटुकतरुकनकदहनविषसमरशूराणाम् ॥ ४ ॥

भेषजभिषक्चतुष्पदकृषिकरनृपहिंस्रयायिचैराणाम् ।

व्यालारण्ययशोयुततीक्ष्णानां भास्करः स्वामी ॥ ५ ॥

नर्मदानाम्नी नदी तस्याः प्रागर्द्धं पूर्वभागः । शोणो नदः । उड्ड

जनाः । वङ्गाः । सुह्राः । कलिङ्गाः । बाह्लीकाः । शकाः । यवनाः ।

मगधाः । शबराः । प्रागज्योतिषाः । चीनाः । काम्बोजाः ॥ १ ॥

मेकलाः । किराताः । विटकाः । बहिरन्तःशैलजाः । शैलाः पर्व-

तास्तत्र ये बहिः बाह्यभागे जाताः समवस्थिताः । अन्तः पर्वतमध्ये ये

जाताः । पुलिन्दा जनाः । चण्डः सर्वत्र समुद्यते । तथा द्रविडानां

जनानां प्रागर्द्धं पूर्वार्द्धम् । यमुना कालिन्दी नदी तस्या दक्षिणकूलम् ॥ २ ॥

चम्प्यो देशः । उदुम्बरः । कौशाम्बी नगरी । चेदयो जनाः । विन्ध्या-

टवी विन्ध्यमध्यम् । कलिङ्गाः । पुण्ड्रा जनाः । गोलाङ्गूलाः । श्रीपर्वतः ।
वर्द्धमानम् ॥ ३ ॥

इक्षुमतीनाम्नी नदी । इतिशब्दः प्रकारे । अश्वानन्तरम् । तस्करो
देशो जना वा । पारता जनाः । कान्तारमटवी । गोपा गोपालकाः । बीजानि
प्रसिद्धानि । तुषधान्यं शालयः । कटुकं द्रव्यं मरिचादि । तरवो वृक्षाः ।
कनकं सुवर्णम् । दहनोऽग्निः । विषं महौषधम् । समरशूराः सङ्ग्राम-
वीराः ॥ ४ ॥

भेषजमौषधम् । भिषजो वैद्याः । चतुष्पदाः पशवः । कृषिकराः
कार्षकाः । नृपा राजानः । हिंघ्राः पापाः । यायिने विजिगमिषवः ।
चौरास्तस्कराः । व्यालाः सर्पाः । अरण्यं निर्जने देशः । यशोयुता यश-
स्विनः । तीक्ष्णं निम्बादि । तीक्ष्णा वा जनाः । एषां सर्वेषां भास्कर आदित्यः
स्वामी प्रभुरिति ॥ ५ ॥

तथा च काश्यपः ।

प्रागर्द्धे नर्मदायाश्च शोणः शबरमागधाः ।
उड्डा वङ्गाः कलिङ्गाश्च बाल्हीका यवनाः शकाः ॥
काम्बोजा मेकलाः सुह्माः प्राग्ज्योतिषकिरातकाः ।
चीनाः सर्वे सुशैलेयाः पार्वता बहिरन्तजाः ॥
यमुनाया याम्यकूलं कौशाम्ब्यौदुम्बराणि च ।
विन्ध्याटवी च पुण्ड्राश्च वर्द्धमानाश्च पर्वताः ॥
श्रीपर्वतश्चेदिपुरं गोलाङ्गूलं तथैव च ।
इक्षुमत्याश्रिता ये च जनाः शूरा मदोत्कटाः ॥
कान्तारमथ गोपाश्च कन्दरास्तस्करास्तथा ।
समरे विषमाः शूरास्तरवः कटुका अपि ॥
चतुष्पदा भेषजं च धान्यं वा भिषजस्तथा ।
अरण्यवासिख्यालाश्च कार्षका बालकास्तथा ॥
गौरपत्यं च किञ्जल्कं पुंसज्जा ये च जन्तवः ।
सर्वेषां भास्करः स्वामी तेजस्तेजस्विनामपि ॥

अथ चन्द्रस्याह ।

गिरिसलिलदुर्गकोशलभरुकच्छसमुद्ररोमकतुषाराः ।
वनवासितङ्गणहलस्त्रीराज्यमहार्णवद्वीपाः ॥ ६ ॥
मधुररसकुसुमफलसलिललवणमणिशङ्खमौक्तिकाब्जानाम् ।
शालियवौषधिगोधूमसोमपाक्रन्दविप्राणाम् ॥ ७ ॥
सितसुभगतुरगरतिकरयुवतिचमूनाथभोज्यवस्त्राणाम् ।
शृङ्गिनिशाचरकार्षकयज्ञविदां चाधिपश्चन्द्रः ॥ ८ ॥

गिरिदुर्गं पर्वतदुर्गम् । सलिलदुर्गं जलदुर्गम् । कोशला जनाः । भरु-
कच्छाः । समुद्राः सागराः । रोमकाः । तुषाराः । वनवासिनः । तङ्गणाः ।
हलाः । स्त्रीराज्यम् । महार्णवद्वीपा वडवामुखद्वीपाः ॥ ६ ॥

मधुररसं यत्किञ्चित् । कुसुमानि फलानि सर्वानि । सलिलं जलम् ।
लवणं सैन्धवम् । मणयः । शङ्खः । मौक्तिकम् । अब्जाः सलिलसम्भवाः
पद्मप्रभृतयः । शालयो धान्यानि । यवाः । औषधयः । गोधूमाः । सोमपा
याज्ञिकाः । आक्रन्दः पाणिग्राहान्तरितो राजा । विप्रा ब्राह्मणाः ॥ ७ ॥

सितं श्वेतवर्णं यत्किञ्चित् रूप्यं वा । सुभगाः सर्वजनप्रियाः । तुरगा
अश्वाः । रतिकराः कामिनः । युवतयः स्त्रियः । चमूनाथाः सेनापतयः ।
भोज्यं प्रसिद्धम् । वस्त्राण्यम्बराणि । शृङ्गिणः प्रसिद्धाः प्राणिनः । निशाचरा
राचिवराः । कार्षकाः कृषिकराः । यज्ञविदो यज्ञसूचज्ञाः । एतेषां चाधिप-
श्चन्द्रः शशी ॥ ८ ॥

तथा च काश्यपः ।

पर्वता जलदुर्गाश्च कोशलास्तङ्गणा हलाः ।
स्त्रीराज्यं भरुकच्छश्च तुषारा वनवासिनः ॥
मौक्तिकं मणिशङ्खाब्जमौषधं कुसुमं फलम् ।
द्वीपा महार्णवे ये च मधुरा लवणादयः ॥
गोधूमाः शालयः शृङ्गिकार्षकाश्च यवा अपि ।
सोमपा ब्राह्मणा ये च यज्ञज्ञास्तु सुरासवम् ॥

स्त्रीसौभाग्यसमेताश्च लास्यहास्येवितानि च ।
निशाचराधिपश्चन्द्रो हृष्टानां च प्रकीर्तितः ॥

अथ भौमस्याह ।

शोणस्य नर्मदाया भीमरथायाश्च पश्चिमार्द्धस्थाः ।
निर्विन्ध्या वेन्नवती सिप्रा गोदावरी वेणा ॥ ९ ॥
मन्दाकिनी पयोष्णी महानदी सिन्धुमालतीपाराः ।
उत्तरपाण्ड्यमहेन्द्राद्रिविन्ध्यमलयोपगाश्चोलाः ॥ १० ॥
द्रविडविदेहान्ध्राश्मकभासापरकौङ्कणाः समन्तिषिकाः ।
कुन्तलकेरलदण्डककान्तिपुरम्लेच्छसङ्करिणः ॥ ११ ॥
नागरकृषिकरपारतडुताशनाजीविशस्त्रवार्त्तानाम् ।
आटविकदुर्गकर्वटवधिकनृशंसावलिप्रानाम् ॥ १२ ॥
नरपतिकुमारकुञ्जरदाम्बिकडिम्भाभिघातपशुपानाम् ।
रक्तफलकुसुमविद्रुमचसूपगुडमदतीक्ष्णानाम् ॥ १३ ॥
कोशभवनान्निहोत्रिकधात्वाकरशाक्यभिन्नुचैराणाम् ।
शठदीर्घवैरवह्वाशिनां च वसुधासुतोऽधिपतिः ॥ १४ ॥

शोणो नदः । नर्मदा नदी । भीमरथा च नद्येव । शोणस्य तथा
नर्मदाया भीमरथायाश्च ये पश्चिमार्द्धस्थाः पश्चिमभागे समवस्थिता देशाः ।
तथा निर्विन्ध्या नदी । वेन्नवती । सिप्रा । गोदावरी । वेणा ॥ ९ ॥

मन्दाकिनी गङ्गा । पयोष्णी महानदी । सिन्धुमालतीपारा यताः
सर्वे एव नद्यः । उत्तरपाण्ड्या जनाः । महेन्द्राद्रिमहेन्द्रपर्वत एव । विन्ध्या
मलयश्च । यतेषु ये उपगाः समीपस्थिता जनाः । तथा चोला जनाः ॥ १० ॥

द्रविडाः । विदेहाः । अन्ध्राः । अश्मकाः । भासापराः । कौङ्कणाः ।
समन्तिषिकाः । कुन्तलाः । केरलाः । दण्डकं दण्डकारण्यम् । कान्तिपुरम् ।
म्लेच्छाः । सङ्करिणः सङ्करजातयः ॥ ११ ॥

नागरा जनाः । कृषिकराः कर्षकाः । पारताः । डुताशनाजीविनः
सुवर्णकारभृतयः । शस्त्रवार्त्ताः शस्त्रवृतयः । आटविका अटव्यां ये

निवसन्ति । दुर्गः कोटः । कर्वेटा जनाः । बधिका बधरताः । नृशंसाः
पापाः । अवलिपाः कार्येष्वस्थिराः ॥ १२ ॥

नरपतयो राजानः । कुमारा बालकाः । कुञ्जरा हस्तिनः ।
दाम्बिका दम्भरता मिथ्याध्वजधर्मिणः । डिम्भामिघातः अशस्त्रः
कलहो डिम्भस्तत्रामिघातः । अथवा डिम्भानां बालानां योऽभिघातं करोति ।
यशुषः पशुपालः । रक्तं लोहितवर्णं यत्किञ्चित्फलम् । रक्तं च कुसुमम् । विद्रुमाः
प्रबालकाः । चमूयः सेनापतिः । गुड इक्षुविकारः । मद्यं मदिरा । तीक्ष्णं
निम्ब्यादि ॥ १३ ॥

कोशभवनं भाण्डगृहम् । अग्निहोत्रिका अग्निहोत्रसेविनः । धात्वाकरो
धातूनां गैरिकादीनामाकरः स्थानं सुवर्णादीनां वा । शक्यो रक्तपटिकः ।
मिन्नुयतिः । चारस्तस्करः । शठः परकार्यविमुखः । दार्घ्यैरो दृढद्वेषः ।
बह्वाशी बहुभुक् । गतेषां सर्वेषां वसुधासुतोऽङ्गारकोऽधिपतिः स्वामी ॥ १४ ॥

तथा च काश्यपः ।

महेन्द्रविन्ध्यमलयाः सिन्धु वेणा महानदी ।
गोदावर्या नर्मदाया भीमायाः पश्चिमा दिशः ॥
चेदिकाः कौङ्कणा दुर्गा द्रविडा वेचवन्नदी ।
मन्दाकिनी पयोऽग्नी च मालती सिन्धुपारकाः ॥
पाण्ड्याश्चात्रदेशस्था विदेहान्ध्राश्मकास्तथा ।
भासापराः कुन्तलाश्च केरला दण्डकास्तथा ॥
नागराः पौरवाश्चैव कार्षकाः शस्त्रवृतयः ।
हुताशनाजीविनो ये कुञ्जराः पशुपास्तथा ॥
साङ्ग्रामिका नृशंसाश्च सङ्गराश्चापघातकाः ।
कुमारा भूमिजस्योक्ता दाम्बिकास्तस्करास्तथा ॥

अथ वृथस्याह ।

लोहित्यः सिन्धुनदः सरयूगाम्भीरिका रथाख्या च ।
गङ्गाकौशिक्याद्याः सरिता वैदेहकाम्बोजाः ॥ १५ ॥

मथुरायाः पूर्वाद्वं हिमवद्गोमन्तचित्रकूटस्थाः ।

सौराष्ट्रसेतुजलमार्गपण्यविलपर्वताश्रयिणः ॥ १६ ॥

उदपानयन्त्रगान्धर्वलेख्यमणिरागगन्धयुक्तिविदः ।

आलेख्यशब्दगणितप्रसाधकायुष्यशिल्पज्ञाः ॥ १७ ॥

चरपुरुषकुहकजीवकशिशुकविशठसूचकाभिचाररताः ।

दूतनपुंसकहास्यजभूततन्त्रेन्द्रजालज्ञाः ॥ १८ ॥

आरक्षकनटनर्तकघृततैलस्नेहबीजतित्तानि ।

व्रतचारिरसायनकुशलवेसराश्चन्द्रपुत्तस्य ॥ १९ ॥

लोहित्यो नदः । सिन्धुनदश्च । सरयूर्नदी गाम्भीरिका रथाख्या च । गङ्गा जाह्नवी । कौशिकी । आदिग्रहणाद्विषाशा सरस्वती चन्द्रभागा च ज्ञेया । एताः सरिता नद्याः । वैदेहा जनाः । काम्बोजा जनाः ॥ १५ ॥

मथुरायाः पूर्वमर्द्धम् । हिमवान् पर्वतः । गोमन्तो गोमिनः पर्वतो वा । चित्रकूटश्च पर्वतः । एतेषु ये स्थिता जनाः । सौराष्ट्र जनाः । सेत्वा-
श्रयिणः सेतुगामिनः । जलमार्गाश्रयिणो जलमार्गेण ये गच्छन्ति । पण्य-
श्रयिणः पण्यवृत्तयः । विलाश्रयिणो विलनिवासिनः । पर्वताश्रयिणः पर्वत-
वासिनः ॥ १६ ॥

उदपानं वापीकूपतडागादि । यन्त्रविदो यन्त्रज्ञाः । गान्धर्वविदो गेय-
ज्ञाः । लेख्यविदो लेख्यज्ञाः । मणिविदो मणिलक्षणज्ञाः । रागयुक्तिविदो रागो-
रञ्जनं तद्युक्तिज्ञाः । गन्धयुक्तिविदो गन्धयुक्तिज्ञाः । आलेख्यं चित्रकर्म
तज्ज्ञाः । शब्दज्ञा वैयाकरणाः । गणितज्ञाः । एषां प्रसाधका निरताः । आयुषो
हितमायुष्यं रसायनवाजीकरणादि तज्ज्ञाः । शिल्पज्ञास्तत्त्वकारलेखकलेपक-
रकुम्भकारायस्कारकर्मविदः ॥ १७ ॥

चरपुरुषा गूढार्थवेदिनः । कुहकजीवकाः कुहकेनाद्भुतेन प्रसेनादिद-
र्शनेन ये जीवन्ति । शिशुर्बालः । कविः काव्यकर्ता । शठः परकार्यविमुखः ।
सूचकः पिशुनः । अभिचारो वश्योच्चाटनविद्वेषणमारणादिकस्तत्र ये रताः ।

दूता गमागमिनः । नपुंसकाः क्लीबाः । हास्यञ्चा उपहासकुशलाः । भूतत-
न्द्रज्ञाः । इन्द्रजालज्ञाः ॥ १८ ॥

आरक्षको रक्षाधिकृतः । नटाः प्रसिद्धाः । नर्तको नर्तनं शिल्पमस्य
स नर्तकः । घृतमाज्यम् । तैलं प्रसिद्धम् । स्नेहस्तिलाक्षोटादि । बीजानि
प्रसिद्धानि । तित्तं निम्बादि । व्रतचारिणो ब्रह्मचारिप्रभृतयः । रसायनकु-
शला रसायनसाधने शक्ताः । वेशरा अश्वविशेषाः । एते सर्वे चन्द्रपुत्रस्य
बुधस्य ॥ १९ ॥

तथा च काश्यपः ।

चित्रकूटगिरी रम्यो हिमवान् कौशिकी तथा ।
मथुरायाश्च पूर्वाहुं लोहित्यः सिन्धुरेव च ॥
गाम्भीरिका च सरयू रथाख्या गण्डकी नदी ।
गान्धर्वा लेखहाराश्च तयोदाराश्च कृचिमाः ॥
वैदेहाः सर्वजलजाः काम्बोजाश्च सुराष्ट्रिकाः ।
गन्धयुक्तिविदो ये च सौगन्धिपदलेपनाः ॥
सुवर्णरजतं रत्नं मातङ्गतुरगादि यत् ।
पौरा जनपदाः सौम्याः सोमपुत्रवशे स्थिताः ॥

अथ गुरोराह ।

सिन्धुनदपूर्वभागो मथुरापश्चाद्भरतसौवीराः ।
सुघ्नौदीच्यविपाशासरिच्छतद्रू रमठशाल्वाः ॥ २० ॥
त्रैगर्त्तपौरवास्वष्टपारता बाटधानयौधेयाः ।
सारस्वतार्जुनायनमत्स्यार्द्धग्रामराष्ट्राणि ॥ २१ ॥
हस्त्यश्वपुरोहितभूपमन्त्रिमाङ्गल्यपौष्टिकासक्ताः ।
कारुण्यसत्यशौचव्रतविद्यादानधर्मयुताः ॥ २२ ॥
पौरमहाधनशब्दार्थवेदविदुषोऽभिचारनीतिज्ञाः ।
मनुजेश्वरोपकरणं कृत्स्नध्वजचामरादां च ॥ २३ ॥

१ सर्वेषु पुस्तकेषु "विदुषः-इत्येष पाठ उपलभ्यते । तेन वान्तोऽपि कश्चन शब्दः-इति
सिध्यति ।

शैलेयकुष्ठमांसीतगररससैन्धवानि वल्लीजम् ।

मधुररसमधूच्छिष्टानि चारकश्चेति जीवस्य ॥ २४ ॥

सिन्धुनदस्य पूर्वभागः । मथुरायाः पश्चाद्द्वैतम् । भरता जनाः ।
सौवीराः । सुघ्ना देशः । औदीच्या उत्तरदिग्निवासिना जनाः । विपाशा सरि-
न्नदी । शतद्रूः । रमठा जनाः । शान्वाः ॥ २० ॥

चैगर्ताः । पौरवाः । अम्बग्राः । पारताः । वाटधानाः । यौधेयाः ।
सारस्वताः । अर्जुनायनाः । मत्स्या जनास्तद्विषयाद्गामराष्ट्रद्वैतम् ॥ २१ ॥

हस्ती । अश्वस्तुरगः । पुरोहितो नृपाचार्यः । भूपो राजा । मन्त्री
सचिवः । मङ्गलकार्येषु विवाहोपनयनादिषु पौष्टिकेषु य आसक्ता रताः ।
कासण्ययुता अनुकम्पाशीलाः । सत्ययुताः सत्यभाषिणः । शौचयुताः शौच-
रताः परधनादिष्वलुब्धाः । व्रतयुतास्तपस्विनः । विद्यायुताः । दानयुताः ।
धर्मयुताः ॥ २२ ॥

पौराः पुरे भवाः । महाधना ईश्वराः । शब्दविदुषो वैयाकरणाः ।
अर्थविदुषः पण्डिताः । वेदविदुषो वेदज्ञाः । अभिचारज्ञाः । नीतिज्ञा नीति-
शास्त्रविदः । मनुजेश्वरोपकरणं मनुजेश्वरो राजा तदुपकरणमायुधसन्ना-
हादि । कृत्तमातपत्रम् । ध्वजो बहुपटविनिर्मितं चिह्नम् । चामरं बालव्य-
जनम् । आदिग्रहणालवृन्तादिकम् ॥ २३ ॥

शैलेयं सुगन्धद्रव्यम् । कुष्ठम् । मांसीतगरम् । रसं वालम् । सैन्धवं
लवणम् । वल्लीजं मुद्गादि । मधुरा ये च रसाः । मधूच्छिष्टं सिक्थकम् ।
चारकं सुगन्धद्रव्यम् । एते सर्वे एव जीवस्य गुरोः ॥ २४ ॥

तथा च काश्यपः ।

चैगर्तसिन्धुसौवीराः शतद्रूमथुरे अपि ।

सुघ्नाऔदीच्यविपाशाश्च पारताम्बग्रास्तथा ॥

राजा पुरोहिता मन्त्री माङ्गल्यं पौष्टिकं व्रतम् ।

कासण्यं कर्म सिद्धानां विद्याशौचतपस्विनाम् ॥

मत्स्याश्च वाटधानाश्च यौधेयाश्चार्जुनायनाः ।

सारस्वताश्च रमठा हस्त्यश्वध्वजचामराः ॥

शब्दार्थेविदुषः पौरा नीतिज्ञाः शीलसंयुताः ।

मांसीतगरकुष्ठं च शैलेयं लवणं रसाः ॥

मधुरस्वादवल्लीजं विप्राणां चाधिपो गुरुः ॥

अथ शुक्रस्याह ।

तक्षशिलमार्त्तिकावतबहुगिरिगान्धारपुष्कलावतकाः ।

प्रस्थलमालवकैक्यदाशार्णाशीनराः शिबयः ॥ २५ ॥

ये च पिबन्ति वितस्तामिरावतीं चन्द्रभागसरितं च ।

रथरजताकरकुञ्जरतुरगमहामात्रधनयुक्ताः ॥ २६ ॥

सुरभिकुसुमानुलेपनमणिवज्रविभूषणाम्बुरुहशय्याः ।

वरतरुणयुवतिकासोपकरणमृष्टान्नमधुरभुजः ॥ २७ ॥

उद्यानसलिलकामुकयशःसुखौदार्यरूपसम्पन्नाः ।

विद्वदमात्यवणिग्जनघटकृच्चित्राण्डजास्त्रिफलाः ॥ २८ ॥

कौशेयपटकम्बलपत्तौर्णिकरोध्रपत्तचोचानि ।

जातीफलागुरुवचापिप्पल्यश्चन्दनं च भुगोः ॥ २९ ॥

तक्षशिला नगरी । मार्त्तिकावतो देशः । बहुगिरिः । गान्धारा
जनाः । पुष्कलावतको देशः । प्रस्थलाः । मालवाः । कैकयाः । दाशार्णाः ।
उशीनराः । शिबयः ॥ २५ ॥

ये च पिबन्ति वितस्तां नदीम् । तथेरावतीं ये च पिबन्ति । चन्द्र-
भागसरितं चन्द्रभागां सरितं ये च पिबन्ति । रथा गन्ध्याः । रजतं रूप्यम् ।
आकरमर्थोत्पत्तिस्थानम् । कुञ्जरा हस्तिनः । तुरगा अश्वाः । महामाचा
हस्त्यधिपतयः । धनयुक्ता ईश्वराः ॥ २६ ॥

सुरभिः सुगन्धद्रव्यम् । कुसुमानि पुष्पाणि । अनुलेपनं समालम्भनम् ।
मणयः पद्मरागप्रभृतयः । वज्रं हीरकम् । विभूषणान्यलङ्कारणानि । अम्बुरुहाः
पद्मादि । शय्या आस्तरणम् । वराः प्रधानाः । तरुणा यौवनोपेताः । युव-
तयः स्त्रियः । कामोपकरणं मदनोपयोग्यं यद्वस्तु पुष्पधूपमान्यानुलेप-
नादि । मृष्टान्नभुजो ये नराः । तथा मधुरभुजः ॥ २७ ॥

उद्यानमुपवनम् । सलिलं जलम् । कामुकाः कामिनः । यशः-
सम्पन्ना यशस्विनः । सुखसम्पन्नाः सुखिनः । औदार्यसम्पन्ना दातारः । रूप-
सम्पन्नाः सुरूपाः । विद्वांसः पाठकाः । अमात्या मन्त्रिणः । वशिग्जनाः
क्रयविक्रयजीविनः । घटकृत्कुम्भकारः । चिचाण्डजा नानाप्रकाराः पक्षिणः ।
चिफलाः फलचयमेलालवङ्गकङ्काला इति ॥ २८ ॥

कौशेयपट्टे लेके नेचपट्ट इति प्रसिद्धः । कम्बल और्षिकः । पत्तो-
र्षिकं धौतकौशेयम् । रोधं प्रसिद्धं सुगन्धद्रव्यम् । पत्तं सुगन्धपत्रम् ।
चाचं मलिनपत्रं नारिकेलं च । जातीफलं प्रसिद्धम् । अगुरु सुगन्धद्रव्यम् ।
वचा प्रसिद्धा । पिप्पल्यः कणाः । चन्दनं मलयजम् । एतद्रूपाः शुक्रस्य ॥ २९ ॥

तथा च काश्यपः ।

चन्द्रभागां वितस्तां चैरावतीं च पिबन्ति ये ।
पुष्करावतकैकेया गान्धारप्रस्थलास्तथा ॥
दशार्णा मालवास्तवशिला मौक्तिकमेव च ।
धनाढ्याः कुजरा अश्वाः प्रस्थलं च विलेपनम् ॥
सुरूपसुभगोद्यानकामुकाः कामचारिणः ।
वेसरा मधुरा हृद्याः सलिताशयजीविनः ॥
तरुणा योषितः क्रीडाविदुषो जनगोष्ठिकाः ।
चिचाण्डजाश्च कौशेयं पत्रौर्षे काशिकौशिकाः ॥
पिप्पल्यश्चन्दनं जातीफलमामलकानि च ।
गन्धपत्रस्य लेधस्य शुक्रश्चाधिपतिः स्मृतः ॥

अथ शनैश्चरस्याह ।

आनर्त्तार्बुदपुष्करसौराष्ट्राभीरशूद्ररैवतकाः ।
नष्टा यस्मिन् देशे सरस्वती पश्चिमो देशः ॥ ३० ॥
कुरुभूमिजाः प्रभासं विदिशा वेदस्मृती महीतटजाः ।
खलमलिननीचतैलिकविहीनसत्त्वोपहतपुंस्त्वाः ॥ ३१ ॥
बान्धनशाकुनिकाशुचिकैवर्त्तविरूपवृद्धसौकरिकाः ।
गणपूज्यस्त्रलितव्रतशबरपुलिन्दार्थपरिहीनाः ॥ ३२ ॥

कटुतिक्तरसायनविधवयोषितो भुजगतस्करमहिष्यः ।

खरकरभक्षणकवातलनिष्पावाश्चार्कपुत्रस्य ॥ ३३ ॥

आनर्तो जनाः । आर्बुदाः । पुष्कराः । सौराष्ट्राः । आभीराः ।
शूद्राः । रैवतकाः । यस्मिन् देशे सरस्वती नष्टा अदर्शनं गता । स
पश्चिमे देशः ॥ ३० ॥

बुस्रूमिजा जनाः । स्थानेश्वरे ये निवसन्ति । प्रभासं स्थानम् ।
विदिशा नगरी । वेदस्मृती नदी । महीनदीतटे ये जाताः । खला दुर्जनाः ।
मलिना मलेषेताः । नीचा अधमकर्मकराः । तैलिकाः प्रसिद्धाः । विहीन-
सत्त्वा निःसत्त्वाः । उपहतपुंस्त्वा उपहतो नष्टः पुम्भावे येषां षष्ठप्राया
इत्यर्थः ॥ ३१ ॥

बान्धनाः बन्धनपाला बन्धनस्याश्च । शाकुनिकाः पक्षिघातकाः ।
अशुचिरताः । कैवर्ता नाविका धीवराश्च । विरूपा दुराकृतयः । वृद्धाः
स्थावराः । सौकरिकाः सूकरबन्धकाः । गणपूज्या गणप्रधानाः । स्थलि-
तव्रताश्चलितनियमाः । शबरा जनाः । पुलिन्दाश्च । अर्थपरिहीना
दरिद्राः ॥ ३२ ॥

कटुद्रव्यं मरिचादि । तिक्तं निम्बादि । रसायनं प्रसिद्धम् । विधव-
योषितो भर्तृहीनाः स्त्रियः । भुजगाः सर्पाः । तस्कराश्चैराः । महिष्यः
प्रसिद्धाः । खराः गर्दभाः । करभा उष्ट्राः । चणकाः प्रसिद्धाः । वातला
राजमाषप्रभृतयः । निष्पावाः शालयः । यते सर्व एव अर्कपुत्रस्य शनैश्च-
रस्य ॥ ३३ ॥

तथा च काश्यपः ।

आर्बुदे रैवतगिरिः सौराष्ट्र भौस्कास्तथा ।

सरस्वतीपश्चिमांशा प्रभासं कुसुजाङ्गलम् ॥

आनर्तशूद्रा विदिशा खलतैलिकनीचकाः ।

वेदस्मृती सौकरिकाः मलिनश्च महीतटम् ॥

दुःशीलशाकुना हीनाः पशुबन्धनकास्तथा ।

पाखण्डिनश्च वैतण्ड्या निर्भन्धाः शबराः कृशाः ॥

विरूपाः कटुतिक्तानि रसायनविषादिनः ।
 पुलिन्दास्तस्कराः सर्पा महिषोऽध्वराः शुनी ॥
 चणका वातला वज्राः पुंस्त्वसन्विवर्जिताः ।
 काकगृध्रशृगालानां वृक्षाणां च प्रभुः शनिः ॥

अथ राहोराह ।

गिरिशिखरकन्दरदरीविनिविष्टा स्नेच्छजातयः शूद्राः ।
 गोमायुभक्षशूलिकवोक्काणाश्चमुखविकलाङ्गाः ॥ ३४ ॥
 कुलपांसनहिंस्रकृतघ्नचौरनिःसत्यशौचदानाश्च ।
 खरचरनियुद्धवित्तीव्ररोषगर्ताश्रया नीचाः ॥ ३५ ॥
 उपहतदाम्भिकराक्षसनिद्राबहुलाश्च जन्तवः सर्वे ।
 धर्मेण च सन्त्यक्ता माषतिलाश्चार्कशशिशत्रोः ॥ ३६ ॥

गिरिशिखरेषु पर्वतशृङ्गेषु । कन्दरेषु गिरिखातासु नीचस्थानेषु । दरीषु
 गुहासु च ये विनिविष्टाः स्थिता स्नेच्छजातयः सकवर्णाः । शूद्राः ।
 गोमायुभक्ताः शृगालादाः । शूलिका जनाः । वोक्काणाः । अश्वमुखाः ।
 विकलाङ्गा अङ्गहीनाः ॥ ३४ ॥

कुलपांसनाः कुलकलङ्कारिणः । हिंस्राः क्रूराः । कृतघ्ना अनुपकार-
 शीलाः । चौरास्तस्कराः । निःसत्याः सत्यरहिताः । निःशौचाः शौचर-
 हिताः । निर्दानाः कदर्याः । खरा गर्दभाः । वराश्चरपुरुषाः । नियुद्धविदे-
 बाहुयुद्धज्ञाः । तीव्ररोषा अतिक्रोधिनः । गर्ताश्रया गर्तस्थाः । नीचा अध-
 मकर्मकराः ॥ ३५ ॥

उपहताः कुत्सिताः । दाम्भिका मिथ्याधर्मिणः । राक्षसा रक्षोजा-
 तयः । ये च निद्राबहुलाः सर्वे एव जन्तवः । धर्मेण च सन्त्यक्ता
 रहिताः । तथा माषतिलाः । एते सर्वे अर्कशशिशत्रो राहोः ॥ ३६ ॥

तथा च काश्यपः ।

बुभुक्षितास्तीक्ष्णरोषा विभिन्नाः कुलपांसनाः ।

नीचा स्नेच्छात्सादकाश्च गर्तस्थाः पारदारिकाः ॥

१ गर्माश्रयाः-इति अ. क. पु. पाठः ।

२ गर्माश्रया गर्तस्थाः-इति अ. क. पु. पाठः ।

सत्यधर्मविहीनाश्च गिरिस्थाः कन्दराश्रिताः ।
 प्रतापसत्यहीनाश्च शृगालादा महाशनाः ॥
 तिलाश्च बाहुयुद्धज्ञा माषाश्चोराः खराश्चराः ।
 यज्ञान् हिंसन्ति ये नित्यं राहुस्तेषामधीश्वरः ॥

अथ केतोराह ।

गिरिदुर्गपङ्कवश्वेतहूणचोलावगाणमरुचीनाः ।
 प्रत्यन्तधनिमहेच्छव्यवसायपराक्रमोपेताः ॥ ३७ ॥
 परदारविवादरताः पररन्ध्रकुतूहला मदोत्सिक्ताः ।
 मूर्खाधार्मिकविजिगीषवश्च केतोः समाख्याताः ॥ ३८ ॥

गिरिदुर्गः पर्वतदुर्गः । पङ्कवा जनाः । श्वेताः । हूणाः । चोलाः ।
 आवगाणाः । मरुभूः । चीनाः । प्रत्यन्ता गह्वरवासिनः । धनिन ईश्वराः ।
 महेच्छा विपुलाशाः । व्यवसायोपेता निपुणाः । पराक्रमोपेता बलिनः ॥ ३७ ॥

परदाररताः । विवादरताः । पररन्ध्रे कुतूहलो विस्मयो येषां ते पर-
 रन्ध्रकुतूहलाः । मदोत्सिक्ता मत्ताः । मूर्खा अज्ञाः । अधार्मिका धर्मर-
 हिताः । विजिगीषवो विजेतुमिच्छवः । एते सर्व एव केतोः शिखिनः
 समाख्याता उक्ताः ॥ ३८ ॥

तथा च काश्यपः ।

प्राकाराभ्युच्छिताः शृङ्गगिरिस्था विजिगीषवः ।
 प्रत्यन्तवासामिरताः परच्छिद्रविशारदाः ॥
 मूर्खा विज्ञानहीनाश्च निर्मर्यादा नरास्तथा ।
 परदाररता नीचाः केतोरिति विनिर्दिशेत् ॥

तथा च समाससंहितायाम् ।

भानोरङ्गकलिङ्गवङ्गयमुनाः श्रीपर्वताः पारता
 बाह्लीकोत्कटसुस्रशोणमगथाः प्राङ्मर्मदाङ्गशकाः ।
 कोशाम्बी शबरान्ध्रपौण्ड्रयवना याम्याश्रिता मेकला-
 श्चीनोदुम्बरवर्द्धमानविकटाश्चम्पेक्षुमत्याश्रिताः ॥

जलपर्वतदुर्गकोशला घनिताराज्यतुषारतङ्गणाः ।
वनवासहलाः सरस्वती शीतांशोर्भस्करोमकाः ॥
क्षितिजस्य महानदी पयोप्प्री वेणा वेचवती च मालती ।
मलयद्रविडाशमकान्धचोला भीमाद्धं त्वपरे च ये स्थिताश्च ॥
पारोविन्ध्यं पश्चिमः शोणभागे गोदावर्याः कूलमद्रिमहेन्द्रः ।
सिन्धुसिन्धुभूमिजस्येति देशा वैदेहाख्याः कोङ्कणाः केरलाश्च ॥
सौम्यस्य सौराष्ट्रिकभोजदेशा गङ्गाश्रिताश्चातरकूलनद्याः ।
विन्ध्यार्द्धमन्त्यं मथुरापुरस्तात्सुवास्तुसिन्धुद्विगुह्यश्रिताश्च ॥
जीवस्य सारस्वतमत्स्यशाल्वाः प्राक्सिन्धुभागे मथुरापरार्द्धम् ।
सुघ्नः शतद्रु रमठा विपाशा चैगर्तयोधेयकपारताश्च ॥
देशा भृगोस्तक्षशिला वितस्ता गान्धारकाः कैकयमालवाश्च ।
दाशार्णकौशीनरचन्द्रभागाश्चेदाहुः सिन्धुस्थलकालकाख्याः ॥
सरस्वती यच्च गता प्रणाशं वेदस्मृती मालवकाः सुराष्ट्राः ।
पाश्चात्यदेशा विदिशा मही च सौरेः स्मृताः पुष्करमर्बुदश्च ॥
राहोः कृतघ्नकुलपांसननीचशूद्रा वोक्काणशूलिकनियुद्धविदुषकोपाः ।
गोमायुभक्षगिरिदुर्गनिवासिनश्च गर्भस्थाहंसपरदारताः खलाश्च ॥
शिखिना वनसंस्थितावगाणा मरुभूपहूषचोलहूणचीनाः ।
व्यवसायपराक्रमोपपन्नाः परदारानुरता मदोत्कटाश्च ॥
अथैतेषां प्रयोजनमाह ।

उदयसमये यः स्निग्धांशुर्महान् प्रकृतिस्थितो
यदि च न हतो निर्घातोल्कारजोग्रहमर्दनैः ।
स्वभवनगतः स्वोच्चप्राप्तः शुभग्रहवीक्षितः
स भवति शिवस्तेषां येषां प्रभुः परिकीर्तितः ॥ ३६ ॥

यो ग्रह उदयसमये क्षितिजात्प्रत्युद्गमकाले स्निग्धांशुर्निर्मलरश्मिर्दृश्यते । महान् विस्तीर्णविम्बः । प्रकृतिस्थितः स्वभावस्थः । यदि वा निर्घातेन न हतो न चोल्कया न च रजसा न ग्रहयुद्धेन हतः । तथा यश्च स्वभवने स्वराशौ गतः प्राप्तः । स्वोच्चे आत्मीयोच्चराशौ च प्राप्तः । शुभग्रहेः

सौम्यग्रहेः शशिवधजीवशुक्राणामन्यतमेन वीक्षितो दृष्टः स ग्रहे येषां प्रभुः
स्वामी परिकीर्तित उक्तस्तेषां शिवः श्रेयस्करो भवति ॥ ३६ ॥

अन्यदप्याह ।

अभिहितविपरीतलक्षणे

क्षयमुपगच्छति तत्परिग्रहः ।

डमरभयगदातुरा जना

नरपतयश्च भवन्ति दुःखिताः ॥ ४० ॥

यदि न रिपुकृतं भयं नृपाणां

स्वसुतकृतं नियमादमात्यजं वा ।

भवति जनपदस्य चाप्यवृष्ट्या

गमनमपूर्वपुराद्रिनिम्नगासु ॥ ४१ ॥

उदग्रसमये यः स्निग्धांशुरित्यनेन यल्लक्षणमभिहितमुक्तं तस्मिन्
विपरीतलक्षणे दृष्टे तत्परिग्रहस्तस्य ग्रहस्य यः परिग्रह उक्तः स क्षयमुपग-
च्छति विनाशं प्राप्नोति । तथा जना लोका डमरगदभयातुराः । डमरः
शस्त्रकलहः । गदा रोगः । भयं भीतिः । एतैरातुराः वीक्षिता भवन्ति ।
तथा नरपतयो राजानो दुःखिताश्च भवन्ति ॥ ४० ॥

शर्वविधे उत्पाते सति नृपाणां राज्ञां यदि रिपुकृतं भयं न भवति
स्वसुतकृतमात्मीयपुत्रकृतं वा नियमान्निश्चयादमात्यजं मन्त्रिकृतं वा भयं
न भवति । यतोऽस्मिन् ग्रहेत्पाते दृष्टे एत एवोपसर्गा नृपाणामाशङ्क्यन्ते ।
एषां मध्यादन्यतमो न भवति तदा जनपदस्य लोकस्यापि यथा तथा भयं
न भवति । तदा अवृष्ट्या अवर्षणेन । पुरेषु नगरेषु । अद्रिषु पर्वतेषु । निम्नगासु
नदीषु । अपूर्वे गमनं भवति । यत्र न कदाचिज्जनपदो गतस्तत्र गच्छति ।
गतदुक्तं भवति । अवृष्ट्या सर्वमुत्साद्यते । अतो हेतोरन्नशाकजलार्थं
जनोऽपूर्वपुराद्रिनिम्नगामुपगच्छति यत्र न कदाचिदपि गत इति ॥ ४१ ॥

तथा च गर्गः ।

स्निग्धरश्मिविशालश्च प्रकृतिस्थश्च यो ग्रहः ।

ग्रहमुद्वुरजोधूमनिर्घातोल्काघनाहतः

स यदा स्वोच्चराशिस्थो मित्रभे स्वगृहेऽपि वा ।

स्थितः शुभग्रहेर्दृष्टः स पुण्याति परिग्रहम् ॥

स्वमन्यथा हन्ति वगै जननार्थं करोति च ।

नृपाणां भयदः प्रोक्तस्त्वष्टृभिर्भयकारकः—इति ॥

इति श्रीभट्टोत्पलविरचितायां संहिताविष्टौ ग्रहभक्तियोगो

नाम षोडशोऽध्यायः ॥ १६ ॥

अथ ग्रहयुद्धाध्यायो व्याख्यायते ।

तत्रादावेवोपोद्घातमाह ।

युद्धं यथा यदा वा भविष्यमादिश्यते त्रिकालज्ञैः ।

तद्विज्ञानं करणे मया कृतं सूर्यसिद्धान्ते ॥ १ ॥

यदा यस्मिन् काले यथा वा येन प्रकारेण वा ताराग्रहाणां युद्धं जयपराजयं चिकालज्ञैस्त्रिकालविद्विरतीतवर्तमानानागतकालज्ञैर्भविष्यं भावि यदादिश्यते कथ्यते तद्विज्ञानं तस्य ग्रहयुद्धस्य विज्ञानं यथा ज्ञायते तथा मया करणे पञ्चसिद्धान्तिकायां सूर्यसिद्धान्ते कृतमिति । केचित्सूर्यसिद्धान्तादिति पठन्ति । सूर्यसिद्धान्ताद्गवद्विप्रणीतात्सिद्धान्तादानीय कृतमिति ॥ १ ॥

अथ युद्धकारणमाह ।

वियति चरतां ग्रहाणामुपर्युपर्यात्ममार्गसंस्थानाम् ।

अतिदूराद्दृग्विषये समतामिव सम्प्रयातानाम् ॥ २ ॥

आसन्नक्रमयोगाद्देदोल्लेखांशुमर्दनासव्यैः ।

युद्धं चतुष्प्रकारं पराशराद्यैर्मुनिभिरुक्तम् ३ ॥ ॥

ग्रहाणां भौमादीनां वियत्याकाशे चरतां गच्छतामुपर्युपर्यध्वाधःस्थित्या आत्ममार्गे स्ववर्त्मनि प्रतिमण्डलवशेन संस्थितानां दृग्विषये दृष्टिगोचरे अतिदूरादत्यासन्ननिकृष्टत्वात्समतां तुल्यतामिव सम्प्रयातानां प्राप्नानाम् ॥ २ ॥

आसन्नक्रमयोगात् । आसन्नोऽतिनिकटः । क्रमोऽनुपरिपाटी । आसन्नक्रमाद्यो योगस्तस्माद्युद्धं भवति । तच्च युद्धं पराशराद्यैर्मुनिभिः पराशरगर्ग-

काश्यपवज्रादिभिश्चतुष्कारं चतुर्विधमुक्तं कथितम् । कैर्भेदोल्लेखान्शुमर्दना-
सव्यैः । भेदेनोल्लेखेनांशुमर्दनेनापसव्येन । यच्च गृहद्वयमध्ये कविम्बमिव लक्ष्यते
स भेदः । अथःस्थेनोर्ध्वस्थश्चाद्यते इति यावत् । यच्च गृहस्य गृहेण विम्ब-
परिधिसंस्पर्शः क्रियते स उल्लेखः । अंशवो रश्मयस्तेषामंशूनां किरणानां पर-
स्परं मर्दनम् । मृद् चैर्दे । भेदोल्लेखस्य व्यतिरेकेण आसन्नयोर्द्वयोर्गृहयोः
परस्परं रश्मयः संयुक्ता विहन्यमाना इव लक्ष्यन्ते तदंशुमर्दनं कथ्यते ।
अपसव्यः प्रदक्षिण उच्यते समं कृत्वा दक्षिणोत्तरावस्थानमपसव्यमुच्यते ।
आचार्येण चन्द्रगृहसमागमे अपसव्यलक्षणं कृतं “शशिनि फलमुदकस्ये यद्-
हस्योपदिष्टं भवति तदपसव्ये सर्वमेव प्रतीप”मिति । यत्तदुक्तं भवति । गृह-
स्योत्तरदिक्स्थे शशिनि क्वचित्-

हस्तमाचं भवेद्युद्धं बाहुमाचं समागमः ।

वितस्तिमाचमुल्लेखो भेदश्चैव निरङ्कुलः-इति ॥

नियतफलमपसव्ये दक्षिणदिक्स्थे तदेव फलं विपरीतम् ।

अमुमेवार्थमृषिपुत्र आह ।

दक्षिणेनापसव्यं स्यादुत्तरेण प्रदक्षिणम् ।

यद्वाणां चन्द्रमा ज्ञेयो नक्षत्राणां तथैव च ॥

ननु गृहाणां नक्षत्राणां च चन्द्रमाः प्रदक्षिणश्चापसव्यश्च पठितौ
न परस्परं गृहाणामपसव्यता प्रदक्षिणता च ।

अथ वृद्धगर्ग आह ।

गृहाणां विजये भङ्गे नक्षत्राणां च संशये ।

कथं प्रदक्षिणं ज्ञेयमपसव्यं तथैव च ॥

नक्षत्राणां गृहाणां वा यदा तूत्तरगः शशी ।

तत्प्रदक्षिणमित्याहुर्भवेत्क्षेमसुवृष्ट्यै ॥

नक्षत्राणां गृहाणां वा यदा दक्षिणतो ब्रजेत् ।

अपसव्यं तदैव स्यादवृष्टिभयलक्षणम् ॥

सर्वेषां सामान्यमपसव्यलक्षणमपसव्ये वायं न भवति । अपसव्यै-
ऽर्थे यदेवापसव्यं तदेव सव्यमिति । भेदश्चोल्लेखश्चांशुमर्दनं चाऽपसव्यं च

भेदोल्लेखांशुमर्दनासव्यानि तैश्चतुर्भिर्गतविशेषैर्हाणां चतुष्कारमेव युद्धं
पराशराद्यैर्मनिभिस्तं पराशरगर्गकाश्यपवैज्वंसिष्ठैरभिहितम् ।

पराशराद्यैरित्यनेन सुनीनां वचनभेदं प्रदर्शयति यथा कृषिपुत्रादि-
भिर्ग्रहयुद्धं पञ्चदशप्रकारमुक्तम् ।

पराशरादीनामेव यन्मतं तच्च ऽऽचार्यस्यापि स्वसिद्धान्ते येन स्थान-
स्थानेष्व्याह गर्गवसिष्ठपराशरमतमैतदिति ।

तथा च पराशरः ।

भेदनमारोहणमुल्लेखनं रश्मिसंसर्गश्चेति । ग्रहयुद्धं चतुर्विधमावचते
कुशलाः । तेषां पूर्वान्पूर्वो गरीयान् ।

तथा च गर्गः ।

छादनं रोधनं चैव रश्मिमर्दस्तथैव च ।

अपसव्यं ग्रहाणां च चतुर्था युद्धमुच्यते ॥

तथा च काश्यपः ।

सर्वग्रहेभ्यः शीघ्रैन्दुस्ततस्तस्यैव चात्मजः ।

भार्गवो रविभौमा च जीवा मन्दः शनैश्चरः ॥

शीघ्रगा मन्दगाश्चेते काले त्वेकैर्गमाग्निनः ।

ततो योगे भवेदेषां यतोऽंशत्वेकमाश्रिताः ॥

उपर्युपरिसंस्थास्ते दृश्यन्ते युगपत्स्थिताः ।

भेदोल्लेखांशुमर्दाश्चापसव्यश्च तथापरः ॥

चतुष्कारः संयोगो युद्धे तु द्विविचारिणाम्-इति ।

ग्रहमन्गोन्यापेक्षयाऽपसव्यमुच्यते ॥

अथ चतुष्कारस्य युद्धस्य प्रत्येकं फलमाह ।

भेदे वृष्टिविनाशो भेदः सुहृदां महाकुलानां च ।

उल्लेखे शस्त्रभयं मन्त्रिविरोधः प्रियान्नत्वम् ॥ ४ ॥

अंशुविरोधे युद्धानि भूभृतां शस्त्ररुक्नुदवमर्दाः ।

युद्धे चाप्यपसव्ये भवन्ति युद्धानि भूपानाम् ॥ ५ ॥

भेदसञ्ज्ञिते युद्धे वृष्टिविनाशोऽवर्षणं भवति । सुहृदां मित्राणां महा-
कुलानां च प्रधानानां परस्परं भेदो भवति । उल्लेखे उल्लेखसञ्ज्ञिते युद्धे
शस्त्रभयं शस्त्राद्भयम् । मन्त्रिविरोधः सचिवविग्रहः । प्रियान्नवं दुर्भिक्षभ-
यमित्यर्थः ॥ ४ ॥

अंशुविरोधसञ्ज्ञिते युद्धे भूभृतां राज्ञां युद्धानि भवन्ति तथा शस्त्रस्-
क्चुदवमर्द्धाः । अवमर्द्धः शब्दः प्रत्येकमभिसंबध्यते । शस्त्रेण स्मिभश्च क्षुधा
चावमर्द्धा भवन्ति । एतेर्जना उपताप्यन्ते । अवमर्द्धोऽतीव पीड इत्यर्थः ।
युद्धे चापसव्य इति । न केवलमंशुविरोधे युद्धानि भूभृतां भवन्ति याव-
दपसव्ये च गृहयुद्धे भूपानां युद्धान्येव भवन्ति । नन्वपसव्यसञ्ज्ञितं युद्धं तद-
तिरिच्यते यस्माद्वेदोल्लेखयोर्गदन्यतदंशुमर्द्धनं भेदोल्लेखांशुमर्द्धनान्येव चयो
गतिविशेषा अवगम्यन्ते तस्मान्नय एव युद्धभेदा वक्तव्या इति । अत्रोच्यते ।
गृहाद्गृहस्य दक्षिणदिक्स्थितता परुषता कम्पनं विवर्णता विकृतता अधि-
कृष्टता सूक्ष्मता प्रतिनिवर्तनमिति पराभवलिङ्गानि । उत्तरदिक्स्थितता
स्निग्धता वैपुल्यादीनि जयलिङ्गानि । दक्षिणदिक्स्थितोऽपि यदा वैपुल्यस्नि-
ग्धतादिभिर्बिजयलिङ्गैर्युक्तो भवति स जेता कल्प्यते । यदा दक्षिणदिक्स्थ्यो
जेता भवति तदा किमुत्तरदिक्स्थिते गृहे जेतारि यत्फलं “शुक्ले^१ वृहस्य-
तिजिते यायी श्रेष्ठो विनाशमुपयाती”^२त्येवमादिकं तदेव फलमुत चन्द्रग्रहस-
मागमोक्तेन “शशिनि फलं मुदकुस्ये गृहहस्योपदिष्टं भवति तदपसव्ये सर्वमेव
प्राप्तापम्” । यस्य येनार्थसंबन्धो दूरस्थस्यापि तदित्यनेन न्यायेन फलं वैप-
रीत्येन कल्प्यते इति आचार्याऽऽयंभटोपनिबद्धापसव्यसंस्थाने च गृहयुद्धस्या-
पसव्यसञ्ज्ञितस्य फलं कल्प्यत इति । आचार्याऽऽयंभटश्च प्राग्दक्षिणपरोत्तरा-
नुक्रमेण द्रष्टुर्गृहाणां परिभ्रमो यस्तमपसव्यमाह ।

देवाः पश्यन्ति भगोलाद्गृहमुदङ्मुखंस्थिताः सव्यम् ।

अपसव्यं तथार्द्धं दक्षिणवडवामुखे प्रेताः—इति ॥

एतेरनेकाकारैराचार्याणां दर्शनैर्मन्दधियां शिष्याणां खिलीभूतचित्तानां
विकल्पिताविकल्पमाशङ्क्याऽऽचार्येणोदमपसव्यसञ्ज्ञितं चतुर्थं युद्धभेदं कल्प-

१ अस्वेवाध्यायस्य २१ श्लोकः ।

२ बृहत्संहितायाम् १८ अध्यायस्य ८ श्लोकः ।

यित्वा फलमुक्तं पराशरादिभिर्बहुभिस्तु न स्वमनीषया यथा यदेवोत्तरं स्थितं
ग्रहे जेतारि फलं दक्षिणदिक्स्थेऽप्यपसव्यसञ्जिते ग्रहे जेतारि तदेव फलम् ।
किमचाप्येवं मन्यसे यथा सव्यापसव्यमाचार्येणानियमेनैवाभिहितम् ।

तथा चाह ।

१ गन्धर्वनगरमुत्थितमापागदुरमशनिपातवातकरम् ।

दीपे नरेन्द्रमृत्युर्वासेऽरिभयं जयः सव्ये ॥

वामपार्श्वस्थे अरिभयं जयः सव्ये । लोके च वामपार्श्वे यत्सव्यमुच्यते ।

तथा च भगवान् व्यास आह ।

२ युध्यतः प्राहुस्वस्यास्तु सुपर्णोऽयं ममायतः ।

सव्ये पार्श्वे च प्रद्युम्नस्तथा मे दक्षिणे भवान् ॥

तथा च वादरायणः ।

तत्रापि हरेर्नयनं दक्षिणमर्कः शशी सव्यम् ।

वामेऽरिभयं जयः सव्ये इत्यस्यान्य एवार्थ उच्यते । त्रितित्यना-
मन्यथा सव्यापसव्यं ग्रहद्वौगामन्यथा ॥ प्राचीं दिशं गच्छतां यियासूनामुत्त-
रदिक्स्थः शकुनः प्राचीं दिशमासदयन् दक्षिणं पर्येति यः स प्रदक्षिण
उच्यते ॥ सव्यश्च प्रदक्षिणम् । सव्यापसव्ययोरभेद एवाऽऽचार्य आह ।

३ येन्द्रानलदिशोर्मध्ये चिभागेषु व्यवस्थिताः ।

कोशाध्यक्षानलाजीवितपोयुक्ताः प्रदक्षिणम्-इत्यदि ॥

आचार्यार्यभटेन सव्यापसव्यं भूगतानां सत्त्वानामुक्तमतः कस्माद्ग्रह-
द्वौगामुक्तमप्युच्यते । मेरुमूलनिवासीनि यानि सत्त्वानि तानि मिथुनान्तग-
मयर्के चित्तजलेखासन्नमेव पश्यन्ति तथैव वडवामुखनिवासीनि ।

अचोक्तमेवाऽऽचार्येण ।

४ यन्माचं भूवृतात्त्वणद्वयेनोन्नतिं व्रजत्यर्कः ।

तन्माचान्तरचारिणममराः पश्यन्ति नोर्ध्वमधः ॥

१ बृहत्संहितायाम् ३६ अध्यायस्य ४ श्लोकः ।

२ हरिश्चन्द्रे १७७ अध्याये ६३ श्लोकस्यान्तरार्द्धम् ६४ श्लोकस्य पूर्वार्द्धम्-इति-उत्तरार्द्ध-
पूर्वार्द्धरूपः श्लोकोऽयम् ।

३ बृहत्संहितायाम् पूर्वशालुने षडशीतिसकलस्य षष्ठममिशकाध्यायस्य २६ श्लोकः ।

४ पञ्चसिद्धान्तिकायाम् १५ अध्यायस्य १५ श्लोकः ।

तस्मात्चित्तिलेखासन्नव्यवहारमेवाङ्गीकृत्याऽऽचार्याऽऽयमटेनोक्तः ।

सर्वे एव शकुनादयो यातुर्वामपार्श्वादथत आगत्य दक्षिणपार्श्वेन
क्रामन्ति यतत्प्रदक्षिणं सव्यं च । एतद्विपरीतं दक्षिणपार्श्वाद्दामपार्श्वगमनं
यतदपसव्यमेष निश्चयः । “वामेऽरिभयं जयः सव्ये” तदुक्तं प्रदक्षिणेन जयः ।
आचार्येणेदं प्रदर्शितमेव “प्रदक्षिणं तु याचायां जयदं नेष्टमन्यथे”ति । वामेऽ-
रिभयमिति सव्याद्यदन्यथा वामं विपरीतं गहाणां सव्यापसव्यता । उत्तर-
दिक्स्थः प्रदक्षिणे दक्षिणदिक्स्थो जेता यदा तदा तदपसव्यमिति । नन्व-
नुक्तं कथमवगम्यते इदम् । अत्रोच्यते । उक्तमेवेदं यतोऽनुलोमेन प्रतिलोमेन
वा गत्या भेदेन गहाणां फले प्रतिभेदान्न प्रदर्शितम् । तत्र एकमेव फलं तथा
चानुलोमगः प्रतिलोमगो वा दक्षिणेनोत्तरेण बोल्लेखं करोति तत्राप्येकमेव
फलम् । तथांशुविमर्दस्याप्यनुलोमेन प्रतिलोमेनापि फलस्याभेदः । एवं
संस्थानचयं चेतद्यदंशुमर्दस्य फलमपसव्यसंज्ञितस्य तदेव फलम् ।

एतदुक्तं भवति । यस्य गहस्योत्तरदिक्तस्य यत्फलमभिहितं तस्य
गहस्य दक्षिणदिक्तस्यपसव्यसंज्ञितस्य जयसंयुक्तस्य तदेव फलं तस्माद-
पसव्यनिर्देशो यः स नातिरिच्यत इति ॥ ५ ॥

अधुना गहाणां यायिनागराक्रन्दसंज्ञा आह ।

रविराक्रन्दो मध्ये पौरः पूर्वोऽपरे स्थितो यायी ।

पौरा बुधगुरुरविजा नित्यं शीतांशुराक्रन्दः ॥ ६ ॥

केतुकुजराहुशुक्रा यायिन एते हता भ्रन्ति ।

आक्रन्दयायिपौरान् जयिनो जयदाः स्ववर्गस्य ॥ ७ ॥

रविः सूर्यो मध्ये मध्याह्नसमये आक्रन्दसंज्ञो भवति । यातुः पश्चा-
त्स्थितः पार्श्वोपाहस्तस्य पश्चात्स्थित आक्रन्दः । पौरः स एव पूर्वं पूर्वाह्णे
दिनस्य प्रथमत्रिभागे रविः पौरो नागरो भवति । अपरे अपराह्णे दिनस्य
पश्चिमत्रिभागे यायी भवति । यायी यो यातव्यस्यायतो याति । बुधगुरु-
रविजाः सौम्यजीवसौरा नित्यं सर्वकालं पौरा नागराः । शीतांशुश्चन्द्रः
सर्वकालमाक्रन्दः ॥ ६ ॥

केतुकुजराहुशुक्रा यायिनः । केतुः शिखी । कुजोऽङ्गारकः । राहुः
सैहकेयः । शुक्रो भार्गवः । एते गृहा यायिनः । एत एव हता घ्नन्ति आक्र-
न्दयायिपौरान् । आक्रन्दयायिपौरा गृहा हताः पराजिताः आक्रन्दयायिपौरा-
नृपान् घ्नन्ति । एत एव जयिनः स्ववर्गस्यात्मीयवर्गस्य जयदा भवन्ति ॥ ७ ॥

अथैव विशेषमाह ।

पौरे पौरेण हते पौराः पौरान् नृपान् विनिघ्नन्ति ।

एवं याय्याक्रन्दा नागरयायिग्रहाश्चैव ॥ ८ ॥

पौरेण नागरेण गृहेण पौरे गृहे हते विजिते सति पौरा नृपाः पौरान्
नृपानेव विनिघ्नन्ति नाशयन्ति । एवमनेन प्रकारेण याय्याक्रन्दाः परस्परं
विनिघ्नन्ति । नागरयायिग्रहाश्चैवमपि जिताः परस्परं विनिघ्नन्ति ॥ ८ ॥

तथा च पराशरः ।

तेषां तज्जयाद्विजयो बधाद्विजयोऽन्योन्यमेदाद्वेदः साम्यात्साम्यम् ॥

अथ जितलक्षणमाह ।

दक्षिणदिक्स्थः परुषो वेपथुरप्राप्य सन्निवृत्तोऽणुः ।

अधिरूढो विकृतो निष्प्रभो विवर्णश्च यः स जितः ॥ ९ ॥

यो गृहो दक्षिणदिक्स्थो याम्याशस्थः परुषो रूढो निःस्नेहः । वेपथुः
सकम्पः । अन्यग्रहमप्राप्य सन्निवृत्तो निवर्तितः विपरीतां गतिमापन्नः ।
अणुः सूक्ष्मः । अधिरूढोऽन्येनाऽऽक्रान्तः । विकृतो विकारं गतः । निष्प्रभो
दीप्तिरहितः । विवर्णो विगतवर्णः । स जित इति ॥ ९ ॥

तथा च पराशरः ।

दशभिर्लक्षणैर्गृहं जितं विन्द्यात् । विवर्णः परुषः सूक्ष्मो याम्याशा-
मार्गस्थोऽधिरूढो निष्प्रभो विकृतोऽभिहतोऽप्राप्य निवृत्तो वेपथश्च । अन्यथा
विजयी ।

तथा च गर्गः ।

अरश्मिलोहितः श्यामः परुषः सूक्ष्म एव च ।

अपसव्यगतो यश्च चक्रान्तःपतितस्तथा ॥

द्युतः स्थानाद्गतो यश्च प्रतिस्तव्यस्तथैव च ।

निष्प्रभो विकृतश्चापि जवेनाभिहतश्च यः ॥

अप्राप्य वा निवृत्तो यो वेपनः कृष्ण एव च ।

लक्षणेः सप्रदशमिर्गृहं विन्द्यात्पराजितम् ॥

अथ जयिनो लक्षणमाह ।

उक्तविपरीतलक्षणसम्पन्नो जयगतो विनिर्देश्यः ।

विपुलः स्त्रिंशो द्युतिमान् दक्षिणदिक्स्थोऽपि जययुक्तः ॥ १० ॥

दक्षिणदिक्स्थः पशु इत्यादिना ग्रन्थेन यल्लक्षणमुक्तं तस्माद्विपरीतलक्षणसम्पन्नः । तद्यथोत्तरदिक्स्थः स्त्रिंशोऽवेपथुः सम्यक्प्राप्तो विपुल उपरिस्थितः । अविकृतस्तेजस्वी स जययुक्तः ।

तथा च गर्गः ।

द्युतिमान् रश्मिसम्पन्नः प्रसन्नो रजतप्रभः ।

बृहद्रूपधरश्चैव यः समेत्य ग्रहो भवेत् ॥

प्रभावर्णाधिको यश्च ग्रहमावृत्य तिष्ठति ।

तादृशं जयिनं विन्द्याद्गृहं ग्रहसमागमे ॥

एवंविधो ग्रहो जयगतो विनिर्देश्यो वक्तव्यः । तथा यो विपुलो बृहद्विम्बः । स्त्रिंशो निर्मलः । द्युतिमान् कान्तियुक्तः । स दक्षिणस्यां दिशि स्थितोऽपि जययुक्त इति । एतत् शुक्रस्य प्रायः सम्भवति ॥ १० ॥

तथा च पुलिशाचार्यः ।

सर्वे जयिन उदक्स्थो दक्षिणदिक्स्थो जग्रां शुक्रः-इति ॥

अन्यदप्याह ।

द्वावपि मयूखयुक्तौ विपुलौ स्त्रिंशो समागमे भवतः ।

तत्रान्योन्यं प्रीतिर्विपरीतावात्मपक्षत्रौ ॥ ११ ॥

द्वावपि ग्रहो मयूखयुक्तो रश्मिजालेन महता संयुक्तो । विपुलो विस्तीर्णो । स्त्रिंशो निर्मलो । यदि समागमे संयोगे भवतः । तच्च तस्मिन् समागमे अन्योन्यं परस्परं प्रीतिस्थो ग्रहो येषामुक्तो रविराक्रन्दो मध्य इत्य-

नेन तेषां प्रीतिर्मेची भवति । तावेष ग्रहो विपरीतो रश्मिरहितः । अल्पो
रूक्षो । यदि समागमे भवतस्तदात्मीयपक्षघ्नो स्वं स्वं पक्षं हतः ॥ ११ ॥

अत्रापि विशेषमाह ।

युद्धं समागमो वा यद्व्यक्तौ स्वलक्षणैर्भवतः ।

भुवि भूभृतामपि तथा फलमव्यक्तं विनिर्देश्यम् ॥ १२ ॥

युद्धं ताराग्रहाणां भौमादीनां परस्परम् । समागम एवमेव चन्द्र-
मसा सह । युद्धं समागमो वा यदि स्वलक्षणेयुद्धसमागमोक्तैर्व्यक्तावलक्ष्यो
भवतः । युद्धमात्रं जयपराजयरहितमित्यर्थः । यथा द्वावपि मयूखयुक्तौ
विपुलो स्त्रिण्यौ विपरीतलक्षणस्थितौ वा तत्र न ज्ञायते को जितः कश्च
जयी । समागमे ग्रहाणां चन्द्रे ग्रहादुत्तरगते दक्षिणदिगते वा यच्छुभा-
शुभफलमुक्तं तत्र यद्व्यक्तः समागमो भवति । एतदुक्तं भवति । ग्रहाच्चन्द्रे
नातरेण न च दक्षिणेन वा याति मध्येन गमनं करोति तदा तत्र
भेदफलं वक्तव्यं न समागमोक्तं फलं तद्व्यक्तं समागमस्य । तथा तेनैव
प्रकारेण भूमौ भूभृतां राज्ञामव्यक्तमलक्षमेव फलं विनिर्देश्यं वक्तव्यम् ।
जये सत्यव्यक्तौ जय आदेश्यः । पराजये पराजयः । एवं चन्द्रस्योत्तरग-
मनेन शुभं फलं वक्तव्यम् । दक्षिणेनाशुभं मध्येन मध्यफलमिति ॥ १२ ॥

अथ भौमस्य सर्वग्रहविजितस्य फलमाह ।

गुरुणा जितेऽवनिमुते बाह्वीका यायिनाऽग्निवार्त्ताश्च ।

शशिजेन शूरसेनाः कलिङ्गशाल्वाश्च पीड्यन्ते ॥ १३ ॥

सौरेणारे विजिते जयन्ति पौराः प्रजाश्च सीदन्ति ।

कोष्ठागारस्लेच्छन्नत्रियतापश्च शुक्रजिते ॥ १४ ॥

अवनिमुतेऽङ्गारके गुरुणा बृहस्पतिना जिते पराजिते पराभूते
बाह्वीका जनाः । यायिना जिगमिषवः । अग्निवार्त्ताः सुवर्णकारप्रभृतयः ।
एते पीड्यन्ते क्षपत्तप्यन्ते । शशिजेन बुधेन जिते भौमे शूरसेना जनाः ।
कलिङ्गाः । शाल्वाश्च पीड्यन्ते ॥ १३ ॥

सौरेण अनेश्चरेणाऽरेऽङ्गारके विजिते पौरा नागरा जयन्ति विजयं
प्राप्नुवन्ति । प्रजाश्च सीदन्त्यवसादयन्ति । शुक्रजिते भौमे कोष्ठागाराणाम-

वलम्बग्रामाणां स्नेच्छानां क्षत्रियाणां च तापः सन्तापो भवति । पीडा भव-
तीत्यर्थः ॥ १४ ॥

अथ बुधस्य सर्वग्रहविजितस्य फलमाह ।

भौमेन हते शशिजे वृद्धसरित्तापसाश्मकनरेन्द्राः ।
उत्तरदिक्स्थाः क्रतुदीक्षिताश्च सन्तापमायान्ति ॥ १५ ॥

गुरुणा जिते बुधे स्नेच्छशूद्रचौरार्थयुक्तपौरजनाः ।

त्रैगर्तपार्वतीयाः पीड्यन्ते कम्पते च मही ॥ १६ ॥

रविजेन बुधे ध्वस्ते नाविकयोधान्नसधनगर्भिण्यः ।

भृगुणा जितेऽग्निकोपः सस्याम्बुदयायिविध्वंसः ॥ १७ ॥

शशिजे बुधे भौमेनाङ्गारकेन हते वृक्षास्तरवः । सरिता नद्यः ।
तापसास्तपस्विनः । अश्मका जनाः । नरेन्द्रा राजानः । उत्तरदिक्स्थाः
सौम्याशानिवासिनो जनाः । क्रतुदीक्षिताः सम्यग्यज्ञयाजिनः । एते सर्वे
एव सन्तापं पीडामायान्ति प्राप्नुवन्ति ॥ १५ ॥

गुरुणा बृहस्पतिना जिते पराजिते बुधे स्नेच्छा जनाः । शूद्राः शूद्र-
जातयः । चौरास्तस्कराः । अर्थयुक्ताः सधनाः । पौरजनाः पुरवासिनः ।
त्रैगर्ता जनाः । पार्वतीयाः पर्वतवासिनः । एते सर्वे एव पीड्यन्ते उपता-
प्यन्ते । मही भूश्च कम्पते चलति ॥ १६ ॥

रविजेन शनैश्चरेण बुधे ध्वस्ते विजिते नाविकाः कौवर्ताः । योधाः
शत्रुवृत्तयः । अङ्गाः जलजाः । सधना ईश्वराः । गर्भिण्यः सगर्भाः
स्त्रियः । एते सर्वे एव पीड्यन्ते । भृगुणा शुक्रेण विजिते बुधे अग्निकोपः
वह्निप्रकोपः । सस्यानां धान्यादीनामम्बुदानां च सेधानां यायिनां यिया-
सूनां च विध्वंसे विनाशो भवति ॥ १७ ॥

अथ जीवस्य सर्वग्रहविजितस्य फलमाह ।

जीवे शुक्राभिहते कुलूतगान्धारकैकया मद्राः ।

शाल्वा वत्सा वङ्गा गावः सस्यानि पीड्यन्ते ॥ १८ ॥

भौमेन हते जीवे मध्ये देशे नरेश्वरा गावः ।

क्षीरेण चार्जुनायनवसाति यैधेयशिविविप्राः ॥ १९ ॥

शशितनयेनापि जिते बृहस्पतौ म्लेच्छसत्यशस्त्रभृतः ।

उपयान्ति मध्यदेशश्च सङ्ख्यं यञ्च भक्तिफलम् ॥ २० ॥

जीवे बृहस्पतौ शुक्राभिहते कुलता जनाः । मान्तराः । कैकयाः ।
मद्राः । शाल्याः । वत्साः । वङ्गाः । गावो धेनवः । सस्यानि धान्यादीनि
पीड्यन्ते ॥ १८ ॥

भैमेनाङ्गारकेण हते जीवे मध्यो देशः । तथा नरेश्वरा राजानः ।
गावो धेनवश्च पीड्यन्ते । सौरेण शनैश्चरेण हते जीवे ऋजुनायना
जनाः । वसातयः । यौधेयाः । शिबयः । विप्रा ब्राह्मणाः । हते सर्वे यत्र
पीड्यन्ते ॥ १९ ॥

शशितनयेन बुधेन जिते बृहस्पतौ गुरौ । अविशब्दः स्वार्थे । म्लेच्छा
जनाः । सत्यभृतः सत्यवादिनः । शस्त्रभृतः शस्त्रवृत्तयः । मध्यदेशश्च ।
हते सर्वे सङ्ख्यं विनाशमुपयान्ति । अन्यच्च गुह्यभक्तिफलं यत्प्रभुगुणं
तच्चापि सङ्ख्यं याति ॥ २० ॥

अथ शुक्रस्य सर्वग्रहविजितस्य फलमाह ।

शुक्रे बृहस्पतिजिते यायी श्रेष्ठो विनाशमुपयाति ।

ब्रह्मक्षत्रविरोधः सलिलं च न वासवस्त्यजति ॥ २१ ॥

कोशलकलिङ्गवङ्गा वत्सा मत्स्याश्च मध्यदेशयुताः ।

महतीं व्रजन्ति पीडां नपुंसकाः शूरसेनाश्च ॥ २२ ॥

कुजविजिते भृगुतनये बलमुख्यबधो नरेन्द्रसङ्ग्रामाः ।

सौम्येन पार्वतीयाः क्षीरविनाशोऽल्पवृष्टिश्च ॥ २३ ॥

रविजेन सिते विजिते गुणमुख्याः शस्त्रजीविनः क्षत्रम् ।

जलजाश्च निपीड्यन्ते सामान्यं भक्तिफलमन्यत् ॥ २४ ॥

बृहस्पतिजिते शुक्रे यायी नायकः । श्रेष्ठः प्रधानो विनाशं क्षयमुप-
यान्ति प्राप्नोति । तथा ब्रह्मक्षत्रविरोधः । ब्राह्मणानां क्षत्रियाणां च विरोध
उपद्रवः । वासव इन्द्रः सलिलं जलं न त्यजति । न वर्षतीत्यर्थः ॥ २५ ॥

तथा कोशला जनाः । कालङ्गाः । वङ्गाः । वत्साः । मत्स्याश्च ।

यत एव मध्यदेशयुता मध्यदेशेन समन्विता महती पीडां व्रजन्ति प्राप्नु-
वन्ति । नपुंसकाः स्त्रीषाः । शूरसेनाश्च जना महती पीडां व्रजन्त ॥ २२ ॥

भृगतनये शुक्ले कुजविजिते भौमहते बलमुख्यः सेनापतिस्तस्य बधे
मरणं भवति । नरेन्द्राणां राज्ञां सङ्ग्रामा युद्धानि भवन्ति । सौम्येन बुधेन
जिते शुक्ले पार्वतीयाः पर्वतवासिने नाशमायान्ति । गवां च क्षीरविनाशो
भवति । अन्त्या वृष्टिश्च भवत्येव ॥ २३ ॥

रविजेन शनेश्चरेण सिते शुक्ले विजिते गणमुख्या गणप्रधानाः ।
शस्त्रजीविनः शस्त्रवृत्तयः । क्षत्रं क्षत्रियवर्गः । जलजा जलोद्वाश्च । निपी-
ड्यन्ते पीडामुपयान्ति । तद्विशेषफलम् । सामान्यं भक्तिफलमन्यत् । अन्यदपरं
यत्स्वभक्तिफलमुक्तं तदपि हन्ति ॥ २४ ॥

अथ सौरस्य ग्रहविजितस्य फलमाह ।

असिते सितेन निहतेऽर्धवृद्धिरर्धविहगमानिनां पीडा ।

क्षितिजेन तङ्गणान्ध्रोद्भ्रकाशिबाह्लीकदेशानाम् ॥ २५ ॥

सौम्येन पराभूते मन्देऽङ्गवर्णिग्विहङ्गपशुनागाः ।

सन्ताप्यन्ते गुरुणा स्त्रीबहुला महिषकशकाश्च ॥ २६ ॥

असिते सौरे सितेन शुक्लेन निहते विजिते अर्धवृद्धिर्भवति सर्वद-
व्याणां सुलभत्वं भवति । अह्नीनां सर्पाणां विहगानां पक्षिणां मानिनां मान-
युक्तानां जनानां च पीडा भवति । क्षितिजेनाङ्गारकेण सौरे विजिते सति
तङ्गणा जनाः । अन्ध्राः । उड्डाः । काशयः । बाह्लीकाः । एतेषां जनानां
ये देशास्तेषां पीडा भवति ॥ २५ ॥

सौम्येन बुधेन मन्दे शनेश्चरे पराभूते अङ्गा जनाः । वर्णिजः
क्रयविक्रयजीविनः । विहङ्गाः पक्षिणः । पशवश्चतुष्पदाः । नागा हस्तिनः ।
एते सन्ताप्यन्ते पीड्यन्ते । तथा गुरुणा बृहस्पतिना जिते सौरे स्त्रीब-
हुला ये देशाः । महिषकशकाश्च जनाः सन्ताप्यन्ते पीड्यन्ते ॥ २६ ॥

अथैव विशेषमाह ।

अयं विशेषोऽभिहितो हूतानां

कुजशवागीशसितासितानाम् ।

फलं तु वाच्यं ग्रहभक्तितोऽन्य-

दथा तथा घ्नन्ति हताः स्वभक्तीः ॥ २७ ॥

कुजोऽङ्गारकः । शोः बुधः । वागीशो बृहस्पतिः । सितः शुक्रः ।
असितः शनिश्चरः । येषां हतानां जितानामयं विशेषोऽभिहित उक्तः । अन्य-
दपरं यत्फलं तद्बृहस्पतिभक्तितो वाच्यम् । यथा येन प्रकारेण व्यक्तेनाऽव्य-
क्तेन वा हता जितास्तथा तेनैव प्रकारेण व्यक्तमव्यक्तं वा कृत्वा स्वभक्ती-
घ्नन्ति विनाशयन्तीत्यर्थः ॥ २७ ॥

तथा च पराशरः ।

ग्रहस्य ये यस्य हताः स्वदेशाः पीडांश्मृच्छन्ति त एव तस्य ।

सम्प्राप्तवीर्यस्य जये समर्था भवन्ति तस्यर्द्धिचतुष्पाद्व्याः ॥

इति श्रीभट्टोत्पलविरचितायां संहिताविधृतौ ग्रहयुद्धं

नाम सप्तदशोऽध्यायः ॥ १७ ॥

अथ शशिशहसमागमाध्यायो व्याख्यायते ।

तथादावेव चन्द्रमसो गतिलक्षणमाह ।

भानां यथासम्भवमुत्तरेण

यातो ग्रहाणां यदि वा शशाङ्कः ।

प्रदक्षिणं तच्छुभदं नृपाणां

याम्येन यातो न शिवः शशाङ्कः ॥ १ ॥

शशाङ्कश्चन्द्रः । भानां नक्षत्राणां यथासम्भवमुत्तरेण यातो गतः ।
यथासम्भवमिति निकटवर्तिनं प्रदर्शयति । येषां चन्द्रविशेषादूनां विशेष-
स्तत्तुल्यो वा तेषां प्रायेण सम्भवति । यथा कृतिकारोहिणीपुष्यमघाचिचा-
विशाखाऽनुराधाज्येष्ठाशतभिषेकवेतीनां सम्भवति । अन्येषां कदाचित्सम्भ-
वति दूरवर्तिनामुत्तरेण तस्य गमनं न सम्भवति । यथा स्वातिश्रवणधनि-
श्रादिषु । स्वातेः सप्तर्षिश्चागा उत्तरो विशेषः । चन्द्रस्य सादृशस्त्वारस्तस्य
सर्वकालं दक्षिणेन याति चन्द्रः । येषां चन्द्रविशेषादधिक उत्तरतो विशेष-
स्तेषां सदैव दक्षिणेन याति । येषां चन्द्रविशेषादधिको दक्षिणे विशेषस्तेषां
सदैवोत्तरेण याति चन्द्रः । एवं भौमादीनां यथासम्भवमपि योज्यम् । एवं

येषां सम्भवति तेषां योज्यम् । यद्वाणां भौमादीनां वीतरणं यातः प्रदक्षिणं
कृत्वा तच्च प्रदक्षिणगमनं नृपाणां राज्ञां शुभं श्रेयस्करम् । याम्येन दक्षिणेन
शशाङ्के यातो न शिवो न शुभद इत्यर्थः । यद्वाणांमपि यथासम्भवं
योज्यम् ॥ १ ॥

तथा च चन्द्रपुत्रः ।

दक्षिणेनापसव्यं स्यादुत्तरैर्ण प्रदक्षिणम् ।

यद्वाणां चन्द्रमा ज्ञेयो नक्षत्राणां तथैव च ॥

तथा च वृद्धगर्गः ।

नक्षत्राणां यद्वाणां वा यदा तूत्तरगः शशी ।

तत्प्रदक्षिणमित्याहुर्भवेत्स्वेमसुवृष्टये ॥

नक्षत्राणां यद्वाणां वा यदा दक्षिणतो ब्रजेत् ।

अपसव्यं तदेवं स्यादवृष्टिर्भयलक्षणम् ॥

अथाङ्गारकस्योत्तरगतौ चन्द्रे फलमाह ।

चन्द्रमा यदि कुजस्य यात्युदक्

पार्वतीयबलशालिनां जयः ।

क्षत्रियाः प्रमुदिताः सयाधिनौ

भूरिधान्यमुदिता वसुन्धरा ॥ २ ॥

कुजस्याङ्गारकस्य चन्द्रमाः शशी यद्युदगुत्तरैर्ण याति गच्छति तदा
पार्वतीयानां पर्वतनिवासिनाम् । बलशालिनां बलेन ये शालन्ते श्लाघ्यन्ते
तेषां च जयो भवति । तेषां च सयाधिनौ ययिभिः सहिताः क्षत्रियाः
प्रमुदिता हृष्टा भवन्ति । तथा च वसुन्धरा भूः । भूरिधान्येन बहुधान्येन
मुदिता हृष्टा भवति ॥ २ ॥

अथ बुधस्याह ।

उत्तरतः स्वसुतस्य शशाङ्कः

पौरजयाय सुभिक्षकरश्च ।

सस्यचयं कुरुते जनहार्ति

कोशचयं च नराधिपतीनाम् ॥ ३ ॥

शशङ्कुचन्द्रः । स्वसुतस्यात्मीयपुत्रस्य बुधस्योत्तरत उत्तरेण यदि
याति तदा पौराणां नृपाणां जयाय भवति सुभिन्नं च करोति । तथा च
सस्यानां चयमुपचयं जनानां लोकानां च ह्यष्टौ तुष्टिं नराधिपतीनां राज्ञां
कोशचयं भाण्डागारवृद्धिं च करोति ॥ ३ ॥

अथ गुरोराह ।

बृहस्पतेस्तत्तरो शशङ्कु
पौरद्विजज्ञत्रियपण्डितानाम् ।
धर्मस्य देशस्य च मध्यमस्य
वृद्धिः सुभिन्नं मुदिताः प्रजाश्च ॥ ४ ॥

शशङ्कु चन्द्रे बृहस्पतेस्तत्तरो उत्तरस्यां दिशि स्थिते पौराणां जनानां
द्विजानां ब्राह्मणानां क्षत्रियाणां राजन्यानां पण्डितानां विदुषां तथा धर्मस्य
मध्यमस्य च देशस्य मध्यमदेशस्यस्य वृद्धिर्भवति । सुभिन्नं च भवति
तथा सर्वाः प्रजा मुदिता ह्यष्टौ भवन्ति ॥ ४ ॥

अथ शुक्रस्याह ।

भार्गवस्य यदि यात्युदक् शशी
कोशयुक्तगजवाजिवृद्धिदः ।
यायिनां च विजयो धनुष्मतां
सस्यसम्पदपि चोत्तमा तदा ॥ ५ ॥

भार्गवस्य शुक्रस्य शशी चन्द्रे यद्युदगुत्तरेण याति तदा कोशयुक्तानां
सञ्चितभाण्डागाराणां गजानां वाजिनामश्वानां च वृद्धिर्भवेति । तथा
धनुष्मतां धनुर्भूतां यायिनां च जिगमिषूणां विजयो भवति । सस्यानामपि
चोत्तमा तदा तस्मिन् काले सम्पद्भवति । अपिशब्देऽवातीवायै ॥ ५ ॥

अथ सौरस्याह ।

रविजस्य शशी प्रदक्षिणं कुर्याच्चेत्पुरभूभृतां जयः ।
शकबाह्लिकसिन्धुपह्लवा मुद्गाजो यवनैः समन्विताः ॥ ६ ॥

रविजस्य शनैश्चरस्य शशी चन्द्रे प्रदक्षिणमुत्तरगमनं चेद्यदि कुर्या-
त्सर्वे पुरभूभृतां पुरनिवासिनां राज्ञां जयो भवति । तथा शका जनाः ।

बाह्यिकाः । सैन्धवाः । पडूवाः । एते सर्वे यधनेः समन्विताः सुद्वजो
भवन्ति । मुदं हृषं भजन्ते सेवन्ते । प्रहृष्टा भवन्तीत्यर्थः ॥ ६ ॥

अथैव विशेषमाह ।

येषामुदगच्छति भग्नहाणां
प्रालेयरश्मिर्निरुपद्रवश्च ।
तद्द्रव्यपौरैतरभक्तिदेशान्
पुष्पाति याम्येन निहन्ति तानि ॥ ७ ॥

येषां भानां नक्षत्राणां ग्रहाणां ताराग्रहाणां च भौमादीनां प्रालेयर-
श्मिर्ह्रस्वदीधितिश्चन्द्रः । उदगुतरेण निरुपद्रव उत्पातरहितो गच्छति
याति । तद्द्रव्याणि तेषां भग्नहाणां द्रव्याणि यान्युक्तानि ग्रहभक्तिमध्ये नक्ष-
त्रव्यूहे च तथा ग्रहाणां मध्याद्ये पौरा नागरा ये चेतरे यास्मिन्स्तांस्तथा
तद्भक्तिदेशांस्तेषां ग्रहाणां ये स्वभक्तो देश उक्तास्तांश्च पुष्पाति पुष्टिं नयति ।
याम्येन दक्षिणेन गतस्तान्येव द्रव्यादीनि निहन्ति विनाशयति ॥ ७ ॥

अथैव पुनरपि विशेषमाह ।

शशिनि फलमुदकस्ये यद्ग्रहस्योपदिष्टं
भवति तदपसव्ये सर्वमेव प्रतीपम् ।
इति शशिसमवायाः कीर्त्तिता भग्नहाणां
न खलु भवति युद्धं साकमिन्दार्यहर्त्रैः ॥ ८ ॥

शशिनि चन्द्रमसि ग्रहस्योदकस्ये उत्तरस्यां दिशि स्थिते यत्फलमु-
पदिष्टमुक्तं “चन्द्रमा यदि कुजस्य यात्युदगित्यादिकं” तत्सर्वमेव निःशे-
षमपसव्ये दक्षिणदिक्स्थे चन्द्रे प्रतीपं विपरीतं भवति । इत्येवं प्रकारा भग्न-
हाणां भानां नक्षत्राणां ग्रहाणां च शशिसमवायाश्चन्द्रसंयोगाः कीर्त्तिता
उक्ताः खलु । खल्वित्ययं शब्दो निश्चयार्थः । इन्दोश्चन्द्रस्य ग्रहभौमादिभि-
र्बुधैर्नक्षत्रैश्च साक्षात् सह युद्धं न भवतीति । क्रिल सूर्यस्य ग्रहैः सह समा-
गमोऽस्तमयशब्दवाच्यः । चन्द्रेण सह समागमशब्दवाच्यः । भौमादीनां
परस्परं युद्धशब्दवाच्य इत्ययमस्मिन् शास्त्रे सिद्धान्तः ॥ ८ ॥

तथाऽऽचार्यविष्णुचन्द्रः ।

दिवसकरणास्तमयः समागमः शीतरश्मिसंहितानाम् ।

कुसुतादीनां युतुं निगद्यतेऽन्योन्ययुक्तानाम्-इति ॥

यैश्चोक्तमादित्यस्य जयपराजयं ते गोलवासना बाह्याः ॥

इति श्रीभट्टोत्पलविरचितायां संहिताविष्णुते शशियहसमागमे

नामाष्टादशोऽध्यायः ॥ १८ ॥

अथ ग्रहवर्षफलाध्यायो व्याख्यायते ।

कस्य ग्रहस्य कस्मिन् वर्षे कीदृशानि शुभाशुभानि फलानि भव-
न्तीति । यत् आचार्येण पूर्वमेव प्रतिज्ञातमासीत् ।

वर्षे ग्रहस्य फलं मासे च मुनिप्रणीतमालोक्य ।

तत्तद्वृत्तेर्वर्षे होरातन्त्रोत्तरविधाने-इति ॥

तथादावेवादित्यस्य वर्षफलमाह ।

सर्वत्र भूर्बिरलसस्ययुता वनानि

दैवाद्विभक्तयिषुदंष्ट्रिसमावृतानि ।

नदाश्च नैव हि पयः प्रचुरं स्रवन्ति

रुग्भेषजानि न तथातिबलान्वितानि ॥ १ ॥

तीक्ष्णं तपत्यदितिजः शिशिरेऽपि काले

नात्यम्बुदा जलमुचोऽचलसन्निकाशाः ।

नष्टप्रभर्त्तगणशीतकरं नभश्च

सीदन्ति तापसकुलानि सगोकुलानि ॥ २ ॥

हस्त्यश्वपत्तिमदसह्यबलैरुपेता

वाणासनासिमुशलातिशयाश्चरन्ति ।

ग्रन्तो नृपा युधि नृपानुचरैश्च देशान्

संवत्सरे दिनकरस्य दिनेऽथ मासे ॥ ३ ॥

१ पञ्चसिद्धान्तिकायाम् १ अध्यायस्य २३ श्लोकः । तत्र सृतीयवर्षोऽस्तीत्य भट्टोक्तत्वेन
सृतीयपदेन शोधनीयः-इति ।

दिनकरस्यादित्यस्य संवत्सरे वर्षे दिने वा तद्द्वारे मासे वा ईदृशानि फलानि भवन्ति ।

तथा च यवनेश्वरः ।

अब्दाग्रयं लक्षणमीरितं यद्वहस्वभावप्रभवं जनानाम् ।

तदेव तन्मासदिनतृप्तं तदीश्वरस्थानविकल्पितं च ॥

यवं वर्षजं फले मासदिवसहोरास्वपि बोद्धव्यम् ।

तत्र रविवर्षे मासे दिने वा कौदृशानि फलानि । सर्वत्र सर्वस्मिन् देशे भूतनिर्विरलैस्तनुभिः स्वल्पैः सस्यैधान्यादिभिर्युता संयुक्ता भवति । तथैव वनानि अरण्यानि दंष्ट्रिभिः सर्पवराहादिभिः समावृतानि संयुक्तानि भवन्ति । कौदृशेर्दंष्ट्रिभिः । देवादेवहेतोर्गैर्बिभक्षयिषवो भक्षयितुमिच्छन्वस्त-
शामूतैः । दैवशब्देन प्राक्कर्मौच्यते ।

तथा चोक्तम् ।

प्राग्जन्मनि कृतं कर्म शुभं वा यदि वाऽशुभम् ।

दैवशब्देन निर्दिष्टमिह जन्मनि तदुधेः-इति ॥

तस्माद्वनानि दैवाद्विभक्षयिषुर्दंष्ट्रिसमावृतानि भवन्ति । नद्यः सरितः प्रचुरं प्रभूतं पयो जले न स्रवन्ति न स्यन्दन्ति । रुजां रोगाणामुपशमायै यानि च भेषजानि द्रव्याणि तानि न तथा तेनैव प्रकारेणातिबलान्वितानि वीर्ययुक्तानि भवन्ति । रोगोपशान्तिं सम्यक् न कुर्वन्तीत्यर्थः ॥ १ ॥

तथा अदितिज आदित्यः । शिशिरेऽपि काले माघफाल्गुनमासयोः शीतकालेऽपि तीक्ष्णमतिवृष्टं तपति सन्तापयति । अम्बुदा मेघा अचलस-
न्निकाशाः पर्वताकारा अपि नातिजलमुचो न प्रभूतं जलं मुञ्चन्ति त्यजन्ति ।
तथा नभ आकाशं कौदृशं नष्टप्रभञ्जगणशीतकरम् । नष्टप्रभो विगतकान्तिर्व-
क्षगणो नक्षत्रसमूहः शीतकरश्चन्द्रमा यत्र तत् । तापसकुलानि तपस्विनां
वंशाः । सगोकुलानि गोकुलेन सहितानि सौदन्त्यवसादयन्ति ॥ २ ॥

तथा नृपा राजानो युधि सङ्ग्रामे नृपानुचरैः सचिवैर्लोकपालैः सह
साकं देशान् विषयान् द्रन्तो जिघांसन्तो विचरन्ति गच्छन्ति । कौदृश
नृपाः । हस्त्यश्वपतिमदसह्यबलैरुपेताः । हस्तिनो गजाः । अश्वास्तुरगाः ।

पत्तयः पदातयो विद्यन्ते येषु बलेषु तानि । तथाभूतैः हस्त्यश्वपत्तिम-
द्विरसह्येरनभिभवनीयैर्बलैः सैन्यैरुपेताः संयुक्ताः । तथा वाणासनासिमुश-
लातिशयाः । वाणा अस्यन्ते विप्यन्ते येन तद्वाणासनं धनुः । अस्त्रिः
खड्गः । मुशल आयुधविशेषो मुशलाकार एव । तेषु अतिशयो यत्रो येषां
ते तथाभूताः ॥ ३ ॥

तथा च यवनेश्वरः ।

दिवाकराब्दे रणविमहोऽप्रतितीश्वरस्तीव्रविषज्वराग्निः ।

अवर्षेशुष्कद्रुमशुष्कसस्यप्रचण्डवद्भुगविषाचिरोगाः ॥

तथा च समाससंहितायाम् ।

तीक्ष्णोऽर्कः स्वल्पसस्यश्च गतमेघोऽतितस्करः ।

बहुरगव्याधिगणो भास्कराब्दे रणाकुलः ॥

अथ चन्द्रमस आह ।

व्याप्तं नभः प्रचलिताचलसन्निकाशै-

र्व्यालाञ्जनालिगवलच्छविभिः पयोदैः ।

गां पूरयद्विरखिलाममलाभिरद्वि-

रुत्कण्ठितेन गुरुणा ध्वनितेन चाशाः ॥ ४ ॥

तोयानि पद्मकुमुदात्पलवन्त्यतीव

फुल्लद्रुमाण्युपवनान्यलिनादितानि ।

गावः प्रभूतपयसो नयनाभिरामा

रामा रतैरविरतं रमयन्ति रामान् ॥ ५ ॥

गोधूमशालियवधान्यवरेक्षुवाटा

भूः पाल्यते नृपतिभिर्नगराकराढ्या ।

चित्यङ्किता क्रतुवरेष्टिविघुष्टनादा

संवत्सरे शिशिरगौरभिसम्प्रवृत्ते ॥ ६ ॥

शिशिरगोः शीतरश्मेः संवत्सरे वर्षे अमिसम्प्रवृत्ते वर्तमाने मासे
दिघसे वा ईदृशानि फलानि भवन्ति । केः । पयोदैर्मैघैर्नभ आकाशं व्याप्तमाच्छा-
दितं भवति । कीदृशेः पयोदैः । प्रचलिताचलसन्निकाशैः । प्रचलिता ये अचलाः

पर्वताः तत्सन्निकाशेः तत्सदृशेः । तथा व्यालाञ्जनालिगवलच्छविभिः ।
 व्यालाः सर्पाः । अञ्जनं प्रसिद्धं कञ्जलम् । अलिर्भ्रमरः । गवलं महिषशृङ्गं
 तद्वच्छविः कान्तिर्येषां तैः । किं कुर्वद्भिः । अमलाभिर्नर्मलाभिरद्विजैलेगां
 भूमिमखिलां निःशेषां पूरयद्विराप्यायमानैः । तथा ध्वनितेन गर्जितेन चाशा
 दिशः पूरयद्भिः । कौदृशेन उत्कण्ठितेन विरहिणामौत्सुक्यजननेन । गुरुणा
 गोरवसंयुक्तेन दुःसहेनेत्यर्थः ॥ ४ ॥

तापानि जलान्यतीवात्ययेम् । पद्मकुमुदोत्पलवन्ति । पद्मानि कुमु-
 दानि उत्पलानि च विद्यन्ते येषां तानि । तथाभूतानि उपवनानि उद्यानानि ।
 फुल्लदुमाणि । फुलाः कुसुमिता दुमा वृक्षा येषु तानि । अलिभिर्भ्रमरैर्नोदितानि
 कृतशब्दाणि । तथा गावो धेनवः प्रभूतपयसो बहुचौराः । रामाः स्त्रियः ।
 अविरतमविरामं सन्ततं रामान् बल्लभान् पुरुषान् रतैः सुरतै रमयन्ति क्रीड-
 यन्ति । कौदृश्यो रामाः । नयनाभिरामाः । नयनाभ्यां नेत्राभ्यामभिमुख्येन
 रम्यन्ते यास्ताः । तथाभूताः ॥ ५ ॥

तथाभूरवनिः । नृपतिभौ राजभिः पाल्यते अभिरक्ष्यते । कौदृशी
 भूः । गोधूमेः शालिभिर्यवैर्धान्यवरैः कलमशालिप्रभृतिभिरिचुवटैश्च संयुक्ता ।
 तथा नगराकराद्या । नगरैः पत्तनैराकरैराकरोत्पतिस्थानैराद्या बहुला ।
 चित्यङ्किता । चितिरग्निस्थानम् । ताभिरङ्किता चिह्निता । ऋतुवरेष्टिविद्युष्ट-
 न्यादा । ऋतुवरा यज्ञश्रेष्ठाः । इष्टयः पुत्रकाम्यादयस्तेषु विद्युष्टो घोषिता यो
 नादो वेदशब्दस्तेन संयुता ॥ ६ ॥

तथा च यवनेश्वरः ।

सम्पन्नसस्यक्षुपशण्यशालिप्रहृठगुल्मो बहुवर्षधारः ।

रत्नोपधिस्नेहपटुप्रसेकश्चान्द्रो रतिस्त्रीमुखवर्धनेऽब्दः ॥

तथा च समाससंहितायाम् ।

बहुवर्षीतिसस्यश्च गवां क्षीरप्रदायकः ।

चन्द्राब्दः कामिनामिष्टृष्वित्यङ्कितमहीतलः ॥

अथ भौमस्य वर्षफलमाह ।

धाताद्भुतश्चरति बहिरतिप्रचण्डो

ग्रामान् वनानि नगराणि च सन्दिधुक्षुः ।

हांहेति दस्युगणपातहता रटन्ति
 निःस्वीकृता विपशवो भुवि मर्त्यसङ्घाः ॥ ७ ॥
 अभ्युन्नता वियति संहतमूर्त्तयोऽपि
 मुञ्चन्ति कुत्रचिदपः प्रचुरं पयोदाः ।
 सीम्नि 'प्रजातमपि शोषमुपैति सस्यं
 निष्पन्नमप्यविनयादपरे हरन्ति ॥ ८ ॥
 भूपा न सम्यगभिपालनसक्तचित्ताः
 पितोत्थरक्प्रचुरता भुजगप्रकोपः ।
 एवंविधैरुपहता भवति प्रजेयं
 संवत्सरेऽवनिमुतस्य विपन्नसस्या ॥ ९ ॥

अवनिमुतस्याङ्गारकस्य संवत्सरे वर्षे मासे दिवसे वा फलानीदृ-
 शानि भवन्ति । कीदृशानि । वह्निरग्निर्वातेन मासुतेनोद्धतः संचार्यमाणोऽति-
 प्रचण्डो दुःसहश्चरति । कीदृशः । यामान् । वनानि । नगराणि पत्तनानि च
 सन्दिग्धः सन्दग्धुमिच्छुः । तथा भुवि भूमौ मर्त्यसङ्घा मनुष्यसमूहाः ।
 दस्यूनां चौराणां ये गणाः समूहास्तेषां पातेहताः परिपीडिताः सन्तो हाहेति
 रटन्ति रणन्ति । हाहाशब्दं कुर्वन्ति । कीदृशाः । निःस्वीकृता निर्दुर्नीकृताः ।
 विपशवो विगताः पशवश्चतुष्पदा येभ्यः ॥ ७ ॥

तथा पयोदा मेघा विषत्याकाशे अभ्युन्नताः अभिमुख्येनोद्घाः ।
 संहतमूर्त्तयो घनदेहा अपि कुत्रचिदपि जलं प्रचुरं बहु मुञ्चन्ति त्यजन्ति ।
 तथा सीम्नि जलप्रवेशमार्गोऽपि प्रजातम् । निम्ने प्रजातमिति केचित्पठन्ति । निम्ने
 प्रजातमुत्पन्नं सस्यं धान्यादिकं शोषं नीरसत्वमुपैति प्राप्नोति । तथा निष्प-
 न्नमपि संजातमपि सस्यमपरे अन्ये शव उत्पाता वा अविनयादनीत्या
 अशन्निप्रपातादिना वा हरन्त्यपनयन्ति ॥ ८ ॥

तथा भूपा राजानः सम्यग्धर्मैरभिपालने रक्षणे सक्तचित्तास्तत्परा
 न भवन्ति । तथा पितोत्थानां रूजां रोगाणां प्रचुरता बाहुल्यं भवति ।

भुजगेभ्यः प्रकोपो लोकानां पीडा भवति । एवंविधेरीदृशैर्दोषैरियं प्रजा जन-
समूहता उपहता पीडिता भवति । तथा विपन्नसस्या च ॥ ६ ॥

तथा च यवनेश्वरः ।

रणप्रचण्डः क्षितिपोऽल्पसस्यो विशुष्कवारिद्रुम^१शष्पशीर्णः ।

अङ्गारकाब्दः प्रचुरोरगानिरातङ्कचौर्यक्षुद्रवृष्टिदृष्टः ॥

तथा च समाससंहितायाम् ।

अग्नितस्कररोगाढ्यो नृपविग्रहदायकः ।

गतसस्यो बहुव्यालो भौमाब्दो बालहा भृशम् ॥

अथ ब्रुथस्याह ।

मायेन्द्रजालकुहकाकरनागराणां

गान्धर्वलेख्यगणितास्तविदां च वृद्धिः ।

पिप्रीषया नृपतयोऽद्रुतदर्शनानि

दित्सन्ति तुष्टिजननानि परस्परेभ्यः ॥ १० ॥

वार्त्ता जगत्यवितथा विकला त्रयी च

सम्यक् चरत्यपि मनोरिव दण्डनीतिः ।

अध्यक्षरस्वभिनिविष्टधियोऽपि केचि-

दान्वीजिकीषु च परं पदमीहमानाः ॥ ११ ॥

हास्यज्ञदूतकविबालनपुंसकानां

युक्तिज्ञसेतुजलपर्वतवासिनां च ।

हार्दिं करोति मृगलाञ्छनजः स्वकेऽब्दे

मासेऽथवा प्रचुरता भुवि चौरधीनाम् ॥ १२ ॥

मृगलाञ्छनश्चन्द्रस्तस्माज्जातो ब्रुथः स च स्वके आत्मीये अब्दे
वर्षे मासे दिवसे वा हृदृशानि फलानि करोति । क्रीदृशानि । मायेन्द्रजालकुह-
काकरनागराणाम् । मायाविनां प्रपञ्चकुशलानाम् । इन्द्रजालज्ञानां विस्मयदर्शि-
नाम् । कुहकविदामाश्चर्यदर्शकानाम् । आकरे अर्थोत्पत्तिस्थाने कुशलानाम् ।
नागराणां नगरवासिनाम् । गान्धर्वविदां गेयज्ञानाम् । लेख्यविदां चित्रज्ञा-

नाम् । गणितविदां गणितप्रवीणानाम् । अस्त्रविदामायुधज्ञानां तद्वर्षे वृद्धिर्भवति । नृपतयो राजानः पिप्रोषया परितोषेच्छया परस्परस्नेहेत्पादनेन अद्भुतदर्शनान्याश्चर्यवन्ति दर्शनानि परस्परभ्योऽन्योन्यं दित्सन्ति दातुमिच्छन्ति । कीदृशानि । तृष्टिजननानि हर्षोत्पादकानि ॥ १० ॥

वर्तने वार्ता कृषिः पशुपाल्यं वाणिज्यं चेति । वार्ता जगति लोके अवितथा सत्यस्वरूपा सफला भवति । तद्वृत्तीनां प्रभूतलाभा भवन्तीति यावत् । वयी ऋग्यजुःसामलक्षणा एषा चाविकला सम्पूर्णा भवति । लोकेऽत्यर्थे वेदाः पठन्ति । सम्यग्यथागमम् । शास्त्रविहिता दण्डनीतिर्मनोरिव चरति । प्रजारक्षणं दण्डनीतिः । मनुर्नाम राजा अभूत् तत्प्रणीता दण्डनीतिः सम्यक् चरति । तेन यथा प्रजारक्षणं कृतं तथा तद्वर्षेऽपि राजा करोति । उक्तं च ।

गोरक्षा कृषिवाणिज्यं सेवावज्रैः परिग्रहम् ।

वर्तनं जीवनं वार्ता जीवा तूज्जीवनं स्मृतम् ॥

ऋजो यजूषि सामानीत्येषा चय्यभिधीयते ।

चय्यां धर्मस्थितिर्वृतौ दण्डनीत्यां च रक्षणम् ॥

केचिदन्ये अध्यक्षस्वभिनिविष्टधियः । अक्षरं परमात्म तदधिकृत्य कृतं शास्त्रमध्यक्षरं तच्च स्वभिनिविष्टा अभियुक्ता धीर्बुद्धियैषां ते तथाभूताः । केचिदप्यध्यात्मविद्यासु योगशास्त्रेषु सक्ताः । अध्यक्षराः स्वभिनिविष्टधियोऽपि केचिदित्यन्ये पठन्ति । तथा अन्ये आन्वीक्षिकीषु तर्कविद्यासु च परं प्रकृष्टं पदं स्थानं मोक्षाख्यमीहमाना वाञ्छां कुर्वन्त्यस्तर्कनिरता भवन्ति ॥ ११ ॥

तथा हास्यज्ञानामुपहासविदां विदग्धानाम् । दूतानां गमागमिकानाम् । कवीनां पण्डितानां काव्यज्ञानाम् । बालानां शिशूनाम् । नपुंसकानां स्त्रीबालानाम् । युक्तिज्ञानां युक्तिविदां प्रयोगज्ञानाम् । सेतुवासिनां स्थलवासिनां सेतो ये वसन्ति । जलवासिनां जलसमीपस्थितानाम् । पर्वतवासिनां हादौ चित्ते तृष्टिं करोति । तथा भुवि भूमौ औषधीनां प्रचुरता बाहुल्यं भवति ॥ १२ ॥

तथा यवनेश्वरः ।

सन्धानदानप्रयतः त्रितीशः स्वाध्यायतीर्थध्वरभौर्द्विजोवः ।

निराधिसङ्गध्यमसस्यवर्षौ बोधः सुहृत्स्नेहविवर्धनेऽब्दः ॥

तथा च समाससंहितायाम् ।

ब्रह्मवचस्य सस्यानां जनानां च कलाविदाम् ।

वृद्धिप्रदोऽष्टो बौधस्तु भूपसाम्यकरः क्षितौ ॥

अथ गुरोर्वर्षफलमाह ।

ध्वनिरुच्चरितोऽध्वरे द्युगामी

विपुलो यज्ञमुषां मनांसि भिन्दन् ।

विचरत्यनिशं द्विजैस्तमानां

हृदयानन्दकरोऽध्वरांशभाजाम् ॥ १३ ॥

क्षितिरुत्तमसस्यवत्यनेक-

द्विपपस्यश्वधनारुगोकुलाढ्या ।

क्षितिपैरभिपालनप्रवृद्धा

द्युचरस्पर्द्धिजना तदा विभाति ॥ १४ ॥

विविधैर्विद्यदुन्नतैः पयोदै-

र्वृतमुर्वीं पयसाभितर्पयद्भिः ।

सुरराजगुरोः शुभे तु वर्षे

वहुसस्या क्षितिरुत्तमर्द्धियुक्ता ॥ १५ ॥

सुरराज इन्द्रः । तस्य गुरुर्जीवः । तस्य सुरराजगुरोः शुभे शोभने
वर्षे मासे दिवसे वा फलान्येतानि भवन्ति । नन्वत्र सर्वग्रहाणां वर्षफलानि
सामान्येनाभिहितानि भवन्ति । अत्र तु किमर्थं शुभग्रहणमित्येषाच्यते ।
अथैकदेशे पिङ्गलकालयुक्तैरौदस्यज्ज्ञानि वर्षाण्यशुभफलानि उक्तानि । तेषु सत्य-
पि गुरोः वर्षेपतित्वे च तथा फलानि परिपूर्णानि भवन्ति । यदा तु पुनः प्रमथ-
विभवशुक्रप्रमोदवर्षाणि शुभानि भवन्ति तदा तेषु गुरोः वर्षेपतित्वे सत्येतानि
परिपूर्णानि भवन्त्यस्य उक्तम् । शुभे तु वर्षे इति । कीदृशानि तानि फलानि ।
ध्वनिरुच्चरित इति । द्विजैस्तमानां ब्राह्मणप्रधानानामध्वरे यज्ञे ध्वनिः
शब्द उच्चरित उद्घोषो विपुलो विस्तीर्णः । अनिशं रात्रिर्वाजैतम् । द्युगामी

स्वर्गामी । विचरति गच्छति । कीदृशो ध्वनिः । यत्तमुषां यत्तविघ्नकर्तृणां
राक्षसानां मनांसि चेतांसि भिन्दन् विदारयन् । तथा अध्वरांशभाजां यत्त-
भागिनामिन्द्रादीनां हृदये चेतसि आनन्दकरः ॥ १३ ॥

क्षितिभूः । क्षितिर्भूम्यधिपतिभिः । अभिमुख्येन सम्यक् पालनेन
रक्षणेन प्रवृद्धा वृद्धिं गता विभाति शोभते । तदा तस्मिन् वर्षे कीदृशौ । उत्तम-
सस्यवती । उत्तमानि प्रधानानि सस्यानि धान्यादीनि विद्यन्ते यस्याम् ।
अनेकैर्बहुभिर्द्विपैर्गजेः । पतिभिः पदातिभिः । अश्वैस्तुरगेः । धनैर्वित्तैः ।
उत्सर्गिर्विस्तीर्णैः । गोकुलैर्गावाटेराढ्या समृद्धा भवति । तथा दुचरस्यर्द्धि-
जनाः । दुचरा देवास्तेषां स्यर्द्धिनः सदृशा जना यस्याम् ॥ १४ ॥

वियदाकाशं पयोदैर्मैत्रेः । विविधैर्मानाकारैरुन्नतैरुन्नतैर्ध्वजैर्ध्वजं व्याप्नुम् ।
किं कुर्वद्विस्वीं भूमिं पयसा जलेन अभि सामस्त्येन विशेषेण तर्पयद्विः
प्रीणयद्विः । अनवरतकालानुवर्षणात् । तथा क्षितिभूमिर्बहुसस्या प्रभूतधान्या ।
उत्तमदृष्ट्या प्रधानया समृद्धा च युक्ता भवति ॥ १५ ॥

तथा च यवनेश्वरः ।

सुवर्षेयज्ञोत्सवसम्प्रदानो नीहृव्यथो धर्मपरोऽवनीशः ।

स्कीता^१नुपानैर्बहुसस्यकर्मा गुरोः स्वकर्मप्रयत्नप्रज्ञोऽब्दः ॥

तथा च समाससंहितायाम् ।

बहुयज्ञोऽतिषस्यश्च गोगजाश्वहितस्तथा ।

पुरन्दरगुरोरब्धो बहुसस्यप्रदः शिवः ॥

अथ शुकस्याह ।

शालीकुमत्यपि धरा धरणीधराभ-

धाराधरोऽभितपयःपरिपूर्णवप्रा ।

श्रीमत्सरोरुहतताम्बुतडागकीर्णा

योषेव भात्यभिनवाभरणोज्ज्वलाङ्गी ॥ १६ ॥

क्षत्रं क्षितौ क्षपितभूरिबलारिपक्ष-

मुद्गुष्टनैकजयशब्दविराविताशम् ।

संहृष्टशिष्टजनदुष्टविनष्टवर्गां

गां पालयन्त्यवनिपा नगराकराढ्याम् ॥ १७ ॥

पेपीयते मधु मधौ सह कामिनीभि-

जैगीयते श्रवणहारि सवेणुवीणम् ।

बोभुज्यतेऽतिथिसुहृत्स्वजनैः सहान्न-

मब्दे सितस्य मदनस्य जयावघोषः ॥ १८ ॥

सितस्य शुक्रस्य अब्दे मासे दिने वा फलानीदृशानि भवन्ति । कीदृ-
शानि । शालीक्षुमत्यपीति । धरा भूरभिनवाभरणोज्ज्वलाङ्गी योषा स्त्रीरिव
भाति शोभते । अभिनवैर्नूतनैराभरणैरलङ्कणैरुज्ज्वलान्युपशोभितानि अङ्गा-
न्यवयवानि यस्या योषायाः सा । कीदृशी धरा । शालीक्षुमत्यपि शालयो
धान्यादीनि । इक्षवश्च विद्यन्ते यस्यां तथाभूता सती । धरणीधराणां पर्व-
तानां सदृशी तुल्या आभा आकृतियेषां ते तथाभूता ये धाराधरा मेघास्तेषां
दुष्कृतं त्यक्तं पयो जलं तेन परिपूर्णं वप्रास्तटा यस्याः । श्रीर्विद्यते येषां
सरोहाराणां पद्मानां तानि श्रीमन्ति । तेः श्रीमत्सरोरुहेः । तथा ततं
विस्तीर्णं यदम्बु जलं तच्च येषां तडागानां तेः कीर्णा संयुक्ता अत एव विचि-
चवर्णत्वाद्योषेव भाति । अभिनवाभरणोज्ज्वलाङ्गी योषा धरा साम्येनोपमा-
नम् ॥ १६ ॥

तथा च चं राजवर्गः क्षितौ भूमौ कीदृशं भवति । क्षपितभूरिवलारिपक्षम् ।
क्षपितं विनाशितं भूरिवलं प्रभूतवीर्यमरिपक्षः शुचपक्षश्च येन । तथा योऽसौ
उदुष्टुष्ट उदुघोषितोऽनेको बहुप्रकारो यो जयशब्दस्तेन विराविताः कृत-
शब्दा आशा दिशो यस्य तत् तथाभूतम् । तथा गां भूमिमवनिपा राजानः
पालयन्ति रक्षन्ति । कीदृशी । संहृष्टशिष्टजनदुष्टविनष्टवर्गाः । संहृष्टः प्रह्वितः
शिष्टजनः साधुलोको यस्याम् । तथा दुष्टानामसाधूनां विशेषेण नष्टो वर्गः समूहो
यस्याम् । तथा नगरेः पत्तनैराकरैरर्थैर्यत्पतिस्थानैश्चाक्यां समृद्धा ॥ १७ ॥

पेपीयते इति । मधौ वसन्ते मधु मं पानविशेषः कामिनीभि-
र्विलासिनीभिः पेपीयते । अत्यर्थं पीयते पुनः पुनर्वा पीयते । वेणुवैशः । वीणा
वल्लकी । ताभ्यां सह सवेणुवीणं श्रवणहारि कर्णसुखकारि जेगीयते । अत्यर्थं

पुनः पुनर्वा गीयते । अतिथिभिरागतेः सुहृद्विर्मिषैः स्वजनैर्बन्धुजनैः
सह साकमन्नं भोजनं बोभुज्यते । अत्यर्थं पुनः पुनर्वा भुज्यते । मदनस्य
कामस्य । जयावघोषो जयशब्दोद्घोषणम् । अतीव कामासक्ता भवन्ती-
त्यर्थः ॥ १८ ॥

तथा च यवनेश्वरः ।

पर्याप्रसौख्यस्फुटसस्यमेघाः प्ररूढ^१वज्रीवरशष्पपुष्पाः ।

कामप्रकामः चित्तिपो मुदाद्यः शोक्रोऽङ्गनाहर्षवसुप्रदोऽब्दः ॥

तथा च समाससंहितायाम् ।

सस्याद्यो धर्मबहुलो गतातङ्गो बहूदकः ।

कामिनां कामदः कामं सिताब्दो नृप^२शर्मदः ॥

अथ सौरस्याह ।

उद्धृतदस्युगणभूरिरणाकुलानि

राष्ट्राण्यनेकपशुवित्तविनाकृतानि ।

रोरुयमाणहृतबन्धुजनैर्जनैश्च

रोगोत्तमाकुलकुलानि बुभुक्षया च ॥ १९ ॥

वातोद्धताम्बुधरवर्जितमन्तरिक्ष-

मारुणनैकविटपं च धरातलं द्यौः ।

नष्टार्कचन्द्रकिरणातिरजोऽवनद्धा

तोयाशयाश्च विजलाः सरिताऽपि तन्व्यः ॥ २० ॥

जातानि कुत्रचिदतोपतया विनाश-

मृच्छन्ति पुष्टिमपराणि जलोक्षितानि ।

सस्यानि मन्दमभिवर्षति वृत्र^३शत्रु-

वर्ष दिवाकरसुतस्य सदा प्रवृत्ते ॥ २१ ॥

दिनकरसुतस्य सौरस्य वर्षे अब्दे प्रवृत्ते वर्तमाने मासे दिवसे वा
सदा सर्वकालमेतानि फलानि भवन्ति । कौटुशानि । उद्धृतदस्युगणभूरिरणा-

१ प्रभुत्वयोगावनशष्पपुष्पाः-इति अ. क. पु. पाठः ।

२ शर्मदः सदा-इति अ. क. पु. पाठः ।

३ वृत्रशत्रौ-इति पाठान्तरम् ।

कुलानि । उद्धत उद्धतो योऽसौ दस्युगणो दस्यूनां चौराणां समूहस्तेन
भूरि बहुप्रकारा ये रणाः सङ्ग्रामास्तेराकुलानि सोद्यमानि राष्ट्राणि नृप-
कुलानि भवन्ति । तथा अनेके प्रभूता ये पशवश्चतुष्पदाः । वितानि
धनानि । तैश्च विनाकृतानि घर्जितानि रहितानि । हताः सङ्ग्रामे
बन्धुजना येषां जनानां ते हतबन्धुजना रोह्यमाणा अत्यर्थं रोदमानाश्च ते
हतबन्धुजना जनास्तेस्तथाभूतेजैनेश्चाकुलानि सोद्यमानि कुलानि वंशाः ।
तथा रोगोत्तमैर्गन्धप्रधानैर्बुध्न्यद्युध्वा वाऽऽकुलानि कुलानि भवन्ति ॥ १६ ॥

तथान्तरिक्षमाकाशं वातोद्धताम्बुधरवर्जितम् । वातेनोद्धताश्चालिताः
येऽम्बुदा मेघास्तैर्वर्जितं रहितम् । धरातलं भूतलम् । आरुग्णानैकविटपम् ।
आरुग्णा भग्ना नैका बहुप्रकारा विटपाः शाखानि च यच्च धरातले तत्त-
द्याभूतम् । द्योराकाशम् । नष्टार्कचन्द्रकिरणा नष्टा अदर्शने गता अर्कचन्द्रयोः
सूर्यशशिनाः किरणा रश्मयो यस्याम् । अतिरजसा सन्ततपांशुना अवनद्धः
स्थगिता तोयाशया जलाधारा वापीकूपतडागादयः । विजला जलरहिताः
सरितो नद्यस्तन्व्यः स्वल्पजलाश्च भवन्ति ॥ २० ॥

अग्निशब्दोऽत्र चार्थः । वृषशुचिन्द्रः स्वल्पमभिवर्षति । केचित्सप्रम्यन्तं
पठन्ति । वृषशचाविन्द्रे मन्दं स्वल्पमभिवर्षति सति कुचचिज्जातान्युत्पन्नानि
सस्यान्यतोयतया जलेन विना विनाशमुच्छन्ति यान्ति । तथा अपराय्य-
न्यानि जलोवितान्युदकमिक्तानि पुष्टिं वृद्धिमृच्छन्ति ॥ २१ ॥

तथा च यवनेश्वरः ।

तुष्टाल्पवर्षः प्रबलानिलाग्निर्विपन्नसस्यश्चलितक्षितीशः ।

मृत्युबुधातङ्गभयोप्रजुष्टः शनैश्चरोऽब्दः पशुशूद्रगोघ्नः ॥

तथा च समाससंहितायाम् ।

दुर्मित्रमरकं रोगान् करोति पवनं तथा ।

शनैश्चरोऽब्दो दीर्घाश्च विग्रहांश्चैव भूभुजास् ॥

संवत्सरोक्तं सकलमृतुमासायनेषु च ।

फलं ग्रहस्य वक्तव्यं बलयुक्तस्य नान्यथा ॥

अथैव वर्षफलविशेषप्रदर्शनार्थमाह ।

अणुरपटुमयूखा नीचगोऽन्यैर्जितो वा

न सकलफलदाता पुष्टिदोऽतोऽन्यथा यः ।

यदशुभमशुभेऽब्दे मासजं तस्य वृद्धिः

शुभफलमपि चैवं याप्यमन्योन्यतायाम् ॥ २२ ॥

यो ग्रहोऽणुः सूक्ष्मो नभसि दृश्यते । अपटुमयूखोऽस्यष्टरश्मिः । नीचगो नीचराशिस्थितः । अन्यैर्यहैर्वा ग्रहयुद्धे जितः पराजितः । स ग्रहो निःशेषाणां सकलानां फलानां शुभानां दाता न भवति । अतोऽन्यथा अस्मादुक्तात्प्रकाराद्यो विपरीतस्थः । स पुष्टिदः पुष्टिं ददाति । वर्षफलानां शुभानां परिपूर्णानां दाता भवति । एतदुक्तं भवति । विस्तीर्णविम्बः स्फुटमयूख उच्चस्थः स्वग्रहचिकोणमिषद्वेषाणामन्यतमस्थो जयी च परिपूर्णान्युक्तानि शुभानि फलानि ददाति । अन्यथा अनिष्टानि फलानि ददाति । यदशुभमित्यादि । अशुभेऽब्दे अशुभे वर्षे रविभेमसौराणामन्यतमे यन्मासजं मसाधिपतेर्यहस्याशुभं फलं तस्य फलस्य वृद्धिर्भवति । एतदुक्तं भवति । अशुभग्रहवर्षे अशुभस्यैव ग्रहस्य मासाधिपतित्वं यदा भवति तदा तस्मिन् मासे अतीवाशुभं फलं स ग्रहो ददाति । शुभफलमपि चैवम् । मासाब्दयोः शुभत्वे मासजस्यैव शुभस्य वृद्धिर्भवति । याप्यमन्योन्यतायाम् । अन्योन्यतायां मासाब्दयोरैकस्य शुभत्वे अन्यस्याशुभत्वे याप्यमन्यफलं वाच्यम्-इति ॥ २२ ॥

तथा च देवलः ।

बली वर्षपतिः पुष्टं फलं यच्छति शोभनम् ।

विबलश्च तथानिष्टं वर्षमासदिनात्मकम् ॥

इति श्रीभट्टोत्पलविरचितायां संहिताविषृते ग्रहवर्षफलं

नामैकोनविंशतितमोऽध्यायः ॥ १६ ॥

अथ ग्रहशृङ्गाटकाध्यायो व्याख्यायते ।

तथादावेव दिक्फलप्रतिपादनार्थमाह ।

यस्यां दिशि दृश्यन्ते विशन्ति ताराग्रहा रविं सर्वे ।

भवति भयं दिशि तस्यामायुधकोपकुधातङ्कैः ॥ १ ॥

यस्यां दिशि याचाशायां सर्वे एव ताराग्रहा भौमबुधगुरुसितसौरा
दृश्यन्ते लोकैरवलोक्यन्ते । तथा रविमादित्यं प्रति यस्यां दिशि विशन्ति
अस्तमयं यान्ति तस्यां दिशि भयं भवति । केरायुधकोपबुधातङ्कैः । आयु-
धकोपेन शस्त्रकोपेन । बुधा दुर्मित्तेषां । आतङ्कैरुपद्रवैः ॥ १ ॥

तथा च काश्यपः ।

भूमिपुत्रादयः सर्वे यस्यामस्तमिते रवौ ।

दृश्यन्तेऽस्तमये वापि यत्र यान्ति रवेस्ततः ॥

दुर्मित्त्वं शस्त्रकोपं च जनानां मरकं भवेत् ।

अन्योन्यं भूमिपाः सर्वे विनिघ्नन्ति प्रजास्तथा ॥

अधुना तेषामेव ग्रहाणां संस्थानप्रदर्शनार्थमाह ।

चक्रधनुःशृङ्गाटकदण्डपुरप्रासवज्रसंस्थानाः ।

बुदवृष्टिकरा लोके समराय च मानवेन्द्राणाम् ॥ २ ॥

चक्रं चक्राकारम् । धनुश्चापम् । शृङ्गाटकं विकोणम् । दण्डं दण्डाका-
रम् । पुरं पुराकारमेव प्रासादसदृशम् । प्रासमायुधविशेषः कुन्ताकारम् । वज्रं
वज्राकारं मध्यक्षाममुभयायविस्तीर्णम् । एवं चक्रादिसंस्थाना ग्रहाः । संस्था-
नमाकृतिः । लोके सर्वेच जनपदे बुदवृष्टिकराः । बुदुर्भिसमवृष्टिं च कुर्वन्ति ।
तथा मानवेन्द्राणां राज्ञां समराय सङ्ग्रामाय च भवन्ति । अर्थादेवोक्तसंस्थानं
विना यथा तथास्थितानां शुभं फलं कुर्वन्तीति ॥ २ ॥

तथा च काश्यपः ।

विहायोक्तं च संस्थानं दृश्यन्ते वै ग्रहा यदा ।

तदा न तत्फलं ब्रूयाल्लोके नाशुभदाश्च ते ॥

अथान्तरिक्षप्रविभागिनाशुभं फलमाह ।

यस्मिन् खांशे दृश्या ग्रहमाला दिनकरे दिनान्तगते ।

तत्राऽन्यो भवति नृपः परचक्रीपद्रवश्च महान् ॥ ३ ॥

दिनकरे सूर्ये दिनान्तगते दिवसस्य पर्यन्तं प्राप्ते अस्तमित इत्यर्थः ।

तस्मिन् खांशे यथाकाशभागे ग्रहमाला ग्रहपङ्क्तिर्दृश्या भवति तत्र तस्मिन्नेव

भूभागे अन्यो द्वितीये नृपो राजा भवति । तथा महानतीव परचक्रोपद्रवश्च भवति । अपरनृपापमर्दस्तत्र भवतीत्यर्थः ॥ ३ ॥

अथ ग्रहाणां नक्षत्रस्थितानां फलमाह ।

तस्मिन्नृचे कुर्युः समागमं तज्जनान् ग्रहा हन्युः ।

अविभेदिनः परस्परममलमयूखाः शिवास्तेषाम् ॥ ४ ॥

यस्मिन्नृचे यत्र नक्षत्रे ग्रहाः समागमं संग्रयोगं कुर्युस्तस्य नक्षत्रस्य ये जना नक्षत्रकूर्मण नक्षत्रव्यूहेन च कथितास्तान् हन्युर्नाशयेयुः । यदा च त एव ग्रहाः परस्परमन्योन्यमविभेदिनश्छाद्यच्छादकभावेन स्थिता अमलमयूखा निर्मलरश्मयस्तेषामेव जनानां शिवाः श्रेयस्करा भवन्ति ।

तथा च समाससंहितायाम् ।

सर्वे यदा दिनकरं विगन्ति कुर्युर्ग्रहास्तदा पीडास् ।

बुद्धस्तभयातङ्कैरपरैश्च परस्पराघातैः ॥

प्रत्यर्चिषः प्रसन्नाः सम्भृतकिरणाः प्रदक्षिणावर्ताः ।

सुस्निग्धामलतनवः क्षेमसुभिन्नावहास्ते स्युः ॥

अथ योगषट्कस्य नामान्याह ।

ग्रहसंवर्त्तसमागमसम्मोहसमाजसन्निपाताख्याः ।

कोशश्चेत्येतेषामभिधास्ये लक्षणं सफलम् ॥ ५ ॥

ग्रहसंवर्त्तैति । ग्रहशब्दः प्रत्येकमभिसंबध्यते । ग्रहसंवर्त्त एको ग्रहसमागमो द्वितीयः । ग्रहसम्मोहस्तृतीयः । ग्रहसमाजश्चतुर्थः । ग्रहसन्निपातः पञ्चमः । ग्रहकोशः षष्ठः । इत्येवं प्रकारः षड्योगाः । एषां सफलं फलसहितं लक्षणमभिधास्ये कथयिष्ये ॥ ५ ॥

तच्च लक्षणं सफलमाह ।

एकैर्ज्ञे चत्वारः सह पौरैर्यायिनोऽथवा पञ्च ।

संवर्त्ता नाम भवेच्छिखिराहुयुतः स सम्मोहः ॥ ६ ॥

पौरः पौरसमेतो यायी सह यायिना समाजाख्यः ।

यमजीवसङ्गमेऽन्यो यदागच्छेत्तदा कोशः ॥ ७ ॥

उदितः पश्चादेकः प्राक् चान्यो यदि स सन्निपाताख्यः ।
अविकृततनवः स्निग्धा विपुलाश्च समागमे धन्याः ॥ ८ ॥

एकस्मिन् ऋचे नचचे चत्वारो गृहाः स्थिता भवन्ति पञ्च वा ते
यदि यागिनः पौरेश्च सह समेता भवन्ति तदा संवर्त्तौ नाम योगो भवति ।
तत्रैव यदि शिखी केतू राहुवौ भवति तदा योगः सम्मोहो नाम भवति ॥ ६ ॥

पौरो गृहः पौरेण ग्रहेण समेतः संयुक्तो यदि यायी यागिना वा सह
यद्येकस्मिन् ऋचे भवति तदा स समाजाख्यो योगो भवति । समाजेत्याख्या
यस्य । यमः पौरो जीवो गुरुः । अन्ययोः सङ्गमे संयोगे यदन्यः कश्चिद्गृह
आगच्छेत्तदा कोशाख्यो योगः ॥ ७ ॥

एको गृहः पश्चात् पञ्चमायां दिश्युदितः । आदित्यमण्डलान्निर्गतः ।
अन्यो द्वितीयः प्राक् च पूर्वस्यां दिशि अर्कमण्डलादेवोद्गतस्तौ तथाभूतौ
यद्येकचै गते भवतस्तदा स सन्निपाताख्यो योगः । एतेषां पञ्चानां संस्था-
नानामभावे यो गृहसंयोगः समागम इति ज्ञेयः । तत्र च समागमे सर्वे
एव तारागृहाः अविकृततनवो निर्विकारशरीराः स्निग्धा निर्मला विपुला
विस्तीर्णाश्च धन्याः शुभाः । अन्यथा अशुभा इति ॥ ८ ॥

तथा च समाससंहितायाम् ।

गृहकोशसन्निपातो संवर्त्तसमागमौ समाजश्च ।
सम्मोहश्चेति तेषां लक्षणमस्तात्समादेश्यम् ॥
सूर्यजगुरुसंयोगे द्वावप्येकोऽपरः समागच्छेत् ।
स हि भवति कोशसज्जो दुर्भिक्षभयावहो लोक ॥

एक उदितः प्रतीच्यामपरः प्राच्यां गृहोदितो यदि च ।
अन्योन्यमथोत्तमिर्विलिखेत् स हि सन्निपाताख्यः ॥
सह पौरेण च पौरो यायी सह यागिना गृहो गृहश्च ।
दृश्येत समायुक्तः स समाजाख्यः समुद्दिष्टः ॥
अथ यागिनागराख्याश्चत्वारः पञ्च वा सह भवेयुः ।
एकचै संवर्त्तः शिखिराहुयुतः स सम्मोहः ॥

अन्यथा समागमे यतः पूर्वमेवातम् ।

प्रत्यर्चिषः प्रसन्नाः सम्भृतकिरणाः प्रदक्षिणावर्ताः ।

सुस्त्रिधामलतनवः क्षेमसुभिचावहास्ते स्युः ॥

अथैतेषां फलान्याह ।

समौ तु संवर्त्तसमागमाख्यौ

सम्मोहकोशौ भयदौ प्रजानाम् ।

समाजसञ्ज्ञे सुसमा^१ प्रदिष्टा

वैरप्रकोपः खलु सन्निपाते ॥ ९ ॥

संवर्त्तसमागमाख्यौ द्वौ योगौ समौ । न शुभं नाप्यशुभं कुर्वते
इत्यर्थः । यादृशा भावाः पूर्वमभूवंस्तादृशा एव संवर्त्तसमागमयोरिति ।
सम्मोहकोशौ प्रजानां लोकानां भयदौ भयं ददतः । समाजसञ्ज्ञे समाजाख्ये
सुसमा सुशोभना समा प्रदिष्टा उक्ता । तद्वर्षे शोभनं भवतीत्यर्थः । केचिदु-
हुवचनं पठन्ति । सुसमाः प्रदिष्टा इति । सुसमा भावाः प्रदिष्टा उक्ताः ।
यादृशाः पूर्वमभूवन् तदधिका भवन्तीत्यर्थः । सन्निपाते वैरप्रकोपः ।
लोकानां परस्परं वैरं भवति । खलुशब्द आगमव्योतनार्थः ॥ ९ ॥

तथा च काश्यपः ।

संवर्त्तसङ्गमो मध्यो सम्मोहो भयदः स्मृतः ।

कोशश्चानिष्टफलदः समाजाख्यः सुमध्यमः ॥

सन्निपाते महावैरमन्योन्यसुपजायते ।

तथा च समाससंहितायाम् ।

संवर्त्तसमागमयोः साम्यं मोहे भयानि कोशे च ।

सुसमा समाजसञ्ज्ञे वैराण्यथ सन्निपाताख्ये ॥

तथा चाचार्यं विशेषः समाससंहितायाम् ।

दुर्भिन्नरोगतस्करशस्त्राशुशुभं गृहाः कुपुः ।

आनलवीथ्यां क्षेया अजवीथ्यां नेचपरिह्वानिः ॥

१ अस्यैवाध्यायस्य ४ श्लोकटीकायां समाससंहिताप्रलोकः ।

२ सुसमाः प्रदिष्टाः-इति पाठान्तरम् ।

शस्त्रभयं मृगबीथ्यां जारद्व्यां लुप्यं च रोगांश्च ।
 पशुनाथं गोवीथ्यामृषभाख्यायां च नृपपीडा ॥
 सुसुभिन्नमिराद्यं गजबीथ्यां च क्रतुत्सवामोदाः ।
 अतिजलमेतत् कुमुनीगाख्यायां च सर्वं तु ॥
 ग्रहोदये प्रवासे च सोमसूर्यग्रहे तथा ।
 विचार्यं वीथीमार्गांश्च लोके ब्रूयाच्छुभाशुभम्-इति ॥
 इति श्रीभट्टोत्पलविरचितायां संहिताविष्टिता ग्रहशृङ्गाटकं
 नाम विंशोऽध्यायः ॥ २० ॥

अथ गर्भलक्षणं नामाध्यायो व्याख्यायते ।

तथादात्रेव प्रयोजनदर्शनार्थमाह ।

अन्नं जगतः प्राणाः प्रावृट्कालस्य चान्नमायत्तम् ।

यस्मादतः परीक्ष्यः प्रावृट्कालः प्रयत्नेन ॥ १ ॥

जगते विश्वस्यान्नं प्राणा असवः । यतः प्राणिनामन्नेर्विना प्राणा न
 वर्तन्ते । तच्चान्नं प्रावृट्कालस्य वर्षोत्समयस्याऽऽयत्तमाधीनं यस्मादतोऽस्माद्धेतोः
 प्रयत्नेनातिशयेन प्रावृट्कालः परीक्ष्यो विचार्य इत्यर्थः ॥ १ ॥

अथ तल्लक्षणानि वक्ष्यामीत्याह ।

तल्लक्षणानि मुनिभिर्यानि निबद्धानि तानि दृष्ट्वेदम् ।

क्रियते गर्गपराशरकाश्यपवज्रादिरचितानि ॥ २ ॥

तस्य प्रावृट्कालस्य यानि लक्षणानि विज्ञानकारणानि मुनिभिर्वैशि-
 णादिभिर्निबद्धानि रचितानि तानि दृष्ट्वा अवलोक्य । तथा गर्गपराशरकाश्यप-
 वज्रादिभिर्यानि रचितानि विरचितानि । आदियहणाद्वादरायणाऽसितदेवला
 गृह्यन्ते । तानि सर्वाणि दृष्ट्वा मयेदं प्रावृट्काललक्षणं क्रियते इति ॥ २ ॥

अथ गर्भलक्षणस्य दैवविदः प्रशंसार्थमाह ।

दैवविदविहिताचित्तो दुनिशं यो गर्भलक्षणे भवति ।

तस्य मुनेरिव वाणी न भवति मिथ्याम्बुनिर्देशे ॥ ३ ॥

१ प्राणा न भवेत्पुनरिति अ. क. पु. पाठः ।

२ दैवविदवद्विहितचित्तः-इति पाठान्तरम् ।

यो देववित् कालोऽविहितचितोऽविक्षिप्रचितः । न विहितं चितं यस्य । अनन्यमनाः । तत्पर इत्यर्थः । केचिदविहितचित इति पठन्ति । अविक्षिप्रचितो द्युनिशमहोरात्रं यो गर्भलक्षणे भवति तस्याम्युनिर्देशे वृष्टि-कथने मुनेर्कहेरिव घाणो गोर्मिथ्या निष्कला न भवति । अपि तु सत्यस्वरूपा भवति । यस्मिन् दिने यस्यां वेलायां स वृष्टिमादिशति तत्र सत्यस्वरूपा भवतीत्यर्थः ॥ ३ ॥

अथ शास्त्रप्रशंसार्थमाह ।

किं वातः परमन्यच्छास्त्रज्यायोऽस्ति यद्विदित्वैव ।

प्रध्वंसिन्यपि काले त्रिकालदर्शी कलौ भवति ॥ ४ ॥

अतोऽस्माद्गर्भलक्षणशास्त्राज्ज्योतिःशास्त्राद्वा अन्यदपरं शास्त्रं ज्यायः प्रशस्ततरं किं वास्ति विद्यते । यच्छास्त्रं यन्त्रं विदित्वेव ज्ञात्वा कलौ युगे प्रध्वंसिन्यपि सर्वशास्त्रविनाशकर्तेरि सत्यपि । यतः सर्वशास्त्राणां कलौ दिना-नुदिनं ध्वंसोऽस्ति । तथाभूतोऽपि त्रिकालदर्शी भूतभविष्यद्वर्तमानकालस्य वेला भवतीत्यर्थः ॥ ४ ॥

अथात्रैव परमतं स्वमतं चाह ।

केचिद्वदन्ति कार्तिकशुक्रान्तमतीत्य गर्भदिवसाः स्युः ।

न 'च तन्मतं बहूनां गर्गादीनां मतं वक्ष्ये ॥ ५ ॥

केचिदाचार्याः सिद्धसेनप्रभृतयः कार्तिकमासस्य शुक्रान्तं शुक्रपक्षा-वसानं पौर्णिमान्तं समतीत्यातिक्रम्य गर्भदिवसाः स्युर्भवेयुरिति वदन्ति कथयन्ति ।

तथा च सिद्धसेनः ।

शुक्रपक्षमतिक्रम्य कार्तिकस्य विचारयेत् ।

गर्भाणां सम्भवं सम्यक् सस्यसम्पत्तिकारणम् ॥

न च^१ तन्मतं बहूनामिति । यदेतत्प्रागुक्तं कार्तिकशुक्रान्तमतीत्य गर्भदिवसाः स्युरिति तच्च बहूनां प्रभूतानां मुनीनां न मतम् । तस्माद्गर्गा-दीनां गर्गवसिष्ठपराशरकृष्णपुत्रकश्यपानां मतं वक्ष्ये कथयिष्ये इति ॥ ५ ॥

तच्चाह ।

मार्गशिरःसितपक्षप्रतिपक्षभृति क्षपाकरेऽषाढाम् ।

पूर्वा वा समुपगते गर्भाणां लक्षणं ज्ञेयम् ॥ ६ ॥

मार्गशीर्षमासस्य सितपक्षप्रतिपक्षभृति शुक्लपक्षप्रतिपदारभ्य क्षपा-
करे चन्द्रे अषाढां पूर्वा वा समुपगते पूर्वाषाढां प्राप्ते । वा शब्देऽपि चार्थे ।
मार्गशीर्षशुक्लपक्षे यदा पूर्वाषाढास्थश्चन्द्रमा भवति तदारभ्य गर्भाणां लक्षणं
ज्ञेयं ज्ञातव्यमिति ॥ ६ ॥

तथा चात्र गर्भः ।

शुक्रादौ मार्गशीर्षस्य पूर्वाषाढाव्यवस्थिते ।

निशाकरे तु गर्भाणां तत्रादौ लक्षणं घटेत् ॥

कस्यप्येऽपि ।

सितादौ मार्गशीर्षस्य प्रतिपद्विषये तथा ।

पूर्वाषाढागते चन्द्रे गर्भाणां धारणं भवेत् ॥

अथ धृतस्य गर्भस्य प्रसवकालज्ञानमाह ।

यज्ञक्षत्रमुपगते गर्भश्चन्द्रे भवेत् स चन्द्रवशात् ।

पञ्चनवते दिनशते तत्रैव प्रसवमायाति ॥ ७ ॥

यो गर्भो यज्ञक्षत्रमुपगते यस्मिन्क्षत्रे व्यवस्थिते चन्द्रे भवेत् स गर्भ-
श्चन्द्रवशाच्चन्द्रयुक्तनक्षत्रवशात्प्रसवमायाति । कियता कालेनेत्याह ।

पञ्चनवते दिनशते अतिक्रान्ते । सार्द्धः षड्भिर्मासेर्गतेस्तत्रैव तस्मिन्नेव
नक्षत्रे प्रसवमायाति प्रसूयते इति । एतदुक्तं भवति । यज्ञक्षत्रमुपगते चन्द्रे गर्भः
सम्भूतस्तस्मात्पञ्चनवते दिनशते अतीति तत्रक्षत्रस्थिते चन्द्रे प्रसवमायाति ।
नन्वपि यदुक्तं चन्द्रवशात्प्रसवमायाति तत्किमपि चाद्रमावमासे निर्दिष्टम् ।
चान्द्रमानवशात् पञ्चनवते दिनशते प्रसवे याति । एतन्न । चन्द्रवशादित्यने-
नेह प्रदर्शयति यज्ञक्षत्रे चन्द्रे गर्भः सम्भूतः स चावनमानवशात्तत्रक्षत्रस्थे
प्रसवे याति । नन्वपि चन्द्रवशादित्युक्तं कथं सावनं मानमवगम्यत इति ।
उच्यते । तत्रैव प्रसवमायाति इति वचनाद्युपगतादिबसेषु गर्भेदिवसात्पञ्चन-
वतिलशतयुक्तेष्वहर्गणे कृते तत्रक्षत्रगतश्चन्द्रमा भवति । अन्यथा पञ्चनवते

दिनशते चन्द्रे पुनर्गर्भेनक्षत्रे न भवत्येव । तस्मान्निरखीयते स चन्द्रवशाच्च-
न्द्रकृतगर्भलक्षणवशात्तत्रैव व्यवस्थिते चन्द्रे गर्भः प्रसवं याति । सावनं मानं
प्रागस्माभिर्विशेषेण प्रदर्शितम् । सङ्ख्योपदिष्टानि यानि तानि सावनमाने-
नाऽऽदेष्टव्यानि ॥

सावनान्याचार्येण प्रदर्शितानि ।

युगैर्वर्षमासपिण्डं रविमानं साधिमासकं चान्द्रमित्यादि ॥
तथा चाचार्येण समाससंहितानिवन्धे स्पष्टतरमुक्तम् ।

पौषासितपक्षादयोः श्रावणशुक्लादयो विनिर्दिष्टाः ।

साद्वैः षड्विंशैर्गर्भविपाकः स नक्षत्रे ॥

तस्मादेवं स्थितं सावनमानवशाद्गर्भप्रसवः—इति ॥ ७ ॥

अथ सुनरपि गर्भोणां धृतानां प्रसवकालज्ञानमाह ।

सितपक्षभवाः कृष्णे शुक्ले कृष्णा दुसम्भवा रात्रौ ।

नक्तं प्रभवाश्चाहनि सन्ध्याजाताश्च सन्ध्यायाम् ॥ ८ ॥

सितपक्षभवाः शुक्लपक्षसम्भूता गर्भाः पुरतः पञ्चनवते दिनशते गते
कृष्णपक्षे प्रसवमायान्ति । एवं कृष्णपक्षोद्भवाः शुक्लपक्षे । दुसम्भवा दिनसम्भवा
गर्भा रात्रौ प्रसवमायान्ति । नक्तम्प्रभवा रात्रिसम्भवाश्चाहनि दिवसे प्रसव-
मायान्ति । सन्ध्याजाताः सन्ध्यायामेव व्यत्ययाद्भवन्ति । प्राक्सन्ध्यासम्भूता
अपरसन्ध्यायामपरसन्ध्यासम्भूताः प्राक्सन्ध्यायामिति ॥ ८ ॥

तथा च गर्भः ।

दिव्य भवति यो गर्भो रात्रौ स इति पच्यते ।

शुक्लपक्षे समुद्भूतः कृष्णे पक्षे च वर्षति ॥

पौर्णमास्यामथोत्पन्नः सामावास्यां प्रवर्षति ।

अमावास्यां समुद्भूतः पूर्णमास्यां प्रवर्षति ॥

पूर्वसन्ध्यासमुद्भूतः पश्चिमायां प्रवर्षति ।

पश्चिमायां समुद्भूतः पूर्वसन्ध्यां प्रवर्षति ॥

१ द्रष्टव्यान्वस्य ग्रन्थस्य २५-३० पृष्ठानि ।

२ पञ्चसिद्धान्तिकायाम् १ अध्यायस्य १६ श्लोकः ।

पूर्वाह्णे यः समुद्रुतः पश्चाद्रात्रौ प्रवर्धते ।
निशायां पश्चिमे यस्य स पूर्वाह्णे प्रसूयते ॥
दिनाह्ने तु समुत्पन्नः स निशाह्ने प्रसूयते-इति ।

अथ गर्भाणां विशेषलक्षणं कालनिर्देशं चाह ।

मृगशीर्षाद्या गर्भा मन्दफलाः पौषशुक्लजाताश्च ।
पौषस्य कृष्णपक्षेण निर्दिशेच्छ्रावणस्य सितम् ॥ ९ ॥
माघसितात्या गर्भाः श्रावणकृष्णे प्रसूतिमायान्ति ।
माघस्य कृष्णपक्षेण निर्दिशेद्भाद्रपदशुक्लम् ॥ १० ॥
फाल्गुनशुक्लसमुत्था भाद्रपदस्यासिते विनिर्दिश्याः ।
तस्यैव कृष्णपक्षोद्भवास्तु ये तेऽश्वयुक्शुक्ले ॥ ११ ॥
चैत्रसितपक्षजाताः कृष्णेऽश्वयुजस्य चारिदा गर्भाः ।
चैत्रासितसम्भूताः कार्तिकशुक्लेऽभिवर्धन्ति ॥ १२ ॥

मृगशीर्षा मार्गशीर्षस्तदाद्याः प्रथमपक्षजाता गर्भा मन्दफलाः
स्वल्पवर्धता भवन्ति । प्रथमः पक्षः शुक्लपक्षस्तत्र जाताः सम्भूताः । तथा
पौषशुक्लजाताश्च गर्भा मन्दफला एव । अस्मिन् गर्भलक्षणे चैत्रसिताद्या माघा
विज्ञातव्याः । यथा चैत्रस्य शुक्लपक्षो वैशाखस्य कृष्णपक्ष इत्येष चैत्र-
माघः । एवमन्येषां मासानामपि परिकल्पना कार्या । एवमेतच्चान्द्रमानम् ।

पौषस्य कृष्णपक्षेण श्रावणस्य सितं शुक्लपक्षं निर्दिशेद्वदेत् । एतदुक्तं
भवति । पौषकृष्णपक्षसम्भूतो गर्भः श्रावणशुक्लपक्षे प्रसूयते इति ॥ ९ ॥

एवं माघसितात्या गर्भा माघशुक्लपक्षे सम्भूताः श्रावणस्य कृष्णपक्षे
प्रसूतिमायान्ति प्राप्नुवन्ति । तथा माघस्य कृष्णपक्षेण भाद्रपदशुक्लपक्षं निर्दि-
शेत् ॥ १० ॥

फाल्गुनशुक्लपक्षसम्भूता गर्भा भाद्रपदस्यासिते कृष्णपक्षे विनिर्दिश्या
वक्तव्याः । तस्यैव फाल्गुनस्य ये तु कृष्णपक्षोद्भवा गर्भास्तेऽश्वयुजः शुक्ल-
पक्षेऽभिवर्धन्ति ॥ ११ ॥

चेचसितपक्षजाताश्चेचशुक्लपक्षसम्भूता ये गर्भास्तेऽश्वयुजस्य कृष्ण-
पक्षे वारिदा वृष्टिदाः । चेचसितसमुद्भूताश्चेचकृष्णोद्भवाः कार्तिकशुक्लपक्षे-
ऽभिषर्षन्ति ॥ १२ ॥

तथा च गर्भः ।

माघेन आषणं विन्द्यान्नभस्यं फाल्गुनेन तु ।

चेचणाश्वयुजं प्राङ्मुखं शाखेन तु कार्तिकम् ॥

शुक्लपक्षेण कृष्णं तु कृष्णपक्षेण चैतरम् ।

रात्र्यहोश्च विपर्ययं कार्यं काले विनिश्चयम्-इति ॥

पराशरस्याप्येवं मतम् ॥

अथ मेधानां वायोश्च लक्षणमाह ।

पूर्वोद्भूताः पश्चादपरोत्थाः प्राग्भवन्ति जीमूताः ।

शेषास्वपि दिक्ष्वेवं विपर्ययो भवति वायोश्च ॥ १३ ॥

जीमूता मेधा गर्भकाले ये पूर्वस्यां दिशि समुद्भूतास्ते प्रवक्त्रकाले
पश्चात्पश्चिमायां दिशि सम्भवन्ति । ये चापरोत्था गर्भकाले पश्चिमायां
दिशि सम्भूतास्ते प्रवर्षणे प्राक्पूर्वस्यां दिशि सम्भवन्ति । शेषास्वन्यास्वपि
दिक्ष्वेवमनेन प्रकारेण विपर्ययो विपरीतो भवति । तद्यथा । दक्षिणा उत्त-
रस्यामुत्तरा दक्षिणस्याम् । आग्नेया वायव्यां वायव्या आग्नेय्याम् । ऐशानी-
सम्भूता नैर्ऋत्याम् । नैर्ऋतीसम्भूता ऐशान्यामिति ।

वायोरनिलस्य चाप्येवमेव विपर्ययो विपरीतो वाच्यः । यथा
मेधानां दिव्यत्यय उक्तस्तथा वायोरपि वाच्यः । यथा पूर्वोद्भूताः पश्चा-
त्तथा पूर्वोद्भूतो गर्भकाले वायुः प्रवर्षणकाले पश्चिमायां दिशि भवतीत्येवं
सर्वत्र योज्यम् ॥ १३ ॥

तथा च पराशरः ।

अथ माघेन आषणं फाल्गुनेन भाद्रपदं चेचणाश्वयुजं वेशाखेन
तु कार्तिकं शुक्लेन कृष्णं कृष्णेन शुक्लं दिवसेन रात्रिं रात्र्या दिवसे गर्भाः
प्रवर्षन्ति ॥

अधुना गर्भसम्भवलक्षणान्याह ।

ह्लादिमृदुदक्षशिवशक्रदिग्भवो मारुतो विद्यद्विमलम् ।
स्निग्धसितबहुलपरिवेषपरिवृतौ हिममयूखार्कौ ॥ १४ ॥
पृथुबहुलस्निग्धघनं घनसूचीक्षुरकलोहिताभयुतम् ।
काकाण्डमेचकाभं विद्यद्विशुद्धेन्दुनक्षत्रम् ॥ १५ ॥
सुरचापमन्द्रगर्जितविद्युत्प्रतिसूर्यका शुभा सन्ध्या ।
शशिशिवशक्राशास्थाः शान्तरवाः पक्षिमृगसङ्घाः ॥ १६ ॥
विपुलाः प्रदक्षिणचराः स्निग्धमयूखा ग्रहा निरुपसर्गाः ।
तरवश्चः निरुपसृष्टाङ्गुरा नरचतुष्पदा हृष्टाः ॥ १७ ॥
गर्भाणां पुष्टिकराः सर्वेषामेव योऽत्र तु विशेषः ।
स्वर्तुस्वभावजनितो गर्भविवृद्धौ तमभिधास्ये ॥ १८ ॥

गर्भग्रहणकाले ईदृशानि लक्षणानि शुभफलानि भवन्ति । तद्यथा ।
मारुतो वायुर्ह्लादिर्ह्लादकः । मृदुः सुखस्पर्शः । उदगुतरा । शिवदिगे-
शानी । शक्रदिक् पूर्वा । आसामन्यतमः सम्भूतः । तथा विद्यदाकाशं विमलं
निर्मलम् । हिममयूखश्चन्द्रः । अर्क आदित्यः । तौ स्निग्धेनाह्वयेण सितेन
शुक्लेन बहुलेन घनेन परिवेषेण परिवृतौ व्याप्ते ॥ १४ ॥

विमलकाशं पृथुबहुलस्निग्धघनम् । पृथ्वो विस्तीर्णाः । बहुलं
घनाः । स्निग्धा अरुचा घना मेघा यस्मिन् । तथा घनसूची मेघ स्रक्
सूच्याकारः । क्षुरकः क्षुराकारो मेघः । लोहिताभाणि लोहितवर्णा मेघास्ते-
युतं संयुक्तम् । विद्यत्काकाण्डमेचकाभं काकाण्डो वायसाण्डो नीलवर्णः ।
मेचको बहिर्लक्ष्यसमवर्णः । काकाण्डमेचकवदाभा कर्मान्तर्धस्मिन् । विशुद्धो
निर्मल इन्दुस्चन्द्रो नक्षत्राणि भानि च यस्मिन् ॥ १५ ॥

तथा सन्ध्या पूर्वापरा वा सुरचापेनेन्द्रधनुषा मन्त्रेण मधुरेण गर्जि-
तेन । गर्जितं मेघशब्दः । विद्युत्तडिल् । प्रतिभूयै द्वितीयेऽर्कः । एतैर्युक्ता
शुभा यस्ता । तथा पक्षिणां विहङ्गानाम् । मृगाणामारण्यपशूनां च सङ्घाः
समूहाः । शशिशिवशक्राशास्थाः । शशिन आशा उत्तरा दिक् । शिवाणां

येषानी । शक्राशा पूर्वा । यतास्वाशासु स्थिताः । ते च शान्तंरथा मधुर-
स्वनाः । अनर्काभिमुखाश्च ॥ १६ ॥

तथा यहा विपुला विस्तीर्णविम्बाः । प्रदक्षिणचरा नक्षत्राणामुत्तरेण
मार्गेण चरन्ति । शतत्पूर्यमेवोक्तम् ।

भार्गवा यथासम्भवमुत्तरेण यातो महाणां यदि वा शशाङ्कः ।

प्रदक्षिणं तदिति ॥

अतः प्रदक्षिणचराः । त्विधमयूखा निर्मलरश्मयः । निरुपसर्गा
निरुत्पाताः । तथा तरवो वृक्षाः । निरुपसृष्टाङ्गुराः । निरुपसृष्टा निर्वाधा
अङ्गुराश्च येषां । नरचतुष्पदा हृष्टाः । नरा मनुष्याः । चतुष्पदा गवा-
दयः । यते हृष्टाः प्रमुदिताः ॥ १७ ॥

गर्भाणामिति । एवमनेन प्रकारेण ये गुणा उक्तास्ते सर्वेषामेव
गर्भाणां पुष्टिकराः । यते च मार्गशिरःसितपक्षप्रतिपत्प्रभृति वैशाखान्तं याव-
ल्लक्षणीयाः । अत्रास्मिन् गर्भलक्षणे योऽन्यो विशेषः स्वर्तुस्वभावजनितः । स्वे-
नात्मीयेन अतुस्वभावेन जनित उत्पादितस्तं गर्भविषृद्धे गर्भाणां विषृद्धये
विशेषमभिधास्ये कथयिष्ये ॥ १८ ॥

तथा च पराशरः ।

अथ गर्भसंस्थासु माघादिषु चतुर्षु मासेषु या शुचौ धारणा । नभो-
नभस्यो प्रावृद्ध तस्या अनु वर्षो येषु प्रसवन्ति । तत्र चापाम्रविद्युस्तनयिषु
वर्षाणि गर्भास्तान्निवृत्त्येत्प्रशस्तानप्रसंस्तान्श्च । प्रशस्तामाश्च यस्मिन्काले सूर्ये-
न्दुनक्षत्राश्रयाणां वर्षालिङ्गानां प्रादुर्भावः । पञ्चरूपता गर्भाणां धारणा
मासेन शुद्धिरिति ॥

अथुना तल्लक्षणमाह ।

पौषे समार्गशीर्षे सन्ध्यारागोऽम्बुदाः सपरिवेषाः ।

नात्यर्थं मृगशीर्षे शीतं पौषेऽतिहिमपातः ॥ १९ ॥

माघे प्रबलो वायुस्तुषारकलुषदुती रविशशाङ्कौ ।

अतिशीतं सद्यन्स्य च भानोरस्तीदयौ धन्वौ ॥ २० ॥

फाल्गुनमासे रुक्मश्चण्डः पवनोऽभ्रसम्प्रवाः स्निग्धाः ।
 परिवेषाश्चासकलाः कपिलस्ताम्री रविश्च शुभः ॥ २१ ॥
 पवनघनवृष्टियुक्ताश्चैत्रे गर्भाः शुभाः सपरिवेषाः ।
 घनपवनसलिलविद्युत्स्तनितैश्च हिताय वैशाखे ॥ २२ ॥

पौषे मासे समार्गशीर्षे मार्गशीर्षसहिते सन्ध्यारागः सन्ध्ययो रक्तत्वम् ।
 अम्बुदा मेघाः सपरिवेषाः परिवेषयुक्ताः । तथा मार्गशीर्षे मासि नात्यर्थे
 नातिबहु शीतम् । पौषे नातिहिमपातः शुभः ॥ १६ ॥

माघे मासि प्रबलश्चण्डो वायुः । तथा रविशशाङ्कावर्कचन्द्रो तुषा-
 रकलुषद्युती । तुषारद्युतिर्हिमकान्तिः सूर्यः । कलुषद्युतिरनिर्मलकान्ति-
 श्चन्द्र इत्यर्थः । अतिशीतमत्यर्थे शीतम् । भानोरादित्यस्य सघनस्य
 समेधस्यास्तोदयो धन्यो द्वावपि शुभावित्यर्थः ॥ २० ॥

फाल्गुनमासे पवनो वायू रुक्मः पश्यः । चण्डोऽतिवेगः । अभ्राणां
 मेघानां सम्प्रवा उद्गमाः । स्निग्धाः सूर्यचन्द्रमयोः परिवेषाः । असकला
 अखण्डाः । रविरादित्यः कपिलः कपिलवर्णस्ताम्रस्ताम्रवर्णश्च शुभः
 प्रशस्तः ॥ २१ ॥

चैत्रे मासि गर्भाः पवनेन वायुना घनेर्मधेर्बृष्ट्या वर्षणे च युक्ताः
 सपरिवेषाः परिवेषसहिताः शुभाः । वैशाखे मासि घनेर्मधेः । पवनेन
 वायुना । सलिलेन जलेन । विद्युता तडिता । स्तनितेन गर्जितेन च युक्ता
 गर्भा हिताय भवन्ति ॥ २२ ॥

तथा च काश्यपः ।

शीतमभ्रं तथा वायुश्चन्द्रार्कपरिवेषणम् ।
 माघे मासि परीक्षेत आश्वये वृष्टिमादिशेत् ॥
 फाल्गुने चाप सङ्घातं वृष्टिस्तनितमेव च ।
 पुरो वाताश्च ये प्रोक्ता मासि भाद्रपदे शुभम् ॥
 बहुपुष्पफला वृक्षा वाताः शर्करवर्षिणः ।
 शीतवर्षे तथाभ्राणि चैत्रेणाश्वयुजं वदेत् ॥

बहन्ति मृदवो घाताः पुरः शीघ्रं प्रदक्षिणाः ।

वेशाखे तानि रूपानि कार्तिके मासि वर्धन्ति ॥

तथा च समाससंहितायाम् ।

शस्तानि मृगान्मासाच्छीतहिमवायुमेघकृतानि ।

स्तनिततडिज्जलमारुतघनतापान्यतिशयं तु वेशाखे ॥

कृष्णेन शुक्लपक्षः सितेन कृष्णो निशा दिनोत्थेन ।

राच्याहः सन्ध्यायां सन्ध्यादिगव्यत्ययाज्जलदाः ॥

अथ गर्भकाले मेधानां लक्षणमाह ।

मुक्तारजतनिकाशास्तमालनीलोत्पलाञ्जनाभासः ।

जलचरसत्त्वाकारा गर्भेषु घनाः प्रभूतजलाः ॥ २३ ॥

तीव्रदिवाकरकिरणाभितापिता मन्दमारुता जलदाः ।

रुषिता इव धाराभिर्विसृजन्त्यम्भः प्रसवकाले ॥ २४ ॥

ये घना मेघा मुक्तारजतनिकाशा मुक्ताफलानां रजतस्य रौप्यस्य
निकाशाः सदृशाः । अतिशुक्ला इत्यर्थः । अथवा तमालनीलोत्पलाञ्जना-
भासः । तमालवृक्षस्य नीलोत्पलस्याञ्जनस्य च सदृशवर्णाः । अतिकृष्णा
इत्यर्थः । जलचरसत्त्वाकाराः । जलचरा ये सत्त्वा जलप्राणिनः । ऋषमकरम-
त्स्यनक्रकूर्मेशिशुमारप्रभृतयः । एवम्विधा गर्भेषु घना दृष्टाः प्रभूतजला
बहुवर्धदाः ॥ २३ ॥

तीव्रदिवाकरकिरणाभितापिता इति । ये मेघास्तीव्रेः प्रचण्डेर्दिवा-
करकिरणैर्करश्मिभिरभितापिता दग्धदेहाः । मन्दमारुताः स्वल्पपवना
जलदा मेघाः । एवम्विधा ये गर्भकाले दृश्यन्ते ते प्रसवकाले पञ्चनवते
दिवसशते काले अम्भः पानीयं रुषिता रुष्टाः क्रुद्धा इव धाराभिर्विसृज-
न्त्युत्सृजन्ति । अतिवृष्टिदा भवन्तीत्यर्थः ॥ २४ ॥

तथा च समाससंहितायाम् ।

पृथुघनबहुला जलदा जलचरसत्त्वान्विताः शुभा गर्भाः ।

स्निग्धसितबहुलपरिवेषपरिप्लुता हिमकरोष्णकरो ॥

नृखगमृगा मुदिता निरुपहृतास्तरवः ।

वियदमलं च यदा भवति तदा सुधमा ॥

स्निग्धतडित्प्रतिसूर्यकमत्स्यशक्रधनुःप्रथमापरमध्ये ।

शान्तरवा मृगपक्षिमनुष्याः शक्रशशीश्वरदिक्पवनश्व ॥

अधुना गर्भोपघातलक्षणमाह ।

गर्भोपघातलिङ्गान्युल्काशनिपांशुपातदिग्दाहाः ।

क्षितिकम्पखपुरकीलककेतुग्रहयुद्धनिर्घाताः ॥ २५ ॥

रुधिरादिवृष्टिवैकृतपरिधेन्द्रधनूंषि दर्शनं राहाः ।

इत्युत्पातैरेतैस्तिविधैश्चान्यैर्हता गर्भः ॥ २६ ॥

इमानि वक्ष्यमाणानि गर्भाणामुपघातलिङ्गानि विनाशचिह्नानि ।

एतेगर्भो वृत्तो विनश्यति ।

तद्यथा । उल्कापातः । अग्निनिर्विद्युत् । पांशुपातः पांशुवर्षणम् ।

दिग्दाहो दिशा दाहः । क्षितिकम्पो भूचलनम् । खपुरं गन्धर्वनगरम् ।

कीलकस्तामसकीलकाः । केतुः शिखी । ग्रहयुद्धम् । निर्घातो निर्घात-
शब्दः ॥ २५ ॥

तथा वृष्टौ वर्षणे । रुधिरादिवैकृतं विकारः । रक्तमांसवसाघृततेला

द्विवर्षणम् । परिचलनं वक्ष्यति । “परिधे” इति मेघरेखा या तिर्यग्भा-

स्क्रोदयेऽस्ते वे”ति । तस्य परिधयेन्द्रधनुषः सुरचापस्य दर्शनम् ।

राहोर्दर्शनं चन्द्राकेग्रहणदर्शनम् । अन्येवं प्रकारैरुत्पातैरन्यैस्तिविधैर्दिव्या-

न्तारिषमोमेरुत्पातैर्गर्भो हतो नष्टो वाच्यः । एतदुक्तं भवति । गर्भे दृष्टे यदि

परिघादुक्तानामुत्पातानामन्यतमो भवति तदा गर्भो हतो यस्य समनन्तरं

परिघादुत्पातसम्भवो नान्य इति ॥ २६ ॥

तथा च गर्भो ।

अश्रमवर्षे समोषर्षे मीसशोणितवर्षणम् ।

उल्कानिर्घातकम्पश्च वज्रपातस्तथैव च ॥

परिवेषाः परिधयो वासस्य धनूंषि च ।

अनभस्तनितं वर्षे दिशा दाहस्तथैव च ॥

१ विश्वमन्त्रश्रुति च. क. पु. पाठः ।

२ हतो विनष्ट इति अ. क. पु. पाठः ।

३ वृहत्संहितायाम् ४७ अध्यायस्य सयुरात्रिकाख्यास्य १६ श्लोकः ।

अनान्तं पुण्यफलं वारण्येषु वर्षणम् ।

ग्रहयुद्धेषु घोरेषु हतान् गर्भान् विनिर्दिशेत् ॥

तथा च पराशरः ।

तेषां गहाणामुदयास्तमयोल्कानिर्घाताशनिपातगन्धर्वनगरदिग्दाहा-
कैरश्मिवर्णविकारभूचलनप्रादुर्भावो वर्षास्ववर्षाय ॥

पुनरपि विशेषमाह ।

स्वर्तुस्वभावजनितैः सामान्यैर्यैश्च लक्षणैर्वृद्धिः ।

गर्भणां विपरीतैस्तैरेव विपर्ययो भवति ॥ २० ॥

“ यैवे! समागंशेषं सन्ध्यारागोऽम्बुदाः सपरिवेषा ” इति स्वभावज-
नितानि गर्भणां लक्षणानि । तथा “ ह्लादिमृदूदक्षिवशक्रदिग्भवो मासत ”
इत्यादीनि सामान्यलक्षणानि । एवं स्वर्तुस्वभावजनितैर्यैश्च सामान्यलक्षणैर्ग-
र्भणां वृद्धिमुक्ता तैरेव विपरीतैर्विपर्ययस्थैर्विपर्ययो विपरीतो गर्भणां हानि-
रिति । अर्थदेव मध्यमेर्मध्यमे फले वक्तव्यमिति ॥ २० ॥

अथ येषु नक्षत्रेषु गर्भः सम्भूतो बहुतोयदो भवति तान्याह ।

भद्रपदाद्वयविश्वाम्बुदेवपैतामहेष्वयर्क्षेषु ।

सर्वश्रुतुषु विवृद्धो गर्भो बहुतोयदो भवति ॥ २१ ॥

भद्रपदाद्वयं पूर्वभद्रपदोत्तरभद्रपदे । विश्वेदेव उत्तराषाढा । अम्बु-
देवः पूर्वाषाढा । पैतामहो रोहिणी । एतेषु पञ्चसु नक्षत्रेषु सर्वेष्वप्युतुषु
वृद्धो गर्भः “ यैवे समागंशेषं सन्ध्यारागोऽम्बुदा ” इत्यादिभिर्गुणैः पुष्टः प्रव-
र्षणे बहुतोयदः प्रभूतवर्षदो भवति ॥ २१ ॥

साम्प्रतं येषु नक्षत्रेषु गर्भः सम्भूतो बहून्यहानि वर्षति तान्याह ।

शतभिषगाश्लेषार्द्रास्वातिमघासंयुतः शुभो गर्भः ।

पुष्णाति बहून् दिवसान् हन्त्युत्पातैर्हतस्तिविधैः ॥ २२ ॥

शतभिषगाश्लेषा । आर्द्रा । स्वातिर्मघाः । एभ्यः शतभिषगादिभ्यः
पञ्चभ्यः सम्भूतो गर्भः । एतेषां मध्यादेकतमेन नक्षत्रेण सम्भूतः शुभः

शुभफलो भवति स च बहून् दिवसान् पुण्याति प्रभूतान्यहानि पुष्टिं नयति ।
पुष्टिनिमित्तान्यभिहितानि “ह्लादिमुद्रदमित्यादीनि । हन्त्युत्पातेर्हृतस्त्रि-
धेरिति । एष्वेव नक्षत्रेषु विष्टुदो गर्भस्त्रिधैरुत्पातेर्दिव्यान्तरिक्षभोमेहृते^१
हन्त्यात्मानं विनाशयति इत्यर्थः । एतदुक्तं भवति । हृतस्तावन्त्येव
दिनानि न वर्धति । “गर्भोप^२धातलिङ्गन्युक्ताशनियांशुपातदिग्दाहा” इत्या-
द्युक्तानि ॥ २६ ॥

चिद्विधमुत्पातलक्षणमाचार्येण समासहितानिबन्धने स्पष्टतरमुक्तम् ।

दिव्यं यद्वर्त्तमानं भुवि भोमं । स्थरचरोद्भवं यच्च ।

दिग्दाहोल्कामासुतपरिवेषाद्यं विद्यत्प्रभवम् ॥

तथा च गर्गः ।

प्राजापत्यं मघा श्लेषा रौद्रं चानिलवाहणम् ।

आषाढाद्विषयं चैव तथा भद्रपदाद्वयम् ॥

नक्षत्रदशकं चेतवादि स्याद्बृहद्रूषितम् ।

न गर्भोः सम्पदं यान्ति योगक्षेमं न कल्पते ॥

उल्क्याभिहतं वापि केतुना वाप्यधिष्ठितम् ।

न गर्भोः सम्पदं यान्ति वासवश्च न वर्धते ॥

अधुनानन्तरोक्ताया दिवससङ्ख्याया नियमं करोति ।

मृगमासादिष्वष्टौ षट् षोडश विंशतिश्चतुर्युक्ता ।

विंशतिरथ दिवसत्रयमेकतमर्च्येण पञ्चभ्यः ॥ ३० ॥

मृगमास आदिर्येषां मासानां ते मृगमासादयस्तेषु मृगमासादिषु

प्राकृषटितानां पञ्चानामन्यतमेन नक्षत्रेण यदा गर्भो विष्टुस्तदा यथा-
सङ्ख्येते दिवसा योजनीयाः । यदेकतमनक्षत्राणामन्यतमेन नक्षत्रेण मार्ग-
शीर्ष मासि गर्भः सम्भूतस्तदा पञ्चनवते दिवसशतैः तिक्रान्ते अष्टौ दिवसान्
प्रवर्धति देवः । एवं षोषे षट् । माघे षोडश । फाल्गुने चतुर्युक्ता विंशति-
श्चतुर्विंशतिः । चैत्रे विंशतिः । अद्यानन्तरं वैशाखे दिवसत्रयमिति । एवं
शतभिषगादिभ्यः पञ्चभ्यो मध्यादेकतमर्च्येण वृष्टिप्रमाणम् ।

१ हृते विनष्ट आत्मानं हन्ति व्यावादयति-इति अ. क. पु. पाठः ।

२ अर्ष्यवाध्यायस्य २५ श्लोकः ।

असुमेवार्थमृषिपुत्र आह ।

माघे षोडशसङ्क्रास्तु षोडशाष्टौ च फाल्गुने ।

विंशतिश्चैवमासे तु चयश्चेन्द्राग्निदेवते ॥

अष्टौ सोम्येऽथ षट् पौषे सङ्क्रास्तासु च वर्षति ।

एषमेतावन्ति दिनानि पञ्चनवते दिवसशते गतेऽतिक्रान्ते प्रवर्षती-
त्यर्थः । गर्भो बहुतोयदो भवत्यनेन वातिदिष्टं यथा प्रवर्षणे गतावती पानी-
यसङ्क्रा आध्वसङ्क्रा वाचार्थेण समाससंहितानिबन्धने उक्ता ।

पञ्चनिमित्तेः शतयोजनं तदर्द्धार्द्धमेकहान्याऽतः ।

वर्षति पञ्चनिमित्ताद्रूपैकेन यो गर्भः—इति ॥

निमित्तानि पञ्चाचार्यो धत्स्यति ।

एषन^१सलिलविद्युद्गर्जिताभ्रान्वितो यः स भवति बहुतोयः पञ्च-
हृपाभ्युपेतः—इति ।

निमित्तान्येकोत्तरवृद्धा मार्गशीर्षमासादिषु परिपठितानि । पौषे
समार्गशीर्षे इत्यादि । तथा मृगशीर्षाद्या गर्भो मन्दफला इत्यनेन गन्त्येन
मार्गशीर्षजातानां गर्भेणां पौषशुक्रजातानां मन्दफलतोक्ता तदपवादमाह ।

सर्वेष्वृतुषु विष्टुदो गर्भो बहुतोयदो भवतीति । तेन पञ्चनिमित्तसं-
युक्तो गर्भः पुष्टो बहुतोयदो भवति । गर्भेणां पुष्टिनिमित्तान्यभिधाननिमि-
त्तानि च प्राक्प्रदर्शितानि । विशेषनिमित्तेयुक्तो गर्भो बहुतोयदो भवति ॥ ३० ॥
तान्याह ।

पञ्चनिमित्तैः शतयोजनं तदर्द्धार्द्धमेकहान्याऽतः ।

वर्षति पञ्चनिमित्ताद्रूपैकेन यो गर्भः ॥ ३१ ॥

पञ्चभिर्निमित्तेः संयुक्तो गर्भ आसमन्ताद्योजनशतं वर्षति । तदर्द्धार्द्धम् ।
तदित्यनेन तस्येव योजनशतस्य परामर्शं करोति । पञ्चानां निमित्तानामेकै-
कनिमित्तहानौ सामान्येनेवाशेषविधिक्रमेणार्द्धमथ योजनीयम् । अतुर्निमित्त-
स्तदर्थं शतार्थं पञ्चाशद्योजनानि वर्षति । चिनिमित्तो गर्भस्तदर्थं पञ्चाविंश-

१ अस्वेवाध्यायस्यान्तिमः श्लोकः ।

२ अस्वेवाध्यायस्य ३० श्लोकः । इदं पठ्यं समाससंहितास्यं पूर्वे प्रमाणत्वेनोपन्यस्तम-
त्रापि मूले भट्टात्पत्वेन न्यासि ।

तियोजनानि । द्विनिमित्तो गर्भस्तद्वै साह्रानि द्वादशयोजनानि वर्षति ।
पञ्चनिमितादूषणेकेन यो गर्भ इति । पञ्चानां निमित्तानामन्यतमरूपेणेकेन
यः संयुक्तो गर्भः समन्तात्पञ्चयोजनानि वर्षति । पञ्चसङ्ख्याग्रहणं निर्दिष्टाह-
क्रमनिर्देशव्युदासार्थमिति ॥ ३१ ॥

प्रत्येकनिमित्तसंयुक्तानां गर्भाणां पानीयसङ्ख्यामाह ।

द्रोणः पञ्चनिमित्ते गर्भे त्रीण्याठकानि पवनेन ।

षड् विद्युता नवाधैः स्तनितेन द्वादश प्रसवे ॥ ३२ ॥

वृष्टिराठकद्रोणप्रमाणपरिज्ञानं पराशर आह ।

आठकांश्चतुरो द्रोणमपां विन्द्यात्प्रमाणतः ।

धनुःप्रमाणं मेदिन्या विन्द्याद्द्रोणातिवर्षणम् ॥

समे विंशगुलानाहे द्विचतुष्काङ्गुलोच्छिते ।

भाण्डे वर्षति सम्पूर्णं क्षेयमाठकवर्षणम् ॥

तथा चाचार्य आह ।

हस्तविशालं कुण्डकमधिकृत्याम्बुप्रमाणनिर्देशः ।

पञ्चांशोत्पलमाठकमनेन मिनुयाज्जलं पतितमिति ॥

द्रोणः पञ्चनिमित्तेः पञ्चनिमित्तसंयुक्ते गर्भे द्रोणः प्रवर्षति । षड्
विद्युता । आठकानीत्यनुवर्तते । विद्युता संयुक्ते गर्भे आठकानि षड् वर्षति ।
नवाधैर्मधैः संयुक्ते गर्भे नवाठकानि वर्षति । स्तनितेन द्वादश प्रसवे ।
स्तनितेन गर्जितेन द्वादशाठकानि प्रसवकाले वर्षति । प्रसवकालेऽभिहित
एव । पञ्चनवते दिनशते तत्रैव प्रसवमायाति ॥ ३२ ॥

अमुमेवाथै वृद्धगर्गे आह ।

घाते तु आठकं विन्द्यात्स्तनिते द्वादशाठकम् ।

नवाठकं तथाभ्रेषु द्योतितेषु षडाठकम् ।

निमित्तपञ्चकोपेते द्रोणं वर्षति घासवः—इति ॥

अथैव विशेषमाह ।

क्रूरग्रहसंयुक्ते करकाशनिमत्स्यवर्षदा गर्भाः ।

शशिनिरौ वा शुभसंयुतेक्षिते भूरिवृष्टिकराः ॥ ३३ ॥

गर्भनक्षत्रे क्रूरग्रहसंयुक्ते पापग्रहाधिष्ठिते गर्भाः करकाशनिमत्स्यवर्षदाः । करका उपलवृष्टिः । अशनिर्विद्युत् । मत्स्या मीनास्तेः संयुक्तं वर्षं ददति । शशिन चन्द्रे रवाद्यादित्ये वा तत्र स्थिते तस्मिंश्च शुभग्रहेर्बुध-जीवशुक्राणामन्यतमेः संयुक्ते ईक्षिते दृष्टे च । संयुतश्चासौ ईक्षितश्च तस्मिंस्तथाभूते भूरिवृष्टिकरा बहुवर्षदा गर्भाः ॥ ३३ ॥

अथ गर्भसम्भवे सति विशेषलक्षणमाह ।

गर्भसमयेऽतिवृष्टिर्गर्भाभावाय निर्निमित्तकृता ।

द्रोणाष्टांशेऽभ्यधिके वृष्टे गर्भः स्मृतो भवति ॥ ३४ ॥

गर्भसमये गर्भग्रहणकाले निर्निमित्तकृता अतिवृष्टिः ।

निमित्तं कारणं यथा ।

प्राये यद्वाणामुदयास्तकाले समागमे मण्डलसङ्क्रमे च ।

पक्षवये तीक्ष्णकरायनान्ते वृष्टिर्गतेऽर्के नियमेन चान्दो-इति ॥

सर्वं निमित्तरहिता अतिवृष्टिर्गर्भाभावाय गर्भविनाशाय भवति ।

द्रोणः पलशतद्वयं तस्याष्टांशः पलानां पञ्चविंशतिः । तदधिके वृष्टे गर्भः स्मृतः परिस्रुतो भवति । न जलप्रद इत्यर्थः ॥ ३४ ॥

अथैव विशेषमाह ।

गर्भः पुष्टः प्रसवे ग्रहोपघातादिभिर्द्यदि न वृष्टः ।

आत्मीयगर्भसमये करकामिश्रं ददात्यम्भः ॥ ३५ ॥

यो गर्भो ग्रहणकाले पुष्टः प्रसवे प्रसवकाले पञ्चनवते दिनशते ग्रहोपघातादिभिस्तृप्तेः । ग्रहोपघातः कश्चिद्ग्रहस्तत्कालमेव जलप्रदो भवति । यथा मैमः “प्राजापत्ये अयण” इति । आदियहणाद्विष्यान्तरिक्षमौमेस्तृप्ते-तेर्यदि न वृष्टः स चात्मीयगर्भसमये पुनः पुरस्ताद्द्वितीयगर्भग्रहणकाले अम्भः पानीयं करकामिश्रमुपलसंयुक्तं ददाति ॥ ३५ ॥

अथैव दृष्टान्तरमाह ।

काठिन्यं याति यथा चिरकालधृतं पयः पयस्विन्याः ।
कालातीतं तद्वत्सलिलं काठिन्यमुपयाति ॥ ३६ ॥

यथा पयस्विन्याः सवीराया धेनोः पयः चीरं चिरकालधृतं प्रभूत-
कालमुपेतं काठिन्यं कठिनतां याति गच्छति । तद्वन्तथा कालातीतं सलिलं
जलं काठिन्यमुपयाति प्राप्नोति । सलिलं तूपलता प्रतिपद्यते इति ॥ ३६ ॥

अथ गर्भस्य पुष्टिलक्षणमाह ।

पवनसलिलविद्युद्गर्जिताऽभ्रान्वितो यः
स भवति बहुतोयः पञ्चरूपाभ्युपेतः ।
विसृजति यदि तोयं गर्भकालेऽतिभूरि
प्रसवसमयमित्वा शीकराम्भः करोति ॥ ३७ ॥

पवने वायुः । सलिलं जलम् । विद्युत् तडित् । गर्जितं मेघशब्दः ।
अभ्राणि मेघाः । एतैः पञ्चभिर्मेघैर्गर्भोऽन्वितो युक्तः स बहुतोयो बहुजल-
प्रदो यतः स गर्भः पञ्चरूपाभ्युपेतः । पञ्चभी रूपैः संयुक्तोऽतो बहुतोयदो
भवति । एवम्विधो गर्भो गर्भकाले यद्यतिभूरि तोयं प्रभूतपानीयं विसृजत्यु-
त्सृजति तदा प्रसवसमयं मेघवर्षणकालमित्वा प्राप्य पञ्चनवते दिनशतेऽ-
तीते शीकराम्भः करोति जलविन्दून् ददाति । न प्रभूतं वर्षतीत्यर्थः ॥ ३७ ॥

इति श्रीमट्टोत्पलविरचितायां संहिताविधृतौ गर्भलक्षणं

नामैकविंशोऽध्यायः ॥ २१ ॥

अथ गर्भधारणाध्यायो व्याख्यायते ।

तथादावेव तासां लक्षणमाह ।

ज्यैष्ठसितेऽष्टम्यादाश्चत्वारो वायुधारणा दिवसाः ।

मृदुशुभपवनाः शस्ताः स्निग्धघनस्थगितगगनाश्च ॥ १ ॥

ज्यैष्ठसिते ज्येष्ठशुक्लपक्षे अष्टम्यादाश्चत्वारो ये दिवसास्ते वायुधारणा
दिवसाः । वायुधारणा येषाम् । ते दिवसा वायुना धार्यन्ते यथा तेषां प्रसवो न
भवति । ते च दिवसा मृदुशुभपवनाः शस्ताः । मृदुः सुखसंस्पर्शः । शुभ
उदक्शिवशक्रदिग्भवः । पवने वायुः । तथा स्निग्धघनस्थगितगगनाश्च

शस्ता एव । स्त्रिघोररुद्धैः । घनेर्मधैः । स्थगितं कृत्वा गगनमाकाशं येषु
दिग्घेषु ॥ १ ॥

अथ तास्विव विशेषमाह ।

तत्रैव स्वात्यादौ वृष्टे भवतुष्टये क्रमान्मासाः ।

आवणपूर्वा ज्ञेयाः परिस्रुता धारणास्ताः स्युः ॥ २ ॥

तत्रैव तस्मिन्नेव ज्येष्ठसिते स्वात्यादौ स्वातिपूर्वके भवतुष्टये नवच-
तुष्टये स्वातिविशाखाऽनुराधाज्येष्ठाख्ये वृष्टे क्रमात्परिपाट्या आवणपूर्वाश्च-
त्वारो मासा ज्ञेयाः । आवणभाद्रपदाश्वयुजकार्तिकाख्याः । ताश्च धारणाः
परिस्रुताः स्युर्मधेयुः । न जलप्रदा भवन्ति । एतदुक्तं भवति । स्वातो
वृष्ट्यायां आवणे त्ववृष्टिः । विशाखायां भाद्रपदे । अनुराधायामाश्वयुजे ।
ज्येष्ठायां कार्तिके इति ॥ २ ॥

तथा च काश्यपः ।

ज्येष्ठस्य शुक्राष्टम्यां तु नवच भगदैवते ।

चत्वारो धारणाः प्रोक्ता मृदुवातसमीरिताः ॥

नीलाञ्जननिभैर्मधैर्विद्युत्स्थगितमारुतेः ।

विस्फुलिङ्गरजोधूमैश्छन्नैः शशिदिवाकरैः ॥

एकरूपाः शुभा ज्ञेया अशुभाः सान्तराः स्मृताः ।

अनार्यैस्तस्करैर्घोरैः पीडा चैव सरीसृपैः ॥

ततः स्वात्यादिनवचैश्चतुर्भिः आवणादयः ।

परिपूर्णाः शुभास्ताः स्युः सौम्याः शिवसुभिक्षकाः ॥

स्वातो तु आवणं हन्याद्वृष्ट्येन्द्रानिदैवते ।

भाद्रपदे त्ववृष्टिः स्यान्मेघे चाश्वयुजे स्मृता ॥

येन्द्रे तु कार्तिके त्वेवं वृष्टे वृष्टिं निहन्ति च ।

एतेषु यदि नो वृष्टिस्तदा सौमिलक्षणम् ॥

पुनरपि विशेषलक्षणमाह ।

यदि ताः स्युरेकरूपाः शुभास्ततः सान्तरास्तु न शिवाय ।

तस्करभयदाश्चोक्ताः श्लोकाश्चाप्यत्र वासिष्ठाः ॥ ३ ॥

ता धारणा यदोक्तं प्राश्चतुर्थेऽपि दिवसेषु सदृशाः स्युर्भवेयुस्ततः
शुभाः । सान्तराः सविशेषा विसदृशा न शिवाय श्रेयसे भवन्ति । ताश्च
तत्स्करमयदाश्चैरभीतिप्रदाश्चोक्ताः कथिताः । अवास्मिन्नर्थेऽप्यमी वासिष्ठाः
श्लोकाः । वसिष्ठमहर्षिणा उक्ताः कथिता लिख्यन्ते ॥ ३ ॥

अथ तांश्चाह ।

सविद्युतः सपृषतः सपांशूत्करमारुताः ।

सार्कचन्द्रपरिच्छन्ना धारणाः शुभधारणाः ॥ ४ ॥

यदा तु विद्युतः श्रेष्ठाः शुभाशाः प्रत्युपस्थिताः ।

तदापि सर्वसस्यानां वृद्धिं ब्रूयाद्विचक्षणः ॥ ५ ॥

सपांशुवर्षाः सापश्च शुभा बालक्रिया अपि ।

पक्षिणां सुस्वरा वाचः क्रीडा पांशुजलादिषु ॥ ६ ॥

रविचन्द्रपरीवेष्टाः स्निग्धा नात्यन्तदूषिताः ।

वृष्टिस्तदापि विज्ञेया सर्वसस्यार्थसाधिका ॥ ७ ॥

मेघाः स्निग्धाः संहताश्च प्रदक्षिणगतिक्रियाः ।

तदा स्यान्महती वृष्टिः सर्वसस्याभिवृद्धये ॥ ८ ॥

एवम्विधा धारणाः शुभा धारणा भवन्ति । कीदृश्यः सविद्युते
विद्युतडितया सहिताः । सपृषतः सजलकणाः । सह पांशूत्करेण पांशुसमू-
हेन यो मारुतो वायुर्वर्तते तेन सहिताः । सहार्कचन्द्राभ्यां परिच्छन्नाभ्यां
परिवर्तते मेघावृतत्वाद् रविचन्द्रौ स्थितौ यासु ॥ ४ ॥

यदा तु श्रेष्ठाः शोभना विद्युतस्तडिता भवन्ति ताश्च शुभाशाः
प्रत्युपस्थिताः । शुभा या आशा दिशः उदक्क्षिवशक्रदिशस्ताभ्यः प्रत्युप-
स्थिताः उत्पन्नास्तदाऽपि विचक्षणः पण्डितः सर्वसस्यानामशेषधान्यानां
वृद्धिं सम्पत्तिं ब्रूयाद्देत् ॥ ५ ॥

सपांशुवर्षा इति । सपांशुवर्षेण वर्तन्ते यास्ताः सपांशुवर्षाः । सापः
अद्विः सहिताः ।

अथवा बालानां शिशूनां शुभाः क्रियाः शोभनाश्चेष्टाः । शुभेन कर्मणा
जनशुभप्रदेन क्रीडनेन । पक्षिणां पतयिणां सुस्वराः शोभनशब्दा मधुरं वाक्च-

म्भाषणम् । तथा पांशुजलादिषु क्रीडा क्रीडनम् । पांशुना जलेन वा ।
आदियहणाद्गोमयकर्दमादिना ॥ ६ ॥

रविचन्द्राभ्यां सूर्यशशिभ्यां परिवेषाः । स्निग्धा अरुन्धा नात्यन्त-
दूषिता नातिविकृताः । तथापि सर्वसस्यार्थसाधिका वृष्टिर्विज्ञेया । यथा
वृष्ट्या सर्वसस्यानामर्थवृद्धिर्भवति । सर्वाणि सस्यानि निष्पद्यन्ते
इत्यर्थः ॥ ७ ॥

मेघाः स्निग्धा इति । यद्येवम्विधा मेघा घना दृश्यन्ते तदा सर्वस-
स्यामिवृद्धये निःशेषसस्यानामभिवर्द्धनाय महती प्रभूता वृष्टिः स्याद्ववेत् ।
क्रीदृशा मेघाः । स्निग्धा अरुन्धाः । संहता घनाः । प्रदक्षिणगतिक्रिया येषाम् ।
यथा पूर्वस्यां स्थिता दक्षिणां व्रजन्ति । दक्षिणस्यां पश्चिमाम् । पश्चिमा-
यामुत्तराम् । उत्तरस्यां पूर्वामिति ॥ ८ ॥

इति श्रीभट्टोत्पलविरचितायां संहिताविवृते गर्भधारणा नाम
द्वाविंशोऽध्यायः ॥ २२ ॥

अथ प्रवर्षणाध्यायो व्याख्यायते ।

तत्र तावन्नक्षत्रमाह ।

ज्येष्ठां समतीतायां पूर्वाषाढादिसम्प्रवृष्टेन ।

शुभमशुभं वा वाच्यं परिमाणं चाम्भसस्तज्ज्ञैः ॥ १ ॥

ज्येष्ठमासस्येयं पौर्णमासी ज्येष्ठी तस्यां समतीतायामतिक्रान्तायां
पूर्वाषाढादिसम्प्रवृष्टेन पूर्वाषाढामादितः कृत्वा सर्वेषु नक्षत्रेषु सम्प्रवृष्टेन प्रव-
र्षितेन तज्ज्ञैः पण्डितैरम्भसो जलस्य परिमाणं शुभमशुभं वा वाच्यं वक्त-
व्यम् । वृष्टौ शुभमवृष्ट्यावशुभमिति ॥ १ ॥

तथा च गर्गः ।

ज्येष्ठे मूलमतिक्रम्य मासि प्रतिपदयतः ।

वर्षासु वृष्टिज्ञानार्थं निमित्तान्युपलक्षयेत् ॥

अधुना जलप्रमाणाद्यर्थमाह ।

हस्तविशालं कुण्डकमधिकृत्याम्बुप्रमाणनिर्देशः ।

पञ्चाशत्पलमाढकमनेन मिनुयाज्जलं पतितम् ॥ २ ॥

हस्तविशालं हस्तविस्तीर्णं कुण्डकं समपरिवर्तुलमधिकृत्य कृत्वा
अम्बुप्रमाणनिर्देशो जलप्रमाणकथनं कार्यम् । पञ्चाशत्पलमाठकमनेन प्रमा-
णेन पतितं जलं पानीयं मिनुयान्मापयेत् । एतदुक्तं भवति । हस्तविशालं
कुण्डकं वर्षति देवे संस्थाप्य तच्च यज्जलं पतितं तन्मापयेत् । तद्यदि
पलशतद्वयं भवति तदा द्रोणो वृष्टः । यत् उक्तं पञ्चाशत्पलमाठकं चतुर्भि-
राठकैर्द्रोण इति ॥ २ ॥

तथा च समाससंहितायाम् ।

ज्येष्ठस्य पौर्णमासीमतीत्यभूमद्रया यथा वृष्टे ।

आष्याद्येजेलमानं मागधमानेन हस्तमिते ॥

यद्भुक्तम् । ज्येष्ठां समतीतायां पूर्वाषाढादिसम्प्रवृष्टेन ।

शुभमशुभं वा वाच्यं परिमाणं चाम्भसस्तज्ज्ञेयमिति ॥

तच्च वर्षप्रमाणमाह ।

येन धरित्री मुद्रा जनिता वा विन्दवस्तृणाग्रेषु ।

वृष्टेन तेन वाच्यं परिमाणं वारिणः प्रथमम् ॥ ३ ॥

येन वृष्टेन धरित्री मुद्रा भूमद्रा जनिता विगतधूली जाता । अथवा
तृणानामग्रेषु प्रान्तेषु विन्दवो जलकणा दृश्यन्ते । तेन वृष्टेन पूर्वाषाढादौ
प्रथममादौ वारिणो जलस्य प्रमाणं वाच्यम् । एतदुक्तं भवति । पूर्वाषाढादौ
प्रथमं येन नक्षत्रेण वर्षणं भवति तेनैव जलप्रमाणं लोके वक्तव्यम् । नाप-
रेण नक्षत्रेण । वर्षेऽपि सति भवत्स्वपि गर्भेषु धारणास्वपि सत्सु यदि प्रव-
र्षणकाले न वर्षति तदा प्रसवकाले वृष्टिर्न स्यादित्यतो गर्भेषु इदमुच्यते
परिमाणं चाम्भसः प्रसवकाले वाच्यमिति ॥ ३ ॥

अथैव मतान्तरमाह ।

केचिद्व्याभिषृष्टं दशयोजनमण्डलं वदन्त्यन्ये ।

गर्गवसिष्ठपराशरमतमेतद्द्वादशान्न परम् ॥ ४ ॥

केचिन्मनयः कथ्यप्रभृतयो यथाभिषृष्टं यावतावन्मात्रं वृष्टं कथ-
यन्ति । प्रवर्षणकाले यथा तथैकस्मिन्नपि प्रदेशे वृष्टे वर्षाकाले शोभनं वर्षं
पूर्वाषाढादिमाहम् ।

तथा च कश्यपः ।

प्रवर्षणे यथा देशं वर्षणं यदि दृश्यते ।

वर्षाकालं समासाद्य वासवो बहु वर्षति ॥

अन्ये देवलादयो दशयोजनमण्डलं वृष्टुं वदन्ति । प्रवर्षणकाले योजन-
नदशके वृष्टे वर्षाकाले अम्बुकथनं नास्मादून इति ।

तथा च देवलः ।

प्रवर्षणे यदा वृष्टुं दशयोजनमण्डलम् ।

वर्षाकालं समासाद्य वासवो बहु वर्षति ॥

गर्गवसिष्ठपराशराणामेतन्मतं यथा द्वादशाद्योजनात्परम् । प्रवर्षणकाले
योजनद्वादशके वृष्टे वर्षाकाले अम्बुकथनं कार्यं नास्मादून इति ॥ ४ ॥

तथा च गर्गः ।

आषाढादिषु वृष्टेषु योजनद्वादशात्मके ।

प्रवृष्टे शोभनं वर्षे वर्षाकाले विनिर्दिशेत्-इति ॥

पुनरपि विशेषमाह ।

येषु च भेष्वभिवृष्टं भूयस्तेष्वेव वर्षति प्रायः ।

यदि नाप्यादिषु वृष्टं सवषु तदा त्वनावृष्टिः ॥ ५ ॥

येषु च पूर्वाषाढादिषु भेषु नक्षत्रेष्वभिवृष्टं प्रवर्षणकाले भूयः पुनस्ते-
ष्वेव नक्षत्रेषु प्रायो बाहुल्येन वर्षति । प्रसवकाले आप्यादिषु पूर्वाषाढादिषु
सप्तविंशेष्वपि नक्षत्रेषु यदि न प्रवृष्टं तदा त्वनावृष्टिः प्रसवकाले भवतीति ॥ ५ ॥

अधुना नक्षत्राणां वृष्टिप्रमाणमाह ।

हस्ताप्यसौम्यचित्रापौष्णधनिष्ठासु षोडश द्वीणाः ।

शतभिषगैन्द्रस्वातिषु चत्वारः कृत्तिकासु दश ॥ ६ ॥

श्रवणे मघानुराधाभरणीमूलेषु दश चतुर्युक्ताः ।

फल्गुन्यां पञ्चकृतिः पुनर्वसौ विंशतिर्द्वीणाः ॥ ७ ॥

रेन्द्राग्न्याख्ये वैश्वे च विंशतिः सारपमे दश अघिकाः ।

आहिर्बुध्न्यार्यम्णप्राजापत्येषु पञ्चकृतिः ॥ ८ ॥

पञ्चदशाजे पुष्ये च कीर्तिता वाजिमे दश द्वौ च ।
रौद्रेऽष्टादश कथिता द्रोणा निरुपद्रवेष्वेते ॥ ९ ॥

हस्तः । आप्यं पूर्वाषाढा । सौम्यं मृगशिराः । चित्रा । पोष्यं रेवती ।
धनिष्ठा । एतेष्वंक्तमे प्रवर्षणकाले यदि वर्षति तदा प्रसवकाले षोडश
द्रोणा वर्षन्ति । एवं शतभिषक् । रेन्द्रं ज्येष्ठा । स्वातिः । एतेषु चत्वारो
द्रोणा वर्षन्ति । कृतिकासु दश द्रोणाः ॥ ६ ॥

श्रवणे । मघा । अनुराधा । भरणी । मूलम् । एतेषु दश चतुर्गुणा-
श्चतुर्दश द्रोणाः । फल्गुन्यां पूर्वफल्गुन्यां पञ्चकृतिः पञ्चविंशतिद्रोणाः । पुन-
र्वसो विंशतिद्रोणाः ॥ ७ ॥

रेन्द्राग्न्याख्ये विशाखायाम् । वैश्वे उत्तराषाढायाम् । विंशतिद्रोणाः ।
सार्धमे आश्लेषायां दश चयिकास्तयोदश द्रोणाः । आहिर्बुध्न्ये उत्तरभद्रपदा-
याम् । अयंभ्यो उत्तरफल्गुन्याम् । प्राजापत्ये रोहिण्याम् । एतेषु पञ्चकृतिः ।
पञ्चविंशतिद्रोणाः ॥ ८ ॥

अजे पूर्वभद्रपदायाम् । पुष्ये च पञ्चदश द्रोणाः कीर्तिता उक्ताः ।
वाजिमे अश्विन्याम् । दश द्वौ च द्वादश द्रोणाः । रौद्रे आर्द्रायाम् । अष्टादश
द्रोणाः कथिता उक्ताः । एते प्रवर्षणकाले द्रोणा नक्षत्रेषूक्तास्ते निरुपद्रवेषूप-
द्रवरहितेषु वाच्या इति ॥ ९ ॥

तथा च समाससंहितायाम् ।

दश युक्ता द्विकृतखतिथिरसाष्टदिग्विषयरामजलतिथिभिः ।

तिथिरसरसेश्व विरसाः सदशकृताः षड्विहीनाश्च ॥

जलषट्कदशकसंहिता जलरसयुक्ताः षडूनाश्च ।

विषयतिथिषट्कसंहिताश्चाश्विन्यादिषु जलद्रोणाः—इति ॥

अथैव विशेषमाह ।

रविरविमुतकेतुपीडिते मे

क्षितितनयन्निविधाद्रुताहते च ।

भवति च न शिवं न चापि वृष्टिः

शुभसहिते निरुपद्रवे शिवं च ॥ १० ॥

रविरादित्यः । रविपुतः सौरः । केतुः शिखी । एतेषामन्यतमे
मे नक्षत्रे उपहते तत्र स्थित इत्यर्थः । तथा क्षितितनयेनाङ्गारकेणाहतेऽभि-
घातिते । वक्रातिथक्रमध्यगमनयोगतारकभेदानामन्यतमेन । तथा चि-
धेनाद्गतेनात्पातेन दिव्यान्तरिक्षभोमेन चाहते न शिवं श्रेयो न चापि वृष्टि-
र्भवति । शुभसंहिते बुधजीवशुक्लाणामन्यतमेन संयुक्ते । निस्पद्रवे अन्यो-
त्पातरहिते प्रवर्षणं शिवं श्रेयश्च भवति ॥ १० ॥

तथा च गगः ।

सूर्यसौराहते वाच्यं नक्षत्रे भोमघातिते ।

उत्पातेस्त्रिविधेर्वापि राहुणा केतुनापि वा ॥

अवृष्टिमशुभं विन्द्याद्विपरीते शुभं घटेत्-इति ॥

इति श्रीभट्टोत्पलविरचितायां संहिताविवृतौ प्रवर्षणं नाम

चयोर्विंशोऽध्यायः ॥ २३ ॥

अथ रोहिणीयोगाध्यायो व्याख्यायते ।

तथादावेवाऽऽगमप्रदर्शनार्थमाह ।

कनकशिलाचयविवरजतरुकुसुमासङ्गिमधुकरानुरुते ।

बहुविहगकलहसुरयुवतिगीतमन्द्रस्वनोपवने ॥ १ ॥

सुरनिलयशिखरिशिखरे बृहस्पतिर्नारदाय यानाह ।

गर्गपराशरकाश्यपमयाश्च यान् शिष्यसङ्केभ्यः ॥ २ ॥

तानवलोक्य यथावत् प्राजापत्येन्दुसम्प्रयोगार्थान् ।

अल्पग्रन्थेनाहं तानेवाभ्युदतो वक्तुम् ॥ ३ ॥

यान् प्राजापत्येन्दुसम्प्रयोगार्थान् । प्राजापत्यं रोहिणी तस्या इन्दुना
चन्द्रेण सह सम्प्रयोगः समागमस्तत्र यानर्थान् शुभाशुभान् बृहस्पतिः सुरगु-
रुर्नारदायाऽऽह । नारदो नाम मुनिस्तस्मै प्रोक्तवान् । कस्मिन् स्थाने सुरनिल-
यशिखरिशिखरे । सुरनिलयशिखरी मेरुः । सुरा देवास्तेषां निलयः स्थानम् ।
सुरनिलयश्चासौ शिखरी पर्वतस्तस्य शिखरे पृष्ठे यदुपवनमुद्यानं तस्मिन् ।
कौटुशे उपवने । कनकशिलाः सुवर्णपाषाणास्तासां चयः सञ्चयस्तत्र यानि

विवराणि छिद्राणि तेषु ये जातास्तरेवो वृक्षास्तेषु यानि कुसुमानि पुष्पाणि
तेषु च मथुराणां भ्रमराणां य आसङ्ग आसक्तिः संश्लेषस्तेनानुहृतं शब्दो
यस्मिन्नुपवने । तथा बहवो नानाप्रकारा ये विहगाः पक्षिणस्तेषां कलह
आलापस्तेन । तथा सुरयुवतयो देवस्त्रियो विद्याध्यस्तत्रां च गायमानानां
गीति योऽसौ मन्दो मधुरः स्वनः शब्दः स यत्रोपवने तस्मिन् । तथा गर्गः
पराशरः काश्यपो मयश्च शिष्यसङ्घेभ्यो यान् योगानाहोक्तवान् । तान् सर्वान्
नेवावलोक्य विचार्य यथावत्संस्फुटमन्यग्रन्थेनाहं तानेव प्राजापत्येन्दुसम्प्र-
योगार्थान् वक्तुं गदितुमभ्युद्यतोऽस्मीति ॥ ३ ॥

अथ स रोहिणीयोगः कस्मिन् काले विचार्य इत्येतदाह ।

प्राजेशमाषाढतमिस्रपक्षे

क्षपाकरेणोपगतं समीक्ष्य ।

वक्तव्यमिष्टं जगतोऽशुभं वा

शास्त्रोपदेशाद्ब्रह्मचिन्तकेन ॥ ४ ॥

योगो यथानागत एव वाच्यः

स धिष्ण्ययोगः करणे मयोक्तः ।

चन्द्रप्रमाणदुतिवर्णमार्ग-

रुत्पातवातैश्च फलं निगद्यम् ॥ ५ ॥

आषाढमासस्य तमिस्रपक्षे कृष्णपक्षे प्राजेशं रोहिणीं क्षपाकरेण चन्द्रे-
णोपगतं संयुक्तं समीक्ष्य दृष्ट्वा ब्रह्मचिन्तकेन देवज्ञेन शास्त्रोपदेशात् ग्रन्था-
गमाज्जगते जनस्येष्टं शुभमशुभमनिष्टं वा वक्तव्यं कथनीयम् ॥ ४ ॥

योगो यथेति । यथा येन प्रकारेण योगो रोहिणीयोगोऽनागतो भावी
एव वाच्यो वक्तव्योऽत्र स धिष्ण्ययोगो नक्षत्रयोगः करणे पञ्चसिद्धान्तिकायां
मयोक्तः कथितः ।

तथा च पञ्चसिद्धान्तिकायाम् ।

‘बुद्ध्वा शशिविज्ञेयं कृत्वा ताराशशाङ्कविवरं च ।

संसाध्य च वक्तव्यः पश्चात्तारासमायोगः ॥

१ पञ्चसिद्धान्तिकायाम् १४ अध्यायस्य ३३ श्लोकः । तत्र २ पादे “कृत्वा” स्थाने
“दृष्ट्वा” ३ पादे “संसाध्यैवं वाक्यः”-इति पाठः ।

इत्यादिना ग्रन्थेनेति ॥

तथा च ब्रह्मसिद्धान्ते ।

ध्रुवकादूनः पश्चादधिकः प्राग्वत् कृतो यथा योगः ।

अन्यद्वह्मेलकवदिति ॥

चन्द्रप्रमाणेति । चन्द्रस्य प्रमाणेन विम्बपरिमाणेन । द्युत्या कान्त्या ।
वर्णेन सितादिकेन । मार्गेण यथा पूर्वोद्यास्वशासु दिक्षु संस्थित्या । एते-
स्तद्योत्पातेस्तत्कालजातेरुल्कापातादिभिर्वातेश्चानिलैः शुभाशुभफलं निगद्यं
वक्तव्यमिति ॥ ५ ॥

अथ तत्र विधानमाह ।

पुरादुदग्यत् पुरतोऽपि वा स्थलं

अहोषितस्तत्र हुताशतत्परः ।

ग्रहान् सनत्तत्रगणान् समालिखेत्

सधूपपुष्पैर्बलिभिश्च पूजयेत् ॥ ६ ॥

सरत्ततोयौषधिभिश्चतुर्दिशं

तरुप्रवालापिहितैः सुपूजितैः ।

अकालमूलैः कलशैरलङ्कृतं

कुशास्तृतं स्थण्डिलमावसेद्द्विजः ॥ ७ ॥

पुरान्नगरादुदगुत्तरस्यां दिशि यत्स्थलं तत्र तस्मिन् स्थले द्विजो
ब्राह्मणः । अहोषितो दिनचयं स्थितस्तत्र च कृतोपवासो हुताशतत्परः ।
अग्निहोवनपरः ।

तथा च गर्गः ।

नगरादुपनिष्क्रम्य दिशं प्रागुत्तरां शुचिः ।

विविक्ते प्रस्थले देशे देवतायतनेऽपि वा ॥

राज्ञा नियुक्तो दैवज्ञः कृतशेषो जितेन्द्रियः ।

निमित्तकुशलो धीरः शुक्लाम्बरसमावृतः ॥

१ अन्नगुप्तकतन्त्रास्फुटसिद्धान्ते ।

२ सम्भाषादुत्तरां शुचिः-इति अ. क. पु. पाठः ।

उपवासमथातिष्ठेद्^१ष्टमीं संयतव्रतः ।

ततोऽष्टम्याः परे यस्मिन् दिने संयुज्यते शशी ॥

प्राजापत्येन च ततो निमित्तान्युपलक्षयेत् ॥

ग्रहान् सनक्षत्रगणान् समालिखेत् । तस्मिन् स्थले ग्रहानादित्या-
दीन् सनक्षत्रगणान्नक्षत्रसमूहेन सहितान् समालिखेत् सम्यगालिखेत् तान-
खिलान् सधूपपुष्पैः धूपपुष्पसहितैर्बेलिभिरुपहारैः पूजयेदर्चयेत् ॥ ६ ॥

तथैवम्विधं स्थण्डिलं द्विज आशसेदधिवसेत् सह रत्नैर्मणिभिस्तोये-
र्जलेरौषधिभिः सुगन्धद्रव्यैः सह ये वर्तन्ते कलशा उदकुम्भास्तेश्चतुर्दिश-
मलङ्कृतं शोभितम् । अन्येष्वपि किम्भूतेः । तरुप्रवालापिहितैः । तरुणां वृक्षाणां
प्रवालाः पल्लवास्तोरासमन्ताद्यो पिहिता आच्छादितस्तेः । तथा सुपूजितैः
शोभनं कृत्वा चन्दनादिभिरुपार्चयेत् । अकालमूलेः । अकालानि मूलानि येषाम् ।
अग्निपाकेन कृष्णवर्णाभासा अधो न सन्ति । क्रीदृशं स्थण्डिलं कुशास्तृतम् ।
दर्भैराच्छादितमिति ॥ ७ ॥

ततस्तत्र किं कुर्यादित्याह ।

आलभ्य मन्त्रेण महाव्रतेन

बीजानि सर्वाणि निधाय कुम्भे ।

प्राव्यानि चामीकरदर्भतोयै-

होमो^२ मरुद्वारुणसोममन्त्रैः ॥ ८ ॥

ततः सर्वाणि बीजानि महाव्रतेन महाव्रतनान्ना मन्त्रेणाऽऽलभ्या-
मिमन्त्र्य कुम्भे निधाय विनिक्षिप्य प्राव्यानि मज्जनीयानि । केस्तोयेर्जलेः ।
क्रीदृशेः । चामीकरं सुवर्णे दर्भाः कुशाश्च विद्यन्ते येषु तैस्तोयेः । तथा
होमोऽग्निहोमो मरुद्वारुणसोममन्त्रैः । मरुदायुः । वरुणो यादसां पतिः ।
सोमश्चन्द्रः । एषां मन्त्रैर्होमः कार्यः । केषाञ्चित्पाठे होमश्चरुवारुणसोम्य-
मन्त्रैः । सहः स्थालीपाको वारुणसोम्यमन्त्रैर्होमो होतव्य इति ॥ ८ ॥

^१ दर्भमासं जितव्रतः—इति अ. क. पु. पाठः ।

^२ होमश्चरुवारुणसोम्यमन्त्रैः—इति पाठान्तरम् ।

ततः किं कुर्यादित्याह ।

सूक्ष्माणां पताकामसितां विदध्या-

दण्डप्रमाणां त्रिगुणोच्छ्रितां च ।

आदौ कृते दिग्ग्रहणे नभस्वान्

ग्राह्यस्तया योगगते शशाङ्के ॥ ९ ॥

श्लक्ष्णां सूक्ष्मतन्तुकृतां पताकां वैजयन्तीमसितां कृष्णवर्णां विद-
ध्यादुच्छ्रयेत् । तां च दण्डप्रमाणां चतुर्हस्तसम्प्रिताम् । चतुर्हस्तो दण्डः ।

तथा च पुराणे ।

चतुर्हस्तो धनुः स्मृतः ।

धनुर्दण्डो युगं नाली तुल्यान्येतान्यथाङ्गुलेरिति ।

एवं चतुर्हस्तां पताकां त्रिगुणोच्छ्रितां द्वादशहस्तोच्छ्रितामित्यर्थः ।
यतदुक्तं भवति । द्वादशहस्तोच्छ्रिते काष्ठे तां निवध्नीयादिति । आदौ प्रथमं
दिग्ग्रहणे दिक्साधने कृते तया पताकया नभस्वान् वायुः शशाङ्के चन्द्रे
रोहिणीयोगगते ग्राह्यो ग्रहीतव्य इति । कस्यां दिशि ग्रहीतीति ॥

तच्च दिक्साधनमाचार्येण पञ्चसिद्धान्तिकायामुक्तम् ।

तद्यथा ।

शङ्कु^१चतुर्विस्तारे वृत्ते छायाप्रवेशनिर्गमनात् ।

अपरैन्द्रीदिक्सिद्धिर्यथाप्युक्तं याम्योतरे साधे ॥

सलिलसमीकृतायामवने मध्ये चतुर्विंशत्यङ्गुलप्रमाणेन सूत्रेण
कर्कटकेन वा घृतमालिखेत् । तस्य घृतस्य विष्कम्भोऽष्टाचत्वारिंशदङ्गुलानि
भवन्ति तस्मिन् शङ्कुचतुर्विस्तारे वृत्ते मध्यप्रदेशे शङ्कुर्देयः । ततः पूर्वक-
पालस्थे सवितरि तस्यैव शङ्कोश्छाया तद्वृत्तपरिधौ यच्च प्रवेशं करोति तच्च
विन्दुर्देयः । सापरा पश्चिमा दिग्भवति । ततोऽपरकपालस्थे सवितरि तस्यैव
शङ्कोश्छाया तद्वृत्तपरिधौ यच्च निर्गमं करोति तच्च विन्दुर्देयः । सा रेन्द्री
पूर्वा दिग्भवति । एवं छायाप्रवेशनिर्गमनादपरैन्द्रीदिक्सिद्धिरिति । ततः

१ पञ्चसिद्धान्तिकायाम् ४ अध्यायस्य १९ श्लोकः । तत्र १ पादे “शङ्कुचतुर्विस्तारे”
४ पादे “यवैश्च” इति-महात्पलव्याख्यानुसारेणानुसारेण पाठः ।

तयोर्विद्वोर्मस्ताकावगाहि सूचं प्रसार्य रेखां कुर्यात् सा प्राच्यपररेखा भवति ।
 यवान्न याम्योत्तरे साध्ये । याम्योत्तरे दक्षिणोत्तरे च यवात्साध्ये । यवस्य
 साधनं प्रदर्शयते । तत्रैकं विन्दुं मध्ये कृत्वा द्वितीयविन्दुं पाटयता सूचैण
 वृत्तमालिखेत् । एवं द्वितीयं विन्दुं मध्ये कृत्वा परविन्दुं पाटयता सूचैणा-
 परं वृत्तं लिखेत् । एवं वृत्तद्वयस्य परस्परानुप्रवेशान्मध्ये यवाङ्कीर उत्पद्यते
 तस्य सममध्यगता रेखा कार्या सा च याम्योत्तरा । एवं दिक्चतुष्टयसिद्धिः ।
 ततः स्वबुद्ध्या विदिशः साध्याः । एवं दिक्साधनं कृत्वा कृते दिग्ग्रहणे
 तन्मध्ये पताकां निधापयेत् । तया रोहिणीयोगगते शशाङ्कं चन्द्रं वायुर्गोह्यः
 कस्यां दिश्युद्गतः कां च यातीति ॥ ६ ॥

अथ वातेन शुभाशुभमाह ।

तत्रार्द्धमासाः प्रहरैर्विकल्प्या

वर्षानिमित्तं दिवसास्तदंशैः ।

सव्येन गच्छन् शुभदः सदैव

यस्मिन् प्रतिष्ठा वलवान् स वायुः ॥ १० ॥

तत्र तस्मिन् रोहिणीयोगे प्रहरैरहोरात्राष्टभागैरर्द्धमासाः पक्षा विक-
 ल्या विकल्पनीयाः । किमर्थं वर्षानिमित्तं वर्षासमयज्ञानार्थम् । एतदुक्तं भव-
 ति । यस्मिन्नहोरात्रे रोहिण्या सह चन्द्रमा युज्यते तत्र सूर्योदयात्प्रभृति प्रथमं
 प्रहरं यावच्छोभने वाते वहति तदा श्रावणस्य प्रथमपक्षे देवो वर्षति ।
 अशुभेन वातेनावृष्टिस्तत्र वक्तव्या । एवं द्वितीयप्रहरे शोभने वाते वहति
 तदा श्रावणस्य द्वितीयपक्षे देवो वर्षति । तृतीये भाद्रपदस्य प्रथमपक्षे वर्षति ।
 चतुर्थे भाद्रपदस्य द्वितीयपक्षे वर्षति । तथा रात्रौ प्रथमप्रहरे शोभनवाते
 श्रावणयुजः प्रथमपक्षे वर्षति । द्वितीयप्रहरे द्वितीयपक्षे तृतीयप्रहरे कार्तिक-
 प्रथमपक्षे चतुर्थे द्वितीयपक्षे वर्षति । अशुभे वातेऽनावृष्टिः । एवं यथासम्भवं
 याज्यम् ।

दिवसास्तदंशैरिति । तदंशैः प्रहरांशैर्दिवसा वाच्याः । प्रहरेण यदि
 पक्षं तत्प्रहार्येन सप्त सार्धानि दिनानि । प्रहरचतुर्भागेन पादोनानि चत्वा-

यैवमादि । केचित्तेनात्र मासाः प्रहरैर्विकल्प्या इति पठन्ति । तेनानन्तरोक्तेन नभस्वता । अत्र योगे प्रहरैर्मासा विकल्प्या विकल्पनीया निश्चयीकर्तव्या इत्यर्थः ।

वर्षानिमित्तं वर्षासमयनिमित्तं दिवसास्तदंशैस्तस्य प्रहरस्यांशैर्भागैर्दिवसा विकल्प्या विकल्पनीयाः । प्रहरस्य चिंशतमो भागो दिवस इति । यदि तत्र दिने सूर्योदयात्प्रभृति प्रहरं यावच्छाभने वातो वहति तदा आवणसमयं मासं वर्षति । एवं द्वितीयप्रहरे भाद्रपदम् । तृतीये आश्वयुजं चतुर्थे कार्ति-
कमिति । एवमशोभनवातेनानावृष्टिः ।

तदशौर्दिवसा वाच्याः—इत्येतस्यैतदेव व्याख्यानं शोभनं यस्मादनन्तरमुक्तमाचार्येण गर्गपराशरमतं घट्टिम । गर्गादीनां च मतं तेनात्र मासाः प्रहरैर्विकल्प्या इति । नार्द्धमासाः प्रहरैः ।

तथा च गर्गः ।

तदहश्चोदयादूर्ध्वं चतुर्धाहो विभज्य च ।

हिताहितार्थं मासानां चतुर्णामुपलक्षयेत् ॥

आचार्येण च रोहिणीयोगेनैवाषाढीयोगस्यास्यातिदेशः कृतः । गर्गोक्तं च वातचक्रे प्रहरैर्मासाः ।

तथा च गर्गः ।

दिनार्द्धमथवा वायुर्द्धं मासौ तत्र वर्षति ।

चतुर्भागेन मासं तु शक्रोऽत्यर्थं प्रवर्षति ॥

पूर्वं चेवार्द्धदिवसे पूर्वो मासौ तु वर्षति ।

अहस्तु पश्चिमे भागे पश्चिमौ द्वौ तु वर्षति ॥

अथ पूर्वं व्यतिक्रम्य भागं तत्पश्चिमं ततः ।

मथ्याह्ने वाति चेद्वायुर्मथ्यो मासौ तु वर्षति ॥

भाद्रपदोऽश्वयुक् चैव मासावेतौ तु मथ्यमौ ।

शतयोरपि निर्देश्या वर्षरात्रस्य सम्पदः ॥

तथा च ऋषिपुत्रः ।

दिनार्द्धं वाति चेद्वायुः पूर्वं पश्चिममेव वा ।

मासद्वयं तदा वर्षौ विभागः पूर्वपश्चिमे ॥

समयं दिवसं वायुर्यदि वाति सुलक्षणः ।
मासास्तु आषणाद्या ये तेषां सम्पद्विनिर्दिशेत् ॥
तस्मात्तेनात्र मासा इति शोभनः पाठः ।

सव्येन गच्छन्निति । नभस्वान् सव्येन प्राग्दक्षिण्येन गच्छन् व्रजन्
सदेव सर्वकालं शुभदः । यथा पूर्वस्यां स्थित्वा आग्नेयीं याति ततो दक्षिणां
ततो नैर्ऋतीं ततः पश्चिमामित्यनेन क्रमेणेति । अर्थादेवापसव्येन गच्छन्न
शुभदः ।

यस्मिन् प्रतिष्ठेति । यस्मिन् वायो प्रतिष्ठा स्थैर्यमाधिक्यं भवति स
श्व बलवांस्तेन शुभाशुभं घटेत् । केचिदेवं व्याचक्षते । आदित्यास्तमये
यो वायुः सा प्रतिष्ठेत्येतन्न शोभनम् ॥ १० ॥

तथा च ऋषिपुत्रः ।

वायन्तं मारुतं चापि यो वायुः प्रतिवायति ।

तत्र यो बलवान् वायुस्तस्येव फलमादिशेत् ॥

अन्यच्छुभाशुभमाह ।

वृत्ते तु योगेऽङ्कुरितानि यानि

सन्तीह बीजानि धृतानि कुम्भे ।

येषां तु योऽंशोऽङ्कुरितस्तदंश-

स्तेषां विवृद्धिं समुपैति नान्यः ॥ ११ ॥

रोहिण्या सह शशिने योगे वृत्ते यानि बीजानि कुम्भे निहितानि
प्राक्स्थापितानि तेषां यान्यङ्कुरितानि तान्येवास्मिन् वर्षे सन्ति भवन्ति ।
हिषेस्मादर्थे । येषामपि कुम्भस्थितानां योऽंशो भागोऽङ्कुरितस्तदंशस्तद्भाग-
स्तेषामेव वृद्धिं समुपैति प्राप्नोति नान्य इति ॥ ११ ॥

अथ रोहिणीयोगे यद्यच्छस्यते ततदाह ।

शान्तपक्षिमृगराविता दिशो

निर्मलं विषदनिन्दितोऽनिलः ।

शस्यते शशिनि रोहिणीगते

मेघमारुतफलानि वचम्यतः ॥ १२ ॥

शशनि चन्द्रे रोहिणीगते रोहिणीयोगं गते इदमिदं शस्यते स्तूयते
शान्तेरनर्कामिमुखैर्मधुरस्वनैश्च पद्भिर्भिर्वह्मैर्मृगैश्चारण्यपशुभिर्दिश आश
राविताः शब्दं कारिताः । वियदाकाशं निर्मलं विमलम् । वायुरनिन्दितो-
ऽकुत्सितः ।

तथा च गगैः ।

योगे ह्यनुदुता वाता ह्लादयन्तः सुखप्रदाः ।

प्रदक्षिणाः श्रेष्ठतमाः पूर्वपूर्वोत्तरा इति ॥

मेघमासुतफलानि वक्ष्यन्त इति । अतोऽस्मादनन्तरं मेघानामभ्राणां
मासुतस्य च वायोः फलानि वक्ष्मि कथयामि ॥ १२ ॥

अधुना तान्येवाह ।

क्वचिदसितसितैः सितैः क्वचिच्च

क्वचिदसितैर्भुजगैरिवाम्बुवाहैः ।

वलितजठरपृष्ठमात्रदृश्यैः

स्फुरिततडिद्रसनैर्वृतं विशालैः ॥ १३ ॥

विकसितकमलोदरावदातै-

ररुणकरदुतिरञ्जितोपकण्ठैः ।

क्षुरितमिव वियद्घनैर्विचित्रै-

र्मधुकरकुङ्कुमकिंशुकावदातैः ॥ १४ ॥

वियदाकाशमम्बुवाहैर्मैघैर्विशालैर्विस्तीर्णैर्वृतं व्याप्सु । कीदृशैरम्बुवा-
हैः । भुजगैः सर्पैरिव । किम्भूतैः सर्पैः । वलितजठरपृष्ठमात्रदृश्यैः । वलितानां
स्वकायपरिवेष्टितावयवानां जठरपृष्ठमात्रं दृश्यं येषां भुजगानाम् । क्वचिज्जठरै-
कदेशं क्वचित्पृष्ठैकदेशमित्यसितसितानामचोपमानम् । यतः सपोणामुदरं श्वेत-
वर्णं भवति पृष्ठं कृष्णवर्णमतः क्वचिदसितसितैः कृष्णैः शुक्लैश्च व्यामिश्रवर्णैः ।
क्वचिच्च सितैः शुक्लवर्णैरेव क्वचिच्चासितवर्णैः कृष्णवर्णैर्वियन्मेघैर्वृतम् । तडितो
विद्युतस्ता एव स्फुरिताश्चलिता रसना जिह्वा येषां तैः ॥ १३ ॥

तथा विकसितकमलोदरावदातैः । विकसितं प्रफुल्लं कमलं पद्मं तस्यो-
दरं गर्भस्तद्वद्ये अवदाताः शुद्धास्त्रैः । तथारुणकरद्युतिरञ्जितोपकण्ठैः । अरु-
णकरायामरुणरश्मीनां लोहितकान्तीनां या द्युतिः कान्तिस्तया रञ्जितानि
सरागाण्युपकण्ठानि कण्ठसमीपान्तानि येषां ते । विचित्रैर्नानावर्णैर्मधैर्धनैर्जि-
यदाकाशं कुरितं रञ्जितमिव । किम्भूतैः । मधुकरकुङ्कुमकिंशुकावदातैः । मधु-
करा भ्रमराः । कुङ्कुमं प्रसिद्धम् । किंशुकः पुष्पविशेषः । तद्वदवदातैः शुद्धैः ।
तद्वद्वर्णैरिति ॥ १४ ॥

अन्यत्र ।

असितघननिरुद्धमेव वा

चलिततडित्सुरचापचित्रितम् ।

द्विपमहिषकुलाकुलीकृतं

वनमिव दावपरीतमम्बरम् ॥ १५ ॥

अथवाऽम्बरमाकाशं वनमरण्यमिव दावपरीतम् । दावो दावाग्निस्तेन
परीतं व्याप्रमिव । यतोऽसितैः कृष्णैर्धनैर्मधैर्निरुद्धं स्थगितम् । तथा चलि-
ताभिस्तडित्तिः स्फुरद्विद्युतिः सुरचापेनेन्द्रधनुषा विचित्रितं नानावर्णतामुप-
गतम् । कीदृशमुत्प्रेक्ष्यते । द्विपमहिषकुलाकुलीकृतं वनमिव । मेघानां तत्सादृश्यं
द्विपकुलैर्हस्तिसमूहैर्महिषकुलैश्चाकुलीकृतं सोद्यमं तैः संयुक्तमेषां दावपरीतं
वनमिवोत्प्रेक्ष्यते ॥ १५ ॥

अन्यदप्याह ।

अथवाञ्जनशैलशिलानिचयप्रतिरूपधरैः स्थगितं गगनम् ।

हिममौक्तिकशङ्खशङ्खकरद्युतिहारिभिरम्बुधरैरथवा ॥ १६ ॥

अथवाञ्जनशैलस्याञ्जनपर्वतस्य शिलानां पाषाणानां यो निचयः सम-
हस्तप्रतिरूपधरैस्तादृशैरम्बुधरैर्मधैः स्थगितमाच्छादितं गगनमाकाशम् ।
कृष्णैरित्यर्थः । अथवा हिमस्य तुषारस्य मौक्तिकस्य मुक्ताफलानां शङ्खस्य
कम्बुनः शङ्खकराणां चन्द्ररश्मीनां द्युतिहारिभिः कान्तिचोरयद्विरम्बुध-
रैर्मधैः श्वेतवर्णैः स्थगितमाकाशमित्यर्थः ॥ १६ ॥

अन्यच्च ।

तडिद्वैमकक्ष्यैर्वलाकाग्रदन्तैः
स्त्रवद्वारिदानैश्चलत्प्रान्तहस्तैः ।
विचित्रेन्द्रचापध्वजोच्छ्रायशोभै-
स्तमालालिनीलैर्वृतं चाब्दनागैः ॥ १७ ॥

अब्दा मेघास्त एव नागा हस्तिनस्तैर्विषदाकाशे वृतं व्याप्सु ।
तडितो विद्युतस्ता एव हैमकक्ष्याः सौवर्णानि मध्यबन्धनानि येषाम् ।
बलका हंसपङ्क्तिविशेषास्ता एवाग्रदन्ताः पुरो वर्तिनो रदाः शुक्त्वाद्येषाम् ।
स्त्रवद्वारि वर्षजलं तदेव दानं मदजलं येषाम् । चलन्ति प्रान्तान्यग्राणि यानि
तान्येव हस्ताः करा येषाम् । विचित्रं नानावर्णमिन्द्रचापं सुरेन्द्रधनुस्तदेव
ध्वजोच्छ्रायशोभा येषाम् । उच्छ्रितं चापरि ध्वजं नृपजनानां भवति । तमाला
वृक्षः कृष्णवर्णः । अलिभ्रमरस्तद्वन्नीलत्वं येषां तेस्तथाभूतैः ॥ १७ ॥

अन्यच्च मेघवर्णनमाह ।

सन्ध्यानुरक्ते नभसि स्थिताना-
मिन्दीवरश्यामरुचां घनानाम् ।
वृन्दानि पीताम्बरवेष्टितस्य
कान्तिं हरेश्चोरयतां यदा वा ॥ १८ ॥

घनानां मेघानां नभस्याकाशे सन्ध्यानुरक्ते सन्ध्यारागरञ्जिते लोहिते
स्थितानां सन्तिष्ठताम् । क्रीदृशानाम् । इन्दीवरश्यामरुचाम् । इन्दीवरं नीलो-
त्पलं तद्वत् श्यामा रक्त कान्तियैषां तथा भूतानाम् । वृन्दानि समूहाः ।
अत एवात्प्रेत्यते । हरेर्भगवतो नारायणस्य पीताम्बरवेष्टितस्य पीतवस्त्रप्रा-
वृतशरीरस्य कान्तिं दीप्तिं चोरयतां मुष्णतां यदा यस्मिन्नभसि ॥ १८ ॥

अन्यमेघवर्णनमाह ।

सशिखिचातकदर्दुरनिःस्वनै-
र्यदि विमिश्रितमन्द्रपटुस्वनाः ।

खमवतत्य दिगन्तविलम्बिनः

सलिलदाः सलिलौघमुचः क्षितौ ॥ १९ ॥

एवं यदा सलिलौघमुचो मेघाः सलिलस्य जलस्योर्ध्वं समूहं मुञ्चन्ति
परित्यजन्ति ये ते क्षितौ भूमौ सलिलदा जलं ददतीत्यर्थः । अथ चैव-
म्बिधाः सलिलदा मेघाः क्षितौ भूमौ सलिलौघमुचो भवन्तीति योजना ।
कौटूषाः । शिखिनो मयूराः । चातकाः सारङ्गाः । दुर्दुरा मण्डूकाः । तेषां
निःस्वनाः शब्दाः । सशिखिचातकानां दुर्दुराणां ये निःस्वनास्तैर्विमिश्रिता
मन्द्रा मधुराः पटवश्चतुराः स्वनाः शब्दा येषां ते तथाविधाः । तथा
खमाकाशमवतत्य व्याप्य यदि दिगन्तविलम्बिनो दिगन्तेष्वशापर्यन्तेषु
ये विलम्बन्ते ते तथाविधाः ॥ १९ ॥

अन्यद्वाह ।

निगदितरूपैर्जलधरजालै-

स्त्यहमवरुद्धं द्वाहमथवाहः ।

यदि वियदेवं भवति सुभिन्नं

मुदितजना च प्रचुरजला भूः ॥ २० ॥

यदि वियदाकाशं निगदितरूपैः कथितरूपैर्जलधराणां मेघानां
जालैर्वृन्देस्त्यहं दिनचयमवरुद्धं स्थितिम् । ह्यहं दिनद्वयं वाऽहर्दिनमेकम् ।
अनेन प्रकारेण सुभिन्नं भवति । तथा भूरवनिर्मुदितजना प्रहृष्टलोका प्रचुरजला
भूरितोया च भवति ॥ २० ॥

तथा च गर्गः ।

दधिरौप्यामलकौञ्चताम्राभारुणसन्निभाः ।

शुककौशेयमाज्जिग्रास्तपनौयसमप्रभाः ॥

अच्छिन्नमूलाः सुस्निग्धाः पर्वताकारसन्निभाः ।

धना घनाः प्रशस्यन्ते विद्युत्स्तनितसङ्कलाः ॥

तथा च पराशरः ।

रोहिणीयोगे पुनः प्रदक्षिणो मृदुमार्तः स्नेहवन्ति चाभ्राणि विद्यु-
च्छकचापालङ्कृतानि स्वादुसुरभिविमलशिखरतावृद्धिश्चाम्भसां वृष्टिर्लोमसुभि-

क्षाय । यावतो दिवसान् निमित्तप्रादुर्भावानुबन्धस्तावद्वर्षाणि सुभिक्षमेवम् ।
आसप्राचाद्विलवासिनां विलेभ्यो निष्क्रमणं स्त्रीपुरुषबालानां प्रमोदः पक्षिणां
क्षीरपुष्पफलवृक्षसेवनं तरुणाभच्छिद्रपत्रता पुरपौरहिताम् ॥

तथा च समाससंहितायाम् ।

आषाढबहुलपक्षे शिशिरकरे रोहिणीसमायुक्ते ।

यदि गगनममलमत्यन्ततीक्ष्णरश्मिः सहस्रांशुः ॥

सलिलगुरुनम्रजलधरतडिल्लतालोलरञ्जितदिगन्तः ।

अमितमलमेकचातककादम्बविमिश्रमाकाशम् ॥

चितितनयरविजरहितः स्फटिकनिभश्चन्द्रमा निरुत्पातः ।

मस्तश्च पूर्वपूर्वातरोत्तराः शान्तमृगबिहगाः ॥

अथाशुभानां मेघानां लक्षणमाह ।

रुक्षैरल्पैर्मासताक्षिप्रदेहै-

रुष्ट्रध्वाङ्गुप्रेतशाखामृगामैः ।

अन्येषां वा निन्दितानां स्वरूपै-

र्मूकैश्चाब्देर्ना शिवं नापि वृष्टिः ॥ २१ ॥

यवम्बिधेरब्देर्मैघैर्ना शिवं श्रेयो न चापि वृष्टिर्वर्षणं भवति । कीदृशेः ।
रुक्षैरस्त्रिधैः । अल्पैर्लघुभिः । मासतेन वायुना आसमन्तात्क्षिप्राः प्रेरिताः
देहाः शरीराणि येषां ते । उष्ट्रः करभः । ध्वाङ्गः काकः । प्रेतः शवः ।
शाखामृगो मर्कटः । इतेषां सदृशौ आभा सादृश्यमाकृत्या च येषां तेस्त-
थाभूतैः । अन्येषामपरेषां वा प्राणिनां निन्दितानां कुत्सितानां श्वमार्ज-
रराक्षसानां स्वरूपैः सदृशैर्मूकैर्निःशब्दैश्च ॥ २१ ॥

तथा च गर्गः ।

छिन्नमूलाश्च वृक्षाश्च शुष्का वाष्पाकुलोकृताः ।

पापसत्त्वानुकाराश्च मेघाः पापफलप्रदाः ॥

अन्यच्छुभलक्षणमाह ।

विगतघने वा वियति विप्रस्वा-

नमृदुमयूखः सलिलकृदेवम् ।

सर इव फुल्लं निशि कुमुदाढ्यं
खमुदुविशुद्धं यदि च सुवृष्टौ ॥ २२ ॥

अथ विवस्वानादित्यो विद्यत्याकाशे विगतधने मेघरहिते अमृदु-
मयूखश्चण्डरश्मिर्भवति तदैवमनेन प्रकारेण सलिलकुञ्जलं करोति । तथा
खमाकाशं निशि रात्रावुदुविशुद्धं निर्मलनवचं कुमुदाढ्यं कुमुदबहुलं सर इव
फुल्लं विकसितं यदि दृश्यते तदा सुवृष्टौ शोभनवृष्टये भवति ॥ २२ ॥

अथ दिग्भागेन मेघफलान्याह ।

पूर्वादूतैः सस्यनिष्पत्तिरब्दे-
राग्नेयाशासम्भवैरग्निकोपः ।
याम्ये सस्यं क्षीयते नैर्ऋतेऽर्द्धं
पश्चाज्जातैः शोभना वृष्टिरब्देः ॥ २३ ॥
वायव्योत्थैर्वातवृष्टिः क्वचिच्च
पुष्टा वृष्टिः सौम्यकाष्ठासमुत्थैः ।
श्रेष्ठं सस्यं स्थाणुदिवस्सम्प्लवृद्धै-
र्वायुश्चैवं दिनु धत्ते फलानि ॥ २४ ॥

अब्देर्मैघैः पूर्वादूतैः पूर्वस्यां दिशि सम्भूतैः सस्यानां निष्पत्तिः
सम्पद्वति । एवमानेयाशासम्भूतेरनलदिकस्यैरग्निकोपो वह्निकोपः ।
याम्ये दक्षिणदिगुत्थैः सस्यं क्षीयते क्षयं याति । नैर्ऋते नैर्ऋतदिगुत्थैरब्दे-
रर्द्धं क्षीयते । अर्द्धनिष्पत्तिं याति । पश्चाज्जातैः पश्चिमायां दिश्युत्पन्नैर-
ब्देर्मैघैः शोभना वृष्टिर्भवति । वायव्योत्थैर्वातवृष्टिः क्वचिच्च
क्वचिच्च न सर्वत्र । सौम्यकाष्ठासमुत्थैरुत्तरदिक्सम्भूतैः पुष्टा परिपूर्णा वृष्टिर्भ-
वति । स्थाणुदिगेशानी । तत्सम्प्लवृद्धैस्तदुत्पन्नेः श्रेष्ठं सस्यं भवति ।
एवमनेन प्रकारेण यथा मेघाः शुभाशुभफलप्रदा उक्तास्तथैव वायुर्मातुः
फलानि धत्ते ददाति । एतदुक्तं भवति । यथा पूर्वादूतैः सस्यनिष्पत्तिरब्देरेवं
पूर्वाद्भूतेन वायुनापि सस्यनिष्पत्तिर्भवतीत्यादि योज्यम् ॥ २३ ॥

अथैषामप्युत्पातानामतिदेशार्थमाह ।

उल्कानिपातास्तडितोऽशनिश्च

दिग्दाहनिर्घातमहीप्रकम्पाः ।

नादा मृगाणां सपतत्रिणां च

ग्राह्या यथैवाम्बुधरास्तथैव ॥ २५ ॥

उल्कानिपाताः । तडितो विद्युतः प्रघाताः । अशनिपाताः । आस्रां
लक्षणानि पुरस्तादाचार्यैः एव वक्ष्यति । दिग्दाहो दिशां दाहः । निर्घातो नभः-
शब्दाः । महीप्रकम्पो भूमिकम्पः । मृगाणामरण्यप्राणिनां सपतत्रिणां पक्षि-
सहितानां नादाः शब्दा यथा येन प्रकारेणाम्बुधरास्तथा तेनैव प्रकारेण
ग्राह्या गृहीतव्याः । पूर्वोद्भूतेः सस्यनिष्पत्तिरञ्जेरिति न्यायेन ॥ २५ ॥

अथ ये पूर्वे चतसृषु दिक्षु कुम्भाः स्थापितास्तैः शुभाशुभज्ञानमाह ।

नामाङ्कितैस्तीरुदगादिकुम्भैः

प्रदक्षिणं श्रावणमासपूर्वैः ।

पूर्णाः स मासः सलिलस्य दाता

सुतैरवृष्टिः परिकल्प्यमूनैः ॥ २६ ॥

तेः कुम्भैरुदगादिस्थैस्तारायासु दिक्षु प्रदक्षिणं प्रादक्षिण्येन व्यव-
स्थितैस्तेष्व श्रावणमासचतुष्टयपरिकल्पितैः । एतदुक्तं भवति । उदक्कुम्भः
श्रावणमासः परिकल्प्यः । प्राग्भाद्रपदः । दक्षिण आश्वयुजः । पश्चिमस्यः
कार्तिकः करिकल्प्य इति । तेः पूर्णाः स मासः सलिलस्य दाता भवति । तेषां
चतुर्णां मध्याह्नः कुम्भः परिपूर्णो यस्मिन् मासे परिकल्पितः स मासः
सलिलस्य दाता भवति । तस्मिन् मासे देवो वर्षतीत्यर्थः । एतदुक्तं भवति ।
उदक्कुम्भे परिपूर्णं श्रावणे वृष्टिर्वक्तव्या । प्राक्कुम्भे भाद्रपदे । दक्षिणे आश्व-
युजे । पश्चिमे कार्तिके इति । सर्वेषु परिपूर्णेषु चतुर्ष्वपि मासेषु वृष्टिर्व-
क्तव्या । द्वयोर्मासद्वयोरपि । तैरेव कुम्भैः परिष्कृते रित्तोभूतैरवृष्टिरवर्षणम् ।
जनेः स्वबुद्ध्या परिकल्पनीयम् । अद्वैतैर्मध्यमा वृष्टिरन्तरं नुपाताद्वाच्यम् ।
तथा च गर्गः ।

सौम्ये तु श्रावणं विन्द्यात्पूर्वं भाद्रपदं वदेत् ।

दक्षिणेऽश्वयुजे ज्ञेयः पश्चिमे कार्तिकं विदुः ॥

सर्वे कुम्भाः सुपूर्णाः स्युरभग्नाः कान्तिसंयुताः ।
 चतुरो वार्षिकान् मासान् सर्वान् वर्षति वासवः ॥
 सर्वस्रुतेरवृष्टिः स्यादद्वैतमध्यमवर्षणम् ।
 द्रवैस्तथाविधा वृष्टिर्वत्तव्या जलमानतः ॥

अन्यदप्याह ।

अन्यैश्च कुम्भैर्नृपनामचिह्नै-
 र्देशाङ्कितैश्चाप्यपरैस्तथैव ।
 भग्नैः स्तुतेर्न्यूनजलैः सुपूर्णै-
 र्भाग्यानि वाच्यानि यथानुरूपम् ॥ २७ ॥

अन्येऽपरैरपि कुम्भैर्नृपनामचिह्नैर्गुणानां राक्षां नाम्ना सञ्ज्ञया चिह्नै-
 रूपलक्षितैस्तथा तेनैव प्रकारेणापरैरन्येर्देशाङ्कितैर्देशनाम्ना चिह्नितैः । एत-
 दुक्तं भवति । तत्र बहव उदकुम्भा नृपदिग्देशचातुर्वर्ष्यैश्चिन्हिताः शुभाशु-
 भज्ञानार्थे स्थाप्याः । तैश्च भग्नेः स्तुतेर्न्यूनजलैः सुपूर्णैर्गुणानुरूपं यथासादृश्यं
 भाग्यानि शुभाशुभानि वाच्यानि वक्तव्यानि । एतदुक्तं भवति । तैः कुम्भैः
 परिपूर्णैरतिशुभम् । भग्नेर्नष्टैः स्तुतेरुपद्रवाः । जनजलेर्मध्यमं फलम् ॥ २७ ॥
 तथा च काश्यपः ।

अन्यदेशाङ्किताः कुम्भा भिद्यन्ते च स्रवन्ति च ।

बन्धहीना वितोयाश्च तेऽभियोज्या नृपेण वै ॥

अथ रोहिण्याश्चन्द्रसंस्थाने विशेषेण शुभाशुभफलमाह ।

दूरगो निकटगोऽथवा शशी

दक्षिणे पथि यथातथा स्थितः ।

रोहिणीं यदि युनक्ति सर्वथा

कष्टमेव जगता विनिर्दिशेत् ॥ २८ ॥

शशी चन्द्रो यथा येन प्रकारेण तथा तेन प्रकारेण दूरगो विप्रकृ-
 तस्थो निकटगः समीपस्थो वा दक्षिणे पथि दक्षिणस्यां दिशि स्थितो यदि
 रोहिणीं प्राजापत्यं युनक्ति संयोगं याति तदा जगता जनपदस्य कष्टमशुभं
 दुर्भिक्षजनमरकादिकं विनिर्दिशेत् घटेत् ॥ २८ ॥

अन्यदप्याह ।

स्पृशन्नुदग्याति यदा शशाङ्क-
स्तदा सुवृष्टिर्बहुलोपसर्गा ।
असंस्पृशन् योगमुदक्समेतः
करोति वृष्टिं विपुलां शिवं च ॥ २६ ॥

रोहिण्याः स्पृशन्नेव दक्षिणेन स्पृशे कृत्वा यद्युदतरेण शशाङ्के
याति गच्छति तदा बहुलोपसर्गा प्रभूतोपद्रवा बहुभिर्दोषैर्युक्ता सुवृष्टिः
शोभनवृष्टिर्भवति । लोकानामुपद्रवा भवन्ति यथा कालोचिता वृष्टिर्भवती-
त्यर्थः । अथवा रोहिण्या योगमसंस्पृशन्नादावुदक्समेत उत्तरेण गतस्तदा
सुवृष्टिं शोभनवृष्टिं विपुलां विस्तीर्णा करोति । शिवं श्रेयश्च भवति ॥ २६ ॥

अथ रोहिण्याः शकटमध्यगते चन्द्रे फलमाह ।

रोहिणीशकटमध्यसंस्थिते
चन्द्रमस्यशरणीकृता जनाः ।
क्वापि यान्ति शिशुयाचिताशनाः
सूर्यतप्तपिठराम्बुपायिनः ॥ ३० ॥

शकटभेदलक्षणं गणित उक्तम् ।

तथा च ब्रह्मसिद्धान्ते ।

विचेपेणोद्विगतयादधिको वृषभस्य सप्तदशभागे ।

यस्य गृहस्य याम्यो भिनन्ति शकटं स रोहिण्याः—इति ॥

चन्द्रमसि रोहिण्याः शकटमध्यसंस्थिते जना लोका अशरणीकृता
निःशरणीभूताः क्वापि यान्ति कुत्रापि गच्छन्ति । केचित्प्रजा इति पठन्ति ।
प्रजाः क्वापि यान्ति । कौटुशाः । शिशुयाचिताशनाः । शिशवे बालास्तेषामशनं
भोजनं याचमानाः प्रार्थ्यमानाः । तथा सूर्येणाऽऽदित्येन पिठरे भाण्डविशेषे
तप्तं परितापितं यदम्बु पानीयं तत्पायिनस्तत्पानशीलाः । अनेन जला-
भाव उक्तः । षट्त्वारकत्वादोहिण्याः शकटः समूहः ॥ ३० ॥

अथ रोहिण्याः पश्चिमदिक्स्थे चन्द्रमसि फलमाह ।

उदितं यदि शीतदीधितिं
प्रथमं पृष्ठत एति रोहिणी ।
शुभमेव तदा स्मरातुराः

प्रमदाः कामवशेन संस्थिताः ॥ ३१ ॥

शीतदीधितिं चन्द्रं प्रथममादौ यद्युदितमभ्युद्गतं तस्य च पृष्ठतः
पश्चाद्रोहिणी गत्यागच्छति समुदेति तदा शुभमेव शोभनं लोके । प्रमदाः
स्त्रियः स्मरातुराः कामार्ताः कामवशेन संस्थिताः कामुकानां वशवर्तिन्यो
भवन्ति ॥ ३१ ॥

अथ रोहिण्याः पूर्वस्यां दिशि स्थिते चन्द्रे फलमाह ।

अनुगच्छति पृष्ठतः शशी
यदि कामी वनितामिव प्रियाम् ।
मकरध्वजवाणखेदिताः

प्रमदानां वशगास्तदा नराः ॥ ३२ ॥

रोहिण्याः शशी चन्द्रो यदि पृष्ठतः पश्चादनुगच्छत्युदेति प्रियं
वनितां वल्लभां स्त्रियं कामिनीं कामी कामुको यथा अनुगच्छति । तदा प्रम-
दानां स्त्रीणां तस्मिन् वर्षे नराः पुरुषा मकरध्वजवाणखेदिताः कामशरपी-
डिताः सन्तो वशगा भवन्ति ॥ ३२ ॥

अथ रोहिण्याः शेषासु दिक्षु स्थिते चन्द्रे फलमाह ।

आग्नेय्यां दिशि चन्द्रमा यदि भवेत्तत्रोपसर्गो महान्
नैर्ऋत्यां समुपद्रुतानि निधनं सस्यानि यान्तीतिभिः ।
प्राजेशानिलदिक्स्थिते हिमकरे सस्यस्य मध्यश्चघो
याते स्थाणुदिशं गुणाः सुबहवः सस्यार्घवृष्ट्यादयः ॥ ३३ ॥

प्राजेशस्य ब्रह्मण इयं प्राजेशो रोहिणी तस्यामाग्नेय्यां पूर्वदक्षिणस्यां
दिशि यदि चन्द्रमाः शशी भवेत्स्यात्तदा तत्र तस्मिन् वर्षे महानतीवोपसर्ग
उपद्रवो भवति । तथा नैर्ऋत्यां दक्षिणपश्चिमायां दिशि स्थिते चन्द्रमसि
सस्यानि ईतिभिरतिबृष्ट्यादिभिरुपद्रवैः समुपद्रुतानि उपतप्तानि निधनं नाशं

यान्ति प्राप्नुवन्ति । हिमकरे चन्द्रे अनिलदिक्स्थिते वायव्यां पश्चिमोत्तरस्यां
दिशि स्थिते समाश्रिते सस्यस्य धान्यादेर्मध्यश्चयो मध्यमं सङ्कुटनं भवति ।
तथा स्थाणुदिशमेशानीमुत्तरपूर्वामाशां याते प्राप्ते चन्द्रे सुबहवः सुप्रभूता
गुणा भवन्ति । के ते । सस्यार्धवृष्ट्यादयः सस्यानि चार्धवृष्ट्यश्च ताः सस्या-
र्धवृष्टयः । आदिग्रहणाद्योगचेमनीरोगता गृहीतव्याः ॥ ३३ ॥

तथा च समाससंहितायाम् ।

उदगपि च तुहिनकिरणः पूर्वोत्तरतोऽथवा स्थितः प्राच्याम् ।

यदि भवति तदा वसुधा भवति विवृद्धा प्रहृष्टजना ॥

उपसर्गोऽनलदिक्स्थे याम्याशासंस्थिते शकटके च ।

किं कष्टेस्तेरुक्तेः श्रुतमाचैर्यैः कुशो भवति ॥

क्रिमिशुक्कशलभादिभयं नैर्ऋत्यां नातिपुष्टिरपरेण ।

व्यायव्याशासंस्थे मध्यं सस्यं कुमुदनाथे ॥

अथ योगतारोपतापे द्वादने च फलमाह ।

ताडयेद्वादि च योगतारकामावृणोति वपुषा यदापि वा ।

ताडने भयमुशन्ति दारुणं द्वादने नृपबधोऽङ्गनाकृतः ॥ ३४ ॥

योगतारकां प्रधानतारकाम् ।

तथा चेत्तम् ।

सतारागणमध्ये तु या तारा दीप्तिमतरा ।

योगतारेति सा प्रोक्ता नक्षत्राणां पुरातनैः ॥

तां च योगतारकां यदि ताडयेद्भिन्यात् । शङ्खैकदेशेन स्पृशन्ती-
त्यर्थः । अथवा वपुषा शरीरेणावृणोत्याच्छादयति तदा ताडने दारुणं तीव्रं
भयं भीतिमुशन्ति कथयन्ति । तथा द्वादने अङ्गनाकृतः स्त्रीकृतो नृपस्य
राज्ञो बधः । मरणमुशन्ति ॥ ३४ ॥

अन्यदपि शुभाशुभज्ञानमाह ।

गोप्रवेशसमयेऽग्रतो वृषो

याति कृष्णपशुरेव वा पुरः ।

भूरि वारि शबले तु मध्यमं

नो सितेऽम्बुपरिकल्पनापरैः ॥ ३५ ॥

गोप्रवेशसमये गवामरण्यादागतानां प्रवेशकाले पश्चिमसन्ध्यायां
यद्ययतः पुरतो वृषो बलीवर्दी भवति पुरद्वारे । अथवा पुरोऽयतः कृष्णो-
सितः पशुश्छागादिको भवति तदा तद्वर्षे भूरि वारि बहु जलं भवति ।
शबले तु मध्यमम् । शबलः कृष्णश्चेतः पशुस्तस्य यदा द्वौ वर्षौ समौ
भवतस्तदा मध्यमं फलम् । तस्येव काष्ठार्थे अधिके भूरि वारि शोभये अधिके
जनम् । सिते श्वेतवर्णे न किञ्चिदम्बु भवति ॥

अपरैर्वर्णैरम्बुपरिकल्पना स्वबुद्ध्या कार्या । शुक्लवर्णैर्वर्णैरन्यैर्वर्णैः
किञ्चित्किञ्चिद्वचनीत्यर्थः ॥ ३५ ॥

तथा च गर्गः ।

प्राक्प्रवेशे तु यूथस्य पुरतो वृषभो यदा ।

प्रवेशे कृष्णवर्णो वा पशुर्बहुजलप्रदः ॥

कृष्णा तु गोः सुभिन्नाय क्षेमरोगाय वाच्यते ।

गौर्यामथ च नीलायां मध्याः सस्यस्य सम्पदः ॥

अनावृष्टिकरी श्वेता वाताय कपिला स्मृता ।

पाटला सस्यनाशाय रोगाय करटा स्मृता ॥

एकदेशाय शबला चित्रं विषा तु वर्षति ।

पाण्डुरा मध्यमाङ्गी वा यौष्मथान्यविवाद्भिनी ॥

कपिला पश्चिमं वर्षे शोणा त्वमे प्रवर्षति ।

तथा च पराशरः ।

अथास्तमयवेलायां पुरद्वारमभिगम्य निमित्तान्युपलक्षयेत् । तत्र
गोगाजश्वरथप्रथमप्रवेशे पुरविजयो घानरखरोष्ठनकुलमाजैरप्रवेशे विद्रवो
नेषाङ्गहीनप्रवेशे त्वशनिभयमिति ॥

अथादर्शने चन्द्रमसः फलमाह ।

दृश्यते न यदि रोहिणीयुत-

श्चन्द्रमा नभसि तोयदावृते ।

रुग्भयं महदुपस्थितं तदा

भूश्च भूरिजलसस्यसंयुता ॥ ३६ ॥

यदि नभस्याकाशे तोयदावृते मेघच्छन्ने चन्द्रमा रोहिणीयुतो न दृश्यते लोके तदा तस्मिन् वर्षे महदतीव रुग्ण्यं रोगभयमुपस्थितं प्राप्नोति । भूश्च भूमिभूरिजलसस्यसंयुता बहुभिस्तोयैः सस्यैश्च युक्ता भवतीति ॥ ३६ ॥

इति श्रीभट्टोत्पलविरचितायां संहिताविषृतो रोहिणीयोगो
नाम चतुर्विंशोऽध्यायः ॥ २४ ॥

अथ स्वातियोगाध्यायो व्याख्यायते ।

तथादावेव रोहिणीयोगोक्तस्य फलस्यातिदेशं कालनिर्देशं चाह ।

यद्दुरोहिणीयोगफलं तदेव
स्वातावषाढासहिते च चन्द्रे ।
आषाढशुक्ले निखिलं विचिन्त्यं
योऽस्मिन् विशेषस्तमहं प्रवक्ष्ये ॥ १ ॥

रोहिणीसहिते चन्द्रे यद्योगफलं प्रागुक्तं तदेव स्वातिसहिते चन्द्रे
आषाढासहिते फलं निखिलं निःशेषं विचिन्त्यं विचारणीयम् । किन्त्वाषाढशुक्ले
शुक्ले शुक्लपक्षे एतद्योगद्वयं विचार्यम् । एतदुक्तं भवति । मेघानां वायोश्चो-
त्पातानां च यत्फलं रोहिणीयोग उक्तं तत्सर्वं स्वात्याषाढास्ये चन्द्रमसि
ज्ञातव्यम् । तदा दूरगो निकटगोऽथवा शशी इत्यादि । यथासम्भवं समा-
गमफलं यदुक्तं तत्सर्वमपि वेदितव्यम् । तथा गोप्रवेशसमयेऽप्यतो वृष
इत्यादिकं सर्वमपि वेदितव्यम् ।

तथा च पराशरः ।

सर्व एते योगा मास्याषाढे भवन्ति । तान् देवज्ञः प्रयतः शुचिरवधा-
रयेत् स्वातिसंयुते चन्द्रमसि घनस्निग्धस्तनितविद्युन्मालैरम्भोदैनैर्मसोऽष-
च्छादनं सुभिन्नचिमाय तद्वत्सर्ववातप्रादुर्भाव इति । उल्कानिर्घातकम्पोषा-
तैश्च विपर्ययः ॥

योऽस्मिन् विशेषस्तमहं प्रवक्ष्ये इति । अस्मिन् स्वातियोगे रोहिणी-
योगाद्यो विशेषस्तमहं प्रवक्ष्ये कथयिष्ये इति ॥ १ ॥

अथ तत्र रात्रौ दिवसे च वृष्टे शुभाशुभलक्षणमाह ।

स्वातौ निशांशे प्रथमेऽभिवृष्टे

सस्यानि सर्वाण्युपयान्ति वृद्धिम् ।

भागे द्वितीये तिलमुद्गमाषा

ग्रैष्मं तृतीयेऽस्ति न शारदानि ॥ २ ॥

वृष्टेऽह्निभागे प्रथमे सुवृष्टि-

स्तद्वद्वितीये तु सकीटसर्पा ।

वृष्टिस्तु मध्यापरभागवृष्टे

निश्छिद्रवृष्टिर्दुनिशं प्रवृष्टे ॥ ३ ॥

स्वातौ स्वातियोगे प्रथमे निशांशे आद्यरात्रिचिभागे वृष्टे सर्वाणि निःशेषाणि सस्यानि वृद्धिमुपयान्ति गच्छन्ति । द्वितीये रात्रिचिभागे वृष्टे तिलमुद्गमाषा वृद्धिमुपयान्ति । तृतीये चिभागे वृष्टे ग्रैष्ममस्ति यौष्मथान्यानि भवन्ति । न शारदानि शरत्सस्यानि न भवन्ति ॥ २ ॥

अह्नि दिवसे प्रथमे आद्ये चिभागे वृष्टे सुवृष्टिः शोभना वृष्टिर्भवति । द्वितीये दिनचिभागे वृष्टे तद्वत्सुवृष्टिर्भवति किन्तु सकीटसर्पा कीटेः किमिभिः सपभुजङ्गैश्च सहिता वृष्टिर्भवति । अपरभागे तृतीये दिनचिभागे वृष्टिर्मध्यमा भवति नातिबह्वी नात्यल्पा । द्युनिशं प्रवृष्टे समयमहोरात्रं प्रवृष्टे निश्छिद्रा छिद्ररहिता निर्दोषा वृष्टिर्भवति । सर्वत्र कालोचितं वर्षतीत्यर्थः ॥ ३ ॥

तथा च गर्गः ।

स्वातियोगे यदा युक्ते पूर्वरात्रे प्रवर्षति ।

यौष्मशारदसम्पन्नां तां समामभिनिर्दिशेत् ॥

रात्रेर्द्विभागमाश्रित्य स्वातियोगेऽभिवर्षति ।

सम्पदो मुद्गमाषाणां तिलानां चावधारयेत् ॥

चिभागशेषे शर्वयोः स्वातियोगेऽभिवर्षति ।

ग्रैष्मं सम्पद्यते सस्यं शारदं तु विनश्यति ॥

अह्नुस्तु प्रथमे भागे वर्षाक्षेमसुवृष्टये ।

द्वितीये शोभना वृष्टिर्बहुसस्यसरीसृपाः ॥

अहस्तृतीये भागे तु मध्यमां कुरुते समाम् ।

अहोरात्रं यदा वर्षे स्वातियोगे पुरन्दरः ॥

तदा तु चतुरो मासान् सर्वान् वर्षति वासवः—इति ॥

अथापां वत्स निकटस्थे चन्द्रमसि शुभाशुभमाह ।

सममुत्तरेण तारा चित्रायाः कीर्त्यते ह्यपां वत्सः ।

तस्यासन्ने चन्द्रे स्वातियोगः शिवो भवति ॥ ४ ॥

चित्रायाः सममुत्तरेण समं कृत्योत्तरेण तिर्यग्या तारा स्थिता सापां-
वत्स इति कीर्त्यते कथ्यते । तस्यापां वत्सस्याऽऽसन्ने निकटस्थे चन्द्रे स्वाते-
योगश्चन्द्रसंयोगः शिवः श्रेयस्करो भवति ॥ ४ ॥

अथ स्वातियोगस्य कालयोगमाह ।

सप्तम्यां स्वातियोगे यदि पतति हिमं माघमासान्धकारे

वायुर्वा चण्डवेगः सजलजलधरो वापि गर्जत्यजस्रम् ।

विद्युन्मालाकुलं वा यदि भवति नभो नष्टचन्द्रार्कतारं

विज्ञेया प्रावृडेषा मुदितजनपदा सर्वसस्यैरुपेता ॥ ५ ॥

माघमासस्यान्धकारे कृष्णपक्षे सप्तम्यां तिथौ स्वातिनक्षत्रयुक्ते चन्द्रे
हिमं तुहिनं यदि पतति । वायुमोरुतो वा चण्डवेगः पशुषो महास्वनेन
ब्रूति । अथवा सजलो जलेन पानीयेन सहितो जलधरो मेघोऽजस्रमनव-
रतं वापि गर्जति शब्दं करोति । अथवा नभ आकाशं विद्युन्मालाभिराकुलं
सोदामिनीनां पङ्क्तिभिर्व्याप्तम् । नष्टचन्द्रार्कतारं नष्टा अदर्शने गताश्चन्द्रतार-
काकाः सोमतारकसूर्या यत्र । मेघच्छन्नमित्यर्थः । तदेषा प्रावृड् वर्षा मुदितजन-
पदा प्रहृष्टलोका सर्वैर्निःशेषैः सस्यैरुपेता संयुक्ता विज्ञेया विज्ञातव्या ॥ ५ ॥

अन्यदपि शुभाशुभलक्षणमाह ।

तथैव फाल्गुने चैत्रे वैशाखस्यासितेऽपि वा ।

स्वातियोगं विजानीयादाषाढे च विशेषतः ॥ ६ ॥

यथा सप्तम्यां स्वातियोगे यदि पतति हिममित्याद्युक्तं तथैव फाल्गुने
मासि स्वातो भवति । चैत्रे वैशाखमासस्यासिते कृष्णपक्षेऽपि स्वातियोगं

विज्ञानीयाद्विन्याद्विचारयेत् । विशेषत आषाढस्य यः स्वातियोगस्तं विचारयेदिति । अनाषाढ्यं श्लोकः ॥ ६ ॥

इति श्रीमट्टोत्पलविरचितायां संहिताविबृता स्वातियोगो
नाम पञ्चविंशोऽध्यायः ॥ २५ ॥

अथाषाढीयोगाध्यायो व्याख्यायते ।

तच्च तावद्गोहिणीयोगफलं यदुक्तं तत्सर्वमुत्तराषाढायुक्ते चन्द्रमसि
विज्ञातव्यं तथाषाढपौर्णमास्यां विचारयेत् ।

तथा च पराशरः ।

अतोऽनन्तरमाषाढासंयुक्ते शशिन्यादानविसर्गान्तर्भोगेषु निमित्तानि
प्रावृष्याद्यन्तमध्येषु फलन्ति । तच्च सुरभिरनुकूलः स्पर्शवान् मारुतः पूर्वपूर्वात-
रोऽतिवर्षसस्यकरो नैर्ऋताग्नेययाम्यवाहणवायव्या मध्यसस्यकराः । विपर्ययो
विपरीतेषु । वैतूर्यरजतमधुह्रमप्रभा सन्ध्या स्निग्धाभ्रवृक्षप्रादुर्भावश्च प्रावृष्ट-
वृद्धये । प्राङ्मध्यपश्चाद्गोष्वाषाढानां योगः शशिनो वर्षासु तत्कालमेव
वर्षाय । वैश्यदेवादुत्तरतः शशी वर्षकरो न दक्षिणतः । निर्घातोत्काशनिभू-
चलनदण्डान्यावयहोपतापे सस्यबधो भवति । चाच

सोदकं सातपं सार्धं सविद्युत् स्तनयिल्लुमत् ।

प्रवाते च निवाते च प्रशस्तं तदहः स्मृतमिति ॥

अथाषाढीयोगे यत्कर्तव्यं तदाह ।

आषाढ्यां समतुलिताधिवासिताना-

मन्येदग्यदधिकतामुपैति बीजम् ।

तद्वृष्टिर्भवति न जायते यदूनं

मन्त्रोऽस्मिन् भवति तुलाभिमन्त्रणाय ॥ १ ॥

आषाढस्येयं पौर्णमासी आषाढो । उत्तराषाढायुक्तेत्यर्थः ।

तथा च गर्गः ।

वायव्यवैश्वदेवाभ्यां प्राजापत्यस्य चैव हि ।

यथामप्यधिकं चापि रोहिणी नाम ग्राप्यते-इति ॥

तस्यामाषाढ्यां सर्वबीजानां समतुलिताधिवासितानां समं कृत्वा-
नातिरिक्तवज्रं यानि बीजानि धान्यादीनि तुलितानि तुलया परिच्छिन्नानि
तेषां तथाभूतानामधिवासितानाम् । अधिवाससा महाव्रतमन्त्रेणाभिमन्त्र्य
रात्रिमेकामुषितानि । ततोऽन्येदुरन्यस्मिन्नहनि द्वितीयदिवसे यद्वीजं तुलि-
तमधिकतामुपेत्याधिक्यं गच्छति तद्वृद्धिस्तस्य धान्यादेस्तस्मिन् वर्षे वृद्धि-
र्भवति । यदूनं भवति तन्न जायते नेत्यद्यते । मन्त्रोऽस्मिन् भवति तुलाभि-
मन्त्रणाय । अस्मिंस्तुलाकर्मणि तुलाभिमन्त्रणाय मन्त्रो भवति येन तुलाभि-
मन्त्र्यते इत्यर्थः ।

तथा च समाससंहितायाम् ।

तुलिताधिवासितानामन्येदुर्गदधिकं भवति बीजम् ।

आषाढपौर्णमास्यां तद्वृद्धिस्तत्र मन्त्रोऽयम् ॥

अथ तं मन्त्रमार्षमाह ।

स्तोतव्या मन्त्रयोगेन सत्या देवी सरस्वती ।

दर्शयिष्यसि यत्सत्यं सत्ये सत्यव्रता ह्यसि ॥ २ ॥

येन सत्येन चन्द्राकौ ग्रहा ज्योतिर्गणास्तथा ।

उत्तिष्ठन्तीह पूर्वण पश्चादस्तं व्रजन्ति च ॥ ३ ॥

यत्सत्यं सर्ववेदेषु यत्सत्यं ब्रह्मवादिषु ।

यत्सत्यं त्रिषु लोकेषु तत्सत्यमिह दृश्यताम् ॥ ४ ॥

ब्रह्मणो दुहितासि त्वमादित्येति प्रकीर्त्तिता ।

काश्यपी गोत्रतश्चैव नामतो विश्रुता तुला ॥ ५ ॥

स्तोतव्येति । सा तुला अनेन मन्त्रयोगेन सह स्तोतव्या स्तवनीया ।

सत्या सत्यरूपा सरस्वती देवी । हे सत्ये सत्यरूपे यत्सत्यं परमार्थं दर्श-
यिष्यसि यस्मादसि त्वं सत्यव्रता । सत्यमेव व्रतं यस्याः ॥ २ ॥

चन्द्राकौ शशिसूर्यौ ग्रहाश्चान्ये भौमादयः । तथा ज्योतिर्गणाः ।

ज्योतिषां ताराणां गणाः समूहा येन सत्येन पूर्वण पूर्वस्यां दिश्युतिष्ठन्ति
उदयं यान्ति इहास्मिंल्लोके तथा पश्चात्पश्चिमायां दिश्यस्तं व्रजन्ति
अस्तमयं यान्ति ॥ ३ ॥

तथा सर्वेषु वेदेषु यत्सत्यं यत्सत्यं ब्रह्मवादिषु परं ब्रह्म ये
पदन्ति । तेषु लोकेषु भूभुवःस्वराख्येषु यत्सत्यं तत्सत्यमिहास्मिंस्तुलाकर्मणि
दृश्यताम् ॥ ४ ॥

त्वं ब्रह्मणः कमलजस्य दुहिता तनया असि भवसि । तथा
आदित्या अदितेरपत्यमित्येवं प्रकारा प्रकीर्तिता कथिता । गोचतः काश्यपी
कश्यपगोत्रा । नामतः सञ्जया तुला इति च विश्रुता ख्याता ॥ ५ ॥

अथ तुलाया लक्षणमाह ।

क्षौमं चतुःसूत्रकसन्निबद्धं
षडङ्गुलं शिष्यकवस्त्रमस्याः ।
सूत्रप्रमाणं च दशाङ्गुलानि
षडेव कक्ष्योभयशिष्यमध्ये ॥ ६ ॥

अस्यास्तुलायाः शिष्यकवस्त्रं क्षौमं कार्यम् । यत्र स्थितानि द्रव्याणि
परिच्छेद्यन्ते तच्छिष्यकवस्त्रं तद्वतुःसूत्रकसन्निबद्धम् । चतुर्भिः सूत्रैस्तन्तुभिः
सन्निबद्धं संलग्नं कार्यम् । तच्च शिष्यकवस्त्रं षडङ्गुलं षडङ्गुलप्रमाणम् । यैः
सूत्रैस्तद्वदुपते तेषां प्रमाणं दशाङ्गुलानि । उभयशिष्यमध्ये शिष्यद्वयस्यान्तः
कक्ष्यासूत्रं षडङ्गुलं कार्यम् । कक्ष्यासूत्रेण ग्रहणसूत्रमुच्यते ॥ ६ ॥

कथं तत्र द्रव्याणि परिच्छेदानीत्याह ।

याम्ये शिष्ये काञ्चनं सन्निवेश्यं
शेषद्रव्याण्युत्तरऽम्बूनि चैव ।
तोयैः कौप्यैः सैन्धवैः सारसैश्च
वृष्टिर्हीना मध्यमा चोत्तमा च ॥ ७ ॥
दन्तैर्नागा गोहयाद्याश्च लोम्बा
हेन्वा भूपाः शिष्यकेन द्विजाद्याः ।
तद्वद्देशा वर्षमासा दिशश्च
शेषद्रव्याण्यात्मरूपस्थितानि ॥ ८ ॥

याम्ये दक्षिणशिक्ये काञ्चनं सुवर्णं सन्निवेश्यं स्थापनीयम् । शेषाणि
द्रव्याणि तथाम्बूनि पानीयानि उत्तरे शिक्ये सन्निवेश्यानि । शतदुक्तं भवति ।
सुवर्णं यदा परिच्छिद्यते तदा दक्षिणे शिक्ये विनिवेशयेत् । अन्यानि सर्वो-
प्युत्तर इति ।

तोयेर्जलैः कौप्यैः कूपसम्भवैर्वृद्धिमद्विर्हाना वृष्टिर्भवति । सैन्ध-
वैर्नादेयैर्जलैर्वृद्धिमद्विर्मध्यमा वृष्टिर्भवति । नातिबह्वी नात्यल्पा । तथा
सारसैः सरःसम्भवैर्वृद्धिमद्विर्जलैस्तथा प्रधाना वृष्टिर्भवति । सर्वेषां वृद्धाव-
तिमहती वृष्टिः । सर्वेषां हानाववृष्टिरिति । केचिद्वृद्धिर्हाना मध्यमा चोत्तमा
चेति पठन्ति । सस्यानां वृष्टिर्भवति न चेत्तच्छोभनम् ॥ ७ ॥

दन्तेर्नागा इति । नागाः करिणो दन्तैर्हस्तिदन्तैः परिच्छेद्याः । गोह-
याद्याश्च लोम्ना । गावः । हया अश्वाः । आदिग्रहणात्परस्परभच्छाग-
मेवाः । एते सर्व एव लोम्ना । हेम्ना सुवर्णेन भूषा राजानः परिच्छेद्याः ।
शिक्ष्यकेन मधूच्छिष्टेन द्विजाद्या ब्राह्मणाद्याश्चत्वारो वर्णा ब्राह्मणक्ष-
त्रियवैश्यशूद्राः । देश मध्यदेशप्रभृतयः । वर्षाण्येतानि यथेष्टानि । मासा
वर्षान्तःस्थाः । दिशश्च पूर्वाद्याः । शुभाशुभज्ञानार्थं तद्वत् शिक्ष्यकेनेव
परिच्छेद्याः । शेषाण्यन्यान्यनुक्तानि यानि द्रव्याणि तान्यात्मकूपस्थि-
तानि स्वयमेव परिच्छेद्यानि धान्यादीनीत्यर्थः ॥ ८ ॥

अथ तुलालक्षणमाह ।

हैमी प्रधाना रजतेन मध्या

तयोरलाभे खदिरेण कार्या ।

विद्वः पुमान् येन शरेण सा वा

तुला प्रमाणेन भवेद्वितस्तिः ॥ ९ ॥

हैमी सुवर्णतुला प्रधानोत्तमा । रजतेन रौप्येण या क्रियते सा
मध्यमा । न शुभा नाप्यशुभा । तयोः सुवर्णरौप्ययोरलाभे अभावे सति खदि-
रेण कार्या । खदिरकाष्ठमयी कर्तव्या । अथवा येन शरेण पुणा पुमान् पुरुषः
कश्चिद्विद्वो भिन्नः सा वा तुला कार्या तस्माच्छरादित्यर्थः । सा च तुला
प्रमाणेन वितस्तिर्द्वादशाङ्गुला भवतीति ॥ ९ ॥

अथ तुलितानां शुभाशुभफलज्ञानमाह ।

हीनस्य नाशोऽभ्यधिकस्य वृद्धि-
स्तुल्येन तुल्यं तुलितं तुलायाम् ।
एतत्तुलाकोशरहस्यमुक्तं
प्राजेशयोगेऽपि नरो विदध्यात् ॥ १० ॥

तुलायां तुलितस्य परिच्छन्नस्य द्रव्यस्य हीनस्य नाशः क्षयो वक्तव्यः ।
अभ्यधिकस्य वृद्धिः । तुल्येन समेन तुल्यं समम् । न हानिर्न च वृद्धिः ।

तथा च गर्गः ।

येषां प्रणमते सारं ते भवन्ति च नासमम् ।
येषां तु हीयते सारं तेषां नाशं विनिर्दिशेत् ॥
समानि तु समानि स्युस्तुलया तुलितानि तु ॥

तथा च पराशरः ।

सारसेऽम्भसि सस्यानां राक्षां च विजयोऽधिके ।
नादेये मध्यमा सम्पत्कनीयस्य चलोदके ॥
यस्यां दिशि भवेन्माल्यमस्नानं शुचिगन्धिमत् ।
तस्यां दिशि विजानीयाद्राक्षां शिवमनामयम्-इति ॥

एतत्तुलाकोशरहस्यं तुलाभाण्डागाररहस्यं परमं गुह्यमुक्तं कथितम् ।
नरो मनुष्यः प्राजेशयोगेऽपि न केवलमाषाढयोगे तुलाकोशं विदध्यात्कारयेत्
यावत्प्राजेशयोगे रोहिणीयोगेऽपि कारयेत् ॥ १० ॥

अन्यस्मिन् योगत्रयेऽपि पापग्रहा व्यवस्थिता न शुभदाः । अधिमा-
सके सति योगे विशेषविधानमाह ।

स्वातावषाढास्वथ रोहिणीषु
पापग्रहा योगगता न शस्ताः ।
ग्राह्यं तु योगद्वयमप्युपोष्य
यदाधिमासो द्विगुणीकरोति ॥ ११ ॥

स्वातौ स्वातिसंयुक्ते चन्द्रे । अषाढासूतराषाढासु युक्ते च । अथ
रोहिणीसंयुक्ते चन्द्रे । एतेषु त्रिषु योगेषु पापग्रहा भौमसौरराहुकेतवो योग-
गतास्तत्र स्थिता न शुभदा न शस्ताः ।

तथा च गर्गः ।

योगैः पापैरुपहतैः प्रजानामशुभं वदेत् ।

दुर्भिक्षावृष्टिमरकान् सौम्यैः सौभिक्षमादिशेत् ॥

तथा च पराशरः ।

शुक्रबुधबृहस्पतिसंयोगे शूकधान्यतिलमुद्गविनाशः । सौरस्य मध्य-
देशाभावो भौमस्य शस्त्रकोपः । केतोर्भयदुर्भिक्षप्रादुर्भावावग्रहः । रोहिणीम-
ध्यगमनमिन्द्रोः सुभिक्षचेमवृष्टिकरम् ॥

यदा यस्मिन् काले एतेषां योगानामधिमासो द्विगुणीकरोति द्विती-
योऽधिमासोऽषाढाख्यो भवति तदा तस्मिन् काले योगद्वयं रोहिण्यषाढा-
ख्यमुपोष्य भुक्त्वा ग्राह्यम् । एतदुक्तं भवति । यदा द्वावषाढौ भवतस्तदेपोष्य
मासद्वयेऽपि योगद्वयं ग्राह्यं द्वितीयस्मिन् योगे मलरूपत्वाद्नादरो न
कार्य इत्यत उक्तं योगद्वयमपीति । यदाधिमासो द्विगुणीकरोति द्वावधि-
मासकेन सह भवत इत्यर्थः । स्वातियोगस्य सामान्यविहितत्वाद्योगद्वय-
मित्युक्तमन्यथा योगत्रयं भवति ॥ ११ ॥

अथात्र योगत्रयमध्यादोहिणीयोगस्य विशेषमाह ।

त्रयोऽपि योगाः सदृशाः फलेन

यदा तदा वाच्यमसंशयेन ।

विपर्यये यत्त्विह रोहिणीजं

फलं तदेवाभ्यधिकं निगद्यन् ॥ १२ ॥

त्रयोऽपि स्वात्यषाढारोहिणीति योगा यदा फलेन सदृशास्तुत्या
भवन्ति तदा शुभं फलमशुभं वा प्रधानत्वाद्योगद्वयजं फलं न बाधते
इति अष्टासु दिक्षु तदा शुभं फलमशुभं वा असंशयेन सन्देहं विहाय
वाच्यं चतुर्व्ययम् । चिभिरैव शुभैः शुभमशुभैरत्यशुभमिति । फलानां त्रैसदृशे
विपर्यये फलविपर्ययेऽन्यादृशे भिन्नफले सति यत् रोहिणीजं शुभं फलमशुभं

वा असंशयेन सन्देहं विहाय तदेव निगद्यं वक्तव्यम् । प्रधानत्वाद्योगद्वयं
फलं न बाधते इति ॥ १२ ॥

अथाष्टासु दिक्षु वातफलमाह ।

निष्पत्तिरग्निर्कोपो वृष्टिर्मन्दाय मध्यमा श्रेष्ठा ।

बहुजलपवना पुष्टा शुभा च पूर्वादिभिः पवनैः ॥ १३ ॥

पूर्वाद्यासु दिक्वष्टसु पवनेर्वीतैः क्रमेणैतानि फलानि । तत्र पूर्वस्यां
दिशि यदा वातो वहति तदा निष्पत्तिः सस्यानां भवति । सस्यानि सर्वाणि
निष्पद्यन्ते । अग्निर्कोपोऽग्निभयमानेभ्यः । वृष्टिर्मन्दा अल्पा दक्षिणस्याम् ।
मध्यमा वृष्टिर्नैर्ऋत्याम् । श्रेष्ठा प्रधाना वृष्टिः पश्चिमायाम् । बहुजलपवना
प्रभूतोदका प्रभूतवाता वायव्याम् । पुष्टा परिपूर्णा अतिशोभनोत्तरस्याम् । शुभा
अतिश्रेयस्कारी ऐशान्यां वृष्टिरिति । रोहणीयोगे “वायुश्चैवं दिक्षु धत्ते फला-
नी”त्युक्तत्वात्पुनः करणं “निष्पत्तिरग्निर्कोप”इत्यादिकं शिष्यभ्रान्तिनिरा-
शाय कृतमिति ॥ १३ ॥

इति श्रीभट्टोत्पलविरचितायां संहिताविबुतावाषाढीयोगो

नाम षड्विंशोऽध्यायः ॥ २६ ॥

अथ वातचक्रं व्याख्यायते ।

अतः परं केचिद्वातचक्रं पठन्ति तच्च वराहमिहिरकृतं न भवति यतो

निष्पत्तिरग्निर्कोपो वृष्टिर्मन्दाय मध्यमा श्रेष्ठा ।

बहुजलपवना पुष्टा शुभा च पूर्वादिभिः पवनैः ॥

इत्यनेन पौनरुक्त्यं भवति ।

बहुष्यादशेषु च दृश्यते ।

अतोऽस्माभिः सरसत्वाद्याख्यायते शिष्यहितार्थम् ॥

तथादावैशान्यां दिशि स्थितस्य वातस्य लक्षणमाह ।

आषाढपौर्णमास्यां तु यद्वैशानोऽनिलो भवेत् ।

अस्तं गच्छति तीक्ष्णांशौ सस्यसम्पत्तिरुत्तमा ॥ १ ॥

आषाढमासस्य पौर्णमास्यां तीक्ष्णांशावर्कैः स्तं गच्छति
यदौशन रेशान्यां दिशि अनिलो वातो भवेद्वहति तदा सस्यानां
धान्यादीनां सम्पत्तिस्तथा प्रधाना भवति ॥ १ ॥

अथ पूर्वस्यामाह ।

पूर्वः पूर्वसमुद्रवीचिशिखरप्रस्फालनाधूर्णित-
श्चन्द्रार्कांशुसटाकलापकलितो वायुर्यदाकाशतः ।

नैकान्तस्थितनीलमेघपटला शारदसंवर्धिता

वासन्तोत्कटसस्यमण्डिततला सर्वा मही शोभते ॥ २ ॥

तस्यामेवाषाढपौर्णमास्यां पूर्वा वायुः पूर्वस्यां दिशि यस्मिन् काले
आकाशतो नभसो वहतीत्यर्थः । कौटूशो वायुः । पूर्वसमुद्रस्य प्रागुदधेर्यं वीचय
ऊर्मयस्तेषां ये शिखरा अगणि तेषां प्रस्फालना चालनं तेन धूर्णितो
भूमितः । तथा चन्द्रार्कयोः सूर्यशशिनोर्यैश्वरो रश्मयस्तं यच्च सटाः
स्कन्धावलम्बिनः केशा इव तेषां यः कलापो विस्तारस्तेन कलितो
मिश्रितः । तदा मही कौटूशो भवति । नैकान्तस्थितेति । नैकान्तमत्यर्थमेव
सर्वत्र ये स्थिता नीलवर्णानां मेघानां पटलाः समूहास्तेः शोभिता । तथा
शारदसंवर्धिता । शारदोः सस्येधान्यादिभिः संवर्धिता समुद्रयुक्ता भवति । तथा
वासन्तेर्वसन्तसम्भवैस्तुक्टेरतिसमुद्रेः सस्यैर्मण्डितं भूषितं तलं पृष्ठं यस्याः
सा तथाभूता । सर्वा निश्शेषा मही भूः शोभते विराजते ॥ २ ॥

अथाग्नेय्यामाह ।

यदा वह्निर्वायुर्वहति गगने खण्डिततनुः

प्लवत्यस्मिन् योगे भगवति पतङ्गे प्रवसति ।

तदा नित्योद्वीप्ता ज्वलनशिखरालिङ्गिततला

स्वगान्त्रोष्माच्छ्वासैर्वमति वसुधा भस्मनिकरम् ॥ ३ ॥

यदा यस्मिन् काले वायुः पवनो वह्निर्वान्ध्यां दिशि वहति । गगने
आकाशे । कौटूशः । अखण्डिततनुः । अखण्डिता तनुर्यस्य अविहतगति-
रित्यर्थः । प्लवति प्रवहति अस्मिन्नाषाढीयोगे । कदा । भगवति पतङ्गे सूर्यं प्रवसत्य-
स्तमेति सति । तदा तस्मिन् वर्षे वसुधा भूर्नित्योद्वीप्ता सर्वकालमुज्ज्वलिता ।

ज्वलनशिखरालिङ्गिततला ज्वलनस्याग्नेर्ये शिखरा ज्वालायाणि तैरालिङ्गितं
परिष्वक्तं तलं यस्याः । तथाभूता स्वगाचोष्मोच्छ्वासैः स्वगाचादात्मीयदे-
हाय ऊष्मा स यवोच्छ्वासास्तेस्तथाभूतैर्बहुप्रकारैः स्वगाचोष्मोच्छ्वासैर्भस्मनिकरं
भस्मसमूहं वमत्युद्गिरति ॥ ३ ॥

अथ दक्षिणस्यामाह ।

तालीपल्लवतावितानतरुभिः शाखामृगान्नर्त्तयन्
योगेऽस्मिन् प्रवति ध्वनिः सपरुषो वायुर्यदा दक्षिणः ।
तद्वद्गोसमुत्थितस्तु गजवत्तालाङ्कुशैर्घट्टिताः
कीनाशा इव मन्दवारिकणिका मुञ्चन्ति मेघास्तदा ॥ ४ ॥

अस्मिन् योगे अषाढाख्ये यदा यस्मिन् काले दक्षिणो याम्याशास्थो
वायुः पवनः प्रवति वहति । किं कुर्वेस्ताली वृक्षविशेषस्तस्य पत्राणि
पर्णानि तथा लताविताने लतानां विस्तारस्तरवो वृक्षाः । यतैश्चालितैः
शाखामृगान् वानरान्नर्त्तयन् वहति । वातवेगात्तालादयश्चलन्ति तच्चलनात्तान्न-
र्त्तयन्निव । तथा तद्वत्तेनैव प्रकारेण योगे पौर्णमास्यां सूर्यास्तमये समुत्थितो
ध्वनिः शब्दः सपरुषोऽतिरूक्षः प्रवति घाति प्रभवति वा तदा तस्मिन्
काले मेघा अम्बुदा गजवत्तालाङ्कुशैर्घट्टिताः । यथा गजा इभाः । तालेनाह-
ता अङ्कुशेन च यद्वद्वद्यन्ते सद्यन्ते तद्वद्वद्यन्ति । कीनाशाः कदर्या इव
मन्दस्य स्वल्पस्य वारिणो जलस्य कणिका बिन्दूनेव मुञ्चन्ति त्यजन्ति न
प्रभूतं जलमिति ॥ ४ ॥

अथ नैर्ऋत्यामाह ।

सूक्ष्मैलालवलीलवङ्गनिचयान् व्याघूर्णयन् सागरे
भानोरस्तमये प्रवत्यविरतो वायुर्यदा नैर्ऋतः ।
क्षुप्तृष्णावृतमानुषास्थिशकलप्रस्तारभारच्छदा
मत्ता प्रेतवधूरिवोग्रचपला भूमिस्तदा लक्ष्यते ॥ ५ ॥

तस्यामाषाढपौर्णमास्यां भानोः सूर्यस्यास्तमये अस्तमयकाले नैर्ऋतो वायुर्द-
क्षिणपश्चिमाशास्थः । अविरतः सन्ततः प्रवति वहति । किं कुर्वन् । सूक्ष्मैला-
लवलीलवङ्गनिचयान् व्याघूर्णयन् । सूक्ष्मैला प्रसिद्धा । लवली प्रसिद्धा । लव-

ज्ञानि प्रसिद्धानि । एतेषां निचयाः समूहास्तान् व्याधूर्यंश्चालयन् । क्व । सागरे
समुद्रसमीपे । तदा तस्मिन् वर्षे भूमिरवनिरेवम्विधा लक्ष्यते दृश्यते ।
कीदृशी । क्षुत्तृयावृत्तमानुषास्थिशकलप्रस्तारभारच्छदा । क्षुद् बुभुक्षा । तुष्या
पिपासा । आभ्यामावृता व्याघ्रा ये मानुषा जनास्तेषां मृतानामस्थिशकलैर-
स्थिखण्डैश्च यः प्रस्तारो विस्तारः स एव भारोऽतिबहुत्वात्स एव शुक्ल-
त्वाच्छद आवरणं वस्त्रं यस्याः । अत एव प्रेतवधूः प्रेतस्तीवोगचपला
तीव्रा चापल्ययुक्ता च । मता प्रमता । इवातीव जनमरकत्वात् ॥ ५ ॥

अथ पश्चिमायामाह ।

यदा रेणूत्पातैः प्रविचलसटाटोपचपलः

प्रवातः पश्चाञ्चेद्दिनकरकरापातसमये ।

तदा सस्योपेता प्रवरनिकराबद्धसमरा

क्षितिः स्थानस्थानेष्वविरतवसामांसरुधिरा ॥ ६ ॥

यदा यस्मिन् काले दिनकरकरापातसमये दिनकरस्यादित्यस्य
करा ये रश्मयस्तेषामापातो विनाशस्तत्समये । सूर्यास्तमयकाले इत्यर्थः
पश्चाच्चेत् पश्चिमायां दिशि यदि प्रवातस्खण्डानिलो वहति । कीदृशः ।
रेणूत्पातिर्धूलिसमुत्क्षेपणैः प्रविचलः । प्रक्षेपणं चलमानो यः सटाटोपः सटा-
टोपस्तेन चपलश्चञ्चलः । तदा तस्मिन् वर्षे क्षितिर्भूः कीदृशी भवति सस्यो-
पेता सस्यैर्बहुभिः संयुक्ता । तथा प्रवराणां प्रधानानां ये निकराः समूहास्तै-
राबद्धा रचिताः समराः सङ्ग्रामा यस्याम् । तथा स्थानस्थानेषु प्रदेशप्रदेशेषु ।
अविरतवसामांसरुधिरा । अविरतं सन्ततं कृत्वा वसामांसरुधिरैर्मंदपलशो-
णितैर्युक्तेति । अतिबहवो जनाः सङ्ग्रामे बध्यन्त इत्यर्थः ॥ ६ ॥

अथ वायव्यामाह ।

आपाढीपर्वकाले यदि किरणपतेरस्तकालोपपत्तौ

वायव्यो वृद्धवेगः पवनचनवपुः पन्नगाद्वानुकारी ।

जानीयाद्वारिधाराप्रमुदितमुदितामुक्तमण्डूककण्ठां

सस्योद्भासैकचिह्नां सुखबहुलतया भाग्यसेनामिवोर्वीम् ॥ ७ ॥

१ समुद्रतीरे-इति अ. क. पु. पाठः ।

२ पन्नगादानुकारी-इति पाठान्तरम् ।

आषाढी पौर्णमासी सैव पर्व तस्य कलस्तस्मिन् यदि चेत्किरण-
पतेः सूर्यस्यास्तकालोपपत्तावस्तमयसमयप्राप्तौ वायव्यो वातो वृद्धवेगश्च-
ण्डशब्देऽ यदि वहति । कीदृशः । पवनघनवपुः पवनश्वासौ घनवपुः ।
घनं समन्ततो वपुः शरीरं यस्य । तथा पन्नगाङ्गानुकारी । पन्नगाः सर्पास्ते-
षामङ्गानि खण्डान्यनुकरोति । रेणुसमायोगत्वात्सन्ततत्वाच्चेत्यर्थः । केषाञ्चि-
त्पाठः पन्नगादानुकारी । पन्नगाः सर्पास्तानति भक्षयति गरुडस्तदनुकारी ।
अतिवेगसमायुक्तत्वाद्गरुडवेग इव स वायुर्लक्ष्यते । तदा तस्मिन् वर्षे उर्वी
भूमिं कीदृशीं जानीयाद्विन्यात् । वारिधाराप्रमुदितमुदितामुक्तमण्डूककण्टा-
मिति । वारिणो जलस्य या धारास्ताभिः प्रकर्षेणातिशयेन या मुदुर्धमिता
प्राप्ता तथा मुदिता हृष्टा मता ये मण्डूका मेकास्तेषाममुक्ता अतिशब्दाः
कण्टा गलाश्च यस्याम् । तथा सस्यानामुद्रासो बीजात्पत्तिः स एकचिह्नं ललाटे
यस्याम् । सुखानां बहुलतया सामय्या जनानामतिसुखितत्वाद्वायसेनां भाग्य-
चमूनिव ॥ ७ ॥

अथोत्तरस्यामाह ।

मेरुगस्तमरीचिमण्डलतले ग्रीष्मावसाने रवौ

वात्यामोदिकदम्बगन्धसुरभिर्वायुर्यदा चोत्तरः ।

विद्युद्भ्रान्तिसमस्तकान्तिकलना मत्तास्तदा तोयदा

उन्मत्ता इव नष्टचन्द्रकिरणां गां पूरयन्त्यम्बुभिः ॥ ८ ॥

ग्रीष्मावसाने आषाढपौर्णमास्यां रवावादित्ये मेरुगस्तमरीचिमण्ड-
लतले मेरुणा पर्वतेन यस्तमुपसंहृतं मरीचिमण्डलतले रश्मिसमूहपर्यन्तं
यस्य रवेस्तथाभूते काले यदा वायुरनिल उत्तरः सौम्याशास्यो वाति
वहति । कीदृशः । आमोदिनोऽतिसुगन्धा ये कदम्बास्तेषामेव कदम्बानां
पुष्पविशेषाणां यो गन्धस्तेन सुरभिः सुवासितः । तदा तस्मिन् वर्षे तोयदा
मेघा गां भूमिमम्बुभिर्वैलेः पूरयन्ति । कीदृशा मेघाः । विद्युद्भ्रान्तिसमस्त-
कान्तिकलनामताः । विद्युतडितस्या भ्रान्तिः परिभ्रमणं तथा समस्ता सकला
या कान्तिः प्रभा तस्याः कलनमाकारचानं येषां तस्मान्मत्ताः सोद्यमाः ।
तथा उन्मत्ता इवातिनादाश्चातिवृष्टिमुचः । कीदृशीं गाम् । नष्टचन्द्रकिरणां ।
नष्टा अदर्शनं गताश्चन्द्रकिरणाः शशिरश्मयो यस्यां तथाभूतामिति ॥ ८ ॥

अथ भद्रपदायोगमाह ।

वृत्तायामाषाढ्यां कृष्णचतुर्थ्यामजैकपादर्क्षे ।

यदि वर्षति पर्जन्यः प्रावृट् शस्ता न चेन्न तदा ॥ ९ ॥

आषाढपूर्वमास्यां वृत्तायामतीतायां पुरतः कृष्णचतुर्थ्यां तिथाव-
जेकपादर्क्षे पूर्वभद्रपदानक्षत्रे यदि पर्जन्यो मेघो वर्षति तदा प्रावृट् वर्षाः
शस्ता शुभप्रदा । न चेद्यदि न वर्षति तदा न शुभेति ॥ ९ ॥

अन्यदप्याह ।

नष्टचन्द्रार्ककिरणं नष्टतारं न चेन्नभः ।

न तां भद्रपदां मन्ये यत्र देवो न वर्षति ॥ १० ॥

यस्यां भद्रपदायां नभ आकाशं नष्टचन्द्रार्ककिरणं भवति । नष्टा
अदर्शनं गताश्चन्द्रार्कयोः शशिसूर्ययोः किरणा यत्र तत्तथाभूतम् । मेघच्छन्-
त्वात् । तथा नष्टतारम् । नष्टा अदर्शनं गतास्तारा नक्षत्राणि यत्र । यस्यां
भद्रपदायां देवो न वर्षति न तां भद्रपदामिति मन्ये जाने इति । अनार्षा-
विमो श्लोको ॥ १० ॥

इति श्रीभट्टोत्पलविरचितायां संहिताविधृतौ वातचक्रं

नाम सप्तविंशोऽध्यायः ॥ २७ ॥

अथ सद्योवर्षणाध्यायो व्याख्यायते ।

तत्रादावेव वर्षेष्ट्यायां वर्षेष्ट्याने प्रश्नमाह ।

वर्षाप्रश्ने सलिलनिलयं राशिमाश्रित्य चन्द्रो

लग्नं यातो भवति यदि वा केन्द्रगः शुक्रपक्षे ।

सौम्यैर्दृष्टः प्रचुरमुदकं पापदृष्टोऽल्पमम्भः

प्रावृट्काले सृजति नचिराच्चन्द्रवद्गार्गवोऽपि ॥ १ ॥

वर्षाप्रश्ने वृष्टिपृच्छायां चन्द्रः शशी सलिलनिलयं जलाशयं राशिमा-
श्रित्य कर्कटमकरमीनानामन्यतमं संश्रित्य लग्नं तात्कालिकं पृच्छालग्नं यातः
प्राप्तः । तत्र व्यवस्थितः । एको योगो भवति । यदि वा केन्द्रगः शुक्रपक्षे ।
प्रश्नकाले न लग्नगश्चन्द्रमा जलराशिस्थोऽप्यन्यस्मिन् केन्द्रे चतुर्थेसप्तमदश-

मानामन्यतमे भवति । किं सर्वदा । नहि । शुक्रपक्षे । तेनेतदुक्तं भवति । कृष्ण-
पक्षे वर्षपृच्छायां यदि जलचरराशिष्यवस्थितश्चन्द्रमा लग्ने भवति शुके पुनर्जल-
राश्याश्रित एव लग्नवर्जमन्यकेन्द्रगतो भवति तदा द्वितीया योगः ।
अस्मिन् योगद्वये प्रावृट्काले वर्षासमये नचिराच्छीघ्रमेवाम्भः पानीयं सृजति
ददाति । अथैव जलस्याल्पत्वं प्रभूतत्वमाह । सौम्यैर्दृष्टः प्रचुरमिति । यथा-
दर्शितयोगस्थः शशी सौम्यैः शुभग्रहैर्बुधजीवशुक्राणामन्यतमेन दृष्टोऽवलोकितो
भवति तदा प्रचुरं प्रभूतमुदकं जलं सृजति । पापेरादित्यभौमसौरा-
णामन्यतमेन दृष्टोऽल्पं स्तोक्रमम्भो जलं सृजति । अथैवादेव मिश्रदृष्टो मध्यमं
जलं सृजति तदा प्रावृट्काले । प्रावृट्कालग्रहणमन्यकालव्युदासार्थम् । सृजति
मुञ्चति नचिरात् तस्मिन्नहन्येव । चन्द्रवद्भागवोऽपि । भागवः शुक्रश्चन्द्र-
वज्ज्ञेयः । एतदुक्तं भवति । वर्षाप्रश्ने सलिलनिलयं राशिमाश्रित्य शुक्रो लग्न-
यातो भवति कृष्णपक्षे तथा शुक्रपक्षे केन्द्रगस्तत्र च योगद्वयेऽपि सौम्यैर्दृष्टः
प्रचुरमुदकं पापदृष्टोऽल्पमम्भो मिश्रदृष्टो मध्यमं जलं सृजति ।

नन्वच यदुक्तं “लग्नं यातो भवति यदि वा केन्द्रगः शुक्रपक्षे” इति
तत्किमनेन लग्नग्रहणेन । केन्द्रग्रहणेनैव लग्नं परिगृहीतमेव । यस्मात्सङ्ज्ञा-
ध्यायेऽभिहितं “क्रयटककेन्द्रचतुष्टयसंज्ञा सप्रमलग्नचतुर्थखभाना” तस्मान्न-
ग्नग्रहणमवातिरिच्यते इति । अत्रोच्यते । “भवति यदि वा केन्द्रगः शुक्रपक्षे”
इति यदुक्तं तदनेनेव विकल्पेनाचार्येण कृष्णपक्षे वर्षप्रश्नपरिज्ञानं सचिक-
ल्पनमभिहितम् । तेन शुक्रपक्षे लग्नादन्यतमे केन्द्रे वा जलराशिष्यवस्थित-
श्चन्द्रमाः सौम्यैर्गदि दृश्यते तदा सुप्रभूतं पानीयं मुञ्चति पापदृष्टोऽल्पं
मिश्रदृष्टो मध्यमम् । कृष्णपक्षे पुनर्लग्न एव केन्द्रे यदि भवति तत्रस्थः
सौम्यैर्दृश्यते तदा प्रचुरं पानीयं मुञ्चति पापदृष्टोऽल्पं मिश्रदृष्टो मध्यमम् ।
अन्यकेन्द्रव्यवस्थिते शशिनि सौम्यग्रहदृष्टेऽपि पानीयं नास्त्येव । कुत
एतन्निश्चीयते ननु । विकल्पादवगतं भवति । यदि वा केन्द्रगः शुक्रपक्षेऽतोऽ-
थैवावगम्यते । लग्नकेन्द्रमुक्त्वा कृष्णपक्षेऽन्यकेन्द्रचिन्ता नास्त्येव । तस्मान्न
लग्नग्रहणमवातिरिच्यते इति ॥ १ ॥

तथा च समाससंहितायाम् ।

वर्षाप्रश्ने प्रावृषि जलराशौ कण्टके शशी बलवान् ।

भृगुजो वा शुभद्रुष्टो बहुजलकृत् स्वल्पदः पापैः ॥

अथ सामान्येनात्तम् ॥

अथान्यत्प्रश्नज्ञानमाह ।

आर्द्रं द्रव्यं स्पृशति यदि वा वारि तत्सञ्ज्ञकं वा
तोयासन्नो भवति यदि वा तोयकार्यान्मुखो वा ।

प्रष्टा वाच्यः सलिलमचिरादस्ति निःसंशयेन

पृच्छाकाले सलिलमिति वा श्रूयते यत्र शब्दः ॥ २ ॥

अथवा प्रष्टा वर्षाप्रश्नपृच्छकः । आर्द्रं द्रव्यं सरसं यत्किञ्चिद्वस्तुविशेषं
स्पृशति । यदि वा वारि जलं स्पृशति । तत्सञ्ज्ञकं वारिसञ्ज्ञकं यत्किञ्चित्
स्पृशति । यथा क्षीरं पयः शब्दवाच्यत्वात्तत्सञ्ज्ञम् । अन्ना मुक्ताः । अम्बुबाल-
कमित्येवमादि । अथवा प्रष्टा तोयासन्नो जलसमीपवर्ती यदि भवति । अथवा
तोयकार्यं जलकार्यं उन्मुखो गन्तुं प्रवृत्तो भवति । तदा प्रष्टा एव वाच्यो
वक्तव्यो यथा सलिलं जलम् । अचिराच्छीघ्रमेव निःसंशयेन निर्विकल्पेनास्ति
विद्यते । अथवा पृच्छाकाले वा प्रश्नसमये सलिलमिति शब्दे वा श्रूयते
यत्र तत्र जलं निःसंशयेनास्तीति वक्तव्यम् ॥ २ ॥

तथा च समाससंहितायाम् ।

आर्द्रद्रव्यं सलिलं जलसञ्ज्ञश्रवणदर्शनान्यथवा ।

अथान्यद्वर्षज्ञानमाह ।

उदयशिखरिसंस्थो दुर्निरीक्ष्योऽतिदीप्त्या

द्रुतकनकनिकाशः स्निग्धवैदूर्यकान्तिः ।

तदह्नि कुरुतेऽम्भस्तोयकाले विवस्वान्

प्रतपति यदि चोच्चैः खं गतोऽतीव तीक्ष्णम् ॥ ३ ॥

विवस्वानादित्य उदयशिखरिसंस्थः । उदयपर्वतमूर्ध्नि स्थितः । अति-
दीप्त्या अतिक्रान्त्या दुर्निरीक्ष्यो निरीक्षितुं न शक्यते । द्रुतकनकनिकाशः ।
द्रुतस्य गलितस्य कनकस्य सुवर्णस्य निकाशः । तत्सदृशः । स्निग्धवैदूर्य-

कान्तिस्तथा स्निग्धस्य निर्मलस्य वैदूर्यस्य मयेः सदृशी कान्तिः । यद्यम्बिधो
विवस्वान् तदहनि तस्मिन्नेव दिने अम्भस्तोयं कुरुते । तोयकाले वर्षास-
मये । तोयकालग्रहणमन्यकालव्युदासार्थम् । यदि चोद्वेः खमाकाशं गतो
मथ्याङ्गस्य इत्यर्थः । प्रतपत्यतितीक्ष्णं तपति तदापि तस्मिन्नहन्यम्भः
कुरुते ॥ ३ ॥

अन्यद्वर्षज्ञानमाह ।

विरसमुदकं गोनेत्राभं वियद्विमला दिशो
लवणविकृतिः काकाण्डाभं यदा च भवेन्नभः ।
पवनविगमः पोप्लूयन्ते भ्रूषाः स्थलगामिनो
रसनमसकृन्मण्डूकानां जलागमहेतवः ॥ ४ ॥

इमे सर्वे जलागमहेतवः । पानीयागमनकारणानि । उदकं जलं विरसं
स्वादुरहितम् । तथा गोनेत्राभं गोमयनसदृशं वियदाकाशम् । दिश आशा विमला
निर्मलाः । लवणस्य सैन्धवस्य विकृतिर्विकारः । आर्द्रताप्रखेदः । नभ आकाशं
च काकाण्डाभं वायुसाण्डकान्तितुल्यं भवेत् स्यात् । श्वेतनीलमित्यर्थः । पवन-
विगमो वायोर्निरोधः । भ्रूषा मत्स्याः स्थलगामिनः स्थलगमनशीलाः ।
पोप्लूयन्ते अत्यर्थं प्लवन्ते । मण्डूकानां भेकानामसकृत्पुनः पुनरसनं शब्दः ॥ ४ ॥

अन्यद्वर्षज्ञानमाह ।

मार्जारा भृशमवनिं नखैर्लिखन्तो
लोहानां मलनिचयः सविस्मगन्धः ।
रथ्यायां शिशुरचिताश्च सेतुबन्धाः
सम्प्राप्तं जलमचिरान्निवेदयन्ति ॥ ५ ॥

मार्जारा विडाला भृशमत्यर्थमवनिं भूमिं नखैः करचैर्लिखन्ता
बिलिखन्तः । तथा लोहानामायसभाण्डानां कांस्यानां वा मलनिचयो मलस-
मूहः । सविस्मगन्धः सह विस्मगन्धेन वर्तते । केचिन्मत्स्यसदृशगन्ध इती-
च्छन्ति । एवं मलनिचयो विस्मगन्धसहितस्तथा रथ्यायां पथि शिशुरचिता
बालविरचिताश्च सेतुबन्धा यदि दृश्यन्ते तदा जलमुदकं सम्प्राप्तागतम-
चिराच्छीघ्रमेव निवेदयन्ति कथयन्ति ॥ ५ ॥

अन्यद्वर्षज्ञानमाह ।

गिरयोऽञ्जनचूर्णसन्निभा यदि वा वाष्पनिरुद्धकन्दराः ।
कृकवाकुविलोचनोपमाः परिवेषाः शशिनश्च वृष्टिदाः ॥ ६ ॥

गिरयः पर्वता अञ्जनचूर्णसन्निभाः कृष्णवर्णा यदि दृश्यन्ते ।
वाष्पेयोष्मणा निरुद्धाश्छन्नाः कन्दरा अवटा येषां तथाभूताः । शशिनश्च-
न्द्रस्य परिवेषाः कृकवाकुविलोचनोपमाः । कृकवाकोर्जलकुक्कुटस्य यादृग्वि-
लोचनं नयनं तदुपमास्तत्सदृशाः । अतिलोहिता इत्यर्थः । एते सर्वे एव
वृष्टिदाः ॥ ६ ॥

अन्यद्वर्षज्ञानमाह ।

विनोपघातेन पिपीलिकाना-
मण्डोपसङ्क्रान्तिरहिव्यवायः ।
द्रुमावरोहश्च भुजङ्गमानां
वृष्टेर्निमित्तानि गवां मृतं च ॥ ७ ॥

पिपीलिकानामुपघातेनोपसर्गेण विना तद्वातिरिक्तमण्डानामुपसङ्क्रा-
न्तिरन्यद्वेशे नयनम् । तथाऽह्वीनां सर्पाणां व्यावायो मेथुनम् । भुजङ्गमानां
सर्पाणां द्रुमावरोहो वृक्षावरोहणम् । तथा गवां सुरभीणां मृतं प्लवनम् ।
एतानि सर्वाणि वृष्टेर्निमित्तानि कारणानि ॥ ७ ॥

अन्यद्वर्षज्ञानमाह ।

तरुशिखरोपगताः कृकलासा
गगनतलस्थितदृष्टिनिपाताः ।
यदि च गवां रविबीक्षणमूर्ध्वं
निपतति वारि तदा नचिरेण ॥ ८ ॥

कृकलासाः प्राणिनस्तरुणां वृक्षाणां शिखरोपगता मूर्ध्ने नि स्थिताः ।
तत्र गगनतले आकाशतले स्थितदृष्टिनिपाता नभस्येव निरीक्षन्ते । यदि च
गवामुक्ष्णामूर्ध्वमुपरि रविबीक्षणं सूर्यावलोकनं भवति तदा नचिरेण शीघ्र-
मेव वारि जलं निपतति वर्षतीत्यर्थः ॥ ८ ॥

अन्यद्वर्षज्ञानमाह ।

नेच्छन्ति विनिर्गमं गृहादुन्वन्ति श्रवणान् खुरानपि ।

पशवः पशुवच्च कुक्कुरा यदम्भः पततीति निर्दिशेत् ॥ ९ ॥

यदि पशवश्चतुष्पादा गवादयो गृहाद्वेश्मनो विनिर्गमं निष्क्रमणं नेच्छन्ति न वाञ्छन्ति । तथा श्रवणान् करणान् पादानपि धुन्वन्ति कम्पयन्ति । तदाम्भो जले निपततीति निर्दिशेद्वदेत् । पशुवच्च कुक्कुराः । श्वानः पशुवत् । यथा पशवस्तथा कुक्कुरा अपि ज्ञेयाः । गृहदुर्गतं भवति । नेच्छन्ति विनिर्गमं गृहादुन्वन्ति श्रवणान् खुरानपीति कुक्कुराणामपि ज्ञेयम् ॥ ९ ॥

अन्यद्वर्षज्ञानमाह ।

यदा स्थिता गृहपटलेषु कुक्कुरा

रुदन्ति वा यदि विततं वियन्मुखाः ।

दिवा तडिदादि च पिनाकिदिग्भवा

तदा क्षमा भवति समैव वारिणा ॥ १० ॥

यदा यस्मिन् काले कुक्कुराः श्वानो गृहपटलेषु स्थिताः । गृहपटले गृहाच्छादनं तत्र स्थिता यदि वा विततं सततं कृत्वा वियन्मुखाकाशं निरीक्षन्तो रुदन्ति शब्दं कुर्वन्ति । यदि च दिवा दिवसे तडित् विद्युत् पिनाकिदिग्भवा ईशानदिगुत्था भवति तदा क्षमा भूवारिणा जलेनैव समा निम्नोन्नता लव्या न भवति । अतिवृष्टिर्भवतीत्यर्थः ॥ १० ॥

अन्यद्वर्षज्ञानमाह ।

शुककपोतविलोचनसन्निभो

मधुनिभश्च यदा हिमदीधितिः ।

प्रतिशशी च यदा दिवि राजते

पतति वारि तदा नचिरेण च ॥ ११ ॥

हिमदीधितिश्चन्द्रे यदा यस्मिन् काले शुककपोतविलोचनसन्निभः । शुककपोतो प्रसिद्धौ पक्षिणो तद्विलोचनसन्निभस्तन्नेत्रसदृशामो लोहितकान्तिरित्यर्थः । मधुनिभश्च माक्षिकसदृशवर्णो वा पीताम् इत्यर्थः । तथा प्रति-

शशी द्वितीयश्चन्द्रो यदा च दिवि नभसि राजते दृश्यते तदा तस्मिन् काले
नचिरेण शीघ्रमेव वारि पानीयं पतति । वर्षतीत्यर्थः ॥ ११ ॥

अन्यद्वर्षज्ञानमाह ।

स्तनितं निशि विद्युतो दिवा

रुधिरनिभा यदि दण्डवत्स्थिताः ।

पवनः पुरतश्च शीतलो

यदि सलिलस्य तदाऽऽगमो भवेत् ॥ १२ ॥

यदि निशि रात्रौ स्तनितं मेघशब्दो भवति तथा विद्युतस्तडितो
दिवा दिवसे । कौदृश्यो विद्युतः । रुधिरनिभा अतिलोहितास्ताश्च दण्ड-
वदूर्ध्वाधःस्थित्या स्थिताः । पवनो वायुः पुरतः पूर्वस्यां दिशि शीतलो
बहति तदा सलिलस्य जलस्याऽऽगमो वृष्टिपातो भवेत् स्यात् ॥ १२ ॥

अन्यद्वर्षज्ञानमाह ।

वल्लीनां गगनतलोन्मुखाः प्रवालाः

स्नायन्ते यदि जलपांशुभिर्विहङ्गाः ।

सेवन्ते यदि च सरीसृपास्तृणाग्रा-

ण्यासन्नो भवति तदा जलस्य पातः ॥ १३ ॥

वल्गुः प्रसिद्धास्तासां प्रवाला अभिनवपत्राणि । गगनतलोन्मुखा ऊर्ध्व-
गामिनः । यदि च विहङ्गाः पक्षिणो जलपांशुभिर्जलेनोदकेन वा पांशुना
धूल्या स्नायन्ते स्नानं कुर्वन्ति । सरीसृपाः कृमिजातयो यदि च तृणाग्राणि
तृणग्रान्तानि सेवन्ते । तत्पृष्ठगता भवन्ति । तदा जलस्य पानीयस्य पात
आसन्नो निकटो भवति । शीघ्रमेव वर्षतीत्यर्थः ॥ १३ ॥

अन्यद्वर्षज्ञानमाह ।

मयूरशुकचापचातकसमानवर्णा यदा

जपाकुसुमपङ्कजद्युतिमुषश्च सन्ध्याघनाः ।

जलोर्मिनगनक्रकच्छपवराहमीनोपमाः

प्रभूतपुटसञ्चया न तु चिरेण यच्छन्त्यपः ॥ १४ ॥

श्वम्विधाः सन्ध्याकाले घना मेधा न तु चिरेण कालेन शीघ्रमेवापो
जलं यच्छन्ति ददति । कीदृशाः । मयूरशुकचापचातकाः सर्वे श्व पक्षि-
शेषाः । यतेषां समानवर्णास्तुत्यभाः । अतिनीलकान्तय इत्यर्थः ।

तथा जपाकुसुमपङ्कजद्युतिमुषः । जपाकुसुमं पुष्पविशेषोऽतिलोहितः ।
पङ्कजं पद्मम् । पङ्के कर्दमे जायत इति । अनयोर्द्युतिं कान्तिं ये मुष्णन्ति
अपहरन्ति अतिलोहितत्वात्तथाविधाः । तथा जलोर्मिरुदकावर्तः । नगः
पर्वतः । नक्रो जलप्राणी । कच्छपः कूर्मः । वराहः सूकरः । मीनो मत्स्यः ।
एषां सदृशाकृतयः । तथा प्रभूतपुटसञ्जयाः । प्रभूतो बहुप्रकारः पुटसञ्जयो
येषाम् । उपर्युपरि स्थिता इत्यर्थः ॥ १४ ॥

अथान्यदुर्षञ्चानमाह ।

पर्यन्तेषु सुधाशशाङ्कधवला मध्येऽञ्जनालित्विषः
स्निग्धा नैकपुटाः क्षरज्जलकणाः सोपानविच्छेदिनः ।
माहेन्द्रीप्रभवाः प्रयान्त्यपरतः प्राग् वाम्बुपाशोद्भवा
ये ते वारिमुचस्त्यजन्ति नचिरादम्भः प्रभूतं भुवि ॥ १५ ॥

श्वम्विधा ये वारिमुचे मेधास्ते नचिराच्छीघ्रमेव भुवि भूमौ
अम्भो जलं प्रभूतं सुबहु त्यजन्ति विस्तृजन्ति । कीदृशाः । पर्यन्तेषु समन्ततः ।
सुधा मङ्गोलः । शशाङ्कश्चन्द्रः । तद्वद्भवाः शुक्लाः । तथा मध्ये मध्य-
भागे अञ्जनालित्विषः । अञ्जनं कज्जलम् । अलिर्भ्रमरः । तद्वत्विट्
कान्तियेषां ते तथाभूताः । तथा स्निग्धा निर्मलाः । नैकपुटा बहुभिः पुटै-
रुपलब्धिताः । उपर्युपरि स्थिता इत्यर्थः । क्षरज्जलकणाः । क्षरन्तस्त्यजन्तो
जलकणा जलबिन्दवो येषां ते । सोपानविच्छेदिनः । सोपानवद्विच्छेदो येषां
ते । सोपानपदपङ्क्तिन्यायेन स्थिता इत्यर्थः । माहेन्द्रीप्रभवाः पूर्वस्यां दिशि
उत्पन्नाः । अपरतः पश्चिमायां दिशि प्रयान्ति गच्छन्ति । अम्बुपाशोद्भवाः ।
अम्बुपो वरुणस्तस्याशा वारुणी दिक् पश्चिमेत्यर्थः । तदुद्भवास्तत्सम्भूताः ।
प्राग्वा पूर्वो वा दिशं यान्ति ॥ १५ ॥

अन्यदुर्षञ्चानमाह ।

शक्रचापपरिघप्रतिसूर्या रोहितोऽथ तडितः परिवेषः ।

उद्गमास्तसमये यदि भानोरादिशेत्प्रचुरमम्बु तदाशु ॥ १६ ॥

भानोरादित्यस्योद्गमास्तसमये उदयकालेऽस्तमयकाले वा यद्येते दृश्यन्ते तदाशु शीघ्रमेव प्रचुरं प्रभूतमम्बु जलमादिशेद्वदेत् । के ते । शक्र-
चापपरिघप्रतिसूर्याः । शक्रचापमिन्द्रधनुः । परिघः सूर्योद्गमास्तमयसमये
तियंक्स्थिता मेघरेखा तस्य च लक्षणं वक्ष्यति “परिघ” इति मेघरेखा ।
प्रतिसूर्यो द्वितीयोऽर्कः । रोहितस्तस्य च लक्षणं वक्ष्यति । “सुरचापखण्ड-
मृजु यदोहित”मिति ।

अथशब्दश्चाथै । अथ तद्धितो विद्युतः । परिवेषः सूर्यशशिनाः । तस्य
लक्षणं वक्ष्यति । “सम्पूजिता रवीन्द्रोः किरणा” इति । एते सर्वे एव ॥ १६ ॥

अन्यद्वर्षणानमाह ।

यदि तित्तिरपत्ननिभं गगनं

मुदिताः प्रवदन्ति च पत्निगणाः ।

उदयास्तमये सवितुर्द्युनिशं

विस्मृजन्ति घना नचिरेण जलम् ॥ १७ ॥

यदि गगनमाकाशं तित्तिरपत्ननिभम् । तित्तिरः पत्नी तस्य पत्नं पत्नस्ते-
न्निभमिति तद्वत् । आवृतत्वाद्विचित्रमित्यर्थः । अथ च पत्निगणा विहङ्गसमूहा
मुदिता वृष्टाः प्रवदन्ति शब्दं कुर्वन्ति सवितुः सूर्यस्योदयकाले अस्तमयकाले
वा । ते च यथासङ्गं द्युनिशम् । उदये दिवसे अस्ते च रात्रौ घना मेघा
नचिरेण शीघ्रमेव जलं विस्मृजन्त्युत्सृजन्ति । वर्षन्तीत्यर्थः । उदयकाले
दिवा वृष्टिरस्तमयकाले रात्राविति । अनार्षोऽयं श्लोकः ॥ १७ ॥

अन्यद्वर्षणानमाह ।

यदमोघकिरणाः सहस्रगो-

रस्तभूधरकरा इवाच्छ्रिताः ।

भूसमं च रसति यदाम्बुद-

स्तन्महद्वति वृष्टिलक्षणम् ॥ १८ ॥

१ वृहत्संहितायाम् ४७ अध्यायस्य सप्तविचित्रकाण्डस्य १६ श्लोकः ।

२ वृहत्संहितायाम् ४७ अध्यायस्य सप्तविचित्रकाण्डस्य ३० श्लोकः ।

३ वृहत्संहितायाम् ३४ अध्यायस्य १ श्लोकः ।

सहस्रं गवां रश्मीनां यस्य स सहस्रगुप्तस्य सहस्रगोरादित्यस्य
यद्यमोघकिरणाः । अमोघाख्या रश्मयः । तेषां लक्षणं वक्ष्यति । “शुक्लाः^१
करा दिनकृत” इति । यद्यम्बिधा अमोघकिरणा अस्तभूधरकरा इवोच्छिताः ।
अस्तभूधरस्यास्तमयपर्वतस्योच्छिता उद्वीकृताः करा हस्ता इव लक्ष्यन्ते ।
उदयास्तमययोश्चैवम्बिधा दृश्यन्ते । वक्ष्यत्याचार्यः । उदयेऽस्ते वा भानेयै
दीर्घा रश्मयस्त्वमोघास्ते । तथाम्बुदो मेघो भूषमे नितितुल्यं रसते श्लिष्यते
यदा ततस्मान्महदृष्टिलक्षणं भवति । अतिवृष्टिचिह्नं भवतीत्यर्थः ॥ १८ ॥

तथा च समाससंहितायाम् ।

पृच्छाकाले शान्ता वासुदिकस्था विहङ्गा वा ।
दर्पणलोहकलङ्को लवणक्रेदोऽतितीक्ष्णकिरणोऽक्रेः^२ ॥
पोप्लयन्ते मत्स्या दिश्येयान्यां तडिच्च दिवा ।
उत्कर्णपुच्छवदना गावस्तापोऽम्भसां पवननाशः ॥
अञ्जनपुञ्जश्यामा गिरयो वाष्पावृता यदि वा ।
यदि जलपांशुस्त्रानं विहगानां मेषुनं द्विजिह्वानाम् ॥
वृक्षारोहणमथवा पिपीलिकागडोपसङ्कातिः ।
कृकवाकुशुककपोतकलविङ्कविलाचनोऽक्रेन्दोः ॥
स्निग्धः परिवेषो वा विषदमलं बालकनिमित्तम् ।
मधुसदृशः शीतांशुः प्रतिचन्द्रः शीतमासतः पूर्वः ॥
उर्ध्वोङ्कुराश्च बल्यस्सद्योवर्षाय कीर्त्यन्ते ।
स्निग्धाः समसितरेखा यथाभ्रवृन्दानि कल्पितान्येव ॥
यच्छन्त्यपो मयूखा यदि चेन्दोर्वा रवेर्दोषाः-इति ॥

अथ यानि सद्योवर्षचिह्नानि उक्तानि तेषु बलवत्सु महदृष्टिं मध्येषु
मध्यमामल्पेष्वत्यल्पां वदेत् ।

तथा च पराशरः ।

बलवत्सु महद्वर्षमल्पेष्वल्पाम्बुशीकरम् ।
मध्येषु मध्यमं ब्रूयान्निमित्तेषु निमित्तवत् ॥

१ बृहत्संहितायाम् ३० अध्यायस्य सप्त्यालक्षणाख्यस्य ११ श्लोकः ।

२ बृहत्संहितायाम् ४९ अध्यायस्य मयूरचित्रकाख्यस्य २० श्लोकः ।

उत्कानिर्घातभूकम्पांशुवर्षाणि केतवः ।

अपसव्या ग्रहाश्चैव नित्यं वर्षासु वर्षदाः—इति ॥

अन्यद्वर्षलक्षणमाह ।

प्रावृषि शीतकरो भृगुपुत्रात्सप्तमराशिगतः शुभदृष्टः ।

सूर्यसुतान्नवपञ्चमगो वा सप्तमगश्च जलाऽऽगमनाय ॥ १९ ॥

प्रावृष्यहणमन्यकालव्युदासार्थम् । प्रावृषि वर्षाकाले शीतकरश्चन्द्रे भृगुपुत्राच्छुक्रात्सप्तमराशिगतः सप्तमराशौ व्यवस्थितः । तत्र च शुभदृष्टः सौम्यग्रहावलोकितस्तदा जलाऽऽगमनाय वर्षाऽऽगमनाय भवतीति । अथवा सूर्यसुतात्सौरात्स एव चन्द्रे नवमगः पञ्चमगो वा सप्तमगश्च यदि भवति स च शुभदृष्टस्तदा जलाऽऽगमनाय वर्षाऽऽगमनाय भवतीति ॥ १९ ॥

अन्यद्वर्षलक्षणमाह ।

प्रा'यो ग्रहाणामुदयास्तकाले समागमे मण्डलसङ्क्रमे च पक्षक्षये तीक्ष्णकरायनान्ते वृष्टिर्गतेऽर्के नियमेन चार्द्राम् ॥ २० ॥

ग्रहाणामुदयकाले सूर्यमण्डलान्निर्गमे । तत्रैवास्तकाले अस्तमये । एवमुदयास्तमयावच अर्कविप्रकर्षसन्निकर्षजौ क्षेयौ । तथा समागमे । समागमश्चन्द्रेण सह ताराग्रहाणाम् । मण्डलसङ्क्रमे वा । मण्डलानि भरणीपूर्वमण्डलमित्यादि षण्मण्डलानि शुक्रवारोक्तानि तेषां सङ्क्रमे प्रवेशे च । पक्षक्षयेऽमावस्यापौर्णमास्यन्तस्तस्मिन् । तीक्ष्णकरस्यादित्यस्यायनान्ते दक्षिणोत्तरयोरयनयोः समाप्ते । कर्कटकमकरसङ्क्रान्तावित्यर्थः । एतेषु सर्वेषु प्रायेः बाहुल्येन वृष्टिर्भवति । तथाऽर्के सूर्ये आर्द्रां गते रोद्रं नक्षत्रं प्राप्ते नियमेन निश्चयेन वृष्टिर्भवति ॥ २० ॥

अन्यद्वर्षज्ञानमाह ।

समागमे पतति जलं जशुक्रयो-

र्जजीवयोर्गुरुसितयोश्च सङ्क्रमे ।

यमारयोः पवनहुताशजं भयं

ह्यदृष्टयोरसहितयोश्च सद्ग्रहैः ॥ २१ ॥

१ अस्य ग्रन्थस्य ३६८ पृष्ठे गर्भलक्षणाध्यायस्य ३४ श्लोकटीकायां प्रमाणत्वेनायं श्लोक उपनिबृष्टस्तत्रान्तिमे सर्वेषु पुस्तकेषु “चान्द्रा”-इति ग्रामादिकः पाठः ।

ज्ञो बुधः । शुक्रो भार्गवः । तयोर्ज्ञेशुकयोः समागमे संयोगे जलं पानीयं पतति वर्षतीत्यर्थः । तथा ज्ञीवयोर्बुधबृहस्पत्योः सङ्गमे संयोगे जलं पतति । गुरुसितयोर्जीवशुकयोः सङ्गमे जलं पतति । यमारयोः सौराङ्गारकयोः सङ्गमे पवनहुताशजं भयं भवति । पथने वायुः । हुताशोऽग्निः । तज्जं भयं भवति । किं सर्वदा । न । इत्याह । अदृष्टयोरसहित-
योश्च सदृहैरिति । सदृहा बुधबृहस्पतिशुक्राः । एतेषामन्यतमेनादृष्टयोरनवलोकितयोरसहितयोरसंयुक्तयोः पवनहुताशजं भयं भवति । युक्तदृष्टयोरनेति ॥ २१ ॥

अन्यद्वर्षज्ञानमाह ।

अग्रतः पृष्ठतो वापि ग्रहाः सूर्यावलम्बिनः ।

यदा तदा प्रकुर्वन्ति महीमकार्णवामिव ॥ २२ ॥

सूर्यावलम्बिनो ग्रहाः सूर्यावलम्बनशीलाः । अस्तमयामिलषिष इत्यर्थः ।

अग्रतः पृष्ठतो वा भवन्ति । अग्रतः पुरस्तात् । पृष्ठतः पश्चात् । मन्दग्रहा अग्रतोऽस्तमयं यान्ति । शीघ्रग्रहाः पृष्ठतः । सूर्यस्य प्राक्पश्चाद्वा यद्यस्तमयं कुर्वन्ति यदा यस्मिन् काले तदा तस्मिन् काले महीं भूमिमकार्ण-
वेषां सर्वजलमयीं कुर्वन्तीत्यर्थः । बहुवचननिर्देशात्पादयो ग्रहा ज्ञेया इति ॥ २२ ॥

प्रविशति यदि खट्वीतो जलदसमीपेषु रजनीषु ।

केदारपूरमधिकं वर्षति देवस्तदा नचिरात् ॥ २३ ॥

वर्षत्यपि रटति यदा गोमायुश्च प्रदोषवेलायाम् ।

सप्ताहं दुर्दिनमपि तदा पयो नात्र सन्देहः ॥ २४ ॥

इति श्रीभट्टोत्पलविरचितायां संहिताविबृते सद्योवर्षलक्षणं

नामाष्टाविंशोऽध्यायः ॥ २८ ॥

अथ कुसुमलताध्यायो व्याख्यायते ।

तत्रादावेव तत्प्रयोजनप्रदर्शनाद्येमाह ।

फलकुसुमसम्प्रवृद्धिं वनस्पतीनां विलोक्य विज्ञेयम् ।

सुलभत्वं द्रव्याणां निष्पत्तिश्चापि सस्यानाम् ॥ १ ॥

१ इदं पञ्चदशम्यपुस्तकेषु नोपलभ्यते केनचित्प्राक्षिप्तमित्यत्र न संशयोऽपि दृष्टित्वात् ।

वनस्पतीनां वृक्षाणां फलकुसुमसम्प्रवृद्धिं फलानां कुसुमानां च पुष्पा-
णां सम्पत्क प्रवृद्धिं विलोक्य दृष्ट्वा द्रव्याणां सर्वेषां सुलभत्वं सामर्थ्यं विज्ञेयं
विज्ञातव्यम् । तथा सस्यानामपि निष्पत्तिः सम्पत् ज्ञेयेति ॥ १ ॥

अथ केन कस्य वृद्धिर्ज्ञेयेत्येतदाह ।

शालेन कलमशाली रक्ताशोकेन रक्तशालिश्च ।

पाण्डूकः क्षीरिकया नीलाशोकेन सूकरकः ॥ २ ॥

शालो वृक्षविशेषस्तस्य फलकुसुमसम्प्रवृद्धिं दृष्ट्वा कलमशाल्यादीनां
निष्पत्तिः सुलभत्वं च ज्ञेयम् । एवं सर्वत्र । तस्माच्छालेन कलमशाली विज्ञा-
तव्या । तथा रक्ताशोकेन रक्तशालिः । पाण्डूकः शालिविशेषः सच क्षीरिकया
दुग्धिकया ज्ञेयः । सूकरकः शालिविशेषः सच नीलाशोकेन विज्ञेयः ॥ २ ॥

अथान्यत् ।

न्यग्रोधेन तु यवकस्तिन्दुकवृद्ध्या च षष्टिको भवति ।

अश्वत्थेन ज्ञेया निष्पत्तिः सर्वसस्यानाम् ॥ ३ ॥

यवकः शालिविशेषः सच न्यग्रोधेन विज्ञेयः । षष्टिकः शालिवि-
शेषः सच तिन्दुकवृद्ध्या भवति । अश्वत्थेन सर्वसस्यानां निष्पत्तिर्ज्ञेया
ज्ञातव्या ॥ ३ ॥

अथान्यत् ।

जम्बूभिस्तिलमाषाः शिरीषवृद्ध्या च कङ्कुनिष्पत्तिः ।

गोधूमाश्च मधूकैर्यववृद्धिः सप्तपर्णेन ॥ ४ ॥

जम्बूवृक्षविशेषस्तामिर्जम्बूभिस्तिलमाषा ज्ञातव्याः । शिरीषो वृक्षवि-
शेषस्तद्वृद्ध्या कङ्कुनिष्पत्तिः । कङ्कुः प्रियङ्गुः । मधूको वृक्षविशेषः । तैर्मधूकैर्गो-
धूमा ज्ञेयाः । सप्तपर्णो वृक्षविशेषस्तेन यववृद्धिर्भवति ॥ ४ ॥

अथान्यत् ।

अतिमुक्तककुन्दाभ्यां कर्पासं सर्षपान् वदेदशनैः ।

बदरीभिश्च कुलत्थांश्चिरबिल्वेनादिशेन्मुद्गान् ॥ ५ ॥

अतिमुक्तको वृक्षविशेषः कुन्दश्च यच्च कुन्दपुष्पाणि भवन्ति । ताभ्या-
मतिमुक्तककुन्दाभ्यां कर्पासं वदेत् ब्रूयात् । अशनो वृक्षविशेषस्तैः सर्षपान्

वदेत् ब्रूयात् । नदरीभिश्च कुलत्थान् वदेत् । चिरबिल्वेन करञ्जेन मुद्गाना-
दिशेत् ब्रूयात् ॥ ५ ॥

अन्यदप्याह ।

अतसी वेतसपुष्पैः पलाशकुसुमैश्च कोद्रवा ज्ञेयाः ।
तिलकेन शङ्खमौक्तिकरजतान्यथ चेक्षुदेन शणाः ॥ ६ ॥

वेतसो वृक्षविशेषस्तत्पुष्पैरतसी ज्ञेया ज्ञातव्या । पलाशकुसुमैः पला-
शवृक्षपुष्पैः कोद्रवा ज्ञेया ज्ञातव्याः । तिलको वृक्षविशेषस्तेन शङ्खमौक्तिकर-
जतानि । शङ्खः प्रसिद्धः । मौक्तिकं मुक्ताफलानि । रजतं रूप्यम् । यतानि
विज्ञेयानि । अथानन्तरमिक्षुदेन वृक्षविशेषेण शणा विज्ञेयाः ॥ ६ ॥

अथान्यत् ।

करिणश्च हस्तिकर्णैरादेश्या वाजिनोऽश्वकर्णेन ।
गावश्च पाटलाभिः कदलीभिरजाविकं भवति ॥ ७ ॥

हस्तिकर्णैः करिणो गजा आदेश्या वक्तव्याः । वाजिनोऽश्वास्ते
आश्वकर्णेन । यतो द्वावपि सुप्रसिद्धौ । पाटला वृक्षजातिः । ताभिर्गावः । अज-
शब्दागोऽविर्मेघः । अजाविकं कदलीभी रम्भाभिर्भवति ॥ ७ ॥

अथान्यदप्याह ।

चम्पककुसुमैः कनकं विद्रुमसम्पञ्च बन्धुजीवेन ।
कुरवकवृद्धा वज्रं वैदूर्यं नन्दिकावर्तैः ॥ ८ ॥

कनकं सुवर्णं चम्पकपुष्पैः । बन्धुजीवेन विद्रुमस्य सम्पत् सुलभत्वम् ।
वज्रं मणिविशेषस्तत्कुरववृद्धा । नन्दिकावर्तैर्वैदूर्यम् ॥ ८ ॥

अथान्यदप्याह ।

विन्द्याञ्च सिन्धुवारेण मौक्तिकं कारुकाः कुसुम्भेन ।
रक्तोत्पलेन राजा मन्त्री नीलोत्पलेनोक्तः ॥ ९ ॥

सिन्धुवारो वृक्षविशेषस्तेन मौक्तिकं विन्द्याज्जानीयात् । कारुकाः शि-
ल्पिनः कुसुम्भेन महारजतेन । राजा नृपो रक्तोत्पलेनोक्तः । नीलोत्पलेन मन्त्री
सचिवः ॥ ९ ॥

अन्यदप्याह ।

श्रेष्ठी सुवर्णपुष्पात्पद्मैर्विप्राः पुरोहिताः कुमुदैः ।

सौगन्धिकेन बलपतिरर्केण हिरण्यपरिवृद्धिः ॥ १० ॥

सुवर्णपुष्पात् श्रेष्ठी ज्ञेयः । पद्मैः कमलैर्विप्रा ब्राह्मणाः । कुमुदैः केरवैः
पुरोहिता नृपाचार्याः । बलपतिः सेनापतिः सौगन्धिकेन । हिरण्यस्य सुव-
र्णस्य परिवृद्धिरर्केण ॥ १० ॥

अथान्यत् ।

आम्रैः क्षेमं भल्लातकैर्भयं पीलुभिस्तथारोग्यम् ।

खदिरशमीभ्यां दुर्भिक्षमर्जुनैः शोभना वृष्टिः ॥ ११ ॥

आम्रैश्चूतैः क्षेमं विन्यात् । भल्लातकैर्भयं भीतिम् । पीलुभिस्तथा आरौ-
ग्यमरोगित्वम् । खदिरशमीभ्यां प्रवृद्धाभ्यां दुर्भिक्षं भवति । अर्जुनैः शोभना
वृष्टिः । सुवृष्टिर्भवतीत्यर्थः ॥ ११ ॥

अन्यदप्याह ।

पिचुमन्दनागकुसुमैः सुभिक्षमथ मारुतः कपित्थेन ।

निचुलेनावृष्टिभयं व्याधिभयं भवति कुटजेन ॥ १२ ॥

पिचुमन्दो निम्बवृक्षः । नागो नागकेसर इति प्रसिद्धः । तयोः पुष्पैः
सुभिक्षं ज्ञेयम् । अथ कपित्थेन मारुतो वायुः । कपित्थो वृक्षविशेषः । निचुलेन
वृक्षविशेषेण अवृष्टिभयं भवति । निचुलो जलवेतसवृक्षः । कुटजेन व्याधिभयं
भवति ॥ १२ ॥

अन्यदप्याह ।

दूर्वाकुशकुसुमाम्भ्यामिच्छुर्वह्निश्च कोविदारेण ।

श्यामालताभिवृद्ध्या बन्धक्यो वृद्धिमायान्ति ॥ १३ ॥

दूर्वा शद्वलम् । कुशो दर्भः । तत्कुसुमाभ्यां तत्पुष्पाभ्यामिच्छुर्भवति ।
कोविदारेण च वह्निर्गनिः । श्यामालता लतेन प्रसिद्धा । तदभिवृद्ध्या बन्धक्यो
वेष्ट्या वृद्धिमायान्ति प्राप्नुवन्ति ॥ १३ ॥

अथेताभिर्वृष्टिलक्षणमाह ।

यस्मिन् काले स्निग्धनिश्छिद्रपक्षाः

सन्दृश्यन्ते वृक्षगुल्मा लताश्च ।

तस्मिन् वृष्टिः शोभना सम्प्रदिष्टा

रूक्षैश्छिद्रैरल्पमम्भः प्रदिष्टम् ॥ १४ ॥

वृक्षास्तरवः । गुल्म एकमूला विटपः । लताः प्रसिद्धाः । एते यस्मिन् काले स्निग्धा निर्मला निश्छिद्रपक्षाः । छिद्ररहितैः पक्षैः सन्दृश्यन्ते तस्मिन् काले शोभना वृष्टिः प्रदिष्टा उक्ता । तेरेव रूक्षैस्निग्धैश्छिद्रैश्चाल्पं परिमित-
मम्भः पानीयं प्रदिष्टमुक्तम् ॥ १४ ॥

तथा च पराशरः ।

अच्छिद्रपक्षाः सुस्निग्धाः फलपुष्पसमन्विताः ।

निर्दिशन्ति शुभं वृक्षा विपरीतं विगर्हिताः ॥

इति श्रीभट्टोत्पलविरचितायां संहिताविबृत्तौ कुसु-

मलता नामोत्तमोऽध्यायः ॥ २६ ॥

अथ सन्ध्यालक्षणं व्याख्यायते ।

तथादावेव तल्लक्षणमाह ।

अर्द्धास्तमितानुदितात् सूर्यादस्पष्टभं नभो यावत् ।

तावत् सन्ध्याकालश्चिच्छैरैः फलं चास्मिन् ॥ १ ॥

सूर्यात् आदित्यादर्द्धास्तमितादारभ्य यावन्नभ आकाशमस्पृष्टम् । अस्पृ-
ष्टान्यस्फुटानि भानि नक्षत्राणि यच्च तत् । तावत् एका सायंसन्ध्या । तथा स्पृ-
ष्टान्नभस आरभ्य प्रमातकाले यस्मिन् समये भानां स्वल्पा कान्तिर्भवति ततः
कालाद्यावत्सूर्ये अर्धेदितस्तावत् द्वितीया प्रातःसन्ध्या । एवमर्ध्वास्तमितानु-
दितात्सूर्यादस्पृष्टं नभो यावतावत्सन्ध्याकालः ।

तथा च गर्गः ।

अहोरात्रस्य यः सन्धिः सा च सन्ध्या प्रकीर्तिता ।

दिनाडिका भवेत्साधुर्यावदाज्योतिर्दर्शनम्-इति ॥

अस्मिन् सन्ध्याकाले एतेर्वक्ष्यमाणेऽपि चतुर्लक्षणैः शुभाशुभं फलं वाच्यं
वक्तव्यम् ॥ १ ॥

इत्याह ।

मृगशकुनिपवनपरिवेषपरिधिपरिधाभ्रवृक्षसुरचापैः ।
गन्धर्वनगररविकरदण्डरजःस्नेहवर्णैश्च ॥ २ ॥

मृगा अरक्ष्यप्राणिविशेषाः । शकुनिः पक्षी । पवनो वायुः । परि-
वेषोऽर्केचन्द्रमसोः । परिधिः प्रतिसूर्यः । परिधा भ्रास्करस्योदयेऽस्तमये
वा तिर्यक्स्थिता मेघरेखा । अभ्रवृक्षो मेघ एव वृक्षाकारः । सुरचामिन्द्र-
धनुः । शूतेः । तथागन्धर्वनगरं खपुरम् । रविकराः सूर्यरश्मयः । दण्डो
रविकिरणजलदमस्तां सङ्घातः । रजः प्रसिद्धम् । स्नेहवर्णैः सर्वेषामेव । एतेश्च
सन्ध्याफलं वाच्यमिति ॥ २ ॥

तत्र मृगचेष्टितमाह ।

भैरवमुच्चैर्विरुवन् मृगोऽसकृद्ग्रामघातमाचष्टे ।
रविदीप्तो दक्षिणतो महास्वनः सैन्यघातकरः ॥ ३ ॥

मृग उच्चैः कृत्वा भैरवं विरुवन् भयावहं शब्दं कुर्वन्नसकृदनेकवारं
ग्रामघातं ग्रामविनाशमाचष्टे कथयति । तथा सैन्यस्य सेनाया दक्षिणतो
दक्षिणस्यां दिशि स्थितस्तत्र च रविदीप्तः सूर्याभिमुखो महास्वनो महाशब्दः
सैन्यस्य घातं सेनाविनाशं करोति ॥ ३ ॥

अन्यदप्याह ।

अपसव्ये सङ्ग्रामः सव्ये सेनासमागमः शान्ते ।
मृगचक्रे पवने वा सन्ध्यायां मिश्रगे वृष्टिः ॥ ४ ॥

सन्ध्यायां सन्ध्याकाले मृगचक्रे मृगसमूहे पवने वाये वापसव्ये सैन्यस्य
ग्रामभागस्थे दीप्ते सूर्याभिमुखे च सङ्ग्रामो भवति । तथा सव्ये दक्षिणे
शान्ते शान्तदिक्स्थे मधुरस्वरे अनर्काभिमुखे च सेनासमागमः । द्वयोः
सैन्ययोः संयोगो भवति । तथा तस्मिन्नेव मृगचक्रे मृगसमूहे पवने वायुसमूहे
वा सन्ध्यायां मिश्रगे शान्तदीप्तिदिगुत्थे वृष्टिर्वैषेणं भवतीति ॥ ४ ॥

अन्यच्च सन्ध्यालक्षणमाह ।

दीपमृगाण्डजविस्ता प्राक् सन्ध्या देशनाशमाख्याति ।

दक्षिणदिक्स्थैर्विस्ता ग्रहणाय पुरस्य दीप्तास्यैः ॥ ५ ॥

प्राक् सन्ध्या पूर्वसन्ध्या दीपमृगाण्डजविस्ता । दीपैर्दीपदिक्स्थै
रुच्चैः स्वनैः सूर्याभिमुखैर्मृगैररण्यैः । अण्डजैः पक्षिभिश्च विस्ता
कृतशब्दा देशस्य नाशमाख्याति कथयति । तथा तैरेव मृगाण्डजै-
र्दीप्तास्यैः सूर्याभिमुखैर्गामस्य पुरस्य वा दक्षिणदिक्स्थैर्गाम्याशामवस्थि-
तैर्विस्ता सन्ध्या तस्यैव पुरस्य ग्रहणाय भवति । तत्पुरमन्येः शुभमि-
गृह्यत इति ॥ ५ ॥

अथ सन्ध्याकाले वायोलक्षणमाह ।

गृहतस्तोरणमथने सपांशुलोष्टोत्करेऽनिले प्रबले ।

भैरवरावे रुद्धे खगपातिनि चाशुभा सन्ध्या ॥ ६ ॥

एवम्विधेऽनिले वायो सन्ध्या अशुभा अनिष्टफला । कीदृशे । गृहतस्त-
तोरणमथने । गृहाणि वेश्मानि । तरुन् वृक्षान् । तोरणानि च मथति यस्तथा-
भूते । सपांशुलोष्टोत्करे । पांशूनां तथा लोष्ठानां मृत्खगडानां य उत्करः
समूहस्तेन संयुते । तथा प्रबले बलवति । भैरवरावेऽतिशब्दे । रुद्धे चाङ्गा-
नामसुखकरे । खगाः पक्षिणस्तान् पातयति नभसस्तथाविधे ॥ ६ ॥

अन्यच्च सन्ध्यालक्षणमाह ।

मन्दपवनावधट्टितचलितपलाशदुमा विपवना वा ।

मधुरस्वरशान्तविहङ्गमृगरुता पूजिता सन्ध्या ॥ ७ ॥

एवम्विधा सन्ध्या पूजिता शुभेत्यर्थः । कीदृशी । मन्दपवनावधट्टि-
तचलितपलाशदुमा । मन्देनाल्पेन पवनेन वायुना यदवधट्टितं चालनं तेन
चलिताः क्रमिताः पलाशाः पर्णानि येषु दुमेषु तथाभूता दुमा वृक्षा यस्यां
सन्ध्यायाम् । विपवना वा वातरहिता । तथा मधुरस्वरैः कलशब्दैः शान्तैर-
नर्काभिमुखैर्विहङ्गैः पक्षिर्मृगैश्च या रुता कृतशब्दा सापि पूजिता ॥ ७ ॥

अन्यदप्याह ।

सन्ध्याकाले स्निग्धा दण्डतडिन्मत्स्यपरिधिपरिवेष्टाः ।

सुरपतिचापैराक्षतरविकिरणाश्चाशु वृष्टिकराः ॥ ८ ॥

एते सर्व एव सन्ध्याकाले सन्ध्यासमये आशु क्षिप्रमेव वृष्टिकराः ।
के ते । दण्डतडिन्मत्स्यपरिधिपरिवेष्टाः । दण्डस्तस्य लक्षणं वक्ष्यति ।
तडित् विद्युत् । मत्स्या मत्स्याकारा एव मेष्टाः । परिधिः प्रतिसूर्यः । परि-
वेष्टस्तस्य लक्षणं वक्ष्यति । सुरपतिचापमिन्द्रधनुः । शरावतस्तस्य लक्षणं
वक्ष्यति । “सुर^१चापखण्डमृजु यदोहितमेरावतं दीर्घं” इति ।

रविकिरणा अर्करश्मयः । एते सर्व एव स्निग्धा यदि भवन्ति
तदाशु वृष्टिकराः ॥ ८ ॥

अथान्यदप्याह ।

विच्छिन्नविषमविध्वस्तविकृतकुटिलापसव्यपरिवृत्ताः ।

तनुह्रस्वविकलकलुषाश्च विग्रहावृष्टिदाः किरणाः ॥ ९ ॥

एवम्विधाः किरणा रविरश्मयो विग्रहावृष्टिदाः । विग्रहं विरोधम् ।
अवृष्टिमवर्षणं च ददति । कीदृशाः । विच्छिन्नविषमेति । विच्छिन्नाः खण्डशो-
गताः । विषमा अतुल्याः । विध्वस्ता नष्टवर्णाः । विकृता विकारं गताः । कुटिला
अस्पष्टाः । अपसव्यमप्रदक्षिणं कृत्वा परिवृत्ताः परिवेष्टिताः । तनवः
सूक्ष्माः । ह्रस्वा अदीर्घाः । विकलाः शक्तिरहिताः । कलुषा अप्रसन्नाः ॥ ९ ॥

अशेषामेव विशेषलक्षणमाह ।

उद्योतिनः प्रसन्ना ऋजवो दीर्घाः प्रदक्षिणावर्त्ताः

किरणाः शिवाय जगतो वितमस्के नभसि भानुमतः ॥ १० ॥

एवम्विधाः किरणा रश्मयो भानुमत आदित्यस्य संबन्धिना वित-
मस्के तमोरहिते नभस्याकाशे दृष्टा जगतो विश्वस्य शिवाय श्रेयसे भवन्ति ।
कीदृशाः । उद्योतिनो दीप्तिमन्तः । प्रसन्ना निर्मलाः । ऋजवः स्पष्टाः । दीर्घा
आयामिनः । प्रदक्षिणावर्त्ताः प्रदक्षिणेनावर्त्ता येषां ते तथाविधाः ॥ १० ॥

पूर्वमुक्तं यद्यमोचकिरणः सहस्रगोरिति तत्र न ज्ञायते ।

तदर्थममोचकिरणानां लक्षणमाह ।

शुक्लाः करा दिनकृते दिवादिमध्यान्तगामिनः स्निग्धाः ।

अव्युच्छिन्ना ऋजवो वृष्टिकरास्ते त्वमोचाख्याः ॥ ११ ॥

दिनकृत आदित्यस्य शुक्राः श्वेतवर्णाः करा रश्मयो दिवादिमध्या-
न्तगामिनः । दिवे नभसि आदौ मध्येऽन्ते च गमनशीलाः । सकलनभोव्या-
पिन इत्यर्थः । ते च क्षिप्त्वा अकृष्णाः । अत्युच्छिन्ना अखण्डाः ।
वृजवः स्पष्टाः । ते त्वमोघाख्या अमोघसज्जा रविरश्मयः । ते च दृष्टा
वृष्टिकराः ॥ ११ ॥

अथान्यदश्लिलवर्णमाह ।

कल्माषबभ्रुकपिला विचित्रमाञ्जिष्ठहरितशबलाभाः ।
त्रिदिवानुबन्धिनोऽवृष्टयेऽल्पभयदास्तु सप्ताहात् ॥ १२ ॥

कल्माषाः पीतगोरकृष्णवर्णाः । बभ्रव ईषत्कपिलाः कपिलवर्णाः ।
विचित्रा नानावर्णाः । माञ्जिष्ठा मञ्जिष्ठाभाः । हरिताः शुक्रवर्णाः । शबलाभाः
कृष्णश्वेतकान्तयः । केषां चित्पाठः शबला वा । त्रिदिवानुबन्धिनस्त्रिदिवमाकाशं
तत्रानुबन्धिनोऽनुबन्धशीलाः सकलमाकाशं व्याप्य स्थिता इत्यर्थः । ऊर्ध्वगा-
मिनश्च । एते दृष्टा अवृष्टये भवन्ति । तथा सप्ताहाद्विनसप्ताकृत्परतोऽल्पमीष-
द्वयं ददति ॥ १२ ॥

अथेतेषामुक्तलक्षणानां फलान्याह ।

तासाम् बलपतिमृत्युं पीतारुणसन्निभाश्च * तद्वसनम् ।
हरिताः पशुसस्यबधं धूमसवर्णा गवां नाशम् ॥ १३ ॥
माञ्जिष्ठाभाः शस्त्राग्निसम्भ्रमं बभ्रवः पवनवृष्टिम् ।
भस्मसद्गशास्त्ववृष्टिं तनुभावं शबलकल्माषाः ॥ १४ ॥

तामास्तासवर्णाभा रविरश्मयो बलपतेश्चमूनाथस्य मृत्युं मरणं ददति ।
पीतारुणसन्निभाः पीतवर्णा हरिद्राभाः । अरुणसन्निभा लोहितकान्तयश्च
तद्वसनं तस्यैव सेनापतेर्व्यसनं दुःखं ददति । केचिदुग्व्यसनमिति पठन्ति ।
हरिताः शुक्रवर्णाः पशूनां चतुष्पदानां सस्यानां च बधं विनाशं कुर्वन्ति ।
धूमसवर्णा धूमाभा गवां नाशं कुर्वन्ति ॥ १३ ॥

माज्जिष्ठाभा माज्जिष्ठवर्णोः शस्त्राग्निसम्भ्रमं शस्त्रेणाग्निना च सम्भ्र-
ममुद्योगं च कुर्वन्ति । बभ्रवः कपिलवर्णोः पवनवृष्टिं पवनेन वायुना संयुक्तां वृष्टिं
कुर्वन्ति । भस्मसदृश भस्मकान्तयः । अवृष्टिमवर्षणं कुर्वन्ति । शबलकल्माषाः
सितकृष्णनीलपीतव्यामिश्रवर्णोः स्तनुभावमेव वृष्टः कुर्वन्ति ॥ १४ ॥

अन्यत्सन्ध्यालक्षणमाह ।

बन्धूकपुष्पाञ्जनचूर्णसन्निभं
सान्ध्यं रजोऽभ्येति यदा दिवाकरम् ।
लोकस्तदा रोगशतैर्निपीड्यते
शुक्लं रजो लोकविवृद्धिशान्तये ॥ १५ ॥

बन्धूकपुष्पं प्रसिद्धमतिलोहितम् । अञ्जनचूर्णश्च प्रसिद्धोऽतिकृष्ण
यव । तत्सन्निभं तत्सदृशं सन्ध्याकाले रजो यदा दिवाकरमभ्येति सम्मुखमु-
पगच्छति । तदा लोको जनपदो रोगशतैर्बहुभिर्गदैर्निपीड्यते उपताप्यते ।
तथा शुक्लं श्वेतवर्णं संध्यारजो लोकानां विवृद्धये संवर्धनाय । शान्तये शिवाय
च भवति ॥ १५ ॥

तथा च पराशरः ।

बन्धुजीवनिकाशेन तपनीयनिभेन वा ।
उदये रजसा सूर्यः संवृतः शस्त्रमावहेत् ॥
शङ्खचूर्णनिकाशेन रजसा संवृतो रविः ।
राक्षो विजयमाख्याति वृद्धिं जनपदस्य च ॥

अधुना दण्डलक्षणमाह ।

रविकिरणजलदमरुतां सङ्घातो दण्डवत्स्थितो दण्डः ।
स विदिक्स्थितो नृपाणामशुभो दिक्षु द्विजादीनाम् ॥ १६ ॥

रविकिरणाः सूर्यरश्मयः । जलदो मेघः । मरुद्वायुः । एषां चयाणां
सङ्घात एकीभावो यदा दण्डवत्स्थितो भवति तदा दण्डाकृतिसंस्थानादण्ड-
वत्युच्यते । स च विदिक्स्थितो विदिक्षु स्थितो नृपाणां राक्षामशुभोऽनिष्टदः ।
दिक्षूत्तराद्यासु चतसृषु स्थितः क्रमेण द्विजादीनां चतुर्णो वर्णानामशुभः ।
केचित्सामान्येन दिक्षु द्विजातीनामेवाशुभमिच्छन्ति ॥ १६ ॥

अथास्यैव विशेषमाह ।

शस्त्रभयातङ्ककरो दृष्टः प्राङ्मध्यसन्धिषु दिनस्य ।

शुक्लादो विप्रादीन् यदभिमुखस्तां निहन्ति दिशम् ॥ १७ ॥

स एव दण्डो दिनस्य प्राङ्मध्यसन्धिषु उदयमध्याह्नास्तमयकालेषु दृष्टोऽवलोकितः शस्त्रभयातङ्ककरो भवति । शस्त्रभयमातङ्कमुपद्रवं च करोति । शुक्लादयः सितरक्तपीतकृष्णो विप्रादीन् ब्राह्मणक्षत्रियविट्शूद्रान् निहन्ति घातयति । यस्यां दिशि अभिमुखः सम्मुखः स दण्डस्तां दिशमाशां निहन्ति । अर्कसन्निकृष्टो भागस्तस्य मूलमन्यो मुखमिति ॥ १७ ॥

अथान्यलक्षणमाह ।

दधिसदृशाग्रो नीलो भानुच्छादी खमध्यगोऽभतरुः ।

पीतच्छुरिताश्च घना घनमूला भूरिवृष्टिकराः ॥ १८ ॥

अभतरुर्मधवृक्षः । दधिसदृशाग्रः । दधिसदृशमयं यस्य । श्वेताग्र इत्यर्थः । तथा नीलो नीलवर्णो भानुच्छादी सूर्यमाच्छादयति तच्छीलः । स च खमध्यग आकाशमध्यभागस्थः । तथा घना मेघाः पीतच्छुरिताः पीतेन पीतवर्णेन क्षुरिता रज्जितास्ते च घनमूलाः । घनानि सन्ति तानि मूलानि येषाम् । एते सर्वे एव भूरिवृष्टिकराः प्रभूतां वर्षां कुर्वन्ति ॥

अथाभ्रवृक्षेणैव यियासोः शुभाशुभमाह ।

अनुलोमगोऽभ्रवृक्षे शमं गते यायिनो नृपस्य बधः ।

बालतरुप्रतिरूपिणि युवराजामात्ययोर्मृत्युः ॥ १९ ॥

अभ्रवृक्षे मेघतरौ यायिनो जिगमिषोर्नृपस्य राज्ञोऽनुलोमगे तत्पश्चाद्गम्यमाने शमं गतेऽकस्मान्नष्टे तस्यैव यायिनो बधो मरणं भवति । तस्मिन्नेवाभ्रतरौ बालतरुप्रतिरूपिणि बालवृक्षसदृशे शमं गते युवराजामात्ययोर्मरणं मृत्युर्भवति । अर्धराज्यभागं युवराजः । अमात्यो मन्त्री ॥ १९ ॥

अथ पुनरपि सन्ध्यालक्षणमाह ।

कुवलयवैदूर्याम्बुजकिञ्चल्लकाभा प्रभञ्जनोन्मुक्ता ।

सन्ध्या करोति वृष्टिं रविकिरणोद्भासिता सदाः ॥ २० ॥

श्वविधा सन्ध्या सद्यस्तस्मिन्नेवाहनि वृष्टिं वर्षणं करोति । कीदृशी ।
कुवल्यं नीलोत्पलम् । वैदूर्यं मणिर्नीलपीतः । अम्बुजकिञ्जल्कं पद्मके-
सरम् । येषां सदृशी आभा कान्तिर्यस्याः । तथा प्रभञ्जनेनमुक्ता प्रभञ्जनेन
घातेनोन्मुक्ता रहिता । तथा रविकिरणोद्भासिता प्रकाशकृता ॥ २० ॥

अन्यलक्षणमाह ।

अशुभाकृतिघनगन्धर्वनगरनीहारधूमपांशुयुता ।

प्रावृषि करोत्यवग्रहमन्यत्तौ शस्त्रकोपकरी ॥ २१ ॥

अशुभा अनिष्टा आकृतिर्येषां घनानां मेघानाम् । गर्दभोष्ठकबन्धध्वाङ्-
क्षमर्जोराकृतय इत्यर्थः । तथा गन्धर्वनगरं खपुरम् । नीहारधूमपांशवः
प्रसिद्धाः । यतैर्युक्ता या सन्ध्या सा प्रावृषि प्रावृट्काले वर्षाकाले अवग्रहमवृष्टिं
करोति । वर्षावर्जिते चान्यच्छेतौ शस्त्रकोपं करोति ॥ २१ ॥

अथ षट्सु ऋतुषु लक्षणमाह ।

शिशिरादिषु वर्णाः शोणपीतसितचित्रपद्मरुधिरनिभाः ।

प्रकृतिभवाः सन्ध्यायां स्वत्तौ शस्ता विकृतिरन्या ॥ २२ ॥

शिशिरादिषु षट्सु ऋतुषु शोणादयो वर्णाः सन्ध्यायां प्रकृतिभवाः
सहजाः स्वतःवात्मीयतौ शस्ताः शुभा भवन्ति । तद्यथा । शिशिरे शोणा
लोहितवर्णा सन्ध्या शस्ता शुभा । वसन्ते पीता । ग्रीष्मे सिता श्वेतवर्णा ।
वर्षासु चित्रा नानावर्णा । शरदि पद्मवर्णा रक्तगौरा । हेमन्ते रुधिरनिभा
अतिलोहिता । यताः स्वतः आत्मीयतौ शस्ताः । अन्या विकृतिर्विकारः ।
शिशिरादिषु ये वर्णाः क्रमेणोक्तास्त एव यदा विपर्ययेण भवन्ति तदा
विकृतिर्विकारोऽशुभ इत्यर्थः ॥ २२ ॥

तथा च गर्गः ।

वसन्ते मधुवर्णाभाऽथवा रुधिरसन्निभा ।

ग्रीष्मे श्वेता रजोध्वस्ता पांशुवर्णा च शस्यते ॥

नीललोहितशुक्लाभा सन्ध्या वर्षासु वार्षिका ।

माज्जिष्ठवर्णा शरदि पीयूषाभा च शस्यते ॥

हेमन्ते बभ्रुवर्णा च पिङ्गला चापि पूजिता ।

शिशिरे शोणवर्णा च सन्ध्याचैमसुखप्रदा ॥

स्निग्धा प्रसन्ना विमला सप्रभा नाकुलापि वा ।

सन्ध्या यश्चतुर्वर्णाभा शान्तद्विजमृगा शुभा ॥

अथान्यलक्षणमाह ।

आयुधभृन्नररूपं छिन्नाभ्रं परभयाय रविगामि ।

सितखपुरेऽर्काक्रान्ते पुरलाभो भेदने नाशः ॥ २३ ॥

छिन्नाभ्रं मेघखण्डमायुधभृन्नररूपं सायुधं पुरुषमिव तच्च रविगामि
अर्कसमीपवर्ति यदि भवति तदा परभयाय भवति । परेषां शुच्यां संबन्धि
भयमुत्पद्यते । सितखपुरे शुक्लवर्णं गन्धर्वनगरे अर्काक्रान्ते । अर्कः सूर्य आ-
क्रान्तो येन । आच्छादित इत्यर्थः । तस्मिन् पुरलाभः । येन पुरं नगरमाक्रान्तं
रुद्धं तस्य लाभो भवति । भेदने नाशः । अर्केण यदि मध्यात् खपुरं भिद्यते
तदा पुरस्य नाशः । परैर्लुण्ठनं भवति ॥ २३ ॥

अन्यदप्याह ।

सितसितान्तघनावरणं रवे-

र्भवति वृष्टिकरं यदि सव्यतः ।

यदि च वीरणगुल्मनिभैर्धनै-

र्दिवसमर्त्तुरदीप्तदिगुद्वैः ॥ २४ ॥

सिताः शुक्लास्ते च सितान्ताः सितः शुक्लोऽन्तो येषां तैः सितैः
सितान्तैर्धनैर्मैत्रे रवेरादित्यस्य सव्यतो गच्छतो दक्षिणत आवरणमाच्छा-
दनं यदि भवति तदा वृष्टिकरं भवति । यदि च दिवसमर्त्तुरादित्यस्य
धनैर्मैत्रेवीरणगुल्मनिभैः । वीरणस्तृणविशेषस्तस्य गुल्मः समूहस्तत्सदृशैः ।
अदीप्तिदिगुद्वैः शान्तदिक्सम्भूतैः सव्यतो दक्षिणेनावरणं भवति तद्वृष्टि-
करम् ॥ २४ ॥

अथ परिधवशेन शुभाशुभमाह ।

नृपविपत्तिकरः परिधः सितः क्षतजतुल्यवपुर्बलकोपकृत् ।

कनकरूपधरो बलवृद्धिदः सवितुरुद्गमकालसमुत्थितः ॥ २५ ॥

सवितुरादित्यस्य परिधस्त्यर्कस्थिता मेघरेखित्यर्थः । उद्गमकाले
उदयसमये समुत्थित उत्पन्नः सितः शुक्लो यदि दृश्यते तदा नृपस्य राज्ञो

विपत्तिकरो मृत्युदः । क्षतजतुल्यवपुः रक्तवर्णसदृशो बलस्य सेनायाः
कोपकृद्भङ्गः । बले स्वामिने वा कुप्यन्ति । कनकहृषधरः सुवर्णसदृशो
बलस्य वृद्धिदो भवति ॥ २५ ॥

अथ परिधिष्वशेन शुभाशुभमाह ।

उभयपार्श्वगतौ परिधी रवेः

प्रचुरतोयकरौ वपुषान्वितौ ।

अथ समस्तककुप्परिचारिणः

परिधयोऽस्ति कणोऽपि न वारिणः ॥ २६ ॥

रवेरादित्यस्य परिधी प्रतिमूर्धेव उभयपार्श्वगतौ पार्श्वद्वयस्थौ तौ च
वपुषा शरीरेण अन्वितौ सूर्यसंयुक्तौ । यतस्तयोः सूर्यं एव शरीरम् ।
तथाभूतौ प्रचुरतोयकरौ बहुजलप्रदौ । अथ परिधयः समस्तककुप्परिचा-
रिणः सकलदिग्भ्यापिनो भवन्ति तदा वारिणो जलस्य कणोऽपि नास्ति । न
वर्षतीत्यर्थः ॥ २६ ॥

अथ सन्ध्याघनानां लक्षणमाह ।

ध्वजातपत्रपर्वतद्विपाश्वरूपधारिणः ।

जयाय सन्ध्ययोर्घना रणाय रक्तसन्निभाः ॥ २७ ॥

पलालधूमसञ्चयस्थितोपमा बलाहकाः ।

बलान्यरुक्षमूर्त्तयो विवर्धयन्ति भूभृताम् ॥ २८ ॥

विलम्बिनेन द्रुमोपमाः खरारुणप्रकाशिनः ।

घनाः शिवाय सन्ध्ययोः पुरोपमाः शुभावह्वाः ॥ २९ ॥

एवंविधा घना मेघाः सन्ध्ययोर्दृष्टा जयाय नृपाणां जनानां च
भवन्ति । कीदृशाः । ध्वजातपत्रेति । ध्वजः प्रसिद्धो विविधपटनिर्मितं
चिह्नम् । आतपत्रं द्रुतम् । पर्वतः शैलः । द्विपो हस्ती । अश्वस्तुरगः ।
एतेषां सदृशरूपधारिणः । तदाकृतय इत्यर्थः । अथ रक्तसन्निभा अतिलो-
हिता रणाय सङ्ग्रामाय भवन्ति ॥ २७ ॥

पलालधूमेति । एवंविधा बलाहका मेघाः । अरुक्षमूर्त्तयः स्निग्धश-
रीराः । भूभृतां राक्षां बलानि सैन्यानि विवर्धयन्ति वृद्धिं नयन्ति । कीदृशाः ।

पलालधूमसञ्जयस्थितोपमाः । पलालस्य धूमः पलालधूमस्तस्य सञ्जयः
समूहः । पलालधूमसञ्जयस्थिता इव । तदुपमास्तत्सदृशाः ॥ २८ ॥

विलम्बिन इति । शर्वविधा घना मेघाः सन्ध्ययोः शिवाय ग्रेयसे
भवन्ति । कीदृशाः । विलम्बिनो लम्बमानाः । दुमोपमा वृक्षाकृतयः । खरा-
रुणप्रकाशिनः । खरा अतीव याऽसावसृणता लोहितता तथातिप्रकाशिनो दीप्ति-
जनकाः । तथा पुरोपमाः पुराकाराः । शुभावहाः शुभभावहन्ति ॥ २९ ॥

अथ विशेषलक्षणमाह ।

दीप्तिवहङ्गशिवामृगघुष्टा दण्डरजःपरिघादियुता च ।
प्रत्यहमर्कविकारयुता वा देशनरेशसुभिन्नबधाय ॥ ३० ॥

शर्वविधा सन्ध्या देशस्य जनपदस्य नरेशस्य राज्ञः सुभिन्नस्य च
बधाय नाशाय भवति । कीदृशी । दीप्तेः सूर्याभिमुखैर्विहङ्गैः पक्षिभिस्तथा
शिवाभिर्दीप्ताभिः । मृगैरारण्यप्राणिभिर्वृष्टा कृतशब्दा । तथा दण्डेन रजसा
परिघेन च युता संयुक्ता । आदिग्रहणात्सुरचापगन्धर्वनगरनीहारा ज्ञेयाः ।
प्रत्यहं प्रतिदिनमर्कविकारयुता वा । सविकारार्कसंयुक्ता । स्वरूपान्यत्वं
विकारता ॥ ३० ॥

तथा च पराशरः ।

अथ सन्ध्यासु द्वियोजनान्तरे देशे सद्यः फलमादिशेत् । रश्मि-
संयुक्तायां तु सपराचनिवाते निर्मलस्निग्धायां शान्तमृगद्विजायां प्रसन्नायामनु-
पहतायां सन्ध्यायां योगक्षेमं विन्द्याद्विपर्ययं विपरीतायाम् । श्वेतायां वसु-
वृद्धिं तस्यामेव परिमण्डलायां रक्तायाम् । हरितायां शस्त्रकोपम् । माज्जिष्ठा-
यामग्निं पीतायां चतुःपादोगं श्यावायां चौरतोभयम् । नीलपीतायामीति गवांसु ।
हरितालवर्णायां प्रथमामात्यस्य शस्त्रेण बधम् । आम्रकौरकवर्णायां वर्षे नील-
रक्तायामवग्रहं च कृष्णायामवर्षम् । श्यावकृष्णगौर्यां पशुघातं विन्द्यात् । वातं
कपिलायामस्तमितमात्रे सूर्ये यातिमात्रप्रकाशः स्यात्प्रभा सा नाम तस्यां वर्षे
विन्द्यात् । प्रत्यूषसि तद्रूपायामेव राज्ञः सेनापतेर्वा बधः स्यात् । महावर्षे
रूप्यवर्णायां च तस्यामेव ताम्रमध्यायां कृष्णायामनृतो वर्षमृत्पावत्रग्रहम् ।
तथा पीतमाज्जिष्ठा अग्निजीविनां बधाय । लोहितश्यावा चौरवृद्धये । सर्वा

एव च चिगाचाः पञ्चरागा वा युद्धाय यन्त्रालोहितेनैव लिप्येतस्य वधाय ।
स्निग्धा तु गौरी योगचेमाय भवति चाच ॥

प्रतिसूर्यः शक्रधनुर्दण्डकः परिवेषणम् ।
तथैरावतमत्स्याश्च स्निग्धा ये चार्करश्मयः ॥
विद्युतो भूरिकाराश्च वर्णा ये च प्रदक्षिणाः ।
सन्ध्यासु यदि दृश्यन्ते सद्यो वर्षणलक्षणम्—इति ॥

तथा च काश्यपः ।

दिनरात्र्यन्तरं सन्ध्या सूर्यस्याद्वै प्रदृश्यते ।
यावच्च तावदारभ्य शुभा वाप्यशुभापि वा ॥
नभोऽमलं शुभदिशः पद्मारुणसमप्रभाः ।
मारुतो वाति सुरभिः सुखदो मृदुशीतलः ॥
शुभा सन्ध्या शुभा क्षेया विपरीताऽशुभा स्मृता ।
रुक्ता च सविकारार्का क्रव्यादखरनादिता ॥
स्निग्धा दण्डपरीवेषा सुरचापविभूषिता ।
क्षिप्रं वर्षप्रदा सन्ध्या जयाऽऽरोग्यविवृद्धिदा ॥

अथैतेषां सन्ध्यालक्षणोक्तानां फलानां फलकालनियमार्थमाह ।

प्राची तत्क्षणमेव नक्तमपरा सन्ध्या त्र्यहाद्वा फलं
सप्राहात्परिवेषरेणुपरिधाः कुर्वन्ति सद्यो न चेत् ।
तद्वत्सूर्यकरेन्द्रकार्मुकतडित्प्रत्यर्कमेधानिला-
स्तस्मिन्नेव दिनेऽष्टमेऽथ विहगाः सप्राहपाका मृगाः ॥ ३१ ॥

प्राची पूर्वा सन्ध्या शुभमशुभं वा फलं तत्क्षणं तस्यामेव वेलायां
करोति । नक्तमपरा । अपरा पश्चिमा द्वितीया सन्ध्या शुभमशुभं वा
फलं नक्तं रात्रौ करोति । त्र्यहाद्वा फलमिति । सन्ध्याफलमुक्तकाले
यदि न दृश्यते तदा त्र्यहाट्टिनचयेण भवति । सप्राहादिति । परी-
वेषः सूर्यचन्द्रयोः । रेणुधूलिः । परिघस्तिर्यक्स्थिता सूर्यस्योदयेऽस्तमये
वा मेघरेखा । गते दृष्टाः सद्यस्तस्मिन्नेवाहनि फलं कुर्वन्ति । चेच्छब्दो
यदर्थे । यदि सद्यो न कुर्वन्ति तदा सप्राहाट्टिनसप्तकेन शुभमशुभं वा फलं

कुर्वन्ति । तद्वदिति । सूर्यकराः सूर्यरश्मयः । अमोघादिकाः । इन्द्रका-
 मुकमिन्द्रधनुः । तड्विद्वद्युत् । प्रत्यर्कैः प्रतिसूर्यैः । मेघा अभ्राणि । अनिलो
 वातः । गते सर्व एव तद्वत्सद्याः शुभमशुभं वा फलं कुर्वन्ति । यदि सद्यो
 न कुर्वन्ति तदा सप्ताहात् । तस्मिन्नेवेति । विहगाः पक्षिणः शुभमशुभं वा
 सन्ध्याकृतं फलं तस्मिन्नेव दिने कुर्वन्ति । तच्च यदि न कुर्वन्ति तदाऽष्टमदिने ।
 अथशब्दो विकल्पे । सप्ताहपाका मृगाः । मृगा आरण्यप्राणिनः सप्ताहपाकाः
 सप्ताहमध्ये पाकं फलं शुभमशुभं वा कुर्वन्ति-इति ॥ ३१ ॥

अन्येष्वप्याह ।

एकं दीप्या योजनं भाति सन्ध्या
 विद्युद्वासा षट् प्रकाशीकरोति ।
 पञ्चाब्दानां गर्जितं याति शब्दो
 नास्तीयत्ता केचिदुल्कानिपाते ॥ ३२ ॥

सन्ध्या दीप्या कान्त्या एकं योजनं भाति प्रकाशयति । सा च ताव-
 न्मात्र एव फलदा । योजनफलप्रदेत्यर्थः । तथा विद्युद्वासा तड्विद्वीप्या षड्यो-
 जनानि प्रकाशीकरोति । षण्णां योजनानां सा फलदेत्यर्थः । अब्दानां
 मेघानां गर्जितं शब्दः पञ्चयोजनानि याति गच्छति । योजनपञ्चके फलद
 इत्यर्थः । नास्तीयतेति । केचिद्वेवलादय एवमाहुः । यथोल्कानिपाते इयता
 परिच्छित्तिर्नास्ति । सर्वत्र सा फलदेत्यर्थः ॥ ३२ ॥

तथा च देवलः ।

सन्ध्या तु योजनं याति विद्युद्वासा षडेव हि ।

मेघशब्दस्तु पञ्चानां योजनानां फलप्रदः ॥

उल्का सर्वत्र फलदा शुभा वाऽप्यशुभापि धा-इति ॥

अथान्येषामप्याह ।

प्रत्यर्कसञ्ज्ञः परिधिस्तु तस्य
 त्रियोजनानाम् परिघस्य पञ्च ।
 षट्पञ्चदशं परिवेषचक्रं
 दशामरेशस्य धनुर्विभाति ॥ ३३ ॥

प्रत्यर्कसञ्ज्ञो यः प्रतिसूर्यस्तस्य परिधिस्त्रियोजनाभः । चयाणां योजनानां तस्य कान्तिर्दृश्यते । योजनचये फलद इत्यर्थः । परिधस्य पञ्च । पञ्चसु योजनेषु परिधो दृश्यते । तावत्स्वेव फलद इत्यर्थः । परिवेषचक्रं परिवेषमण्डलं षट्पञ्चदृश्यम् । षट्सु पञ्चसु वा योजनेषु दृश्यते । तावन्मात्रं यव फलदम् । अमरेशस्येन्द्रस्य धनुस्त्रिंशत्पञ्च दशयोजनानि विभ्रति प्रकटीकरोति । दशानां योजनानां फलप्रदमित्यर्थः ॥ ३३ ॥

इति श्रीभट्टोत्पलविरचितायां संहिताविवृतेः सन्ध्यालक्षणं
नाम त्रिंशत्तमोऽध्यायः ॥ ३० ॥

अथ दिग्दाहलक्षणं व्याख्यायते ।

तत्रादावेव वर्णभेदनं तस्यैव फलमाह ।

दाहो दिशां राजभयाय पीतो

देशस्य नाशाय हुताशवर्णः ।

यश्चारुणः स्यादपसव्यवायुः

सस्यस्य नाशं स करोति दृष्टः ॥ १ ॥

दिशां दाहो दिग्दाहः । पीतः पीतवर्णो राजभयाय नृपभीतये भवति । तथा हुताशवर्णोऽग्निसमप्रभो देशस्य जनपदस्य नाशाय क्षयाय भवति । यश्चारुणो लोहितवर्णः स्याद्वेत्स चापसव्यवायुः । अपसव्यो वामो वायुर्यस्य स दृष्टोऽवलोकितः सस्यस्य नाशं क्षयं करोतीति ॥ १ ॥

अथान्यदप्याह ।

योऽतीव दीप्ता कुरुते प्रकाशं क्षायामपि व्यञ्जयतेऽर्कवदः ।

राज्ञो महद्वेदयते भयं स शस्त्रप्रकोपं क्षतजानुरूपः ॥ २ ॥

यो दिग्दाहोऽतीव दीप्ता अतिकान्त्या प्रकाशं कुरुते उद्योतं जनयति । तथा योऽर्कवदादित्यवच्छायामपि व्यञ्जयते प्रकाशयति । दृश्यमाना ये भावास्तदीयां क्षायामुत्पादयतीत्यर्थः । सच राज्ञो नृपस्य महद्वयं वेदयते आख्याति । क्षतजानुरूपो रक्तवर्णोऽतिलोहित इत्यर्थः । स शस्त्रप्रकोपं करोति ॥ २ ॥

अथ सर्वासु दिक्षु फलमाह ।

प्राक् क्षत्रियाणां सनरेश्वराणां
प्राग्दक्षिणे शिल्पिकुमारप्रीडा ।
याम्ये सहाग्रैः पुरुषैस्तु वैश्या
दूताः पुनर्भूप्रमदाश्च कोणे ॥ ३ ॥
पश्चात्तु शूद्राः कृषिजीविनश्च
चौरास्तुरङ्गैः सह वायुदिकस्थे ।
पीडां व्रजन्त्युत्तरतश्च विप्राः
पाखण्डिनो वाणिजकाश्च शार्व्याम् ॥ ४ ॥

प्राक्पूर्वस्यां दिशि दिग्दाहो दृष्टः क्षत्रियाणां क्षत्रियजातीनां सनरे-
श्वराणां नरेश्वरेण नृपेण सहितानां पीडां करोति । तथा प्राग्दक्षिणे आग्नेय्यां
दिशि शिल्पिनां लोहकारसुवर्णकारादीनां कुमाराणां च पीडां करोति । याम्ये
दक्षिणे वैश्या वैश्यजातयः । उग्रैः क्रूरैः पुरुषैः सह पीडां व्रजन्ति प्राप्नु-
वन्ति । दूता गमागमिकाः । पुनर्भूप्रमदाश्च पुनर्भूस्त्रियः । कोणे नैर्ऋत्यां
दिशि पीडां व्रजन्ति । अक्षतयोनित्वाद्या पुनर्हृते सा पुनर्भूः ।

तथा च ।

पुनर्भूः सोहृते भूयो याऽक्षतत्वाद्याविधि ॥ ३ ॥

पश्चात्तु शूद्रा इति । शूद्राः शूद्रजातयः । कृषिजीविनः कार्षिकाः
पश्चात्पश्चिमायां दिशि पीडां व्रजन्ति । वायुदिकस्थे वायव्यां दिशि स्थिते
दिग्दाहे चौरास्तुरङ्गैश्चैः सह पीडां व्रजन्ति । उत्तरत उत्तरस्यां दिशि
विप्रा ब्राह्मणाः पीडां व्रजन्ति । पाखण्डिनो वेदबाह्या वाणिजकाश्च क्रयवि-
क्रयजीविनः शार्व्यामेषान्यां दिशि पीडां व्रजन्ति ॥ ४ ॥

तथा च काश्यपः ।

प्राच्यां दिशि प्रदीप्रायां श्रेणीनां भयमादिशेत् ।
आग्नेय्यां तु कुमाराणां वैश्यानां दक्षिणे तथा ॥
नैर्ऋत्यां च स्त्रियो हन्ति शूद्रान् पश्चिमतस्तथा ।
वायव्यायां चौरभयं विप्राणामुत्तरे तथा ।
पाखण्डिवणिजां पीडां ह्येषानी यदि दीप्यते-इति ॥

अथ शुभलक्षणमाह ।

नभः प्रसन्नं विमलानि भानि
प्रदक्षिणं वाति सदागतिश्च ।
दिशां च दाहः कनकावदातो
हिताय लोकस्य सपार्थिवस्य ॥ ५ ॥

नभ आकाशं प्रसन्नं निर्मलम् । तथा भानि नक्षत्राणि विमलानि
स्त्रिधाणि । सदागतिर्वायुश्च प्रदक्षिणं वाति प्रदक्षिणेन वहति । दिशां दाहो
दिग्दाहः कनकावदातः कनकवत्सुवर्णवदवदातो निर्मलस्तथाभूतः सपा-
र्थिवस्य सनृपस्य लोकस्य जनपदस्य हिताय श्रेयसे भवति ॥ ५ ॥

इति श्रीभट्टोत्पलविरचितायां संहिताविवृते दिग्दा-
हलक्षणं नामैकविंशोऽध्यायः ॥ ३१ ॥

अथ भूकम्पलक्षणाध्यायो व्याख्यायते ।

तत्रादावेव तन्निमित्ताये मुनीनां मतभेदप्रदर्शनार्थमाह ।

चित्तिकम्पमाहुरेके बृहदन्तर्जलनिवासिसत्त्वकृतम् ।
भूभारखिन्नदिग्गजविश्रामसमुद्भवं चान्ये ॥ १ ॥

एके मुनयो बृहदन्तर्जलनिवासिसत्त्वकृतं चित्तिकम्पमाहुः कथ-
यन्ति । बृहन्ते ये च सत्त्वाः प्राणिनो ऋषमकरमत्स्यकूर्मनक्रशिशुमारप्रभृतयो-
ऽन्तर्जले जलमध्ये निवसन्ति तत्कृतं चित्तिकम्पं भूचलनमाहुः । तेषां जल-
संक्षोभणादुत्पद्यते इत्यर्थः ।

तथा च काश्यपः ।

वाहणस्योपरि पृथ्वी सशेलवनकानना ।

स्थिता जलजसन्वाश्च सन्नोभाश्चालयन्ति ताम् ॥

भूभारखिन्नेति । तथा अन्ये गर्गादय एवमाहुः । भूभारेण चित्तिभारो-
द्बहनेन खिन्नाः शान्ता ये दिग्गजा दिग्भागास्तेषां विश्राम उच्छ्वसनं तदुद्भवं
तदुत्पन्नं चित्तिकम्पमिति ॥ १ ॥

तथा च गर्गः ।

चत्वारः पृथिवीं नागा धारयन्ति चतुर्दिशम् ।
वर्धमानः सुवृद्धश्चातिवृद्धश्च पृथुश्रवाः ।
वर्धमानो दिशं पूषा सुवृद्धो दक्षिणां दिशम् ॥
पश्चिमामतिवृद्धस्तु सौम्याशां तु पृथुश्रवाः ।
नियोगाद्ब्रह्मणो ह्येते धारयन्ति वसुन्धराम् ॥
ते श्वसन्ति यदा शान्ताः स वायुः श्वसितो महान् ।
वेगान्महीं चालयन्ति भावाभावाय देहिनाम्—इति ॥

अन्यन्मतान्तरमाह ।

अनिलोऽनिलेन निहतः क्षितौ पतन् सस्वनं करोत्यन्ये ।
केचित्त्वदृष्टकारितमिदमन्ये प्राहुराचार्याः ॥ २ ॥

अन्ये वसिष्ठादय एवमाहुः । अनिलो वायुः सच नभस्योऽपरिण-
वानिलेन निहतस्ताडितः क्षितौ भूमौ पतति सच पतन् सस्वनं सशब्दं भू-
कम्पं करोति उत्पादयति ।

तथा च वसिष्ठः ।

यदा तु बलवान् वायुरन्तरिक्षानिलाहतः ।
पतत्याशु स निर्धातो भवेदनिलसम्भवः ॥
तस्य योगान्निपततश्चलत्यन्याहता क्षितिः ।
सोऽभिघातसमुत्थः स्यात्सनिर्घातमहीचलः—इति ॥

केचित्त्वदृष्टकारितमिति । केचित्त्वदृष्टगौदय इदं भूकम्पमदृष्टकारितं
प्राहुः । अदृष्टशब्देन धर्माधर्मौ बुध्यन्ते ताभ्यां कारितं कृतमित्यर्थः । किल
धर्मेण वृद्धेन प्रजानां शुभसंसूचनाय शुभं भूमिकम्पमुत्पद्यते ।
अधर्मेणामिवृद्धेन प्रजानामशुभसंसूचनायाशुभं भूमिकम्पमुत्पद्यते—
इति ।

तथा च वृद्धगर्गः ।

प्रजा धर्मरता यच्च तच्च कम्पं शुभं वदेत् ।
जनानां श्रेयसे नित्यं विस्तृजन्ति सुरोत्तमाः ॥

विपरीतस्थिता यच्च जनास्तचाशुभं तथा ।

विस्तृजन्ति प्रजानां तु दुःखशोकाभिवृद्धये-इति ॥

अन्ये आचार्याः पराशरादयो मुनय इदं वक्ष्यमाणं ग्राहुरुक्तवन्तः ॥ २ ॥

किं तदित्याह ।

गिरिभिः पुरा सपत्नैर्वसुधा प्रपतद्विरुत्पतद्विश्व ।

आकम्पिता पितामहमाहामरसदसि सत्री^१डम् ॥ ३ ॥

भगवन्नाम ममैतत्त्वया कृतं यदचलेति तन्न तथा ।

क्रियतेऽचलैश्चलद्विः शक्ताहं नास्य खेदस्य ॥ ४ ॥

तस्याः सगद्गदगिरं किञ्चित्स्फुरिताधरं विनतमीषत् ।

साश्रुविलोचनमाननमालोक्य पितामहः प्राह ॥ ५ ॥

मन्युं हरेन्द्र धात्र्याः क्षिप कुलिशं शैलपक्षभङ्गाय ।

शक्रः कृतमित्युक्त्वा मा मैरिति वसुमतीमाह ॥ ६ ॥

किन्त्वनिलदहनमुरपतिवरुणाः सदसत्फलावबोधार्थम् ।

प्राग्द्वित्रिचतुर्भागेषु दिननिशोः कम्पयिष्यन्ति ॥ ७ ॥

पुरा पूर्वे गिरिभिः पर्वतैः सपत्नैः पक्षसहितैर्वसुधा भूः प्रपतद्विरु-
त्पतद्विश्व । आकाशादूर्ध्वम्याश्चाकाशमुत्पतद्विराकम्पिता चाल्यमाना सती
अमरसदसि देवसभायां गत्वा सत्रीडं सलज्जं कृत्वा । केचित्सत्रीडेति पठन्ति ।
सत्रीडा सलज्जा पितामहं ब्रह्माणमाह उक्तवती ॥ ३ ॥

किं तदित्याह । हे भगवन् पितामह ममैतत्त्वया भगवता नाम कृतं
यदचलेति स्थिरा त्वमिति । तन्नाम न तथाऽचलैः पर्वतैश्चलद्विर्भ्रमद्विः
क्रियते सम्पाद्यते तस्मादस्य खेदस्य नाहं सोढुं शक्ता न समर्थेति ॥ ४ ॥

तस्या इति । ततस्तस्या वसुमत्याः पितामहे ब्रह्मा आननं मुख-
मालोक्य दृष्ट्वा इदं प्राहोक्तवान् । कौटूथमाननम् । सगद्गदगिरम् । सह गद्गदया
अव्यक्तया गिरा वाचा वर्तते यत् । तथा किञ्चिदीषत्स्फुरिताधरम् । मनाक् स्फु-
रितौ चलमानावधरावोष्ठौ यस्य तत् । तथा विनतमधोमुखम् । तथा साश्रुविलो-
चनम् । सहाश्रुणा नयनाम्बुना विलोचने नयने वर्तते यस्मिन् तथाभूतम् ॥ ५ ॥

१ सत्रीडा-इति पाठान्तरम् ।

२ उन्डामहमिया मा मैरीरित्यस्य स्थाने मा मैरिति प्रयोगः कृता ग्रन्थकृता ।

किं तत्पितामह उवाचेत्याह मन्युं हरति । हे इन्द्र शतक्रतो
धाच्या भूम्या मन्युं हर परिभवमपनय । क्षिप कुलिशं शैलपक्षभङ्गाय ।
शैलानां पर्वतानां पक्षभङ्गाय अङ्गहृदयेदनाय कुलिशं वज्रं क्षिप प्रेरय ।
ततः शक्र इन्द्रः कृतमिति सम्पन्नमित्युक्त्वा वसुमतीं भूमिं मा भैषीरित्याह ।
मा तव भयं भवतु अहमपनयामीत्युक्तवान् ॥ ६ ॥

किन्तिवति । अनिलदहनसुरपतिवरुणाः । अनिलो वायुः । दहनो-
ऽग्निः । सुरपतिरिन्द्रः । वरुणोऽपांपतिः । एते चत्वारः सदसत्फलानां
शुभाशुभफलानामवबोधार्थं संसूचयितुं दिननिशोः । दिनं च निशा च
तयोर्दिननिशोः समुदितयोर्न प्रत्येकं प्राग्द्विचिचतुर्भागेषु त्वां कम्पयिष्यन्ति ।
दिवसस्य च पूर्वेऽर्द्धे अनिलः कम्पयिष्यति । द्वितीये दिनार्द्धेऽग्निः ।
तृतीये अहोरात्रभागे प्रथमनिशार्द्धे सुरपतिः । अहोरात्रस्य चतुर्थभागे
निशायाश्चार्द्धे वरुणः कम्पयिष्यति । एवं प्रथममहोरात्रचतुर्भागे वायोर्वैला
द्वितीयाग्नेस्तृतीया इन्द्रस्य चतुर्थी वरुणस्य । द्वौ दिनस्य निशायाश्च द्वावेवं
प्राग्द्विचिचतुर्भागेषु वेलामण्डलान्येतानि ॥ ७ ॥

तथा च पराशरः ।

पुरातिथीयंवेगप्रवृत्तप्रभावाः पक्षिणः पवनपथस्त्रिचारिणश्चलाः प्रप-
तन्तः शतशोऽवनिमसकृदभिकम्पयाम्यम्बूषु । तदखिलजगदहितमवनि-
चलनमभिसमीक्ष्य सुरपतिरविहतगतिमुपरि कुलिशमुपक्षिप्य क्षितिधरप-
क्षान् क्षणान्निपात्यावनिमुवाच । अद्विजमतः परं भयमपनयाम्यनिलानलाम्बुप-
तिमदभिसृष्टाः कम्पाः कदाचिज्जगति हिताहितवेदने भविष्यन्तीत्यर्कच-
न्द्रग्रहणग्रहविकृतचारजांश्च कम्पयानाहुः ।

अथ केचित्प्राग्द्विचिचतुर्भागेषु दिननिशो इत्यन्यथा व्याख्यानां
कुर्वन्ति । प्रत्येकं दिननिशोः प्राग्द्विचिचतुर्भागेष्वनिलदहनसुरपतिवरुणाः
कम्पयिष्यन्ति ॥

तथा च शास्त्रान्तरे पठ्यते ।

रात्रौ दिवा च पूर्वार्द्धे वायव्यः कम्प उच्यते ।

मध्याह्ने चार्द्धरात्रौ च द्यौः कम्प उच्यते ॥

दिवाराचौ तृतीयेऽंशे माहेन्द्रश्चाभिगीयते ।

चतुर्थे वर्तमानेशे वारुणं निर्दिशेदुधः ॥

एतन्न शोभनम् । यस्मात्पराशर आह ।

तच्च चतुर्थं चतुर्भागेषु दिवानक्तमनिलानलेन्द्रवरुणजं कम्पक्रमं
विन्यात् ॥

एतत्स्पष्टतरं गगं आह ।

कृत्वा चतुर्धाहोरात्रं द्विधाहोऽथ द्विधा निशम् ।

देवताश्रययोगाच्च चतुर्धा भगणं तथा ॥

पूर्वे दिनाद्वै वायव्य आग्नेयोऽद्वै तु पश्चिमे ।

ऐन्द्रः पूर्वे च रात्र्याद्वै पश्चिमाद्वै तु वारुणः ॥

चत्वार एवमेते स्युरहोरात्रविकल्पजाः ।

निमित्तभूता लोकानामुल्कानिर्धातभूवलाः—इति ॥

एवं चतस्रो वेला इति सिद्धम् ॥

अथ वायव्यस्य कम्पस्य लक्षणं पूर्वलिङ्गानि चाह ।

चत्वार्यार्यम्णाद्यान्यादित्यं मृगशिराऽश्वयुक् चेति ।

मण्डलमेतद्वायव्यमस्य रूपाणि सप्ताहात् ॥ ८ ॥

धूमाकुलीकृताशे नभसि नभस्वान् रजः क्षिपन् भौमम् ।

विरुजन् दुर्मांश्च विचरति रविरपटुकरावभासी च ॥ ९ ॥

वायव्ये भूकम्पे सस्याम्बुवनौषधीक्षयोऽभिहितः ।

श्वययुश्वासोन्मादज्वरकासभवो वणिकूपीडा ॥ १० ॥

रूपायुधभृद्वैद्यास्त्रीकविगान्धर्वपण्यशिल्पिजनाः ।

पीड्यन्ते सौराष्ट्रकुरुसगधदशार्णमत्स्याश्च ॥ ११ ॥

चत्वार्यार्यम्णाद्यानीति । आर्यम्णमुत्तरफल्गुनी तदाद्यानि चत्वारि
नक्षत्राणि । उत्तरफल्गुनी हस्तश्चिवा स्वातिरिति । आदित्यं पुनर्वसुः । मृग-
शिरः सौम्यम् । अश्वयुगश्विनीत्येतानि सप्त नक्षत्राणि वायव्यमण्डलम् ।
एतेषामन्यतमच्च यदि भूकम्पो भवति तदा तद्वायव्यं ज्ञेयमिति । अस्य

रूपाणि सप्ताहात् । अस्य च मण्डलस्य सप्ताहात्पूर्वं वक्ष्यमाणानि रूपाणि पूर्वलिङ्गानि भवन्ति ॥ ८ ॥

तान्याह धूमाकुलीकृताश्च इति । यदा वायव्यक्रम्ये भवति तदा चैतानि प्राक्स्थितानि लिङ्गान्युत्पद्यन्ते । नभस्याकाशे धूमाकुलीकृताशे । धूमेन आकुलीकृता आशा दिशो यच्च तथाभूते । नभस्वान् वायुर्मीमं भूमेस्त्यं रजो धूलिं क्षिपन् प्रेरयन् विचरति । तथा दुमान् वृक्षान् विस्जन् विभञ्जयन् विचरति । रविरादित्यः । अपटुकरावभासी च भवति । अपटुभिरचतुरैः करै रश्मिभिरवभासनं प्रकाशं करोति तच्छीलः ॥ ९ ॥

तथा च गर्गः ।

प्रथमेऽह्नि चतुर्भागे निर्घातोल्कामहीचलाः ।

सौम्यादित्यार्यम्णाहस्तविचास्वात्यश्विनीषु च ॥

भवन्त्यनिलजाः सर्वे लक्षणान्यवधारय ।

धूमव्याघ्रा दिशः सर्वा नभस्वान् प्रक्षिपन् रजः ॥

दुमांश्च भञ्जंश्चरति रविस्तपति शीतलः ।

सप्रमेऽह्नि क्रम्यः स्याद्भूमेरनिलसम्भवः ॥

तस्मादस्य रूपाणि सप्ताहादिति यदुक्तं तच्च प्राप्रलिङ्गानीति बोद्धव्यम् ।

तच्च फलान्याह ।

वायव्ये भूक्रम्ये सस्यानां शालीनामम्बुनो जलस्य वतानामरण्याना-
मौषधीनां च क्षये विनाशोऽभिहित उक्तः । तथा श्वयथुः शोफः । श्वासः ।
उन्मादो विचिन्ता । ऊवरः । कासः । एषां भवः सम्भवः । वणिजां क्रय-
विक्रयजीविनां च पीडा व्यथा ॥ १० ॥

तथा रूपायुधभृदिति । रूपभृते वेश्याजनाः । आयुधभृतः श-
स्त्रोपजीविनः । वैद्याः कायचिकित्सकाः । स्त्रियो योषितः । कवयः
काव्यकर्तारः । गान्धर्वो गायनाः । पण्याः पण्येन ये जीवन्ति जनाः । तथा
शिल्पिनो लोहकारप्रभृतयः । अथवा पण्यमेव शिल्पं येषां ते पण्यशिल्पि-
जनाः । एते सर्वे पीड्यन्ते । तथा सौराष्ट्रका जनाः । कुरवः । मगधाः ।
दशाणीः । मत्स्याः । एतेऽपि पीड्यन्ते ॥ ११ ॥

एवमाचार्येण गर्गच्छविपुत्रयोर्मतमङ्गीकृतम् । वृद्धगर्गपराशरकश्यपैः
सह मतभेदः ॥

तथा च पराशरः ।

वायव्याभिजिद्वासवाश्चार्यम्णाहस्तत्वाष्ट्रेष्वनिलोऽभिकम्पयन् पशुपवन-
निपातैस्तस्कुसुमशष्पसस्यान्युच्छेदयति । उन्मादश्वासश्चयथुविषमज्वरातङ्क-
कृद्विशेषतो भिषग्वणिक्पण्यस्त्रीशिल्पशूरचिचकारकविविद्याविवादशीलधूर्त-
कुरुसारदण्डकवात्समागधसाल्वसौवर्धनपुलिन्दवैदेहसौराष्ट्रनलदकदम्बदशा-
णोङ्गवङ्गवर्तिलालवपौरवचिगर्तसौवीरयोधेयक्षुद्रकशिविकानभिहन्ति ॥

अथानेयस्य मण्डललक्षणं पूर्वलिङ्गानि चाह ।

पुष्यारनेयविशाखाभरणीपित्र्याजभाग्यसञ्ज्ञानि ।

वर्गा ह्येतभुजोऽयं करोति रूपाण्यथैतानि ॥ १२ ॥

तारोल्कापातावृतमादीप्तमिवाम्बरं सदिग्दाहम् ।

विचरति मरुत्सहायः सप्तार्चिः सप्तदिवसान्तः ॥ १३ ॥

आग्नेयेऽम्बुदनाशः सलिलाशयसङ्क्षयो नृपतिवैरम् ।

दद्रुर्विचार्चिकाज्वरविसर्पिकाः पाण्डुरोगश्च ॥ १४ ॥

दीप्तौजसः प्रचण्डाः पीड्यन्ते चाश्मकाङ्गबाह्वीकाः ।

तङ्गणकलिङ्गवङ्गद्रविडाः शबरा अनेकविधाः ॥ १५ ॥

पुष्यः । आग्नेयं कृत्तिका । विशाखा । भरणी । पित्र्यं मघाः । अजश-
ब्देनैकपादुच्यते । एवमजं पूर्वभद्रपदा । भाग्यसञ्ज्ञा पूर्वफलगुनी । एतानि
सप्त नक्षत्राणि । ह्येतभुजोऽयं वर्गः । हुतं भुङ्क्ते हुतभुक् तस्यायं ह्येतभुजः ।
आग्नेयं मण्डलम् । अथानन्तरम् । एतानि वक्ष्यमाणानि रूपाणि चिह्नानि
सप्ताहान्तपूर्व करोति ॥ १२ ॥

तारोल्कापातावृतमिति । अम्बरमाकाशं तारोल्कापातावृतम् । तारा-
पातैस्तल्कापातैश्चावृतं व्याप्तम् । सदिग्दाहं दिग्दाहसहितम् । आदीप्तमिवोज्ज्व-
लितमिव लक्ष्यते । सप्तदिवसान्तः सप्ताहमध्ये सप्तार्चिरग्निर्मरुत्सहायो
वातसहितो विचरति बहन् दृश्यते ॥ १३ ॥

तथा च गर्गः ।

द्वितीयेऽङ्घ्रि चतुर्भागे निर्घातोल्कामहीचलाः ।
पिच्यभाग्यजपुष्याग्निविशाखायमदैवतैः ॥
भवन्त्यनिलजास्ते च लक्षणानि निबोध मे ।
तारोल्कापातदिग्द्वाहिरादीपं लक्ष्यते नमः ॥
मस्तुसहायः सप्रार्चिः सप्राहान्तश्चरत्यपि ।
सप्रमेऽहनि विज्ञेयः कम्पश्चानलसम्भवः ॥

अथ फलान्याह । आग्नेये भूकम्पे अम्बुदानां मेघानां नाशः क्षयः ।
सलिलाशयानां जलधराणां वापीकूपतडागानां सङ्क्षयः शेषः । नृपतीनां
राज्ञां परस्परं वैरं द्वेषः । दद्रू त्वग्विकारः । विचार्चिका रोगविशेषः पादङ्ग-
स्त्वग्विकारः । ज्वरः । विसर्पिका अङ्गविकारः । पाण्डुरोम उदरामयः ।
एते सम्भवन्ति ॥ १४ ॥

दीपौजस इति । दीपमोजो येषां ते दीपौजसस्तेजस्विनः । प्रचण्डाः
क्रोधिनः । एते पीड्यन्ते पीडां प्राप्नुवन्ति । तथाश्मका जनाः । अङ्गाः ।
बाह्वीकाः । तङ्गणाः । कलिङ्गाः । वङ्गाः । द्रविडाः । शबराः । एते अनेक-
विधा बहुप्रकाराः सर्वे एव पीड्यन्ते ॥ १५ ॥

अत्रापि पराशरः ।

अग्नीन्द्राग्न्यजयमपितगुस्वभगदैवतेष्वनलोऽभिकम्पयन् वर्षसरित्सरः-
स्रोतसामपः क्षपयन् सुखानि रोगारोचकपिठकषण्डुरुग्वज्रकिटिभद्रूदाहकु-
द्विशेषाद्वातपादकाग्निवित्पुलिन्दयवनबाह्वीकवङ्गोष्ट्रासन्त्यश्मकेष्वाकुलूततु-
खारशिविकचिगर्तवेदेहद्रविडसुराष्ट्रमध्यदेशदाशायोश्च हिनस्ति ।

अथेन्द्रस्य मण्डलस्य लक्षणं पूर्वलिङ्गानि फलान्याह ।

अभिजिच्छ्रवणधनिष्ठाप्राजापत्यैन्द्रवैश्वमेत्राणि ।
सुरपतिमण्डलमेतद्ववन्ति चाप्यस्य रूपाणि ॥ १६ ॥
चलिताचलवर्ष्माणो गम्भीरविराविणस्तद्विद्वन्तः ।
गङ्गालालिकुलाहिनिभा विसृजन्ति पयः पयोवाहाः ॥ १७ ॥

येन्द्रं स्तुतकुलजातिख्यातावनिपालगणपविध्वंसि ।

अतिसारगलग्रहवदनरोगकृच्छर्दिकोपाय ॥ १८ ॥

काशियुगन्धरपौरवकिरातकीराभिसारहलमद्राः ।

अर्बुदसुराष्ट्रमालवपीडाकरमिष्टवृष्टिकरम् ॥ १९ ॥

अभिजिच्छवणं धनिष्ठा । प्राजापत्यं रोहिणी । येन्द्रं ज्येष्ठा । वैश्वमु-
त्तराषाढा । मैत्रमनुराधा । गतानि सप्त नक्षत्राणि सुरपतेरिन्द्रस्य मण्डलमे-
तत् । अस्यापि सप्ताहात्पूर्वं स्वरूपाणि भवन्ति ॥ १६ ॥

पयोवाहा मेघाः पयः पानीयं विसृजन्त्युत्सृजन्ति । कीदृशाः । चलि-
ताचलवर्ष्मणाः । चलितानामचलानां पर्वतानामिव वर्ष्म शरीरं येषां ते
तथाविधाः । तथा गम्भीरविराविणः । गम्भीरो मधुरो विशेषेण रावः
शब्दो येषाम् । तडित्वन्तः । तडितो विद्युतस्ता विद्यन्ते येषु । गवलं महिष-
श्चङ्गम् । अकिलं भ्रमरकुलम् । अहयः सर्पस्तन्निभास्तत्सदृशाः ॥ १७ ॥

तथा च गर्गः ।

निशार्द्धं तु यदा पूर्वं उल्कानिर्घातभूचलाः ।

मेघेन्द्रवैश्वम्भवाभिजिद्रोहिणिवासवैः ॥

स्यादिन्द्रसम्भवः कम्पो लक्षणानि च मे शृणु ।

वर्षन्ति बहवो मेघा बराहमहिषोपमाः ॥

धुन्वन्तो मधुरान् रावान् विद्युद्वासितभूतलाः ।

सप्तमेऽहनि सम्प्राप्ते कम्पः स्यादिन्द्रसम्भवः ॥

फलान्याह । येन्द्रमित्यादि । येन्द्रं कम्पम् । स्तुतकुलजातयः । स्तुते
स्तुतिसंयुक्ते प्रधानकुले जातिर्जन्म येषां ते । तथा ख्याताः कीर्तियुक्ताः ।
अवनिपाला राजानः । गणपाः समूहपतयः । एषां विध्वंसि नाशकम् । अति-
सारोऽतीसारः । गलग्रहः कण्ठरोगः । वदनरोगो मुखगदः । गतान् करोति ।
तथा छर्दिकोपाय भवति । छर्दिप्रकोपं करोति ॥ १८ ॥

काशयो जनाः । युगन्धराः । पौरवाः । किराताः । कीराः । अभि-
साराः । हलाः । मद्राः । अर्बुदाः । सुराष्ट्राः । मालवाः । एषां पीडाकरम् ।
तथा इष्टवृष्टिकरम् । इष्टामभिमतां वृष्टिं करोति ॥ १९ ॥

अत्रापि पराशरः ।

येन्द्रवैश्वदेववैष्णवप्राजापत्यसोम्यादित्यमेचेषु सुरपतिरथनिमतिचालयन् प्रवृद्धाम्भोदयक्षथर्मान्नपानोत्सवो जात्यप्रथितकुलाधिपतिमुवास्तुनीचकाश्मरीभिसारप्राच्यशककिरातपौरवाच्युतवास्वर्ग्यमालवपृङ्गवदण्डककाशि-
कार्पककैलासमल्ललहवहलानुपतापयति ॥

अथ वारुणस्य लक्षणं पूर्वलिङ्गानि फलमाह ।

पौष्णाप्याद्राश्लेषामूलाहिर्बुध्न्यवरुणदेवानि ।

मण्डलमेतद्धारुणमस्यापि भवन्ति रूपाणि ॥ २० ॥

नीलात्पलालिभिन्नाञ्जनत्विषो मधुरराविणो बहुलाः ।

तडिदुद्वासितदेहा धाराङ्कुरवर्षिणो जलदाः ॥ २१ ॥

धारुणमर्ग्यवरिदाश्रितभ्रमतिवृष्टिदं विगतवैरम् ।

गोानर्दचेदिकुकुरान् किरातवैदेहकान् हन्ति ॥ २२ ॥

पौष्णं रेवती । आप्यं पूर्वाषाढा । आद्राः । आश्लेषा । मूलम् ।

अहिर्बुध्न्यमुत्तरभद्रपदा । वरुणदेवं शतभिषक् । एतानि सप्त नक्षत्राणि ।

धारुणं मण्डलमस्यापि सप्ताहात्पूर्वं रूपाणि चिन्हानि भवन्ति ॥ २० ॥

जलदा मेघा धाराङ्कुरवर्षिणः । धारा जलपात सवाङ्कुरो येषां तैर्व-

र्षन्ति । कौटुशाः । नीलात्पलालिभिन्नाञ्जनत्विषः । नीलात्पलं कुवलयम् ।

अलिर्भ्रमरः । भिन्नाञ्जनमिति नीलवर्णं कञ्जलम् । येषां सदृशी त्विट् कान्ति-

येषाम् । मधुरराविणः । मधुरो रावः शब्दो येषाम् । बहुलाः प्रभूतास्तडि-

दुद्वासितदेहाः । तडिद्विर्विद्युद्विरुद्वासिताः प्रकटीकृता देहाः शरीराणि येषाम् ॥ २१ ॥

तथा च गणैः ।

निशायां पश्चिमे भागे निर्घातोत्कामहीचलाः ।

पौष्णाप्याद्रौरगा मूलाहिर्बुध्न्यं वरुणं तथा ॥

कम्पो वारुणं यभिः स्याच्छृणु तस्यैव लक्षणम् ।

वर्षन्ति जलदास्तत्र नीलाञ्जनचयोपमाः ॥

विद्युद्वासितदेहाश्च मधुरस्वरभूषिताः ।

सप्रमेऽहनि सम्प्राप्ते कम्पः स्याद्धारुणस्ततः ॥

फलान्याह । वारुणं कम्पमर्णवसरिदाश्रितध्रुम् । अर्णवः समुद्रः ।
सरिता नद्यः । तच्च ये आश्रितास्तान् हन्ति । अतिवृष्टिदम् । प्रभूतां वृष्टिं
ददाति । विगतवैरं नष्टद्वेषम् । गोमर्दा जनाः । चेदयः । कुकुराः । एतान्
किरातान् वेदेहांश्च हन्ति नाशयति ॥ २२ ॥

अचापि पराशरः ।

धारुणाहिर्बुध्न्यपूषासूदभुजगनेर्च्यदेवतेषु कम्पोऽम्बुपतिकृतः प्रत-
तजलधरः । धराभिन्नकेदारपुरनगरप्रबद्धतरुणततजलतानुपशयसस्यातीसार-
हिक्लाविरोगकृदपि च विशेषतः किरातकाश्मीरापरान्तककौकुरेयशौर्यारकचे-
दिवत्ससैन्धवादकयाचिकोदधिदधनदीसंश्रितांश्च देशानुपहन्ति ॥

अधुना फलकालनियमार्थमाह ।

षड्भिर्मासैः कम्पो द्वाभ्यां पार्कं च याति निर्घातः ।

अन्यानप्युत्पातान् जगुरन्मे मण्डलैरेतैः ॥ २३ ॥

षड्भिर्मासैः कम्पः पार्कं याति फलं ददातीत्यर्थः । निर्घातो द्वाभ्यां
मासाभ्यां पार्कं याति । अन्ये मुनयो गर्गादयोऽन्यानप्युत्पातान् मण्डलानि-
र्घातोल्कापातादीनेतेरेव भूकम्पोत्तेर्मण्डलैर्जगुस्तवन्तः ॥ २३ ॥

तथा च गर्गः ।

निर्घातोल्कामहीकम्पाः स्निग्धगम्भीरनिःस्वनाः ।

मेघाः स्तनितशब्दाश्च सूर्येन्दुग्रहयो तथा ॥

परिवेपेन्द्रचापं च गन्धर्वनगरं तथा ।

मण्डलैरेव बोद्धव्याः शुभाशुभफलप्रदाः ॥

तथा च समाससंहितायामाचार्येणोक्तम् ।

आर्यम्णापूर्वं भवत्तृष्ट्यं च शशाङ्कमादित्यमथाश्विनी च ।

वायव्यमेतत्पवनोऽच चण्डो मासद्वयेनाशुभदः प्रजानासु ॥

अजैकपादं बहुला भरण्या भाग्यं विशाखा गुरुभं मघा च ।

क्षुद्रग्निशस्त्रामयकोपकारि पक्षैस्त्रिभिर्मण्डलमग्निसञ्ज्ञम् ॥

प्राजापत्यं वैष्णवं मेचमेन्द्रं विश्वेशं स्याद्वासवं चाभिजिघ्र ।

रेन्द्रं ह्येतन्मण्डलं संप्राचात् कुर्यात्तोयं हृष्टलोकं प्रशान्तम् ॥

आहिर्बुध्न्यं वारुणं मूलमाप्यं यौष्णं सापे मन्मथारीश्वरं च ।
 सदाः पाकं वारुणं नाम शस्तं तोयप्राप्यं हृष्टलोकं प्रशान्तम् ॥
 उल्काहरिश्चन्द्रपुरं रजश्च निर्धातभूकम्पककुप्रदाहाः ।
 वातोऽतिचण्डो ग्रहणं रवीन्द्रेर्नक्षत्रतारागणवैकृतानि ॥
 व्यभ्रे वृष्टिर्वैकृतं चातिवृष्टिर्भूमोऽनर्गिर्वस्कुलिङ्गार्चिषो वा ।
 घन्यं सत्त्वं शाममध्ये विशेषा राचावेन्द्रं कार्मुकं दृश्यते वा ॥
 सन्ध्याविकारः परिवेषखण्डा नद्यः प्रतीषा दिवि तूर्यनादः ।
 अन्यच्च यत्स्यात्प्रकृतेः प्रतीपं तन्मण्डलैरेव फलं निगाद्यम्-इति ॥

अथ वेलामण्डलवशेन कम्पानां निःफलत्वमाह ।

हन्त्येन्द्रो वायव्यं वायुश्चाप्येन्द्रमेवमन्योऽन्यम् ।

वारुणहैतभुजावपि वेलानक्षत्रजाः कम्पाः ॥ २४ ॥

येन्द्रः कम्पो वायव्यं हन्ति । येन्द्रमण्डलोत्पन्नो भूकम्पो वायुवेलान्
 कम्पं नाशयति । एवं वायुश्चाप्येन्द्रं हन्ति । एवमनेनैव प्रकारेण ।
 अन्योऽन्यं परस्परं वारुणहैतभुजावपि । वारुणमण्डलमग्निजं हन्ति । अग्नि-
 वर्णराजं हन्ति । वेलानाता नक्षत्रजाताश्च कम्पाः परस्परं नाशयन्ती-
 त्यर्थः । तस्मान्न फलदाः । वेलामण्डलयोर्भेदा अभेदे त्वतिफलदाः । यथा
 वायव्ये मण्डले वायव्यां च वेलायां यः कम्पः स स्वफलं पुष्टं ददात्येवम-
 न्येऽपि बोद्धव्या इति ॥ २४ ॥

अथ वेलामण्डलवशेन कम्पोक्तस्य विशेषमाह ।

प्रथितनरेश्वरमरणव्यसनान्याग्नेयवायुमण्डलयोः ।

क्षुद्रयमरकावृष्टिभिरुपताप्यन्ते जनाश्चापि ॥ २५ ॥

आग्नेयवायुमण्डलयोरग्नेये मण्डले वायव्यां च वेलायाम् । अथवा
 वायव्यमण्डले आग्नेय्यां वेलायां भूकम्पस्तस्मिन् प्रथितनरेश्वरमरणव्यसनानि
 भवन्ति । प्रथिताः प्रख्याता ये नरेश्वरा राजानस्तेषां मरणं व्यसनानि भवन्ति ।
 मृत्युदुःखं च भवतीत्यर्थः । तथा जना लोकाः क्षुद्रयमरकावृष्टिभिरुपता-
 प्यन्ते । क्षुद्रयं दुर्भिक्षम् । मरको मरणम् । अवृष्टिरवर्षणम् । एतेरुपता-
 प्यन्ते ॥ २५ ॥

पुनरप्याह ।

वारुणपौरन्दरयोः सुभिन्नशिववृष्टिहार्दयो लोके ।

गावोऽतिभूरिपयसो निवृत्तवैराश्च भूपालाः ॥ २६ ॥

वारुणो वरुणकृतः । पौरन्दर ऐन्द्रः । वारुणपौरन्दरयोर्वेलामण्ड-
लयोः सुभिन्नम् । शिवं श्रेयः । वृष्टिर्वर्षणम् । हार्दिश्विततुष्टिः । एते लोके
भवन्ति । तथा गावः । अतिभूरिपयसो बहुक्षीराः । तथा भूपाला राजानो
निवृत्तवैरा नष्टद्वेषा भवन्ति ॥ २६ ॥

तथा च काश्यपः ।

ऐन्द्रश्चानिलजं हन्ति वायव्यश्चापि शक्रजम् ।

आप्यो हैतभुजं हन्ति चाग्निर्वारुणसम्भवम् ॥

वाय्वग्निमिश्रितो यश्च वेलामण्डलसम्भवः ।

दुर्भिन्नव्याधिरोगैस्तु पीड्यन्ते तच्च जन्तवः ॥

माहेन्द्रवारुणे यच्च वेलामण्डलसम्भवः ।

सुभिन्नक्षेमधर्माणां तच्च वृष्टिः प्रतिष्ठिता ॥

यवमुक्तपरिशेषाणां विशेषफलं नास्ति पाराशरे तन्त्रे विशेषतरं
पठ्यते ।

तथा च ।

योऽन्यस्मिन्नक्षत्रे भागे चान्यत्र भूचलो भवति ।

स भवेद्भ्यामिषफलस्तन्मे गदितो निबोध त्वम् ॥

कुरुशल्वमत्स्यनेषधपुङ्गवान्ध्रकलिङ्गविन्ध्यपादस्यान् ।

वाय्वग्नेयः कम्पः सानलजीवान् भजति मेच्याम् ॥

प्राच्यशक्रचीनपहूवयोधेयकर्पादियक्षवद्रोमान् ।

शरदण्डमगधवन्यकिविनाशनः शक्रवायव्यः ॥

आवन्तिकाः पुलिन्दा विदेहकाश्मीरदरदवासान्ताः ।

बाह्याश्रिताश्च वायव्यवारुणे प्राप्नुयुः पीडाम् ॥

ऐक्ष्वाकवाऽश्मरथ्यान् पदचुराभीरचीनमरुकुत्सान् ।

ऐन्द्राग्नेयः कम्पो हिनस्ति राक्षश्च समुदीर्णान् ॥

सरितः सरः समुद्राश्रितांश्च गोमर्दमङ्गनाराज्यम् ।

वाचियगणांश्च हन्यात् कम्पो वरुणाग्निदैवत्यः ॥

काश्याभिसारकाच्युतकच्छद्वीपार्थदेशजाः पुरुषाः ।

गणपूजिताः कुलाय्या नृपाश्च वरुणेन्द्रवध्याः स्युः-इति ॥

अधुना कम्पव्यतिरिक्तानामन्येषामुत्पातानां येषां न कुचचित्काल-
नियमः कृतस्तेषां कालनियमार्थमाह ।

पक्षैश्चतुर्भिरनिलस्त्रिभिरग्निदैवराट् च सप्ताहात् ।

सदः फलति च वरुणो येषु न कालोऽद्भुतेषूक्तः ॥ २७ ॥

येष्वद्भुतेषूत्पातेषु देहस्पन्दनपिष्टकप्रायेषु कालः समयो नात्तो न
कथितस्ते यद्यनिले वायव्ये मण्डले भवन्ति तदा चतुर्भिः पक्षैर्मासद्वयेन
फलन्ति । एष्यमानेयस्त्रिभिः पक्षैः । देवराडिन्द्रः सप्ताहात्सप्तभिर्दिनैः ।
वरुणः सद्यस्तस्मिन्नेवाहनि फलति ॥ २७ ॥

अथ येन मण्डलेन यावन्ति योजनानि चलन्ति तत्प्रदर्शनार्थमाह ।

चलयति पवनः शतद्वयं

शतमनलो दशयोजनान्वितम् ।

सलिलपतिरशीतिसंयुतं

कुलिशधरोऽभ्यधिकं च षष्टितः ॥ २८ ॥

पवने वायुर्योजनानां शतद्वयं चलयति । शतदुक्तं भवति । वायव्ये
मण्डले यो भूकम्पो भवति स योजनानां शतद्वयं कम्पयति । पवनमनलोऽग्नि-
दैशयोजनान्वितं दशाधिकं योजनशतं चलयति । सलिलपतिर्वरुणोऽशीतिसं-
युतं योजनशतं चलयति । कुलिशं वक्त्रं तद्धारयतीति कुलिशधर इन्द्रः
षष्ठितोऽधिकं योजनशतं चलयति ॥ २८ ॥

तथा च काश्यपः ।

वायव्ये मण्डले नित्यं योजनानां शतद्वयम् ।

दशाधिकमथानेय ऐन्द्रे षष्ट्याधिकं शतम् ॥

शतं चाशीतिसंयुतं वाक्ये मण्डले चलेत्-इति ।

अथ भूकम्पे वृत्ते पुनर्यदि भूकम्प आसन्नो भवति तस्य फलप्रदर्श-
नार्थमाह ।

त्रिचतुर्थसप्तमदिने मासे पक्षे तथा त्रिपक्षे च ।

यदि भवति भूमिकम्पः प्रधाननृपनाशनो भवति ॥ २६ ॥

भूकम्पे वृत्ते पुनर्यदि तृतीये दिवसे चतुर्थे वा सप्तमे दिने मासे चिंश-
द्विने पक्षे पञ्चदशाहे । चिपक्षे दिनपञ्चवत्वारिंशता भूकम्पो भवति तदा प्रधा-
ननृपाणां प्रतिष्ठितानां राज्ञां नाशनः क्षयावहो भवति ॥ २६ ॥

तथा च गर्गः ।

अर्द्धमासे चतुर्थेऽह्नि तृतीये वाथ सप्तमे ।

कस्मात्पुनर्यदा कम्पो मासे साद्धे यदापि वा ॥

उत्पद्यते जने यच्च तच्च विन्द्यान्महद्भयम्-इति ।

तथा च पराशरः ।

स्निग्धस्वनाः प्रदक्षिणानुयायिनोऽम्बुधरा धाराभिषिक्ताः पर्वसु च
सर्वे एव प्रशस्यन्ते । तीक्ष्णाम्बुवहोऽवनिपतिविषहोच्छ्रयाय । चिचतुःस्रपराचे
पक्षमासचिपक्षान्तरे प्रततानुकम्पनः प्रवरनरपतिविनाशाय । यदि च शम-
यन्त्यासप्राहात् कम्पादिकृतं निमित्तमाश्वेवातिवर्षणोपवासप्रतटीक्षाजप्यह-
वनानीति ॥

इति श्रीमट्टोत्पलविरचितायां संहिताविवृतौ भूकम्पलक्षणं

नाम द्वाविंशोऽध्यायः ॥ ३२ ॥

अथोल्कालक्षणं व्याख्यायते ।

तथादावेव स्वरूपप्रदर्शनार्थमाह ।

दिवि भुक्तशुभफलानां पततां रूपाणि यानि तान्युल्काः ।

धिष्ण्योल्काशनिविदुत्तारा इति पञ्चधा भिन्नाः ॥ १ ॥

दिवि स्वर्गे । भुक्तशुभफलानाम् । शुभानि फलानि भुक्तानि येः स्वर्गस्थे-
स्तेषां पततां यानि रूपाणि दृश्यन्ते तान्युल्का इत्युच्यन्ते । गर्गादिभिः पुन-
रन्यथा कथितम् । यथा लोकपाला लोकानां शुभाशुभफलसूचनायास्त्राणि
ज्वलितान्युत्सृजन्ति तान्येवोल्काः ।

तथा च गर्गः ।

स्वास्त्राणि संस्तुजन्त्येते शुभाशुभनिवेदिनः ।

लोकपाला महात्मानो लोकानां ज्वलितानि तु ॥

आचार्येण स्वल्पसंहितायामेवोक्तम् ।

अस्त्राणि लोकपाला लोकाभावाय सन्त्यजन्त्युल्काः ।

केषांचित्पुण्यकृतां तचोल्काविद्युतिः स्वर्गादिति ॥

ताश्चोल्काः पञ्चधा । पञ्चभिः प्रकारैर्भिन्ना भेदिताः । तद्यथा ।

धिष्ण्या । उल्का । अशनिः । विद्युत् । तारा इति ॥ १ ॥

अथ फलकालनियमार्थमाह ।

उल्का पक्षेण फलं तद्वद्विष्ण्याशनिस्त्रिभिः पक्षैः ।

विद्युदहोभिः षड्भिः तद्वत्तारा विपाचयति ॥ २ ॥

उल्का पक्षेण पञ्चदशभिर्दिनैः शुभाशुभफलं विपाचयति सम्पादयतीत्यर्थः । तद्वद्विष्ण्या तेनैव प्रकारेण पक्षेण फलं विपाचयति । अथाशनिस्त्रिभिः पक्षैर्दिनपञ्चचत्वारिंशता । विद्युदहोभिः षड्भिर्दिनैः । तारा तद्वदेव षड्भिर्दिनैर्विपाचयति ॥ २ ॥

तथा च समाससंहितायाम् ।

उल्काय पञ्चद्वया धिष्ण्योल्का विद्युतोऽशनिस्तारा ।

धिष्ण्योल्के पक्षफले तन्निगुणश्चाशनिः षडहिकेऽन्ये ॥

फलपादकरी तारा धिष्ण्याद्वै पुष्कलं शेषाः ।

अथ फलनियमार्थमाह ।

तारा फलपादकरी फलाद्वैदात्री प्रकीर्त्तिता धिष्ण्या ।

तिस्रः सम्पूर्णफला विद्युदथोल्काशनिश्चेति ॥ ३ ॥

तारा फलपादकरी । फलस्य पादं चतुर्भागं करोतीत्यर्थः । धिष्ण्या फलाद्वै ददाति । तिस्रो विद्युत् । उल्का । अशनिः । एतास्तिस्रः सम्पूर्णफलाः सम्पूर्णे यथा पठितं फलं प्रयच्छन्ति ॥ ३ ॥

अथाशन्याः कौटुम्बिकमित्र्येतदाह ।

अशनिः स्वनेन महता नृगजाश्वमृगाश्ववेश्मतरुपशुषु ।

निपतति विदारयन्ती धरातलं चक्रसंस्थाना ॥ ४ ॥

अशनिर्महता स्वनेन शब्देन युक्ता निपतति । नृगजेति । ना मनुष्यः । गजो हस्ती । अश्वस्तुरगः । मृग आरग्यप्राणी । अश्व पाषाणः । वेश्म गृहम् । तत्सर्व्वचः । पशुर्गवादिः । एतेषूपरि निपतति । तथा धरातलं भूतलम् । चक्र-
संस्थाना चक्रवद्भ्रमन्ती विदारयन्ती च निपतति ॥ ४ ॥

तथा च समाससंहितायाम् ।

अशनिः प्राणिषु निपतति दारयति धरातलं बृहच्छब्दा ।

अथ विद्युलक्षणमाह ।

विद्युत्सत्त्वत्रासं जनयन्ती तटतटस्वना सहसा ।

कुटिलविशाला निपतति जीवेन्धनराशिषु ज्वलिता ॥ ५ ॥

विद्युत्सत्त्वानां प्राणिनां चासं भयं जनयन्ती उत्पादयन्ती । तट-
तटस्वना तटतटेति शब्दं क्रियमाणा । अव्यक्तशब्देति यावत् । तथा कुटि-
लविशाला कुटिला चक्रा विशाला विस्तीर्णा । जीवेन्धनराशिषु । जीवेषु
प्राणिषु । इन्धनराशिषु काष्ठनिचयेषु । ज्वलिता सज्जाला सहसा भटित्येव
निपतति ॥ ५ ॥

तथा च ।

विद्युत्तटतटशब्दा ज्वालामालाकुला पतति ॥

अथ धिषण्यालक्षणमाह ।

धिषण्या कृशाल्पपुच्छा

धनूंषि दश दृश्यतेऽन्तराभ्यधिकम् ।

ज्वलिताङ्गारनिकाशा

द्वौ हस्ती सा प्रमाणेन ॥ ६ ॥

धिषण्या कृशा दुर्बला । । अल्पपुच्छा स्वल्पलाङ्गुला । ज्वलिताङ्गा-
रनिकाशा प्रज्वलिताङ्गारसदृशी । सा च द्वौ हस्तौ प्रमाणेन दीर्घा । यत उत्पन्ना
तत आरभ्य दश धनूंषि । अन्तरे मध्येऽभ्यधिकं दृश्यते । चत्वारिंशद्वस्ता
स्फुटतरा दृश्यते इत्यर्थः ॥ ६ ॥

१ तथा चेत्यनेनात्र सर्वत्र समाससंहितावचनानि ज्ञेयानीति ।

तथा च ।

धिषण्या सिता द्विहस्ता धनूषि दश याति कृशदेहा ।

अथ तारालक्षणमाह ।

तारा हस्तं दीर्घा शुक्ला ताम्राब्रतन्तुरूपा वा ।

तिर्यगधश्चोर्ध्वं वा याति वियत्युह्यमानेव ॥ ७ ॥

तारा हस्तं हस्तप्रमाणं दीर्घा । शुक्ला श्वेतवर्णा । ताम्रा वा लोहित-
वर्णा । अब्रतन्तुरूपा षट्सूचसदृशी । अतिसूक्ष्मेत्यर्थः । सा च वियत्या-
काशे उह्यमानेवाकृष्यमाणेव तिर्यगधश्चोर्ध्वं वा याति गच्छति ॥ ७ ॥

तथा च ।

तारा तु हस्तमात्रा यात्यूर्ध्वमधःस्थिता सिता ताम्रा ॥

अथोल्कालक्षणमाह ।

उल्का शिरसि विशाला निपतन्ती वर्धते प्रतनुपुच्छा ।

दीर्घा च भवति पुरुषं भेदा बहवो भवन्त्यस्याः ॥ ८ ॥

उल्का शिरसि मूर्धनि विशाला विस्तीर्णा निपतन्ती वर्धते । यथा यथा
निपतति तथा तथा वृद्धिं याति । प्रतनुपुच्छा सूक्ष्मलाङ्गला । दीर्घा चाऽऽया-
मिनी पुरुषप्रमाणा भवति । हस्तत्रयं सार्द्धमित्यर्थः । अस्या उल्काया बहवो
भेदा भवन्ति । प्रभूता भेदा इत्यर्थः ॥ ८ ॥

तथा च ।

उल्कायतो विशाला बहुप्रकारा पुरुषमात्रा ।

अथ के ते भेदा इत्याह ।

प्रेतप्रहरणखरकरभनक्रकपिदंष्ट्रिलाङ्गलमृगाभाः ।

गोधाहिधूमरूपाः पापा या चोभयशिरस्का ॥ ९ ॥

प्रेतः शवः । प्रहरणं खड्गादि । खरो गर्दभः । करम उष्ट्रः । नक्रो
जलप्राणी । कपिवानरः । दंष्ट्रिणो वराहादयः । लाङ्गलं हलम् । मृग आरण्य-
प्राणी । शवां सदृश्यः । तथा गोधा प्राणिविशेषः । अहिः सर्पः । धूमः
प्रसिद्धः । शवां सदृशरूपाः । यताः सर्वाः पापाः । अनिष्टफला इत्यर्थः ।
या चोभयशिरस्का द्विशीर्षा सापि पापेव ॥ ९ ॥

पुनरप्याह ।

ध्वजभ्रगिरिकरिकमलेन्दुतुरगसन्तप्ररजतहंसाभाः ।

श्रीवृक्षवज्रशङ्खस्वस्तिकरूपाः शिवसुभिन्नाः ॥ १० ॥

एवंविधाः सर्वाः शिवसुभिन्नाः । शिवं श्रेयः सुभिन्नं च कुर्वन्ति ।
कीदृश्यः । ध्वजः पताकाकृतिर्वहुपटविरचितः । भ्रगो मौनः । गिरिः
पर्वतः । करी हस्तौ । कमलं पद्मम् । इन्दुश्चन्द्रः । तुरगोऽश्वः । सन्त-
प्ररजतं गलितरोप्यम् । हंसः पक्षी । एतदाभाः । एषां सदृश्यः । तथा
श्रीवृक्षः प्रसिद्धः । वज्रं हीरकं वज्रमायुधं वा । शङ्खः प्रसिद्धः । स्वस्तिकः
संस्थानविशेषः । एवंविधाश्चापि शिवसुभिन्नाः ॥ १० ॥

तथा च काश्यपः ।

नरेभतुरगाश्वाश्मवृक्षेषु च पतेत् सदा ।
ज्वलन्ती चक्रवद् दृश्या त्वशनी रावसंयुता ॥
विद्युन्नासकरी भीमा शब्दयन्ती तटतटा ।
बृहच्छीर्षाऽतिमूढ्मा च जीवेषु च पतेत्सदा ॥
धनूंषि दश या दृश्या सा च धिषण्या प्रकीर्तिता ।
ज्वलिताङ्गारसदृशी द्वौ हस्तौ सा प्रमाणतः ॥
पद्मतामाकृतिश्चैव हस्तमात्रायता गता ।
तिर्यग्ध्वमथो याति सोऽह्यमानेव तारका ॥
उल्का मूर्धनि विस्तीर्णा पतन्ती वर्धते तु सा ।
तनुपुच्छा नृमात्रा तु बहुभेदसमावृता ॥
आयुधप्रेतसदृशी जम्बुकोष्ठखराकृतिः ।
धूम्रवर्णा तु पापाख्या विशीर्णा या तु मध्यमा ॥
ध्वजपद्मेभहंसाभा पर्वताश्वसमप्रभा ।
श्रीवृक्षशङ्खसदृशी या चोल्का सा शिवप्रदा ॥

अन्यदपि लक्षणमाह ।

अश्वरमध्याद्बहुो निपतन्त्यो राजराष्ट्रनाशाय ।

बभ्रमती गगनापरि विभ्रममाख्याति लोकस्य ॥ ११ ॥

१ तु मूलाङ्गी-इति अ. क. पु. पाठः ।

अम्बरमध्यान्नेमन्तः । बह्वः प्रभूता अपि निपतन्त्यः सम्पतमाना
राज्ञो नृपस्य राष्ट्रस्य जनपदस्य च नाशाय भवन्ति । तथा च गगनोपरि
आकाशे योल्का बम्भ्रमती अत्यर्थं भ्रमति सा लोकस्य जनपदस्य विभ्रमं
सम्भ्रममाकुलतामाख्याति कथयति ॥ ११ ॥

अन्यदप्याह ।

संस्पृशती चन्द्रार्कौ तद्विसृता वा सभूप्रकम्पा च ।

परचक्रागमनृपभयदुर्भिक्षावृष्टिभयजननी ॥ १२ ॥

योल्का चन्द्रार्कौ शशिसूर्यौ संस्पृशती । तौ संस्पृशति । तद्विसृता
वा ताभ्यां चन्द्रार्काभ्यां विसृता निर्गता । सभूप्रकम्पा च भूकम्पसंहिता ।
तस्याः पतमानाया भूकम्पमुत्पद्यते । सा तथाभूता परचक्रागमं परचक्र-
स्यागमनम् । नृपभयं राजभयम् । दुर्भिक्षभयम् । अवृष्टिभयं च जनय-
त्युत्पादयति ॥ १२ ॥

अन्यदप्याह ।

पौरैतरघ्नमुल्कापसव्यकरणं दिवाकरहिमांश्वोः ।

उल्का शुभदा पुरतो दिवाकरविनिःसृता यातुः ॥ १३ ॥

दिवाकरहिमांश्वोः अर्कचन्द्रयोः । उल्कापसव्यकरणम् । तयोरेवाप-
सव्येन प्रदक्षिणेन गमनं करोति । तत्पौरैतरघ्नम् । दिवाकरस्यापसव्यकरणं
पौरघ्नं पौरान्नागरान् हन्ति । हिमांशोः उल्कापसव्यकरणमितरघ्नम् । इतरे यायि-
नस्तान् हन्ति । या च दिवाकरविनिःसृता दिवाकरात्सूर्योन्निर्गता सा यातु-
ज्जैगमिशोः पुरतोऽग्रतः पतिता शुभदा शुभं ददाति ॥ १३ ॥

अन्यदप्याह ।

शुक्ला रक्ता पीता कृष्णा चोल्का द्विजादिवर्णघ्नी ।

क्रमशश्चैतान् हन्युर्मूर्धारः पार्श्वपुच्छस्थाः ॥ १४ ॥

शुक्लाद्या उल्का । क्रमशः परिपाट्या द्विजादिवर्णघ्नी द्विजाद्यान् ब्राह्म-
णाद्यान् वर्णोऽश्वतुरो हन्ति घातयति । तद्यथा । शुक्ला ब्राह्मणान् हन्ति । रक्ता
क्षत्रियान् । पीता वैश्यान् । कृष्णा शूद्रान् इति । तथा मूर्धैरः पार्श्वपुच्छस्था
उल्का एतानेव हन्युः । मूर्ध्ना तिष्ठतीति मूर्धस्था । शिरसा या पतति सा

ब्राह्मणान् हन्ति । एवमुरसा तिष्ठतीति उरःस्था वक्षःस्था । या पतति सा क्षत्रियान् । पार्श्वभ्यां तिष्ठतीति पार्श्वस्था सा वैश्यान् । पुच्छेन तिष्ठतीति पुच्छस्था सा शूद्रान् हन्ति ॥ १४ ॥

अन्यदप्याह ।

उत्तरदिगादिपतिता विप्रादीनामनिष्टदा रूक्षा ।

ऋज्वी स्निग्धाखण्डा नीचोपगता च तद्बुद्धौ ॥ १५ ॥

उत्तरदिगादिपतिता रूक्षा विप्रादीनां ब्राह्मणादानां वर्णानामनिष्टदा अशुभदा । उत्तरस्यां पतति सा ब्राह्मणानाम् । पूर्वस्यां क्षत्रियानाम् । दक्षिणस्यां वैश्यानाम् । पश्चिमायां शूद्राणामिति । तथा ऋज्वी या स्पृष्टा स्निग्धा निर्मला अखण्डाऽऽशकला नीचोपगता नभसोऽधोगामिनी । सा तद्बुद्धे । तेषामेव ब्राह्मणादीनामुत्तरदिगादिपतिता बुद्धे बुद्धये भवति ॥ १५ ॥

अन्यदप्याह ।

श्यावारुणनीलासृग्दहनासितभस्मसन्निभा रूक्षा ।

सन्ध्यादिनजा वक्रा दलिता च परागमभयाय ॥ १६ ॥

श्यावा श्याववर्णा । अरुणा रक्ता । नीला नीलवर्णा । अस्त्युधिरं तद्वर्णा । दहनसन्निभा अग्निवर्णा । असितसन्निभा कृष्णा । भस्मसन्निभा भस्मवर्णा । रूक्षा अनिमला । सन्ध्यादिनजा सन्ध्यायां दिने च जाता । वक्रा कुटिला । दलिता खण्डिता । एवंविधा परागमभयाय भवति । पराणां शत्रूणामागमाद्यद्वयं तत्करोति ॥ १६ ॥

अन्यदप्याह ।

नक्षत्रग्रहघातैस्तद्भक्तीनां क्षयाय निर्दिष्टा ।

उदये घ्नती रवीन्द्र पौरितरमृत्यवेऽस्ते वा ॥ १७ ॥

नक्षत्रोपघातैर्ग्रहोपघातैश्च तद्भक्तीनां नक्षत्राणां नक्षत्रव्यूहे ग्रहाणां च या भक्तय उक्तास्तासां क्षयाय विनाशाय निर्दिष्टा कथिता उक्ता ।

तथा च काश्यपः ।

नक्षत्राणि ग्रहाश्चैव ग्रह्युल्काध्वस्तधूमिताः ।

तद्देशनाथनाशाय लोकानां सम्प्रमाय च ॥

तथा च समाससंहितायाम् ।

उदगादिषु विप्रादीन् सितलोहितकृष्णधर्माश्च ।

घ्नन्ति ग्रहर्क्षाघातेस्तद्गतौनां च नाशाय ॥

रवीन्दू सूर्याचन्द्रमसौ उदये उदयसमये अस्तौ अस्तसमये वा घ्नन्ती
पैरेतराणां मृत्यवे भवति । पौरा नागराः । इतरे यायिनः । आदित्ये
हते पौराणां चन्द्रे च यायिनामिति ॥ १० ॥

अथ नक्षत्रोपतापेन फलमाह ।

भाग्यादित्यधनिष्ठामूलेषूल्काहतेषु युवतीनाम् ।

विप्रक्षत्रियपीडा पुष्यानिलविष्णुदेवेषु ॥ १८ ॥

ध्रुवसौम्येषु नृपाणामुग्रेषु सदारुणेषु चौराणाम् ।

क्षिप्रेषु कलाविदुषां पीडा साधारणे च हते ॥ १९ ॥

भाग्यं पूर्वफलुनी । आदित्यं पुनर्वसुः । धनिष्ठा । मूलम् । गतेषु
नक्षत्रेषूल्काहतेषूल्काया ताडितेषु । गतेषां योगतारा यद्युल्काहता भवति
तदा युवतीनां स्त्रीणां पीडा भवति । तथा पुष्यः । अनिलः स्वातिः । विष्णुदेवः
श्रवणम् । गतेषूल्काहतेषु विप्राणां क्षत्रियाणां च पीडा भवति ॥ १८ ॥

रोहिण्युत्तराचयं ध्रुवाणि । मृगशिरश्चिचानुराधारेवतीति सौम्यानि
मृदूनीत्यर्थः । गतेषूल्काहतेषु नृपाणां राज्ञां पीडा भवति । पूर्वाचयं भरणी
मघा च उषाणि । आर्द्राश्लेषाज्येष्ठांमूलानि दारुणानि । गतेषूल्काहतेषु चौराणां
तस्कराणां पीडा भवति । अश्विनी तिष्यं हस्तोऽभिजिदिति चिप्राणि
कृत्तिका विशाखा साधारणं तेषूल्काहतेषु कलाविदुषां कलाविषये गीतनृत्य-
चित्रवाद्ये ये पण्डितास्तेषां पीडा भवति ॥ १९ ॥

अन्यदप्याह ।

कुर्वन्त्येताः पतिता देवप्रतिमासु राजराष्ट्रभयम् ।

शक्रोपरि नृपतीनां गृहेषु तत्स्वामिनां पीडाम् ॥ २० ॥

आशाग्रहोपघाते तद्देश्यानां खले कृषिरतानाम् ।

चैत्यतरौ सम्पतिता सत्कृतपीडां करोत्युल्का ॥ २१ ॥

द्वारि पुरस्य पुरक्षयमथेन्द्रकीले जनक्षयोऽभिहितः ।

ब्रह्मायतने विप्रान् विनिहन्त्याद्गोमिनो गोष्ठे ॥ २२ ॥

कुर्वन्त्येता इति । यथा उल्का देवप्रतिमासु सुरार्चासु पतिता राज-
भयं नृपभयं राष्ट्रभयं जनपदभयं च कुर्वन्ति । शक्र इन्द्रस्तस्योपरि पतिता
नृपतीनां राज्ञां भयं कुर्वन्ति । गृहेषु वेश्मसु पतितास्तत्स्वामिनां गृहपतीनां
पीडां कुर्वन्ति ॥ २० ॥

आशा दिशः । यद्वाः सूर्यादयः । आशामह्ना दिक्पतयो ग्रहाः । ते
च “प्रागाद्या रविशुक्रलोहिततमः सौरेन्दुवित्सूरयः” इत्युक्तास्तेषामुपघाते
उल्कापीडने तद्वेश्यानां तद्विग्निवासिनां तस्यां दिशि ये जना निवसन्ति तेषां
पीडां कुर्वन्ति । अथ वा आशा दिशस्तासां यान्ति तद्वेश्यानां ग्रहदेशनिवा-
सिनाम् । खले कृषिरतानाम् । खलमुजूढा यत्र धान्यं स्थाप्यते तदुपघाते
कृषिरतानां कृषिजीविनां पीडा भवति । चेत्यतः प्रधानवृक्षः । तत्र पति-
तोल्का सत्कृतानां पूजितानां पीडां करोति ॥ २१ ॥

पुरस्य द्वारि पतिता पुरक्षयं पुरविनाशं करोति । अथेन्द्रकीले द्वारा-
गेजे पतिता तदा जनानां क्षयोऽभिहित उक्तः । जननाशो भवति । ब्रह्मा-
यतने पितामहे यत्र देवस्तत्र पतिता विप्रान् ब्राह्मणान् विनिहन्त्यात्
घातयेत् । गोष्ठे गोस्थाने यत्र गावो निवसन्ति तत्र पतिता गोमिनो गावो
येषां सन्ति तान् विनिहन्त्याद्वाशयेदिति ॥ २२ ॥

अथान्यद्विशेषमाह ।

स्वेडास्फोटितवादितगीतात्क्रुष्टस्वना भवन्ति यदा ।

उल्कानिपातसमये भयाय राष्ट्रस्य सनृपस्य ॥ २३ ॥

स्वेडा स्वेडितम् । आस्फोटितं करास्फोटः । ववः स्यस्य बाहोर्द्वितीयेन
हस्तेन ताडनं करास्फोटः । वादितं वाद्यशब्दः । गीतं प्रसिद्धम् । एषा-
मुत्क्रुष्टा उद्घोषिताः स्वनाः शब्दा यदा भवन्ति कदा उल्कानिपातस-
मये उल्कानिपातकाले तदा राष्ट्रस्य सनृपस्य नृपतिसहितस्य भयाय
भवन्ति ॥ २३ ॥

अन्यदप्याह ।

यस्याश्चिरं तिष्ठति खेऽनुषङ्गो
दण्डाकृतिः सा नृपतेर्भयाय ।
या चोद्ध्यते तन्तुधृतेव खस्था
या वा महेन्द्रध्वजतुल्यरूपा ॥ २४ ॥

यस्या उल्कायाः खे नभसि । चिरं चिरकालम् । अनुषङ्ग आसक्तिस्तिष्ठति ।
तथा दण्डाकृतिर्दण्डाकारा च या दृश्यते सा नृपते राज्ञो भयाय भवति ।
या चेल्का खस्था आकाशस्थिता तन्तुधृतेव । तन्तुना ध्रियमाणेनेवोद्ध्यते
धार्यते सापि नृपतेर्भयाय भवति । या च महेन्द्रध्वजस्येन्द्रविहस्य तुल्य-
रूपा तदाकारा सापि नृपतेर्भयाय भवति ॥ २४ ॥

अन्यदप्याह ।

श्रेष्ठिनः प्रतीपगा तिर्यगा नृपाङ्गनाम् ।
हन्त्यधोमुखी नृपान् ब्राह्मणानथोर्ध्वगा ॥ २५ ॥
वर्हिपुच्छरूपिणी लोकसङ्ख्यावहा ।
सर्पवत् प्रसर्पती योषितामनिष्टदा ॥ २६ ॥
हन्ति मण्डला पुरं क्षत्रवत् पुरोहितम् ।
वंशगुल्मवत् स्थिता राष्ट्रदोषकारिणी ॥ २७ ॥
व्यालमूकरोपमा विस्फुलिङ्गमालिनी ।
खण्डशोऽथवा गता सखना च पापदा ॥ २८ ॥

या प्रतीपगा यत आगता तत्रैव गता सा श्रेष्ठिनो हन्ति ।
तिर्यगा तिर्यक्त्वा या गता सा नृपाङ्गनां नृपस्त्रियं हन्ति । अधोमुखी
अवाग्वदना नृपान् राज्ञो हन्ति । अथानन्तरमूर्ध्वगा ऊर्ध्वगामिनी
ब्राह्मणान् द्विजान् हन्ति ॥ २५ ॥

या चेल्का वर्हिपुच्छरूपिणी मयूरपुच्छाकारा सा लोकसङ्ख्यावहा ।
लोकानां जनानां सङ्ख्यं विनाशमावहति करोति । या च सर्पवत् प्रसर्पती
उरगवद्गच्छन्ती सा योषितां स्त्रीणामनिष्टदा अशुभप्रदा ॥ २६ ॥

या च पतिता मण्डलाकारा भवति सा पुरं नगरं हन्ति नाश-
यति । या च छत्रवक्त्राकारा दृश्यते सा पुरोहितमाचार्ये हन्ति । या च
वंशगुल्मवत् स्थिता वंशगुल्माकारा सा राष्ट्रस्य दोषकारिणी भवति ॥ २७ ॥

व्यालः सर्पः । सूकरो वराहः । तदुपमा तत्सदृशी । तथा विष्कु-
लिङ्गानामग्निक्कयानां माला विद्यते यस्याः । अग्निक्कयैर्व्याप्रेत्यर्थः । अथवा
खण्डशो गता बहुविधं विशीर्णा सस्वना सशब्दा या च सा पापदा अशु-
भफलदा भवति ॥ २८ ॥

अन्यदप्याह ।

सुरपतिचापप्रतिमा राज्यं
नभसि विलीना जलदान् हन्ति ।
पवनविलोमा कुटिलं याता
न भवति शस्ता विनिवृत्ता वा ॥ २९ ॥

या चोल्का सुरपतिचापप्रतिमा इन्द्रधनुःसदृशी सा राज्यं निहन्ति
नाशयति । या च नभस्याकाशे विलीना उत्पन्ना सती तच्चैवादर्शनं गता
सा जलदान् मेघान् हन्ति । या च पवनविलोमा सम्मुखवाता कुटिलं याता
घर्त्तं कृत्वा गता सा शस्ता न भवति । विनिवृत्ता वा उत्पन्ना सत्यथो न
गता सा न शस्तेति न प्रशस्ता भवति ॥ २९ ॥

अत्रापि विशेषमाह ।

अभिभवति यतः पुरं बलं वा
भवति भयं तत एव पार्थिवस्य ।
निपतति च यया दिशा प्रदीप्ता
जयति रिपूनचिरात्तया प्रयातः ॥ ३० ॥

यतो यस्यां दिशि पुरं बलं वा अभिभवति तत एव तस्यामेव
दिशि पार्थिवस्य राज्ञो भयं भूतिर्भवति । यया च दिशा प्रदीप्ता समु-
ज्ज्वलिता निपतति तया प्रयातो गतो राज्ञा अचिराच्छीघ्रमेव रिपूनरीन्
जयति ॥ ३० ॥

तथा च काश्यपः ।

पाथिवे प्रस्थिते दीपा पतत्युल्का महास्वना ।

तां दिशं सिद्धुते सिद्धिं विजयं लभते चिरात् ॥

अथ च तात्कालिकलग्नग्रहसंयोगाच्छुक्लिनस्तश्रवणाच्च फलमूह्यम् ।

तथा च समाससंहितायाम् ।

क्षुरग्रहर्क्षलग्नक्षितिधिकरणप्रभञ्जनैर्दीपैः ।

दीपाण्डजमृगविसर्तैर्नर्धातक्षितिविमर्दैश्च-इति ॥

इति श्रीमट्टोत्पलविरचितायां संहिताविवृतायुल्का-

लक्षणं नाम चयस्त्रिंशोऽध्यायः ॥ ३३ ॥

अथ परिवेपलक्षणं व्याख्यायते ।

तत्रादावेव स्वरूपप्रदर्शनेनार्थमाह ।

सम्मूर्छिता रवीन्द्रोः किरणाः पवनेन मण्डलीभूताः ।

नानावर्णाकृतयस्तन्वभे व्योम्नि परिवेषाः ॥ १ ॥

रवीन्द्वैरर्कचन्द्रयोः किरणा रश्मयः पवनेन वायुना मण्डलीभूता
घृताकाराः कृतास्ते च तन्वभे स्वल्पमेवे व्योम्नि आकाशे सम्मूर्छिताः प्रति-
फलिता नानावर्णाकृतयो दृश्यन्ते । नानाप्रकारो विचित्रो वर्ण आकृतिः
संस्थानं येषां ते परिवेषा इत्युच्यन्ते ॥ १ ॥

अथ तेषां सञ्ज्ञान्तराण्याह ।

ते रक्तनीलपाण्डुरकापोताभ्रभशबलहरितशुक्लाः ।

इन्द्रयमवरुणनिर्ऋतिश्वसनशपितामहाम्बुकृताः ॥ २ ॥

ते परिवेषा रक्तादिवर्णा यथासङ्ख्यमिन्द्रादिकृता भवन्ति । तद्यथा ।
रक्तवर्णः परिवेष इन्द्रकृतः । नीलवर्णो यमकृतः । पाण्डुर ईष-
च्छुक्लो वरुणकृतः । कापोतः कपोतवर्णो निर्ऋतिकृतः । अभ्रामो
मेघाभः कृष्णवर्णः श्वसनकृतो वायुनेत्पादित इत्यर्थः । शबलः कृष्ण-
श्वेतशारवर्ण ईशकृतः शम्भुकृतः । हरितो नीलपीतः पितामहकृतो ब्रह्म-
कृतः । शुक्लः श्वेतवर्णोऽम्बुकृतः सोऽपि वरुणकृत एव ॥ २ ॥

अन्यदप्याह ।

धनदः करोति मेचकमन्योन्यगुणाश्रयेण चाप्यन्ये ।

प्रविलीयते मुहुर्मुहुर्लपफलः सोऽपि वायुकृतः ॥ ३ ॥

धनदो वैश्ववणो मेचकं मयूरकण्ठसदृशवर्णं परिवेषं करोति । अन्ये इन्द्रादयोऽन्योन्यगुणाश्रयेण रक्ताद्या ये गुणा उक्तास्तेषां गुणानामन्योन्यं परस्परं समाश्रयेण कुर्वन्ति । अतोऽपि बहुवर्णता दृश्यते । यः पुनर्मुहुर्मुहुः प्रतिक्षणं प्रविलीयते नश्यति सोऽपि परिवेषो वायुकृतोऽनिलोत्पादितोऽल्पफलदश्च भवति ॥ ३ ॥

तथा च काश्यपः ।

सितपीतेन्द्रनीलाभा रक्तकापोतवध्रवः ।

शबला वर्हिर्वर्णाश्च विज्ञेयास्ते शुभप्रदाः ॥

येन्द्राय्म्याप्यनैर्ऋत्यवारुणाः सौम्यबह्विजाः ।

दृश्यादृश्येन भावेन वायव्यः सोऽपि कष्टदः ॥

अथ वस्तुवशेन शुभफलमाह ।

चापशिखिरजततैलक्षीरजलाभः स्वकालसम्भूतः ।

अविकलवृत्तः स्निग्धः परिवेषः शिवसुभिन्नकरः ॥ ४ ॥

चापः पक्षी । शिखी मयूरः । रजतं हृष्यम् । तैलं तिलतैलम् । क्षीरं गोक्षीरम् । जलं पानीयम् । शर्षां सदृशी आभा कान्तिर्यस्य सः । स्वकालसम्भूतः । स्वकाले शिशिरादिचतुष्टयसु सम्भूत उत्पन्नः । क्रमेण तुल्यवर्णः । यत्तदुक्तं भवति । चापवर्णो नीलाभः शिशिरतो शोभनः परिवेषः । मयूरवर्णो विचित्रो वसन्ते । हृष्यवर्णः शुक्रो ग्रीष्मे । तैलवर्णो वर्षासु । क्षीरवर्णः शरदि । जलामो हेमन्ते इति । एवं स्वकालसम्भूतः । तथा अविकलवृत्तोऽखण्डः परिवर्तुलः । स्निग्धो निर्मलः । एवंविधः परिवेषः शिवसुभिन्नकरः । शिवं श्रेयः सुभिन्नं च करोति ॥ ४ ॥

तथा च काश्यपः ।

शिशिरे चापवर्णश्च वसन्ते शिखिसन्निभः ।

ग्रीष्मे रजतसङ्काशः प्रावृट् तैलसमप्रभः ॥

गोक्षीरसदृशः शस्तः परिवेषः शरत्स्मृतः ।
हेमन्ते जलसङ्काशः स्वकाले शुभदः स्मृतः ॥

अन्यदप्याह ।

सकलगगनानुचारी नैकाभः क्षतजसन्निभो रूक्षः ।

असकलशकटशरासनशृङ्गाटकवत् स्थितः पापः ॥ ५ ॥

सकलं समग्रं गगनमाकाशमनुचरति गच्छति सकलगगनानुचारी ।
उदयात्रामृत्युस्तं यावत्तिष्ठतीत्यर्थः । नैकाभो विविधकान्तिः । क्षतजसन्निभो
रक्तवर्णः । रूक्षो निःस्नेहः । असकलः खण्डः । शकटं प्रसिद्धम् । शरासनं
चापम् । शृङ्गाटकं व्यघ्रम् । तद्वत्स्थितः तदाकारः । पापोऽनिष्टफलदः ॥ ५ ॥

अन्यदप्याह ।

शिखिगलसमेऽतिवर्षं बहुवर्णं नृपबधो भयं धूम्रैः ।

हरिचापनिभे युद्धान्यशोककुसुमप्रभे चापि ॥ ६ ॥

शिखिगलसमे मयूरकण्ठतुल्ये परिवेषे सति अतिवर्षं प्रभूता वृष्टिर्भ-
वति । बहुवर्णं नानारूपे नृपस्य राज्ञो बधः । धूम्रवर्णं कृष्णश्यावे भयं
भौतिर्भवति । हरिचापनिभे इन्द्रधनुःसदृशे युद्धानि भवन्ति । अशोककुसु-
मप्रभेऽशोकपुष्पसदृशकान्तौ अतिलोहिते च शब्दाद्युद्धान्येव भवन्ति ॥ ६ ॥

अन्यदप्याह ।

वर्णैर्नैकेन यदा बहुलः स्निग्धः क्षुराभ्रकाकीर्णः ।

स्वर्त्तौ सदो वर्षं करोति पीतश्च दीप्तार्कः ॥ ७ ॥

यकेन वर्णेन यदा युक्तो बहुलो घनः । स्निग्धः सस्नेहः । क्षुरा-
भ्रकाकीर्णः क्षुराकारैरभ्रकाकीर्णो व्याप्रस्तथाभूतः स्वर्त्तौ वात्मीयतौ द्रष्टव्य-
स्मिन्नेवाहनि वृष्टिं करोति । यतदुक्तं भवति । चापादिसदृशवर्णः शिशिरादि-
क्षतुषु सम्भूत एकरवर्णः क्षुराभ्रकाकीर्णः सदो वर्षं करोति । पीतः पीतवर्णो
दीप्तस्तीक्ष्णश्चार्कः सूर्यो यस्मिन् सोऽपि च शब्दात्सदो वर्षं करोति ॥ ७ ॥

अन्यदप्याह ।

दीप्तमृगविहङ्गरुतः कलुषः सन्ध्यात्रयोत्थितोऽतिमहान् ।

भयकृतडिदुल्काद्यैर्हतो नृपं हन्ति शस्त्रेण ॥ ८ ॥

दीपैः सूर्याभिमुखैर्मृगेरारण्यैर्विहङ्गैश्च पक्षिभी कृतः कृतः शब्दः ।
 कलुषोऽनिर्मलः । सन्ध्याचयोत्थितो दिनस्य ग्राममध्यान्तसन्ध्यासूत्यन्नः ।
 उदयमध्याह्नास्तमयेषु दृश्यत इत्यर्थः । अतिमहानतिविस्तीर्णस्तथा-
 भूतो भयकृद्वयं करोति ॥

तथा च गर्गः ।

उदयास्तमयोर्मध्ये सूर्याचन्द्रमणोर्द्वयोः ।

परिवेष्टः प्रदृश्येत तद्राष्ट्रमवसीदति ॥

तडिदुल्काद्योर्हंतो नृपं हन्ति शस्त्रेण । तडित् विद्युत् । उल्का
 प्रसिद्धा । आद्यग्रहणाद्विव्यान्तरिक्षभौमा उत्पाताः । एतेस्तडिदुल्काद्योत्पाते-
 र्हंतो नृपं राजानं शस्त्रेण हन्ति घातयति ॥ ८ ॥

अन्यदप्याह ।

प्रतिदिनमर्कहिमांश्चोरहर्निशं रक्तयोर्नरेन्द्रबधः ।

परिविष्टयोरभीक्ष्णं लग्नास्तमयस्योस्तद्वत् ॥ ९ ॥

अर्क आदित्यः । हिमांशुश्चन्द्रः । तयोरर्कहिमांश्चोः प्रतिदिनमहर्नि-
 शमहोरात्रं रक्तयोलौहितवर्णयोः सूर्यो लोहितवर्णोऽहनि चन्द्रो निशि यदि
 दृश्यते तदा नरेन्द्रबधो राज्ञो मरणं भवति । परिविष्टयोरभीक्ष्णं तथा
 लग्नास्तमयस्ययोः । लग्नग्रहणेनोदयकाल उच्यते । अर्कचन्द्रयोरुदयास्तमय-
 स्ययोः अभीक्ष्णं पुनः पुनः परिविष्टयोस्तद्वत्तेन प्रकारेण नरेन्द्रबध इत्यर्थः ॥

तथा च गर्गः ।

दिवा सूर्यं परीवेषो रात्रौ चन्द्रे यदा भवेत् ।

यकस्मिंश्चेदहोरात्रे तदा नश्यति पार्थिवः ॥

यत्नेन विधिना नित्यं सप्ताहं परिविष्यते ।

सर्वभूतविनाशः स्यात्तस्मिन्नुत्पातदर्शने ॥

अथ केचिद्लग्नास्तनभःस्थयोरिति पठन्ति । नभःशब्देन मध्याह्नकाल-
 उच्यते । उदयमध्याह्नास्तमयेषु यदि दृश्यते तदा नरेन्द्रबध इति ॥ ९ ॥

तथा च समाससंहितायाम् ।

शृङ्गाटकचापविकारसन्निभः परुषमूर्तिरतिबहुलः ।

सकलगगनानुचारी बहुवर्णश्चावलम्बी च ॥

द्वित्रिगुणः खण्डो वा सन्ध्याचयमुत्थितो ग्रहच्छादी ।

परिवेषः पापफलो ग्रहरोधी हन्ति तद्गन्तीः ॥

स्त्रिंशो मधुवृतशिखिचापपत्तनीलोत्पलान्नरजतनिभः ।

क्षेमसुभिन्नाय भवेत्परिवेषोऽर्कस्य शशिने वा ॥

अन्यदप्याह ।

सेनापतेर्भयकरो द्विमण्डलो नाति शस्त्रकोपकरः ।

त्रिप्रभृति शस्त्रकोपं युवराजभयं नगररोधम् ॥ १० ॥

द्वे मण्डले यस्यासौ द्विमण्डलः परिवेषः सेनापतेश्चमूनायस्य भयं भोति करोति । नाति शस्त्रकोपकरः । अति शस्त्रकोपं च न करोति । ईषत्करो-
तीत्यर्थः । त्रिप्रभृति शस्त्रकोपमिति । त्रिप्रभृतीनि मण्डलानि त्रीणि चत्वारि
पञ्चधा शस्त्रकोपम् । युवराजोऽर्धभोगी राजा । युवराजस्य च भयम् ।
नगरस्य पुरस्य रोधं वेष्टनं च करोति ॥ १० ॥

तथा च गर्गः ।

द्विमण्डलपरीवेषः सेनापतिभयङ्करः ।

युद्धे सुदारुणं कुप्याद्दृश्यते मण्डलैस्त्रिभिः ॥

अन्यद्विशेषमाह ।

वृष्टिस्त्यहेण मासेन विग्रहे वा ग्रहेन्दुभनिरोधे ।

होराजन्माधिपयोजन्मर्त्तै वाऽशुभो राज्ञः ॥ ११ ॥

ग्रहेन्दुभनिरोधे । ग्रहा भोमादयः । इन्दुश्चन्द्रः । भानि नक्षत्राणि ।
एषां निरोधे परिवेष्टने । एतदुक्तं भवति । चन्द्रपरिवेषमध्यगते ग्रहनक्षत्रे
यदा भवतस्तदा च ग्रहेण दिनचयेण वृष्टिर्भवति । मासेन विग्रहहोराचैव वा
विग्रहः कलहो भवति ॥

तथा च गर्गः ।

चीणि यथावसूथेरन्नच चन्द्रमा ग्रहः ।

चहेण वर्षतीन्द्रश्च मासाद्वा जायते भयम् ॥

होराजन्माधिपप्रैरिति । राज्ञो नृपस्य होराजन्माधिपयोः । होरा-
धिपो जन्मलग्नपः । जन्माधिपो राश्याधिपः । तयोस्तथा जन्मर्चं च जन्म-
नक्षत्रे निरुद्धे सति राज्ञो नृपस्याशुभः ॥ ११ ॥

ग्रहाणां परिवेषगतानां फलमाह ।

परिवेषमण्डलगतो रवितनयः क्षुद्रधान्यनाशकरः ।

जनयति च वातवृष्टिं स्यावरकृषिकृन्निहन्ता च ॥ १२ ॥

भौमे कुमारबलपतिसैन्यानां विद्रवोऽग्निशस्त्रभयम् ।

जीवे परिवेषगते पुरोहितामात्यनृपपीडा ॥ १३ ॥

मन्त्रिस्थावरलेखकपरिवृद्धिश्चन्द्रजे सुवृष्टिश्च ।

शुके यायिन्नत्रियराज्ञीपीडा प्रियं चान्नम् ॥ १४ ॥

क्षुदनलमृत्युनराधिपशस्त्रेभ्यो जायते भयं कैतौ ।

परिविष्टे गर्भभयं राहौ व्याधिर्नृपभयं च ॥ १५ ॥

रवितनयः सौरः परिवेषमण्डलमध्यगतः क्षुद्रधान्यानां प्रियङ्गवा-
दीनां नाशकरः । तथा वातवृष्टिं वातसंयुक्तां वृष्टिं जनयत्युत्पादयति । स्थाव-
राणां वृक्षादीनां कृषिकराणां च निहन्ता नाशकरो भवति ॥ १२ ॥

भौमे इति । भौमे परिवेषमध्यगते कुमाराणां तथा बलपतीनां
चमूनाथानां सैन्यानां च विद्रव आकुलता । अग्निभयं शस्त्रभयं च भवति ।
जीवे वृहस्पतेः परिवेषमध्यगते पुरोहितस्याऽऽचार्यस्यामात्यानां मन्त्रिणां
नृपाणां राज्ञां च पीडा भवति ॥ १३ ॥

चन्द्रजे बुधे परिविष्टे मन्त्रिणां सचिवानां स्थावराणां वृक्षादीनां
लेखकानां लिपिकराणां च परिवृद्धिर्भवति । सुवृष्टिः शोभना वृष्टिश्च
भवति । शुके परिवेषमण्डलगते यायिनां जिगमिषूणां क्षत्रियाणां क्षत्रिय-
जातीनां राज्ञ्या नृपमहिष्याश्च पीडा भवति । प्रियं चान्नम् । दुर्भिक्षं भवती-
त्यर्थः ॥ १४ ॥

केतोः परिवेषमध्यगते क्षुद्रदुर्भिक्षम् । अनलोऽग्निः । मृत्युर्मरणम् ।
नराधियो राजा । शस्त्रमायुधम् । गन्धो भयं भीतिर्जायते उत्पद्यते । राहो
परिविष्टे परिवेषमध्यगते गर्भाणां भयम् । व्याधिः । नृपभयं नृपस्य राज्ञो
भयं च भवति ॥ १५ ॥

तथा च समाससंहितायाम् ।

बलपपुरोहितनरपतिकृषिकृत्पीडा क्रमेण परिविष्टैः ।

कुजगुरुसितार्कपुत्रैः सौम्येन तु मन्त्रिपरिवृद्धिः ॥

केतोः शस्त्रोद्योगो राहोः परिवेषणेन रोगभयम् ।

युद्धक्षुद्रयनृपतेर्नाशं व्याध्यादिभिः क्रमशः ॥

अथ ह्यादिषु ग्रहेषु परिवेषमध्यगतेषु फलमाह ।

युद्धानि विजानीयात् परिवेषाभ्यन्तरे द्वयोर्ग्रहयोः ।

दिवसकृतः शशिना वा क्षुद्रवृष्टिभयं त्रिषु प्रोक्तम् ॥ १६ ॥

याति चतुर्षु नरेन्द्रः सामात्यपुरोहितो वशं मृत्योः ।

प्रलयमिव विद्धि जगतः पञ्चादिषु मण्डलस्थेषु ॥ १७ ॥

दिवसकृत आदित्यस्य शशिनश्चन्द्रस्य वा द्वयोस्ताराग्रहयोः
परिवेषाभ्यन्तरे स्थितयोर्युद्धानि सङ्ग्रामाणि विजानीयात् विन्द्यात् । त्रिषु
ग्रहेषु परिवेषमध्यगतेषु क्षुद्रदुर्भिक्षभयम् । अवृष्टिभयं च प्रोक्तं कथितम् ॥ १६ ॥

यातीति । चतुर्षु ताराग्रहेषु परिवेषमण्डलमध्यगतेषु नरेन्द्रो
राजा सामात्यपुरोहितः । अमात्या मन्त्रिणः । पुरोहित आचार्यः । तैः
संहितो मृत्योर्वशं याति । म्रियते इत्यर्थः । पञ्चादिषु पञ्चसु षट्सु वा
मण्डलस्थेषु परिवेषमध्यवर्तिषु जगतो विश्वस्य प्रलयं संहारमिव विद्धि
जानीहि ॥ १७ ॥

अधुना ताराग्रहाणां नक्षत्राणां वा पृथक्परिविष्टानां फलमाह ।

ताराग्रहस्य कुर्यात् पृथगेव समुत्थितो नरेन्द्रबधम् ।

नक्षत्राणामथवा यदि केतोर्नादयो भवति ॥ १८ ॥

पृथक्ताराग्रहस्य भौमादेः । नक्षत्राणामश्विन्यादीनां वा परिवेषः
समुत्थित उत्पन्नो नरेन्द्रस्य राज्ञो बधं मरणं कुर्यात् । अथवा विकल्पे ।

यदि केतोरुदयो न भवति तदैवम् । केतूदये तु पुनस्तत्फलमेव न तारा-
ग्रहादिपरिवेषकृतम् ॥ १८ ॥

तथा च काश्यपः ।

परिवेषाभ्यन्तरगौ द्वौ ग्रहौ यायिनागरो ।

युद्धं च भवति क्षिप्रं धोररूपं सुदारुणम् ॥

मण्डलान्तरिताः पञ्च जगतः सङ्ख्यावहाः ।

अथ ताराग्रहस्यैव नवचाणामथापि वा ॥

परिवेषो यदा दृश्यस्तदा नरपतेर्बधः ।

यदि केतूदयो न स्यादन्यथा तद्वदेत्फलम्-इति ॥

अधुना तिथिक्रमेण परिवेषफलान्याह ।

विप्रक्षत्रियविद्विशूद्रा भवेत् प्रतिपदादिषु क्रमशः ।

श्रेणीपुरकोशानां पञ्चम्यादिष्वशुभकारी ॥ १९ ॥

युवराजस्याष्टम्यां परतस्त्रिषु पार्थिवस्य दोषकरः ।

पुरोद्यो द्वादश्यां सैन्यक्षोभस्तयोदश्याम् ॥ २० ॥

नरपतिपत्नीपीडां परिवेषोऽभ्युत्थितश्चतुर्दश्याम् ।

कुर्यात् तु पञ्चदश्यां पीडां मनुजाधिपस्यैव ॥ २१ ॥

क्रमशः क्रमेण प्रतिपदादिषु चतुर्षु दिवसेषु परिवेषो दृष्टो विप्रक्षत्रि-
यविद्विशूद्रा भवति । तद्यथा । प्रतिपदि दृष्टो विप्रान् हन्ति । द्वितीयायां
क्षत्रियान् हन्ति । तृतीयायां वैश्यान् । चतुर्थ्यां शूद्रान् इति । श्रेणीपुरकोशा-
नामिति । बहूनां समानजातीयानां सङ्घः श्रेणी । पञ्चम्यां दृष्टः श्रेण्या अशु-
भकारी । षष्ठ्यां पुरस्य नगरस्य । सप्तम्यां कोशस्य गजस्य ॥ १९ ॥

युवराजस्याष्टम्यामिति । अष्टम्यां दृष्टो युवराजस्य दोषकरः । पर-
तिऽनन्तरं त्रिषु दिनेषु नवमीदशम्येकादशीषु पार्थिवस्य राज्ञो दोषकरः । न
शुभः । द्वादश्यां पुरोद्यो नगरवेष्टनम् । त्रयोदश्यां सैन्यक्षोभ आकुलता ॥ २० ॥

चतुर्दश्यामभ्युत्थित उत्पन्नः परिवेषो नरपते राज्ञः पत्न्याः पीडां
करोति । पञ्चदश्यां मनुजाधिपस्य राज्ञः पीडां करोति ॥ २१ ॥

अधुना परिवेषरेखावशेन शुभाशुभफलमाह ।

नागरकाणामभ्यन्तरस्थिता यायिनां च बाह्यस्था ।

परिवेषमध्यरेखा विज्ञेयाक्रन्दसाराणाम् ॥ २२ ॥

रक्तः श्यामो रूक्षश्च भवति येषां पराजयस्तेषाम् ।

स्निग्धः श्वेतो द्युतिमान् येषां भागो जयस्तेषाम् ॥ २३ ॥

परिवेषे वर्णचयेण रेखाचयं दृश्यते प्रायेण । तत्र द्वे रेखे बहिर्वर्तिन्या-
वतिक्रम्य या स्थिता रेखा साऽभ्यन्तरस्थिता सा च नागरकाणां नृपाणां
शुभाशुभकरी ज्ञेया । तथा बाह्यस्था रेखा यायिनां जिगमिषूणां राज्ञाम् । परि-
वेषमध्यगता रेखा आक्रन्दसाराणां शुभाशुभकरी विज्ञेया ॥ २२ ॥

कथमित्याह । रक्त इति । येषां नागरकादीनां भागो रक्तोऽतिलोहित-
वर्णः । श्यामः कृष्णवर्णः । रूक्षोऽनिर्मलश्च । तेषां पराजयो भवति । येषां भागः
स्निग्धो निर्मलः । श्वेतः शुक्लवर्णः । द्युतिमान् दीप्तिमान् । तेषां जयो
भवति ॥ २३ ॥

इति श्रीमट्टोत्पलविरचितायां संहिताविष्टुते परिवेषलक्षणं

नाम चतुस्त्रिंशोऽध्यायः ॥ ३४ ॥

अथेन्द्रायुधलक्षणं व्याख्यायते ।

तवादावेव तत्सम्भवप्रदर्शनार्थमाह ।

सूर्यस्य विविधवर्णाः पवनेन विघटिताः कराः साभ्रे ।

वियति धनुःसंस्थाना ये दृश्यन्ते तदिन्द्रधनुः ॥ १ ॥

सूर्यस्यादित्यस्य करा रश्मयः । साभ्रे समेधे वियत्याकाशे । पवनेन वायुना
विघटिता रुद्धास्ते च धनुःसंस्थानाच्चापाकारा विविधवर्णा नानारूपा ये
दृश्यन्ते तदिन्द्रधनुरिति लोके दृश्यते ॥ १ ॥

अथैव परमतं शुभाशुभं च फलमाह ।

केचिदनन्तकुलोरगनिःश्वासोद्भूतमाहुराचार्याः ।

तदयायिनां नृपाणामभिमुखमजयावहं भवति ॥ २ ॥

१ नागरादीनां राज्ञां चर्चास्य ग्रन्थस्य ३२४-३२७ पृष्ठयोः । स्वराज्ञस्थिता नागराः ।
कृतेत्यस्मा यायिना जिगमिषूणां वा । परं ये आक्रन्दयन्ति ते आक्रन्दा यः आक्रन्दनमेव च
सारत्येन जानन्ति त आक्रन्दसारा इति त्रिविधा राजानः ।

केचिदाचार्याः काश्यपादयोऽनन्तकुले अनन्तस्य नागराजस्य कुले
वंशे ये जाता उरगाः सर्पास्तेषां निःश्वास उच्छ्वसनं तदुद्धृतं तदुत्पन्नमा-
हुस्तवन्तः ।

तथा च काश्यपः ।

अनन्तकुलजाता ये पन्नगाः कामरूपिणः ।

तेषां निःश्वाससम्भूतमिन्द्रचापं प्रचक्षते ॥

तदिन्द्रधनुर्यायिनां नृपाणां राज्ञामभिमुखं सम्मुखमजयावहं पराजयदं
भवति-इति ॥ २ ॥

अन्यदप्याह ।

अच्छिन्नमवनिगाढं द्युतिमत् स्निग्धं घनं विविधवर्णम् ।

द्विरुदितमनुलोमं च प्रशस्तमम्भः प्रयच्छति च ॥ ३ ॥

अच्छिन्नमखण्डम् । अवनिगाढं भूमौ लग्नम् । भूतलं भित्तिवैत्थि-
तमित्यर्थः । द्युतिमदत्युज्ज्वलम् । स्निग्धमरुचं सुकान्तिमित्यर्थः । घन-
मविकलम् । विविधवर्णे नानाप्रकारै रक्तनीलसिताद्यैर्वर्णैर्युक्तम् । द्विरुदितं
द्विधा स्थितम् । चकारः समुद्ये । न केवलमनन्तरोक्तप्रतिपादितलक्षणसं-
युक्तम् । यावत् द्विरुदितमनुलोमं पश्चाद्भावस्थितम् । एवंविधं प्रशस्तमिष्ट-
फलसूचकम् । अम्भः प्रयच्छति च पानीयं ददातीति ।

अथ केचित् शक्रचापस्यैवमनुलोमतां वर्णयन्ति । यथेकं दक्षिणदिक्-
स्यमपरं चोत्तरदिक्स्थं तयोर्गदा प्रतिलोमता तदा द्विरुदितस्यानिष्टं
फलम् । यदा त्वेकदिगवस्थितौ तौ तदानुलोमौ । तत्रेष्टफलमिति ॥

तथा च ऋषिपुत्र आह ।

द्विरुत्तरमविच्छिन्नं स्निग्धमिन्द्रायुधं महत् ।

पृष्ठतो विजयाय स्याद्विच्छिन्नं पश्यं न तु ॥

तथा च नन्दी आह ।

बहुवर्णमविच्छिन्नं द्विरुत्तरं स्निग्धममरपतिचापम् ।

पश्चात्पार्श्वे वापि प्रयाणकाले रिगुबधाय ॥

तथा च बृहस्पतिः ।

नीलताम्रमविच्छिन्नं द्विगुणं सिद्धमायतम् ।

पृष्ठतः पार्श्वयोर्वापि जयायेन्द्रधनुर्भवेत् ॥

तथा च गर्गोक्तमयूरचित्रके पठ्यते ।

पूर्वस्यां दिशि सङ्ग्रामे भवतीन्द्रधनुर्यदि ।

पश्चिमे च प्रयातानां जयस्तत्र न संशयः ॥

येषां प्रवृत्ते सङ्ग्रामे पश्चादिन्द्रधनुर्भवेत् ।

पूर्वेण तु प्रयातानां जयस्तत्र न संशयः ॥

येषां प्रवृत्ते सङ्ग्रामे वामपार्श्वे च पृष्ठतः ।

धनुः प्रादुर्भवेदेन्द्रं जयस्तेषां न संशयः ॥

येषां प्रवृत्ते सङ्ग्रामे पुरस्ताद्वन्निघेन वा ।

धनुः प्रादुर्भवेदेन्द्रं बधं तेषां विनिर्दिशेत् ॥

पश्चिमे तु दिशो भागे भवतीन्द्रधनुर्यदि ।

समेधगगनं स्निग्धं वैदूर्यविमलयुति ॥

विद्युच्च निर्मला भाति पूर्वे वायुर्यदा भवेत् ।

सप्रराचं महावर्षं निर्दिशेद्वैवचिन्तकः ॥

यद्येवं तदा द्वितीयं व्याख्यानमशोभनं पूर्वमेव ज्ञायः । पश्चात्स्थितमनुलोममिति ॥ ३ ॥

अन्यदप्याह ।

विदिगुद्रुतं दिक्स्वामिनाशनं व्यभ्रजं मरककारि ।

पाटलपीतकनीलैः शस्त्राग्निक्षुत्कृता दोषाः ॥ ४ ॥

विदिगुद्रुतं विदिक्स्थितमिन्द्रचापं दिक्स्वामिनाशनम् । तस्यां दिशि यः स्वामी स नश्यति । दिग्धिपतीन् शाकुने घक्षति ।

राजा कुमारो नेता च दूतः श्रेष्ठो शरो द्विजः ।

गजाव्यक्षश्च पूर्वोद्याः क्षत्रियाद्याश्चतुर्दिशम्-इति ॥

१ अ पुस्तके यज्ञगर्गोक्तमयूरचित्रके-इति पाठः ।

२ बृहत्संहितायाम् ८६ अध्यायस्य ३४ श्लोकः ।

एवं व्यभ्रजं मरककारि । विगताग्ने गगने यदुत्पन्नमिन्द्रचापं तन्मरक-
कारि मरकं करोति । पाटलो वर्णः कृष्णलोहितः । पीतकः पीतवर्णः । नीलो
नीलवर्णः । एतैर्वर्णैर्यदि युक्तमिन्द्रधनुर्भवति तदा यथासङ्ख्येन शस्त्राग्नि-
वृत्कृता दोषा भवन्ति । पाटलवर्णं शस्त्रकृता दोषाः । पीते अग्निकृता
दोषाः । नीले वृत्कृता दुर्भिक्षजा इति ॥ ४ ॥

अन्यदप्याह ।

जलमध्येऽनावृष्टिर्भुवि सस्यबधस्तरौ स्थिते व्याधिः ।

वाल्मीके शस्त्रभयं निशि सचिवबधाय धनुरैन्द्रम् ॥ ५ ॥

ऐन्द्रं धनुरिन्द्रचापं जलमध्ये यदा दृश्यते तदा अनावृष्टिरवर्षणं
भवति । भुवि भूमे दृश्यते तदा सस्यानां बधो नाशो भवति । तरौ वृचे
स्थिते इन्द्रचापे व्याधिः पीडा भवति । वाल्मीके वाल्मीककृते मृत्यु-
शस्त्रभयं भवति । निशि रात्राविन्द्रधनुः सचिवस्य मन्त्रिणो बधाय मरणाय
भवति ॥ ५ ॥

अथ दिग्बधेन फलमाह ।

वृष्टिं करोत्यवृष्ट्यां वृष्टिं वृष्ट्यां निवारयत्यैन्द्राम् ।

पश्चात्सदैव वृष्टिं कुलिशभृतश्चापमाचष्टे ॥ ६ ॥

कुलिशभृत इन्द्रस्य चापमेन्द्रां पूर्वस्यां दिशि दृष्टमवृष्ट्यामनावृष्ट्यां
वृष्टिं वर्षणं करोति तत्रैव दृष्टं वृष्ट्यां वृष्टिं निवारयति । पश्चात्पश्चिमायां
दिशि दृष्टं सदैव सर्वकालं वृष्टिं वर्षणमाचष्टे कथयति ॥ ६ ॥

अन्यदप्याह ।

चापं मघानः कुरुते निशाया-

माखण्डलायां दिशि भूपपीडाम् ।

याम्यापरोदक्प्रभवं निहन्यात्

सेनापतिं नायकमन्त्रिणौ च ॥ ७ ॥

मघान इन्द्रस्य चापं धनुः । आखण्डलायामेन्द्रां पूर्वस्यां दिशि
निशायां रात्रौ दृष्टं भूपस्य राज्ञः पीडां रोगभयं करोति । याम्यापरोदक्प्रभवं
यथासङ्ख्यं सेनापतिं नायकमन्त्रिणौ च निहन्यात् । याम्यायां दक्षिणस्यां

सेनापतिम् । अपरस्यां पश्चिमायां नायकान् प्रधानपुरुषान् । उतरस्यां
मन्त्रिणं सचिवं हन्यात् ॥ ७ ॥

तथा च काश्यपः ।

अवृष्टौ वर्षणं कुर्यादैन्द्रां दिशमुपश्रितम् ।
पश्चिमायां महद्वर्षं करोतीन्द्रधनुः सदा ॥
रात्रौ चेत् दृश्यते पूर्वं भयं नरपतेर्भवेत् ।
याम्यायां बलमुख्यश्च विनाशमभिगच्छति ॥
पश्चिमायां प्रधानस्य सौम्यायां मन्त्रिणो बधः ।
स्निग्धवर्णैर्धनैः शुभैर्वारुण्यां दिशि दृश्यते ॥
बहूदकं सुभिचं च शिवं सस्यप्रदं भवेत् ।

अन्यदप्याह ।

निशि सुरचापं सितवर्णादं
जनयति पीडां द्विजपूर्वाणाम् ।
भवति च यस्यां दिशि तद्वेश्यं
नरपतिमुख्यं नचिराद्धन्यात् ॥ ८ ॥

निशि रात्रौ सुरचापमिन्द्रधनुः सितवर्णादं सितरक्तपीतकृष्णं
द्विजपूर्वाणां ब्राह्मणप्रथमानां वर्णानां पीडां जनयत्युत्पादयति । तद्यथा ।
श्वेतवर्णो ब्राह्मणान् पीडयति । रक्तः क्षत्रियान् । पीतो वैश्यान् । कृष्णः
शूद्रानिति । भवति च यस्यां दिशेति । यास्यां च दिशि आशयां भवति
दृश्यते तद्वेश्यं तद्वेश्यं नरपतिमुख्यं नृपप्रधानं नचिराच्छीघ्रं हन्यान्नाशयेत् ।
तस्यां दिशि यः प्रधाननृपस्तं विनाशयतीत्यर्थः ॥ ८ ॥

इति श्रीभट्टोत्पलविरचितायां संहिताविबृताविन्द्यायुधलक्षणं

नाम पञ्चविंशोऽध्यायः ॥ ३५ ॥

अथ गन्धर्वनगरलक्षणं व्याख्यायते ।

तत्रादावेव दिग्बशेन तस्य फलप्रदर्शनार्थमाह ।

उदगादिपुरोहितनृपबलपतिपुषराजदोषदं खपुरम् ।
सितरक्तपीतकृष्णं विप्रादीनामभावाय ॥ ९ ॥

खपुरं गन्धर्वनगरमुदगादिस्थितमुत्तराद्यासु दिक्षु दृष्टं यथाक्रमेण पुरोहितनृपबलपतियुवराजदोषदं भवति । उत्तरस्यां दिशि दृष्टं पुरोहित-
आचार्यस्तस्य दोषदमशुभप्रदम् । पूर्वस्यां नृपस्य राज्ञः । दक्षिणस्यां बल-
पतिश्चमूनायस्य । पश्चिमायां युवराजस्य । तथा सितरक्तपीतकृष्णं यथा-
सङ्ख्यं विप्रादीनां ब्राह्मणादीनामभावाय नाशाय भवति । सितं श्वेतवर्णं
ब्राह्मणानाम् । रक्तं क्षत्रियाणाम् । पीतं वैश्यानाम् । कृष्णं शूद्राणामिति ॥ १ ॥

अन्यदप्याह ।

नागरनृपतिजयावहमुदग्विदिकस्थं विवर्णनाशाय ।

शान्ताशायां दृष्टं सतारणं नृपतिविजयाय ॥ २ ॥

उदगुत्तरस्यां दिशि दृष्टं खपुरं गन्धर्वनगरं नागराणां राज्ञां विज-
यावहं जयप्रदम् । विदिकस्थं विदिक्षु स्थितं विवर्णानां सङ्कराणां विनाशाय
भवति । शान्ताशायायाम् । तत्कालं या शान्ता दिक् तस्यां दृष्टं सतारणं तार-
णसहितं नृपते राज्ञो विजयाय भवति ॥ २ ॥

अन्यदप्याह ।

सर्वदिगुत्थं सततोत्थितं च भयदं नरेन्द्रराष्ट्राणाम् ।

चौराटविकान् हन्याद्भूमानलशक्रचापाभम् ॥ ३ ॥

सर्वदिगुत्थं सर्वासु दिक्षु स्थितं सततोत्थितं च सर्वकालं समुत्पन्नं
प्रत्यहं दृश्यते तन्नरेन्द्रस्य राज्ञो राष्ट्रस्य जनपदस्य च भयं भीतिं ददाति ।
धूमानलशक्रचापाभं धूमस्यानलस्याग्नेः शक्रचापस्येन्द्रधनुषः सदृशौ
आमा कान्तिर्यस्य तथाभूतम् । चौरास्तस्कराः । आटविका अटव्यां च ये
वसन्ति । तान् हन्यान्नाशयेत् ॥ ३ ॥

अन्यदप्याह ।

गन्धर्वनगरमुत्थितमापाण्डुरमशनिपातवातकरम् ।

दीप्ते नरेन्द्रमृत्युर्वामेऽरिभयं जयः सख्ये ॥ ४ ॥

गन्धर्वनगरं खपुरमुत्थितमुत्पन्नमापाण्डुरं पाण्डुरवर्णमशनिपातवातं
करोति । दीपं दीपदिक्स्थे तस्मिन्नरेन्द्रस्य राज्ञो मृत्युर्मरणं भवति ।
दीपासु दिक्षु लक्षणं वक्ष्यत्याचार्यः शाकुने ।

तथा च ।

‘मुक्तप्राप्तेयदर्कासु फलं दिव्यं तथाविधम् ।

अङ्गारदीप्रधूमिन्यस्ताश्च शान्तास्ततोऽपराः—इति ॥

वामेऽरिभयम् । सैन्यस्य पुरस्य वा वामे भागे दृष्टमरिभयं शत्रुभयं करोति । सव्ये दक्षिणे जयप्रदं भवति ॥ ४ ॥

अन्यदप्याह ।

अनेकवर्णाकृति खे प्रकाशते

पुरं पताकाध्वजतोरणान्वितम् ।

यदा तदा नागमनुष्यवाजिनां

पिबत्यसृग्भूरि रणे वसुन्धरा ॥ ५ ॥

यदा यस्मिन् काले खे आकाशे पुरं गन्धर्वनगरम् । अनेकवर्णाकृति बहुवर्णचिचसंस्थानं प्रकाशते दृश्यते । तच्च पताकाध्वजतोरणान्वितम् । पताकाभिर्वैजयन्तीभिर्ध्वजैश्चैर्बहुपटविरचितैः । अथवा पताकाध्वजैस्तोरणैश्चान्वितं संयुतं तदा तस्मिन् काले नागानाम् । गजानां मनुष्याणां पुस्तवानाम् । वाजिनामश्वानां च रणे सङ्ग्रामे । असृग् स्थिरम् । भूरि प्रभूतम् । वसुन्धरा भूः पिबति ॥ ५ ॥

तथा च काश्यपः ।

बहुवर्णं पताकाढ्यं गन्धर्वनगरं महत् ।

दृष्टं प्रजाक्षयकरं सङ्ग्रामे लोमहर्षणम्—इति ॥

इति श्रीभट्टोत्पलविरचितायां संहिताविबुधे गन्धर्वपुरलक्षणं

नाम षट्त्रिंशोऽध्यायः ॥ ३६ ॥

अथ प्रतिसूर्यलक्षणं व्याख्यायते ।

तवादावेव वर्णलक्षणं शुभाशुभफलं चाह ।

प्रतिसूर्यकः प्रशस्तो दिवसकृदुवर्णसप्रभः स्निग्धः ।

वैदूर्यनिभः स्वच्छः शुक्लरश्मिः क्षेमसौमिहः ॥ १ ॥

प्रतिसूर्यको द्वितीयोऽर्कः सच दिवसकृत आदित्यस्य ऋतुवर्णसप्रभः
आदित्यस्य ये ऋतुवर्णा उक्ताः स्तामः कपिलो वार्कः शिशिर इत्यादिकास्तेषां
सदृशवर्णः । स्निग्धो निर्मलकान्तिश्च शस्तः प्रशस्तः । तथा वैदूर्यनिभो
वैदूर्यमण्यः सदृशकान्तिः । नीलपीत इत्यर्थः । स्वच्छो निर्मलः । शुक्रः
श्वेतवर्णश्च । क्षेमसौमिभ्यः । क्षेमं सौमिभ्यं च करोति ॥ १ ॥

अन्यदप्याह ।

पीतो व्याधिं जनयत्यशोकरूपश्च शस्त्रकोपाय ।

प्रतिसूर्याणां माला दस्युभयातङ्कनृपहन्त्री ॥ २ ॥

पीतः पीतवर्णः प्रतिसूर्यो व्याधिं जनयत्युत्पादयति । अशोकरूपोऽ-
शोकपुष्पसदृशवर्णो लोहित इत्यर्थः । तथारूपः शस्त्रकोपाय भवति । शस्त्र-
कोपं करोति । प्रतिसूर्याणां माला पङ्क्तिर्यदि दृश्यते तदा दस्युभयातङ्कनृप-
हन्त्री भवति । दस्यवश्चौरास्तेभ्यो भयमातङ्कमुपद्रवं नृपं च राजानं हन्ति ॥ २ ॥

अन्यदप्याह ।

दिवसकृतः प्रतिसूर्यो

जलकृदुदग्दक्षिणे स्थितोऽनिलकृत् ।

उभयस्यः सलिलभयं

नृपमुपरि निहन्त्यथो जनहा ॥ ३ ॥

इयमार्याः अर्कचारे व्याख्याता ॥ ३ ॥

तथा च काश्यपः ।

याम्ये वातप्रदेः क्षेय उत्तरे वृद्धिदो रवेः ।

उभयोः पार्श्वयोर्भाति सलिलं भूरि यच्छति ॥

तथा च पराशरः ।

दीपाग्निवर्णः कनकप्रभो वा सन्ध्यासु चेद्भास्करमावृज्येति ।

कम्पेत भूः खात् प्रपतेन्महोल्का नृपो विनश्येत् सहितः प्रजाभिः ॥

सन्ध्यासमीपे यदि भास्करस्य दृश्येत माला प्रतिसूर्यकाणाम् ।

सर्पा भवेयुः प्रचुराश्च चौरा रोगाश्च घोरा विविधप्रकाराः ॥

१ ऋतुवर्णा आदित्यचारे वर्णिताः । द्रष्टव्यमस्य ग्रन्थस्य ६१ पृष्ठम् ।

२ द्रष्टव्यमस्य ग्रन्थस्य ६७ पृष्ठम् ।

प्रत्यर्कमिन्द्रायुधमत्स्यदण्डाः सविद्युदभाशनिवर्षवाताः ।

भवन्त्यभीक्षां दिनरात्रिसन्धौ भयं तदा भूमिपतेर्वधः स्यात्—इति ॥

इति श्रीभट्टोत्पलविरचितायां संहिताविधृतौ प्रतिसूयेलक्षणं

नाम सर्वांशोऽध्यायः ॥ ३७ ॥

अथ निर्घातलक्षणं व्याख्यायते ।

तथादावेव तदुत्पत्तिप्रदर्शनार्थमाह ।

पवनः पवनाभिहतो गगनादवनौ यदा समापतति ।

भवति तदा निर्घातः स च पापो दीप्तविहगरुतः ॥ १ ॥

पवने वायुः पवनेन परेण वायुनाऽभिहतः स मास्तौ गगनादाका-
शादवनौ भूमे यदा समापतति तदा तस्याभिहतस्य पतमानस्य यः शब्दः
स निर्घातो भवतीत्युच्यते ॥

तथा च गर्गः ।

यदान्तरिक्षे ब्रलवान् मास्तौ मास्ताहतः ।

पतत्यधः स निर्घातो भवेदनिलसम्भवः ॥

सच पापो दीप्तविहगरुतः । सच निर्घातः शब्दो दीप्तेः सूर्याभिमु-
खेर्दीप्तस्वरैश्च विहगैः पक्षिभ्यो रुतः कृतः शब्दः पापो भवति । दुष्टफलद
इत्यर्थः ॥ १ ॥

अथ वेलावशेन फलमाह ।

अर्कादयेऽधिकरणिकनृपधनियोधाङ्गनावशिगवेश्याः ।

आग्रहरांशेऽजाविकमुपहन्याच्छूद्रपौरांश्च ॥ २ ॥

आमध्याङ्गाद्राजोपसेविनो ब्राह्मणांश्च पीडयति ।

वैश्यजलदांस्तृतीये चौरान् ग्रहरे चतुर्थे तु ॥ ३ ॥

अस्तं याति नीचान् प्रथमे यामे निहन्ति सस्यानि ।

रात्रौ द्वितीययामे पिशाचसङ्घान् निपीडयति ॥ ४ ॥

तुरगकरिणस्तृतीये विनिहन्त्यादायिनश्चतुर्थे च ।

भैरवजर्जरशब्दो याति यतस्तां दिशं हन्ति ॥ ५ ॥

अर्कोदये सूर्योदयकाले यदि निर्घात उत्पद्यते तदा अधिकरणिः ।
अधिकरणेन युतोऽधिकरणिः । नृपो राजा । धनिन ईश्वराः । योधा
युद्धकुशलाः । अङ्गनाः स्त्रियः । वणिजः क्रयविक्रयजीविनः । वेश्या बन्धक्यः ।
यतान् सर्वानेवोपहन्यान्नाशयेत् । दिनारम्भाद्धटिकाद्वयं यावत् सूर्योदयः ।

आप्रहरांश्च इति । सूर्योदयादारभ्य प्रहरं यावदाप्रहरांश्च । दिनचतु-
र्थभागे तस्मिन् प्रथमे दिनचतुर्भागे अजाश्लागाः । आविका अविकाराः ।
शूद्राः शूद्रजातयः । पौराश्च पौरा जनाः । यतानुपहन्यात् ॥ २ ॥

आमथ्याह्लादिति । प्रहरादूर्ध्वं मथ्याह्नं यावत् । राजोपसेविनो
नृपाराधनतत्परान् । ब्राह्मणान् विप्रांश्च पीडयति उपतापयति । तृतीये प्रहरे
वेश्या वेश्यजातीयास्तान् । जलदान् मेघांश्च पीडयति । चतुर्थे प्रहरे चौरां-
स्तस्करान् पीडयति ॥ ३ ॥

अस्नं यातेऽर्के यदि निर्घात उत्पद्यते तदा नीचानथमकर्मकरान्नि-
हन्ति । रात्रेः प्रथमे यामे प्रहरे सस्यानि निहन्ति नाशयति । रात्रेर्द्वितीय-
यामे पिशाचसङ्घान् । पिशाचा देवयोनयः । तत्समूहान् निपीडयति ॥ ४ ॥

रात्रेस्तृतीयप्रहरे तुरगानश्वान् । करिणे हस्तिनो विनिहन्त्यात् ।
चतुर्थे यामे यायिनो जिगमिषून् विनिहन्त्यात् । यतो यस्यां दिशि मेरवो
विकृतो जर्जेरो भिन्नभागडसमुद्रतसदृशः शब्दः स्वरो याति गच्छति तां
दिशमाशां हन्ति नाशयति ॥ ५ ॥

तथा च समाससंहितायास् ।

निर्घातोऽहोरात्रेण हन्ति नृपपौत्रभृत्यराष्ट्रजनान् ।

तस्करविप्रांश्चाकौदयाद्विशं पतति यस्यास् ॥

तथा च गर्गः ।

यदा सूर्योदये प्राप्ते निर्घातः श्रूयते भुवि ।

क्षत्रिया योऽथमुख्याश्च पीड्यन्तेऽत्र न संशयः ॥

प्रहरांश्च तथा वेश्यान् हन्याद्गोजीविनस्तथा ।

परिवृते हरो वेश्या अपराह्णे तु दस्यवः ॥

नीचचौरांश्च हन्यात्स अस्त्रमेति दिवाकरे ।

प्रथमे प्रहरे सस्यान्यर्द्धरात्रे तु राजान् ॥

रात्रिचिभागे वैश्यांश्च प्रत्यषे चाहितो भवेत् ।
 यां दिशं चाभिहन्येत निर्धातो भैरवः स्वनः ॥
 तद्देश्यान् हन्ति देशांश्च सर्वदिग्भक्तयस्तथेति ।
 इति श्रीमट्टोत्पलविरचितायां संहिताविबृतौ निर्धातलक्षणं
 नामाष्टविंशोऽध्यायः ॥ ३८ ॥

अथ सस्यजातकं व्याख्यायते ।

तत्रादावेवागमप्रदर्शनाद्येमाह ।

वृश्चिकवृषप्रवेशे भानोर्यं वादरायणेनोक्ताः ।

ग्रीष्मशरत्सस्यानां सदसद्योगाः कृतास्त इमे ॥ १ ॥

भानोरादित्यस्य वृश्चिकप्रवेशे ग्रीष्मसस्यानां यवादीनां वृषप्रवेशे
 शरत्सस्यानां धान्यादीनां वादरायणेनाचार्येण सदसद्योगाः शुभाशुभा ये
 योगा उक्ता कथितास्त इमे सर्वे मयाऽत्र कृता इति । एतदुक्तं भवति ।
 यत्र दिने रवेर्वृश्चिकसङ्क्रमणं भवति तत्र वृश्चिकमेव लग्नं परिकल्प्य
 वक्ष्यमाणविधिना ग्रीष्मसस्यानां जन्म विचारणीयम् । एवं वृषसङ्क्रमवेलायां
 वृषमेव लग्नं परिकल्प्य शरत्सस्यानां जन्म विचारणीयमिति ॥ १ ॥

तदत्र योगप्रदर्शनाद्येमाह ।

भानोरलिप्रवेशे केन्द्रैस्तस्माच्छुभग्रहाक्रान्तैः ।

बलवद्भिः सौम्यैर्वा निरीक्षिते ग्रीष्मिकविबृद्धिः ॥ २ ॥

भानोरादित्यस्यालिप्रवेशे वृश्चिकप्रवेशसमयेऽयं विचारः । केन्द्रे-
 स्तस्माच्छुभग्रहाक्रान्तेर्यौ यत्रावधित्वेन निर्दिश्यते तस्माद्यानि केन्द्राणि
 लग्नचतुर्थेऽपमदशमानि तेः शुभग्रहाक्रान्तेः । शुभग्रहा बुधगुरुसिताः ।
 अत्रावधित्वेन वृश्चिकप्रवेशावस्थितिः सवितुर्निर्दिष्टा तस्मादादित्यात्केन्द्रैः
 शुभग्रहाक्रान्तेः सौम्यग्रहयुक्तेः । एतदुक्तं भवति । यदा सूर्यस्य वृश्चिकप्र-
 वेशे केन्द्रस्थानानि शुभग्रहाक्रान्तानि भवन्ति तदा ग्रीष्मिकसस्यविबृद्धिर्भ-
 वति विशेषेण वृद्धिर्विवृद्धिः । सुबृद्धिरित्यर्थः । बलवद्भिः सौम्यैर्वा निरी-
 क्षिते । अथवा भानोः केन्द्रस्थानानि शुभग्रहाक्रान्तानि भवन्ति बलवद्भिः
 सौम्यैः केन्द्रवर्जमन्यत्रावस्थितेर्भानो निरीक्षिते दृष्टं ग्रीष्मिकविबृद्धिर्भवति ।

अथ केन्द्रनिर्देशादनन्तरमेव दर्शनशब्दो निर्दिष्टः । तत्केन्द्रगतैरपि ग्रहे-
दृश्यत एव कस्मादाचार्येण दर्शननिर्देशेनैव केवलेन निर्देशः क्रियते ।
यदादित्यकेन्द्रावस्थितस्य ग्रहस्य कथं प्रदर्शनं घटत इत्युपगम्यापि ब्रूमः ।
यद्येवं तदा त्वेवं निर्देशं युक्तम् । यथा बलवद्भिः सौम्येदृशे भानौ युक्त इति
यस्मादाचार्यसुष्ठुसमासोक्तिप्रियः परिहारः । बलवद्भिः सौम्यैर्निरीक्षते इत्य-
स्माद्विकल्पादिदमधगम्यते यदा सौम्यैर्बलिभिरबलिभिर्वा केन्द्रस्थानानि
युक्तानि भवन्ति तदा ग्रैष्मिकस्यविवृद्धिर्भवति । यदा तु पुनस्त्रिकोणरि-
पुलाभगाः सौम्या बलिनः पश्यन्ति तदा ग्रैष्मिकस्य विवृद्धिर्भवति ।
मध्यबलीयाप्यता । बलहीनैर्मनागपि सस्यानां वृद्धिर्भवति ॥ २ ॥

तथा च वादरायणः ।

वृश्चिकसंस्थे सूर्ये सौम्यैर्बलिभिर्निरीक्षिते वृद्धिम् ।

तैरेव केन्द्रगैर्वा ग्रैष्मिकधान्यस्य निर्दिशेन्महतीम् ॥

अथ योगान्तरमाह ।

अष्टमराशिगतेऽर्के गुरुशशिनाः कुम्भसिंहसंस्थितयोः ।

सिंहघटसंस्थयोर्वा निष्पत्तिर्ग्रीष्मसस्यस्य ॥ ३ ॥

अर्के रवावष्टमराशिगते वृश्चिकस्ये इत्यर्थः । गुरुशशिनेर्जीवचन्द्रयो-
र्यथाक्रमं कुम्भसिंहसंस्थयोः । कुम्भे गुरः शशी सिंहे । अथवा सिंहघटसंस्थयोः ।
गुरुः सिंहे शशी घटे । तथापि ग्रीष्मसस्यस्य निष्पत्तिर्वक्तव्येति ॥ ३ ॥

अथ योगान्तरमाह ।

अर्कात् सिते द्वितीये बुधेऽथवा युगपदेव वा स्थितयोः ।

व्ययगतयोरपि तद्वन्निष्पत्तिरतीव गुरुदृष्ट्या ॥ ४ ॥

अर्काद्रवेरलिस्थितात्सिते शुके द्वितीये द्वितीयस्थानस्ये बुधेऽथवा
द्वितीये । अथवा तयोर्बुधसितयोर्द्वयोरेव युगपत् द्वितीयस्थयोः ।
व्ययगतयोरपि । तद्वत्तेनैव प्रकारेण व्ययगतयोरादित्यात् द्वादशस्थाने
स्थितयोः शुके द्वादशगे बुधे वा द्वयोर्वा द्वादशस्थानस्थितयोः सस्यानां
निष्पत्तिर्भवति । अतीव गुरुदृष्ट्या । बृहस्पतिर्गदाऽऽदित्यं पश्यति तदा अतीव
सस्यामां निष्पत्तिर्भवति ॥ ४ ॥

तथा च वादरायणः ।

सूर्यादुधे द्वितीये शुक्ले वा युगपदेव तयोः ।

रिष्कगयोरप्येवं निष्पत्तिर्गुरुदशाऽतीव ॥

अन्यद्योगान्तरमाह ।

शुभमध्येऽलिनि सूर्याद्गुरुशशिनाः सप्तमे परा सम्पत् ।

अल्यादिस्ये सवितरि गुरौ द्वितीयेऽर्द्धनिष्पत्तिः ॥ ५ ॥

अलिनि वृश्चिके शुभमध्यस्थिते वृश्चिकात्सूर्ययुक्तादुधशुक्रयोरैको द्वितीयस्थाने भवति अन्यो द्वादशे । वा शुभमध्यगते भवति । तथाभूतात्सूर्यादादित्याद्गुरुशशिनेर्बृहस्पतिचन्द्रयोः सप्तमस्थाने स्थितयोः परा प्रकृष्टा सम्पत्सस्यानां भवति । अल्यादिस्य इति । अलिनि आदौ तिष्ठति अल्यादिस्यस्तस्मिन् सवितर्योदित्ये अल्यादिस्ये वृश्चिकप्रारम्भव्यवस्थिते गुरौ जीवे द्वितीयेऽर्द्धनिष्पत्तिः सस्यानां भवति । अर्द्धे निष्पद्यत इत्यर्थः ॥ ५ ॥

अन्यद्योगान्तरमाह ।

लाभहिबुकार्ययुक्तैः सूर्यादलिगात् सितेन्दुशशिपुत्तैः ।

सस्यस्य परा सम्पत् कर्मणि जीवे गवां चाग्न्या ॥ ६ ॥

सूर्यादादित्यादलिगाद् वृश्चिकस्थात् सितेन्दुशशिपुत्तैः शुक्लचन्द्रबुधैर्यथासङ्ख्यं लाभहिबुकार्ययुक्तैः । एकादशचतुर्थेद्वितीयस्यैः । तच्चेतज्जातम् । एकादशगे शुक्ले चतुर्थे चन्द्रे द्वितीये बुधे सस्यस्य परा प्रकृष्टा सम्पद्ववति । अस्मिन्नेव योगे कर्मणि दशमस्थाने स्थिते जीवे गुरौ न केवलं सस्यस्य परा सम्पद्ववति यावद्गवां चाग्न्या श्रेष्ठा सम्पद्ववति । वीरबाहुल्यमित्यर्थः ॥ ६ ॥

अन्यद्योगान्तरमाह ।

कुम्भे गुरुर्गवि शशी सूर्याऽलिमुखे कुजार्कजौ मकरे ।

निष्पत्तिरस्ति महती पश्चात् परचक्रभयरोगम् ॥ ७ ॥

रविवृश्चिकप्रवेशे कुम्भे गुरुर्गविः स्थितो भवति । गवि वृषे शशी चन्द्रः । सूर्याऽर्कः । अलिमुखे वृश्चिकप्रारम्भे । कुजार्कजौ मेषमसौरो मकरे । शर्वविधे योगे सस्यानां महती निष्पत्तिरस्ति विद्यते किन्तु पश्चादनन्तरं परचक्रकृतं भयं रोगं च भवति ॥ ७ ॥

अन्यद्योगान्तरमाह ।

मध्ये पापग्रहयोः सूर्यः सस्यं विनाशयत्यलिगः ।

पापः सप्तमराशौ जातं जातं विनाशयति ॥ ८ ॥

सूर्यो रश्मिरलिगो वृश्चिकस्यः । पापग्रहयोः शनैश्चराङ्गारकयोर्मध्ये स्थितः । एको द्वितीये द्वितीये द्वादशे यद्येकोऽवतीत्यर्थः । तदा सस्यं विनाशयति । तथा वृश्चिकात्सप्तमराशौ स्थितः पापः सौरभौमयोरन्यतरस्तदा जातं सस्यं जातमुत्पन्नमपि विनाशयति ॥ ८ ॥

तथा च वादरायणः ।

क्रूरान्तःस्थः सूर्यो वृश्चिकसंस्थो विनाशयति सस्यम् ।

जातं जातं पापः सप्तमसंस्थो विनाशयति ॥

अन्यद्योगान्तरमाह ।

अर्थस्थाने क्रूरः सौम्यैरनिरीक्षितः प्रथमजातम् ।

सस्यं निहन्ति पश्चादुप्तं निष्पादयेद्वक्तम् ॥ ९ ॥

वृश्चिकादर्थस्थाने द्वितीये क्रूरः पापग्रहो भौमसौरयोरन्यतरः स्थितः सच सौम्यैरनिरीक्षितो बुधजीवशुक्राणामन्यतमेनानिरीक्षितो न दुष्टः । प्रथमजातं पूर्वात्पन्नं सस्यं निहन्ति नाशयति । तथा पश्चात्कनीयसमुप्तं तद्वृत्तं समस्तं निष्पादयेत् । सम्भवतीत्यर्थः ॥ ९ ॥

अन्यद्योगान्तरमाह ।

जामित्रकेन्द्रसंस्थौ क्रूरौ सूर्यस्य वृश्चिकस्यस्य ।

सस्यविपत्तिं कुरुतः सौम्यैर्दृष्टौ न सर्वत्र ॥ १० ॥

सूर्यस्यादित्यस्य वृश्चिकसंस्थस्य क्रूरौ पापग्रहौ भौमसौरौ जामित्रकेन्द्रसंस्थौ । एको जामित्रे सप्तमस्थाने द्वितीयाऽन्यस्मिन् केन्द्रे लग्नचतुर्थदशमानामन्यतमे स्थितः । तथाविधौ भौमसौरौ सस्यस्य विपत्तिं विनाशं कुरुतां विदधतः । तथा तावेव क्रूरौ तत्रस्थौ सौम्येः शुभग्रहेर्द्वेषावालाक्षितौ न सर्वत्र सर्वस्मिन् देशे सस्यविपत्तिं कुरुतः । क्वचिदित्यर्थः ।

नन्वच केन्द्रग्रहणेन सप्तमस्थानं गृहीतं भवति । तत्किमर्थं जामिच-
ग्रहणमिति । उच्यते । जामिचग्रहणेनेतत्प्रतिपादयति । यथैकोऽवश्यमेव
जामिचे । अन्यो यस्मिंस्तस्मिन् केन्द्रे भवतीति तदा योग एषः ॥ १० ॥

तथा च वादरायणः ।

सूर्यात् सप्तमसंस्थः पापोऽन्यः केन्द्रगश्च हानिकरौ ।
सौम्यग्रहसंदृष्टौ न तथा सर्वत्र निर्दिष्टौ ॥

अन्ययोगान्तरमाह ।

वृश्चिकसंस्थादर्कात् सप्तमषष्ठोपगौ यदा क्रूरौ ।
भवति तदा निष्पत्तिः सस्यानामर्घपरिहानिः ॥ ११ ॥

अर्कादादित्यादृश्चिकसंस्थात् क्रूरौ पापौ भौमसौरौ यदा सप्तमष-
ष्ठोपगौ । एकः सप्तमे परः षष्ठे भवति तदा सस्यानां निष्पत्तिर्भवति किन्त्व-
र्घस्य परिहानिः स्वल्पता । बहुमूल्येनाल्पं लभते इत्यर्थः ॥ ११ ॥

अथ शारदस्यानामतिदेशार्थमाह ।

विधिनानेनैव रविवृषप्रवेशे शरत्समुत्थानाम् ।
विज्ञेयः सस्यानां नाशाय शिवाय वा तज्ज्ञैः ॥ १२ ॥

अनेनैव निर्दिष्टेन विधिना वृश्चिकप्रवेशोक्तेन रविरादित्यौ वृषप्रवेशे
वृषसङ्क्रमणकाले शरत्समुत्थानां शरत्समुद्भूतानां सस्यानां नाशायभावाय
शिवाय निष्पत्तये वा तज्ज्ञैः पण्डितैः सस्यजातकज्ञेविज्ञेयो ज्ञातव्यः ॥ १२ ॥

तथा च वादरायणः ।

य एव योगोऽभिहितो वृश्चिकस्ये दिवाकरे ।

वृषेऽपि ते शारदानां चिन्तनीया यथार्थतः-इति ॥

अधुना रविचारवशेन येष्मिकसस्यस्य सामर्थ्यं महर्थतां चाह ।

त्रिषु मेषादिषु सूर्यः सौम्ययुतो वीक्षितोऽपि वा विचरन् ।
येष्मिकधान्यं कुरुते समर्घमभयोपयोग्यं च ॥ १३ ॥

सूर्य आदित्यः । त्रिषु मेषादिषु मेषवृषमित्रनेषु सौम्येः शुभयज्ञैर्बु-
धगुरुशुक्रैर्युतः संयुक्तो वीक्षितोऽवलोकितो वा विचरन्स्तिष्ठन् येष्मिकं येष्म-
सम्भवं धान्यं समर्घं स्वल्पमूल्यं कुरुते । अभयोपयोग्यं च महार्घताऽभयो-

पयोग्यम् । अथवा उभयोपयोग्यमिह लोके परलोके चाप्युच्यते । इह लोके बन्धुवर्गस्य । धर्मार्थे परलोक इति ॥ १३ ॥

अथेवं शारदसस्यस्याप्याह ।

कार्मुकमृगघटसंस्थः शारदसस्यस्य तद्वदेव रविः ।

सङ्ग्रहकाले ज्ञेयो विपर्ययः क्रूरद्वृगयोगात् ॥ १४ ॥

रविरादित्यः । कार्मुकमृगघटसंस्थः । कार्मुकं धन्वी । मृगो मकरः ।

घटः कुम्भः । एतेषु स्थितः शारदसस्यस्य तद्वदेव ज्ञेयः । यथा चिषु मेषादिषु सूर्यः सौम्ययुतो वीक्षितो वा विचरन् येष्विच्छान्यं कुरुते सम-
र्धमभयोपयोग्यं चेवं कार्मुकमृगघटसंस्थः सूर्यः सौम्ययुतो वीक्षितोऽपि वा विचरन् शारदधान्यं कुरुते समर्धमभयोपयोग्यं चेति । सङ्ग्रहकाले गृहण-
समये क्रूरद्वृगयोगाद्विपर्ययो ज्ञेयः क्रूरग्रहदुष्टत्वाद्योगात्संयोगाच्च विपर्ययो विपरीतो विज्ञेयः । क्रूरावच भोमसौरौ । एतदुक्तं भवति । यदा मेषादिषु चिषु कार्मुकादिषु चिषु वा सूर्यः पापयुक्तः पापवीक्षितोऽपि वा विचरति तदा विप-
र्ययो महाधर्ताभयोपयोग्यत्वं च भवति । एतत्सङ्ग्रहकाले विक्रयकाले विप-
रीतः शोभनः । विपरीतयोगस्थे सूर्ये विक्रयः कार्य इति ॥ १४ ॥

इति श्रीभट्टोत्पलविरचितायां संहिताविवृतौ सस्यजातकं

नामैकोनचत्वारिंशोऽध्यायः ॥ ३६ ॥

अथ द्रव्यनिश्चयाध्यायो व्याख्यायते ।

तथादावेवाऽऽगमप्रदर्शेनार्थमाह ।

ये येषां द्रव्याणामधिपतयो राशयः समुद्दिष्टाः ।

मुनिभिः शुभाशुभार्थं तानागमतः प्रवक्ष्यामि ॥ १ ॥

येषां द्रव्याणां ये राशयो मेषादयोऽधिपतयो मुनिभिः काश्य-
पादिभिः समुद्दिष्टाः कथिताः । किमर्थं शुभाशुभार्थं समर्धमहार्धज्ञानार्थं
तान् राशीनागमत आगमात् प्रवक्ष्यामि कथयिष्यामीति ॥ १ ॥

तच्च मेषस्य कानि द्रव्याण्येतदाह ।

वस्त्राविककुतुपानां मसूरगोधूमरालकयवानाम् ।

स्थलसम्भवौषधीनां कनकस्य च कीर्त्तितो मेषः ॥ २ ॥

वस्त्राण्यम्बराणि । अवयः प्रसिद्धा एव । अवीनामिदमाचिकं तत्स-
म्भूतमित्यर्थः । कुतुपं छागलोमतन्तुकृतं वस्त्रम् । मसूरगोधूमाः प्रसिद्धाः ।
रालको वृचनिर्यासः । यवाः प्रसिद्धाः । एतेषां सर्वेषाम् । तथा स्थलसम्भ-
वोषधीनाम् । स्थले जलरहितायां भूमौ या ओषधयः सम्भवन्ति तासाम् ।
तथा कनकस्य सुवर्णस्य च मेघराशिरधिपतिः कीर्तित उक्तः ॥ २ ॥

तथा च काश्यपः ।

मेघे सुवर्णस्थलजा गोधूमाजाविकास्तथा ।

ग्रहवर्णैर्धसंयोगे शोभने सफलं भवेत् ॥

अथ वृषमिथुनयोराह ।

गवि वस्त्रकुसुमगोधूमशालियवमहिषसुरभितनयाः स्युः ।

मिथुनेऽपि धान्यशारदबल्लीशालूककर्पासाः ॥ ३ ॥

वस्त्राण्यम्बराणि । कुसुमानि पुष्पाणि । गोधूमाः । शालयः षष्टिका-
दयः । यवाः । महिषाः । सुरभितनया बलीवर्दाः । एते गवि वृषे स्युर्भवेयुः ।

मिथुनेऽपीति । धान्यानि प्रसिद्धानि । शारदं शरत्समुत्पन्नं यत्कि-
ञ्चित् द्राक्षावल्यादि । शालूकं कुमुदकन्दम् । कर्पासाः प्रसिद्धाः । एते सर्वे
एव मिथुने ॥ ३ ॥

तथा च काश्यपः ।

वृषे महिषगोवस्त्रशालयः पुष्पसम्भवाः ।

मिथुने धान्यशालूकवलयः कार्पासशारदम् ॥

अथ कर्कटसिंहयोराह ।

कर्किणि कोद्रवकदलीदूर्वाफलकन्दपत्रचोच्चानि ।

सिंहे तुषधान्यरसाः सिंहादीनां त्वचः सगुहाः ॥ ४ ॥

कोद्रवाः प्रसिद्धाः । कदली रम्भा । दूर्वा शाद्वलम् । फलानि
सर्वाणि जातीफलप्रभृतीनि । कन्दं प्रसिद्धम् । मूले बीजं यस्य तत्क-
न्दम् । पत्रं सुगन्धपत्रम् । चोचं पालिवतं नालिकेरं वा । एतानि सर्वाणि
कर्किणि कर्कटे ।

तुषधान्यानि प्रसिद्धानि । शालयः । रसा मधुराम्लवणतिक्तकटु-

कषायाः षट् । सिंहादीनां प्राणिनां सिंहद्वीपिमाजोराणां त्वचश्चर्मणि विचि-
ब्रूपाणि । एते सगुडा गुडेन सहिताः सिंहे ॥ ४ ॥

तथा च काश्यपः ।

कर्कटे फलदूर्वाश्च कोद्रवः कदला तथा ।

सिंहे धान्यं सर्वरसाः सिंहादीनां त्वचो गुडाः ॥

अथ कन्यातुल्योराह ।

षष्ठेऽतसीकलायाः कुलत्थगोधूममुद्गनिष्पावाः ।

सप्रमराशौ माषा यवगोधूमाः ससर्षपाश्चैव ॥ ५ ॥

अतसी प्रसिद्धा । कलायः सस्यम् । कुलत्थाः । गोधूमाः । मुद्गाः ।
एते प्रसिद्धाः । अनूत्पन्नानि यानि पुनर्जायन्ते ते निष्पावाः । निष्पावाः शा-
लय इति केचित् । शिम्बिधान्यमिति च केचित् । एते षष्ठे कन्यायाम् ।
सप्रमराशविति । माषाः । यवाः । गोधूमाः । एते किं भूताः । ससर्षपाः
सर्षपसहिताः । एते सप्रमराशौ तुलायाम् ॥ ५ ॥

तथा च काश्यपः ।

कन्यायां मुद्गनीवारकुलत्थाः सकला यवाः ।

तुले तु यवगोधूममाषाः सिद्धार्थकास्तथा ॥

अथ वृश्चिकधनुषोराह ।

अष्टमराशाविष्णुः सैक्यं लोहान्यजाविकं चापि ।

नवमे तु तुरगलवणाम्बरास्त्रतिलधान्यमूलानि ॥ ६ ॥

इक्षुः प्रसिद्धः । सैक्यं सेकोत्थं यल्लीफलानि । लोहमायसं कांस्यं वा ।
एतानि । तथा अजश्छागः । अविः प्रसिद्धः । तज्जातमाविकम् । एतत्स-
र्वमष्टमराशो वृश्चिके ।

नवमे त्विति । तुरगा अश्वाः । लवणं सैन्धवम् । अम्बराणि वस्त्राणि ।
अस्त्राण्यायुधानि धनुःशरादीनि । तिलः । धान्यम् । मूलानि प्रसिद्धानि ।
एतानि नवमे धनुषि ॥ ६ ॥

तथा च काश्यपः ।

अलिनीक्षुरसं सैक्यमाजं लोहं सकांस्यकम् ।

धान्यं धनुषि वस्त्राणि लवणं तुरगास्तथा ॥

अथ मकरकुम्भयोराह ।

मकरे तरुगुल्मादां सैव्येक्षुसुवर्णकृष्णलोहानि ।

कुम्भे सलिलजफलकुसुमरत्नचित्राणि रूपाणि ॥ ७ ॥

तरवो वृक्षाः । गुल्माः प्रसिद्धाः । अकाण्डविटपा इत्यर्थः । आदिय-
हणाश्लतावल्यः । सैव्यं सेकोत्थम् । इक्षुः प्रसिद्धः । सुवर्णं काञ्चनम् ।
कृष्णलोहमायसम् । एतानि सर्वाणि मकरे ।

कुम्भ इति । सलिलजं यत्किञ्चिज्जलसम्भूतम् । फलानि प्रसिद्धानि ।
कुसुमानि । रत्नानि चित्राणि नानाप्रकाराणि येषां रूपाणि । एतानि
कुम्भे ॥ ७ ॥

तथा च काश्यपः ।

मकरे सस्यसीसं च सुवर्णगुडधातुजम् ।

कुम्भे कुसुमचित्राणि हंसश्च जलजास्तथा ।

अथ मीन आह ।

मीने कपालसम्भवरत्नान्यम्बूद्वानि वज्राणि ।

स्नेहार्च नैकरूपा व्याख्याता मत्स्यजातं च ॥ ८ ॥

कपालसम्भवानि रत्नानि मुक्ताफलानि । अम्बूद्वानि शुक्तिसम्भ-
वानि । वज्रं हीरकम् । नैकरूपा बहुविधाः स्नेहास्तौलादयः । मत्स्य-
जातं मत्स्योद्भूतम् । मुक्तादिकमपि । एते सर्व एव मीने व्याख्याता
उक्ताः ॥ ८ ॥

तथा च काश्यपः ।

पद्ममुक्ताफलादीनां द्वव्याणां मीन ईश्वरः ।

अथेतेषां द्वव्याणां शुभाशुभज्ञानार्थमाह ।

राशेश्चतुर्दशार्थायसप्तनवपञ्चमस्थितो जीवः ।

द्वेकादशदशपञ्चाष्टमेषु शशिजश्च वृद्धिकरः ॥ ९ ॥

षट्सप्तमगो हानिं वृद्धिं शुक्रः करोति शेषेषु ।

उपचयसंस्थाः क्रूराः शुभदाः शेषेषु हानिकराः ॥ १० ॥

राशेश्चतुर्दशेति । यस्य कस्य चोद्वेगः । चतुश्चतुर्थस्थानम् । दश दशम् । अर्थस्थानं द्वितीयम् । आयमेकादशम् । सप्तमनवमपञ्चमानि । एतेषां स्थानानामन्यतमस्थानस्थो जीवो बृहस्पतिस्तत्प्रोक्तद्रव्याणां वृद्धि-करः । द्वितीयम् । एकादशम् । दशम् । पञ्चमम् । अष्टमम् । एतेषां स्थाना-नामन्यतमस्थाने स्थितः शशिजो बुधो वृद्धिकरः ॥ ६ ॥

षट्सप्तमग इति । शुक्रो भार्गवः षट्सप्तमस्थानगतो हानिं चयं करोति । शेषेष्वन्यतमस्थानेषु प्रथमद्वितीयतृतीयचतुर्थपञ्चमाष्टमनवमदशमे-कादशद्वादशेषु स्थितो वृद्धिं करोति । क्रूरा आदित्याङ्गारकशनिश्चरा उप-चयसंस्थास्त्रिषडेकादशगताः शुभदा वृद्धिकराः । शेषेष्वन्यस्थानेषु प्रथमद्वि-तीयचतुर्थपञ्चमसप्तमाष्टमनवमद्वादशेषु हानिकराः ॥ १० ॥

तथा च काश्यपः ।

चतुःसप्तद्विषष्ठस्थो नवदिगुरुद्रुगो गुरुः ॥

यस्य राशेस्तदुक्तानां द्रव्याणां वृद्धिदः स्मृतः ।

शुक्रः षट्सप्तमस्यो वा हानिकृद्वृद्धिदोऽन्यगः ॥

ह्येकादशदशार्थाष्टसंस्थितः शशिजः शुभः ।

पापास्तूपचयस्याश्च वृद्धिं कुर्वन्ति नान्यथा ॥

अथैव विशेषमाह ।

राशेर्यस्य क्रूराः पीडास्थानेषु संस्थिता बलिनः ।

तत्प्रोक्तद्रव्याणां महार्घता दुर्लभत्वं च ॥ ११ ॥

यस्य राशेः क्रूराः पापा रविभौमसौराः पीडास्थानेषूपचयस्यानेष्वव-स्थितास्ते च बलिनो वीर्यवन्तो मिषस्वक्षेत्रेष्वस्वनवांशकेषु स्थिताः शुभेबि-ताश्च तत्प्रोक्तद्रव्याणां तस्य राशेर्यानि प्रोक्तानि द्रव्याणि तेषां कथितद्र-व्याणां महार्घता बहुमूल्यत्वं दुर्लभत्वं च दुष्प्रापत्वं भवति ॥ ११ ॥

तथा च काश्यपः ।

राशेरनिष्ठस्थानेषु पापाश्च सबलाः स्थिताः ।

तद्द्रव्याणां नाशकरा दुर्लभास्ते भवन्ति हि ॥

अन्यदप्याह ।

इष्टस्थाने सौम्या बलिना येषां भवन्ति राशीनाम् ।
तद्द्रव्याणां वृद्धिः सामर्थ्यं बल्लभत्वं च ॥ १२ ॥

येषां राशीनां सौम्याः शुभग्रहाः बुधगुरुशुक्रा इष्टस्थानस्थाः । इष्ट-
स्थानानि यथा जीवश्चतुरादिषु स्थिता बुधश्च ह्यादिषु स्थितः शुक्रः षट्-
सप्तमरहितेषु । एतेषु स्थानेषु बलिना ये येषां राशीनां भवन्ति तद्द्रव्याणां
तस्य राशेयानि द्रव्याणि तेषां सामर्थ्यं समर्पता बल्लभत्वं च भवति ॥ १२ ॥

तथा च काश्यपः ।

इष्टस्थाने स्थिताः सौम्या बलिना येषु राशिषु ।

भवन्ति तद्भवानां च द्रव्याणां शुभदाः स्मृताः ॥

अन्यदप्याह ।

गोचरपीडायामपि राशिर्बलिभिः शुभग्रहैर्दृष्टः ।
पीडां न करोति तथा क्रूरैरेवं विपर्यासः ॥ १३ ॥

जीवादीनां चतुरादीनि स्थानानि यान्युक्तानि तद्वातिरित्तेष्वन्येषु
स्थानेषु यदा स्थिता भवन्ति तदा गोचरपीडा तस्यां सत्यामपि राशिर्गदा
शुभग्रहेर्बुधजीवशुक्रैर्बलिभिः सर्वोर्ध्वेष्टोऽवलोकितो भवति तदा पीडां न
करोति । एतदुक्तं भवति । तद्द्रव्याणि नातिसमर्प्याणि नातिमहार्घ्याणि भव-
न्ति । क्रूरैः पापग्रहेरादित्याङ्गारशनेश्वरैर्बलिभिर्गोचरपीडायां यदि राशिर्दृ-
श्यते तदा विपर्यासो विपरीतो भवति । तत्प्रोक्तद्रव्याणां महार्घता दुर्लभत्वं
च भवतीति ॥ १३ ॥

इति श्रीभट्टोत्पलविरचितायां संहिताविषृते द्रव्यनिश्चये

नाम चत्वारिंशोऽध्यायः ॥ ४० ॥

अथातोऽर्चकाण्डाध्यायो व्याख्यायते ।

तत्रादावेव प्रयोजनसम्प्रदर्शनार्थमाह ।

अतिवृष्ट्युल्कादण्डान् परिवेषग्रहणपरिधिपूर्वाश्च ॥
दृष्ट्वाऽमात्रास्यायामुत्पातान् पौर्णमास्यां च ॥ १ ॥

ब्रूयादर्धविशेषान् प्रतिमासं राशिषु क्रमात् सूर्ये ।

अन्यतिथ्यवुत्पाता ये ते डमरार्तये रात्राम् ॥ २ ॥

अतिवृष्टिरतिवर्षणम् । उल्का । तस्या लक्षणमुक्तम् । “उ^१ल्का शिरसि विशाले”ति । दण्डस्तस्य च लक्षणमुक्तं “रवि^२किरणजलदमस्ता”मिति । तथा परिवेष्टस्तस्य^३ लक्षणमुक्तम् । ग्रहणमर्केन्द्रोः । परिधिः प्रतिसूर्य-
स्तस्य^४ लक्षणमुक्तम् । तत्पूर्वोक्तदाद्यान् । आदिग्रहणात् रजोनिहारदिग्दाहग-
न्धर्वनगराणि गृहीतव्यानि । एतानुत्पातानमावास्यायां पौर्णमास्यां च ॥ १ ॥

दृष्ट्वाऽवलोक्यार्धविशेषान् सूर्ये आदित्ये राशिषु मेषादिषु प्रतिमासं
क्रमात् परिपाठ्या तत् ब्रूयात् वदेत् । अन्यस्मिंस्तिथ्यावमावास्यां पौर्ण-
मासी च वर्जयित्वा ये उत्पाता अतिवृष्ट्यादयो भवन्ति ते रात्रां नृपाणां
डमरार्तये भवन्ति । डमरं शस्त्रकलहस्तेनार्तिः पीडा भवति ॥ २ ॥

तथा च काश्यपः ।

उल्कातिवृष्टिर्ग्रहणे सूर्येन्द्रोः परिवेष्टणम् ।

प्रतिसूर्यादयो येऽन्ये पक्षमासान्तसङ्क्षये ॥

तिथौ निरीक्ष्य चेत्पातान् ब्रूयाल्लोके शुभाशुभम् ।

सुभिन्नदुर्भिन्नकृतान् विशेषेऽपि विचारतः ॥

प्रतिमासं विधानञ्चो नान्यस्मिन् दिवसे वदेत् ।

अन्यत्र यो भवन्त्येते ते सर्वे नृपदोषदाः ॥

अथोत्पाते अमावास्यायां पौर्णमास्यां च मेषवृषस्ये सूर्ये किं कुर्या
दित्याह ।

मेषोपगते सूर्ये ग्रीष्मजधान्यस्य सङ्ग्रहं कृत्वा ।

वनमूलफलस्य वृषे चतुर्थमासे तयोर्लाभः ॥ ३ ॥

सूर्ये रवौ मेषोपगते मेषं प्राप्ते । अमावास्यायां पौर्णमास्यां चेत्पाता-
नुक्तान् दृष्ट्वा ग्रीष्मजस्य ग्रीष्मोत्पन्नस्य धान्यस्य सङ्ग्रहं कृत्वा तथा वृषे
वृषगतेऽर्के वनमूलफलस्य वन्यानां मूलफलानां सङ्ग्रहं कृत्वा तयोर्मेषवृष-
योश्चतुर्थे मासि विक्रयाल्लभो भवति ॥ ३ ॥

१ द्रष्टव्यमस्य ग्रन्थस्य ४५५ पृष्ठम् । २ द्रष्टव्यमस्य ग्रन्थस्य ४३१ पृष्ठम् ।

३ द्रष्टव्यमस्य ग्रन्थस्य ४६६ पृष्ठम् । ४ द्रष्टव्यमस्य ग्रन्थस्य ४८० पृष्ठम् ।

अथ मिथुनस्य आह ।

मिथुनस्ये सर्वरसान् धान्यानि च सङ्ग्रहं समुपनीय ।
षष्ठे मासे विपुलं विक्रेता प्राप्नुयाल्लभम् ॥ ४ ॥

मिथुनस्येऽर्के प्रागुक्तानुत्पातान् दृष्ट्वा । सर्वरसान् मथुरादीन् । धान्यानि च शालीन् । सङ्ग्रहं समुपनीय । सङ्ग्रहमेवां कृत्वा विक्रेता षष्ठे मासे विपुलं विस्तीर्णं लाभं प्राप्नुयाल्लभेत ॥ ४ ॥

अथ कर्कटस्य आह ।

कर्कटस्येऽर्के मधुगन्धतैलघृतफाणितानि विनिधाय ।
द्विगुणा द्वितीयमासे लब्धिर्वर्हीनाधिके छेदः ॥ ५ ॥

अर्के आदित्ये कर्किणि कर्कटस्ये मधु माक्षिकम् । गन्धः सुगन्धद्रव्याणि । तैलम् । घृतमाज्यम् । फाणितमिन्दुरवकायः । बुदगुडादि । एतानि विनिधाय संस्थाप्य द्वितीयमासे विक्रयात् द्विगुणा लब्धिर्भवति । हीने कालेऽधिके वा विक्रयाच्चेदो भवति ॥ ५ ॥

अथ सिंहस्य आह ।

सिंहे सुवर्णमणिचर्मवर्मशस्त्राणि मौक्तिकं रजतम् ।
पञ्चमे मासे लब्धिर्विक्रेतुरतोऽन्यथा छेदः ॥ ६ ॥

सिंहस्येऽर्के सुवर्णम् । मणयः । चर्मणि । चर्म सन्नाहः । शस्त्राण्याशुधानि । मौक्तिकं मुक्ताफलानि । रजतं रौप्यम् । एतानि विनिधाय विक्रेतुः पञ्चमे मासे विक्रयाल्लब्धिर्भवति । अतोऽन्यथा जने काले अधिके वा छेदो भवति ॥ ६ ॥

अथ कन्यागते रवावाह ।

कन्यागते दिनकरे चामरखरकरभवाजिनां क्रेता ।
षष्ठे मासे द्विगुणं लाभमवाप्नोति विक्रीणन् ॥ ७ ॥

दिनकरे सूर्ये कन्यागते प्रागुक्तानुत्पातान् दृष्ट्वा चामरं बालव्यञ्जनम् । खरो गर्दभः । करभ उष्ट्रः । बाजी तुरगः । एषां क्रेता षष्ठे मासे विक्रीणन् विक्रेता द्विगुणं लाभमाप्नोति लभते ॥ ७ ॥

अथ मीनस्थेऽर्के आह ।

सवितरि भूषमुपयाते मूलफलं कन्दभाण्डरत्नानि ।

संस्थाप्य वत्सरादौ लाभकमिष्टं समाप्नोति ॥ १२ ॥

सवितरि आदित्ये भूषं मीनमुपयाते प्राप्ते । मूलानि । फलानि । कन्दो मूलविशेषः । भाण्डानि नानाकाराणि । रत्नानि मणयः । एतान् गृहीत्वा वत्स-
रादौ मासपट्टं संस्थाप्येष्टुं यथाभिलषितं लाभं वृद्धिं समाप्नोति लभते ॥ १२ ॥

अथैव पुनरपि विशेषमाह ।

राशौ राशौ यस्मिन् शिशिरमयूखः सहस्रकिरणो वा ।

युक्तोऽधिमित्रदृष्टस्तत्रायं लाभको दिष्टः ॥ १३ ॥

यस्मिन् राशौ राशौ मेघादिके शिशिरमयूखश्चन्द्रः सहस्रकिरणो वा सूर्यः । अधिमित्रेण तात्कालिकेन दृष्टेन विलोकिता मित्रयुक्तश्च भवति । यतस्तत्कालं दशायबन्धुसहजस्यान्तर्गु स्थितो ग्रहो मित्रं भवति । तद्युक्तत्वात्तेन मित्रयुक्तोऽधिमित्रदृष्टः । तच्च तस्मिन् राशौ अयं लाभको दिष्टोऽभिहितो नान्यच्च योगासम्भवात् । यतोऽमावास्यापौर्णमास्योरयं विचारः । उत्पातदर्शनात् । अतः शिशिरमयूखसहस्रकिरणग्रहणं कृतम् ॥ १३ ॥

तथा च काश्यपः ।

राशौ राशौ स्थितः सूर्यः शशौ वा मित्रसंयुतः ।

अधिमित्रेण सन्दृष्टो यथा लाभप्रदः स्मृतः ॥

अथैव विशेषमाह ।

सवितृसहितः सम्पूर्णो वा शुभैर्युतवीक्षितः

शिशिरकिरणः सदोऽर्धस्य प्रवृद्धिकरः स्मृतः ।

अशुभसहितः सन्दृष्टो वा हिनस्तपयवा रविः

प्रतिगृहगतान् भावान् बुद्ध्वा वदेत्सदसत्फलम् ॥ १४ ॥

शिशिरकिरणश्चन्द्रः सवितृसहितः सूर्येण सहावस्थितोऽमावास्यायां शुभग्रहेर्बुधजीवशुक्रैर्युतः संयुतो वीक्षितो यच्च राशौ भवति तच्च सदोऽर्धस्य सुवृद्धिकरः स्मृतः ।

अथाशुभसहितः पापग्रहाभ्यां भोमसौराभ्यां युक्तः सन्दृष्टो रविर्वा
चन्द्रे दिनस्ति नाशयति । अर्धहानिं करोतीत्यर्थः । एवं प्रतिगृहगतान्
प्रतिराशिष्यवस्थितान् भावान् द्रव्याण्युक्तान् बुद्ध्वा चात्वा सदसच्छुभमशुभं
वा फलं वदेत् ब्रूयादिति ॥ १४ ॥

तथा च काश्यपः ।

अचार्कशशिनौ सौम्येः संयुक्तौ वा निरीक्षितौ ।

शुभग्रहस्थानगतौ सद्योऽर्धस्य विवृद्धिदौ ॥

विपरीतस्थितावेतौ पापयुक्तौ निरीक्षितौ ।

अर्धहानिकरौ प्रोक्तौ मिश्रितौ मध्यमे स्मृतौ-इति ॥

इति श्रीभट्टोत्पलविरचितायां संहिताविवृतावर्धकाखण्डं नामैक-

चत्वारिंशोऽध्यायः ॥ ४१ ॥

अथेन्द्रध्वजसम्पद्वाख्यायते ।

तत्रादावेव तदुत्पत्तिप्रदर्शनार्थमाह ।

ब्रह्माणसूचुरमरा भगवन् शक्ताः स्म नासुरान् समरे ।

प्रतियोधयितुमतस्त्वां शरण्यशरणं समुपयाताः ॥ १ ॥

अमरा देवा ब्रह्माणसूचुः पितामहमुक्तवन्तः । किं तदित्याह । हे
भगवन् पितामह वयमसुरान् दैत्यान् समरे सङ्ग्रामे प्रतियोधयितुं तेः सह
युद्धं कर्तुं न शक्ताः स्म । अतोऽस्माद्धेतोः शरण्यं त्वां शरणं वयं समुप-
याताः प्राप्ता इति ॥ १ ॥

ततोऽनन्तरं स तानाह ।

देवानुवाच भगवान् क्षीरोदे केशवः स वः केतुम् ।

यं दास्यति तं दृष्ट्वा नाजौ स्यास्यन्ति वो दैत्याः ॥ २ ॥

भगवान् ब्रह्मा देवानुवाच प्रोक्तवान् । क्षीरोदे वीरसमुद्रे यः केशवो
नारायणः स वो युष्मभ्यं यं केतुं ध्वजं दास्यति तं दृष्ट्वा अवलोक्य वो
युष्माकमाजौ सङ्ग्रामे दैत्या न स्यास्यन्ति ॥ २ ॥

ततः किमित्याह श्लोकचयेण ।

लब्धवराः क्षीरोदं गत्वा ते तृष्टुवुः सुराः सेन्द्राः ।
 श्रीवत्साङ्गं कौस्तुभमणिकिरणोद्भासितोरस्कम् ॥ ३ ॥
 श्रीपतिमचिन्त्यमसमं समं ततः सर्वदेहिनां सूक्ष्मम् ।
 परमात्मानमनादं विष्णुमविज्ञातपर्यन्तम् ॥ ४ ॥
 तैः संस्तुतः स देवस्तुतोष नारायणो ददौ क्षैषाम् ।
 ध्वजमसुरसुरबधूमुखकमलवनतुषारतीक्ष्णांशुम् ॥ ५ ॥

ते सेन्द्रा इन्द्रसंहिताः सुरा देवा लब्धो वरो येस्ते लब्धवराः
 क्षीरोदं क्षीरसमुद्रं गत्वा तं भगवन्तं केशवं तृष्टुवुः स्तुतवन्तः । श्रीवत्साङ्गं
 श्रीवत्समङ्गं चिह्नं यस्य तम् । कौस्तुभो मणिविशेषस्तस्य किरणो रश्मयस्तेरु-
 द्भासितसुरो वज्रो यस्य तम् ॥ ३ ॥

तथाभूतं श्रीपतिं लक्ष्मीनाथम् । अचिन्त्यम् । चिन्तयितुं न शक्यम् ।
 असमम् । असदृशम् । अनौपम्यमित्यर्थः । समं सर्वगतत्वात्तुल्यम् । ततः
 समत्वात्सर्वदेहिनां सर्वभूतानां सूक्ष्मं दुर्विज्ञेयम् । परमात्मानम् । परमश्चासौ
 आत्मा परमात्मा तं तथाभूतम् । अनादिम् । न आदिरूपतिविद्यते यस्य तम् ।
 विष्णुम् । व्यापकम् । अविज्ञातपर्यन्तम् । न विज्ञातः पर्यन्तः सर्गो यस्य
 तम् । अविज्ञातनिधनमित्यर्थः ॥ ४ ॥

तैः सेन्द्रेर्देवैः संस्तुतः स देवो नारायणस्तुतोष । तृष्टुश्चैषां देवानां ध्वजं
 ददौ । कीदृशं ध्वजम् । असुरसुरबधूमुखकमलवनतुषारतीक्ष्णांशुम् । असुरा दै-
 त्याः सुरा देवास्तेषां बध्वः स्त्रियस्तासां मुखकमलानि वक्रपद्मानि तदेव मुखक-
 मलानां वनं समूहस्तत्र तीक्ष्णांशुः सूर्यः । विकाशकत्वात् । चिभिविशेषकम् ॥ ५ ॥

कीदृशं ध्वजं ददावित्याह ।

तं विष्णुतेजोद्वयमष्टचक्रे रथे स्थितं भास्यति रत्नचित्रे ।
 देदीप्यमानं शरदीय सूर्यं ध्वजं समासाद्य मुमो'ह शक्रः ॥ ६ ॥

तं ध्वजं विष्णुतेजोद्वयम् । विष्णुतेजस उद्वय उत्पत्तिर्यस्य तम् । अष्ट-
 चक्रे रथे स्थितम् । अष्टभिश्चक्रेयौ युक्तौ रथः स्यन्दनं तत्र स्थितम् । कीदृशे

१ अत्र "सुमुदे" इत्यत्र मुमेद इति शब्दः प्रामादिकस्तथास्य टीकायामपि "कहूवे-
 इत्यत्र जशर्ष- इति साधुः पाठः ।

भास्वति । तेजोयुते । रत्नचिचे मणिभूषिते । कीदृशं ध्वजम् । देदीप्यमानं शर-
दीव सूर्यम् । शरदि शरत्काले सूर्यमादित्यमिव देदीप्यमानं ज्वलन्तम् । एवं-
विधं तं ध्वजं शक्र इन्द्रः समासाद्य प्राप्य मुमोद जहृषे ॥ ६ ॥

ततस्तं प्राप्य किं कृतवानिन्द्र इत्याह ।

स किङ्किणीजालपरिष्कृतेन सूक्ष्मछत्रघण्टापिटकान्वितेन ।
समुच्छ्रितेनामरराड् ध्वजेन जिन्ये विनाशं समरेऽरिसैन्यम् ॥ ७ ॥

अमरराडिन्द्रस्तेन ध्वजेन समुच्छ्रितेनारिसैन्यं शत्रुसैन्यं समरे सङ्-
ग्रामे विनाशं दधे निन्ये । कीदृशेन । किङ्किणीजालपरिष्कृतेन । किङ्किण्यः
सूक्ष्मघण्टाः । तासां जालं समूहः । तेन परिष्कृतेन युक्तेन । सूक्ष्मछत्रघण्टा-
पिटकान्वितेन । सूक्ष्म माला । छत्रमातपत्रम् । घण्टा प्रसिद्धा । पिटकानि
विभूषणानि । तेरन्वितेन युक्तेन ॥ ८ ॥

तथा च गर्गः ।

असुरास्तं ध्वजं दृष्ट्वा ध्वजतेजःसमाहताः ।

विसञ्जास्समरे भग्नाः पराभूता प्रदुर्दुः ॥

तान् वज्रेण सहस्राक्षो मासे भाद्रपदेऽसुरान् ।

घातयित्वा सज्येगुयामेकराचेण वा^१जिना ॥

स जित्वा श्रवणे स्वयं प्रययौ सद्रिजः पथि-इति ।

ततस्तं ध्वजमिन्द्रो वसुं ददावित्याह ।

उपरिचरस्यामरपो वसोर्ददैः चेदिपस्य वेणुमयीम् ।

यष्टिं तां स नरेन्द्रो विधिवत् सम्पूजयामास ॥ ८ ॥

ततोऽमरप इन्द्र उपरिचरस्योर्ध्वगामिनो वसुनामचेदिपस्य वेणुमयीं
यष्टिं ददे । चेदिनां जनपदानां राजा वसुपो भूमिष्ठः सन् उपरि चरति स्वयं
याति । तथा स नरेन्द्रश्चेदिपो विधिवत्तां यष्टिं सम्पूजयामास पूजितवान् ॥ ८ ॥

अथ शक्रप्रसादं ध्वजमाहात्म्यं श्लोकद्वयेनाह ।

प्रीतो महेन मद्यवा प्राहैवं ये नृपाः करिष्यन्ति ।

वसुवद्वसुमन्तस्ते भुवि सिद्धाज्ञा भविष्यन्ति ॥ ९ ॥

मुदिताः प्रजाश्च तेषां भयरोगविर्वर्जिताः प्रभूतान्नाः ।
ध्वज एव चाभिधास्यति जगति निमित्तैः फलं सदसत् ॥१७॥

मद्यवा भगवानिन्द्रे महेन पूजया प्रीतः परितुष्टः प्राह उक्तवान् ।
एवमनेन प्रकारेण वसुवद्वसुना तुल्यं ये नृपा राजानः करिष्यन्ति ते वसु-
मन्तः । वसूनि रत्नानि विद्यन्ते येषाम् । तथा भूवि भूमौ सिद्धाच्चा भविष्यन्ति ।
सिद्धा आच्चा येषां ते विहितादेशः कृतादेशा इत्यर्थः ॥ ६ ॥

मुदिता इति । तेषां नृपाणां प्रजा जना मुदिता भविष्यन्ति तथा
भयरोगैर्विर्वर्जिता रहिताः । प्रभूतान्नाः । प्रभूतं बह्वन्नं येषां ते । ततो ध्वज
एव जगति लोके निमित्तैः कारणैः सदसच्छुभाशुभं फलं दास्यति । एतदुक्तं
भवति । य एवं भगवता दत्तं ध्वजं राजा पूजयिष्यति । स एव ध्वजः पूज्य-
मानो लोके निमित्तैश्चिह्नैः शुभाशुभं दास्यतीत्यर्थः । युगलकम् ॥ १० ॥

अथास्य विधानं ब्रह्मामीत्याह ।

पूजा तस्य नरेन्द्रैर्बलवृद्धिजयार्थिभिर्यथा पूर्वम् ।
शक्राक्षया प्रयुक्ता तामागमतः प्रवक्ष्यामि ॥ ११ ॥

तस्य ध्वजस्य नरेन्द्रे राजभिर्बलवृद्धिजयार्थिभिः । बलवृद्धिजयानां
येऽर्थिनः प्रार्थनापरास्तेष्वेया येन प्रकारेण पूर्वं पुरा शक्राक्षया इन्द्राक्षया
प्रयुक्ता कृता तां पूजामागमत आगमात् प्रवक्ष्यामि । यथावदभिधास्यामी-
त्यर्थः ॥ ११ ॥

अथ तदभिधानमेवाह ।

तस्य विधानं शुभकरणदिवसनक्षत्रमङ्गलमुहूर्तैः ।
प्रास्थानिकैर्वनमियाद्वैवजः सूत्रधारश्च ॥ १२ ॥

तस्येन्द्रध्वजस्य विधानं करणम् । शुभे शुभप्रदे करणे । करणानि
षवादीनि । तस्मिन् शुभे विष्टिपरिवर्जिते । आचार्योऽत्र लक्षणं कथयिष्यति ।
यथा ।

ब्रह्मवा^१लघकोलघतेतिलाख्यगरवणिजविष्टिसञ्ज्ञानाम् ।

पतयः स्युरिन्द्रकमलजमिषार्यमभूत्रियः सयमाः ॥

कृष्णचतुर्दश्यर्द्धाद्ध्रुवाणि शकुनिश्चतुष्पदं नागम् ।

किंस्तुघ्नमिति च तेषां कलिषूषफणिमाहताः पतयः ॥

एवंविधे शुभे करणे ।

दिवसशब्देन तिथिर्वा वार उच्यते ।

नन्दा भद्रा जया रिक्ता पूर्णा च नामसदृशफलाः—इति शुभतिथौ ।

तथैवं शुभे पूर्णचन्द्रबुधजीवशुक्राणामन्यतममुक्तस्य दिने । शुभनक्षत्रे
दाहणोपवर्जिते लघुनि साधारणे च पापग्रहवर्जिते । लघुहस्ताश्विनपुष्य-
इत्यादि निरुपहते नक्षत्रे । शुभे मङ्गले शकुने दध्यक्षतकुसुमादीनां दर्शने । शुभे
सुहूर्ते । सुहूर्तेनानि याचायामुक्तानि । तद्यथा । याचायां गरवणिजविग्रिपरिवर्जि-
तानि करणानीति करणानां फलमुक्तम् । दिवसगुणा वारगुणाः । उदरनय-
नरोगश्वपदाहण्यवाधा इत्युक्ताः । नक्षत्राणाम् । दिशि दिशि बहुलाद्या इति ।
मङ्गलानि च सिद्धार्थकादशमथाऽञ्जनानीति ।

सुहूर्ताः ।

शिवभुजगमिचपितृवसुजलविश्वविरञ्चिपङ्कजप्रभवाः ।

इन्द्राग्नीन्द्रनिशाचरवरुणार्यमयोनयश्चाङ्गि ॥

सुद्राजाहिर्बुध्याः पूषादस्रान्तकाग्निधातारः ।

चन्द्रादितिगुह्ररिरवित्वाग्नायनिलाख्यका राचो ॥

अहः पञ्चदशांशे राचेश्चैवं सुहूर्ते इति ।

सञ्ज्ञा सच विज्ञेयश्छायायन्त्राम्बुभिर्युक्त्या—इति ॥

एतेः प्रास्थानिकैः । प्रस्थाने गमने भवाः प्रास्थानिकास्तेर्देवज्ञः
कालवित् सूचधारश्च तच्चा वनमियाद्गच्छेत् ॥ १२ ॥

तत्र वने किं कुर्यादित्यशुभतस्तच्छेदवजैः श्लोकद्वयेनाऽऽह ।

उद्यानदेवतालपितृवनवलमीकमार्गचितिजाताः ।

कुक्कोर्ध्वशुष्ककण्टकिवल्लीवन्दाकयुक्ताश्च ॥ १३ ॥

बहुविहगालयकोटरपवनानलपीडिताश्च ये तरवः ।

ये च स्युः स्त्रीसञ्ज्ञा न ते शुभाः शक्रकेत्वर्थे ॥ १४ ॥

एवंविधास्तरवो वृक्षाः शक्रकेत्वर्थे इन्द्रध्वजार्ये न शुभा न
प्रशस्ताः । कौटुशाः । उद्यानमुपवनम् । देवतालं मुरगृहम् । पितृवनं श्मशान-

नम् । वल्मीकः प्रविष्टो वल्मीककृतो मृदूपः । मार्गः पन्थाः । चित्तिर्धन-
भूमिः । गतेषु ये जाताः । तथा कुत्रा असृष्टार्थाः । ऊर्ध्वशुक्राः । तथा
कण्टकिनः कण्टकयुक्ता वदरीप्रभृतय इत्यर्थः । वल्लीभिर्युक्ता लतापरिवे-
ष्टिताः । वन्दाकयुक्ताश्च । वन्दाको वृक्षविशेषस्तेन युक्ताः ॥ १३ ॥

तथा प्रभूतानां विहगानां पक्षिणामालयानि गृहाणि यत्र सन्ति ।
कोटरं छिद्रम् । पवनेन वायुना ये पीडिता भग्नाः । अनलेन पीडिता
दग्धाः । तथा च ये स्त्रीसज्जाः स्त्रीनामानः स्युर्भवेयुः । यथा कदली
वदरीद्वेकाख्येवमादि । एतत्प्रतिपादितं यत्तद्वर्जितं शुभतरुच्छेदनं कार्यम् ॥ १४ ॥

तथा च गर्गः ।

प्राष्ठपादे प्रतिपदि ध्वजायै पूर्वतो वनम् ।

गत्वा वृक्षं परीक्षेत वयःसारगुणान्वितम् ॥

अथेषां केतुः शोभन इत्याह ।

श्रेष्ठोऽर्जुनोऽज्जकर्णः प्रियकथशेदुस्वराश्च पञ्चैते ।
एतेषामेकतमं प्रशस्तमथवापरं वृक्षम् ॥ १५ ॥

अर्जुनो वृक्षः श्रेष्ठः प्रशस्तः । अज्जकर्णः । प्रियकः । धवः । उदु-
म्बरः । एते पञ्च श्रेष्ठाः । एतेषां मध्यादेकतममन्यतमम् । अथवाऽपरमन्यं
वृक्षं प्रशस्तं शुभलक्षणमित्यर्थः ॥ १५ ॥

तत्कौटुशमित्याह ।

गौरासितक्षितिभवं सम्पूज्य यथाविधि द्विजः पूर्वम् ।
विजने समेत्य रात्रौ स्पृष्ट्वा ब्रूयादिमं मन्त्रम् ॥ १६ ॥

गौरायामसितायां च क्षितौ भूमौ भव उत्पत्तिर्यस्य तं तथाभूतं वृक्षं
द्विजो ब्राह्मणः पूर्वं प्रथमसमये रात्रौ निशि विजने जनरहिते समेत्य गत्वा
यथाविधि सम्पूज्य समभ्यर्च्य स्पृष्ट्वा च मन्त्रमिमं ब्रूयाद्वदेत् ॥ १६ ॥

तमेव मन्त्रं श्लोकद्वयेनाह ।

यानीह वृक्षे भूतानि तेभ्यः स्वस्ति नमोऽस्तु वः ।
उपहारं गृहीत्वेमं क्रियतां वासपर्ययः ॥ १७ ॥

पार्थिवस्त्वां वरयते स्वस्ति तेऽस्तु नगोत्तम ।

ध्वजार्थं देवराजस्य पूजेयं प्रतिगृह्यताम् ॥ १८ ॥

इहास्मिन् वृक्षे तरौ यानि भूतानि च सन्ति तेभ्यो भूतेभ्यः स्वस्ति श्रेयोऽस्तु । वो गुष्माकं नमस्कारो भवतु । इममुपहारमिमं वलिं गृहीत्वा वासपर्ययः क्रियतामन्यत्र वासं गृहं कल्पयत्विति ॥ १९ ॥

ते तत्र नगोत्तम वृक्षप्रधान स्वस्त्यस्तु । पार्थिवो राजा देवराजस्येन्द्रस्य ध्वजार्थं वरयते । तस्मादिदं मत्प्रयुक्ता पूजा प्रतिगृह्यताम् ॥ १८ ॥

ततः किं कुर्यादित्याह ।

छिन्द्यात् प्रभातसमये वृक्षमुदक् प्राञ्जुखोऽपि वा भूत्वा ।

परशोर्जर्जरशब्दो नेष्टः स्निग्धो घनश्च हितः ॥ १९ ॥

ततः प्रभातसमये अरुणोदयकाले वृक्षं तर्हं छिन्द्यात् । कीदृशो भूत्वा । उदक् प्राञ्जुखोऽपि वा भूत्वा । उत्तराभिमुखः पूर्वाभिमुखोऽपि वा स्थित्वा । परशोः कुठारस्य जर्जरशब्दो भिन्नशब्दो नेष्टा न शुभः । स्निग्धो मधुरः । घनः सन्ततश्च । हितः प्रशस्तः ॥ १९ ॥

अथ पतितस्य शुभाशुभज्ञानमाह ।

नृपजयदमविध्वस्तं पतनमनाकुञ्चितं च पूर्वादक् ।

अविलग्नं चान्यतरौ विपरीतमतस्त्यजेत् पतितम् ॥ २० ॥

वृक्षस्य पतनमविध्वस्तं ध्वंसरहितं नृपजयदम् । अभग्नस्य पतनमित्यर्थः । अनाकुञ्चितं पतनं नृपजयदमेव । तथा पूर्वादक् पूर्वस्यामुत्तरस्यां दिशि यदि पतितं तदापि नृपजयदम् । तथाप्यन्यतरावन्यस्मिन् वृक्षे अवि-
लग्नं पतनं नृपजयदम् । अतोऽस्माद्विपरीतं त्यजेत् परिहरेदित्यर्थः । पत-
दुक्तं भवति । वृक्षं कुञ्चितं कुञ्जं कृत्वा यत् पतितं तथाग्नेयीदक्षिणैक-
त्यपश्चिमवायव्यासु पतितमन्यस्मिंस्तरौ च लग्नं तन्न शुभमित्यर्थः ॥ २० ॥

ततः किं कुर्यादित्याह ।

छित्वाग्रे चतुरङ्गुलमष्टौ मूले जले क्षिपेदपष्टिम् ।

उद्धृत्य पुरद्वारं शकटेन नयेन्मनुष्यैर्वा ॥ २१ ॥

ततस्तस्य वृक्षस्याग्रे चतुरङ्गुलं हित्वा तां यष्टिं जले उदकमध्ये
चिपेत् । ततो जलादुद्धृत्य शकटेन मनुष्येनैरेवा पुरद्वारं नगरगोपुरं
नयेत् ॥ २१ ॥

अथ तस्य नीयमानस्य लक्षणमाह ।

अरभङ्गे बलभेदो नेम्या नाशो बलस्य विज्ञेयः ।

अर्थक्षयोऽक्षभङ्गे तथाणिभङ्गे च वर्द्धकिनः ॥ २२ ॥

अरं चक्रस्य मध्यवर्ति काष्ठम् । तस्य भङ्गे बलस्य सैन्यस्य भेदो
भवति । नेमिश्चक्रपर्यन्तम् । तस्या भङ्गे बलस्य नाशः क्षयो भवति । अक्ष-
श्चक्रविचरवर्ति काष्ठम् । तस्य भङ्गेऽर्थक्षयो द्रव्यविनाशः । अणिश्चाग्रे
कीलकः । तस्य भङ्गे वर्द्धकिनस्तद्व्ययः ॥ २२ ॥

अथ कस्मिन् काले प्रवेशयेदित्याह श्लोकद्वयेन ।

भाद्रपदशुक्लपक्षस्याष्टम्यां नागरैर्वृतो राजा ।

दैवज्ञसचिवकञ्चुकिविप्रप्रमुखैः सुवेषधरैः ॥ २३ ॥

अहताम्बरसंवीतां यष्टिं पौरन्दरीं पुरं पौरैः ।

स्रगन्धधूपयुक्तां प्रवेशयेच्छङ्खतूर्यरवैः ॥ २४ ॥

भाद्रपदशुक्लाष्टम्यां तिथौ राजा नृपो नागरैर्नगरवासिभिर्जनैर्वृतः
परिवृतस्तथा देवज्ञेन सांघत्सरकेण । सचिवैर्मन्त्रिभिः । कञ्चुकिभिर्महानरके-
विप्रप्रमुखैर्ब्राह्मणप्रवरैः सुवेषधरैः ॥ २३ ॥

पौरैः स पौरन्दरीमेन्द्रां यष्टिं प्रवेशयेत् पुरं नगरम् । कीदृशीं यष्टिम् ।

अहताम्बरसंवीताम् । अहतमक्षतमभिनवमम्बरं वस्त्रं तेन संवीतामावृ-
ताम् । तथा स्रगन्धधूपयुक्ताम् । स्रग्भिर्मालाभिः । गन्धैः सुगन्धद्रव्यैः ।
धूपैश्च संयुक्ताम् । तथा शङ्खरवैः शङ्खशब्दैः । तूर्यरवैः सह प्रवेशयेदिति ।
युगलकम् ॥ २४ ॥

तथा च गर्गः ।

प्राष्ठपादे सिताष्टम्यां ज्येष्ठायोगे स्वलङ्कृताम् ।

यष्टिं पौरन्दरीं राजा नगरं सम्प्रवेशयेत्-इति ॥

कीदृशं नगरमित्याह श्लोकद्वयेन ।

हचिरपताकातोरणवनमालालङ्कृतं प्रहृष्टजनम् ।

सम्मार्जितार्चितपथं सुवेषगणिकाजनाकीर्णम् ॥ २५ ॥

अभ्यर्चितापणगृहं प्रभूतपुण्याहवेदनिर्घोषम् ।

नटनर्त्तकगेयज्ञैराकीर्णचतुष्पथं नगरम् ॥ २६ ॥

कीदृशं नगरम् । हचिरपताकातोरणवनमालालङ्कृतम् । हचिराभिः

शोभनाभिः पताकाभिर्वैजयन्तीभिः । हचिरैश्च तोरणैः । तथा वनमालाभिः
पद्मलताभिरलङ्कृतम् । प्रहृष्टा हर्षिता जना लोका यत्र तत् । सम्मार्जिता-
र्चितपथम् । सम्मार्जितः शोधितोऽर्चितः पूजितः पन्था यत्र तत् । तथा
सुवेषगणिकाजनाकीर्णम् । सुवेषेण शोभनवेषेण गणिकाजनेन वेश्यासमूहेना-
कीर्णे व्याप्तम् ॥ २५ ॥

अभ्यर्चितापणगृहम् । अभ्यर्चितानि पूजितानि आपणगृहाणि पण्य-
विक्रयस्थानानि यत्र । प्रभूतपुण्याहवेदनिर्घोषम् । प्रभूता बहवः पुण्याहानां
वेदानां च निर्घोषाः शब्दा यत्र । नटनर्त्तकगेयज्ञैराकीर्णचतुष्पथम् । नटैर्नर्त-
कैर्गेयज्ञैराकीर्णे संयुक्तं चतुष्पथं यत्र । चत्वारः पन्थानो यस्य तच्चतुष्पथं
नगरम् । युगलम् ॥ २६ ॥

कीदृशीभिः पताकाभिः कार्यमित्याह ।

तत्र पताकाः श्वेता भवन्ति विजयाय रोगदाः पीताः ।

जयदाश्च चित्ररूपा रक्ताः शस्त्रप्रकोपाय ॥ २७ ॥

तत्र तस्मिन्नगरे पताकाः श्वेताः शुक्रवर्णा विजयाय भवन्ति । पीताः
पीतवर्णा रोगदा भवन्ति । चित्ररूपा नानावर्णा जयदा एव । शुचिविजयं
कुर्वन्तीत्यर्थः । रक्ता रक्तवर्णाः पताकाः शस्त्रप्रकोपाय भवन्ति ॥ २७ ॥

तस्यां प्रवेशमानायां शुभाशुभमाह ।

यष्टिं प्रवेशयन्तीं निपातयन्तो भयाय नागाद्याः ।

बालानां तलशब्दे सङ्ग्रामः सत्त्वयुद्धे वा ॥ २८ ॥

प्रवेशयन्तीं यष्टिं नागाद्याः । नागा हस्तिनः । आदिग्रहणादश्वमहि-
षगवाद्यो गृह्यन्ते । एते निपातयन्तो भयाय भवन्ति । तथा बालानां

शिथूनाम् । तलशब्देन हस्ततलमुच्यते । तेन करास्कोटेन सङ्ग्रामो भवति ।
सत्त्वानां गवां युद्धे सङ्ग्राम एव भवति ॥ २८ ॥

ततः किं कुर्यादित्याह श्लोकद्वयेन ।

सन्तत्य पुनस्तत्ता विधिवद्यष्टिं प्ररोपयेद्यन्त्रे ।
जागरमेकादश्यां नरेश्वरः कारयेच्चास्याम् ॥ २९ ॥
सितवस्त्रोष्णीषधरः पुरोहितः शाक्रवैष्णवैर्मन्त्रैः ।
जुहुयादग्निं सांवत्सरो निमित्तानि गृह्णीयात् ॥ ३० ॥

तां यष्टिं पुनर्भूयस्तत्ता वर्तुकी सन्तत्य तनूकृत्य विधिवद्विधानेन
यन्त्रे प्ररोपयेत् । आसनस्थाने निवेश्य तिर्यक्स्थितां कुचचित्सक्तां स्यापयेत् ।
तथास्थितायामेकादश्यां नरेश्वरो राजा रात्रिजागरं कारयेत् ॥ २९ ॥

तस्य च राज्ञः पुरोहित आचार्यः शाक्रवैष्णवैरिन्द्रदेवतैर्विष्णुदेवतेश्च
मन्त्रैरग्निमनलं जुहुयात् । कौदुशः पुरोहितः । सितवस्त्रोष्णीषधरः । सितानि
श्वेतानि वस्त्राणि अश्वराणि । तथोष्णीषं शिरःपट्टविशेषं यो धारयति । सांव-
त्सरो ज्योतिषिकः । अग्नेर्निमित्तानि शुभाशुभानि चिह्नानि गृह्णीयात् । युग-
लकम् ॥ ३० ॥

अथ शुभाशुभानि चिह्नान्याह ।

इष्टद्रव्याकारः सुरभिः स्निग्धो घनोऽनलोऽर्चिष्मान् ।
शुभकृदतोऽन्योऽनिष्टो यात्रायां विस्तरोऽभिहितः ॥ ३१ ॥

इष्टं द्रव्यं यदभिरुचितं मनसोऽप्यतमातपत्तादि तदाकारस्तत्सदृशः ।
सुरभिः सुगन्धः । स्निग्धोऽदृक् । घनः सन्ततः । अर्चिष्मान् ज्वालावान् ।
श्वविधोऽनलो वह्निः शुभकृत् शुभं क्षेमं करोति । अतोऽस्मादन्योऽनिष्टो
न शुभः । एतदेव विपर्ययेण यदभिहितं तदनिष्टम् । यथा । अनिष्टद्रव्या-
कारः । असुरभिः । अस्निग्धः । अधनः । ज्वालारहितः । एतद्विपर्य-
यमशुभमिति । यात्रायां विस्तरोऽभिहितः । यागयात्रायां विस्तर उक्तो
मया तदेह न विस्तृतः । विस्तरेण तदा न कथितः ॥ ३१ ॥

तथा च योगयात्रायाम्

कृतेऽपि यज्ञेऽपि कृशः कृशानुर्धातव्यकाष्ठाविमुखो नतार्चिः ।

वामे कृतावर्तशिखोऽतिधूमो विच्छिन्नसाकम्पविलीनमूर्तिः ॥

सिमिसिमायति चास्य हविर्हुतं सुरधनुःसदृशः कपिलोऽथवा ।

रुधिरपीतकबभ्रुरिच्छविः परुषमूर्तिरनिष्टकरोऽनलः ॥

खरकरभकवानरानुरूपो निगडविभीषणशस्त्ररूपमृदा ।

शवरुधिरवसास्थिमज्जगन्धो हुतभुगनिष्ठफलः स्फुलिङ्गकृच्च ॥

चर्मविपाटनतुल्यनिनादो जर्जरददररूक्षरवो वा ।

आकुलयंश्च पुरोहितमर्त्यान् धूमलवेन शिवाय हुताशः ॥

हारकुन्दकुमुदेन्दुसन्निभः संहतोऽङ्गसुखदो महोदयः ।

अङ्कुशातपनिवारणाकृतिर्हृत्यतेऽल्प उपमानहव्यभुक् ॥

उत्थाय स्वयमुज्ज्वलाचिरनलः स्वाहावसाने हवि-

र्भुङ्क्ते देहमुखप्रदक्षिणगतिः स्निग्धो महान् संहतः ।

निर्धूमः सुरभिः स्फुलिङ्गरहितो घातानुलोमो मृदु-

र्मक्तेन्द्रीवरकाञ्चनद्युतिधरो यातुर्जयं संयति ॥

हृष्टद्व्यघटातपन्नतुरगश्रीवृक्षशैलाकृति-

र्भयब्दोदधिदुन्दुभीतशकटस्निग्धस्वनैः पूजितः ।

नेष्टुः प्रोक्तविषयं हुतवहः स्निग्धो यथाभीष्टदः

सर्व्येऽङ्गे नृपतेर्देहव्रतिशुभः शेषं च लोकाद्देत् ॥

अथान्यलक्षणमाह ।

स्वाहावसानसमये स्वयमुज्ज्वलार्चिः

स्निग्धः प्रदक्षिणशिखो हुतभुग् नृपस्य ।

गङ्गादिवाकरसुताजलचारुहारां

धात्रीं समुद्ररशनां वशगां करोति ॥ ३२ ॥

यवर्कपो हुतभुगनिर्नृपस्य राक्षः समुद्ररशनां समुद्रमेखलां धात्रीं
भूमिं वशगां करोति । कीदृशीं धात्रीम् । गङ्गादिवाकरसुताजलचारुहारां ।
गङ्गां जाह्नवीं दिवाकरसुता यमुनां, तयोर्ध्वज्जलं सलिलं तदेव चारुदर्शनीया

हारो यस्यास्ताम् । कीदृशोऽग्निः । स्वाहावसानसमये पूर्णाहुतिदानकाले
स्वयमेवोज्ज्वलार्चिः । स्वयमेवोज्ज्वलोऽर्चिर्यस्याग्नेः । स्निग्धो निर्मलः ।
प्रदक्षिणशिखः । प्रादक्षिण्येन शिखा ज्वाला यस्येत्यर्थः ॥ ३२ ॥

अन्यदाह ।

चामीकराशोककुरण्टकाक्ष-
वैदूर्यनीलोत्पलसन्निभेऽग्नौ ।

न ध्वान्तमन्तर्भवनेऽवकाशं

करोति रत्नांशुहतं नृपस्य ॥ ३३ ॥

श्वविधेऽग्नौ नृपस्य राज्ञो ध्वान्तमन्धकारम् । अन्तर्भवने गृहमध्ये
अवकाशं न करोति । यतो रत्नांशुहतम् । रत्नानामंशवो रत्नांशवस्तेहतं नष्टं
रत्नांशुहतम् । रत्नांशुहतमित्यनेन रत्नलाम् उक्तः । कीदृशेऽग्नौ । चामीकरं
सुवर्णम् । अशोकः पुष्पविशेषः कुरण्टकश्च । अक्षं पद्मम् । वैदूर्यं रत्नविशेषः ।
नीलोत्पलमिन्दीवरम् । येषां सन्निभे सदृशे अग्नौ शुभः प्रत्यासन्नो भवति ॥ ३३ ॥

अन्यदपि लक्षणमाह ।

येषां रथौघार्णवमेघदन्तिनां

समस्वनोऽग्निर्यदि वापि दुन्दुभेः ।

तेषां मदान्धेभघटावघट्टिता

भवन्ति याने तिमिरोपमा दिशः ॥ ३४ ॥

येषां राज्ञां रथौघो गोरथसमूहः । अर्णवः समुद्रः । मेघोऽम्बुदः ।
दन्ती हस्ती । येषां समस्वनस्तुल्यशब्दोऽग्निर्यदि । वापि दुन्दुभेः । दुन्दुभिर्वा-
द्यविशेषः तत्समानो वा । तेषां राज्ञां मदान्धा ये इभा हस्तिनः । तेषां या
घटास्तामिरवघट्टिता रुद्धा दिशो याने गमने तिमिरोपमा अन्धकारसदृश्यो
भवन्ति । तिमिरोपमा दिश इत्यनेन हस्तिबाहुल्यमुक्तम् ॥ ३४ ॥

अन्यदपि वज्रिलक्षणमाह ।

ध्वजकुम्भहयेभभूभूतामनुरूपे वशमेति भूभूताम् ।

सदपास्तधराधराऽधरा हिमवद्विन्ध्यपयोधरा धरा ॥ ३५ ॥

ध्वजस्त्रिहं पताकादि । कुम्भो घटः । हयोऽश्वः । ह्यो हस्ती ।
भूमृत्यवतः । श्यामनुरूपे सदृशेऽनौ भूमृतां राज्ञां धरा भूर्वशमेति ।
कीदृशी धरा । उदयधराधरः अस्तमयधराधर उदयास्तधराधरौ तावेवा-
धरावोष्ठौ यस्याः । हिमवद्विन्ध्यौ पयोधरौ स्तनौ यस्याः ॥ ३५ ॥

अथान्यदपि बह्विलक्षणमाह ।

द्विरदमदमहीसरोजलाजा-
घृतमधुना च हुताशने सगन्धे ।
प्रणतनृपशिरोमणिप्रभाभि-
र्भवति पुरश्चुरितेव भूर्नृपस्य ॥ ३६ ॥

द्विरदो हस्ती तस्य मदो मधुजलम् । मही भूः । सरोजं पद्मम् । लाजा
प्रसिद्धा । घृतमाज्यम् । मधु माक्षिकम् । श्यां सगन्धे सदृशगन्धे । हुताशने
अग्ने । नृपस्य राज्ञः । भूर्भूमिः । पुरोऽग्रतः । प्रणतानां प्रह्वानां नृपाणां राज्ञां
शिरोमणयश्चूडारत्नानि । तेषां याः प्रभा दीप्यस्ताभिः चुरिता रज्जितेव
भाति ॥ ३६ ॥

अथ यदुत्तमग्निलक्षणं तदन्यथापि चिन्त्यमित्याह ।

उत्तं यदुत्तिष्ठति शक्रकेतौ
शुभाशुभं सप्रमरीचिरूपैः ।
तज्जन्मयज्ञग्रहशान्तियात्रा-
विवाहकालेष्वपि चिन्तनीयम् ॥ ३७ ॥

शक्रकेताविन्द्रध्वजे उत्तिष्ठति सति यच्छुभाशुभं सदसत्फलं सप्रम-
रीचिरूपैः । सप्रमरीचिरग्निस्तास्य रूपैर्यदुत्तं यत्कथितं तत्सर्वं जन्मसमये ।
यज्ञे यज्ञकाले । ग्रहशान्ते । यात्रायाम् । विवाहकाले च । श्वमादिष्वपि
चिन्तनीयम् ॥ ३७ ॥

तत्किं कुर्यादित्याह ।

गुह्यपुपपायसादौर्विप्रानभ्यर्च्य दक्षिणाभिश्च ।
श्रवणेन द्वादश्यामुत्थाप्योऽन्यत्र वा श्रवणात् ॥ ३८ ॥

गुड इक्षुविकारः । पूषो मुद्रकृतो मिश्रितो वा तण्डुलेन सह । पायसं प्रसिद्धम् । आदियहणादोदनमोदकलोपिकाश्च गृह्यन्ते । यतैर्विप्रान् ब्राह्मणानभ्यर्च्य सम्पूज्य । न केवलं गुडपूषपायसाद्यैः । दक्षिणाभिश्च पूजयित्वा द्वादश्यां श्रवणेन नक्षत्रयोगोत्थाप्य उत्थापनीयः । श्रवणादन्यत्र वा द्वादश्यामुत्थापनीयः । एतदुक्तं भवति । द्वादश्यां श्रवणो भवतु मा वा सर्वचोत्थापनं कार्यम् ॥ ३८ ॥

तथा च गर्गः ।

तत्र श्रवणयोगेन ध्वजोत्थापनं प्रगम्यते ।

द्वादश्यां विजये वाश्वमुहूर्तं वा दिनेऽथवा ॥

अधुना शक्रकुमारीणां लक्षणं श्लोकद्वयेनाह ।

शक्रकुमार्यः कार्यः प्राह मनुः सप्त पञ्च वा तज्जैः ।

नन्दापनन्दसज्जे पादीनार्द्धध्वजोच्छ्रायात् ॥ ३९ ॥

षोडशभागाभ्यधिके जयविजये द्वे वसुन्धरे चान्ये ।

अधिका शक्रजनित्री मध्येऽष्टांशेन चैतासाम् ॥ ४० ॥

मनुरेवं प्राह । एवमुक्तवान् । यथा तज्जैः शक्रध्वजलक्षणज्ञैः सप्त पञ्च वा शक्रकुमार्यः कार्यः ।

तथा च गर्गः ।

दृढकाष्ठकृताः पञ्च सप्त वा लक्षणांविताः ।

इन्द्रध्वजस्य शोभायै कुमारीः कारयेद्विजः ॥

नन्दापनन्दसज्जे इति । नन्दापनन्दासज्जे द्वे ध्वजोच्छ्रायाद्यथासङ्ख्यं पादीनार्द्ध कार्ये । नन्दा ध्वजप्रमाणवतुर्भागोना कार्यः । उपनन्दा ध्वजार्द्धप्रमाणेनेति ॥ ३९ ॥

अत्राचार्येणैन्द्रध्वजप्रमाणं सामान्येनोक्तम् । गर्गादिभिर्विशेषेणोक्तम् । तथा च गर्गः ।

अष्टाविंशत्करा यष्टिरष्टहस्ता ततोऽपरा ।

विष्कम्भश्चाङ्गुलेस्तस्याः षड्विंशतिगुणितैः स्मृतः ॥

समयमनुलोमं वा तत्त्वं प्राक् शिष्यान्वितम् ।

कुर्यादिन्द्रध्वजं शुभं सारदासमयं शुभम् ॥

षोडशभागेति । नन्दोपनन्दसज्जाभ्यां यथाक्रमं जयविजये द्वे षोडश-
भागाधिके कार्ये । जयविजयाभ्यां सकाशात् षोडशभागाभ्याधिके अन्ये वसु-
न्धरासज्जे ध्वजे कार्ये । यतासां सर्वासां मध्ये शक्रजनिनी इन्द्रमाताऽष्टांशे-
नाष्टांशाधिका वसुन्धरातः कार्येति । युगलकम् ॥ ४० ॥

अथान्यदपि शक्रकेतुलक्षणमाह ।

प्रीतैः कृतानि विबुधैर्यानि पुरा भूषणानि सुरकेतोः ।

तानि क्रमेण दद्यात् पिटकानि विचित्ररूपाणि ॥ ४१ ॥

पुरा पूर्वे सुरकेतोरिन्द्रध्वजस्य प्रीतैः प्रीतिमद्विविधेषु देवैर्यानि
भूषणानि अलङ्कारणानि कृतानि तानि च क्रमेण परिपाट्या विचित्ररूपाणि
पिटकानि दद्यात् ॥ ४१ ॥

तानि सर्वाण्याहाष्टभिः श्लोकेः ।

रक्ताशोकनिकाशं चतुरस्रं विश्वकर्मणा प्रथमम् ।

रशना स्वयम्भुवा शङ्करेण चानेकवर्णागा दत्ता ॥ ४२ ॥

अष्टाश्रि नीलरक्तं तृतीयमिन्द्रेण भूषणं दत्तम् ।

असितं यमश्चतुर्थं मसूरकं कान्तिमदयच्छत् ॥ ४३ ॥

मल्लिष्ठाभं वरुणः षडश्रि तत्पञ्चमं जलोर्मिनिभम् ।

मायूरं केयूरं षष्ठं वायुर्जलदनीलम् ॥ ४४ ॥

स्कन्दः स्वं केयूरं सप्तममददध्वजाय बहुचित्रम् ।

अष्टममनलज्वालासङ्काशं हव्यभुग्वृत्तम् ॥ ४५ ॥

वैदूर्यसदृशमिन्द्रो नवमं ग्रैवेयकं ददावन्त्यत् ।

रथचक्राभं दशमं सूर्यस्तवष्टा प्रभायुक्तम् ॥ ४६ ॥

एकादशमुद्वंशं विश्वेदेवाः सरीजसङ्काशम् ।

द्वादशमपि च निवेशमृषयो नीलोत्पलाभासम् ॥ ४७ ॥

किञ्चिदधजध्वनिर्मितमुपरि विशालं त्रयोदशं केतोः ।
 शिरसि बृहस्पतिशुक्रौ लाक्षारससन्निभं ददतुः ॥ ४८ ॥
 यदाद्येन विभूषणममरेण विनिर्मितं ध्वजस्यार्थं ।
 तत्तत्तद्वैवृत्यं विज्ञातव्यं विपश्चिद्विः ॥ ४९ ॥

रक्ताशोकनिकाशं रक्ताशोकसदृशप्रभं चतुरस्रं चतस्रोऽश्रयो यस्य
 तत् तथाभूतं विश्वकर्मेणा प्रथमं विभूषणमिन्द्रध्वजाय दत्तम् । स्वयम्भुवा
 ब्रह्मणा । शङ्करेण महेश्वरेण अनेकवर्णागा नानावर्णा रशना मेखला दत्ता
 द्वितीया ॥ ४२ ॥

अष्टाश्रीति । इन्द्रेण शक्रेण तृतीयं भूषणमलङ्कारणम् । अष्टाश्रि ।
 अष्टावश्रयो यस्य अष्टकोणमित्यर्थः । नीलरक्तं नीलवर्णं रक्तवर्णं च दत्तम् ।
 चतुर्थमसितं कृष्णवर्णं मसूरकं कान्तिमत् कान्तियुतं यमः प्रेताधिपोऽय-
 च्छत् अदात् ॥ ४३ ॥

मञ्जिष्ठाभमिति । वरुणोऽपाम्पतिर्मञ्जिष्ठाभं मञ्जिष्ठवर्णं षड्भि षड-
 श्रयो यस्य षट्कोणमित्यर्थः । जलोर्मिनिभं उदकावर्तसदृशमदात्
 तत्पञ्चमम् । षष्ठं मायूरं मयूरपक्षचितं केयूरं बाहुवर्तकं जलदनीलं मेघवत्
 श्यामं वायुरदात् ॥ ४४ ॥

स्कन्दः कुमारः स्वमात्मीयं केयूरं बाहुवर्तकं बहुचितं नानावर्णं
 सप्तमं ध्वजायादात् । अनलज्वालासङ्काशं वह्निशिखासमकान्ति वृत्तं परिव-
 र्तुलं हव्यभुगग्निरष्टममदात् ॥ ४५ ॥

वेदूर्येति । अन्यदपरं शैवेयकं ग्रीवाभूषणम् । वेदूर्यसदृशम् । वेदूर्य-
 मणितुल्यप्रभं नवममिन्द्रो ददौ । सूर्य आदित्यो रथचक्राभं रथचक्रसदृशं
 त्वष्टा नामार्कः प्रमायुतं कान्तिसहितं दशमं ददौ ॥ ४६ ॥

यकादशेति । विश्वदेवः सरोजसङ्काशं पद्मसदृशमुद्वंशसञ्जमेकादशं
 ददौ । ऋषयो मुनयो निवेशं नाम नीलोत्पलाभासमिन्दीवरसदृशकान्ति द्वादशं
 ददुः ॥ ४७ ॥

किञ्चिदिति । किञ्चिदधजध्वं निर्मितम् । ईषदधोभागे रचितम् ।
 ईषदधोर्ध्वभागे रचितमुपर्यगते विशालं विस्तीर्णं लाक्षारससदृशं लोहित-

कान्ति षोडशं केतोरिन्द्रध्वजस्य शिरसि मूर्ध्नि बृहस्पतिशुक्रौ गुह्यभागौ
ददत्तुः ॥ ४८ ॥

यद्यद्येनेति । ध्वजस्येन्द्रध्वजस्यार्थे येन येन देवेन यद्यद्विभूषण-
मलङ्करणं विनिर्मितं रचितं तत्तत्स्माद्वैवत्यम् । स एव देवता अस्म्येति विप-
श्चिद्विः शास्त्रज्ञैर्विज्ञातव्यम् । कुलकम् ॥ ४९ ॥

अधुना पिटकस्य परिमाणमाह ॥

ध्वजपरिमाणत्रयंशः परिधिः प्रथमस्य भवति पिटकस्य ।

परतः प्रथमात् प्रथमादष्टांशाष्टांशहीनानि ॥ ५० ॥

ध्वजस्येन्द्रध्वजस्य यत्परिमाणमुक्तं तस्माद्यस्तृतीयोऽंशस्तृतीयो
भागस्तावत्सूक्ष्मं प्रथमस्य पिटकस्य परिधिर्भवति । ततः प्रथमात्पिटका-
त्परतोऽन्यानि यानि द्वादशपिटकानि तानि सर्वाण्यष्टांशहीनानि कार्याणि ।
यत्तदुक्तं भवति । प्रथमात्पिटकात् द्वितीयस्याष्टांशहीनः परिधिः कार्यः ।
द्वितीयानृतीयस्याष्टांशेन इत्यनेन क्रमेण यावत्षोडशं पिटकम् ॥ ५० ॥

कस्मिन् दिने पिटकैः पूरणं कार्यमित्याह ।

कुर्यादहनि चतुर्थं पूरणमिन्द्रध्वजस्य शास्त्रज्ञः ।

मनुना चागमगीतान् मन्त्रानेतान् पठेन्नियतः ॥ ५१ ॥

शास्त्रज्ञ इन्द्रध्वजलक्षणवित् चतुर्थेऽहनि षड्दश्यामिन्द्रध्वजस्य
पिटकैः पूरणं भरणं कुर्यात् । कौदृशः । नियतः प्रहः । एतान् मन्त्रान्
वक्ष्यमाणान् पठेत्कीर्तयेत् । कौदृशान् । मनुना नृपेण चागमगीतान् ।
आगमादुक्तान् ॥ ५१ ॥

तानाह श्लोकचतुष्टयेन ।

हरार्कवैवस्वतशक्रतोमै-

र्धनेशवैश्वानरपाशभृद्भिः ।

महर्षिसङ्घैः सदिगच्छरोभिः

शुक्राङ्गिरःस्कन्दमरुद्गणैश्च ॥ ५२ ॥

यथा त्वमूर्जस्करणैकरूपैः

समर्चितस्त्वाभरणैरुदारैः ।

तथेह तान्याभरणानि यागे
 शुभानि सम्प्रीतमना गृहाण ॥ ५३ ॥
 अजोऽव्ययः शाश्वत एकरूपो
 विष्णुर्वराहः पुरुषः पुराणः ।
 त्वमन्तकः सर्वहरः कृशानुः
 सहस्रशीर्षः शतमन्युरीडः ॥ ५४ ॥
 कविं सप्तजिह्वं त्रातार-
 मिन्द्रं स्ववितारं सुरेशम् ।
 ह्वयामि शक्रं वृत्रहणं सुषेण-
 मस्माकं वीरा उत्तरा भवन्तु ॥ ५५ ॥

हरो महादेवः । अर्क आदित्यः । वैवस्वतो यमः । शक्र इन्द्रः ।
 सोमश्चन्द्रः । तथा धनेशो वैश्रवणः । वैश्वानरोऽग्निः । पाशभृद्रुषः ।
 एतेः सुरमेहविंसह्रैर्महर्षीणां वृन्दैरेतेः किम्भूतेः । सदिगप्सरोभिर्दिग्भरा-
 शाभिः अप्सरोभिः सहितैः । तथा शुक्रो भागवः । अङ्गिरा बृहस्पतिः ।
 स्कन्दः कुमारः । मरुद्गयो मरुतां सङ्घः । एतेः सर्वैस्त्वम् ॥ ५२ ॥

यथा येन प्रकारेण उदारेः श्रेष्ठेराभरणेः । ऊर्जस्करणैकरूपैः
 समर्चितः पूजितः । तथा तेनैव प्रकारेणैवास्मिन् यागे शुभानि तान्येवाभर-
 णानि सम्प्रीतमनास्तुष्टिर्वाप्स्यते गृहाण ॥ ५३ ॥

अजोऽव्यय इति । त्वमजो नाजायत इति अजः । अव्ययो न व्ययं
 याति । अक्षय इत्यर्थः । शाश्वतः सार्वदिकः । एकरूपो बहुरूपरहितः ।
 विष्णुर्व्यापकः । वराहो वराहरूपः । पुरुषः प्रधानाख्यः । पुराणश्चिर-
 न्तनः । एवंविधस्त्वम् । तथा अन्तको यमः । सर्वहरः सर्वसंहारकः ।
 कृशानुरग्निः । सहस्रशीर्षः सहस्रशक्रः । शतमन्युरिन्द्रः । ईडः स्तुत्यः ॥ ५४ ॥

कविं विद्वांसम् । सप्तजिह्वमग्निम् । त्रातारं पालयितारम् । इन्द्रं परमे-
 श्वर्ययुक्तम् । स्ववितारं सुष्ठुरक्षितारम् । सुरेशं देवप्रभुम् । ह्वयामि आह्वयामि ।
 शक्रमिन्द्रं वृत्रहणं वृत्रहन्तारम् । सुषेणं शोभना सेना यस्य । तमस्माकं
 नः । वीरा बलिनः । उत्तरा भवन्तु । जयिनो भवन्वित्यर्थः । कलापम् ॥ ५५ ॥

कस्मिन् काले गतान्मन्त्रान् पठेदित्याह ।

प्रपूरणे चाच्छ्रयणे प्रवेशे
स्नाने तथा माल्यविधौ विसर्गे ।

पठेदिमान्नृपतिः सोपवासे

मन्त्रान् शुभान् पुरुहूतस्य केतोः ॥ ५६ ॥

प्रपूरणे पिटकाभरणे । उच्छ्रयणे उत्थापने । प्रवेशे नगरप्रवेशे । स्नाने स्नानकाले । तथा माल्यविधौ पुष्पप्रदानकाले । विसर्गे विसर्जने । एतेषु कार्येषु नृपती राजा सोपवास उपोषितः । पुरुहूतस्य केतोरिन्द्रध्वजस्येमानुक्तान् शुभान् मन्त्रान् पठेत् कीर्तयेत् ॥ ५६ ॥

कीदृशमिन्द्रध्वजमुत्थापयेदित्याह श्लोकद्वयेन ।

क्षत्रध्वजादर्शफलार्दुचन्द्रै-
र्विचित्रमालाकदलीबुदण्डैः ।

सव्यालसिंहैः पिटकैर्गवानै-
रलङ्कृतं दिक्षु च लोकपालैः ॥ ५७ ॥

अच्छिन्नरज्जुं दृढकाष्ठमातृकं
सुश्लिष्टयन्त्रार्गलपादतोरणम् ।

उत्थापयेल्लक्ष्म सहस्रचक्रुषः

सारदुमाभग्नकुमारिकान्वितम् ॥ ५८ ॥

एवंविधं सहस्रचक्रुषो दशशतनयनस्येन्द्रस्य लक्ष्म ध्वजमुत्थाप-
येत् । कीदृशं कृत्रमातपत्रम् । ध्वजः पताका । आदर्शो दर्पणम् । फलं
लाङ्गलम् । अर्दुचन्द्रः खण्डेन्दुः । विचित्रमाला नानाविधाः स्रजः । तथा
कदली वृक्षविशेषः । बुदण्डः । एतेः सह । तथा दिक्ष्वष्टासु लोकपाले-
रिन्द्राग्नियमनैर्ऋतवसुषाद्युक्तेरेशानैरलङ्कृतं संयुतम् ॥ ५७ ॥

तथा अच्छिन्नरज्जुम् । अच्छिन्ना रज्जवो यस्य ।

इन्द्रध्वजबन्धनार्थमष्टासु दिक्षु अष्टौ रज्जवः कार्याः ॥

तथा च गर्गः ।

यथादिशं च रक्त्वष्टो मौञ्जीसम्यामसंहिताः ।

नियहार्थं ध्वजे कार्यो निषट्टाश्चेन्द्रमण्डले ॥

दृढकाष्ठमातृकम् । दृढकाष्ठा मातृका यस्य । इन्द्रध्वजनिष्पीडनायै
पार्श्वद्वये मातृकाद्वितयं कार्यम् । सुश्लिष्टयन्त्रार्गलपादतोरणम् । सुश्लिष्टं
यन्त्रार्गलं पादमूले तोरणं यस्य । अयमर्थः । पादमूलध्वजस्य तोरणं कार्यं
तच्च या मातृकाः पार्श्वस्थितानि निरन्तराणि काष्ठानि तासां मातृकाणां
तिर्यङ्कृत्वा यानि काष्ठानि निक्षिप्यन्ते तान्यर्गलाग्रहणेनाच्यन्ते । ता अर्गलाः
सुश्लिष्टाः सुयोजिता यच्च । तथा कुमारिकाः शक्रकुमार्यः । सारदुमोऽन्तः-
सारो वृक्षः । तस्मादा अभग्नाः कुमारिकास्ताभिरन्वितम् । एतदुक्तं भवति ।
यास्ताः शक्रकुमार्यः कथितास्ताः सारवृक्षेः कार्यो अभग्नाश्चेति । युगल-
कम् ॥ ५८ ॥

कथं केतुमुत्थापयेदित्याह ।

अविरतजनरावं मङ्गलाशीःप्रणामैः

पटुपटहमृदङ्गैः शङ्खभेर्यादिभिश्च ।

श्रुतिविहितवचोभिः पापठद्विश्च विप्रै-

र'शुभविहृतशब्दं केतुमुत्थापयेच्च ॥ ५९ ॥

राजा केतुमिन्द्रध्वजमेवमुत्थापयेत् । कौटुशम् । अविरतजनरावम् ।
मङ्गलेः शुभेः शब्देः । आशीर्भिः प्रणामेर्नमस्कारैरेतेरविरतः अविच्छिन्नो
जनानां पुरुषाणां रावः शब्दो यस्य । तथा पटवश्चतुराः शब्दयुक्ता ये पट-
हास्तथा मृदङ्गा वादिचविशेषास्तेः सह । तथा शङ्खभेर्यादिभिः । शङ्खभेरीभि-
र्दंक्राभिः । आदियहणात् 'दुन्दुभिः करटवीणावंशा गृह्यन्ते । एतेरपि सह ।
तथा विप्रैर्ब्राह्मणैः । पापठद्विः । अत्यर्थं पुनःपुनर्वा पठद्विः । कौटुशेः ।
श्रुतिविहितवचोभिः । श्रुतिर्वेदस्तद्विहितानि वचांसि येषां तेः । अशुभा
अनिष्टा विहृता विशेषेण नष्टाः शब्दा यस्य तथाभूतं केतुम् । अथवा परः

१ शुभमसंहितशब्दस्-इति पाठान्तरम् ।

२ दुन्दुभिषाधकरटवीणावंशं गृह्यते-इति पाठः सत्यः ।

पाठो यथा । सुशुभसहितशब्दम् । सुष्ठु शुभसहितः शब्दो यच्च मङ्गलपाठे
तत्केतुमुत्थापयेदिति ॥ ५६ ॥

कीदृशो राजा केतुमुत्थापयेदित्याह ।

फलदधिघृतलाजाक्षौद्रपुष्पाग्रहस्तैः
प्रणिपतितशिरोभिस्तुष्टवद्विरच पौरैः ।
वृतमनिमिषभर्तुः केतुमीशः प्रजाना-
मरिनगरनताग्रं कारयेद्विबुधाय ॥ ६० ॥

प्रजानामीशो राजा । अनिमिषभर्तुः केतुम् । अनिमिषा देवास्तेषां
भर्तुः प्रभोरिन्द्रस्य केतुं ध्वजं द्विषां शूराणां बधाय । अरिनगरनताग्रं कार-
येत् । अरिनगरे शुचपुरे नतमग्रं प्रान्तं यस्य । कीदृशं ध्वजम् । शर्वविधेः पौरैः
पुरजनैर्वृतं परिवृतम् । कीदृशेः । फलानि श्रीफलप्रभृतीनि । दधि क्षीरविकारः ।
घृतमान्यम् । लाजा प्रसिद्धा । क्षौद्रं मानिकम् । पुष्पाणि कुसुमानि ।
ग्रहान्यग्रहस्ते दक्षिणपाणौ येषां तेः । तथा प्रणिपतितं शिरो मूर्ध्ना येषां
तेः । तुष्टवद्विः । अत्यर्थं स्तुवद्विः । नागरेः शुभशब्दं वाच्यमानेरिति ॥ ६० ॥

कीदृशं शोभनमुत्थानमित्याह ।

नातिद्रुतं न च विलम्बितमप्रकम्प-
मध्वस्तमाल्यपिटकादिविभूषणं च ।
उत्थानमिष्टमशुभं यदतोऽन्यथा स्या-
त्तच्छान्तिभिर्नरपतेः शमयेत् पुरोधाः ॥ ६१ ॥

शर्वविधमुत्थानमिष्टं शुभमित्यर्थः । कीदृशम् । नातिद्रुतं न त्व-
रितम् । न च विलम्बितं नातिध्वस्तम् । अप्रकम्पम् । प्रकम्पश्चलनं येन
नेत्पराते । तथा अध्वस्तानि माल्यानि पिटकादीनि विभूषणानि येन तत् ।
आदिग्रहणाच्छत्रध्वजादर्शफलार्द्धचन्द्र इत्यादिकानि गृह्यन्ते । एतेषां ध्वंसे
नाशो येन न भवति । अतोऽन्यथा यदुत्थानं तन्नरपते राज्ञोऽशुभम-
निष्टं स्याद्वेषेत् । तच्च पुरोधाः पुरोहितः शान्तिभिरुपचातप्रतीकारैः
शमयेत् ॥ ६१ ॥

तथा च गर्गः ।

अविध्वस्तमनाधूतमदुताजिह्वमूर्ध्वगम् ।
इन्द्रध्वजसमुत्थानं क्षेमसौमित्रकारकम् ॥
निर्घातोत्कामह्रीकम्पा दीप्राश्च मृगपक्षिणः ।
उच्छ्रीयमाणे चण्डा वा बाघवः स्युर्भयाय ते ॥

अथोच्छ्रिते च तस्मिन् शुभाशुभज्ञानमाह श्लोकपञ्चकेन ।

क्रव्यादकौशिककपोतककाककङ्कैः^१
केतुस्थितैर्महदुशन्ति भयं नृपस्य ।
चापेण चापि युवराजभयं वदन्ति
श्येना विलोचनभयं निपतन् करोति ॥ ६२ ॥
क्षत्रभङ्गपतने नृपमृत्यु-
स्तस्करान् मधु करोति निलीनम् ।
हन्ति चाप्यथ पुरोहितमुल्का
पार्थिवस्य महिषीमशनिश्च ॥ ६३ ॥
राज्ञीविनाशं पतिता पताका
करोत्यवृष्टिं पिटकस्य पातः ।
मध्याग्रमूलेषु च केतुभङ्गो
निहन्ति मन्त्रिभित्तिपालपौरान् ॥ ६४ ॥
धूमावृते शिखिभयं तमसा च मोहो
व्यालैश्च भग्नपतितैर्न भवन्त्यमात्याः ।
ग्लायन्त्युदक्प्रभृति च क्रमशो द्विजाद्यान्
भङ्गे तु बन्धकिबधः कथितः कुमार्याः ॥ ६५ ॥
रज्जुत्सङ्गच्छेदने बालपीडा
राज्ञो मातुः पीडनं मातृकायाः ।

यद्यत् कुर्युश्चारणा बालका वा

तत्तत्तादृग्भावि पापं शुभं वा ॥ ६६ ॥

क्रव्यादा मांसाशिनो विहगाः । कौशिक उलूकः । कपोतः पारावतः । काको वायसः । कङ्कः पक्षिविशेषः । गृध्रो वेति पाठः । एतैः केतुस्थितैरिन्द्रध्वजोपविष्टैर्नृपस्य राज्ञो महद्भयमुशन्ति कथयन्ति । चापः पक्षी । तेन ध्वजस्थेन युवराजभयं वदन्ति । श्येनो वाजिको निपतन्नुपविशन् विलोचनभयं चक्षुर्नाशं करोति ॥ ६२ ॥

तथा छत्रस्यातपत्रस्य भङ्गे स्फुटने पतने वा नृपस्य राज्ञो मृत्युर्भवति । मधुशब्देन मधुमन्त्रिकोच्यते । मधु निलीनं तच्च संश्लिष्टं तस्करान् करोति । उल्काप्यत्र पतिता पुरोहितं हन्ति नाशयति । अशनिः पतिता पार्थिवस्य राज्ञो महर्षीं प्रधानां स्त्रियं हन्ति ॥ ६३ ॥

पताका पतिता राज्ञ्या विनाशं करोति । पिठकस्य पातः पतनमवृष्टि-मवर्षणं करोति । तथा केतोर्मथ्यात् भङ्गो मन्त्रिणो हन्ति । अयाद्वङ्गः चितिपालं राजानं निहन्ति । मूलाद्वङ्गः पौरान् पुरजनान्निहन्ति ॥ ६४ ॥

तथा केतो धूमावृते धूमेन व्याप्ते शिखिभयमग्निभयं भवति । तमसा वृते मोहो वैकल्यं भवति । व्यालेश्याडैर्भग्नैः स्फुटितैः पतितैश्चामात्या मन्त्रिणो न भवन्ति । उदक्प्रभृतीत्युत्तरादिदिक्चतुष्टये उत्पातेदृष्टेर्द्विजाद्यान् ब्राह्मणाद्यान् । ग्लायन्ति पीडयन्तीत्यर्थः । तद्यथा । उत्तरस्यां ब्राह्मणान् । पूर्वस्यां क्षत्रियान् । दक्षिणस्यां वैश्यान् । पश्चिमायां शूद्रान् इति । कुमारो भङ्गे स्फुटने बन्धकीनां वैश्यानां बधः कथित इति ॥ ६५ ॥

तथा रज्जूनां यच्च कुचचिच्छेदने च बालानां शिशूनां पीडा भवति । तथा मातृकायास्तोरणपार्श्वस्यस्य काष्ठस्य पीडने राज्ञो मातुर्नृपजनन्याः पीडनं भवति । चारणा विदग्धा रङ्गवरा वा । बालकाः शिशवः । एते यद्यत्पापमनिष्टं शुभं वा कुर्युः । तत्तत्तादृग्भावि । तत्तत्तथाभूतं शुभमशुभं वा लोके भवतीत्यर्थः । कुलकम् ॥ ६६ ॥

तथा च गर्गः ।

प्रहृष्टमनसः सर्वे क्रीडयुर्मुदिता यदि ।

यदा जलेन गन्धैश्च विन्द्यात्सोभिबलक्षणम् ॥

अमेध्यो रक्तकैः केशैर्मस्मना क्रन्दनेन च ।
दुर्भिन्नपीडा विज्ञेया शस्त्रैश्चापि भयं वदेत्-इति ॥
अथ विसर्जने विधिमाह ।

दिनचतुष्टयमुत्थितमर्चितं
समभिपूज्य नृपोऽहनि पञ्चमे ।
प्रकृतिभिः सह लक्ष्म विसर्जये-
द्वलभिदः स्वबलाभिविवृद्धये ॥ ६० ॥

बलभिद इन्द्रस्य लक्ष्म चिह्नं स्वबलाभिविवृद्धये आत्मीयबलविवृ-
द्धये नृपो राजा पञ्चमेऽहनि दिवसे प्रतिपदि समभिपूज्य पूजयित्वा प्रकृतिभि-
र्मन्त्रिभिः सह विसर्जयेत् । कीदृशं लक्ष्म । दिनचतुष्टयं द्वादशीप्रभृतिदिन-
चतुष्टयं पौर्णमास्यां यावदुत्थितम् । समुत्थितम् । अर्चितं पूजितम् ॥ ६० ॥

इन्द्रध्वजविधानकर्तुः प्रभावमाह ।

उपरिचरवसुप्रवर्त्तितं नृपतिभिरप्यनुसन्ततं कृतम् ।
विधिमिममनुमन्य पार्थिवो न रिपुकृतं भयमाप्नुयादिति ॥ ६१ ॥

इमं विधिं पार्थिवो राजा अनुमन्य तमिन्द्रध्वजं सम्पूज्य न क्वचिदपि
रिपुकृतं शत्रुकृतं भयं प्राप्नुयात् । कीदृशं विधिम् । उपरिचरवसुप्रवर्त्तितम् ।
उपरिचरेणोर्ध्वगामिना वसुना राज्ञा प्रवर्त्तितम् । तथा नृपतिभ्यो राजभि-
रप्यनुसन्ततमविच्छिन्नं कृतमिति ॥ ६१ ॥

इति श्रीमट्टोत्पलविरचितायां संहिताविवृताखिन्द्रध्वजस-
म्पन्नाम द्विचत्वारिंशोऽध्यायः ॥ ४२ ॥

अथ नीराजनं व्याख्यायते ।

तत्रादावेव कालनियमप्रदर्शनार्थमाह ।

अगवति जलधरपद्मक्षपाकारार्कक्षणे कमलनाभे ।
उन्मीलयति तुरङ्गमकरिनरनीराजनं कुर्यात् ॥ १ ॥

अगवति परमेश्वर्ययुक्ते । कमलनाभे नारायणे । जलधरपद्मक्षपाकार-
ार्कक्षणे । जलधरा मेघास्त एव पद्माख्यबिरोमाणि ययोस्ते क्षपाकारार्कक्षणे ।

क्षपाकरश्चन्द्रः । अर्के आदित्यस्तावेवेक्षणे नेत्रे । उन्मीलयति विकाश-
यति सति । तुरङ्गमाणामश्वानाम् । करिणां हस्तिनाम् । नराणां मनुष्या-
णाम् । नीरेण जलेन अजनं स्पर्शनं कुर्यात् । अनेन नीराजनस्य वर्षासु
निषेध उक्त इति ॥ १ ॥

अथ कालसमग्रमाह ।

द्वादश्यामष्टम्यां कार्तिकशुक्लस्य पञ्चदश्यां वा ।

आश्वयुजे वा कुर्याद्वीराजनसञ्जितां शान्तिम् ॥ २ ॥

कार्तिकमासशुक्लपक्षद्वादश्यां तिथावष्टम्यां वा पञ्चदश्यां पूर्णिमायाम-
मावस्यायां वा । आश्वयुजशुक्लपक्षे एतास्वेव तिथिषु प्रोक्तासु वा नीराजन-
सञ्जितां नीराजनाख्यां शान्तिं कुर्यात् ॥ २ ॥

अथ तद्विधानमाह ।

नगरोत्तरपूर्वदिशि प्रशस्तभूमौ प्रशस्तदारुमयम् ।

षोडशहस्तोच्छ्रायं दशविपुलं तोरणं कार्यम् ॥ ३ ॥

नगरस्य पुरस्योत्तरपूर्वस्यामेशान्यां दिशि । प्रशस्तभूमौ शुभलक्षणसंयु-
तायां शल्यादिदोषवर्जितायामवनौ । प्रशस्तदारुमयं याज्ञिकवृक्षविनिर्मितम् ।
षोडशहस्तोच्छ्रायमुच्छ्रितं दशहस्तविपुलं विस्तीर्णं तोरणं कार्यम् ॥ ३ ॥

अथ शान्तिगृहलक्षणमाह ।

सर्जौदुम्बरककुभशाखामयशान्तिसद्गुणशुभबहुलम् ।

वंशविनिर्मितमत्स्यध्वजचक्रालङ्कृतद्वारम् ॥ ४ ॥

सर्जः । उदुम्बरः । ककुभः । एते सर्वे वृक्षविशेषाः । एषां शाखा-
मयं लताविनिर्मितं शान्तिसद्गुणशान्तिगृहं कार्यम् । कुशबहुलं प्रभूतकक्षम-
यम् । तथा वंशविनिर्मितानि वेणुरश्चितानि मत्स्यध्वजचक्राणि । मत्स्यो
मीनः । ध्वजश्चिह्नम् । चक्रमायुधम् । एतेरलङ्कृतं शोभितं द्वारं यस्य तथा-
भूतम् ॥ ४ ॥

अशाखादीनां दीक्षाविधानमाह ।

प्रतिसरया तुरगाणां भल्लातकशालिकुष्ठसिद्धार्थान् ।

कण्ठेषु निबध्नीयात् पुष्पार्थं शान्तिगृहगाणाम् ॥ ५ ॥

तुरगाणामश्वानां प्रतिसरया कुङ्कुमरञ्जितेन सूचेणान्येन पीतिन वा
कण्ठेषु गलेषु । भङ्गातकं प्रसिद्धम् । शालयः प्रसिद्धाः । कुष्ठम् । सिद्धार्थो
गौरसर्षपाः । एतत्पुष्पार्थे पुष्टिकरणाय । शान्तिगृहगणां शान्तिसद्वस्थानां
निबध्नीयात् ॥ १ ॥

तथा च काश्यपः ।

शालिजातकसिद्धार्थान् कुष्ठं भङ्गातकं तथा ।

अश्वेषु कण्ठे बध्नीयात् सप्ताहं शान्तिमाचरेत् ॥

अथ शान्तिविधानमाह ।

रविचरुणविश्वदेवप्रजेशपुरुहूतवैष्णवैर्मन्त्रैः ।

सप्ताहं शान्तिगृहे कुर्याच्छान्तिं तुरङ्गाणाम् ॥ २ ॥

रविरादित्यः । चरुणोऽयाम्यतिः । विश्वदेवा देवविशेषाः । प्रजेशो
ब्रह्मा । पुरुहूत इन्द्रः । विष्णुर्नारायणः । रणां सप्रभिमन्त्रेस्तुरङ्गाणाम-
श्वानां शान्तिगृहे स्थितानां सप्ताहं सप्रदिनानि शान्तिं कुर्यात् ॥ ३ ॥

तथा च काश्यपः ।

पौष्टिकैर्विविधैर्मन्त्रैः पुरोधा ज्वलनं हुतेत् ।

हुतान्ते भोजयेद्विपान् दक्षिणां विपुलां ददेत् ॥

अथाश्वानां किं कुर्यादित्याह ।

अभ्यर्चिता न परुषं वक्तव्या नापि ताडनीयास्ते ।

पुण्याहशङ्खतूर्यध्वनिगीतरवैर्विमुक्तभयाः ॥ ४ ॥

ते अश्वा अभ्यर्चिताः पूजिताः । परुषमप्रियं न वक्तव्याः । नापि
ते ताडनीयाः । कषादिभिर्न हन्तव्याः । तथा पुण्याहहरवैः शुभवाक्यशब्दैः
माङ्गलीयकैर्वचनेः । शङ्खध्वनिभिः शङ्खशब्दैः । तूर्यध्वनिभिः तूर्यशब्दैः ।
गीतरवैर्गीतशब्दैश्च । विमुक्तं परित्यक्तं भयं भीतिर्यस्ते तथाविधाः
कार्याः ॥ ५ ॥

ततः सप्ताहात्परतः किं कुर्यादित्याह ।

प्रप्तेऽष्टमेऽङ्गि कुर्यादुदङ्मुखं तैरणास्य दक्षिणतः ।

कुशचीरावृतमाश्रममग्निं पुरतोऽस्य वेदां च ॥ ६ ॥

प्राप्तेऽष्टम इति ततोऽष्टमेऽह्नि । दिवसे प्राप्ते तोरणस्य प्राङ्निर्दिष्टस्य दक्षिणभागे आश्रममुदङ्मुखमुत्तराभिमुखं कुशचीरावृतं कुशैर्दक्षीरैर्वृक्षवल्कले-
रावृतं द्यादितं कुर्यात् । अस्य पुरतोऽग्रतो वेद्यामग्निं कुर्यात् ॥ ८ ॥

वेदीलक्षणमवाचार्येणोक्तमस्माभिरन्यथास्त्रात्प्रदर्शयते ।

यज्ञे चतुःपष्टिकरा विवाहे वेदी द्विजानां द्विनरप्रमाणा ।

कार्या ततोऽष्टांशशमक्रमेण राजन्यवैश्यवृषलान्त्यजानाम् ॥

तथा च ।

सप्रहस्ता ब्राह्मणानां वेदी यज्ञे प्रकीर्तिता ।

षट्करा क्षत्रियाणां तु वैश्यानां पञ्च कीर्तिता ॥

चतुर्हस्ता तु शूद्राणां विवाहेऽपि विनिश्चिता ।

अलाभे सर्ववर्णानां चतुर्हस्ता प्रकीर्तिता ॥

व्यन्तराणामतो न्यूना निर्दिष्टा मुनिभिः सदा ।

अतो न्यूनाधिका वेदी यजमानस्य मृत्युदा ॥

तथा च ।

यज्ञे विवाहे वक्ष्यामि वेदिमानं समासतः ।

त्रिःसप्रहस्तविस्तारा ब्राह्मणानां शुभावहा ॥

क्षत्रियाणां पञ्चदशी वैश्यानां नवसमिता ।

सप्रहस्ता तु शूद्राणां शिल्पिनां पञ्च कीर्तिता ॥

त्रिहस्ता व्यन्तराणां तु वेदी सर्वत्र कीर्तिता ।

भुवोऽपरोधे मर्त्यानां चातुर्वर्ण्यैः प्रकीर्तिता ॥

पञ्चहस्ता कृता वेदी सर्वमाङ्गल्यदायिका ।

एवं प्रमाणं ज्ञात्वा तस्याः शुभाशुभलक्षणमाचार्येणैवोक्तम् ॥

वेदीशुभाशुभविधानविधौ प्रदिष्टा दिक्स्थानमानाभ्यधिका न हीना ।

भ्रष्टा प्रमाणेन करोति भङ्गं दिग्बलसंस्था न च सिद्धिदा स्यात् ॥

प्राग्भागाहीना नगरस्य नेष्टा पुरोथसो दक्षिणभागवक्त्रा ।

नरेन्द्रजायाशुभदा परस्यामुदङ्गलेशस्य नृपस्य मध्ये-इति ॥

तथा च काश्यपः ।

अष्टमेऽहि पुरस्कृत्य राजा पोरजनेवृतः ।

गच्छेच्छान्तिगृहं हृष्टः शङ्खतूर्यरवैः सह-इति ॥

अथ सम्भाराणां लक्षणमाह ।

चन्दनकुष्ठसमङ्गा हरितालमनःशिलाप्रियङ्गुवचाः ।

दन्त्यमृताञ्जनरजनीसुवर्णपुष्प्यग्निमन्याश्च ॥ ९ ॥

श्वेतां सपूर्णकोशां कटम्भरात्रायमाणसहदेवीः ।

नागकुसुमं स्वगुप्तां शतावरीं सोमराजीं च ॥ १० ॥

कलशेष्वेताः कृत्वा सम्भारानुपहरेद्वलिं सम्यक् ।

भक्ष्यैर्नानाकारैर्मधुपायसयावकप्रचुरैः ॥ ११ ॥

चन्दनं मलयजम् । कुष्ठं प्रसिद्धम् । समङ्गा मञ्जिष्ठा । हरितालं प्रसिद्धम् । मनःशिला प्रसिद्धेव । प्रियङ्गुर्गन्धप्रियङ्गुः । वचा प्रसिद्धेव । दन्ती प्रसिद्धेव । अमृता गुडुची । अञ्जनं स्रोताञ्जनं प्रसिद्धं सोभाञ्जनं वा । रजनी हरिद्रा । सुवर्णपुष्पी प्रसिद्धेव । अग्निमन्या तर्कारी ॥ ९ ॥

श्वेता गिरिकर्णिका । तां च सपूर्णकोशां पूर्णकोशया सह । कटम्भरां महाश्वेताम् । चायमाणं प्रसिद्धम् । सहदेवीं सहगन्धाम् । नागकुसुमं नागपुष्पम् । स्वगुप्तामात्मगुप्तां कपिकच्छुमित्यर्थः । शतावरी प्रसिद्धा । सोमराजी सोमवल्ली ॥ १० ॥

यताश्चैवधीः कलशेषु पूर्णघटेष्वभ्यन्तरे कृत्वा संस्थाप्य सम्भारानेतानेव ततः सम्यग्यथाविधानेन बलिमुपहरेत् ढोकयेत् । भक्ष्यैर्मोदकैर्लोपिकापूपादिभिः । नानाकारैर्बहुविधैः । कौटूशैर्मधुपायसयावकप्रचुरैः । मधु मालिकम् । पायसं पयोविकारो यत्किञ्चित्तीक्ष्णसम्भवम् । यावकं यावत्प्रकारः । शतेः प्रचुराः प्रभूता येषु ते ॥ ११ ॥

अन्यसु ।

खदिरपलाशोदुम्बरकाश्मर्यश्वत्थनिर्मिताः समिधः ।

कुक्क कनकाद्रजताद्वा कर्त्तव्या भूतिकामेन ॥ १२ ॥

खदिरः । पलाशः । उदुम्बरः । काश्मरी । अश्वत्थः । एते सर्वे
एव वृक्षविशेषा याचिकाः सुप्रसिद्धाः । एभ्यो निर्मिताः सम्भूताः समिधः
कार्याः । तथा भूतिकामेन समृद्धिमिच्छता मृक् कनकात् सुवर्णात् रजताद्वा
कृतं व्या ॥ १२ ॥

ततः किं कुर्यादित्याह ।

पूर्वाभिमुखः श्रीमान् वैयाघ्रे चर्मणि स्थितो राजा ।

तिष्ठेदनलसमीपे तुरगभिषग्दैववित्सहितः ॥ १३ ॥

राजा नृपः । श्रीमान् श्रीर्विद्यते यस्य । चिबर्गसमाश्रयः । श्रीमानित्य-
नेन राज्ञो महिमानं दर्शयति । सकलप्रतिपत्तिर्युक्तस्तत्रस्य इत्यर्थः । पूर्वाभि-
मुखः पूर्वास्यां दिशि निरीक्षमाणो वैयाघ्रे व्याघ्रस्य चर्मणि स्थित उपविष्टः ।
अनलसमीपेऽग्निसन्निधौ । तुरगभिषग्दैववित्सहितः । तुरगभिषजा अश्ववेद्येन
दैवविदा सांवत्सरिकेण सहितः संयुक्तस्तत्र तिष्ठेत् ॥ १३ ॥

अथ दैवविदा तत्र किं कार्यमित्याह ।

यात्रायां यदभिहितं ग्रहयज्ञविधौ महेन्द्रकेतौ च

वेदीपुरोहितानललक्षणमस्मिंस्तदवधार्यम् ॥ १४ ॥

वेद्या अन्यागारस्य । पुरोहितस्य हेतुः । अनलस्याग्नेः । लक्षणं यात्रा-
यामभिहितं कथितम् । क्व ग्रहयज्ञविधौ । यद्वाणां यज्ञविधाने । तथा महे-
न्द्रकेताविन्द्रध्वजे च यदुक्तं तदस्मिन्नीराजने अवधार्यं लक्षणीयमिति ॥ १४ ॥

तथा च यात्रायाम् ।

ग्रहयज्ञे ।

ग्रहयज्ञमतो वक्ष्ये तत्र निमित्तानि लक्षयेद्वेद्याम् ।

भङ्गो मानेनायां दिग्भ्रष्टायामधिदृष्ट्व ॥

नगरपुरोहितदेवीसेनापतिपार्थिवक्षयं कुर्वते ।

प्राग्दक्षिणापरोत्तरमध्यमभागेषु या विकला ॥

तथा च पुरोहितस्य ।

कम्प्योच्छ्वासविलम्बप्रचलनस्वेदाश्रुपातक्षयो-

द्गाराद्यं च पुरोधसः स्मृतिविपद्धानिष्टमन्यच्छुभम् ।

आज्यं केशपिपीलकामलयुतं सत्त्वावलीढं च य-
त्तत्रेष्टं शुभमन्यथोपकरणं द्रव्याण्यनूनानि च ॥

तथा चानलक्षणम् ।

उत्था^१य स्वयमुज्ज्वलाचिरनलः स्वाहावसाने हवि-
र्भुङ्क्ते देहसुखप्रदक्षिणगतिः स्निग्धो महान् संहतः ।
निर्धूमः सुरभिः स्फुलिङ्गरहितो याचानुलोमो मृदु-
मुक्तेन्दीवरकाञ्चनद्युतिधरो वह्निः श्रियं यच्छति ॥
इष्टद्रव्यघटातपन्नतुरगश्रीवृक्षशैलाकृति-
र्भेद्यब्देदधिदुन्दुभीमशकटस्निग्धस्वनेः पूजितः ।
नेष्टुः प्रोक्तविपर्यये हृतवहः स्निग्धोऽन्यथापीष्टदः
सव्येऽङ्गे नृपतेर्देहव्रतिहितः शेषं च लोकाद्वदेत् ॥

तथा महेन्द्रकेताविहैवोक्तम् ।

स्वाहावसानसमये स्वयमुज्ज्वलाचिरिति ॥

ततः किं कुर्यादित्याह ।

लक्षणयुक्तं तुरगं द्विरदवरं चैव दीक्षितं स्नातम् ।
अहतसिताम्बरगन्धस्त्रगंधूमाभ्यर्चितं कृत्वा ॥ १५ ॥
आश्रमतोरणमूलं समुपनयेत् सान्त्वयन् शनैर्वाचा ।
वादित्रशङ्खपुण्याहनिःस्वनापूरितदिगन्तम् ॥ १६ ॥

तुरगमश्वम् । द्विरदवरं हस्तिप्रधानं च । लक्षणयुक्तं तुरङ्गं वक्ष्यमाणैः
शोभनेरश्वलक्षणेर्दीर्घशीवाक्षिकूट इत्यादिलक्षणैश्च युक्तम् । तथा द्विर-
दवरेर्हस्तिलक्षणैस्ताम्रोष्ठतालुवदना इत्यादिकैश्च युक्तम् । दीक्षितं कृत-
दीक्षं च स्नातम् । अहतेनाक्षतेन सितेन शुक्लेनाम्बरेण वस्त्रेण सग्निर्मा-
लाभिर्धूपैर्गुगुलुप्रभृतिभिर्भ्यर्चितं पूजितं कृत्वा ॥ १५ ॥

१ दृढव्यसस्य ग्रन्थस्य ५०६ पृष्ठम् । तत्र “याचानुलोमः” “याचुर्जयं संयति” “दुन्दुभी-
मशकट” “स्निग्धो यथापीष्टदः” “नृपतेर्देहव्रतिशुभः” इति पाठभेदो न साध्यः । अत्रत्या-
पाठाः साधवः-इति ।

२ बृहत्संहितायाम् ६६ अध्यायस्य १ श्लोकः ।

३ बृहत्संहितायाम् ६७ अध्यायस्य ६ श्लोकः ।

तत् आश्रमतोरणमूलम् । स्वाश्रमसमीपे यतोरणं तन्मूलं तच्च वा वा
गिरा सान्त्वयन् शान्तिं कुर्वन् शनैः शनैर्मन्दं मन्दं समुपनयेत् प्रापयेत् ।
कीदृशं तोरणमूलम् । वादिचशङ्खपुण्याहनिः स्वनापूरितदिगन्तम् । वादिबाणां
पटहमृदङ्गानां पुण्याहानां शुभशब्दानां निःस्वनैः शब्देरापूरिता जडीकृता
दिगन्ता यच्च तथाभूतम् ॥ १६ ॥

अथाश्वगजयोश्चेष्टितमाह ।

यद्यानीतस्तिष्ठेदक्षिणचरणं हयः समुत्क्षिप्य ।

स जयति तदा नरेन्द्रः शत्रून्क्षिराद्विना यत्नात् ॥ १७ ॥

अस्यन्नेष्टी राज्ञः परिशेषं चेष्टितं द्विपहयानाम् ।

यान्नायां व्याख्यातं तदिह विचिन्त्यं यथायुक्ति ॥ १८ ॥

यद्यानीत इति । अथ हयगहणमुपलक्षणाद्यम् । तेन हयोऽश्वो द्विर-
दवरो वा हस्ती यद्यानीतस्तच्च दक्षिणचरणं दक्षिणपादं समुत्क्षिप्य तिष्ठे-
त्तदा स नरेन्द्रो राजा शत्रून् रिपून्क्षिराच्छीघ्रमेव विना यत्नात् प्रयत्नं विना
अनुद्यमेनैव जयति ॥ १७ ॥

चस्यन्नद्विजन् राज्ञो नृपस्य नेष्टो न शुभः । परिशेषमन्यचेष्टितं शुभा-
शुभसूचकं द्विपहयानां हस्त्यश्वानां यात्रायां व्याख्यातं कथितम् ।

तथा च ।

मु^१हुर्महुर्मूचकृत् करोति न ताड्यमानोऽप्यनुलोमयायी ।

अकार्यभीतोऽश्रुविलोचनश्च शिवं न भर्तुस्तुरगोऽभिधत्ते ॥

आरोहति क्षितिपतो विनयोपपन्नो

यात्रानुगोऽन्यतुरगं प्रति ह्येवते च ।

वक्त्रेण वा स्पृशति दक्षिणमात्मपाश्वै

योऽश्वः स भर्तुर्विरात्प्रतनोति लक्ष्मीम्-इत्यादि ॥

तथा च गजस्य ।

स्खलितगतिरकस्मान्नस्तक्रणोऽतिदीनः

श्वसिति मृदु सुदीर्घं न्यस्तहस्तः पृथिव्याम् ।

१ दक्षत्संहितायाम् ६३ अध्यायस्य १४ श्लोकः ।

२ दक्षत्संहितायाम् ६३ अध्यायस्य १३ श्लोकः ।

३ दक्षत्संहितायाम् ६४ अध्यायस्य १२-१३ श्लोकाः ।

दुतमुकुलितदृष्टिः स्वप्रशीलो विलोमो

भयकूदहितभवी नैकशोऽसृक् शकृच्च ॥

धत्मीकस्यागुल्मचुपतरुमथनः स्वेच्छया हृष्टदृष्टि-

योयाद्यावानुलोमं त्वरितपदगतिर्वैक्रमुन्नाम्य चोद्यैः ।

कल्यासन्नाहकाले जनयति च मुहुः शीकरं बृंहितं वा

तत्कालं वा मदाग्निजैयकूदथ रदं वेष्टयन् दक्षिणं वा ॥

श्वमादिकं यदुक्तं तदिहास्मिन्नीराजने यथायुक्तिं यथासम्भवं विचि-

न्त्यं विचार्यम् । यत्सम्भवति तच्चिन्तनीयमित्यर्थः ॥ १८ ॥

“प्रद्वेषे? यवसाम्भवां प्रपतन”मित्यादिकमश्वस्य सम्भवति ।

तथा गजस्य ।

“दीरवृक्षफलपुष्पादपेष्वापगातटविघट्टितेन वा ।

धाममध्यरदभङ्गखण्डन” मित्यादिना सम्भवति ।

ततः किं कुर्यादित्याह ।

पिशङ्गमभिमन्त्य दद्यात् पुरोहितो वाजिने स यदि जिघ्रेत् ।

अशनीयाद्वा जयकृद्विपरीतोऽतोऽन्यथाभिहितः ॥ १९ ॥

पुरोहित आचार्यो वाजिने अश्वाय पिशङ्गमन्नपिशङ्गमभिमन्त्य

दद्यात् प्रयच्छेत् । सोऽश्वो यदि तत्पिशङ्गं जिघ्रेत् किञ्चिदशनीयाद्वचयेत्

वा तदा जयकृत् । राज्ञो जयं करोति । अतोऽन्यथा यदि न जिघ्रेन्नापि भव-

येत् तदा विपरीतोऽभिहितः पराजयकृदुक्त इति ॥ १९ ॥

अथ नीराजनमाह ।

कलशोदकेषु शाखामाग्राव्यौदुम्बरीं स्पृशेत् तुरगान् ।

शान्तिकपौष्टिकमन्त्रैरेवं सेनां सनृपनागाम् ॥ २० ॥

कलशोदकेषु कलशस्यजलेषु प्राक्स्थापितेष्वोषधिमिश्रितेष्वौदुम्बरीमु-

दुम्बरवृक्षसम्भवां शाखां लतामाग्राव्य मन्त्रयित्वा तया तुरगानश्वान् स्पृशेत् ।

शान्तिकेः पौष्टिकेश्च मन्त्रैः सह । एवमनेन प्रकारेण सनृपनागां सेनां

स्पृशेत् । नृपो राजा । नागा हस्तिनः । तत्संयुक्तां चमू स्पृशेत् ॥ २० ॥

ततः किं कुर्यादित्याह ।

शान्तिं राष्ट्रविवृद्धौ कृत्वा भूयोऽभिचारकैर्मन्त्रैः ।

मृगमयमरिं विभिन्दाच्छूलेनारःस्थले विप्रः ॥ २१ ॥

भूयः पुनः राष्ट्रविवृद्धौ राष्ट्रसम्बर्धनाय शान्तिं कृत्वा ततोऽभिचारकैर्मन्त्रैः । अभिचारकर्मणि ये मन्त्रा आथर्वणा उक्तास्तेर्मन्त्रैर्मृगमयं मृत्-
कारचितमरिं शबुमुरःस्थले वनःप्रदेशे विप्रो ब्राह्मणः शूलेनायतीक्ष्णो-
काष्ठेन विभिन्द्यात् विदारयेत् ॥ २१ ॥

ततः किं कुर्यादित्याह ।

खलिनं हयाय दद्यादभिमन्त्र्य पुरोहितस्ततो राजा ।

आरुह्योदक्पूर्वां यायान्नीराजितः सबलः ॥ २२ ॥

ततोऽनन्तरं पुरोहितः खलिनं कविकामभिमन्त्र्य मन्त्रयित्वा हया-
याश्वाय दद्यात्प्रयच्छेत् । तस्मिन् नृप आरुह्य नीराजितः सबलो बलस-
हितः सेनासहित उदक्पूर्वामैशानो यायान्च्छेत् ॥ २२ ॥

कथं राजा गच्छेदित्याह ।

मृदङ्गशङ्खध्वनिहृष्टकुञ्जुर-

स्त्रवन्मदामोदमुगन्धमारुतः ।

शिरोमणिप्रान्तचलत्प्रभाचयै-

र्ज्वलन् विवस्वानिव तोयदात्यये ॥ २३ ॥

हंसपङ्क्तिभिरितस्ततोऽद्विराट्

सम्पतद्विरिव शुक्लचामरैः ।

मृष्टगन्धपवनानुवाहिभि-

र्धूयमानरुचिरस्रगम्बरः ॥ २४ ॥

नैकवर्णमणिवज्रभूषितैर्भूषितो मुकुटकुण्डलाङ्गदैः ।

भूरिरत्नकिरणानुरञ्जितः शक्रकार्मुकरुचिं समुद्वहन् ॥ २५ ॥

उत्पतद्विरिव खं तुरङ्गमैर्दारयद्विरिव दन्तिभिर्धराम् ।

निर्जितारिभिरिवामरैर्नरैः शक्रवत्परिवृतो ब्रजेन्द्रपः ॥ २६ ॥

मृदङ्गेति । नृपो राजा नीराजितस्तोयदात्यये शरदि विवस्वाना-
दित्यो ज्वलन् कान्तिमानिव ब्रजेत् । तोयदा मेघास्तेषामत्ययो विनाशः
शरदित्यर्थः । कीदृशः । मृदङ्गशङ्खध्वनिहृष्टकुञ्जरस्रवन्मदामोदसुगन्धिमा-
सतः । मृदङ्गा वादिचविशेषाः । शङ्खाः प्रसिद्धाः । मृदङ्गशङ्खानां योऽसौ
ध्वनिः शब्दस्तेन हृष्टा मुदिता ये कुञ्जरा हस्तिनस्तेषां स्रवन्मदं मद-
जलं तस्यामोदः सौरभ्यं तेन सुगन्धीकृतो यो मासतो वायुस्तेन यो युक्तः स
तथोक्तः । यतः शरदि किल सुगन्धो मासतो वहति । तथा शिरामणय-
श्चडारत्नानि तेषु प्रान्तमयं तत्र चलन्तः स्फुरन्तो ये प्रभाचया रश्मिसमूहा-
स्तैर्ज्वलन् देदीप्यमानः । शरदि किल सूर्यस्तेजस्वी भवति ॥ २३ ॥

अथवा अद्रिराट् पर्वतराजो हिमवानिव ब्रजेत् । इतस्ततः सर्वतः
शुक्रचामरैः सितैर्बालव्यजनेः सम्पतद्विस्तदभिमुखं गच्छद्भिः । धूयमानाश्चा-
न्यमाना रुचिरा दीपिमित्यः स्रजो माला अम्बराणि च वस्त्राणि यस्य स तथोक्तः ।
कीदृशेश्वामरैः । मृष्टगन्धपवनानुवाहिभिः । मृष्टं गन्धं सुगन्धं पवनं वातं येऽनु
वहन्ति सेवन्ते तेस्तथाभूतेः । अत एवात्प्रेष्यते । हंसपङ्क्तिभिरितस्ततः सर्वतः
सम्पतद्विमृष्टगन्धपवनानुवाहिभिः सुगन्धमासतानुवाहिभिरद्रिराडिव ॥ २४ ॥

अथवा शक्रकर्मकसुखमिन्द्रधनुःकान्तिं समुद्रहन् वाहयन् ब्रजेत् ।
मुकुटकुण्डलाङ्गदैर्भूषितः । मुकुटं मौलिभूषणम् । कुण्डलं कर्णोभरणम् ।
अङ्गदाः कटकास्तेर्भूषिताऽलङ्कृतः । कीदृशेः । नैकवर्णमणिवज्रभूषितैः ।
नैकवर्णो बहुवर्णो ये मणयो रत्नानि । वज्रं हीरकम् । तैर्भूषिता अलङ्कृता
ये मुकुटकुण्डलाङ्गदास्तेर्भूषिताऽलङ्कृतः । तथा भूरिरत्नानां बहूनां मणीनां
ये किरणा रश्मयस्तेरनुरञ्जितो विष्कुरितस्तदा शक्रकर्मकसुखं समुद्रहन् ।
यतः शक्रकर्मकस्य कान्तिर्नानावर्णो भवति ॥ २५ ॥

अथवा शक्रवदिन्द्रवत्परिवृतः परिवारयुक्तो ब्रजेत् । तुरङ्गमैरश्वैः
खमाकाशमुत्पतद्विरिव । यत इन्द्र अकाशे गच्छति । तथा दन्तिभिर्हस्ति-
भिर्धरां भूमिं धारयद्विरिव । यतो मतदन्तिनो भूमिं विदारयन्ति । नरैर्मे-
नुष्यैर्नैजैतारिभिर्जैतशुभिरमरैर्देवैरिव परिवृतः । अतीवोच्चलं वेधधारि-
त्वात् । अत एवात्प्रेष्यते । शक्रवदिति ॥ २६ ॥

अन्यदप्याह ।

सवज्रमुक्ताफलभूषणीऽथवा

सितस्रगुष्णीषविलेपनाम्बरः ।

धृतातपन्नो गजपृष्ठमाश्रितो

घनोपरीवेन्दुतले भृगोः सुतः ॥ २७ ॥

अथैवं व्रजेत् । सवज्रमुक्ताफलभूषणः । वज्रं हीरकम् । सवज्राणि वज्रसहितानि मुक्ताफलभूषणानि यस्य । तथा सितस्रगुष्णीषविलेपनाम्बरः । सिताः शुक्रा याः स्रजो मालाः । सिताश्चोष्णीषाः पट्टविशेषाः । सितानि च विलेपनानि समालम्बनानि । सितान्यम्बराणि वस्त्राणि च यस्य स तथाभूतः । धृतातपन्नः । धृतातपन्नं कृत्तं यस्य । गजपृष्ठं हस्तिपृष्ठं समाश्रितः । अत एवात्रेवते । भृगोः सुतः शुक्रो घनोपरि मेघपृष्ठे इन्द्रोऽश्वन्द्रस्य तले अयोभागे स्थित इव । मेघसंस्थानीया गजः । चन्द्रस्य संस्थानीयं कृत्तम् । शुक्रसंस्थाने नृप इति ॥ २७ ॥

अथ सैन्यचेष्टितमाह ।

सम्प्रहृष्टनरवाजिकुञ्जरं निर्मलप्रहरणांशुभासुरम् ।

निर्विकारमरिपक्षभीषणं यस्य सैन्यमचिरात्स गां जयेत् ॥ २८ ॥

यस्य राज्ञ इदृशं सैन्यं स राजा अचिराच्छीघ्रमेव गां भूमिं जयेत् स्वीकरोति । कीदृशम् । सम्प्रहृष्टजनवाजिकुञ्जरम् । सम्प्रहृष्टाः प्रमुदिता नरा मनुष्याः । वाजिनोऽश्वाः । कुञ्जरा यव । तथा निर्मलानां प्रहरणानां खड्गादीनां ये अंशवो रश्मयस्तेभौसुरं देदीप्यमानम् । निर्विकारं विकाररहितम् । निरुत्पातमित्यर्थः । अरिपक्षभीषणं शुचपक्षभयावहमिति ॥ २८ ॥

इति श्रीभट्टोत्पलविरचितायां संहिताविबृत्तो नीराजनविधिर्नाम

त्रिचत्वारिंशोऽध्यायः ॥ ४३ ॥

अथ खज्जनकलक्षणध्यायो व्याख्यायते ।

तत्राद्यावैवागमप्रदर्शनार्थमाह ।

खज्जनको नामार्य यो विहगस्तस्य दर्शने प्रथमे ।

प्रोक्तानि यानि मुनिभिः फलानि तानि प्रवक्ष्यामि ॥ १ ॥

अयं खञ्जनकनामा विहगः पक्षी तस्य प्रथमे दर्शने । आदौ यस्मिन् दिने दृश्यते तच्च मुनिभिर्गोदिभिर्गानि फलानि कथितानि प्रोक्तानि तानि प्रवक्ष्यामि कथयामौति ।

खञ्जनकः श्रावणपूर्वकमासचतुष्टयं न दृश्यते इति स्थितिः । अत उक्तं दर्शने प्रथमे-इति ॥ १ ॥

तच्च तावच्चत्वारः खञ्जनका भवन्ति तेषां नामानि फलं चाह ।

स्थूलोऽभ्युन्नतकण्ठः कृष्णगलो भद्रकारको भद्रः ।

आकण्ठमुखात् कृष्णः सम्पूर्णः पूरयत्याशाम् ॥ २ ॥

कृष्णो गलेऽस्य बिन्दुः सितकरटान्तः स रिक्तकृद्रिक्तः ।

पीतो गोपीत इति क्षेशकरः खञ्जनो दृष्टः ॥ ३ ॥

स्थूलो बृहत्कायः । अभ्युन्नतकण्ठ उच्चग्रीवः । कृष्णगलः अस्मिन्तकण्ठः । स भद्रो नाम विहगो भद्राख्यः पक्षी । सच दृष्टो भद्रकारकः । भद्रं श्रेयः करोति । भद्रः सम्पूर्णो रिक्तो गोपीत इत्येता अन्यथैव सञ्जाः । आकण्ठमुखात्कृष्णः । मुखादुक्तादारभ्य कण्ठं गलं यावत्कृष्णोऽसितवर्णः सम्पूर्णनामा सचाशामिच्छां पूरयति परिपूर्णं करोति ॥ २ ॥

कृष्णो गलेऽस्य बिन्दुरिति । अस्य विहगस्य गले कण्ठे कृष्णोऽसितो बिन्दुस्तथा सितकरटान्तः शुक्लकपोलः स रिक्तसञ्जः । सच रिक्तकृद्रिक्तफलः शून्यं सर्वं करोति । यः पीतः पीतवर्णः सच गोपीतनामा खञ्जनको दृष्टः क्षेशकरः क्षेयं करोति ॥ ३ ॥

तथा च काश्यपः ।

स्थूलोऽभ्युन्नतकण्ठो यो भद्रः कृष्णगलः स्मृतः ।

कृष्णमूर्ध्ना गलान्तं यः स सम्पूर्ण इति स्मृतः ॥

करटान्तो सितो यस्य कृष्णो बिन्दुर्गले तथा ।

स रिक्त इति निर्दिष्टः पीतो गोपीतकः स्मृतः ॥

नामानुरूपेण फलं विहगानां विनिर्दिष्टेत् ।

अथ कस्मिन् स्थाने दृष्टः कीदृक् फलं करोतीत्याह ।
 अथ मधुरसुरभिफलकुसुमतरुषु सलिलाशयेषु पुण्येषु ।
 करितुरगभुजगमूर्ध्नि प्रासादोद्यानहर्म्येषु ॥ ४ ॥
 गोगोष्ठसत्समागमयज्ञोत्सवपार्थिवद्विजसमीपे ।
 हस्तिपुरङ्गमशालाच्छलध्वजचामरादेषु ॥ ५ ॥
 हेमसमीपसिताम्बरकमलोत्पलपूजितोत्पलिमेषु ।
 दधिपालधान्यकूटेषु च श्रियं खञ्जनः कुरुते ॥ ६ ॥

अथैतेषु स्थानेषु दृष्टः खञ्जनकः श्रियं लब्ध्वा कुरुते विदधाति ।
 केषु । कथम् । मधुरेति । अथशब्दः प्रकाराय । मधुराणि स्वादूनि । सुरभीणि
 सुगन्धानि फलानि । कुसुमानि पुष्पाणि येषु तरुषु वृक्षेषु । तथा पुण्येषु
 सलिलाशयेषु जलाधारेषु । तथा करिणां हस्तिनाम् । तुरङ्गाणामश्वानाम् ।
 भुजगानां सर्पाणां मूर्ध्नेषु मस्तकेषु । तथासुरप्रासादेषु देवगृहेषु । उद्याने-
 बूपवनेषु । हर्म्येषु अट्टालिकासु ॥ ४ ॥

तथा गोरुपरि । गोष्ठे गवां स्थाने । सतां साधूनां यत्र समागमः ।
 यज्ञो यागः । उत्सवो विवाहादिः । पार्थिवो राजा । द्विजो ब्राह्मणः ।
 यथा समीपे सन्निधौ । हस्तिशालासु गजशालासु । अश्वशालासु । छत्रमात-
 पन्नम् । ध्वजश्चिह्नविशेषः प्रसिद्धः । चामरं बालव्यजनम् । आदिरहणाः
 तुङ्गारकुम्भतालवृन्तादयः । एतेष्वपि ॥ ५ ॥

तथा हेमसमीपे सुवर्णसन्निधौ । सिताम्बरं श्वेतवस्त्रम् । कमल-
 पद्मम् । उत्पलं नीलोत्पलम् । पूजितेष्वर्चितेषु । उत्पलिमेषु संस्कृतेषु स्थानेषु ।
 दधिपाले दधिभाजने । धान्यकूटे धान्यराशौ । एतेष्विति ॥ ६ ॥

अन्येष्वप्याह ।

पङ्के स्वाद्वन्नाग्निर्गौरससम्पञ्च गोमयोपगते ।
 शाद्वलगे वस्त्राग्निः शकटस्थे देशविभ्रंशः ॥ ७ ॥
 गृहपटलेऽर्थभ्रंशो बध्ने बन्धोऽशुचौ भवति रोगः ।
 पृष्ठे त्वजाविकानां प्रियसङ्गमावहत्याशु ॥ ८ ॥

पङ्कः कर्दमस्तत्र संस्थे खञ्जनके स्वादुन्नापिः मृष्टभोजनलाभः । तथा
गोमयोपगते गोमयनिचयस्थे गोरससम्पन्मथितबाहुल्यम् । शट्पलगे दूर्वास्ये
वस्त्राप्रिम्बरलाभः । शकटस्थे शकटाहूटे देशस्य विभ्रंशो नाशः ॥ ७ ॥

गृहपटले गृहच्छादने अर्थस्य वितस्य भ्रंशो नाशः । वध्रे धर्ममये
बन्धो बन्धनम् । अशुचावशुद्धे स्थाने रोगो भवति । अजस्थगः । अविः
प्रसिद्धः । अजाविकानां पृष्ठे उपरि स्थिते आशु क्षिप्रमेव प्रियसङ्गमं बल-
भसमायोगमावहति करोति ॥ ८ ॥

अन्यदप्याह ।

महिषोद्वर्गदभास्थिश्मशानगृहकोणशर्करादृश्यः ।

प्राकारभस्मकेशेषु चाशुभो मरणरुग्भयदः ॥ ९ ॥

एतेषु स्थानेषु खञ्जनको दृष्टः सचाशुभः प्राग्लक्षणे न भवति तदा
मरणरुग्भयदः । द्रुष्टमरणं मृत्युं रुग्भयं च ददाति । केषु स्थानेषु । महिषे ।
उष्ट्रे करमे । गर्दमे खरे । अस्थिश्मशाने पितृवने । गृहकोणे वेस्माये । शर्करे
मृत्युखण्डे । अट्टे अट्टालके । प्राकारभित्तौ । भस्मनि । केशेषु । एतेषु स्थानेषु ॥ ९ ॥

अन्यदपि लक्षणमाह ।

पक्षौ धुन्वन्न शुभः शुभः पिबन् वारि निम्न'गासंस्थः ।

सूर्यादये प्रशस्तो नेष्टफलः खञ्जनोऽस्तमये ॥ १० ॥

पक्षावङ्गहो धुन्वन् कम्पयन्न शुभोऽनिष्टफलदः । निम्नगा नदी
तचस्थो वारि जलं पिबन् शुभ इष्टफलः । केचिद्गारिवाहस्य इति पठन्ति ।
वारिवाहे जलगमनप्रदेशे वारि पिबन् । सूर्यादये रव्युदयकाले खञ्जनकः
प्रशस्तः शुभफलदः । सूर्यास्तमये नेष्टफलोऽशुभ इति ॥ १० ॥

अन्यदप्याह ।

नीराजने निवृत्ते यया दिशा खञ्जनं नृपो यान्तम् ।

पश्येत्तया गतस्य क्षिप्रमरातिर्वशमुपैति ॥ ११ ॥

निवृत्ते परिसमाप्ते नीराजने नृपो राजा यया दिशा आशया खञ्जने
यान्तं पश्येदवलोकयेत्तया गतस्य राज्ञोऽरातिः शत्रुः । क्षिप्रमाश्वेव वशमु-
पैति वश्यतां गच्छति ॥ ११ ॥

अथ प्रत्ययप्रदर्शनार्थमाह ।

तस्मिन्निधिर्भवति मैथुनमेति यस्मिन्
यस्मिंस्तु हृदयति तत्र तलेऽस्ति काचम् ।
अङ्गारमप्युपदिशन्ति पुरीषणेऽस्य
तत्कौतुकापनयनाय खनेद्वरिचीम् ॥ १२ ॥

यस्मिन् स्थाने मैथुनमेति गच्छति तत्र तस्मिन् भूमिप्रदेशे निधि-
निधानं भवति । यस्मिंस्तु हृदयति वमति तत्र तले काचमस्ति विद्यते ।
अस्य खञ्जनकस्य पुरीषणे यत्र पुरीषं हृदयं करोति तत्र भूमौ तले
अङ्गारमप्युपदिशन्ति कथयन्ति । मुनयः काश्यपादयः ।

तथा च काश्यपः ।

मैथुनं कुरुते यत्र तत्र वै निधिमादिशेत् ।
भुक्तं हृदयते यत्र तत्र काचमधो भवेत् ॥
पुरीषं यत्र कुरुते तत्राङ्गारं विनिर्दिशेत् ।

तत्कौतुकापनयनाय खनेद्वरिचीम् । तस्य कौतुकस्य कुतुकस्याप-
नयनाय निवारणाय धरिचीं भूमिं खनेत् । येन प्रत्यय उत्पद्यते ॥ १२ ॥

अथान्यच्छुभाशुभमाह ।

मृतविकलविभिन्नरोगितः
स्वतनुसमानफलप्रदः खगः ।
धनकृदभिनिलीयमानको
वियति च बन्धुसमागमप्रदः ॥ १३ ॥

खगः पक्षी खञ्जनको मृतविकलविभिन्नरोगितः स्वतनुसमानमा-
त्मीयशरीरतुल्यं फलं ददाति । तद्यथा । मृते यदि दृश्यते तदा दुष्टुर्मरण-
मेव ददाति । एवं विकलेऽङ्गवैकल्यम् । विभिन्नशरीरो भेदनम् । रोगितः सञ्जा-
तरोगो रोगमेव ददाति । धनकृदभिनिनीयमानक इति । अभि मुख्येन नि-

लीयमान आलयं प्रविशन् धनकृत् धनसंश्लेषं कुरुते । वियत्याकाशे उड्डीन-
माने बन्धुसमागमप्रदो बन्धुभिः सह संयोगं ददाति ॥ १३ ॥

अथ खञ्जनदृष्टे विधानमाह ।

नृपतिरपि शुभं शुभप्रदेशे
खगमवलोक्य महीतले विदध्यात् ।
सुरभिकुसुमधूपयुक्तमर्घ्यं
शुभमभिनन्दितमेवमेति वृद्धिम् ॥ १४ ॥

नृपती राजा शुभे प्रदेशे शुभं प्रशस्तलक्षणमपि खगं पक्षिणमवलोक्य
दृष्ट्वा महीतले भूपृष्ठे सुरभिकुसुमधूपयुक्तमर्घ्यम् । सुरभीणि सुगन्धीनि यानि
कुसुमानि पुष्पाणि तथा सुगन्धा ये धूपास्तेः संयुक्तमर्घ्यं विदध्यात् दापयेत् ।
एवमनेन प्रकारेण शुभं फलमभिनन्दितं सम्मानितं वृद्धिमेति वृद्धिं
गच्छति ॥ १४ ॥

अथाशुभे खञ्जनके दृष्टे विधानमाह ।

अशुभमपि विलोक्य खञ्जनं
द्विजगुरुसाधुसुरार्चने रतः ।
न नृपतिरशुभं समाप्नुयात्
न यदि दिनानि च सप्त मांसभुक् ॥ १५ ॥

नृपती राजा अशुभमपि अनिष्टफलमपि खञ्जनं विलोक्य दृष्ट्वा यदि
द्विजानां ब्राह्मणानाम् । गुरुणामुपदेशकर्तृणाम् । साधूनां सज्जनानाम् । सुराणां
देवानाम् । अर्चने रतः सत्तो भवति तदा नाशुभमनिष्टफलं समाप्नुयात्
प्राप्नोति । यदि सप्त दिनानि सप्ताहं मांसभुक् न भवति । मांसं यदि न भुङ्क्ते
नाशनाति ॥ १५ ॥

तथा कालप्रदर्शनार्थमाह ।

आवर्षात्प्रथमे दर्शने फलं प्रतिदिनं तु दिनशेषात् ।
दिक्स्थानमूर्त्तिलग्नर्क्षशान्तदिप्तादिभिश्चोद्दाम् ॥ १६ ॥

प्रथमे खञ्जनकस्य दर्शने आदावेव यस्मिन्नहनि दृश्यते तच्च यत्फलं शुभमशुभं वा तदाऽऽवर्षादुपै यावत् । वर्षमध्ये भवतीत्यर्थः । प्रतिदिनं तु यद्वर्शनफलं तद्विनशेषात्तस्मिन्नेव दिनमध्ये भवति ।

तथा च काश्यपः ।

प्रथमे दर्शने पाकमावर्षात् प्रवदेद्बुधः ।

प्रतिदिवसिके वाच्यं दर्शनेऽस्तमये फलम्-इति ॥

दिक्स्थानमूर्तिलग्नर्क्षशान्तदीप्रादिभिश्चाह्यम् । दिक् कस्यां दिशि स्थितः शुभायामशुभायां वा । तच्च पूर्वोत्तरैशान्यः स्वभावादेव शुभाः । शेषा अशुभाः । स्थानं यच्च स्थितः । “अथ मधुरसुरभि” रित्यादिना प्रदर्शितम् । मूर्तिः शरीराकारः “स्यू^१लोऽभ्युन्नतकण्ठ” इत्यादि “मृ^२तविकलविभिन्नरो-
गित” इति च । लग्नं तत्काले क्रीदृशं शुभराशिशुभग्रहयुतं दृष्टं वा पापलग्नं पापयुतमवलोकितं वा । ऋक्षं नक्षत्रं ध्रुवमृदुदाहृणोयच्चिप्रचरसाधारणादि । तच्च ध्रुवाणि मृदूनि च शस्तानि । चिप्रचरसाधारणानि मध्यानि । दाहृणोयाणि अशोभनानीति । तथा शान्तदीप्रादिभिः । स पक्षी किं शान्तायां दिशि स्थितः शान्तरवश्च । किं वा दीप्रायां दिशि स्थितो दीप्रवश्च । आदिग्रहणादङ्ग-
ताभिधूमिता च दिग् चेत्या । एवमादिभिः शुभमशुभं व्यामिश्रं वा फलमूह्यम् । स्वबुद्ध्या तर्कणीयम् । यतदाचार्यः सविस्तरं शाकुने वक्ष्यति । वयमपि तत्रैव विशेषं व्याख्यास्याम इति ॥१६॥

इति श्रीभट्टोत्पलविरचितायां संहिताविष्णुतो खञ्जनलक्षणं

नाम चतुश्चत्वारिंशोऽध्यायः ॥ ४४ ॥

अथोत्पाताध्यायो व्याख्यायते ।

तथादावेवागमवस्तुप्रदर्शनार्थमाह ।

यानत्रेरुत्पातान् गर्गः प्रोवाच तानहं वक्ष्ये ।

तिषां सङ्क्षेपाऽयं प्रकृतेरन्यत्वमुत्पातः ॥ १ ॥

१ अस्यैवाध्यायस्य ४ श्लोकः ।

२ अस्यैवाध्यायस्य २ श्लोकः ।

३ अस्यैवाध्यायस्य १६ श्लोकः ।

अचेर्मुनिप्रधानस्य यानुत्पातानुदुतान् गर्गः प्रोवाचोक्तवान् । तानहं
वक्ष्ये कथयिष्ये । तेषामुत्पातानामयं सङ्क्षेपः समाप्तः । प्रकृतेरन्यत्वमुत्पात
इति । प्रकृतेः स्वभावादन्यत्वं वैपरीत्यं स एवेत्पात इति ॥ १ ॥

तथा च समाससंहितायाम् ।

यः प्रकृतिविपर्ययः सर्वः सङ्क्षेपतः स उत्पातः ।

क्षितिगगनदिव्यजातो यथोत्तरं गुह्यतरो भवति ॥

कथमुत्पाता उत्पद्यन्त इत्याह ।

अपचारेण नराणामुपसर्गः पापसञ्चयाद्भवति ।

संसूचयन्ति दिव्यान्तरिक्षभौमास्त उत्पाताः ॥ २ ॥

नराणां पुरुषाणामपचारेणाविनयेन पापसञ्चयो भवति पापसञ्चयादु-
पसर्गो उपद्रवाः ।

तथा च गर्गः ।

अतिलोभादसत्याद्वा नास्तिक्याद्वाप्यथर्मतः ।

नरापचारान्नियतमुपसर्गः प्रवर्तते-इति ॥

ततो दिव्यान्तरिक्षभौमा उत्पाताः तानुपसर्गान् संसूचयन्ति । दिवि
आकाशे भवा दिव्याः । अन्तरिक्षे भवा आन्तरिक्षाः । भूमे भवा भौमा
इति ॥ २ ॥

कथमुत्पाता उत्पद्यन्त इत्याह ।

मनुजानामपचारादपरक्ता देवताः सृजन्त्येतान् ।

तत्प्रतिघाताय नृपः शान्तिं राष्ट्रे प्रयुञ्जीत ॥ ३ ॥

मनुजानां मनुष्याणामपचारादविनयाद्वेवताः सुरा अपरक्ता विरक्ता
यतानुत्पातान् सृजन्त्युत्पादयन्ति । तत्प्रतिघाताय तेषामुत्पातानां प्रतिघा-
ताय निवारणाय नृपो राजा राष्ट्रे जनपदे शान्तिमुत्पातप्रतीकारं प्रयुञ्जीत
कारयेदिति ॥ ३ ॥

तथा च गर्गः ।

ततोऽपचारो मर्त्यानामपरव्यन्ति देवताः ।

ते सृजन्त्युदुतान् भावान् दिव्यभूम्यन्तरिक्षान् ॥

त एव सर्वलोकानामुत्पाता देवनिर्मिताः ।
 विचरन्ति विनाशाय रूपैः सम्बोध्यन्ति च ॥
 तान् शास्त्रनिर्गमाद्विप्राः पश्यन्ति ज्ञानचक्षुषा ।
 प्रवदन्ति तु मर्त्येषु हितायै श्रद्धयान्विताः ॥
 ते तु सम्बोधिता विप्रैः शान्तये मङ्गलानि च ।
 श्रद्धयानाः प्रकुर्वन्ति न ते यान्ति पराभवम् ॥
 ये तु न प्रतिकुर्वन्ति क्रियामश्रद्धयान्विताः ।
 नास्त्यत्र्यादयथा कोपाद्विनश्यन्त्यथवाऽचिरात्—इति ॥

अधुना दिव्यान्तरिक्षभोमानामुत्पातानां प्रविभागमाह ।

दिव्यं ग्रहर्क्षवैकृतमुल्कानिर्घातपवनपरिवेषाः ।
 गन्धर्वपुरपुरन्दरचापादि यदान्तरिक्षं तत् ॥ ४ ॥
 भौमं चरस्थिरभवं तच्छान्तिभिराहतं शममुपैति ॥
 नाभसमुपैति मृदुतां शाम्यति नो दिव्यमित्येके ॥ ५ ॥

ग्रहाणामादित्यादीनामृक्षाणामश्विन्यादीनां च यद्वैकृतं विकारस्त-
 द्विव्यमुत्पातम् । यश्चेल्कानिर्घातः पवने विकृते वायुः । परिवेषः सूर्या-
 चन्द्रमयोः । गन्धर्वपुरं गन्धर्वनगरम् । पुरन्दरचापमिन्द्रधनुः । आदिग्रह-
 णाद्रोहितेरावतदण्डपरिधा गृह्यन्ते । एवमादि यतदान्तरिक्षमुत्पातम् ॥ ४ ॥

भौमं चरस्थिरभवमिति । चराणां वस्तूनां स्थैर्यं स्थिराणां चरत्वं
 तदुद्भवं तदुत्पन्नं यतद्वौममुत्पातम् ।

तथा च गर्गः ।

स्वर्भानुकेतुनक्षत्रग्रहतारार्कजेन्द्रजम् ।
 दिवि चात्पद्यते यच्च तद्विव्यमिति कीर्तितम् ॥
 वाय्वभ्रसन्ध्यादिपदाङ्गपरिवेषतमांसि च ।
 खपुरं चेन्द्रचापं च तद्विन्यादन्तरिक्षजम् ॥
 भूमाकुत्पद्यते यच्च स्यावरं वायु जङ्गमम् ।
 तदेकैदेशिकं भौममुत्पातं परिकीर्तितम् ॥

तथा च समाससंहितायाम् ।

दिव्यं ग्रहचैजातं भुवि भौमं स्थिरचरोद्भवं यच्च ।

दिग्दाहोल्कापतनं परिवेषाद्यं विग्रहप्रभवम्-इति ॥

तच्छान्तिभिराहतं शममुपैति । तच्च भौमं शान्तिभिराहतं निवारितं
शममुपैति शान्तिमुपगच्छति । नाभसमान्तरिक्षं शान्तिभिराहतं मृदुतामुपैति
मन्दत्वं गच्छति । शाम्यति नो दिव्यमित्येके । दिव्यं शान्तिभिराहतं नो
शाम्यति न शान्तिं यात्येवमित्येके केचिद्वदन्ति ॥ ५ ॥

तथा च काश्यपः ।

भौमं शान्तिहतं नाशमुपगच्छति मार्दवम् ।

नाभसं न शमं याति दिव्यमुत्पातदर्शनम्-इति ॥

अथाच स्वमतमाह ।

दिव्यमपि शममुपैति प्रभूतकनकाग्रगोमहीदानैः ।

रुद्रायतने भूमा गोदाहात् कोटिहोमाच्च ॥ ६ ॥

अपिशब्दः सम्भावनायां वर्तते । प्रभूतकनकाग्रगोमहीदानैर्दिव्यमपि
शममुपैति । कनकं सुवर्णम् । अन्नं भोज्यम् । गावो धेनवः । मही भूः । यषां
प्रभूतैर्बहुभिः प्रदानैर्दिव्यमुत्पातं शममुपैति । अपि ग्रहणान्नाभसं भौमं च ।
तथा रुद्रायतने शिवगृहे । भूमाववने । गोदाहाद्वान् गोदाहनात् । कोटिहो-
माच्च दिव्यमपि शममुपैति ॥ ६ ॥

देवमुत्पातं नृपतेः कतिविधं परिपाकमायातीत्याह ।

आत्मसुतकोशवाहनपुरदारपुरोहितेषु लोके च ।

पाकमुपयाति दैवं परिकल्पितमष्टधा नृपतेः ॥ ७ ॥

देवमुत्पातं नृपते राज्ञोऽष्टधा परिकल्पितमष्टभिः प्रकारैः पाकमुप-
याति फलं ददाति । तद्यथा । आत्मनि । सुते पुत्रे । कोशे भाण्डागारे ।
वाहनेष्वश्वदिषु । पुरे नगरे । दारेषु भार्यासु । पुरोहिते आचार्ये । यत्नेषु
तथा लोके जनपदे । श्वमष्टप्रकारम् ॥ ७ ॥

तथा च गर्गः ।

पुरे जनपदे कोशे वाहनेऽथ पुरोहिते ।

पुत्रेष्व्वात्मनि भृत्येषु पश्यते दैवमष्टधा-इति ॥

अधुनोत्पातान् प्रदर्शयितुमाह ।

अनिमित्तभङ्गचलनस्वेदाश्रुनिपातजल्पनादानि ।

लिङ्गार्चायतनानां नाशाय नरेशदेशानाम् ॥ ८ ॥

लिङ्गं माहेश्वरम् । अर्चा सुरप्रतिमा । आश्रयतनं देवनिर्मितं
पुण्यस्थानम् । येषां लिङ्गार्चायतनानामनिमित्तं विना कारणं भङ्गः स्फोट-
नम् । चलनं कम्पनम् । स्वेदः प्रस्वेदः । अश्रु रोदनम् । निपातः
घातनम् । जल्पनं सम्पाषणम् । आद्याग्रहणादुत्पन्नं प्रसर्पणं च ।

तथा च गर्गः ।

देवतार्चाः प्रनृत्यन्ति वेपन्ते प्रज्वलन्ति वा ।

मुहुर्नृत्यन्ति रोदन्ति प्रस्विद्यन्ति हसन्ति वा ॥

उत्तिष्ठन्ति निषीदन्ति प्रधाबन्ति पतन्ति वा ।

कूजन्ति विक्षिपन्ते च गात्रप्रहरणध्वजान् ॥

अवाहुषा वा तिष्ठन्ति स्थानात्स्थानं व्रजन्ति वा ।

घमन्त्यग्निं तथा धूमं स्नेहं रक्तं पयो जलम् ॥

प्रसर्पन्ति च जल्पन्ति वा चेष्टन्ते श्वसन्ति वा ।

घमन्ताद्यत्र दृश्यन्ते गात्रैर्वापि विचेष्टितैः—इति ॥

गतानि सर्वाणि यथोक्तानि नरेशदेशानाम् । नरेशस्य राज्ञः । देशस्य
जनपदस्य च नाशाय भवन्ति ॥ ८ ॥

अथान्यदप्याह ।

दैवतयात्राशकटाक्षचक्रयुगकेतुभङ्गपतनानि ।

सम्पर्धासनसादनसङ्गश्च न देशनृपशुभदाः ॥ ९ ॥

दैवतयात्रायां देवतोत्सवे । केचित्सुरयात्रायामिति पठन्ति । शकट-
स्याक्षस्य चक्रमध्यवर्तिनः काष्ठस्य । चक्रस्य । युगस्य । केतोर्ध्वजस्य च ।
येषां भङ्गः स्फोटनं पतनं वा । गतानि । तथा गतेषामेव सम्पर्धासनं परि-
वर्तनम् । सादनं सज्जनम् । सङ्ग आसक्तिः । यत्रकुचचिदेते सर्व एव न देश-
नृपशुभदाः । देशस्य जनपदस्य । नृपस्य च राज्ञो न शुभप्रदा इति ॥ ९ ॥

अथुना यद्वैकृतं येष्वशुभं तत्प्रदर्शयितुमाह ।
 ऋषिधर्मपितृब्रह्मप्रोद्भूतं वैकृतं द्विजातीनाम् ।
 यद्गुद्रलोकपालोद्भवं पशूनामनिष्टं तत् ॥ १० ॥
 गुरुसितशनैश्चरोत्थं पुरोधसां विष्णुजं च लोकानाम् ।
 स्कन्दविशाखसमुत्थं माण्डलिकानां नरेन्द्राणाम् ॥ ११ ॥
 वेदव्यासे मन्त्रिणि विनायके वैकृतं चमूनाये ।
 धातरि सविश्वकर्मणि लोकाभावाय निर्दिष्टम् ॥ १२ ॥
 देवकुमारकुमारीवनिताप्रेष्येषु वैकृतं यत् स्यात् ।
 तन्नरपतेः कुमारकुमारिकास्त्रीपरिजनानाम् ॥ १३ ॥
 रत्नः पिशाचगुह्यकनागानामेवमेव निर्दिष्टम् ।
 मासैश्चाप्यष्टाभिः सर्वेषामेव फलपाकः ॥ १४ ॥

अथ यो मुनयः । धर्मो देवविशेषः । पितरः प्रसिद्धा भूतजना
 लेपमयाः कुञ्चित् क्षिपन्ते । ब्रह्मा पितामहः । शतेषु यत्प्रोद्भूतमुत्पन्नं
 वैकृतं विकारस्तत् द्विजातीनां ब्राह्मणानामनिष्टमशुभप्रदमित्यर्थः ।

यच्च रुद्रस्य महादेवस्य वैकृतं लोकपालादीनामिन्द्रादीनां च
 यद्वैकृतं तदुत्पन्नं तत्पशूनां चतुष्पदानामनिष्टमशुभम् ॥ १० ॥

गुरुर्जीवः । सितः शुक्रः । शनैश्चर आर्किः । तदुत्थं तत्सम्भव-
 मनिष्टं पुरोधसां पुरोहितानाम् । विष्णुजं नारायणोद्भूतं वैकृतं लोकानां
 जनानामनिष्टम् । स्कन्दः कुमारः । विशाखो देवविशेषः । तत्समुत्थं
 तदुद्भूतं माण्डलिकानां मण्डलाधिपानां नरेन्द्राणां राज्ञामनिष्टम् ॥ ११ ॥

वेदव्यासे व्यास एव । वेदव्यासे यद्वैकृतं तन्मन्त्रिणि सचिवे
 अनिष्टम् । विनायके गणपतेः वैकृतं तच्चमूनाये सेनापतावनिष्टम् । धातरि
 प्रजापतेः सविश्वकर्मणि विश्वकर्मसहिते यद्वैकृतं तल्लोकानां जनानाम-
 भावाय विनाशाय निर्दिष्टं कथितम् ॥ १२ ॥

देवकुमाराणां यद्वैकृतं तन्नरपतेः कुमारानामनिष्टम् । एवं देवकुमा-
 रीणां यद्वैकृतं तद्राजकुमारीणामनिष्टम् । देववनितानां सुरस्त्रीणां यद्वैकृतं

तनूपस्त्रीणामनिष्टम् । देवप्रेष्याणां देवदासानां यद्वैकृतं भवेत्तद्वाजदासाना-
मनिष्टमिति ॥ १३ ॥

रक्षो राजसः । पिशाचा देवघोनयः । गुह्यका यक्षाः । नागाः
प्रसिद्धाः । यथा वैकृतमेवमेव चानेन प्रकारेण निर्दिष्टं कथितम् । यत्तदुक्तं
भवति । रक्षःपिशाचगुह्यकनागानां ये कुमारकुमारीवनिताप्रेष्यास्तेषु यद्वैकृतं
तन्नरपतेः कुमारकुमारिकास्त्रीपरिजनानामनिष्टम् । यथामुक्तानामुत्पातानां
सर्वेषामष्टाभिर्मोसैरतीतेः फलपाकः ॥ १४ ॥

अथैतेषामुत्पातानां शान्त्यर्थमाह ।

बुद्धा देवविकारं शुचिः पुरोधास्त्र्यहोषितः स्नातः ।

स्नानकुसुमानुलेपनवस्त्रैरभ्यर्चयेत् प्रतिमाम् ॥ १५ ॥

मधुपर्केण पुरोधा भक्ष्यैर्बलिभिश्च विधिवदुप'तिष्ठेत् ।

स्थालीपाकं जुहुयाद्विधिवन्मन्त्रैश्च तल्लिङ्गैः ॥ १६ ॥

देवविकारं सुरवैकृतं बुद्धा ज्ञात्वा । पुरोधाः पुरोहितः । शुचिः शौच-
युक्तः । समाहितः संयतः । स्नातश्च कृतस्नानः । अहोषिता दिनचयं कृतो-
पवासः । स्नानेः । कुसुमैश्च पुष्पैः । अनुलेपनेः समालम्बनेः । वस्त्रैरभ्यर्चयेत्
प्रतिमामुत्पन्नविकारामभ्यर्चयेत् पूजयेत् ॥ १५ ॥

पुरोधाः पुरोहिता मधुपर्केण दद्या संयुक्तेन भक्ष्यैर्मोदकैर्लौकिकापूषा-
दिभिर्बलिभिरुपहारैश्च विधिवद्विधानेनापतिष्ठेत्पूजयेत् स्थालीपाकं च सं
तल्लिङ्गैस्तदीयेमन्त्रैर्विधिवद्विधानेनाग्नौ जुहुयात् ॥ १६ ॥

अथ कालप्रमाणं शान्तिप्रभावं चाह ।

इति विबुधविकारे शान्तयः सप्ररात्रं

द्विजविबुधगणार्चा गीतनृत्योत्सवाश्च ।

विधिवदवनिपालैर्यैः प्रयुक्ता न तेषां

भवति दुरितपाको दक्षिणाभिश्च रुद्रः ॥ १७ ॥

इत्यनेन विधानेन विबुधविकारे सुरविकृतो सप्ररात्रं सप्ताहं शान्तयः
कर्तव्याः । द्विजातीनां ब्राह्मणानां विबुधानां देवानां गणानां मज्जवक्त्रभृत्पत्नी-

नाम् । अथवा द्विजगणानां ब्राह्मणानां समूहानां विबुधगणानां देववृन्दाना-
मर्चा पूजा तथा गीतं नृत्यमुत्सवाश्च रात्रिजागरणं कार्यम् । एते येरव-
निपाले राजभिर्विधिवत्सम्यग्विधानेन प्रयुक्ताः कारिताः । तेषां रात्रां दुरि-
तपाक उत्पातानिष्ठफले न भवति । यतो दक्षिणाभिश्च रुद्धो निवारित
इति ॥ १० ॥

इति लिङ्गवेकृतम् ॥

अथान्यानृत्यातानाह ।

राष्ट्रे यस्यानग्निः प्रदीप्यते दीप्यते च नेन्यनवान् ।
मनुजेश्वरस्य पीडा तस्य च राष्ट्रस्य विज्ञेया ॥ १८ ॥

यस्य मनुजेश्वरस्य रात्रौ राष्ट्रं जनपदे अनग्निः प्रदीप्यते विनाग्निना
ज्वाला दृश्यते । तथेन्यनवान् काष्ठयुक्तोऽग्निर्न दीप्यते न ज्वलति । यत्रैवं
तत्र मनुजेश्वरस्य राज्ञस्तस्य च राष्ट्रस्य देशस्य पीडा विज्ञेया ज्ञातव्या ॥ १८ ॥

अन्यदाह ।

जलमांसार्द्रज्वलने नृपतिबधः प्रहरणे रणो रौद्रः ।
सैन्यग्रामपुरेषु च नाशो वह्नेर्भयं कुरुते ॥ १९ ॥

जलमुदकम् । मांसमामिषम् । आर्द्रमशुष्कं यत्किञ्चित् । एषां
ज्वलने नृपतिबधो रात्रौ मरणम् । प्रहरणे आयुधे खड्गादौ ज्वलिते रौद्रो
घोरो रणः सङ्ग्रामः । सैन्ये सेनायाम् । ग्रामे । पुरे च नगरे । एतेषु वह्ने-
रग्नेर्नाशोऽनुपलब्धिः । वह्निर्भयमग्निभीतिं कुरुते ॥ १९ ॥

अथान्यत् ।

प्रासादभवनतोरणकेत्वादिष्वननलेन दग्धेषु ।
तडिता वा षण्मासात् परचक्रस्यागमो नियमात् ॥ २० ॥

प्रासादो देवगृहम् । भवनं वेश्म । तोरणं प्रसिद्धम् । केतुर्ध्वजः ।
आदियहणात्कोष्ठागारकुशुलादयः । एतेष्वननलेन विनाऽग्निना दग्धेषु ।
तडिता वा विद्युता वा दग्धेषु सत्सु षण्मासात् षड्भिर्मासैः परतो
नियमान्निश्चयात् परचक्रस्यान्यनृपसैन्यस्याऽऽगमो भवति ॥ २० ॥

अथान्यत् ।

धूमोऽनग्निमुत्थो रजस्तमश्चाह्निजं महाभयदम् ।

व्यधे निश्युडुनाशो दर्शनमपि चाह्नि दोषकरम् ॥ २१ ॥

अनग्निमुत्थो धूमो विनाग्निना यच्च धूमो दृश्यते । तथा अह्निजं दिनसम्भवं रजो धूलिस्तमोऽन्धकारश्च तन्महाभयदं महद्भयं ददाति ।

तथा च गर्गः ।

अनिशानि तमांसि सूर्यदि वा पांशवो रजः ।

धूमश्चानग्निना यच्च तच्च विन्द्यान्महद्भयम्-इति ॥

व्यधे निश्युडुनाशः । निशायां रात्रौ व्यधे विगतमेधे उडूनां नक्षत्राणां नाशोऽदर्शनम् । तथा सत्यादित्ये दिने नक्षत्राणां दर्शनम् । एतद्विषकरम् । दोषान् करोति महाभयमित्यर्थः ॥ २१ ॥

अथान्यदाह ।

नगरचतुष्पादण्डजमनुजानां भयकरं ज्वलनमाहुः ।

धूमाग्निविस्फुलिङ्गैः शय्याम्बरकेशगैर्मृत्युः ॥ २२ ॥

नगराणां पुराणाम् । चतुष्पदानां गवादीनाम् । अण्डजानां पक्षिणाम् । मनुष्याणां मनुजानाम् । ज्वलनं सञ्चालत्वं महाभयकरमित्याहुस्तन्वन्तो मुनयः । शय्या आस्तरणम् । अम्बरं वस्त्रम् । केशा मूर्धजाः । शय्याम्बरकेशगैर्धूमाग्निविस्फुलिङ्गैः । धूमः प्रसिद्धः । अग्निवर्वालारूपः । विस्फुलिङ्गा अग्निकणाः । एतेर्दृष्टेस्तत्स्वामिना मृत्युर्भवति ॥ २२ ॥

तथा च गर्गः ।

शयनासनयानेषु केशप्रावरणेषु च ।

दृश्यन्ते विस्फुलिङ्गा वा धूमो वा मरणाय तत् ॥

अथान्यत् ।

आयुधज्वलनसर्पणस्वनाः

कोशनिर्गमनवैपनानि वा ।

वैकृतानि यदि वायुधेऽपरा-

गयाशु रौद्ररणसङ्कुलं घदेत् ॥ २३ ॥

आयुधानां खड्गादीनां ज्वलनम् । सर्पेणं गमनम् । स्वनाः
शब्दाः । गते यदि भवन्ति । क्रोधः परिधारकस्तस्मान्निर्गमनं निष्क्रमणम् ।
त्रेपनं कम्पनम् । गतानि वा भवन्ति । अथवायुधेऽपराययन्यानि वैकु-
तानि विकाराणि जल्पितहसितहृदितानि भवन्ति । तदाऽऽशु क्षिप्रमेव रौद्रं
रणसङ्कुलं क्रूरं युद्धं निकटवर्ति वदेत् ब्रूयात् । भयावहः सङ्ग्रामो भव-
तीत्यर्थः । ननु “जलमांसार्द्रज्वलने नृपतिबधः प्रहरणे रणो रौद्र” इत्यस्य
निर्देशस्य “आयुधज्वलनसर्पेणस्वनाः केशनिर्गमनवेपनानि वा । वैकृतानि
यदि वायुधेऽपराय्याशु रौद्ररणसङ्कुलं वदे” इत्यनेन सह केचिद्विरुद्धं
चोदयन्ति यथा यत्प्रहरणज्वलने फलमुक्तं तदेवायुधज्वलने न च प्रहरणाना-
मायुधानां च भेदोऽस्तीति ।

अत्रोच्यते । नग्नजिता चिबलक्षणे आयुधानां च यो भेदा अभिहि-
ताः । प्रहरणानि । पाणिमुक्तानि । यन्त्रमुक्तानि चेति । तत्र प्रहरणानि ख-
ड्गादीनि । पाणिमुक्तानि चक्रादीनि । यन्त्रमुक्तानि अश्मशरास्त्रदण्डाश्चेति ।
योऽयमायुध इति सज्जा सा सर्वव्यापिनी । यस्मादायुधानामेते प्रहरणादयो
भेदाः । यदायुधनिर्देशेन प्राक्फलमभिधाय पश्चात्प्रहरणनिर्देशेन तदेव
फलनिर्देशं करोति तदा गतार्थत्वात् द्विरुक्तिदोषः स्यात् । अथ पुनः प्राक्
प्रहरणनिर्देशेन फलमुक्तं पश्चादायुधनिर्देशेन । प्रहरणनिर्देशेन च खड्गादी-
नामेव ग्रहणं स्यान्न पाणिमुक्तादीनामायुधभेदानामेतदाशङ्क्याऽऽचार्येण पुन-
रायुधज्वलनस्य फलमुक्तम् । तस्माद्विरुक्तिदोषो नाभावगन्तव्य इति ।

नन्वायुधसज्जा सर्वव्यापिनी । यदायुधग्रहणेनेव प्रहरणादीनि परिगृ-
हीतानि । एवं च फलभेदोऽस्ति तस्मात्प्रहरणनिर्देशोऽतीव विरुध्यत
इत्युच्यते । अयमाचार्यस्याभिप्रायो यथा पृथक् प्रहरणायुधनिर्देशाद्वेदो मया
प्रदर्शितो भेदप्रज्ञापनार्थं प्रहरणनिर्देश इति ॥ २३ ॥

यथामुत्पातानां शान्तिमाह ।

मन्त्रैराग्नेयैः क्षीरवृक्षात्समिद्धि-
र्ह्रातव्योऽग्निः सर्षपैः सर्पिषा च ।

अग्न्यादीनां वैकृते शान्तिरेवं

देयं चास्मिन् काञ्चनं ब्राह्मणेभ्यः ॥ २४ ॥

“राष्ट्रं यस्याग्निः प्रदीप्यते” इत्यत आरभ्य ये उत्पाताः कथितास्ते अग्न्यादयः । तेषामग्न्यादीनां वैकृते विकारे आग्नेयैरग्निदैव-
त्यैर्मन्त्रैः क्षीरवृक्षादकीदिकात्समिद्धिः । सर्षपैः सिद्धार्थकैः । सर्षपा च
श्रुतेनाग्निर्हुताशने होतव्यः । एवमनेन प्रकारेण शान्तिः । अस्मिन्नुत्पाते
ब्राह्मणेभ्यो विप्रेभ्यः काञ्चनं सुवर्णं दक्षिणार्थं देयम् ॥ २४ ॥

इत्यग्निवैकृतम् ॥

अथान्यानुत्पातानाह ।

शाखाभङ्गेऽकस्माद्वृक्षाणां निर्दिशेद्रणोदोगम् ।

हसने देशभ्रंशं रुदिते च व्याधिबाहुल्यम् ॥ २५ ॥

अकस्माद्वृक्षाणां शाखाभङ्गे शाखास्फोटने रणोदोगं सङ्ग्रामविभ्रमं
निर्दिशेद्वदेत् । तथा वृक्षाणामेव हसने देशभ्रंशं देशविनाशम् । रुदिते च
रोदने वृक्षाणामेव व्याधिबाहुल्यं रोगप्राचुर्यम् ॥ २५ ॥

अथान्यदप्याह ।

राष्ट्रविभेदस्त्वनृतौ बालबधोऽतीव कुसुमिति बाले ।

वृक्षात् क्षीरस्त्रावे सर्वद्रव्यक्षयो भवति ॥ २६ ॥

वृक्षाणामनृताश्रुत्वर्जिते काले पुष्पफलोद्गमे सम्भवे राष्ट्रस्य विभेदो
भवति । बाले बालवृक्षे अतीव कुसुमिति सञ्जातपुष्पे बालानां शिशूनां बधो
मरणम् ।

तथा च गर्गः ।

स्वराष्ट्रमेदं कुरुते फलपुष्पमनर्तवम् ।

बालानां मरणं कुर्याद्बालानां फलपुष्पजम् ॥

तथा वृक्षात् द्रुमात् क्षीरस्त्रावे दुग्धे स्मृते सर्वद्रव्याणां क्षयो विनाशो
भवति ॥ २६ ॥

अन्यदप्याह ।

मद्ये वाहननाशः सङ्ग्रामः शोणिते मधुनि रोगः ।
स्नेहे दुर्भिक्षभयं महद्वयं निःसृते सलिले ॥ २७ ॥

वृक्षान्मद्ये निःसृते निर्गते वाहनानामश्वादीनां नाशः क्षयः ।
शोणिते रक्ते निःसृते सङ्ग्रामो युद्धं भवति । मधुनि मासिके निःसृते
रोगो भवति । स्नेहे तैलादिके निःसृते दुर्भिक्षभयं भवति । सलिले जले
निःसृते महदतुलं भयं भवति ॥ २७ ॥

अन्यदप्याह ।

शुष्कविरोहे वीर्यान्नसङ्ख्यः शोषणे च विरुजानाम् ।
पतितानामुत्थाने स्वयं भयं दैवजनितं च ॥ २८ ॥

शुष्कविरोहे शुष्काणां नीरसानां वृक्षाणां विरोहे वीर्यान्नसङ्ख्य एव ।
पतितानां वृक्षाणां स्वयमात्मनैवोत्थाने ऊर्ध्वस्थिते दैवजनितं दैवात्पन्नं
भयं भवति । चशब्दः समुच्चये ॥ २८ ॥

अन्यदप्याह ।

पूजितवृक्षे ह्यनृतौ कुसुमफलं नृपवधाय निर्दिष्टम् ।
धूमस्तस्मिन् ज्वालाऽथवा भवेन्नृपवधायैव ॥ २९ ॥

पूजितवृक्षे प्रधानतरो अनृतौ कुसुमफलं कुसुमानां फलानां चेद्गमो
नृपस्य राज्ञो वधाय नाशाय निर्दिष्टं कथितम् । अथवा तस्मिन् वृक्षे धूमो
ज्वाला अथवा भवेत्तदा नृपवधायैव राजमृत्यवे भवति ॥ २९ ॥

अन्यदप्याह ।

सर्पत्सु तरुषु जल्पत्सु वापि जनसङ्ख्यो विनिर्दिष्टः ।
वृक्षाणां वैकृत्ये दशभिर्मासैः फलविपाकः ॥ ३० ॥

तरुषु वृक्षेषु सर्पत्सु गच्छत्सु जल्पत्सु व्याहरत्सु वा जनानां लोकानां
क्षयो विनाशो विनिर्दिष्टः कथितः । वृक्षाणां सर्वेषां वैकृत्ये विकारे दश-
भिर्मासेर्गते फलस्य विपाको भवति ॥ ३० ॥

अथ शान्तिमाह ।

सुगन्धधूपाम्बरपूजितस्य
 छत्तं विधायोपरि पादपस्य ।
 कृत्वा शिवं रुद्रजपोऽत्र कार्यो
 रुद्रेभ्य इत्यत्र षडेव होमाः ॥ ३१ ॥
 पायसेन मधुनापि भोजये-
 द्वाह्मणान् घृतयुतेन भूपतिः ।
 मेदिनी निगदितात्र दक्षिणा
 वैकृते तरुकृते हितार्थिभिः ॥ ३२ ॥

पादपस्य वृक्षस्य स्रग्भिर्मालाभिः । गन्धैः सुगन्धद्रव्यैः । धूपैर्गुग्गुलप्र-
 भृतिभिः । अम्बरैर्वस्तेः पूजितस्यार्चितस्योपरि मूर्द्धनि छत्रमातपत्रं विधाय
 दत्त्वा अचास्मिन्नत्पातविषये रुद्राणां मन्त्राणामेकादशरुद्राणामनुवाकानां जपः
 कार्यः । रुद्रेभ्यः स्वाहा इत्यत्र षडेव होमाः कार्यः ॥ ३१ ॥

यवं कृत्वा शिवं श्रेयो भवति । भूपती राजा पायसेन क्षीरिण्या
 आज्यमिश्रेण ब्राह्मणान् द्विजान् भोजयेत् । अचास्मिंस्तस्कृते वृक्षजे वैकृते
 विकारे मधुना माक्षिकेण च घृतयुतेन हितार्थिभिर्मेदिनीभिर्मदिनी मूर्दक्षिणा
 निगदिता सक्ता ॥ ३२ ॥

इति वृक्षवेकृतम् ॥

अथान्यानप्युत्पातानाह ।

नालेऽब्रूयवादीना-
 मेकस्मिन् द्वित्रिसम्भवे मरणम् ।
 कथयति तदधिपतीनां
 यमलं जातं च कुसुमफलम् ॥ ३३ ॥

अब्रूयानि पद्मादीनि । यथाः प्रसिद्धाः । आद्रियह्मणाद्रोधूमप्रियङ्गुवा-
 न्यानि । एतेषामन्यतमस्यैकस्मिन्नाले द्वित्रिसम्भवे द्वौ च यो वा भवन्ति
 तदा तदधिपतीनां तेषां यथादीनामधिपतयः स्वामिनस्तेषां मरणं कथ-

यत्याचष्टे । तथा यमलं द्विगुणितम् । द्विषुटादिवर्जं पद्मं कुसुमं पुष्पं फलं
च जातं तदा तदधिपतीनां मरणमेव कथयति ॥ ३३ ॥

अन्यदप्याह ।

अतिवृद्धिः सस्यानां
नानाफलकुसुमसम्भवो वृक्षे ।
भवति हि यद्येकस्मिन्
परचक्रस्यागमो नियमात् ॥ ३४ ॥

सस्यानामतीवात्यर्थे वृद्धिर्बहुल्यम् । एकस्मिन् वृक्षे तरो नानावि-
धानां बहुप्रकाराणां फलानां कुसुमानां पुष्पाणां च सम्भव उत्पत्तिर्यद्येवं
भवति तदा नियमान्निश्चयात्परचक्रस्याऽऽगमो भवति ॥ ३४ ॥

अन्यदप्याह ।

अर्धेन यदा तैलं भवति तिलानामतैलता वा स्यात् ।
अन्नस्य च वैरस्यं तदा तु विन्द्याद्वयं सुमहत् ॥ ३५ ॥

तिलानामर्धेन यदा तैलं भवति यावत्प्रमाणं तैलं प्राप्तं तदर्थं भव-
तीत्यर्थः । अथवा अतैलता तैलाभावः स्याद्ववेत् । अन्नस्य भोज्यस्य च
वैरस्यं विरसत्वं तदा सुमहद्वयं विन्द्याज्जानीयात् । अतीव भयं भवती-
त्यर्थः ॥ ३५ ॥

अथेषामुत्पातानां शान्तिमाह ।

विकृतकुसुमं फलं वा ग्रामादथवा पुराद्वहिः कार्यम् ।
सौम्याऽन्नं चरुः कार्यो निर्वाप्यो वा पशुः शान्त्यै ॥ ३६ ॥

सस्ये च दृष्ट्वा विकृतिं प्रदेयं
तत्क्षेत्रमेव प्रथमं द्विजेभ्यः ।
तस्यैव मध्ये चरुमन्नं भौमं
कृत्वा न दोषं समुपैति तज्जम् ॥ ३७ ॥

विकृतं सविकारं कुसुमं पुष्पं फलं वा ग्रामात् पुरात् नगराद्वा बहिः
कार्यम् । गृहीत्वा वा त्यजेत् । अवास्मिन् उत्पाते सोम्यः सोमदैवत्यश्चरुः

कार्यः । तथा पशुश्लाघाः शान्त्यै शान्त्यर्थं निर्वाप्यो देयः । वाशब्दोऽप्यसमुच्चये ॥ ३६ ॥

सस्ये च विकृतिं विकारं दृष्ट्वा विलोक्य तत्त्वेचं प्रथममादौ द्विजेभ्यो ब्राह्मणेभ्यो देयम् । अवास्मिन्नुपसर्गे तस्यैव ज्ञेयस्यैव मध्ये भौमं भूमिदैवतं पार्थिवं चरं कृत्वा तज्जं भूमिजं दोषं स्वामी न समुपैति न प्राप्नोति ॥ ३७ ॥

इति सस्यवैकृतम् ॥

अथान्यानृत्यातानाह ।

दुर्भिन्नमनावृष्टावतिवृष्टौ क्षुद्रयं परभयं च ।

रोगो ह्यनृतुभवायां नृपतिबधोऽनभ्रजातायाम् ॥ ३८ ॥

अनावृष्टौ दुर्भिन्नं भवति । अतिवृष्टावतिवर्षणे क्षुद्रयं दुर्भिन्नभयं परभयं च भवति । अनृतुभवायां वर्षाकालं वर्जयित्वा अन्यस्मिन्नृतौ वृष्टौ रोगो भवति । अनभ्रजातायां मेघं विनोत्पन्नायां वृष्टौ नृपतिबधो राज्ञो मरणं भवति ॥ ३८ ॥

अथान्यानृत्याह ।

शीतोष्णविपर्ययो नो सम्यगृतुषु च सम्प्रवृत्तेषु ।

षण्मासाद्वाष्ट्रभयं रोगभयं दैवजनितं च ॥ ३९ ॥

वृत्तुषु शिशिरादिषु सम्यक् च न प्रवृत्तेषु । गणितदृष्ट्या न प्रवर्तितेषु शीतोष्णविपर्ययो व्यत्ययः । उष्णकाले शीतत्वं शीतकाले उष्णत्वम् । षण्मासादनन्तरं वाष्ट्रभयं भवति । तथा दैवजनितं प्राक्कर्मजनितं रोगभयं भवति ॥ ३९ ॥

अन्यदप्याह ।

अन्यर्त्तौ सप्ताहं प्रबन्धवर्षे प्रधाननृपमरणम् ।

रक्ते शस्त्रोद्योगो मांसास्थिवसादिभिर्मरकः ॥ ४० ॥

धान्यहिरण्यवक्त्रफलकुसुमादीर्वर्षितैर्भयं विन्द्यात् ।

अङ्गारपांशुवर्षे विनाशमायाति तन्नगरम् ॥ ४१ ॥

वर्षाकालं वर्जयित्वा अन्यस्मिन्नृतौ सप्ताहं सप्रदिनानि प्रबन्धवर्षे सप्ततायां वृष्टौ प्रधानस्य नृपस्य राज्ञो मरणं भवति । रक्ते वृष्टौ शस्त्रोद्योगः

सङ्ग्रामो भवति । मांसास्थिवसादिभिः । मांसमामिषम् । अस्थि प्रसिद्धम् । वसा मज्जा । आदियहणात् घृततैलं गृह्यते । एतैर्वृष्टैर्मरको भवति जनानां मरणम् ॥ ४० ॥

धान्यं शालयः । हिरण्यं सुवर्णोदि । त्वग्बृत्तसम्भवेव । फलं प्रसिद्धमेव । कुसुमं पुष्पम् । आदियहणात्पयोदि । एतैर्वर्षितैर्भयं विन्द्याज्जानीयात् । अङ्गारवर्षे पांशुवर्षे च तत्तगरं यच्च वर्षति नाशमायाति विनाशं प्राप्नोति ॥ ४१ ॥

अन्यदप्याह ।

उपला विना जलधरैर्विकृता वा प्राणिना यदा वृष्टाः ।
छिद्रं वाप्यतिवृष्टौ सस्यानामीतिसञ्जननम् ॥ ४२ ॥

विना जलदेमैवेरुपलाः पाषाणा वृष्टाः । अथवा विकृताः सविकाराः प्राणिनः खरोष्ट्राऽश्वमाजैरशृगालप्रभृतयो वृष्टाः । अतिवृष्टौ वापि छिद्रं मध्ये कुवचिदवृष्टिरित्यर्थः । तच्च सस्यानामीतिसञ्जननमुपद्रवोत्पादकम् ॥ ४२ ॥

अन्यानप्याह ।

यदा मलेर्ज्ज्वाला न दृश्यते दृश्यते प्रतीपा वा ।
देशस्य तदा सुमहद्वयमायातं विनिर्देश्यम् ॥ ४३ ॥

अमले निर्मले अर्के सूर्ये सति यदि वृक्षादीनां छाया प्रतिबिम्बं न दृश्यते । अथवा प्रतीपा विषयेयस्या दृश्यते सूर्याभिमुखी । तदा देशस्य जनस्य सुमहदतिप्रभूतं भयमायातं प्राप्तं विनिर्देश्यं वक्तव्यमिति ॥ ४३ ॥

अन्यदप्याह ।

व्यध्रे नभसीन्द्रधनुर्विवा यदा दृश्यतेऽथवा रात्रौ ।
प्राच्यामपरस्यां वा तदा भवेत्क्षुद्रयं सुमहत् ॥ ४४ ॥

व्यध्रे विगताध्रे नभस्याकाशे इन्द्रधनुर्विवाद्यं तच्च दिवा दिवसे यदि दृश्यते । अथवा रात्रौ निशि दृश्यते । प्राच्यां पूर्वस्यां दिशि । अपरस्यां पश्चिमायां वा । तदा सुमहदतिप्रभूतं क्षुद्रयं दुर्मिच्छं भवति ॥ ४४ ॥
अथेतेषामुत्पातानां शान्तिमाह ।

सूर्येन्दुपर्जन्यसमीरणानां
यागः स्मृतो वृष्टिविकारकाले ।
धान्यान्नगोकाञ्चनदक्षिणाश्च
देयास्ततः शान्तिमुपैति पापम् ॥ ४५ ॥

सूर्य आदित्यः । इन्दुश्चन्द्रः । पर्जन्यो मेघः । समीरणो वायुः । येषां
वृष्टिविकारकाले वर्षणविकृतिसमये यागः स्मृत उक्तः । तथा धान्यानि
शालयः । अन्नं भोज्यम् । गावो धेनवः । काञ्चनं सुवर्णम् । एता दक्षिणा ब्राह्म-
णेभ्यो देयाः । ततोऽनन्तरं पापमनिष्टं शान्तिमुपैति गच्छति ॥ ४५ ॥

इति वृष्टिवैकृतम् ॥

अथान्यानृत्पातानाह ।

अपसर्पणं नदीनां नगरादचिरेण शून्यतां कुरुते ।
शोषश्चाशोष्याणामन्येषां वा हृदादीनाम् ॥ ४६ ॥
खेहासुह्मांसवहाः सङ्कुलकलुषाः प्रतीपगाश्चापि ।
परचक्रस्यागमनं नद्यः कथयन्ति पश्मासात् ॥ ४७ ॥

नदीनां सरितां नगरात् पुरादपसर्पणं गमनं दूरतोऽचिरेण शीघ्रमेव
नगरस्य शून्यतामुत्सादनं कुरुते । तथा अशोष्याणां बहुलजलानां स्थानानां
शोषो जलाभावः । अन्येषां वा हृदादीनाम् । हृदो यत्र पातालादुदकमागच्छति
स्वयमेव । आदियहणात्स्रोतसामपि शोषः शून्यतामेव कुरुते ॥ ४६ ॥

खेहासृगिति । नद्यः सरितः । खेहासृह्मांसवहाः । खेहं तैलादि ।
असृगक्तम् । मांसमामिषम् । यदा वहन्ति । तथा सङ्कुलाः स्वल्पाः । कलुषा
अनिर्मलाः । प्रतीपगा यत आगतास्तत्रैव याति । एवंविधा नद्यः पश्मा-
सात्पञ्चमसांसेः परतः परचक्रस्यागमनं कथयन्ति प्रवदन्ति ॥ ४७ ॥

अन्यदप्याह ।

ज्वालाधूमक्वाथारुदितोत्क्रुष्टानि चैव कूपानाम् ।
शीतप्रजल्पितानि च जनमरकायोपदिष्टानि ॥ ४८ ॥

कूपानां ज्वाला प्रचलनम् । धूमः । क्वाथः फेनः । आरुदितम् ।
उत्क्रुष्टमुदघोषितम् । एतानि यदि भवन्ति । तथा गीतम् । प्रजल्पितं व्याहरण-
मेतानि सर्वाणि जनानां लोकानां मरकाय मृत्यवे उपदिष्टान्युक्तानि ॥ ४८ ॥

अन्यदप्याह ।

सलिलोत्पत्तिरखाते गन्धरसविपर्यये च तोयानाम् ।

सलिलाशयविकृतौ वा महद्भयं तत्र शान्तिमिमाम् ॥ ४९ ॥

अखाते प्रदेशे सलिलस्य जलस्योत्पत्तिः सम्भवः । तोयानां जलानां
गन्धरसविपर्यये । गन्धस्य सौगन्धस्य रसस्य स्वादुताया विपर्यये अन्यत्वे ।
सलिलाशयानामुदकाधाराणां विकृतौ विकारे स्वरूपान्यत्वे महदतीव भयं
भवति तच्च चेमां वक्ष्यमाणां शान्तिमाह ॥ ४९ ॥

तां चाह ।

सलिलविकारे कुर्यात्पूजां वरुणस्य वारुणैर्मन्त्रैः ।

तैरेव च जपहोमं शममेवं पापमुपयाति ॥ ५० ॥

सलिलविकारे जलविकृतौ वरुणस्यापांपतेर्वारुणैर्मन्त्रैः पूजामर्चं
कुर्यात् तैरेव वारुणैर्मन्त्रैर्जपं होमं चाग्नेौ कुर्यात् । एवमनेन प्रकारेण पाप-
मनिष्टं शमं शान्तिमुपयाति प्राप्नोति ॥ ५० ॥

इति जलविकृतम् ॥

अथान्यानुत्पातानाह ।

प्रसवविकारे स्त्रीणां द्वित्रिचतुःप्रभृतिसम्प्रसूतौ वा ।

हीनातिरिक्तकाले च देशकुलसङ्क्षयो भवति ॥ ५१ ॥

स्त्रीणां योषितां प्रसवविकारे प्रसूतिविकृतौ । प्रसवविकारः श्वाद्याङ्गसा-
दृश्यम् । अथवा द्वित्रिचतुःप्रभृतिसम्प्रसूतौ । द्वित्रिचतुःपञ्चषट्सप्ताष्टनवदश
वा जायन्ते । हीनातिरिक्तकाले । हीने अपरिपूर्णे । अनिरिक्ते चाधिके प्रसवे
देशसङ्क्षयो देशविनाशः । कुलसङ्क्षयो वंशविच्छेदश्च भवति ॥ ५१ ॥

वडवोद्ग्रमहिषगोहस्तिनीषु यमलोद्भवे मरणमेवाम् ।

षष्मासात् सूतिफलं शान्ती श्लोकौ च गर्गाक्षौ ॥ ५२ ॥

वडवा अश्वतरी । उग्रा करभी । महिषी । गौः । हस्तिनी करिणी ।
यतासु यमलोद्वे द्वाभ्यां जनने यषामेवाश्वादीनां मरणं भवति ।

तथा च गर्गः ।

अकाले प्रसवे चैव कालातीतिऽथवा पुनः ।
असङ्ख्याजनने चैव युगमस्य प्रसवे तथा ॥
अमानुषाणि काण्डानि सञ्जातव्यञ्जनानि वा ।
अनङ्गा ह्यधिकङ्गा वा हीनाङ्गाः सम्भवन्ति वा ॥
विमुखाः पक्षिसदृशास्तथार्थपुरुषाश्च वा ।
विनाशं तस्य देशस्य कुलस्य च विनिर्दिशेत् ॥
अप्राप्रवयसे गर्भे द्वौ चतुष्पात् त्रयोऽपि वा ।
अत्युद्धा विनताश्चापि प्रजायन्तेऽनयो भवेत् ॥
वडवा हस्तिनी गौर्वी यदि युग्मं प्रसूयते ।
विजन्यं विकृतं वापि यद्विर्मासैर्नृपक्षयः ॥

यषामासादिति । सूतिफलं प्रसूतिफलं यषमासात्परतो भवति । अत्र
शान्तो गौतौ गर्गमहर्षिकथितो श्लोको द्वाविमो वक्ष्यमाणो ॥ ५२ ॥
यतो चाह ।

नार्यः परस्य विषये त्यक्तव्यास्ता हितार्थिना ।
तर्पयेच्च द्विजान् कामैः शान्तिं चैवान्न कारयेत् ॥ ५३ ॥
चतुष्पदाः स्वयूयेभ्यस्त्यक्तव्याः परभूमिषु ।
नगरं स्वामिनं यूथमन्यथा तु विनाशयेत् ॥ ५४ ॥

ता नार्यौ योषितः सञ्जातविकारा हितार्थिना हितमिच्छता परस्या-
न्यस्य विषये देशे त्यक्तव्याः । द्विजान् ब्राह्मणान् कामैरिच्छामिस्तर्पये-
त्पूजयेत् । तथाऽवास्मिन्ननुत्पाते शान्तिं च कारयेत् ॥ ५३ ॥

चतुष्पदा वडवादयः स्वयूयेभ्य आत्मीयवृन्देभ्यः परभूमिष्वन्य-
देशेषु त्यक्तव्याः । श्वं कृते श्रेयो भवति । अन्यथाऽपरित्यागान्नगरं पुरं
स्वामिनमधिपतिं यूथं तु विनाशयेत् श्वं नयति ॥ ५४ ॥

इति प्रसववेकृतम् ॥

अथान्यानृत्यातानाह ।

परयोनावभिगमनं भवति तिरश्चामसाधु धेनूनाम् ।
उक्षाणो वान्योन्यं पिबति श्वा वा सुरभिपुत्रम् ॥ ५५ ॥
मासत्रयेण विन्द्यात्तस्मिन्निःसंशयं परागमनम् ।
तत्प्रतिघातायैतौ श्लोकौ गर्गेण निर्दिष्टौ ॥ ५६ ॥

तिरश्चां तिर्यग्जातीनां चतुष्पदप्रायाणां परयोनावन्ययोनावभिग-
मनं यदि भवति तदाऽसाधु अशोभनम् । तथा धेनूनां गवामन्योन्यं परस्परं
स्तनपाने सति । तयोक्षाणो वृषभा वा अन्योन्यं स्तनं पिबन्ति वत्सांश्च
वर्जयित्वा । अथवा सुरभिपुत्रं गोस्तनं श्वा सारमेयः पिबति ॥ ५५ ॥

तस्मिन्नृत्याते मासत्रयेण परागमनं निःसंशयमसन्देहं विन्द्याज्जा-
नीयात् ।

तथा च गर्गः ।

वियेनिषु यदा यान्ति मिश्रीभावः प्रजायते ।
खरोष्ठ्रह्यमातङ्गा मनुष्या वा न साधु तत् ॥
अकालसता दृश्यन्ते काले च विमदा यदि ।
मातङ्गोष्ठ्रह्यश्वानः पक्षिणो वा न साधु तत् ॥
धेनुं धेनुः पिबेद्यच्चानुद्धानं ह्यनुडुतया ।
श्वो वा पिबेद्देनुमथ धेनुः श्वानमथापि वा ॥
प्राप्तेषु त्रिषु मासेषु परचक्रागमं वदेत् ।

एतेषामृत्यातानां प्रतिघाताय विनाशाय श्लोकौ द्वावेतौ गर्गेण
निर्दिष्टौ कथितौ ॥ ५६ ॥

तावेवाह ।

त्यागो विवासनं दानं तत्तस्याशु शुभं भवेत् ।
तर्पयेद्वाह्यणांश्चात्र जपहोमांश्च कारयेत् ॥ ५७ ॥
स्थालीपाकेन धातारं पशुना च पुरोहितः ।
प्राजापत्येन मन्त्रेण यजेद्ब्रह्मदक्षिणम् ॥ ५८ ॥

त्यागश्चजनम् । विवासनमन्यव स्थानम् । दानमन्यस्य ब्राह्मणादेः
प्रतिपादनं यतस्य चतुष्पदस्याशु चिप्रमेव शुभं भवेत्स्यात् । अचास्मिन्नुप-
सर्गे ब्राह्मणान् द्विजांस्तर्पयेत् पूजयेत् । जपं मन्त्राणामद्रुतं होमानग्नेौ च
कारयेत् ॥ ५७ ॥

पुरोहितः स्थालीपाकेन चरुणा पशुना च छागादिना धातारं प्रजा-
पतिं प्राजापत्येन मन्त्रेण बहून्नं प्रभूतान्नं बहुदक्षिणं च यजेत् ॥ ५८ ॥

इति चतुष्पदवैकृतम् ॥

अथान्यानप्युत्पातानाह ।

यानं बाह्वियुक्तं यदि गच्छेन्न व्रजेच्च बाह्युतम् ।

राष्ट्रभयं भवति तदा चक्राणां सादभङ्गे च ॥ ५९ ॥

यानमश्वदिकं वाहेन पुरुषेण वियुक्तं यदि गच्छेत् व्रजेत् । वाहेन
युतं न व्रजेत् । तदा राष्ट्रस्य भयं भवति । तथा चक्राणां रथचक्राणां सादे
मज्जने भङ्गे च स्फोटने राष्ट्रभयमेव भवति ॥ ५९ ॥

अन्यानप्याह ।

गीतरवतूर्यशब्दा नभसि यदा वा चरस्थिरान्यत्वम् ।

मृत्युस्तदा गदा वा विस्वरतूर्यं पराभिभवः ॥ ६० ॥

नभस्याकाशे गीतरवा गीतशब्दास्तूर्यशब्दा वा श्रूयन्ते । अथवा
चरस्थिरान्यत्वम् । अस्थिरस्य शकटादेः स्थिरता । स्थिरस्य वृक्षादेश्चरत्वम् ।
तदा मृत्युर्मरणम् । गदा रोगा भवन्ति । तथा विस्वरतूर्यं तूर्याणामाहतानां
यद्यन्यादृशः सविकारः शब्द उत्पद्यते तदा पराभिभवो भवति । परैः शशु-
भिरभिभवः पराजय इति ॥ ६० ॥

अन्यानप्याह ।

अनभिहततूर्यनादः शब्दो वा ताडितेषु यदि न स्यात् ।

व्युत्पत्तौ वा तेषां परागमो नृपतिमरणां वा ॥ ६१ ॥

अनभिहतानामताडितानां तूर्याणां नादः शब्दो यदि वा ताडितेष्व-
हितेषु शब्दो रवो न स्यान्न भवेत् । तथा तूर्याणां व्युत्पत्तौ वा । विविधा

उत्पत्तिव्युत्पत्तिर्नानाशब्दकृत् । परागमः परचक्रस्यागमो भवति नृपते राज्ञो
मरणं वा^१ ॥ ६१ ॥

अन्यदप्याह ।

गोलाङ्गलघोः सङ्गे दर्वीशूर्पाद्युपस्करविकारे ।
क्रोष्टुकनादे च तथा शस्त्रभयं मुनिवचश्चेदम् ॥ ६२ ॥

लाङ्गलं हलम् । गोलाङ्गलघोः सङ्गः परस्परं श्लेषः । गौर्यच हललग्ना
दृश्यते इति तस्मिंस्तथा दर्वीशूर्पाद्युपस्करविकारे । दर्वी प्रसिद्धा । शूर्पमपि
प्रसिद्धमेव । दर्वीशूर्पविकारे । उपस्करभाण्डानां विकारे वैकृते । आदिग्रह-
णान्मुशले लूखलादि गृह्यते । एषां विकारे स्वरूपान्यत्वे । हसने गायने
रोदने वा । क्रोष्टुकः गालस्तत्सदृशे तेषामेव नादे शब्दे शस्त्रभयं भवति ।
इदं वक्ष्यमाणमवास्मिन्ननुत्पाते शान्त्यर्थं मुनिवचः कृषिवाक्यमिति ॥ ६२ ॥

तच्चाह ।

वायव्येष्वेषु नृपतिर्वायुं शक्तुभिरर्चयेत् ।
आवायोरिति पञ्चर्चा जप्त्रव्याः प्रयतैर्द्विजैः ॥ ६३ ॥
ब्राह्मणान् परमान्नेन दक्षिणाभिश्च तर्पयेत् ।
बहुन्नदक्षिणा होमाः कर्तव्याश्च प्रयत्नतः ॥ ६४ ॥

एषु वायव्येष्वुत्पातेषु नृपती राजा वायुमनिलं शक्तुभिरर्चयेत् पूजयेत् ।
तथा प्रयतेः संयतैर्द्विजेर्ब्राह्मणैरावायोरित्यादिकाः पञ्चर्चा जप्त्रव्या इति ।
पञ्च ऋचो जप्त्रव्या इति ॥ ६३ ॥

परमान्नेन पायसेन दक्षिणाभिश्च ब्राह्मणांस्तर्पयेत् । तथा होमा बहु-
न्नदक्षिणाः प्रभूतभोज्याः प्रभूतदक्षिणाः प्रयत्नतश्च कर्तव्या इति ॥ ६४ ॥
इति वायव्यवैकृतम् ॥

अथान्यानप्युत्पातानाह ।

पुरपक्षिणो वनचरा वन्या वा निर्भया विशन्ति पुरम् ।
नक्तं वा दिवसचराः क्षपाचरा वा चरन्त्यहनि ॥ ६५ ॥

पुरपक्षिणो गाम्यविहगा यदि वनचरा भवन्ति । वनेऽरण्ये चरन्ति ।
तथा वन्याः पक्षिणो निर्भया विगतभीतयौ वा पुरं नगरं प्रविशन्ति ।
अथवा दिवसचराः पक्षिणः काकादयो नक्तं रात्रौ चरन्ति । क्षपाचरा
रात्रिचारिणः कौशिकादयोऽह्नि दिवसे चरन्ति ॥ ६५ ॥

अन्यानप्याह ।

सन्ध्याद्वयेऽपि मण्डलमावध्नन्तो मृगा विहङ्गा वा ।

दीप्तायां दिश्यथा क्रोशन्तः संहता भयदाः ॥ ६६ ॥

मृगा अरण्यप्राणिनः । विहङ्गाः पक्षिणो वा सन्ध्याद्वयेऽपि सूर्यो-
दयास्तसमयोर्मण्डलं चक्राकारमावध्नन्तो रचयन्तः । अथवा संहताः
समेता बहवोऽतीव क्रोशन्तो वाच्यमाना दृश्यन्ते । दीप्तायां दिशि तत्कालं
रवेर्वशेन या दीप्ता तस्याम् । तदा भयदा इति । यस्यां रविस्तिष्ठति सा
दीप्तेति तल्लक्षणम् ॥ ६६ ॥

अन्यानप्याह ।

श्येनाः प्ररुदन्त इव द्वारे क्रोशन्ति जम्बुका दीप्ताः ।

प्रविशेन्नरेन्द्रभवने कपोतकः कौशिको यदि वा ॥ ६७ ॥

श्येनाः प्राचिकाः पक्षिणः प्रकषेण रुदन्तौ रोदमाना इव भवन्ति ।
तथा जम्बुकाः शृगाला दीप्ताः सूर्याभिमुखाः क्रूरशब्दाश्च द्वारे पुरद्वारे
क्रोशन्ति शब्दं कुर्वन्ते । नरेन्द्रभवने राजगृहे । कपोतकः पक्षी कौशिक उलूको
यदि वा प्रविशेत् ॥ ६७ ॥

तथा च गर्गः ।

श्येनगृध्रबलाकाश्च धामना मुण्डचारिणः ।

शब्दायन्त इवात्यर्थे प्रदीप्ताः सङ्घशो यदि ॥

सृदन्ति विविधं यच्च तदेवाशु विनश्यति ।

यद्यभीष्टं कपोता वा प्रविशन्ति घसन्ति वा ॥

राजवेश्मन्युलूका वा तच्छून्यमचिराद्भवेत्-इति ।

अथान्याननुत्पातानाह ।

कुक्कुटसृतं प्रदोषे हेमन्तादौ च कौकिलालापाः ।

प्रतिलोममण्डलचराः श्येनादाश्चाम्बरे भयदाः ॥ ६८ ॥

गृहचैत्यतोरणेषु द्वारेषु च पक्षिसङ्घसम्पातः ।
मधुवलमीकाम्भोरुहसमुद्भवश्चापि नाशाय ॥ ६९ ॥

प्रदोषे रात्रिमुखे कुकुटकृतं तथा हेमन्तादौ हेमन्तप्रमुखे कोकिला-
लापाः परभृतां शब्दाः । श्यनाद्याः सर्वपक्षिणो मांसाशिनः । आदियहणा-
त्काकवकप्रवकङ्का गृह्यन्ते । एते अम्बरे आकाशे प्रतिलोममण्डलचराः । अप्र-
दक्षिणेन मण्डलेन चरन्त । तथाभूता भयदा भयं जनयन्ति ॥ ६८ ॥

गृहं वेश्म । चैत्यं प्रधानवृक्षः । तोरणं प्रसिद्धम् । एतेषु गृहचे-
त्यतोरणेषु द्वारेषु पक्षिसङ्घानां खगधृन्दानां सम्पातः श्लेषो यच्च । तथेतेष्वेव
गृहादिषु मधुवल्मीकाम्भोरुहसमुद्भवः । मधूनां माक्षिकानाम् । वल्मीकस्य च
सरीसृपकृतमृत्स्तूपस्य । अम्भोरुहस्य पद्मादेः समुद्भव उत्पत्तिश्चापि नाशाय
भवति ॥ ६६ ॥

अन्यानप्याह ।

श्वभिरस्थिशवावयवप्रवेशनं मन्दिरेषु मरकाय ।
पशुशस्त्रव्याहारे नृपमृत्युर्मुनिवचश्चेदम् ॥ ७० ॥

श्वभिः सारमेयैर्मन्दिरेषु गृहेष्वस्थिशवावयवानां प्रवेशनम् । अश्वः
शवावयवस्य मृतपुरुषाङ्गस्य प्रवेशनं मरकाय भवति । पशूनां च चतुष्पदानां
शस्त्राणां च व्याहारे पुंवत्सम्भाषमाणे नृपस्य राज्ञो मृत्युर्मरणं भवति ।
इदं च वक्ष्यमाणं शान्त्यर्थे मुनिवचः श्रविष्यक्त्यम् ॥ ७० ॥

तन्नाह ।

मृगपक्षिविकारेषु कुर्याद्भोमान् सदक्षिणान् ।
देवाः कपोत इति च जप्रव्याः पञ्चभिर्द्विजैः ॥ ७१ ॥
सुदेवा इति चैकेन देया गावः सदक्षिणाः ।
जपेच्छाकुनसूक्तं वा मनो वेदशिरांसि च ॥ ७२ ॥

मृगाणां पक्षिणां विकारेषु यैकृतेषु सदक्षिणान् दक्षिणाभिः सहितान्
होमान् कुर्यात् । पञ्चभिर्द्विजैर्ब्राह्मणेर्देवाः कपोत इति जप्रव्याः ॥ ७१ ॥
सुदेवा एतत्पदं यस्य मन्त्रस्यादि स चैकेन द्विजेन जप्रव्याः ।

तेषां ब्राह्मणानां गावो धेनवः सद्विणा देवाः । शाकुनसूतं च मन्त्रं जपे-
त्पठेत् । वा मनो मन्त्रम् । वेदशिरांस्यथर्वशिरःप्रभृतौनि जपेत् ॥ ७२ ॥

इति मृगपत्त्यादिवेकृतम् ॥

अथान्यानृत्यातानाह ।

शक्रध्वजेन्द्रकीलस्तम्भद्वारप्रपातभङ्गेषु ।

तद्वत्कपाटतोरणकेतूनां नरपतेर्मरणम् ॥ ७३ ॥

शक्रध्वज इन्द्रध्वजः । इन्द्रकीलो द्वारार्गलः । स्तम्भद्वारे प्रसिद्धे ।
शषामन्यतमस्य प्रपातः पतनं भङ्गः स्फोटनं वा तेषु दृष्टेषु । कपाटं द्वार-
पिधानम् । तोरणं प्रसिद्धम् । केतुध्वजः । एतेषामपि तद्वत्प्रपातो भङ्गो
दृश्यते तदा नरपते राज्ञो मरणं विनिर्दिशेद्वदेत् ॥ ७३ ॥

अन्यानप्याह ।

सन्ध्याद्वयस्य दीप्तिर्धूमोत्पत्तिश्च काननेऽनग्नौ ।

छिद्राभावे भूमेर्दरणं कम्पश्च भयकारी ॥ ७४ ॥

सन्ध्याद्वयस्य सूर्योदयास्तमययोर्दीप्तिस्तेजः । कानने वने चानग्नौ
अग्निरहिते धूमोत्पत्तिर्धूमसम्भवः । तथा छिद्राभावे व्रणं विना भूमेरवने-
र्दरणं स्फोटनं कम्पश्चलनं च भयकारी भयं करोति ॥ ७४ ॥

पाखण्डानां नास्तिकानां च भक्तः

साध्वाचारप्रोज्झितः क्रोधशीलः ।

ईर्ष्युः क्रूरो वियद्वासक्तचेता

यस्मिन् राजा तस्य देशस्य नाशः ॥ ७५ ॥

यस्मिन् देशे ईदृशो राजा नृपतिस्तस्य देशस्य नाशो भवति ।
कीदृशो राजा । पाखण्डानां वेदब्राह्मणानां नास्तिकानां च लोकायतिकानां
भक्तस्तत्परः । तथा साध्वाचारप्रोज्झितः । साधूनां सज्जनानां संबन्ध्याचारः
प्रोज्झितस्तथक्तो येन । क्रोधशीलः क्रोधपरः । ईर्ष्युः परमत्सरः । क्रूरः खलः ।
वियद्वासक्तचेताः । वियद्हे सर्वकालमकालेऽपि आसक्तं चेतो यस्य ॥ ७५ ॥

अन्यानप्याह ।

प्रहर हर छिन्दु भिन्द्वीत्यायुधकाष्ठाश्मपाणयो बालाः ।
निगदन्तः प्रहरन्ते तन्नापि भयं भवत्याशु ॥ ७६ ॥

बालाः शिशवः । आयुधकाष्ठाश्मपाणयः । आयुधानि खट्वादीनि
कृत्रिमरूपाणि । काष्ठाणि लघुडानि । अश्मनः पाषाणाः । पाणिषु हस्तेषु
येषां ते तथाभूताः । प्रहर हर छिन्दु भिन्दु इति निगदन्तः प्रवदन्तः
प्रस्परमन्योन्यं प्रहरन्ते घ्नन्ति यच्च तथाप्याशु क्षिप्रमेव भयं भवति ॥ ७६ ॥

तथा च पराशरः ।

यदि धनुरसिकाष्ठलोष्ठहस्ताः दुरशिशवो रणवत्समाहरन्ति ।
प्रहर हर जहोत्युदाहरन्ते भयमचिरात्तुमुलं निवेदयन्ति ॥

अन्यानप्याह ।

अङ्गारगैरिकाद्यैर्विकृतप्रेताभिलेखनं यस्मिन् ।
नायकचित्रितमथवा क्षये क्षयं याति नचिरेण ॥ ७७ ॥

यस्मिन् क्षये गृहे अङ्गारगैरिकाद्यैर्विकृतकाष्ठेन गैरिकेण वा । आ-
दिग्रहणादन्येः पीतनीले रङ्गैर्विकृतानां विरूपाणां प्रेतानां मृतपुरुषाणां आ-
भिलेखनमालेखनम् । अथवा नायको गृहस्वामी । अङ्गारगैरिकाद्यैश्चित्रित
आलेखितोऽपि कृतो यच्च दृश्यते गृहे तद्गृहं नचिरेण शीघ्रमेव क्षयं नाशं
याति ॥ ७७ ॥

अन्यानप्याह ।

लूतापटाङ्गशबलं न सन्ध्ययोः पूजितं कलहयुक्तम् ।
नित्योच्छिष्टस्त्रीकं च यद्गृहं तत्क्षयं याति ॥ ७८ ॥

लूताशब्देन जालकरा उच्यन्ते । तदीयेस्तन्तुभिर्ये पटाः । अङ्गान्यव-
यवाश्च तदीयान्येव । तेर्गृहं शबलं व्यामिश्रितम् । तथा सन्ध्ययोर्द्वयोः
सूर्योदयास्तमययोर्यत्र पूजितं नार्चितम् । तथा नित्यं कलहयुक्तं प्रतिदिनं यच्च
कलहः क्रियते । तथा यद्गृहं नित्योच्छिष्टस्त्रीकं नित्यं सर्वकालमुच्छिष्टाः
स्त्रियो यच्च तत्क्षयं नाशं याति ॥ ७८ ॥

अन्यानप्याह ।

दृष्टेषु यातुधानेषु निर्दिशेन्मरकमाशु सम्प्राप्तम् ।
प्रतिघातायैतेषां गर्गः शान्तिं चकारेमाम् ॥ ७९ ॥

यातुधानेषु यज्ञेषु प्रत्यक्षमवलोकितेषु आशु विप्रमेव मरकं सम्प्राप्तं
निकटवर्तिनं निर्दिशेद्वदेत् । एतेषामुत्पातानां प्रतिघाताय नाशयेमां वक्ष्य-
माणां शान्तिं गर्गश्चकार कृतवान् ॥ ७९ ॥

तां चाह ।

महाशान्त्योऽथ बलघो भोज्यानि सुमहान्ति च ।
कारयेत् महेन्द्रं च माहेन्द्रीं च समर्चयेत् ॥ ८० ॥

महाशान्त्यो महत्त्वोऽतिप्रभूताः शान्त्यः । अथ बलय उपहाराः ।
तथा सुमहान्त्यपि प्रभूतानि भोज्यानि च कारयेत् । महेन्द्रमिन्द्रं च कार-
येत् । माहेन्द्रीमिन्द्राणीं च समर्चयेत् पूजयेत् ॥ ८० ॥

इति शक्रध्वजेन्द्रकीलादिवैकृतम् ॥

अथ यत्र कालेष्टुत्पाता दृष्टा विफला भवन्ति तानाह ।

नरपतिदेशविनाशे केतोसदयेऽथवा ग्रहेऽर्केन्द्वीः ।
उत्पातानां प्रभवः स्वर्त्तुभवश्चाप्यदोषाय ॥ ८१ ॥

नरपतिविनाशे राजमरणे । तथा देशविनाशे परदेशलुपटनं यदा
क्रियते । तथा केतोसदये शिखिना दर्शने । अथवा ग्रहेऽर्केन्द्वीः सूर्याचन्द्र-
मसोरुपग्रावे । एतेषु कालेषु उत्पातानां प्रभव उत्पत्तिः । तथा स्वर्त्तुभवः ।
स्वर्त्तुवात्स्मीय ऋतो वक्ष्यमाणानामुत्पातानां प्रभव उत्पत्तिरदोषाय भवति ।
यत्र यदनिष्टं फलमुक्तं तन्न भवति ॥ ८१ ॥

अथ स्वर्त्तुस्वभावकृतानुत्पातान् वक्ष्यामीत्याह ।

ये च न दोषान् जनयन्त्युत्पातास्तानुत्पत्तुस्वभावकृतान् ।
ऋषिपुत्रकृतैः श्लोकैर्विद्यादेतैः समासोक्तैः ॥ ८२ ॥

ये चोत्पाता ऋतुस्वभावकृता ऋतुस्वभावेनेत्यदन्तं दोषाननिष्ट-
फलं न जनयन्ति नोत्पादयन्ति । तानुत्पत्तुस्वभावकृतानृषिपुत्रकृतैः ऋषि-

पुत्रो नामाचार्यस्तत्कृतेः श्लोकोरिमेः समासोक्तेः समासेन सङ्क्षेपेण य उक्ता-
स्तोत्रिद्याज्जानीयात् ॥ ८२ ॥

तच्च वसन्ते प्राकृतानुत्पातानाह ।

वज्राशनिमह्रीकम्पसन्ध्यानिर्घातनिःस्वनाः ।

परिवेष्टरजोधूमरक्ताकास्तमयोदयाः ॥ ८३ ॥

दुमेभ्योऽन्नरसस्नेहबहुपुष्पफलोद्गमाः ।

गोपक्षिमदवृद्धिश्च शिवाय मधुमाधवे ॥ ८४ ॥

यत् उत्पाता मधो चैव माधवे च वैशाखे मासि शिवाय श्रेयसे
भवन्ति । के तानित्याह । वज्राशनीत्यादि । वज्रं विद्युत् । अशनिरश्मव-
र्षणमुल्काभेदो वा । महीकम्पो भूकम्पः । सन्ध्या प्रसिद्धा दीप्ता ।
यतस्तस्या लक्षणमुक्तम् । निर्घातनिःस्वना निर्घातशब्दाः । अथवा निर्घा-
ताः केवलाः । निःस्वनाश्च शब्दा यथा तथोच्चरिताः । परिवेष्टः
सूर्याचन्द्रमसोः । रजो धूलिर्नभसि । धूमः काननेषु । तथा रक्तस्य
लोहितवर्णस्यार्कस्य सूर्यस्यास्तमयोदयो ॥ ८३ ॥

दुमेभ्यो वृद्धेभ्योऽन्नस्य भोजनस्य । रसानां मधुरादीनाम् । स्नेहस्य
तेलादेः । बहूनां पुष्पाणां फलानां चोद्गमः सम्भवः । गवां धेनूनां पक्षिणां
च मदवृद्धिः कामानुसेवनम् ॥ ८४ ॥

अथ ग्रीष्मे आह ।

तारोल्कापातकलुषं कपिलार्कन्दुमण्डलम् ।

अनग्निज्वलनस्फोटधूमरेणवनिलाहृतम् ॥ ८५ ॥

रक्तपद्मारुणा सन्ध्या नभः क्षुब्धार्णवोपमम् ।

सरितां चाम्बुसंशोषं दृष्ट्वा ग्रीष्मे शुभं वदेत् ॥ ८६ ॥

एतानुत्पातान् ग्रीष्मे ज्येष्ठाषाढयोर्दृष्ट्वा विलोक्य शुभं वदेत् ब्रूयात् ।
नभ आकाशं तारापातेनोल्कापातेन च कलुषमनिर्मलमनवरतपतनात् ।
तथा कपिलवर्णं अर्कैर्द्वेष्टाः सूर्याचन्द्रमसोर्गण्डले विम्बे यच्च । अनग्निज्वलनं

विनाऽग्निना ज्वलनं ज्वाला स्फोटस्तेनैव शब्दः । अथवा नभसः स्फोटः
शब्दः । धूमः । रेणुधूलिः । अनिलो वायुः । एतेराहतमुपहतम् ॥ ८५ ॥

तथा सन्ध्या रक्तपद्मारुणा रक्तपद्मवदरुणा लोहिता । नभ आकाशं
क्षुब्धार्णवोपमं क्षुब्धसमुद्रसदृशम् । जलवीचिभिरिव व्याप्तम् । सरितां नदी-
नामम्बुसंशोषणं जलाभासः ॥ ८६ ॥

अथ वर्षास्वाह ।

शक्रायुधपरीवेषविद्युच्छुष्कविरोहणम् ।
कम्पोद्वर्त्तनवैकृत्यं रसनं दरणं क्षितेः ॥ ८७ ॥

सरोनद्युदपानानां वृद्धूर्ध्वतरणप्रवाः ।

सरणं चाद्विगेहानां वर्षासु न भयावहम् ॥ ८८ ॥

वर्षास्येतन्न भयावहं न भयप्रदम् । शुभमित्यर्थः । शक्रायुधमिन्द्रचा-
पम् । परिवेषः सूर्याचन्द्रमयोः । विद्युनडित् । शुष्कविरोहणं शुष्काणां
तरुणां पुनर्विरोहणं सरसत्वम् । क्षितेर्भूमेः कम्पस्चलनम् । उद्वर्त्तनं परिवर्त-
नम् । वैकृत्यं विकृतता विकारः स्वरूपान्यत्वम् । क्षितेर्भूमे रसनं शब्दः
श्लेशणं वा । दरणं निःसरणं स्फोटनमित्यर्थः ॥ ८७ ॥

सरोनद्युदपानानां यथाक्रमं वृद्धूर्ध्वतरणप्रवाः । सरसां वृद्धिर्बद्धे-
नम् । नदीनामूर्ध्वतरणमूर्ध्वगमनम् । उदपानानां वापीकूपतडागानां प्रवा
जलप्रवाः । अदीनां पर्वतानां गेहानां गृहाणां सरणं लुण्ठनमिति ॥ ८८ ॥

अथ शरद्याह ।

दिव्यस्त्रीभूतगन्धर्वविमानाद्भुतदर्शनम् ।

ग्रहनक्षत्रताराणां दर्शनं च दिवाऽम्बरे ॥ ८९ ॥

गीतवादित्रनिर्घोषा वनपर्वतसानुषु ।

सस्यवृद्धिरपां हानिरपापाः शरदि स्मृताः ॥ ९० ॥

एत उत्पाताः शरदि शरत्काले अवापाः शुभफलदाः स्मृताः । उक्ताः ।
दिव्यस्त्रीशामम्बरआदीनाम् । भूतानां गन्धर्वाणां देवयोनीनाम् । विमानानां
रथानाम् । ऋतुमानामाश्वयोत्पादकानां च दर्शनम् । तथा अम्बरे आकाशे
दिवा दिवसे ग्रहनक्षत्रताराणां दर्शनम् ॥ ८९ ॥

वनेष्वरण्येषु पर्वतवानुष्वदिसमभागेषु । गीतस्य वादिचायां च
निर्घोषाः शब्दाः श्रूयन्ते । सस्यानां वृद्धिरभ्यधिकता । अपां जलानां च
हानिरल्पत्वम् ॥ ६० ॥

अथ हेमन्ते आह ।

शीतानिलतुषारत्वं नर्दनं मृगपक्षिणाम् ।

रक्षोयक्षादिसत्त्वानां दर्शनं वागमानुषी ॥ ६१ ॥

दिशो धूमान्धकाराश्च सनभोवनपर्वताः ।

उच्चैः सूर्यादयास्तौ च हेमन्ते शोभनाः स्मृताः ॥ ६२ ॥

यत उत्पाताः शोभना इष्टफला हेमन्ते स्मृता उक्ताः । शीतस्या-
निलस्य वायोस्तुषारस्य च भावः । मृगाणां पक्षिणां च नर्दनं शब्दः ।
रक्षसां यक्षाणां सत्त्वानां च प्राणिनामदृश्यानां दर्शनम् । आदिग्रहणादुत्प्रे-
तपिशाचवेतालानां च दर्शनम् । अमानुषी मानुषेण विना वाक् ॥ ६१ ॥

दिश आशा धूमान्धकारा धूमेनान्धकारीकृताः । कौदृश्यो दिशः ।
सनभोवनपर्वताः । सह नभसा आकाशेन वनेररण्येः पर्वतेश्च सहिताः ।
तथा सूर्यस्यादित्यस्योदयास्तमयावुद्वेहद्वतरो स्थानात् ॥ ६२ ॥

अथ शिशिरे आह ।

हिमपातानिलोत्पाता विरूपाद्रुतदर्शनम् ।

कृष्णाञ्जनाभमाकाशं तारोल्कापातपिञ्जरम् ॥ ६३ ॥

चित्रगर्भाद्गवाः स्त्रीषु गोऽजाश्वमृगपक्षिषु ।

पक्षाङ्कुरलतानां च विकाराः शिशिरे शुभाः ॥ ६४ ॥

यत उत्पाताः शिशिरे शुभा इष्टफलदाः । हिमस्य तुहिनस्य पातः
पतनम् । अनिलोत्पाता वाय्वपस्पर्शाः । विरूपाणां भौषणीयानां सत्त्वाना-
मद्रुतानामाश्वयौत्पादकानां च दर्शनम् । दिव्यपुरुषादीनाम् । आकाशं नभः
कृष्णाञ्जननाभम् । कृष्णाञ्ज नवदाभा कान्तियर्थम् । तारापातैरुल्कापातेः पिञ्जरं
चित्रितम् ॥ ६३ ॥

स्त्रीषु योचित्सु चित्रा नानाप्रकाराः श्वाद्याङ्गसदृशा गर्भेद्गवा गर्भाणां
सम्भवाः । तथा गोषु । अजेषु द्वागेषु । अश्वेषु तुरगेषु । मृगेषु । पक्षिषु च

विचित्रगर्भैर्द्रवाः । गोऽजाश्वानां मृगपक्षिणां प्रकृतेर्विपर्योसः । पद्माणां पयो-
नामङ्कुराणां लतानां विकारा विकृतय इति ॥ ६४ ॥

अथैव विशेषमाह ।

ऋतुस्वभावजा ह्येते दृष्टाः स्वर्त्ता शुभप्रदाः ।

ऋतोरन्यत्र चात्पाता दृष्टास्ते चातिदारुणाः ॥ ६५ ॥

यते यथोक्ता उत्पाता ऋतुस्वभावेन जायन्ते उत्पद्यन्ते स्वर्त्तावात्मी-
यर्त्ता दृष्टा अवलोकिताः शुभप्रदा भवन्ति । ऋतोरन्यत्राऽस्मिन् काले दृष्टा-
स्त उत्पाताश्चातिदारुणा अतिकष्टफला भवन्ति ॥ ६५ ॥

यद्यद्विशेषफलप्रदं भवति तत्तदाह ।

उन्मत्तानां च या गाथाः शिशूनां यच्च भाषितम् ।

स्त्रियो यच्च प्रभाषन्ते तस्य नास्ति व्यतिक्रमः ॥ ६६ ॥

उन्मत्तानां विचित्राणां या गाथाः प्राकृतकाव्यम् । शिशूनां बालानां
यच्च भाषितं व्याहृतम् । यच्च स्त्रियो योषितः प्रभाषन्ते व्याहरन्ति ।
तस्य व्यतिक्रमोऽन्यथात्वं नास्ति न विद्यते । सर्वथा तद्भवतीत्यर्थः । येन
कारणेनैतत्सत्यरूपं भवति ॥ ६६ ॥

तत्प्रदर्शनार्थमाह ।

पूर्वं चरति देवेषु पश्चाच्चरति मानुषान् ।

नाचोदिता वाग्वदति सत्या ह्येषा सरस्वती ॥ ६७ ॥

यथा भगवती सरस्वती सत्या सत्यरूपा अचोदिता अप्रेरिता न
वदति न ब्रवीति । यतः प्रथमं पूर्वं देवेषु चरति देवलोकं याति । देवप्रे-
रिता पश्चादनन्तरं मानुषान् गच्छति ॥ ६७ ॥

अथोत्पातशास्त्रज्ञस्य प्रभावमाह ।

उत्पातान् गणितविबर्जितोऽपि बुद्ध्वा

विख्यातो भवति नरेन्द्रवल्लभश्च ।

यत्तत्तन्मुनिवचनं रहस्यमुक्तं

यज्ज्ञात्वा भवति नरस्त्रिकालदर्शी ॥ ६८ ॥

गणितविषयर्जिते। ग्रहगणितरहितोऽप्युत्पातान् बुद्ध्वा ज्ञात्वा विख्यातः
कीर्तियुक्तो नरेन्द्रवल्लभो नृपप्रियश्च भवति । एतत्तद्वहस्यं परमार्थे मुनि-
वचनमृषिवाक्यमुक्तं कथितम् । यज्ज्ञात्वा बुद्ध्वा नरः पुरुषस्त्रिकालदर्शी
विकालं पश्यति । अतीतानागतवर्तमानकालज्ञो भवतीत्यर्थः ॥ ६८ ॥

इति श्रीभट्टोत्पलविरचितायां संहिताविष्टुतावुत्पा-

ताध्यायः पञ्चचत्वारिंशः ॥ ४५ ॥

अथ मयूरचित्रकं व्याख्यायते ।

तच्चात्रावेव तत्प्रदर्शनार्थमाह ।

दिव्यान्तरिक्षाश्रयमुक्तमादौ मया फलं शस्तमशोभनं च ।
प्रायेण चारेषु समागमेषु युद्धेषु मार्गादिषु विस्तरेण ॥ १ ॥

भूयो वराहमिहिरस्य न युक्तमेतत्
कर्तुं समासकृदसाविति तस्य दोषः ।
तज्ज्ञेन वाच्यमिदमुक्तफलानुगीति
यद्वर्हिचित्रकमिति प्रथितं वराङ्गम् ॥ २ ॥

स्वरूपमेव तस्य तत्प्रकीर्तितानुकीर्तनम् ।

ब्रवीम्यहं न चेदिदं तथाऽपि मेऽत्र वाच्यता ॥ ३ ॥

मया आदौ प्रथमं दिव्यान्तरिक्षाश्रयं फलम् । ग्रहाश्च नक्षत्राण्याश्रयो
यस्य तद्विव्यम् । उल्कानिष्ठातपधनपरिवेषगन्धर्वनगरेन्द्रबापाद्याश्रयो यस्य
तद्वान्तरिक्षम् । तच्च शस्तं शुभमशोभनं चाशस्तं प्रायेण बाहुल्येन चारेषु
समागमेषु चन्द्रग्रहसंयोगेषु । युद्धेषु । मार्गादिषु मार्गेषु शुक्रचारोक्तेषु ।
आदिग्रहणान्मण्डलेषु सर्वे विस्तरेणोक्तं कथितम् ॥ १ ॥

एतत्सर्वे पूर्वोक्तं भूयः पुनर्वराहमिहिरस्य कर्तुं न युक्तं नोपपन्नम् ।
यतोऽसौ वराहमिहिरः समासकृदिति सङ्क्षेपकृदिति तस्य वराहमिहिरस्य
दोषो व्यासकृतः । पुनरुक्तं कर्तुं न युज्यते । यस्माद्यतो वर्हिचित्रकं मयूरचि-
त्रकं वराङ्गं संहितायाः प्रधानमङ्गं प्रथितं प्रसिद्धम् । अतोऽचोक्तफलानुगीति
तज्ज्ञेन वाच्यम् । उक्तानां कथितानां फलानामनुगीति पुनःकीर्तनं पण्डितैर्न
वक्तव्यम् ॥ २ ॥

स्वरूपमेवेति । तस्य मयूरचिक्कस्य च तदेव स्वरूपं चरितं यत्प्रकी-
र्तितानामनुकीर्तनं पुनःकरणम् । अहं यदीदं मयूरचिक्कं न ब्रवीमि न वक्षि
तथाऽप्यत्र मे वाच्यता भवति यथा किमिति वराहमिहिरेण नोक्तम् ॥ ३ ॥

तदत्र ग्रहणचाराक्तफलमाह ।

उत्तरवीथिगता द्युतिमन्तः क्षेमशुभिज्ञशिवाय समस्ताः ।
दक्षिणमार्गगता द्युतिहीनाः क्षुद्रयतस्करमृत्युकरास्ते ॥ ४ ॥

उत्तरवीथये नागगजेरावताः तासु सर्व एव मोमादयस्तारायहा
गता ये च द्युतिमन्तस्तेजस्विनः क्षेमशुभिज्ञशिवाय भवन्ति । तथा त एव
ग्रहा दक्षिणमार्गगता मृगाजदहनाख्यासु वीथिषु स्थिताः । द्युतिहीनाः
क्रान्तिरहिताः । क्षुद्रयतस्करमृत्युकराः । क्षुद्रयं दुर्भिक्षम् । तस्कराश्चौरान् ।
मृत्युं मरणं च कुर्वन्ति । अर्थादेव मध्यवीथिषु गता मध्यफलाः ॥ ४ ॥

तथा च गर्गः ।

घर्षेवन्तः स्वमार्गस्था नागवीथीविचारिणः ।

यदि तारायहाः सन्ति सर्वलोकहितावहाः ॥

वैश्वानरपथप्राप्ता एकनक्षत्रचारिणः ।

षड् तारायहाश्चेत्स्युर्विन्ध्याल्लोकस्य सङ्ख्यम्-इति ॥

अन्यदप्याह ।

कोष्ठागारगते भृगुपुत्रे पुष्यस्थे च गिराम्प्रभविष्णौ ।
निर्वैराः क्षितिपाः सुखभाजः संहृष्टाश्च जना गतरोगाः ॥ ५ ॥

कोष्ठागारं मघा तत्र गते तत्रस्थे भृगुपुत्रे शुक्रे गिराम्प्रभविष्णौ वाचां
स्वामिनि बृहस्पते । पुष्यस्थे च क्षितिपा राजानो निर्वैरा विगतद्वेषाः सुख-
भाजश्च भवन्ति । तथा जना लोकाः संहृष्टाः प्रसुदिता गतरोगाः स्वस्थ-
देहाश्च भवन्ति ॥ ५ ॥

तथा च गर्गः ।

कोष्ठागारगते शुक्रे पुष्यस्थे च बृहस्पते ।

विन्ध्यातटा सुखं लोके शान्तशस्त्रमनामयम् ॥

अन्यदप्याह ।

पीडयन्ति यदि कृत्तिकां मघां रोहिणीं श्रवणमैन्द्रमेव वा ।
प्राञ्जभ्य सूर्यमपरे ग्रहास्तदा पश्चिमा दिगनयेन पीडयते ॥ ६ ॥

सूर्यमादित्यं प्राञ्जभ्य वर्जयित्वा अपरे सर्वे चन्द्रादयो ग्रहा यदा
कृत्तिका । मघा । रोहिणी । श्रवणम् । ऐन्द्रं ज्येष्ठा । एतानि नक्षत्राणि पीडयन्ति
दक्षिणमार्गगमनेन योगतारकाच्छादनेन भेदनेन वा । तदा पश्चिमा दिक्
अपराशा अनयेनानीत्या पीडयते ॥ ६ ॥

तथा च गर्गोच्यते ।

क्षेप्येवं पित्रमाग्नेयं ज्येष्ठामपि च रोहिणीम् ।

पीडयन्ति यदैतानि राहुवष्टानुचारिणः ॥

दुर्भिक्षं जायते लोके सस्यमथ न रोहति ।

शुष्यन्ति सरितः सर्वेः पञ्चैत्यश्च न वर्धते ॥

अन्यदप्याह ।

प्राच्यां चेद्ध्वजवदवस्थिता दिनान्ते

प्राच्यानां भवति हि विग्रहे नृपाणाम् ।

मध्ये चेद्भवति हि मध्यदेशपीडा

रुक्षैस्तेन तु रुचिमन्मयूखवद्विः ॥ ७ ॥

एत एव चन्द्रादयो ग्रहा दिनान्ते अस्तमयकाले प्राच्यां पूर्वस्यां
दक्षिणं ध्वजवत्पताकासंस्थानेनावस्थिता यदि भवन्ति तदा प्राच्यानां प्राग्दे-
शशर्त्तानां नृपाणां राज्ञां विग्रहे भवति परस्परं द्वेषः । अथ यदि मध्ये
नभोमध्ये ध्वजवदवस्थिता भवन्ति तदा मध्यदेशपीडा भवति । किं
सर्वदा । न । इत्याह । रुक्षैस्तेः । तेग्रहे रुक्षेः क्लृप्तेः स्वल्पविम्वैर्युक्तं तदेव
भवति प्राच्यानां नृपाणां विग्रहस्तथा मध्यदेशपीडा । न तु रुचिमन्मयूखवद्विः ।
रुचिमद्विर्दोषिमद्विमयूखवद्विः स्फुटरश्मिवद्विश्च न भवति ॥ ७ ॥

अन्यदप्याह ।

दक्षिणां ककुभमाश्रितैस्तु तै-

र्दक्षिणापथपयोमुखां क्षयः ।

हीनरूक्षतनुभिश्च विग्रहः

स्थूलदेहकिरणान्वितैः शुभम् ॥ ८ ॥

तैर्यद्देहविणां ककुभं याम्यां दिशमाश्रितैर्देहिणापथपयोमुचां
दक्षिणस्यां दिशि पयोमुचां मेघानां क्षयो विनाशो भवति । तथा तैरेव
दक्षिणां ककुभमाश्रितैर्हीनरूक्षतनुभिः । हीना अल्पा रूक्षा कलुषा
तनुः शरीरं येषां तैस्तथाभूतैर्विग्रहेस्तैरेव स्थूलदेहेर्बृहद्विम्बैः किरणा-
न्विते रश्मिवाद्भिः शुभं तत्रैव वाच्यम् ॥ ८ ॥

अन्यदप्याह ।

उत्तरमार्गे स्पष्टमयूखाः शान्तिकरास्ते तन्नृपतीनाम् ।

ह्रस्वशरीरा भस्मसवर्णा दोषकराः स्युर्देशनृपाणाम् ॥ ९ ॥

त एव यद्वा उत्तरमार्गे उत्तरस्यां दिशि उत्तरवीथिषु व्यवस्थिताः
स्पष्टमयूखा विपुलरश्मयः । तन्नृपतीनामुत्तरपथराजानां शान्तिकराः शिव-
प्रदाः । तथा त एव यद्वा ह्रस्वशरीराः स्वल्पविम्बा भस्मवर्णा विगतका-
न्तयः कलुषाश्च तद्देशनृपाणामुत्तरपथराजानां दोषकराः ॥ ९ ॥

तथा च गगः ।

उत्तरोत्तरमार्गस्था रश्मिमालाधरा ग्रहाः ।

विष्यन्त्यन्त इवात्यर्थे जयमाहुर्गुणस्थितम् ॥

अन्यदप्याह ।

नक्षत्राणां तारकाः सग्रहाणां

धूमज्वालाविस्फुलिङ्गान्विताश्चेत् ।

अलोकं वा निर्निमित्तं न यान्ति

याति ध्वंसं सर्वलोकः सभूपः ॥ १० ॥

येषां देशानां संबन्धिनं कूर्मविभागोक्तानां नक्षत्राणामश्विन्यादीनां
यास्तारकास्ताश्च धूमज्वालाविस्फुलिङ्गा धूमयुक्ता ज्वालयुक्ता वा विस्फु-
लिङ्गयुक्ता दृश्यन्ते तासु धूमेन ज्वालाया विस्फुलिङ्गैरग्निगणैर्व्याप्राः । केचि-

त्यठन्ति धूमज्वालाविस्फुलिङ्गावृताश्च । अथवा निनिमित्तं कारणं विना
रजोनीहारमेधान्विता आलोकं दर्शनं न यान्ति । देशानां नक्षत्राकानां
ग्रहभक्तिकथितानां वा समूहो नृपतिसंहितः सर्वलोको निःशेषो जनो ध्वंसं
नाशं याति गच्छति ॥ १० ॥

अन्यदप्याह ।

दिवि भाति यदा तुहिनांशुयुगं

द्विजवृद्धिरतीव तदाशु शुभा ।

तदनन्तरवर्णरयोऽर्कयुगे

जगतः प्रलयस्त्रिचतुष्प्रभृति ॥ ११ ॥

दिव्याकाशे यदा यस्मिन् काले तुहिनांशुयुगं चन्द्रयुगं भाति दृश्यते
तदा तस्मिन् काले आशु क्षिप्रं शुभा शोभना अतीवात्यर्थे द्विजानां ब्राह्म-
णानां वृद्धिर्भवति । तथा अर्कयुगे सूर्ययुगे दृष्टे तदनन्तरवर्णस्य ब्राह्म-
णात्परस्य क्षत्रियादिस्य रणः सङ्ग्रामो भवति । तथा त्रिषु चतुर्षु पञ्चसु
वा सूर्येषु दृष्टेषु जगतो जनस्य प्रलयः संहार इति ॥ ११ ॥

तथा च गगैः ।

द्विचन्द्रं गगनं दृष्ट्वा विन्द्याद्ब्रह्मसमुत्थितम् ।

द्वौ वा सूर्यौ यदा स्यातां तदा क्षत्रं विरुद्धमिति ॥

दृष्ट्वा चिचतुरः सूर्यानुदितान् सर्वतो दिशम् ।

शस्त्रेण जनमारोह तद्युगान्तरदर्शनम्-इति ॥

अन्यदप्याह ।

मुनीनभिजितं ध्रुवं मघवतश्च भं संस्पृशन्

शिखी घनविनाशकृत् कुशलकर्महा शोकदः ।

भुजङ्गमथ संस्पृशेद्वति वृष्टिनाशो ध्रुवं

क्षयं प्रजति विद्रुतो जनपदश्च बालाकुलः ॥ १२ ॥

शिखी केतुर्मुनीन् सप्रर्शन् । अभिजिदभिजितारकं ध्रुवं भुवतारकं म-
घवत इन्द्रस्य भंज्यन् । यतानि यदि संस्पृशेत्स्पर्शयति तदा घनानां मेघानां
विनाशकृद्विनाशं करोति । कुशलकर्महा कुशलमारोप्यं क्रमोणि च यानि क्षियन्ते

तानि हन्ति । शोकदः शोकं च ददाति । अथ भुजङ्गमाश्लेषां यदि स्पृशे-
त्तदा ध्रुवं निश्चितं वृष्टिनाशो भवति अवृष्टिर्जायते । तथा जनपदो लोको
बालाकुलः शिशुभिराकुलोकृतश्चलितश्च क्षयं विनाशं व्रजति गच्छति ॥ १२ ॥

अन्यदप्याह ।

प्राग्द्वारेषु चरन् रविपुत्रो नक्षत्रेषु करोति च वक्रम् ।

दुर्भिक्षं कुरुते महदुग्रं मित्राणां च विरोधमवृष्टिम् ॥ १३ ॥

याचायां यानि प्राग्द्वारिकाणि कृतिकाद्यानि सप्त नक्षत्राणि उक्तानि
तेषु च सप्तसु नक्षत्रेषु रविपुत्रः शनैश्चरस्तिष्ठेद्यदा च वक्रं करोति प्रतीप-
गमनमाश्रयति । तदा महदुग्रमतोव कष्टं दुर्भिक्षं कुरुते । येषु देशेषु भानि
नक्षत्राणि तेषु विशेषतः । तथा मित्राणां सुहृदां च परस्परं विरोधं द्वेषमवृष्टिं
च करोति ॥ १३ ॥

तथा च गर्गः ।

विलम्बितगतिः सौरः प्राग्द्वारेषु यदा भवेत् ।

महाभयानि चत्वारि विजानीयात्समन्ततः ॥

अनावृष्टिभयं चोरं दुर्भिक्षं मिश्रविग्रहम् ।

अन्यदप्याह ।

रोहिणीशकटमर्केनन्दनो यदि भिनन्ति रुधिराऽथवा शिखी ।

किं वदामि यदनिष्टसागरे जगदशेषमुपयाति सङ्क्षयम् ॥ १४ ॥

अर्केनन्दनः सौरो यदि रोहिणीशकटं भिनन्ति विदारयति रुधि-
राऽङ्गारको वा शिखी केतुरथवा । तदा अनिष्टसागरे अनिष्टसमुद्रे अशेषं सर्वं
जगद्विश्वं सङ्क्षयं विनाशं याति । किमन्यदपरं वदामि कथयामि यदनिष्टं न
भवति ॥ १४ ॥

तथा च गर्गः ।

रोहिणीशकटं भौमो भिनन्त्यर्केसुतोऽथवा ।

केतुर्वा जगते ब्रूयात्प्रलयं समुपस्थितम्-इति ॥

अन्यदप्याह ।

उदयति सततं यदा शिखी चरति भवक्रमशेषमेव वा ।

अनुभवति पुराकृतं तदा फलमशुभं सचराचरं जगत् ॥ १५ ॥

शिखी केतुर्गदा सततं सर्वकालमुदयति दर्शनं गच्छति । अशेषं समग्रं
भचक्रं नचचमण्डलमेव वा चरति विचरति । तदा सचराचरं जङ्गमस्याव-
राख्यं जगद्विश्वं पुराकृतमन्यजन्मार्जितं फलमशुभमनिष्टमनुभवत्युपभुङ्के
इत्यर्थः ॥ १५ ॥

अधुना चन्द्रचारोक्तफलमाह ।

धनुःस्थायी रूक्षो रुधिरसदृशः क्षुद्रयकरो
बलोद्योगं चन्द्रः कथयति जयं ज्याऽस्य च यतः ।
गवां शृङ्गो गोघ्नो निधनमपि सस्यस्य कुरुते
ज्वलन् धूमायन् वा नृपतिमरणाद्यैव भवति ॥ १६ ॥

चन्द्र इन्दुः । धनुःस्थायी चापसंस्थानः । रूक्षः कलुषः । रुधिर-
सदृशो लोहितवर्णस्तथाभूतः । क्षुद्रयकरो दुर्मित्रभयं करोति । तथा बलानां
सैन्यानामुद्योगं युद्धं कथयत्याचष्टे । अस्य चन्द्रमसो यतो यस्यां दिशि
ज्या गुणः स्थिता । तत्र ये नृपाः स्थितास्तेषां जयम् । गवां शृङ्गो गोविषाणो
गोघ्नो गवां नाशकरः सस्यस्यापि निधनं विनाशं कुरुते । अथ ज्वलन् ज्वाला-
मुद्रहन् । धूमायन् वा धूमं समुद्रहन् वा । नृपते राज्ञो मरणाय मृत्यव
शब्द भवति ॥ १६ ॥

अन्यद्रप्याह ।

स्निग्धः स्थूलः समशृङ्गो विशाल-
स्तुङ्गश्चोदग्विचरज्ञागवीथ्याम् ।
दृष्टः सौम्यैरशुभैर्विप्रयुक्ती
लोकानन्दं कुरुतेऽतीव चन्द्रः ॥ १७ ॥

सर्वविधरचन्द्रः शशी दृष्टोऽतीवात्यर्थे लोकानां जनानामानन्दं लुप्तिं
कुरुते । कीदृशः । स्निग्धो निर्मलः । स्थूलो धनः । समशृङ्गस्तुल्यविषाणः ।
विशालो विस्तार्यः । तुङ्ग उच्चस्थः । उदगुत्तरशृङ्गः । उत्तरशृङ्गीज्ञत इत्यर्थः ।
नागवीथ्यां “नागा” तु पवनयाम्यान्लानी”त्युक्ता तस्यां विचरन्तिष्ठन् सौम्यैः

शुभयर्हर्षुथजीवशुकेर्दृष्टो विलोकिताः । अशुभेः पापैरादित्यमोमसैरेर्विप्रयुक्तो
विरहितः ॥ १० ॥

अन्यदप्याह ।

पिच्यमैत्रपुरुहूतविशाखा-
त्वाष्ट्रमेत्य च युनक्ति शशाङ्कः ।
दक्षिणेन न शुभः शुभकृत् स्या-
द्यद्युदक् चरति मध्यगता वा ॥ १६ ॥

पिच्यं मघा । मेघमनुराधा । पुरुहूतो ज्येष्ठा । विशाखा । त्वाष्ट्रं
चित्रा । एतानि नक्षत्राणि शशाङ्कस्वन्दः समेत्य प्राप्य दक्षिणेन याम्येन
भागेन यदि युनक्ति संयोगं करोति तदा न शुभोऽनिष्टफलदः । यद्युदगुत्-
रेण चरति गच्छति प्रागुक्तेषु नक्षत्रेषु मध्यगता वा मध्येन गच्छति तदा
शुभकृच्छुभफलं करोति ॥ १८ ॥

अथ परिघपरिधिदण्डमोघरश्मिरोहितैरावतानां लक्षणमाह ।

परिघ इति मेघरेखा या तिर्यग्भास्करोदयेऽस्ते वा ।
परिधिस्तु प्रतिसूर्या दण्डस्त्वृजुर्गिन्द्रचापनिभः ॥ १९ ॥
उदयेऽस्ते वा भानोर्य दीर्घा रश्मयस्त्वमोघास्ते ।
सुरचापखण्डमृजु यद्रोहितमैरावतं दीर्घम् ॥ २० ॥

भास्करस्यादित्यस्योदये अस्तमये वा तिर्यग्या स्थिता मेघरेखा
भवति स परिघ इति परिघसंज्ञः । तथा प्रतिसूर्यः परिधिसंज्ञः । गिन्द्रचा-
पनिभः शक्रधनुःसदृशः खजुः स्पष्टो दण्डसंज्ञः ॥ १९ ॥

उदयेऽस्ते वेति । भानोरादित्यस्योदयेऽस्तमये वा ये दीर्घा आया-
मिनो रश्मयः किरणास्ते त्वमोघाख्या अमोघसंज्ञाः । सुरचापखण्डमिन्द्र-
धनुःखण्डं यदृजु स्पष्टं तद्रोहितसंज्ञं तदेव यदि दीर्घं भवति तदैरावत-
संज्ञं ज्ञेयम् ॥ २० ॥

अथ सन्ध्यालक्षणमाह ।

अर्धास्तमयात् सन्ध्या व्यक्तीभूता न तारका यावत् ।
तेजःपरिहानिमुखाद्धानोरधादयो यावत् ॥ २१ ॥

तस्मिन् सन्ध्याकाले चिह्नैरेतैः शुभाशुभं वाच्यम् ।

सर्वैरेतैः स्निग्धैः सद्यो वर्षं भयं रुद्धैः ॥ २२ ॥

भानोरादित्यस्याधौस्तमेयादारभ्य यावत्तारका नभसि न व्यतीभूता न परिस्फुटाः । तावदपरा सन्ध्या । तथा तारकाणां तेजःपरिहानिमुखाद्वीप्रिनि-
वृत्तेराभ्य यावद्भानोरकस्याधौदयस्तावत्पूर्वा सन्ध्या ॥ २१ ॥

तस्मिन् यथोद्विष्टे सन्ध्यासमये गतेः प्रागुक्तैश्चिह्नैर्वक्ष्यमाणैश्च शुभा-
शुभं फलं वाच्यं वक्तव्यम् । एतेस्तथा वक्ष्यमाणैश्च चिह्नैः सर्वैः स्निग्धैः
सन्निहैः सद्यस्तस्मिन्नहनि वर्षं ज्ञेयम् । तस्मिन्नेवाहनि वर्षति । तेरेष रुद्धैः
सद्यो भयमिति ॥ २२ ॥

अथ वृष्टिज्ञानमाह ।

अच्छिन्नः परिधो विषञ्च विमलं श्यामा मयूखा रवेः

स्निग्धा दीधितयः सितं सुरधनुर्विदुञ्च पूर्वोत्तरा ।

स्निग्धा मेघतरुर्दिवाकरकरैरालिङ्गितो वा यदा

वृष्टिः स्याद्यदि वाऽर्कमस्तसमये मेघो महान् ह्लादयेत् ॥ २३ ॥

परिधोऽच्छिन्नोऽखण्डः । सकल इत्यर्थः । विषदाकाशं विमलं निर्मे-
लम् । रवेरादित्यस्य मयूखा रश्मयः श्यामाः श्यामवर्णाः । ते च मेघाख्याः ।
तथा दीधितयः सामान्यरश्मयो येऽन्ये अमोघवर्जितास्ते स्निग्धाः । सुर-
धनुरिन्द्रचापं सितं श्वेतम् । पूर्वोत्तरा चेशानी विदुतडिदृश्यते । मेघतरुर्मेघ
एव वृक्षाकारः स च स्निग्धो निर्मलः । अथवा सर्व एव मेघतरुर्दिवाकर-
करैः सूर्यरश्मिभिरालिङ्गितो व्याप्तः समन्ततस्तदा वृष्टिर्वर्षणं स्याद्ववेत् ।
यदि वाऽस्तसमये सूर्यास्तमयवेलायामर्कं रविं महान्मेघो बृहद्घनः ह्लादये-
त्स्थगयेत्तथापि वृष्टिः स्यात् ॥ २३ ॥

अधुनाकौचरोत्तं फलमाह ।

खण्डो वक्रः कृष्णो ह्रस्वः काकादीर्वा चिह्नैर्विदुः ।

यस्मिन् देशे रुक्मश्चार्कस्तत्राभावः प्रायो राज्ञः ॥ २४ ॥

अर्क आदित्यो यस्मिन् देशे खण्डोऽसकलः । वक्रः कुटिलः । दीर्घश्च ।
कृष्णोऽसितवर्णः । ह्रस्वः स्वल्पविम्बः । अथवा काकादीश्चिह्नैर्विदुः ।

आदिग्रहणाद्वाङ्मन्त्रप्रहरणा गृहीतव्याः । तेर्विद्वः । तथा रुचो न
निर्मलः । एवंविधो दृश्यते । तस्मिन् देशे यो राजा तस्य राज्ञः प्रायो
बाहुल्येनाभावो विनाश इत्यर्थः ॥ २४ ॥

तथा च गर्गः ।

खगलो वा कृष्णवर्णो वा ह्रस्वः पिङ्गलकोऽथवा ।

यथाकौ दृश्यते तच्च राज्ञो मृत्युं विनिर्दिशेत् ॥

अथ युद्धकाले जयपराजयज्ञानमाह ।

वाहिनीं समुपयाति पृष्ठतो

मांसभुक् खगगणो युयुत्सतः ।

यस्य तस्य बलविद्रवो महा-

नग्नैस्तु विजयो विहङ्गमैः ॥ २५ ॥

यस्य राज्ञो युयुत्सतो योद्धुमिच्छतो वाहिनीं सेनां मांसभुगामि-
षादः खगगणः पक्षिसमूहः पृष्ठतः पश्चात्समुपयाति गच्छति तस्य
महानतीव बलविद्रवः सेनापलायनं भवति । अग्रेः पुरोगेर्विहङ्गमैः पक्षि-
भिर्विजयो भवति ॥ २५ ॥

अथ गन्धर्वपुरलक्षणांमाह ।

भानोरुदये यदि वास्तमये

गन्धर्वपुरप्रतिमा ध्वजिनी ।

विम्बं निरुणाद्वि तदा नृपतेः

प्राप्तं समरं सभयं प्रवदेत् ॥ २६ ॥

भानोरादित्यस्योदये अस्तमये वा यदि गन्धर्वपुरप्रतिमा गन्धर्वेन-
गरतुल्या ध्वजिनी सेना यदा विम्बं मण्डलं निरुणाद्वि छादयति तदा
नृपते राज्ञः समरं सङ्ग्रामं सभयं भयसहितं प्राप्तमायातमिति प्रवदेद्
ब्रूयात् ॥ २६ ॥

तथा च गर्गः ।

आदित्ये सरथा सेना सन्ध्याकाले यदा भवेत् ।

प्रत्यासन्नं विजानीयाद्गुप्तिपस्य पराजयम् ॥

अथ सन्ध्यालक्षणमाह ।

शस्ता शान्तद्विजमृगघुष्टा सन्ध्या स्निग्धा मृदुपवना च ।
पांशुध्वस्ता जनपदनाशं धत्ते रुक्षा रुधिरनिभा वा ॥ २७ ॥

सन्ध्या शान्तेरनर्काभिमुखेर्मधुरस्वरैर्द्विजैः पक्षिभिर्मृगेरारण्यपशुभिश्च
घुष्टा कृतशब्दा शस्ता शुभदा । तथा स्निग्धा निर्मला । मृदुपवना अल्प-
वाता च शस्ता । पांशुध्वस्ता रजसा कलुषीकृता । रुक्षा निःस्नेहा । रुधिर-
निभा वा लोहितवर्णा जनपदानां नाशं सङ्घ्नये धत्ते ददाति ॥ २७ ॥

अथात्मनः पेशलत्वं प्रदर्शयितुमाह ।

यद्विस्तरेण कथितं मुनिभिस्तदस्मिन्
सर्वं मया निगदितं पुनरुक्तवर्जम् ।

श्रुत्वाऽपि कोकिलरुतं बलिभुग्विरौति
यत्तत् स्वभावकृतमस्य पिकं न जेतुम् ॥ २८ ॥

मुनिभिर्गोमादिभिर्गन्मयूरचिचकं विस्तरेण व्यासेन कथितमुक्तं
तत्सर्वमस्मिन् मयूरचिचके मया पुनरुक्तवर्जं निगदितमुक्तम् । आदौ ताव-
न्मयूरचिचकं पुनरुक्तं तथापि मुनिभिः पुनरुक्तं कृतं तन्मया नेतम् । यद्य-
प्येवं तथापि कोकिलस्य परभृतस्य रुतं शब्दितं श्रुत्वा आकर्ण्य बलिभुक्का-
कस्तदनुसारेण विरौति यतदस्य काकस्य स्वभावकृतं प्राकृतं प्रकृतिभवमेवा-
याति न पिकं कोकिलं जेतुं शक्नोति । अनेनात्मनः पेशलत्वं प्रदर्शितं
भवति ॥ २८ ॥

इति श्रीभट्टोत्पलविरचितायां संहिताविष्णुतौ मयूरचिचकं

नाम षट्चत्वारिंशोऽध्यायः ॥ ४६ ॥

अथ पुण्यस्नानं व्याख्यायते ।

तत्रादावेव प्रयोगजनप्रदर्शनार्थमाह ।

मूलं मनुजाधिपतिः प्रजातरोस्तदुपघातसंस्कारात् ।

अशुभं शुभं च लोके भवति यतोऽतो नृपतिचिन्ता ॥ १ ॥

प्रजातरोः प्रजावृक्षस्य मनुजाधिपतिः राजा मूलं यथा वृक्षस्य
शाखिनो मूलवर्धने वृद्धिः सर्वेषावयवेषु भवति । एवं राजानि विवृष्टे प्रजाः

सुस्थिताः । तदुपधातातस्य प्रजातरोर्मूलविधाताद्विनाशो जनपदस्यानिष्टम्-
शुभं भवति । तत्संस्काराच्छुभमिष्टं भवति । वृक्षवद्यतो यस्मादतोऽस्माद्धे-
तोर्नृपतिचिन्ता राक्षः शुभवृद्धयै चिन्ता कार्या । यत्रो विधेय इति । यतो
मूलात्फलसम्भवः फलसम्भवात्प्रजावृद्धिस्तदुपजीवनात् ॥ १ ॥

अथऽऽगमप्रदर्शनार्थमाह ।

या व्याख्याता शान्तिः स्वयम्भुवा सुरगुरोर्महेन्द्रार्थे ।

तां प्राप्य वृद्धगर्गः प्राह यथा भागुरेः शृणुत ॥ २ ॥

या शान्तिः स्वयम्भुवा ब्रह्मणा महेन्द्रस्य सुराधिपस्यार्थे सुरगुरोर्बृ-
हस्पतेर्व्याख्याता कथिता । तां शान्तिं वृद्धगर्गः प्राप्य लब्ध्वा यथा येन
प्रकारेण भागुरेर्मुनिप्रधानस्य शिष्यस्य प्राहोक्तवान् तथा तां शान्तिं शृणुता-
ऽऽकर्णयत ॥ २ ॥

तथा च वृद्धगर्गः ।

देवाश्चादितिजेः साधैः स्यर्धमाना हि मानिनः ।

वरस्परं महद्युद्धं चक्रुः सर्वे सुरासुराः ॥

ततो दैत्यगणेः क्रुद्धेर्देवाः सर्वे विनिर्जिताः ।

ततोऽङ्गिराः सुरगुरुर्ध्यानसक्तोऽभवत्पुरा ॥

पुरन्दराभिषेकार्थं बृहस्पतिरकल्पयत् ।

तिष्ठमात्मीयनक्षत्रं यस्य देवो बृहस्पतिः ॥

तेन चैवाभिषिक्तश्च देवराजः पुरन्दरः ।

ततो बलसमाकृढो नाशयामास दानवान् ॥

देवाश्च बृष्टमनसः पुरीं प्राप्यामरावतीम् ।

पुण्यस्नानं बलतरं तदारभ्य प्रवर्तितम् ॥

अथ पुण्यस्नानविधिमाह ।

पुण्यस्नानं नृपतेः कर्त्तव्यं दैवव्रित्तपुरोधाभ्याम् ।

नातः परं पवित्रं सर्वोत्प्राप्तान्तकरमस्ति ॥ ३ ॥

नृपते राक्षः पुण्यस्नानं पुण्येण नक्षत्रेण स्नपनम् । दैवव्रित्तपुरोधाभ्याम् ।
दैवव्रित्तां व्रतस्यः । पुरोधा आचार्यः । यज्ञभ्यां कर्त्तव्यम् । अतोऽस्माद्व्य-

प्यस्त्रानात्परं प्रकृष्टं परमं पवित्रं पावनं तथा सर्वेषां निःशेषाणामुत्पाताना-
मुपसर्गाणामन्तर्करं नाशकरमन्यदपरं नास्ति न विद्यत इति ॥ ३ ॥

कस्मिन् स्थाने पुष्यस्त्रानं नृपतिः कुर्यादित्याह ।

श्लेष्मातकाक्षकण्टकिकटुतिक्तविगन्धिपादपविहीने ।

कौशिकगृध्रप्रभृतिभिरनिष्टविहगैः परित्यक्ते ॥ ४ ॥

तरुणतरुगुल्मवल्लीलताप्रतानान्विते वनोद्देशे ।

निरुपहतपल्लवमनोज्ञमधुरदुमप्राये ॥ ५ ॥

एवंविधे वनोद्देशे वनभूमौ पुष्यस्त्रानं कुर्यात् । कीदृशे । श्लेष्मात-
केति । श्लेष्मातको वृक्षविशेषः । अक्षौ विभीतकः । कण्टकिनः सकण्टको
वृक्षाः खदिरप्रभृतयः । कटुस्तीक्ष्णो निम्बो वा । तिक्तास्तिक्तस्वादो निम्बा-
द्याः । विगन्धिने विगतगन्धा दुर्गन्धा ये पादपा वृक्षास्तेविहीने वर्ज्येति । तथा
कौशिका उलूकाः । गृध्रप्रभृतयो गृध्राद्याः काकाद्याः काककङ्कप्रवश्येनकषोताः ।
अनिष्टा अग्रशस्ता ये विहगाः पक्षिणस्तेः परित्यक्ते वर्ज्येति ॥ ४ ॥

तरुणैरभिनवेस्तस्मिन्वृक्षैः । गुल्मैरेकमूलजैः शाखासमूहैः सूक्ष्मैः ।
वल्लीभिः प्रसिद्धाभिः । लताप्रताने लतानां समूहे । विस्तारस्तेनान्वितः
संयुक्तो योऽसौ वनोद्देशस्तस्मिन् । तथा निरुपहतानि निरुपसृष्टानि पत्राणि
पर्णानि पल्लवा अभिनवा अङ्कुरा येषां मनोज्ञानां चित्ताह्लादकानां मधुराणां
स्वादूनां दुर्माणां वृक्षाणां प्राये वाहुल्यं यच्च तथेति ॥ ५ ॥

अन्यत्कीदृश इत्याह ।

कृकवाकुजीवजीवकशुकशिखिशतपल्लवापहारीतैः ।

अकरचकोरकपिञ्जलवज्जुलपारावतश्रीकैः ॥ ६ ॥

कुसुमरसपानमत्तद्विरेफपुंस्कोकिलादिभिश्चान्यैः ।

विरुते वनोपकण्ठे क्षेत्रागारे शुचावधवा ॥ ७ ॥

अथवेदृशे वनोपकण्ठे वनसमीपे पुष्यस्त्रानं कुर्यात् । कीदृशे । कृक-
वाकुः कुक्कुटः । जीवजीवको पक्षिविशेषो प्रसिद्धो । शुकः कोरः । शिखी
मयूरः । शतपल्लो दावाघाटः पची । चापहारीतावपि पक्षिविशेषौ । एतैर्वि-

रुते कृतशब्दे । तथा ककरः । चकोरः । कपिञ्जलः । वञ्जुलः । पारा-
क्षतः । श्रीकः श्रीकण्ठः । यतैरपि पक्षिविशेषैर्विरुते ॥ ६ ॥

तथा कुसुमानां पुष्पाणां रसपानेन रसास्वादनेन ये मताः प्रहृष्टा
द्विरेका भ्रमराः । तथान्ये वा ये पुंस्कोकिलादयः । पुंस्कोकिलः प्रधानको-
किलः । आदिग्रहणाच्चक्रवाकसारसहंसा गृह्यन्ते । तैरपि विरुते । अथवा
शुचौ शुद्धे ज्ञेवागारे ज्ञेवे पुण्यस्थाने यदागारं गृहं तच्च । ज्ञेवागारमपि
कदाचिदुधिरमेध्यसम्पर्कान्न शुचि भवत्यत उक्तं ज्ञेवागारे शुचाविति ॥ ७ ॥

अन्यत्कीदृशे स्थाने पुष्पस्रानं कुर्यादित्याह ।

इदिनीविलासिनीनां जलखगनखविक्षतेषु रम्येषु ।
पुलिनजघनेषु कुर्याद्दृङ्गनसोः प्रीतिजननेषु ॥ ८ ॥

इदिन्यो नद्यस्ता एव विलासिन्यो वारयोषितस्तासां यानि पुलि-
नानि तीराणि तान्येव जघनानि नितम्बप्रदेशास्तेषु कुर्यात् । कीदृशेषु ।
जलखगनखविक्षतेषु । जलखगा उदकचराः पक्षिणस्तेनैखविक्षतेषु कप्रहतेषु ।
तथा रम्येषु रमणीयेषु । दृङ्गनसोः प्रीतिजननेषु । दृशोश्चक्षुषोः । मनस-
श्चित्तस्य यानि प्रीतिं तुष्टिं जनयन्त्युत्पादयन्ति तथाभूतेषु । अत एव
विलासिनीनां जघनेषु सादृश्यम् ॥ ८ ॥

अन्यत्कीदृशेषु कुर्यादित्याह ।

प्रातःपुतहंसच्छलकारणडवकुररसारसोद्गीति ।
फुल्लेन्द्रीवरनयने सरसि सहस्राक्षकान्तिधरे ॥ ९ ॥

अथवा सरसि कुर्यात् । कीदृशे । सहस्राक्षकान्तिधरे । सहस्राक्ष इन्द्र-
स्तस्य संबन्धिनी कान्तिं रुचिं यो धारयति विभर्ति तस्मिन् । किंभूते ।
प्रातःपुतहंसच्छले । प्रातःपुता उड्डीयमाना ये हंसाः पक्षिविशेषाः । त एव
क्षत्रमातृपक्षं यच्च । तथा कारण्डवेः कुररैः सारसेश्च पक्षिविशेषैर्सद्गीतं गानं
क्रियते यच्च । फुल्लानि विकसितानि इन्द्रीवराणि नीलात्पलानि नयनानि
नेषाणि यच्च । अत एव सहस्राक्षस्य सादृश्यम् ॥ ९ ॥

अन्यत्कीदृशे कुर्यादित्याह ।

प्रातुफुल्लकमलवदनाः कलहंसकलप्रभाषिण्यः ।

प्रा'तुङ्गकुङ्गलकुचा यस्मिन्नलिनीविलासिन्यः ॥ १० ॥

अथवा यस्मिन् स्थाने नलिनौविलासिन्यः पुष्करिण्य एव विलासिन्यः वारयोषितस्तत्र कुर्यात् । कीदृश्यः । प्रातुफुल्लकमलवदनाः । प्रातुफुल्लानि प्रविकसितानि कमलानि यानि पद्मानि तान्येव वदनानि मुखानि यासाम् । तथा कलहंसा राजहंसास्तेषां कलं मधुरं यत् क्लृप्तं शब्दस्तदेव प्रभाषणं वचनं यासाम् । तथा प्रातुङ्गानि उद्गानि यानि कुङ्गलानि कर्णिकास्तान्येव कुचाः स्तना यासाम् । केचित्प्रादुद्गलकुङ्गलकुचा इति पठन्ति । प्रकर्षेणोद्गुद्गानि अतिकठिनानि यानीति । अत एव विलासिनोनां सादृश्यम् ॥ १० ॥

अन्यत्कीदृशे स्थाने कुर्यादित्याह ।

कुर्याद्गोरोमन्यजफेनलवशकृत्खुरक्षतोपचिते ।

अचिरप्रसूतहुङ्कृतवल्गितवत्सीत्सवे गोष्ठे ॥ ११ ॥

अथवा गोष्ठे गोस्थाने कुर्यात् । कीदृशे । गोरोमन्यजफेनलवशकृत्खुरक्षतोपचिते । गो रोमन्यो गोरोमन्यः । गवां चर्वितचर्वणम् । तस्माज्जातो योऽसौ फेनलवो लालाबिन्दुः । तथा शकृद्गोमयस्तु । खुरैः शफैर्यानि क्षतानि छिद्राणि तेरुपचिते संयुक्ते । तथा अचिरप्रसूताः सद्य एव जाता ये वत्सास्तर्थास्तेषां हुङ्कृतः हुङ्कारशब्दः । तथा वल्गितं क्रीडितं तदेवात्सवे महो यच्च ॥ ११ ॥

अन्यत्कीदृशे स्थाने कुर्यादित्याह ।

अथवा समुद्रतीरे कुशलागतरत्नपोतसम्बाधे ।

घननिचुललीनजलचरसितखगशबलीकृतोपान्ते ॥ १२ ॥

अथवा समुद्रतीरे सागरकुले कुर्यात् । कीदृशे । कुशलागतरत्नपोतसम्बाधे । कुशलेनाविघ्नेनाऽऽगताः प्राप्ता ये रत्नानां मणीनां पोतास्तेषां सम्बाधः सङ्घट्टा यच्च । सङ्घट्ट इत्यर्थः । तथा घनाः संस्तता ये निचुला वृक्षविशेषास्तेषु ये लीनाः श्लिष्टा जलचरा जलप्राणिनः । तथा सिताः श्वेता ये खगाः पक्षिणः । तेः शबलीकृताश्चिचिता उपान्ताः समीपा यच्च ॥ १२ ॥

१ प्रादुद्गलकुङ्गलकुचाः-इति पाठान्तरम् ।

अन्यत्कीदृशे कुर्यादित्याह ।

क्षमया क्रोध इव जितः सिंहो मृग्याभिभूयते येषु ।

दत्ताभयखगमृगशावकेषु तेष्वाम्रमेष्वयवा ॥ १३ ॥

अथवा आश्रमेषु मुनिनिवासेषु कुर्यात् । कीदृशेषु । येषु सिंहो हरिः । मृग्या षण्णा अभिभूयते कृतपरिभवः सम्पाद्यते । कथम् । क्षमया क्रोध इव जितः । यथा क्षमया क्षान्त्या क्रोधः कोपो जितः । तथा खगानां पक्षिणां मृगाणामेणानां च संबन्धिना ये शावकाः पोतकास्तेषु अभयो दत्तो येषु । येषु गतेषु हिंसां न कश्चित्करोतीत्यर्थः ॥ १३ ॥

अन्यत्कीदृशेषु कुर्यादित्याह ।

काञ्चीकलापनूपुरगुरुजघनोद्बह्नविघ्नितपदाभिः ।

श्रीमति मृगेक्षणाभिर्गृहेऽन्यभृतवल्गुवचनाभिः ॥ १४ ॥

अथवा गृहे वेश्मनि कुर्यात् । कीदृशे । श्रीमति । श्रीर्विद्यते यस्मिन् । तथा शर्वविधाभिः स्त्रीभिर्युक्ते । किंभूताभिः । काञ्चीकलापनूपुरगुरुजघनोद्बह्नविघ्नितपदाभिः । काञ्ची मेखला तस्या यः कलापो विस्तारस्तस्योद्बह्नेन विघ्नितो मन्दगामिनो पादौ शरणौ यासां ताभिः । मृगेक्षणाभिः । हरिणसदृशनेत्राभिः । अन्यभृतवल्गुवचनाभिः । अन्यभृतः कोकिलस्तद्वल्गु रम्यं मधुरं वचनं यासां ताभिर्युक्ते ॥ १४ ॥

अन्यत्कीदृशेषु स्थानेषु कुर्यादित्याह ।

पुण्येष्वायतनेषु च तीर्थेषूद्भानरम्यदेशेषु ।

पूर्वादकुप्लवभूमौ प्रदक्षिणांस्मोवहायां च ॥ १५ ॥

पुण्येषु पविषेष्वायतनेषु च देवस्थानेषु च कुर्यात् । पुण्येषु तीर्थेषु । सलिलाशयेषु । उद्यानेषूपवनेषु । रम्येषु रमणीयेषु देशेषु स्थानेषु । तथा पूर्वोद्भानरम्यभूमौ । पूर्वस्यां दिक्ष्युत्तरस्यां वा यस्यां भूमौ प्रदो निम्नता । तथा प्रदक्षिणांस्मोवहायां । प्रादक्षिण्येन यस्याममः शान्तीयं वदति ॥ १५ ॥

तथा च बृहद्गर्गः ।

समुद्रतीरे उद्याने नदीनां शृङ्गेषु शुभे ।

महाह्रदेऽथवा तीर्थे देवतायतने तथा ॥

सर्वर्तकुसुमोपेतं घने द्विजवरैर्युते ।

गृहे रम्ये विविक्ते वा पुण्यस्नानं समाचरेत् ॥

अथ भूलक्षणमाह ।

भस्माङ्गारास्थूपरतुषकेशश्वभ्रककटावासैः ।

श्राविधमूषकविवरैर्वल्मीकैर्या च सन्त्यक्ता ॥ १६ ॥

धात्री घना सुगन्धा स्निग्धा मधुरा समा च विजयाय ।

सेनावासेऽप्येवं योजयितव्या यथायोगम् ॥ १७ ॥

या धात्री भूरेवंविधा तस्यां पुण्यस्नानं कुर्यात् । कीदृशी । भस्मना भूतिना । अङ्गारैर्दण्डकाष्ठैः । अस्थिभिः । ऊवराः ससिकताश्च तामिः । तुषैः शालिचर्मभिः । केशैः । श्वभ्रैः खातेः । ककटाः प्राणिनो मृगजातयस्तेषामा- वासा गृहाणि विदन्ते येषाम् । तेः सन्त्यक्ता रहिता । तथा श्राविधैर्विलि- खिभिः प्राणिभिः । मूषकविवरैराखुविलैः । वल्मीकैश्च या सन्त्यक्ता वल्मी- ककृतेर्मृत्स्तूपे रहिता सा शुभा । चण्डः समुच्चये । न केवलं भस्माङ्गारा- दिदोषे रहिता यावच्छ्राविधादिभिर्दोषैश्च रहितेति ॥ १६ ॥

तथा च धात्री घना अन्तःसारा । सुगन्धा शोभनसुरभिः । स्निग्धा सस्नेहा । मधुरा सस्वादा । समा च तुल्या निम्नोन्नतरहिता । सर्वविधा विजयाय भवति । न केवलं स्नाने यावत्सेनावासे सैन्यनिवासनेऽप्येषा भूर्यथा- योगं यथायुक्तिं सैन्यनिवेशे विभागेन योजयितव्या प्रयोज्या ग्राह्येति ॥ १७ ॥

अथ तत्र विधानमाह ।

निष्क्रम्य पुरान्नक्तं दैवज्ञामात्ययाजकाः प्राच्याम् ।

कौबेर्यां वा कृत्वा बलिं दिशीशाधिपायां वा ॥ १८ ॥

लाजाक्षतदधिकुसुमैः प्रयतः प्रणतः पुरोहितः कुर्यात् ।

आवाहनमथ मन्त्रस्तस्मिन् मुनिभिः समुद्दिष्टः ॥ १९ ॥

दैवज्ञः सांख्यिकः । अमात्यो मन्त्री । याजकः पुरोधाः । यत्ते दैवज्ञामात्ययाजकाः पुरान्नगरान्नक्तं रात्रौ निष्क्रम्य निर्गत्य प्राच्यां पूर्वव्यां दिशि कौबेर्यामुत्तरस्यां दिशि शेषाधिपायामेष्टान्यां दिशि आशायां बलिमु- पहारं कुर्युः ॥ १८ ॥

लाजावतेति । प्रयतः संयुतः । प्रणतः प्रह्वः । पुरोहिता लाजाभि-
रक्षतेयवेदंश्चा क्षीरविकारेण कुसुमेः पुष्पेरावाहनमामन्त्रणं कुर्यात् । तस्मि-
न्नावाहने मुनिभिर्गौादिभिरयं वक्ष्यमाणो मन्त्रः समुद्दिष्ट उक्तः ॥ १६ ॥

अथुना तमेवाह ।

आगच्छन्तु सुराः सर्वे येऽत्र पूजाभिलाषिणः ।

दिशि नागा द्विजाश्चैव ये चाप्यन्येऽंशभागिनः ॥ २० ॥

आवाह्यैवं ततः सर्वानेवं ब्रूयात् पुरोहितः ।

श्वः पूजां प्राप्य यास्यन्ति दत्त्वा शान्तिं महीपतेः ॥ २१ ॥

सर्वे सुरा ये चावास्मिन् पूजाभिलाषिणोऽर्चार्थिनस्ते सर्वे एव निः-
शेषा आगच्छन्तु आयातु । तथा दिश आशाः । नागाः पन्नगाः । द्विजा
मुनयः । ये चाप्यन्ये परे चानुकीर्तिताः । अंशभागिनो भागभाजस्ते
आयातु ॥ २० ॥

एवमनेन प्रकारेण सर्वानशेषानावाह्य परिनिमन्य ततः पश्चादनन्तरं
पुरोहित आचार्य एवमनेन प्रकारेण ब्रूयाद्वदेत् । येऽत्र सुरा आगतास्ते श्वः
प्रातः पूजामर्चां प्राप्य लब्ध्वा महीपते राज्ञः शान्तिं श्रेयो दत्त्वा यास्यन्ति
पमिष्यन्ति ॥ २१ ॥

ततः किं कुर्यादित्याह ।

आवाहितेषु कृत्वा पूजां तां शर्वरीं वसेयुस्ते ।

सदसत्स्वप्ननिमित्तं यात्रायां स्वप्नविधिरुक्तः ॥ २२ ॥

तेष्वावाहितेषु सुरेषु पूजामर्चां विधाय तां शर्वरीं रात्रिं ते दैवज्ञा-
मात्ययाजका वसेयुस्तिष्ठेयुः । किमर्थम् । सदसत्स्वप्ननिमित्तम् । शुभाशुभ-
न्दर्शनार्थम् । यात्रायां यज्ञेष्वश्वमेधीयायां स्वप्नविधिः स्वप्नपरीक्षणविधिरुक्तः
कथितः ॥ २२ ॥

तथा च याचायाम् ।

दुष्कूलमुक्तामणिभुजरेन्द्रः समन्त्रदैवज्ञपुरोहिताऽतः ।

स्वदेवतागारमनुप्राविश्य निवेशयेत्तत्र दिगीश्वराचार्याम् ॥

अभ्यर्चं मन्त्रेस्तु पुरोहितस्तामधश्च तस्यां भुवि संस्कृतायाम् ।
 दमैश्च कृत्वा स्तरमद्यतेस्तां लिखेत्समन्तात्सितसर्षपैश्च ॥
 ब्राह्मीं सदूर्वामथ नागपुष्पीं कृत्वापधानं शिरसि क्षितीशः ।
 पूजार्धजान् पुष्पफलामिधानानाशासु दध्याच्चतुरः क्रमेण ॥
 यज्जायते दूरमुदेति दैवमावर्त्य मन्त्रं प्रयतस्त्रितम् ।
 लघ्वेकभुग्दक्षिणपार्श्वशायी स्वप्नं परीक्षेत यथोपदेशम् ॥
 नमः शम्भो चिनेचाय रुद्राय वरदाय च ।
 वामनाय विष्णुपाय स्वप्नाधिपतये नमः ॥
 भगवन् देवदेवेश शूलभृदृषवाहन ।
 इष्टानिष्टं समाचक्ष्व स्वप्ने स्वप्नस्य शाश्वतम् ॥
 इष्टमन्त्रान् ततः स्मृत्वा शिवशक्तिपुरोगमान् ।
 अभ्यर्च्येनं ततस्तस्य कृत्वा सुप्रयतो नृपः ॥
 एकवस्त्रे कुशास्तीर्णै सुप्रः प्रयतमानसः ।
 निशान्ते पश्यति स्वप्नं शुभं वा यदि वाऽशुभम्-इति ॥

ततः किं कुर्यादित्याह ।

अपरेऽहनि प्रभाते सम्भारानुपहरेदथोक्तगुणान् ।
 गत्वाऽवनिप्रदेशे श्लोकाश्चाप्यत्र मुनिगीताः ॥ २३ ॥

अपरेऽहनि द्वितीयादिने प्रभाते प्रभातसमये तस्मिन्नेवावनिप्रदेशे
 भूस्थाने गत्वा यथोक्तगुणान् यथोपयोग्यान् सम्भारानुपहरेत् ङोक्तयेत् । अथा-
 प्यस्मिन्नर्थे श्लोका मुनिगीताः । मुनिना महर्षिणा बृद्धगर्गेण गीताः कथि-
 ताः । अपिशब्दः सम्भावनायाम् ॥ २३ ॥

तांश्चाह ।

तस्मिन् मण्डलमालिख्य कल्पयेत्तत्र मेदिनीम् ।
 नानारत्नाकरवतीं स्थानानि विविधानि च ॥ २४ ॥
 पुरोहिता यथास्थानं नागान् यक्षान् सुरान् पितॄन् ।
 गन्धर्वाप्सरसश्चैव मुनीन् सिद्धांश्च विन्यसेत् ॥ २५ ॥

ग्रहांश्च सर्वनक्षत्रै रुद्रांश्च सह मातृभिः ।

स्कन्दं विष्णुं विशाखं च लोकपालान् सुरस्त्रियः ॥ २६ ॥

वर्णकैर्विविधैः कृत्वा हृद्गैर्गन्धगुणान्वितैः ।

यथास्वं पूजयेद्विद्वान् गन्धमाल्यानुलेपनैः ॥ २७ ॥

भक्ष्यैरन्नैश्च विविधैः फलमूलाभिषेक्तथा ।

पानैश्च विविधैर्हृद्गैः सुराक्षीरासवादभिः ॥ २८ ॥

तस्मिन् भूप्रदेशे यत्र पुण्यस्नानं क्रियते पूर्वोद्दिष्टलक्षणश्लेष्मातकाचक-
शटकीत्यादिके मण्डलमालिष्य विरचय्य तस्मिन् स्थाने मेदिनीं भूमिं नाना-
रत्नाकरवर्तीं नानाप्रकाराणां रत्नानामाकर उत्पत्तिस्थानं तद्विद्यते यस्यां
तां तथाभूताम् । बहूनि रत्नानि तत्र स्थापयेदित्यर्थः । तथा विविधानि
नानाप्रकाराणि स्थानानि सन्निवेशस्थानानि च कल्पयेत् कारयेत् ॥ २४ ॥

ततः पुरोहित आचार्यो नागान् पद्मगान् । यत्नान् गुह्यकान् ।
सुरान् देवान् । पितॄन् देवविशेषांश्च यथास्थानं यथाप्राधान्यानुसारेण
समालिखेत् । गन्धर्वान् देवयोनीन् । अप्सरसो देवयोषितः । मुनीनृषीन् ।
सिद्धान् देवयोनींश्च विन्यसेत् ॥ २५ ॥

ग्रहानादित्यादीन् सर्वनक्षत्रैरश्विन्यादिभिः सह । तथा रुद्रान्
देवविशेषान् मातृभिर्देवताभिर्ब्राह्म्यादिभिः सह लिखेत् । स्कन्दं कुमारम् ।
विष्णुं नारायणम् । विशाखं स्कन्दग्रहम् । लोकपाला इन्द्राग्नियमनिर्ऋति-
पाशियायुकुबेरेशानास्तान् । सुरस्त्रियो देवस्त्रियः । यथा इन्द्राणी गौरी
लक्ष्मीः ॥ २६ ॥

विविधैर्नानाप्रकारैर्धातुविशेषैः सितरक्तपीतकृष्णव्यामिश्रेः । हृद्यै-
श्चिताह्लादकेर्गन्धगुणान्वितैर्गन्धगुणसंयुक्तैः सुगन्धैरित्यर्थः । तथाभूतैः कृत्वा
ततो विद्वान् पण्डितो गन्धैः सुगन्धद्व्यैर्माल्यैः स्रग्भिरनुलेपनैः समालभने-
र्यथास्वं पूजयेदर्चयेत् । यत्तदुक्तं भवति । यो यस्मिन् स्थाने लिखितो
वर्णकानुसारेण तं तत्रैव गन्धमाल्यानुलेपनैर्यथाहं पूजयेदर्चयेत् ॥ २७ ॥

तथा भक्ष्यैर्विविधैर्नानाकारैर्मोदकलोपिकापूपादिभिः । अन्नेश्च
नानाप्रकारैरौदनपायसादिभिः । नानाप्रकारैः फलेः श्रीफलादिभिः । मूलेः

प्रसिद्धेः । आमिषैर्मांसैः । विविधैर्नानाप्रकारैर्हृद्यैर्हृदयचोदकैः पानैर्मदकरैः ।
तथा सुरया मद्येन । क्षीरेण दुग्धेन । आसवेन मध्वासवेन । आदिग्रहणाले-
ह्यपेयचोष्यादिभिर्न्यैश्च पानविशेषैः पूजयेत् ॥ २८ ॥

अतः परं पूजां कथयामीत्याह ।

कथयाम्यतः परमहं पूजामस्मिन् यथाभिलिखितानाम् ।
ग्रहयन्त्रे यः प्रोक्तो विधिर्यहाणां स कर्त्तव्यः ॥ २९ ॥
मांसौदनमद्यादौः पिशाचदितितनयदानवाः पूज्याः ।
अभ्यञ्जनाञ्जनतिलैः पितरो मांसौदनैश्चापि ॥ ३० ॥
सामयजुर्भिर्मुनयस्त्वृभिर्गन्धैश्च धूपमाल्ययुतैः ।
अश्लेषकवर्णैस्त्रिमधुरेण चाभ्यर्चयेत् नागान् ॥ ३१ ॥
धूपज्याहुतिमाल्यैर्विबुधान् रत्नैः स्तुतिप्रणामैश्च ।
गन्धर्वानप्सरसो गन्धैर्माल्यैश्च सुसुगन्धैः ॥ ३२ ॥
शेषांस्तु सार्ववर्णिकबलिभिः पूजां न्यसेच्च सर्वेषाम् ।
प्रतिसरवस्त्रपताकाभूषणयज्ञोपवीतानि ॥ ३३ ॥

कथयामीति । अतोऽस्मात्परमहमाचार्योऽस्मिन् मण्डले यथाभिलिखि-
तानां विन्यस्तानां पूजामर्चां कथयामि वक्ष्यामि । यहाणामादित्यादीनां
याचायां ग्रहयन्त्रे योऽयं विधिः प्रोक्तः कथितः स एवाच कर्त्तव्यः ॥ २९ ॥

तद्यथा ।

याचायां ग्रहयन्त्रे तच्चाचां ताम्रमयसवितुः ।

१पालाशिकी समित् वैकङ्कतजाता तथा मुक् च ।

आकृष्णति च मन्त्रो रक्ता गन्धाः सहागुरुणा ॥

माषाऽतसीतिलालवकमुद्गान् चणकान् बिहाय भोक्ष्यविधिः ।

वकुलाकांगस्त्यपलाशस्त्यकीकुसुमपूजा च ॥

अष्टशतसस्मितेभ्यो विप्रेभ्यो दक्षिणा द्विताग्निभ्यः ।

देया घृषकनकमही सहस्रकिरणं समुद्दिश्य-इत्यादि ॥

१ सर्वेषु पुस्तकेषु "पालाशिकी समित् मुक् च" इति अष्टपादो वर्तते । अस्माभिर्विदि-
कानुसारेण "वैकङ्कतजाता तथा" इत्यधिकः पादो योजितः ।

मासौदनमद्याद्येरिति । पिशाचा देवयोनयः । दितितनया देव्याः ।
दानवा दनुपुत्राश्च । मासेनामिषेणोदनेन भक्तेन मद्येन मधुना च पूज्या
अर्चनीयाः । आदियज्ञात् सुरासवैः । तथा पितरोऽभ्यञ्जनेन स्नेहदानेन ।
अञ्जनेन तिलतेलाभ्यञ्जनेन कज्जलेन च तिलैर्मासौदनेन च । एतैः
पूज्याः ॥ ३० ॥

सामयजुर्भिरिति । मुनयः ऋषयः सामभिर्यजुर्भिः ऋग्भिश्च । तथा
गन्धैः सुगन्धद्रव्यैः । धूपमाल्ययुतैः । धूपैर्गुग्गुलप्रभृतिभिर्माल्यैश्च स्रग्भिः
सहितैः । तथा नागान् पत्तगान् । अश्लेषकवयैः । यत्र बहूनां वयोनानाम-
श्लेषस्संयोगो नास्ति तेः । तथा चिमधुरेण च । मधुना घृतेन शर्करया
चेत्यर्थः । एतैः पूजयेत् ॥ ३१ ॥

धूपाज्याहुतिमाल्यैरिति । विष्णुवान् देवान् धूपैराज्येन घृतेनाहुति-
भिर्होमैर्माल्यैः स्रग्भिः रत्नैर्मणिभिः स्तुतिभिस्तोत्रैः प्रणामैर्नमस्कारैश्च पूज-
येत् । गन्धर्वानप्सरसश्च गन्धैः सुगन्धद्रव्यैर्माल्यैश्च स्रग्भिः पूजयेत् । सुसु-
गन्धैः शोभनगन्धैः ॥ ३२ ॥

शेषान् यद्वान् सार्ववर्णिकबलिभिः पूजयेत् । सार्ववर्णिकैर्बहुवर्णकैश्च
बलिभिरुपहारैर्बहुद्रव्यमिश्रितैश्च पूजयेत् । सर्वेषां मण्डले यथाभिलिखि-
तानां विरचितानां पूजामर्चान् न्यसेत् कारयेत् । तथा प्रतिसरमन्तरान्तरात्
कुङ्कुमेन रक्तं सूचम् । वस्त्रमम्बरम् । पताका ध्वजः । भूषणमलङ्करणम् ।
यज्ञोपवीतं मुद्रासिद्धम् । एतानि च सर्वेषां न्यसेत् ॥ ३३ ॥

ततः किं कुर्यादित्याह ॥

मण्डलपश्चिमभागे कृत्वाग्निं दक्षिणेऽथवा वेद्याम् ।

आदद्यात् सम्भारान् दर्भान् दीर्धानगर्भांश्च ॥ ३४ ॥

मण्डलस्य पश्चिमभागे पश्चिमायां दिशि दक्षिणेऽथवा दक्षिणभागे
वेदिं कुर्यात् । वेदीलक्षणमस्माभिः प्रागुक्तं नीराजने । तस्यां वेद्यामग्निं
हुताशनं कृत्वा प्रज्वाल्य ततः सम्भारानोपयोगिकानादद्यात् ठोकयेत् ।
दर्भान् दीर्धानच्छिन्नानगर्भान् गर्भरहितान्वाऽऽहरेत् ॥ ३४ ॥

अन्यत्किमित्याह ।

लाजाज्याक्षतदधिमधुसिद्धार्थकगन्धसुमनसो धूपः ।
गोरोचनाञ्जनतिलाः स्वर्तुजमधुराणि च फलानि ॥ ३५ ॥
सघृतस्य पायसस्य च तत्र शरावाणि तैश्च सम्भारैः ।
पश्चिमवेदां पूजां कुर्यात् स्नानस्य सा वेदी ॥ ३६ ॥

लाजाः प्रसिद्धाः । आर्ज्यं घृतम् । अक्षता यवाः । दधि क्षीरविकारः ।
मधु माचिकम् । सिद्धार्थो गोरसर्षपाः । गन्धाः सुगन्धद्रव्याणि । सुमनसः
पुष्पाणि । धूपः प्रसिद्धः । गोरोचना गोपितसम्भवा । अञ्जनं प्रसिद्धम् ।
तिलास्तथा । स्वर्तुजानि स्वर्तवात्प्रतीयन्तौ जातानि उत्पन्नानि यानि मधुराणि
फलानि ॥ ३५ ॥

तथा तस्मिन् मण्डले सघृतस्य घृतसहितस्य च पायसस्य शरावाणि
सृन्मयानि पात्राणि सुपरिपूर्णानि दातव्यानि । तैश्च सम्भारैः पूर्वोक्तेः पश्चि-
मायां वेदां पूजां कुर्यात् । यतः सा वेदी स्नातस्य । तस्यां पुण्यस्नानं कार्य-
मित्यर्थः ॥ ३६ ॥

ततः किं कुर्यादित्याह ।

तस्याः कोणेषु दृढान् कलशान् सितसूत्रवेष्टितग्रीवान् ।
सक्षीरवृक्षपल्लवफलापिधानान् व्यवस्थाप्य ॥ ३७ ॥
पुण्यस्नानविमिश्रेणापूर्णान्मभसा सरत्नांश्च ।
पुण्यस्नानद्रव्याण्यादद्याद्गर्गगीतानि ॥ ३८ ॥

तस्या वेद्याः कोणेष्वप्रेषु चतुर्षु दृढान्मग्नान् कलशान् घटान्
सितसूत्रवेष्टितग्रीवान् । सितेन श्वेतवर्णेन सूत्रेण तन्तुना वेष्टिता ग्रीवा कण्ठो
येषां तान् । तथाभूतान् व्यवस्थाप्य स्थापयित्वा । क्षीदृशान् । सक्षीरवृक्षपल-
लवफलापिधानान् । सक्षीरा वृक्षा अर्कौदयस्तेषां ये पल्लवा अभिनवपत्राणि
तथान्यानि च फलानि तान्येव समन्तादपिधानमाच्छादनं येषाम् ॥ ३७ ॥

पुनः क्षीदृशान् । पुण्यस्नानोषधिविमिश्रेणाभसा जलेनाऽऽपूर्णान्
सुभरितान् । सरत्नां रत्नसंहितांश्च । गर्गगीतानि गर्गमहर्षिणा कदितानि
पुण्यस्नानार्थं द्रव्याण्यादद्यात् ङोक्तयेदिति ॥ ३८ ॥

तथा च गर्गः ।

कलशेर्हमताम्रेष्व राजतेर्मृन्मयेस्तथा ।

मूषसंवेष्टितगीवेश्वन्दनागुरुचर्चिनेः ॥

प्रशस्तवृक्षपत्रैश्च फलपुष्पसमन्वितैः ।

पुण्यतोयेन सम्पूज्यै रत्नगर्भैर्मनोहरैः—इति ॥

अथ पुण्यस्नानद्रव्याण्याह ।

ज्योतिष्मतीं त्रायमाणामभयामपराजिताम् ।

जीवां विश्वेश्वरीं पाठां समङ्गां विजयां तथा ॥ ३९ ॥

सह्यां च सहदेवीं च पूर्णकोशां शतावरीम् ।

अरिष्टिकां शिवां भद्रां तेषु कुम्भेषु विन्यसेत् ॥ ४० ॥

ब्राह्मीं क्षेमामजां चैव सर्वबीजानि काञ्चनीम् ।

मङ्गल्यानि यथालाभं सर्वोपधौ रसास्तथा ॥ ४१ ॥

रत्नानि सर्वगन्धाश्च बिल्वं च सविकङ्कतम् ।

प्रशस्तानाम्पश्चादधौ हिरण्यं मङ्गलानि च ॥ ४२ ॥

ज्योतिष्मतीं सुप्रसिद्धाम् । त्रायमाणाम् प्रसिद्धाम् । अभयाम् हरीतकीम् । अपराजितां शमीम् । जीवां जीवन्तीम् । विश्वेश्वरीं पद्मचारिणीम् । पाठां प्रसिद्धाम् । समङ्गां रत्नमञ्जिष्ठां । विजयां वचाम् । सह्यां सुद्वर्णां । सहदेवीं प्रसिद्धाम् । पूर्णकोशाम् प्रसिद्धाम् । शतावरीं प्रसिद्धामिव । अरिष्टिकां प्रसिद्धाम् । शिवां प्रसिद्धाम् । भद्रां बलाम् । यथा ओषधीस्तेषु प्रागुद्धिष्टेषु कुम्भेषु विन्यसेत् विवेत् ॥ ४० ॥

ब्राह्मीं प्रसिद्धाम् । क्षेमां काष्ठगुग्गुलम् । चारकमिति प्रसिद्धम् । अजां प्रसिद्धाम् । केचिदेडिकाबीमिच्छन्ति । सर्वाणि च बीजानि । काञ्चनीं सुप्रसिद्धाम् । अन्ध्यानि मङ्गल्यानि द्रव्याणि दध्यक्षतकुसुमादीनि । यथालाभमेतानि द्रव्याणि यावन्ति प्राप्यन्ते तावन्त्येव याव्याणि नान्येषां विकल्पः । सर्वा ओषधयः । रसाश्च सर्वे एव मधुरास्त्रिषण्णतिक्तकटुकषायाः ॥ ४१ ॥

रत्नानि मणिविशेषाः । सर्वगन्धाश्च निःशेषसुगन्धद्रव्याणि । बिल्वं फलम् । सविकङ्कतं विकङ्कतफलेन सह । प्रशस्तानाम्प्राया ओषधयः ।

यथा । जया । जयन्ती । जीवन्ती । जीवपुत्रिका । पुनर्नवा । विष्णुक्लान्ता ।
चक्राङ्गा । वाराही । लक्षणा । हिरण्यं सुवर्णादयो धातवः । मङ्गलानि च
मङ्गलवन्त्येषयानि । यथा गोरौचना । सर्षपः । दूर्वा । हस्तिमदमिति ।
एवमादि ॥ ४२ ॥

ततः किं कुर्यादित्याह ।

आदावनडुहश्चर्म जरया संहृतायुषः ।

प्रशस्तलक्षणभृतः प्राचीनग्रीवमास्तरत् ॥ ४३ ॥

ततो वृषस्य योधस्य चर्म रोहितमक्षतम् ।

सिंहस्याथ तृतीयं स्याद्वाघ्रस्य च ततः परम् ॥ ४४ ॥

चत्वार्येतानि चर्माणि तस्यां वेद्यामुपास्तरत् ।

शुभे मुहूर्ते सम्प्राप्ते पुण्ययुक्ते निशाकरे ॥ ४५ ॥

आदौ प्रथममनडुहो बलीवर्दस्य चर्म । कीदृशस्य । जरया वार्द्धकेन
संहृतायुषो मृतस्य । पुनः कीदृशस्य । प्रशस्तलक्षणभृतः । प्रशस्तानि गोल-
बण्डैस्तानि लक्षणानि विभक्तिं धारयति तस्य । ततश्च प्राचीनग्रीवं पूर्वभि-
मुखकण्ठमास्तरत् प्रसारयेत् ॥ ४३ ॥

ततोऽनन्तरं योधस्य वृषस्य रोहितं रोहितवर्णं चर्म । अक्षतमच्छि-
द्रमास्तरत् द्वितीयम् । अनन्तरं सिंहस्य चर्म तृतीयं चाऽऽस्तरत् । ततः
परं चतुर्थं व्याघ्रस्य चर्मोऽऽस्तरत् ॥ ४४ ॥

एतानि चत्वारि चर्माणि तस्यां प्रागुक्तायां वेद्यामुपास्तरत् । कस्मिन्
काले । निशाकरे चन्द्रे पुण्ययुक्ते पुण्यस्य योगतारकसमीपस्ये । शुभे च
मुहूर्ते सम्प्राप्ते ॥ ४५ ॥

ततः किं कुर्यादित्याह ।

भद्रासनमेकतमेन कारितं कनकरजतताम्राणाम् ।

क्षीरतरुनिर्मितं वा विन्यस्य चर्मणामुपरि ॥ ४६ ॥

त्रिविधस्तस्योच्छ्रायो हस्तः पादाधिकोऽर्धयुक्तश्च ।

सायङ्गलिकानन्तरजित्समस्तराज्यार्थिनां शुभदः ॥ ४७ ॥

कनकं सुवर्णम् । रजतं रूप्यम् । ताम्रं प्रसिद्धम् । यथा कन-
करजतताम्राणामेकतमेनान्यतमेन भद्रासनं भद्रपीठं कारितं निर्मितम् ।
अथवा क्षीरतरवः क्षीरवृक्षा अर्कपिण्णलौदुम्बरादयः । तन्निर्मितं तन्म-
यम् । तथाभूतं तेषां प्राक्तनानां चर्मणामुपर्युपरि स्थितानामुपरि विन्य-
स्याप्यम् ॥ ४६ ॥

चिविधस्तस्योच्छ्राय इति । तस्य भद्रासनस्य चिविधस्त्रिप्रकार-
उच्छ्राय ओच्छ्रयम् । हस्तः शयो माण्डलिकानां राक्षां शुभदः शर्मदः ।
पादाधिको हस्तः । विशदङ्गुलानीत्यर्थः । अनन्तरजितां विजिगीषूणां राक्षां
शुभदः । अर्थयुक्तो हस्तः सार्धशयः समस्तराज्याधिनां राजाधिराजेषिणां
राक्षां शुभदः ॥ ४७ ॥

ततः किं कुर्यादित्याह ।

अन्तर्धाय हिरण्यं तत्रोपविशेन्नरेश्वरः सुमनाः ।

सचिवाप्तपुरोहितदैवपौरकल्याणनामवृतः ॥ ४८ ॥

तत्र तस्मिन् भद्रासने हिरण्यं सुवर्णमन्तर्धायाम्बन्तरे क्षित्वा नरे-
श्वरो राजा सुमनाः शोभनचित्तः । उपविशेदध्यारोहेत् । सचिवैर्मन्त्रिभिः ।
आप्रेर्जनेर्विश्वस्तेर्वन्धुभिः । पुरोहितेनाचार्येण । दैवशब्देन दैवज्ञः सां-
त्सरिक उच्यते । एतेर्वृतः समायुक्तः । तथा अन्येश्च पौरैर्जनेः कल्या-
णनामभिवृतः परिवृतः । कल्याणनामानः शुभनामानः । यथा जयराजः ।
सिंहराजः । बन्धुराजः । व्याघ्रराजः । हत्येवमादि ॥ ४८ ॥

किम्भूतो राजेत्याह ।

वन्दिजनपौरविप्रैः प्रघुष्टपुण्याहवेदनिर्घोषैः ।

समृदङ्गशङ्खतूर्यमङ्गलशब्दैर्हतानिष्टः ॥ ४९ ॥

वन्दिनश्चाटुकारिणः । तेर्वन्दिजनैः । तथा पौरैश्च नागरैः । विप्रै-
र्ब्राह्मणैः । एतैः कीदृशैः । प्रघुष्टपुण्याहवेदनिर्घोषैः । प्रकर्षेण घुष्ट उद्घोषितः
पुण्याहशब्दो वेदशब्दश्च यैः । एतैः । तथा समृदङ्गशङ्खतूर्यमङ्गलशब्दैः ।
सह मृदङ्गशब्दैः । शङ्खशब्दैः । तूर्यशब्दैर्ग मङ्गलशब्दा वर्तन्ते तेर्हंतो
विनाशितोऽनिष्टोऽशुभः शब्दो यस्य स तथोक्तः ॥ ४९ ॥

ततः किं कुर्यादित्याह ।

अहतक्षौमनिवसनं पुरोहितः कम्बलिन सञ्छाद्य ।

कृतबलिपूजं कलशैरभिषिञ्चेत् सर्पिषा पूर्यैः ॥ ५० ॥

ततः पुरोहितो राजानमभिषिञ्चेत् । कीदृशं राजानम् । अहतक्षौ-
मनिवसनम् । अहतं नवं क्षौमं क्षुमाकृतं निवसनं यस्य । तथा कृतबलि-
पूजम् । कृतो बलिस्पर्हारः पूजा अर्चा च येन तम् । कथमभिषिञ्चेत् ।
कम्बलेनैर्गणिकेन सञ्छाद्या छादयित्वा । कैरभिषिञ्चेत् । कलशैः सर्पिषा
पूर्यैः । घृतपरिपूर्यैः कुम्भैरित्यर्थः ॥ ५० ॥

तथा कलशप्रमाणमाह ।

अष्टावष्टाविंशतिरष्टशतं वापि कलशपरिमाणम् ।

अधिकेऽधिके गुणोत्तरमयं च मन्त्रोऽत्र मुनिगीतः ॥ ५१ ॥

अष्टौ कलशाः । अष्टाविंशतिर्वा । अष्टशतमष्टाधिकं शतं वा । यत्-
त्कलशानां परिमाणम् । अधिकेऽधिके कलशपरिमाणे गुणोत्तरं गुणाधिक्यम् ।
अथ घृताभिषेके मन्त्रोऽयं मुनिगीतो मुनिना बृहद्गणैश्च उक्तः ॥ ५१ ॥

तमेवाह ।

आज्यं तेजः समुद्दिष्टमाज्यं पापहरं परम् ।

आज्यं सुराणामाहार आज्ये लोकाः प्रतिष्ठिताः ॥ ५२ ॥

भौमान्तरिक्षं दिव्यं वा यत्ते कल्मषमागतम् ।

सर्वं तदाज्यसंस्पर्शात् प्रणाशमुपगच्छतु ॥ ५३ ॥

आज्यं घृतं तदेष तेजः समुद्दिष्टं कथितम् । तथा आज्यं परं
प्रकृत्यं पापहरं कल्मषनाशनम् । आज्यं सुराणां देवानामाहारो भोजनम् ।
आज्ये लोका भूलौकादयः प्रतिष्ठिताः स्थापिताः ॥ ५२ ॥

ते तव कल्मषं यत्पापं दिव्यं ग्रहनक्षत्रविकारजम् । आन्तरिक्षमु-
ल्कानिद्यातपवनपरिवेगन्यबैपुर्पुर्नन्दरचापादिजातम् । भौमं वा चरस्थिरो-
द्भवम् । आगतं प्रापम् । तत्सर्वमाज्यसंस्पर्शात् घृतसंस्पर्शमावादेव प्रणाशं
क्षयमुपगच्छतु प्रयातु ॥ ५३ ॥

ततः किं कुर्यादित्याह ।

कम्बलमपनीय ततः पुण्यस्नानाम्बुभिः सफलपुष्पैः ।

अभिषिञ्चेन्मनुजेन्द्रं पुरोहितोऽनेन मन्त्रेण ॥ ५४ ॥

ततोऽनन्तरं कम्बलमपनीयापास्य । ततः सफलपुष्पैः फलपुष्प-
हितैः । पुण्यस्नानाम्बुभिः पुण्यस्नानद्रव्ययुक्तैर्जलैः । पुरोहित आचार्यो मनु-
जेन्द्रं राजानमनेन मन्त्रेणाभिषिञ्चेदभिषेकं कुर्यादिति ॥ ५४ ॥

अथ तमेव स्नानमन्त्रमाह ।

सुरा^१स्त्वामभिषिञ्चन्तु ये च सिद्धाः पुरातनाः ।

ब्रह्मा विष्णुश्च रुद्रश्च साध्याश्च समरुद्राणाः ॥ ५५ ॥

आदित्या वसवो रुद्रा अश्विनौ च भिषगवरौ ।

अदितिर्देवमाता च स्वाहा सिद्धिः सरस्वती ॥ ५६ ॥

कीर्त्तिर्लक्ष्मीर्धृतिः श्रीश्च सिनीवाली कुहूस्तथा ।

दनुश्च सुरसा चैव विनता कद्रुरेव च ॥ ५७ ॥

देवपत्न्यश्च या नोक्ता देवमातर एव च ।

सर्वास्त्वामभिषिञ्चन्तु दिव्याश्चाप्सरसां गणाः ॥ ५८ ॥

नक्षत्राणि मुहूर्त्ताश्च पक्षाहोरात्रसन्धयः ।

संवत्सरा दिनेशाश्च कलाः काष्ठाः क्षणा लवाः ॥ ५९ ॥

सर्वे त्वामभिषिञ्चन्तु कालस्यावयवाः शुभाः ।

एते चान्ये च मुनयो वेदव्रतपरायणाः ॥ ६० ॥

सशिष्यास्तेऽभिषिञ्चन्तु सदाराश्च तपोधनाः ।

वैमानिकाः सुरगणा मनवः सागरैः सह ॥ ६१ ॥

सरितश्च महाभागा नागाः किंपुरुषास्तथा ।

वैखानसा महाभागा द्विजा वैहायसाश्च ये ॥ ६२ ॥

सप्तर्षयः सदाराश्च ध्रुवस्थानानि यानि च ।

मरीचिरत्रिः पुलहः पुलस्त्यः क्रतुरङ्गिराः ॥ ६३ ॥

१ अस्मिन् स्नानमन्त्रपाठे पुस्तकान्तरेषु क्रमभेदाः बभूवुः नामभेदश्च वर्तते । हेमाद्रौ ब्रह्म-
व्यहृष्ट २३ आचार्योऽप्ययं मन्त्र उपलभ्यते तत्रापि क्रमभेदः पाठभेदश्च कश्चित् ।

भृगुः सनत्कुमारश्च सनकोऽथ सनन्दनः ।
 सनातनश्च दक्षश्च जैगीषव्यो भगन्दरः ॥ ६४ ॥
 एकतश्च द्वितश्चैव त्रितो जाबालिकश्यपौ ।
 दुर्वासा दुर्विनीतश्च कण्वः कात्यायनस्तथा ॥ ६५ ॥
 मार्कण्डेयो दीर्घतपाः शुनःशेफो विदूरथः ।
 ऊर्वः संवर्त्तकश्चैव च्यवनोऽत्रिः पराशरः ॥ ६६ ॥
 द्वैपायनो यवक्रीतो देवराजः सहानुजः ।
 पर्यतास्तरवो बल्ल्यः पुण्यान्यायतनानि च ॥ ६७ ॥
 प्रजापतिर्दितिश्चैव गावो विश्वस्य मातरः ।
 वाहनानि च दिव्यानि सर्वलोकाश्चराचराः ॥ ६८ ॥
 अग्नयः पितरस्तारा जीमूताः खं दिशो जलम् ।
 यते चान्ये च बहवः पुण्यसङ्कीर्त्तनाः शुभैः ॥ ६९ ॥
 तौयैस्त्वामभिषिञ्चन्तु सर्वात्पातनिबर्हणैः ।
 यथाभिषिक्तो मघवानेतैर्मुदितमानसैः ॥ ७० ॥

अथ पयोऽभिषेकमन्त्रः सुबोधस्तथापि मन्दबुद्धिव्युत्पादनाय किञ्चिद्वाख्यायते ।

सुरा देवास्त्वां नृपमभिषिञ्चन्तु ये च सिद्धा देवयोनयः । पुरातनाः
 ब्रह्माद्याः सुराः । साध्याः समरुद्राणाः । महतां गणैर्वायुसमूहैः संहिताः ॥ ५५ ॥
 भिषग्वरौ वेद्यप्रधानावश्विनौ । अदितिर्देवमाता सुरजननी ।
 स्वाहाद्या देवताः ॥ ५६ ॥

सिनीवाली दृश्यचन्द्रा अमावास्या । ग्रस्यां प्रभाते शशी दृश्यते ।
 नष्टक्षपाकरा अमावास्या कुहूः । ग्रस्यां प्रभाते चन्द्रमा न दृश्यते । दनु-
 प्रमृतयः कश्यपपत्न्यः ॥ ५७ ॥

देवपत्न्यः सुरदाराः । देवमातरः सुरजनन्यः । यताः सर्वास्त्वा-
 मभिषिञ्चन्तु । दिवि भवा दिव्याः । अश्वरसां गणाः समूहाः ॥ ५८ ॥

नक्षत्राण्यश्विन्यादीनि सप्तविंशतिः । मुहूर्ताः क्षणाः । पञ्चाहोरा-
त्राणि । तेषां ये च सन्धयः । संवत्सरा वर्षाणि । दिनेशः सूर्यादयः
सप्तशहाः । कलाद्याः कालावयवाः ॥ ५६ ॥

कालस्याङ्गानि । एत उक्ता अन्ये परे च मुनयः ऋषयो वेदव्रतपरा-
यणा वेदासक्ताः ॥ ६० ॥

शशिष्याः शिष्यसंहिताः । सदारः सकलचाः । तपोधनास्तपःप्र-
धानाः । तपस्विनः । वैमानिका विमानेन ये यान्ति । मनवः । सागरेः
समुद्रेः संहिताः ॥ ६१ ॥

सरितो नद्यः । महाभागाः प्रधानाः । नागाः । किंपुरुषाः किन्नराः ।
वेखानसा वैहायसा इति सञ्ज्ञाविकृताः । महाभागा द्विजानां मुनी-
नाम् ॥ ६२ ॥

सप्तर्षयो मरीच्यादयो मुनयः । इहेव सप्तर्षिचारे उक्ताः । सदारः
सप्तलीकाः । ध्रुवस्थानानि ध्रुवप्रदेशाः ॥ ६३ ॥

दीर्घतपा मुनिविशेषः ॥ ६४-६६ ॥

द्वेपायनो व्यासः । देवराज इन्द्रः । सहानुजेर्भ्रातृभिः सह ॥ ६७-६८ ॥

जीमूता मेधाः । खं नमः । दिश आशाः । जलमुदकम् । एते ये
उक्तास्तथा अन्येऽपरे बहवः प्रभूताः । पुण्यसङ्कीर्तनाः । पुण्यं पवित्रं
सङ्कीर्तनं येषां ते तथाभूताः । शुभेः पवित्रेः ॥ ६९ ॥

तेऽप्येकेस्त्वामभिषिञ्चन्तु । किम्भूतेः सर्वोत्पातनिबर्हणेः । सर्वेषा-
मुत्पातानां यानि निबर्हणानि नाशकर्तृणि तेः । निःशेषानिष्टनिवारणेः ।
यथा येन प्रकारेणैतेः पूर्वोक्तैर्देवतामुनिभिः । मुदितमानसेः संहृष्टचित्तैः ।
मघधानिन्द्रः पूर्वमभिषिक्तस्तथा ते अभिषिञ्चन्ति ॥ ७० ॥

अथान्यान्यन्तानप्याह ।

इत्येतैश्चान्यैश्चाप्यथर्वकल्पाहितैः सरुद्रगणैः ।

कोष्माण्डमहारौहिणकुबेरहृद्यैः समृद्धा च ॥ ७१ ॥

इत्येवंप्रकारैरेतेमन्त्रेस्तथान्येऽपरेऽप्यथर्वकल्पाहितैरथर्वकल्पनिर्दिष्टैः ।
सरुद्रगणैः रुद्रगणसहितैः । एकादशानुवाका सद्वाः । कोष्माण्डेः । षडनुवाकाः
कोष्माण्डाः । महारौहिणेन मन्त्रेण । कुबेरहृदयेन समृद्धा च ॥ ७१ ॥

ततः किं कुर्यादित्याह ।

आपोहिष्ठातिसृभिर्हिरण्यवर्णैति चतसृभिर्जप्तम् ।

कार्पासिकवस्त्रयुगं विभृयात्स्नातो नराधिपतिः ॥ ७२ ॥

ततो नराधिपती राजा स्नातः कृतस्नानः कार्पासिकवस्त्रयुगं विभृ-
याद्धारयेत् । कार्पासिकेत्यनेनान्यवस्त्राणां परिहारः । कीदृशम् । आपोहि-
ष्ठेति तिसृभिर्हृभिर्जप्तं तथा हिरण्यवर्णैति चतसृभिर्हृभिर्जप्तम् । आपो-
हिष्ठा हिरण्यवर्णैत्याद्यपदग्रहणम् ॥ ७२ ॥

ततः किं कुर्यादित्याह ।

पुण्याहशङ्खशब्दैराचान्तोऽभ्यर्च्य देवगुरुविप्रान् ।

छत्तध्वजायुधानि च ततः स्वपूजां प्रयुञ्जीत ॥ ७३ ॥

ततो नृपः पुण्याहशङ्खशब्दैश्च सहोऽऽचान्तः शुद्धकाये देवान्
सुरान् । गुह्यनुपाध्यायान् । विप्रान् ब्राह्मणान् । अभ्यर्च्य सम्पूज्य । तथा
छत्तध्वजायुधानि । छत्तमातपत्रम् । ध्वजं चिन्हम् । आयुधं खड्गादि ।
यतानि सम्पूज्य ततोऽनन्तरं स्वपूजामात्मन्येष्टदेवताभिः प्रयुञ्जीत कारये-
दिति ॥ ७३ ॥

ततः किं कुर्यादित्याह ।

आयुष्यं वर्चस्यं रायस्योषाभिर्ऋग्भिरेताभिः ।

परिजप्तं वैजयिकं नवं विदध्यादलङ्कारम् ॥ ७४ ॥

ततोऽनन्तरं नवमभिनवमलङ्कारं विभूषणादि वैजयिकं विजयावहं
विदध्याद्धारयेत् । कीदृशम् । आयुष्यं वर्चस्यम् । रायस्योषाभिरेताभिः
षड्भिर्ऋग्भिः परिजप्तमभिमन्त्रितम् ॥ ७४ ॥

ततः किं कुर्यादित्याह ।

गत्वा द्वितीयवेदीं समुपविशेज्जर्मणामुपरि राजा ।

देयानि चैव चर्माण्युपर्युपर्यवमेतानि ॥ ७५ ॥

वृषस्य वृषदंशस्य कुरोश्च पृषतस्य च ।

तेषामुपरि सिंहस्य व्याघ्रस्य च ततः परम् ॥ ७६ ॥

ततो द्वितीयवेदीं दक्षिणां गत्वा प्राप्य तत्र च राजा नृपश्चर्मणा-
मुपरि समुपविशेतिष्ठेत् । तथोपर्युपरि चर्मण्यनेकप्रकारेणेतानि स्थाप्यानि
यानि तानीत्याह ॥ ७५ ॥

वृषस्येति । तद्यथा । वृषस्य बलीवर्दस्य सम्बन्धि प्रथमं दद्यात् ।
तत्रोपरि वृषदंशस्य मार्जारस्य । तस्योपरि हरोर्मृगजातेः । तस्योपरि वृष-
तस्य च मृगजातेरेव । तेषामुपरि सिंहस्य हरेः । ततः परं तस्योपरि
व्याघ्रस्येति ॥ ७६ ॥

ततः किं कुर्यादित्याह ।

मुख्यस्थाने जुहुयात् पुरोहितोऽग्निं समित्तिलघृतादौ ।
त्रिनयनशक्रवृहस्पतिनारायणनित्यगतिऋग्भिः ॥ ७७ ॥

पुरोहित आचार्यः । मुख्यस्थानं प्रधानस्थानं दक्षिणस्थानमित्यर्थः ।
समित्तिलघृतादौः । समिद्धिः । तिलैः । घृतेनाज्येन च । आदित्यहणादन्यैः
शान्तिकैः श्रीफलादिभिरग्निं जुहुयात् । त्रिनयनो रुद्रः । शक्र इन्द्रः । वृह-
स्पतिर्देवगुरुः । नारायणो विष्णुः । नित्यगतिर्वायुः । एतत्संबन्धिन्य
वृहचस्ताभिः ॥ ७७ ॥

अन्येषु ।

इन्द्रध्वजनिर्दिष्टान्यग्निनिमित्तानि दैवविद्ब्रूयात् ।
कृत्वाऽऽशेषसमाप्तिं पुरोहितः प्राञ्जलिर्ब्रूयात् ॥ ७८ ॥

दैववित् सांवत्सरिकः । इन्द्रध्वजनिर्दिष्टानीन्द्रध्वजोक्तानि । अग्नि-
निमित्तानि अग्निनक्षत्राणि ब्रूयाद्ब्रूयते ।

तद्यथा ।

स्वा^१हावसानसमये स्वयमुज्ज्वलार्चिः
स्निग्धः प्रदक्षिणशिखौ हुतभुग्नृपस्य ।
गङ्गादिवाकरमुताजलचारुहारो
धार्वा समुद्ररश्मनां वशगां करोति ॥

१ द्रष्टव्योऽस्यैव ग्रन्थस्य ५०६ पृष्ठे ३३ मूलश्लोकः ।

यत्तत्सर्वे विचार्यम् ।

अशेषसमाप्तिं सर्वकर्मणां परिसमाप्तिं कृत्वा ततः प्राञ्जलिः पुरो-
हितः । अञ्जलिं कृत्वा आचार्य इदं ब्रूयाद्वदेत् ॥ ७८ ॥

किं तदित्याह ।

यान्तु देवगणाः सर्वे पूजामादाय पार्थिवात् ।

सिद्धिं दत्त्वा तु विपुलां पुनरागमनाय च ॥ ७९ ॥

सर्वे देवगणाः सुरसमूहाः पार्थिवादात्तः पूजामर्चामादाय गृहीत्वा
तस्य च विपुलां विस्तीर्णां सिद्धिं दत्त्वा पुनर्भूयः आगमनाय च प्रयान्तु
प्रयान्तु ॥ ७९ ॥

ततो राजा किं कर्तव्यमित्याह ।

नृपतिरतो दैवज्ञं पुरोहितं चार्चयेद्वनैर्बहुभिः ।

अन्यांश्च दक्षिणीयान् यथोचितं श्रोत्रियप्रभृतीन् ॥ ८० ॥

अतोऽनन्तरं नृपती राजा दैवज्ञं सांवत्सरं पुरोहितं चाचार्यं
बहुभिः प्रभूतैर्धनैर्वितैरर्चयेत् । तथा अन्यान् दक्षिणीयान् दक्षिणार्हान् यथो-
चितं कुलशीलपाठश्रुतानुसारेण श्रोत्रियप्रभृतीन् यजमानाग्निहोतृश्चाच-
येत् ॥ ८० ॥

तथा च गर्गः ।

दत्त्वा वित्तं ब्राह्मणेभ्यो गात्रा हेमपरिष्कृताः ।

वास्तु युग्यं मही कृष्यं तेभ्यश्च बहुभोजनम् ॥

शङ्खभेरीस्वनेर्द्व्येगौतेश्वेव मनोहरैः ।

सम्पविश्य ततो राजा सचिवैः परिवारितः ॥

श्वेतकुञ्जरमाकूटः श्वेतमश्वमथापि वा ।

श्वेतचन्दनलिप्राङ्गः श्वेताम्बरधरः शुभः ॥

पुरस्ताद्विक्रैर्द्वितमाशीर्वादेश्च पूजितः ।

ततः किं कुर्यादित्याह ।

दत्त्वाऽभयं प्रजानामाघातस्थानगान् विसृज्य पशून् ।

बन्धनमोक्षं कुर्यादभ्यन्तरदोषकृद्वर्जम् ॥ ८१ ॥

ततः प्रजानां लोकानामभयं दत्त्वा आद्यातस्थानगान् वध्यस्थानग्रा-
मान् पशून् द्वागादीन् विस्तृज्य विमुच्य ततो बन्धनमोक्षं कुर्यात् । बन्ध-
नस्थान् पुरुषान् परित्यजेत् । किं त्वभ्यन्तरदोषकृद्वर्जम् । अभ्यन्तरे नृपश-
रीरे अन्तःपुरे वा येदोषः कृतः । तान् वर्जयित्वेत्यर्थः ॥ ८१ ॥

अथ पुण्यस्नानमाहात्म्यमाह ।

एतत्प्रयुज्यमानं प्रतिपुष्यं सुखयशोऽर्थवृद्धिकरम् ।

पुण्याद्विनार्धफलदा पौषी शान्तिः परा प्रोक्ता ॥ ८२ ॥

एतत् स्नानं प्रतिपुष्यं पुष्यं पुष्यं प्रति प्रयुज्यमानं क्रियमाणं सुखयशो-
ऽर्थवृद्धिकरं सुखस्य यशसोऽर्थस्य वृद्धिकरं भवति । पुण्याद्विना अन्यत्र
क्रियमाणमर्धफलं यथोक्तात्फलादर्थं ददाति । पौषी शान्तिः । पुष्यनक्षत्रेण
युता पौषी पौर्णमासी च परा प्रकृष्टा प्रोक्ता कथिता ॥ ८२ ॥

अथ केषु कालेषु पुण्यस्नानं कुर्यादित्याह ।

राष्ट्रोत्पातोपसर्गेषु राहोः केतोश्च दर्शने ।

ग्रहावमर्दने चैव पुण्यस्नानं समाचरेत् ॥ ८३ ॥

राष्ट्रे राज्ये । उत्पातेषु दिव्यान्तरिक्षभौमेषु । तथोपसर्गेषूपद्रवेषु ।
अन्येषु व्याध्यादिषु । राहोर्दर्शने रविचन्द्रग्रहणे । केतोर्दर्शने केतूदये । ग्रहाव-
मर्दने ग्रहपुट्टे चैवमनेन प्रकारेण स यथा पुण्यस्नानं समाचरेत्कारयेत् ॥ ८३ ॥

अन्यद्वाह ।

नास्ति लोके स उत्पातो यो ह्यनेन न शाम्यति ।

मङ्गलं चापरं नास्ति यदस्मादतिरिच्यते ॥ ८४ ॥

लोके स उत्पातो नास्ति न विद्यते यो ह्यनेन पुण्यस्नानेन न शा-
म्यति न शमं याति अपि तु सर्वं एव शाम्यतीत्यर्थः । हिंस्रस्मादर्थे ।
अस्मात्पुण्यस्नानाद्यदतिरिच्यते श्रेष्ठतरं तदपरमन्यन्मङ्गलं नास्ति न
विद्यते ॥ ८४ ॥

तथा च गर्गः ।

प्रतिपुष्येण यो राजा स्नायीत विधिपूर्वकम् ।

तस्य राष्ट्रे न बीदन्ति मर्त्या ये जन्तवो भुवि ॥

अन्यत् पुण्यस्नानमाहात्म्यमाह ।

अधिराज्यार्थिना राज्ञः पुत्रजन्म च काङ्क्षतः ।
तत्पूर्वमभिषेके च विधिरेष प्रशस्यते ॥ ८५ ॥

राज्ञो नृपस्याधिराज्यार्थिनेऽधिराज्यमिच्छतस्तथा पुत्रजन्म सुत-
सम्भवं च काङ्क्षतः समभिलषितः । तत्पूर्वे तत्प्रथमं योऽभिषेकस्तस्मि-
न्नप्यभिषेके एष एव विधिः प्रशस्यते स्तूयत इष्यत इति । अतोऽभीष्टमभि-
लाषौ क्लिप्त्यक्षयाथे माङ्गलिकं स्नानं कुर्वीतेति स्थितिः ॥ ८५ ॥

अन्यदप्याह ।

महेन्द्रार्थमुवाचेदं बृहत्कीर्त्तिर्बृहस्पतिः ।
स्नानमायुःप्रजावृद्धिसौभाग्यकरणं परम् ॥ ८६ ॥

इदं स्नानं बृहस्पतिः सुरगुरुर्बृहत्कीर्त्तिर्विपुलकीर्त्तिः । महेन्द्राथे
देवराजह्निताथमुवाचोक्तवान् । कीदृशम् । आयुष्यजावृद्धिसौभाग्यकरणम् ।
आयुषो जीवितस्य प्रजानां सुतानां च वृद्धिं करोति । सौभाग्यकरणं परं
प्रकृष्टम् ॥ ८६ ॥

अन्यदप्याह ।

अनेनैव विधानेन हस्त्यश्वं स्नापयेत्ततः ।
तस्यामयविनिर्मुक्तं परां सिद्धिमवाप्नुयात् ॥ ८७ ॥

यो राजा अनेनैव पूर्वोक्तेन विधानेन हस्त्यश्वं गजतुरगं स्नापयेत् ।
तस्य राज्ञस्तदुस्त्यश्वमामयविनिर्मुक्तं रोगरहितं परां प्रकृष्टां सिद्धिमवाप्नु-
याल्लभत इति ॥ ८७ ॥

इति श्रीभट्टोत्पलविरचितायां संहिताविष्टो पुण्यस्नानं

नाम सप्तचत्वारिंशोऽध्यायः ॥ ४७ ॥

अथ पट्टलक्षणं व्याख्यायते ।

तत्रादावेवाऽऽगमप्रदर्शनार्थमाह ।

विस्तरशो निर्दिष्टं पट्टानां लक्षणं यदाचार्यैः ।
तत्सङ्क्षेपः क्रियते मयाऽत्र सकलार्थसम्पन्नः ॥ १ ॥

आचार्यैः काश्यपादिभिर्यत्पटानां नरेन्द्रमुकुटानां लक्षणं विस्तरणो
विस्तरेण निर्दिष्टमुक्तम् । तस्य मया सकलार्थसम्पन्नः परिपूर्णार्थसमाप्तः
सङ्क्षेपः क्रियते विरच्यत इति ॥ १ ॥

अधुना तदेवाह ।

पट्टः शुभदे राज्ञां मध्येऽष्टावङ्गुलानि विस्तीर्णः ।

सप्त नरेन्द्रमहिष्याः षड्युवराजस्य निर्दिष्टः ॥ २ ॥

चतुरङ्गुलविस्तारः पट्टः सेनापतेर्भवति मध्ये ।

द्वे च प्रसादपट्टः पञ्चैते कीर्तिताः पट्टाः ॥ ३ ॥

राज्ञां नृपाणां पट्टो मुकुटो मध्ये मध्यभागे अष्टावङ्गुलानि विस्तीर्णः कार्यः ।
नरेन्द्रमहिष्या राजपत्न्याः सप्ताङ्गुलानि मध्ये विस्तीर्णः । षडङ्गुलानि युवरा-
जस्य निर्दिष्टः कथितः ॥ २ ॥

सेनापतेश्चमूनाथस्य मध्ये चतुरङ्गुलविस्तीर्णः कार्यः । द्वे चाङ्गुले
प्रसादपट्टो विस्तीर्णः कार्यः । प्रसादपट्टं राजा कस्य चिद्वधाति । एवमेते
पञ्च पट्टाः कीर्तिता उक्ताः ॥ ३ ॥

अन्यदप्याह ।

सर्वे द्विगुणायामा मध्यादर्धेन पार्श्वविस्तीर्णाः ।

सर्वे च शुद्धकाञ्चनविनिर्मिताः श्रेयसे वृद्धौ ॥ ४ ॥

सर्वे पञ्चैव पट्टा द्विगुणायामाः । विस्ताराद्विगुणायामा द्विगुणा दीर्घाः
कर्तव्याः । यस्य पट्टस्य यो विस्तार उक्तस्तस्य दैर्घ्यं विस्तारद्विगुणं कार्यम् ।
यथा नृपपट्टोऽष्टावङ्गुलानि विस्तीर्णः सच षोडशाङ्गुलायामः कार्यः ।
एवमन्येषामप्यायामप्रमाणं ज्ञेयम् । तथा पट्टस्य मध्ये यो विस्तार उक्तस्तस्या-
र्धेन पार्श्वयोर्विस्तारः कार्यः । यथा नृपपट्टोऽष्टावङ्गुलानि मध्याद्विस्तीर्णः
सच पार्श्वयोश्चतुरङ्गुलविस्तारः कार्य इति । एवमन्येषामपि । सर्वे च पट्टाः
शुद्धेन शुभेन काञ्चनेन सुवर्णेन विनिर्मिता रचिताः श्रेयसे वृद्धये
भवन्ति । आरोग्यस्य वृद्धिं कुर्वन्ति ॥ ४ ॥

अन्यलक्षणमप्याह ।

पञ्चशिखा भूमिपतेस्त्रिशिखा युवराजपार्थिवमहिष्याः ।

एकशिखः सैन्यपतेः प्रसादपट्टो विना शिखया ॥ ५ ॥

भूमिपते राज्ञः पञ्च शिखः पट्टः कार्यः । पञ्चशिखा यस्य स तथाभूतः ।
युवराजस्य तथा पार्श्वमहिष्या नृपपत्न्यास्त्रिशिखः कार्यः । सैन्यपतेश्चमू-
नायस्येकशिखः । प्रसादपट्टः शिखया विना शिखावर्जितः कार्यः ॥ ५ ॥

अथेव शुभाशुभज्ञानमाह ।

क्रियमाणं यदि पत्नं सुखेन विस्तारमेति पट्टस्य ।
वृद्धिजयौ भूमिपतेस्तथा प्रजानां च सुखसम्पत् ॥ ६ ॥

पट्टस्य संबन्धि पत्नं क्रियमाणं यदि सुखेनाक्रेषेन विस्तारमेत्या-
याति तदा भूमिपते राज्ञो वृद्धिजयो भवतः । तथा प्रजानां लोकानां च
सुखसम्पत् सोऽख्यवृद्धिर्भवति ॥ ६ ॥

अन्यदप्याह ।

जीवितराज्यविनाशं करोति मध्ये व्रणः समुत्पन्नः ।
मध्ये स्फुटितस्त्याज्यो विघ्नकरः पार्श्वयोः स्फुटितः ॥ ७ ॥

पट्टस्य क्रियमाणस्य मध्ये व्रणश्छिद्रः समुत्पन्नो जीवितस्या-
युषो राज्यस्य च विनाशं करोति । तथा मध्ये यः स्फुटितः स त्याज्यः ।
पार्श्वयोः स्फुटितः स विघ्नकरः विघ्नं करोति ॥ ७ ॥

तथा च काश्यपः ।

क्रियमाणं यदा पत्नं मध्ये स्फुटति भिद्यते ।

तदा नृपभयं प्राक्तं यस्याद्यै वा प्रकल्पितम् ॥

सुलक्षणं प्रमाणस्थं सुकरं च हितावहम् ।

सुदृढं दर्शनीयं च प्रजानां वृद्धिदं स्मृतम् ॥

अथाशुभे लक्षणे दृष्टे किं कुर्यादित्याह ।

अशुभनिमित्तोत्पत्तौ शास्त्रज्ञः शान्तिमादिशेद्वाञ्छः ।
शस्तनिमित्तः पट्टो नृपराष्ट्रविबुद्धये भवति ॥ ८ ॥

अशुभनिमित्तस्याशुभलक्षणस्योत्पत्तौ सत्यां शास्त्रज्ञः पट्टलक्षणञ्चो-
राज्ञो नृपस्य शान्तिमादिशेद्बुद्धये । यः पट्टः शस्तनिमित्तः शुभलक्षणसंयुक्तः
स नृपस्य राज्ञो राष्ट्रस्य च विबुद्धये भवति ॥ ८ ॥

इति श्रीमट्टोत्पलविरचितायां संहिताविबृते पट्टलक्षणं

नामाष्टवत्वारिंशोऽध्यायः ॥ ४८ ॥

अथ खड्गलक्षणां व्याख्यायते ।

तथादावेव खड्गस्य प्रमाणं त्रणानां च शुभाशुभज्ञानार्थमाह ।

अङ्गुलशतार्धमुत्तम ऊनः स्यात्पञ्चविंशतिः खड्गः ।

अङ्गुलमानाज्ज्ञेयो त्रयोऽशुभो विषमपर्वस्थः ॥ १ ॥

उत्तमः प्रधानखड्गः । अङ्गुलशतार्धं पञ्चाशदङ्गुलानि दीर्घं इत्यर्थः ।

पञ्चविंशतिरङ्गुलानि च ऊनः कनीयान् खड्गः स्याद्वेत् । अनयोः प्रमाण-
योर्मध्ये स्थितः पञ्चाशत् ऊनः पञ्चविंशतेरधिकः स मध्यम एव । अङ्गुल-
मानादयो त्रयो विषमपर्वस्थः । अङ्गुलगणनया विषमाङ्गुले स्थितः । प्रथमतृती-
यपञ्चमसप्रमादिष्वङ्गुलेषु स्थितः सोऽशुभोऽनिष्टफलदः । अर्थादेव समाङ्गुलेषु
द्वितीयचतुर्थषष्ठाष्टमादिषु यः स्थितः स शुभः । मिश्रेष्वङ्गुलेषु मध्यम इति ॥ १ ॥

अथ त्रणानामाकृतिलक्षणमाह ।

श्रीवृक्षवर्धमानातपत्रशिवलिङ्गकुण्डलाङ्गानाम् ।

सदृशा त्रणाः प्रशस्ता ध्वजायुधस्वस्तिकानां च ॥ २ ॥

श्रीवृक्षो बिल्वः । वर्धमानं चिह्नविशेषो वर्धमानवास्तुनः सदृशम् ।
केचिच्छरावकमिताच्छन्ति । आतपत्रं कृत्तम् । शिवलिङ्गं प्रसिद्धम् । कुण्डलं
कर्णाभरणम् । अत्रं पद्मम् । एषां सदृशास्तुल्या आकृत्या ये त्रणास्ते खड्गे
प्रशस्ताः शुभदाः । तथा ध्वजस्य चिह्नस्य पताकारूपस्य । आयुधस्य
खड्गादेः । स्वस्तिकस्य चिह्नस्य स्वस्तिकवास्तुनः सदृशाश्च त्रणाः
प्रशस्ता एव ॥ २ ॥

अथाशुभलक्षणान्याह ।

कृकलासकाककङ्कक्रव्यादकबन्धवृश्चिकाकृतयः ।

खड्गे त्रणा न शुभदा वंशानुगताः प्रभूताश्च ॥ ३ ॥

कृकलासः प्राणिविशेषः । काककङ्को प्रसिद्धौ । क्रव्यादा मोषाणिनो
विहङ्गाः । श्येनगृध्रप्रभृतयः । कबन्धश्छिन्नशिराः पुमान् । वृश्चिकः कीट-
जातिः । एतेषां सदृशी आकृतिर्येषां ते त्रणाः खड्गे अशोभना अशुभदाः ।
तथा वंशानुगताः । वंशशब्देन खड्गमध्य उन्नभाग उच्यते । तत्र ये अनु-
गताः स्थिताः प्रभूताश्च बहवोऽपि । स्वाकृतयस्तेऽप्यशुभा एव ॥ ३ ॥

अन्यलक्षणमाह ।

स्फुटितो ह्रस्वः कुण्ठो वंशच्छिन्नो न दृङ्मनोऽनुगतः ।

अस्वन इति चानिष्टः प्रोक्तविपर्यस्त इष्टफलः ॥ ४ ॥

स्फुटितः क्वचित्क्वचिदुच्चारित इव दृश्यते । ह्रस्वः प्रमाणहीनः ।
कुण्ठो भग्नः । वंशच्छिन्नो वंशप्रदेशाद्विच्छिन्न इव दृश्यते । न च दृङ्मनोऽनु-
गतः । दृशोश्चक्षुषोर्मनसश्चित्तस्य यो नानुगतो न प्रियः । अस्वनो निःशब्दो
यस्याऽऽहतस्य शब्दो नेत्युच्यते इति । सर्वविधोऽनिष्टो न शुभः । प्रोक्तविप-
र्यस्त इष्टफलः । उक्तदोषलक्षणेष्वप्यो विपर्यस्तो विपरीतलक्षणस्य इष्टफलः शुभ-
फलः । अस्फुटितो दीर्घस्वीकृतो वंशप्रदेशाद्विच्छिन्नो दृङ्मनोऽनुगतः सस्वन
इति शुभलक्षणानि । एतेर्युक्त इष्टफलः ॥ ४ ॥

अथ खड्गचेष्टितमाह ।

क्वणितं मरणायोक्तं पराजयाय प्रवर्त्तनं कोशात् ।

स्वयमुद्गीर्णं युद्धं ज्वलिते विजयो भवति खड्गे ॥ ५ ॥

स्वयमेव खड्गस्य क्वणितं शब्दो मरणायोक्तम् । खड्गस्वामिनो मृत्यवे
क्वणितम् । कोशात् परीवारादप्रवर्त्तनमनिर्गमनं युद्धकाले पराजयाय भवति ।
स्वयमुद्गीर्णं परीवारात् स्वयमेव निर्गते खड्गे युद्धं सङ्ग्रामो भवति । सङ्ग्राम-
काले ज्वलिते सञ्चाले खड्गे विजयो भवति ॥ ५ ॥

अथ परिभाषार्थमाह ।

नाकारणं विवृणुयाद् विघट्टयेच्च

पश्येन्न तन्न वदनं न वदेच्च मूल्यम् ।

देशं न चास्य कथयेत् प्रतिमानयेन्न

नैव स्पृशेन्नृपतिरप्रयतोऽसियष्टिम् ॥ ६ ॥

नृपती राजा असियष्टिं खड्गग्रन्थिमकारणं निश्रयोजनं न विवृणुयात्
विगतावरणं न कुर्यात् । नोद्घाटयेदित्यर्थः । तथा अकारणं न विघट्टयेत्
न चालयेत् । तत्र तस्यां खड्गग्रन्थौ वदनं मुखं न पश्येत् न निरीक्षयेत् ।
तथा अकारणं मूल्यं न वदेत् न ब्रूयात् । तथा खड्गस्य देशं जातिं न कथ-

येत् । अमुकदेशेनोऽयं खड्ग इति । न प्रतिमानयेत् नाकुलेर्मनुयात् ।
तथा अप्रयतोऽसमाहितोऽपि यष्टिं न स्पृशेत् ॥ ६ ॥

अन्यलक्षणमाह ।

गोजिह्वासंस्थानो नीलोत्पलवंशपत्तसदृशश्च ।

करवीरपत्तशूलाग्रमण्डलाग्राः प्रशस्ताः स्युः ॥ ७ ॥

एते खड्गाः प्रशस्ताः स्युर्भवेयुः । के । ते । गोजिह्वासंस्थानः । यत्र
गोजिह्वासदृशी आकृतिः । तथा नीलोत्पलवंशपत्तसदृशः । कुबलयदलाकृतिः ।
वंशपत्तसदृशश्च यः । करवीरपत्तसदृशो वा । तथा शूलाग्रः शूलाकारमयं
ग्रस्य । मण्डलाग्रो मण्डलाकारमयं परिवर्तुलं यस्य तथाभूत इति ॥ ७ ॥

अन्यन्नाह ।

निष्पन्नो नच्छेदो निकषैः कार्यः प्रमाणयुक्तः सः ।

मूले म्रियते स्वामी जननी तस्याग्रतश्छिन्ने ॥ ८ ॥

खड्गो निष्पन्नः कदाचित्प्रमाणादधिको भवति तदा नच्छेदो न
कल्पनीयः । स खड्गो निकषैर्निर्घर्षणैः प्रमाणयुक्तः कार्यः । कल्पिते तत्र
दोषमाह । मूले म्रियते स्वामीति । तस्य खड्गस्य मूले छिन्ने स्वामी प्रमुर्मि-
यते विपद्यते । अग्रतश्छिन्ने जननी । तस्य स्वामिनो माता म्रियते ॥ ८ ॥

तथा च काश्यपः ।

उत्पन्नो न पुनश्छेदो निष्पन्नो यः प्रमाणतः ।

मुष्ट्या भङ्गे म्रियेत्स्वामी तदये तस्य मातरम् ॥

तस्मात्तु छेदयेत् खड्गमात्मनोऽशुभदं यतः ।

निर्घर्षणैः प्रमाणस्यः कार्यो येन शुभो भवेत् ॥

अथ खड्गमुष्ट्रो दृष्ट्यायां व्रणज्ञानमाह ।

यस्मिन् त्सरुप्रदेशे व्रणो भवेत् तद्वदेव खड्गस्य ।

व्रजितानामिव तिलको मुष्ट्यो वाच्यो मुखे दृष्ट्वा ॥ ९ ॥

खड्गस्य या शिखा मुष्टावन्तः प्रविशति स प्रदेशः त्सरुशब्दवाच्यः ।
यस्मिन् त्सरुप्रदेशे ग्रहणविभागे मूले मध्ये यो वा व्रणश्छिद्रं भवेत्स्यात्
तद्वत्तेनैव प्रकारेण खड्गस्य मूले मध्ये अग्रे वा भवेत् । यतदुक्तं भवति ।

यदि मुष्टिमूले व्रणो दृश्यते तदा खड्गस्यापि मूले व्रणो वाच्यः । अननानु-
सारेणान्तरालेऽपि योज्यम् । अथ दृष्टान्तमाह । वनितानामिव तिलक इति ।
वनितानां स्त्रीणां यथा तिलकं मुखे दृष्ट्वा अवलोक्य स एव गुह्येऽपि वाच्यो
वक्तव्यः । एवं यस्मिन् खड्गे मुष्टो व्रणो भवति तस्मिन्निश्चयान्मथ्ये
व्रणोऽपि च वाच्यः ॥ ६ ॥

अथ व्रणज्ञानोपायमाह ।

अथवा स्पृशति यदङ्गं प्रष्टा निस्त्रिंशभृत्तदवधार्य ।

कोशस्थस्यादेश्यो व्रणोऽस्ति शास्त्रं विदित्वेदम् ॥ १० ॥

वाशब्दः प्रकारे । अथवा निस्त्रिंशभृत्प्रष्टा खड्गे गृहीति संशयः
पृच्छति यथा अस्मिन् खड्गे व्रणोऽस्ति न वेति । तत्रायमुपायः । तस्मिन् काले
यत्लग्नं वर्तते तस्य यदि केन्द्रस्थः पापग्रहो भवति तदा निश्चयान्तस्मिन्
खड्गे व्रणो भवति । एवं व्रणे ज्ञाते सति स निस्त्रिंशभृत्प्रष्टा यदङ्गं स्वाव-
यवं स्पृशति तदङ्गं समवधार्यावलोक्य कोशस्थस्येव खड्गस्य व्रण आदेश्यो
वक्तव्यः । इदं वक्ष्यमाणमपि शास्त्रं विदित्वा ज्ञात्वा ॥ १० ॥

तच्चाह ।

शिरसि स्पृष्टे प्रथमेऽङ्गुले द्वितीये ललाटसंस्पर्शे ।

भूमध्ये च तृतीये नेत्रे स्पृष्टे चतुर्थे च ॥ ११ ॥

निस्त्रिंशभृत्प्रष्टा पृच्छाकाले यद्यात्मीयं शिरः स्पृशति तदा खड्गस्य
मूलादेव प्रथमेऽङ्गुले व्रणो वाच्यः । एवं ललाटसंस्पर्शे द्वितीयेऽङ्गुले । भूमध्ये
स्पृष्टे तृतीयेऽङ्गुले । नेत्रे नयने दक्षिणे वामे वा स्पृष्टे चतुर्थेऽङ्गुले वाच्यः ॥ ११ ॥

अन्यदप्याह ।

नासौष्टकपोलहनुश्रवणग्रीवांसके च पञ्चादाः ।

उरसि द्वादशसंस्थस्तयोदशे कक्षयोर्ज्ञेयः ॥ १२ ॥

नासायां स्पृष्टायां पञ्चमेऽङ्गुले व्रणो वाच्यः । ओष्ठयोः स्पर्शने षष्ठेऽ-
ङ्गुले । कपोलो मुखगण्डौ । तयोः स्पर्शने सप्तमेऽङ्गुले । हनुस्पर्शेऽष्टमेऽङ्गुले ।
श्रवणो कर्णौ । तयोः स्पर्शने नवमे । ग्रीवा शिरोधरा । तस्याः स्पर्शने दशमे ।
अंसौ स्कन्धौ । तयोः स्पर्शने एकादशे । एवं पञ्चादाः । पञ्चादित आरभ्य ।

उरसि वक्षसि स्पृष्टे द्वादशसंस्थो द्वादशोऽङ्गुले त्रयो वक्तव्यः । कक्षयोः
स्पृष्टयोस्त्रयोदशोऽङ्गुले त्रयो वाच्य इति ॥ १२ ॥

अन्यदप्याह ।

स्तनहृदयोदरकुक्षिनाभौ तु चतुर्दशादयो ज्ञेयाः ।

नाभिमूले कट्यां गुह्ये चैकोनविंशतितः ॥ १३ ॥

स्तनस्पर्शे चतुर्दशोऽङ्गुले त्रयो वक्तव्यः । हृदयस्पर्शने पञ्चदशे ।
उदरसंस्पर्शे षोडशे । कुक्षिस्पर्शने सप्तदशे । नाभिस्पर्शने अष्टादशे । एवं
चतुर्दशादयो ज्ञेया चातव्याः । नाभिमूलं नाभेरधोभागः । तत्स्पर्शने
एकोनविंशे । कटिस्पर्शने विंशे । गुह्यस्पर्शने एकविंशे । एवमेकोनविं-
शतितस्तदारभ्य ॥ १३ ॥

अन्यदप्याह ।

ऊर्वाध्वाविंशे स्यादूर्वार्मध्ये व्रणस्त्वयोविंशे ।

जानुनि च चतुर्विंशे जङ्घायां पञ्चविंशे च ॥ १४ ॥

ऊर्वाः स्पर्शने ध्वाविंशोऽङ्गुले त्रयो वाच्यः । ऊर्वार्मध्यभागस्पर्शने च-
योविंशे । जानुनि च जानुनोः स्पर्शने चतुर्विंशे । जङ्घायां स्पर्शने च पञ्च-
विंशे त्रयो वाच्यः ॥ १४ ॥

अन्यदप्याह ।

जङ्घामध्ये गुल्फे पाप्पयां पादे तदङ्गुलीष्वपि च ।

षड्विंशतिकाद्यावत्त्रिंशदिति मतेन गर्गस्य ॥ १५ ॥

जङ्घ्योर्मध्यभागस्पर्शने षड्विंशोऽङ्गुले त्रयो वाच्यः । गुल्फस्पर्शने
सप्तविंशे । पाण्ड्यस्पर्शनेऽष्टाविंशे । पादस्पर्शने एकोनविंशे । पादाङ्गुली-
स्पर्शने त्रिंशे । एवं षड्विंशदङ्गुलात्प्रभृति यावत्त्रिंशदङ्गुलानि तावद्वाच्यम् ।
इत्यनेन प्रकारेण गर्गस्य मुनेर्मतेनेति ॥ १५ ॥

तथा च गर्गः ।

शिरो ललाटं भूमध्यं नेत्रघ्राणकपोलकम् ।

हनुशोचं तथा ग्रीवा स्कन्धो वक्षश्च कक्षकम् ॥

स्तनो हृत् क्रोडकुक्षी च नाभिस्तन्मूलमेव च ।

कटिगुह्योरुमध्यं च जानुजङ्घे तयोरधः ॥

गुल्फं पार्श्वीस्तथा पादमङ्गुलिस्पर्शने ध्रुवम् ।

मूलात्प्रभृति खड्गेऽपि व्रणं चिंशाङ्गुलं वदेत् ॥

अथैतेषां व्रणानां फलान्याह ।

पुत्रमरणं धनाग्निर्धनहानिः सम्पदश्च बन्धश्च ।

एकाद्याङ्गुलसंस्थैर्व्रणैः फलं निर्दिशेत्क्रमशः ॥ १६ ॥

मूलात्प्रभृति प्रथमेऽङ्गुले यदि व्रणो दृश्यते तदा पुत्रमरणं सुतमृत्युः स्वामिनो भवति । द्वितीये धनाग्निर्वितलाभः । तृतीये धनहानिरर्थेनाशः । चतुर्थे सर्वार्थानां सम्पदः । पञ्चमे बन्धो बन्धनम् । षष्ठमेकाद्याङ्गुलसंस्थैर्व्रणैः क्रमशः क्रमेण परिपाट्या फलं निर्दिशेद्भवेत् ॥ १६ ॥

अन्येष्व्याह ।

सुतलाभः कलहो हस्तिलब्धयः पुत्रमरणधनलाभौ ।

क्रमशो विनाशवनिताग्निचित्तदुःखानि षट्प्रभृति ॥ १७ ॥

सुतलाभः पुत्राग्निः षष्ठ्यङ्गुले । कलहः सप्तमे । हस्तिलब्धिर्गजलाभोऽष्टमे । पुत्रमरणं सुतविनाशो नवमे । धनलाभो वितागमो दशमे । विनाशो मरणमेकादशे । वनिताग्निः स्त्रीलाभो द्वादशे । चित्तदुःखं चयोदशे । एवं षट्प्रभृति षडादिष्वङ्गुलेषु क्रमशः क्रमेण विनिर्दिशेत्फलम् ॥ १७ ॥

अन्येष्वप्याह ।

लब्धिर्हानिः स्त्रीलब्धयो बधो वृद्धिमरणपरितोषाः ।

त्रेयाश्चतुर्दशादिषु धनहानिश्चैकविंशे स्यात् ॥ १८ ॥

लब्धिरर्थलाभश्चतुर्दशेऽङ्गुले । हानिरर्थेनाशः पञ्चदशे । स्त्रीलब्धिः यौचित्त्राग्निः षोडशे । बधो मरणं सप्तदशे । वृद्धिरर्थेदीनामष्टादशे । मरणमेकोनविंशे । परितोषश्चित्ततृप्तिविशेषः । एवं चतुर्दशादिष्वङ्गुलेषु फलचयो ज्ञेयो ज्ञातव्यः । एकविंशे धनहानिर्वितनाशः स्वाद्भवेत् ॥ १८ ॥

अन्येष्व्याह ।

वित्ताग्निरनिर्वाणं धनागमो मृत्युसम्पदोऽस्वत्वम् ।

ऐश्वर्यमृत्युराज्यानि च क्रमात्त्रिंशदिति यावत् ॥ १९ ॥

वित्ताप्रिधनागमो द्वाविंशे । अनिर्वाणं मृत्युस्त्रयोविंशे । धनागमो
वित्तलाभश्चतुर्विंशे । मृत्युर्मरणं प्रभुविंशे । सम्पदोऽर्थादीनां प्रभुविंशे ।
अश्वत्वं निर्धनत्वं सप्तविंशे । ऐश्वर्यमष्टाविंशे । मृत्युर्मरणमेकोनविंशे । राज्यं
त्रिंशे । एवं क्रमात्परिपाठ्या विंशद्यावत्फलानि वक्तव्यानीति ॥ १६ ॥

अतः परमाह ।

परतो न विशेषफलं विषमसमस्यास्तु पापशुभफलदाः ।
कैश्चिदफलाः प्रदिष्टास्त्रिंशत्परतोऽयमिति यावत् ॥ २० ॥

अतोऽस्मात्त्रिंशतः परतो न विशेषफलं भवति किन्तु सामान्या-
द्विषमसमस्याश्च पापशुभफलदाः । ये विषमाङ्गुलस्या व्रणास्ते पापफलदाः
अनिष्टफलदाः । ये च समाङ्गुलस्यास्ते शुभफलदाः ।

तथा च गर्गः ।

अङ्गुलानि च पञ्चाशत्प्रधानः खड्ग उच्यते ।
तदर्धको निकृष्टः स्यात्तन्मध्ये मध्यमः स्मृतः ।
विषमाङ्गुलमस्यो यो व्रणः सोऽनिष्टदः स्मृतः ।
शुभः समाङ्गुलस्यस्तु मध्यगो मध्यमः स्मृतः ।
विंशद्यावद्विनिर्दिष्टमङ्गुलानां फलं ततः ।
षोडशाङ्गुलगो ज्ञेयो व्रणो मध्यफलप्रदः ॥

कैश्चिदफला इति । कैश्चिन्मुनिभिः पराशरादिभिस्त्रिंशत्परतोऽयं
यावदफला निष्फला प्रदिष्टा उक्ताः ॥ २० ॥

तथा च पराशरः ।

तेषां प्रमाणानि । जघन्यमङ्गुलानि प्रभुविंशतिः । मध्यमं त्रिंशत् ।
उत्तमं चत्वारिंशत् । अतो हीनमतिरिक्तं वा न धारयेत् । पूर्णात्प्रत्यङ्गुला-
न्तरितेषु व्रणेष्वनाकृतिषु यावत्त्रिंशदङ्गुलं तावत्क्रमात्फलनियमः । पुत्रना-
शोऽर्थागमोऽर्थनाशोऽर्थसञ्चयो गृहदाहो मित्रलाभो व्याधिभयं सुखाप्रि-
तिस्तेन्य आक्षाप्राधान्यं विप्रबोत्पत्तिर्वाहनलाभः शोकः प्रव्रज्यामुत्तहातिकु-
लच्छेदो माहात्म्यफललाभः सन्तापः क्रोधः पुत्रलाभो धनागमः शोकः
प्रमादप्रमाधिपत्यमुपभोगो भयं दीर्घागमेश्वर्यं राजपूजेति । यस्तः
सर्वमप्रशस्तं विन्द्यात् ॥

अथ गन्धलक्षणमाह ।

करवीरोत्पलगजमदघृतकुङ्कुमकुन्दचम्पकसगन्धः ।

शुभदोऽनिष्टो गोमूत्रपङ्कमेदःसदृशगन्धः ॥ २१ ॥

कूर्मवसासृक्क्षारोपमश्च भयदुःखदो भवति गन्धः ।

वैदूर्यकनकविद्युत्प्रभो जयारोग्यवृद्धिकरः ॥ २२ ॥

करवीरं प्रसिद्धम् । उत्पलं नीलोत्पलम् । गजमदं हस्तिमदम् ।

घृतमाज्यम् । कुङ्कुमं प्रसिद्धम् । कुन्दः पुष्पविशेषः । चम्पकं पुष्पजातिः ।

एषां सगन्धः सदृशगन्धः खड्गः शुभदः । गोमूत्रं प्रसिद्धम् । पङ्कः कर्द-

मः । मेदः प्रसिद्धम् । अस्थ्यन्तरगतः स्नेहभागः । एषां सदृशगन्धोऽनि-

ष्टोऽशुभदः खड्गः ॥ २१ ॥

कूर्मः प्राणो । वसा मज्जा । असृगक्तम् । क्षारं प्रसिद्धम् । एषामु-

पमः सदृशो गन्धो भयदुःखदो भवति । भयं दुःखं च ददाति । तथा वैदूर्यो

मणिविशेषः । कनकं सुवर्णम् । विद्युत्तडित् । एषां सदृशप्रभः तुल्यकान्तिः

खड्गो जयारोग्यवृद्धिकरः । जयमारोग्यं वृद्धिं च करोति ॥ २२ ॥

अथ शस्त्रपानमाह ।

इदमौशनसं च शस्त्रपानं

रुधिरं श्रियमिच्छतः प्रदीपाम् ।

हविषा गुणवत्सुताभिलिप्साः

सलिलेनाक्षयमिच्छतश्च वित्तम् ॥ २३ ॥

वडवोप्पकरेणुदुग्धपानं

यदि पापेन समीहतेऽर्थसिद्धिम् ।

भक्षपित्तमृगाश्ववस्तदुग्धैः

करिहस्तच्छिदये सतालगर्भैः ॥ २४ ॥

इदं वक्ष्यमाणं शस्त्रपानमौशनसम् । उशनसा शुक्रयोक्तम् । प्रदीपामु-

त्कृष्णं श्रियं लक्ष्मीमिच्छतः प्राप्तेयतो रुधिरं रक्तेन । गुणवत्सुताभिलिप्सा-

गुणवतः सुतान् पुत्रान् लब्धुमिच्छति यस्तस्य हविषा घृतेन पानम् । अक्षय-

मपरिमितं धितं धनमिच्छतः सलिलेन पानम् ॥ २३ ॥

यदि पापेन बन्धादिना अर्थसिद्धिं समीहते प्रार्थयति तदा वणवा-
पृकरेण दुग्धपानम् । वडवा अश्वतरी । उष्ट्रा करभी । करेणुर्हस्तिनी ।
आसां दुग्धेन क्षीरेण पानम् । करिणां हस्तिनां हस्तच्छिदये करच्छेद-
नाय खड्गं य इच्छति तस्य भूषणितेन मत्स्यपितेन । मृगे हरिणः ।
अश्वस्तुरगः । वस्तश्वागः । श्वां दुग्धैः क्षीरैः । तैः किंभूतैः । सताल-
गर्भैः । सह तालगर्भेण ये वर्तन्ते । तालो वृक्षस्तस्य गर्भो निर्वासः ॥ २४ ॥

तथा च पराशरः ।

अथ पायनानि क्षीरपायितमरिबन्धार्थं धारयेत् । तिलतेलारालाभ्या-
मर्थार्थं । पुत्रार्थं उदकेन । सर्पिषा ग्रीकामः । साहसिकः शोणितेन ।
हृत्पथश्वेष्टक्षीरैः शिलासारच्छेदकामः । अजाक्षीरेण तालवसया मत्स्यशङ्खा-
हरिणपितेन द्विरदस्कन्धच्छेदकामः । नित्यं ज्ञेन धूपपुष्पगन्धोपहारैरर्च-
यित्वा शिरस्यपशोयिन् कुर्यात् । नावमन्येत न चोच्छिष्टः संस्पृशेत् । नादर्शकी-
कुर्यात् । नानिमित्तं विवृणुयात् । न क्रीडनायास्य मूलं विवृणुयादिति ॥

अन्यत्पानमाह ।

आर्कं पयो हुडुविषाणमषीसमेतं

पारावताखुशकृता च युतः प्रलेपः ।

शस्त्रस्य तैलमथितस्य ततोऽस्य पानं

पश्चाच्छितस्य न शिलासु भवेद्विघातः ॥ २५ ॥

आर्कं पयोऽर्कक्षीरम् । हुडुविषाणं मेघशृङ्गः । तस्मान्मषी तया समेतं
सहितम् । पारावतः पक्षी । आखुर्मूषिकः । अनयोः शकृता विप्रया च युतः
संयुक्तं येष प्रलेपः । शस्त्रस्य तैलमथितस्य खड्गादेस्तिलतेलेन मर्दितस्य
येष प्रलेप उपरि देयः । ततस्तत्सहितमनौ क्षिप्त्वा तत्र सुतप्रस्य तदपास्य
पूर्वोक्तं पानं देयम् । उक्तद्रव्याणां मध्यादेकतमम् । पश्चादनन्तरं शितस्य
श्लक्ष्णीकृतस्य शिलासु पाषाणेषु विध्यते न भवेत् । तासु न भज्यत इति ॥ २५ ॥

अथान्यत्पानमाह ।

क्षारे कदल्या मथितेन युक्ते

दिनोषिते पायितमायसं यत् ॥

सम्यक् शितं चाश्मनि नैति भङ्गं

न चान्यलोहेष्वपि तस्य कौण्ठम् ॥ २६ ॥

कदली वृक्षविशेषः प्रसिद्धो रम्भाख्यः । तां दग्ध्वा चारं यद्वधति तस्मिन् चारे मथितेन तक्त्रेण युक्ते सहिते दिनोषिते अहोरात्रमेकीकृत्य स्थापिते यदाऽऽयासं लोहं पायितं दत्तपानं सम्यक् शितं तीक्ष्णीकृतमश्मनि पाषाणे भङ्गं नैति न याति न च तस्यान्यलोहेष्वपरशस्त्रेष्वपि कौण्ठं कुण्ठत्वं भवति ॥ २६ ॥

इति श्रीभट्टोत्पलविरचितायां संहिताविबृतिो खड्गलक्षणं

नामैकोनपञ्चाशोऽध्यायः ॥ ४६ ॥

अतः परं केचिदङ्गविद्यां पठन्ति ।

आचार्येण प्रागेवोक्तं वास्तुविद्याङ्गविद्येति । तस्मादस्माभिर्व्याख्यायते ।

तत्रादावेव प्रयोजनप्रदर्शनार्थमाह ।

दैवज्ञेन शुभाशुभं दिगुदितस्थानाहृतानीक्षता

वाच्यं प्रष्टुनिजापराङ्गघटनां चालोक्य कालं धिया ।

सर्वज्ञो हि चराचरात्मकतयाऽसौ सर्वदर्शी विभु-

श्चेष्टाव्याहृतिभिः शुभाशुभफलं सन्दर्शयत्यर्थिनाम् ॥ १ ॥

दैवज्ञेन सांख्यसरिकेण इमानि च वस्तूनि ईक्षता विचारयता प्रभुः शुभाशुभफलं वाच्यं वक्तव्यम् । कानीत्याह । दिगाशा पूर्वादिका । उदितं व्याहृतमुक्तं प्रच्छकेन । स्थानं प्रदेशो यथ स्थितः । आहृतं तत्कालं केनचिदात्किञ्चिदानीतम् । एतानीक्षता । तथा प्रष्टुनिजापराङ्गघटनां चालोक्य । प्रष्टुः प्रच्छकस्य निजाङ्गानामात्मनोयावयधानामपराङ्गानामन्यविषयानां च घटनां स्थितिं स्पष्टनादिकां कालं च तत्काले दिनगतेशेषं च धिया बुद्ध्या आलोक्य वीक्ष्य वाच्यम् । सर्वज्ञो हीति । यतोऽसौ कालश्चराचरात्मकतया चराणां जन्तूनाम् । अचराणां स्थावराणां च एवात्मा जीवमृतस्तेन चराचरात्मकत्वेन स यत्र विभुः प्रभुः । सर्वदर्शी सर्वैशेषं पश्यति तच्छीलः । हि यस्मादर्थे । चेष्टाव्याहृतिभिः । चेष्टाः स्पष्टनादिकाः क्रियाः ।

व्याहृतिः व्याहरणं सम्भाषणम् । यताभिः शुभाशुभफलं सदसत्फल-
मर्थिनां पृच्छतां सन्दर्शयति प्रकटयति ॥ १ ॥

तथा च पराशरः ।

इह खलु चराचराणां भूतानां कालोऽन्तरात्मा सर्वदा सर्वदर्शी
शुभाशुभैर्यः फलसूचकः स विशेषेण प्राणिनां स्वपराङ्गेषु स्पर्शव्याहारैर्ज्ञितचे-
ष्टादिभिर्निमित्तैः फलमभिदर्शयति । तत्प्रयतो दैवज्ञोऽनुपहतमतिरवधार्य
स्वशास्त्रार्थमेनुस्मृत्य यशोधर्मानुषहार्यमर्थिनां शुभाशुभानामर्थानां भावा-
भावमभिनिर्दिशेत् ।

तत्र देशे दिशः कालं व्याहारं द्रव्यदर्शनम् ।

अङ्गप्रत्यङ्गसंस्पृशे समीक्ष्य फलमादिशेत्-इति ॥

अथुना स्थाननिर्देशार्थमाह ।

स्थानं पुष्पसुहासिभूरिफलभृत्सुस्निग्धकृत्तिच्छदा-
सत्पक्षिच्युतशस्तसञ्ज्ञिततरुच्छायोपगूढं समम् ।

देवर्षिद्विजसाधुसिद्धनिलयं सत्पुष्पसस्योन्नितं

सत्स्वादूदकनिर्मलत्वजनिताह्लादं च सच्छाद्वलम् ॥ २ ॥

यवंविधं स्थानं पृच्छायां सच्छुभदमित्यर्थः । कीदृशम् । एवंविधानां
तरूणां वृक्षाणां छायायोपगूढं छन्नम् । कीदृशानाम् । पुष्पाणि कुसुमानि
तान्येव शोभनेना हासो हसनं येषां ते पुष्पसुहासिनः । तथा भूरीणि प्रभूतानि
फलानि धारयन्ति ये ते भूरिफलभृतः । तथा सुस्निग्धा कृत्तिस्त्वक्
छदाः पर्णानि च येषां ते सुस्निग्धकृत्तिच्छदाः । तथाऽसत्पक्षिभिरनिप्रविहगैः
काकोलकादिभिश्च्युता रहितास्तथा शस्तसञ्ज्ञिताः प्रशस्तनामानो ये च
पलाशपिप्पलन्यग्रोधप्रभृतयस्तेषाम् । समं निम्नोन्नतत्वरहितम् । देवाः सुराः ।
सहस्रेण मुनयः । द्विजा ब्राह्मणाः । साधवः सज्जनाः । सिद्धा देवयोनयः ।
येषां निलयं स्थानम् । तथा सत्पुष्पैः सुगन्धकुसुमैः सस्यैश्च चान्दादिभि-
रुन्नितं अन्तःसेवितं तच्छुभम् । तथा स्वादूदकनिर्मलत्वजनिताह्लादं च ।
स्वादु मृष्टं यदुदकं जलं निर्मलं प्रसन्नं तद्भावेन जनितमुत्पादितमाह्लादं
चित्तपुखं येन तथाभूतेनोदकेन युक्तं सच्छाद्वलं शोभनदूधोसंयुतं च
सदिति ॥ २ ॥

तथा च पराशरः ।

अथ पुष्पितफलितहरितस्निग्धत्वक्पत्रप्रशस्तनामाङ्कितसोम्या
वेविततरुच्छायापगूढे सस्यकुसुमहरितमृदुशाद्वलसक्तमृष्टहृद्यप्रसन्नसर्वा
काशे देवर्षिचिदुषाधुद्विजावासे प्राहुस्त्रोत्तरोत्तरपूर्वाभिमुखो वा यः
तस्य प्रार्थितार्थोपपत्तिमभिनिर्दिशेत् ॥

अथाशुभस्थानप्रदर्शनार्थमाह ।

द्विजभिन्नकृमिखातकण्टकिप्रुष्टरूक्षकुटिलैर्न सत्कुजैः ।

क्रूरपत्नियुतनिन्दनामभिः शुष्कशीर्णबहुपर्णचर्मभिः ॥ २ ॥

श्वविधेः कुजेवृक्षैर्युक्ते स्थाने न सत् न शुभं प्रष्टुर्वदेत् । कीदृशैः ।
द्विजैः कल्पितैः । मित्रैः स्फटितैः । कृमिखातैः कीटभक्षितैः । सकण्ट-
किभिः सकण्टकैः । मृष्टैर्दण्डैः । रुक्षैस्त्रिगुणैः । कुटिलैरस्युष्टैः । न शोभ-
नम् । को भूमौ जायन्ते इति कुजाः । तथा क्रूरैरनिष्टैः पक्षिभिर्विहगैः काक-
गुध्रबकाद्यैर्युक्तेः । निन्द्यानामभिः कुत्सितसज्जेर्विभीतकवेतसप्रभृतिभिः ।
शुष्केनौरसेः । तथा शीर्णानि च्युतानि बहूनि प्रभूतानि पर्णानि पत्राणि
चर्मणि त्वेषां तेषां तैः ॥ ३ ॥

तथान्यदप्याह ।

श्मशानशून्यायतनं चतुष्पथं

तथाऽमनोज्ञं विषमं सदापरम् ।

अवस्कराङ्गारकपालभस्मभि-

श्चित्तं तुषैः शुष्कदृगैर्न शोभनम् ॥ ४ ॥

श्वविधं स्थानं पृच्छायाम् न शोभनं न शुभदम् । कीदृशम् ।
श्मशानं शवशयनप्रदेशम् । शून्यायतनं उद्वसितदेवगृहम् । चतुष्पथं
चत्वारः पन्थानो यत्र । तथा अमनोज्ञमचिताद्वादकम् । विषमं निस्सोज्ञ-
तम् । सदा सर्वकालमूषरं सिकतासंयुक्तम् । अवस्करैर्गृहच्युतेरशुचिभिर-
नुपयोग्यैर्भायदैर्ब्रिचत्वं व्याप्यम् । तथा अङ्गारैर्दग्धकाष्ठैः कपालैरस्थिशकलैर्भ-
स्मना च चित्तं संयुक्तम् । तथा तुषैः शालिचर्मभिः शुष्केनौरसैस्तृणैश्च
चित्तं न शोभनमिति ॥ ४ ॥

अन्यदप्याह ।

प्रव्रजितनग्ननापितरिपुबन्धनसैनिकैस्तथा श्वपचैः ।

कितवयतिपीडितैर्युतमायुधमाध्वीकविक्रयैर्न शुभम् ॥ ५ ॥

एवंविधं स्थानं पृच्छायां न शुभम् । कीदृशम् । प्रव्रजितस्तापसो
लिङ्गी । नग्नो विवस्त्रः । नापितः प्रसिद्धः शिल्पी । रिपुः शत्रुः । बन्धनं
बन्धनशाला । सैनिकः पशुघातकः । एतैर्युक्तं यत्स्थानम् । तथा श्वपचैः
प्रसिद्धैः । कितवो द्यूतकरः । यतिस्त्रिदण्डी । पीडितो व्याध्यर्दितः । एते-
र्युतं यत्स्थानम् । तथा आयुधशाला यत्र । माध्वीकं मधु तच्छाला यत्र ।
विक्रयशाला यत्राऽऽकल्पपालगृहसमीपमेतैर्न शुभमिति ॥ ५ ॥

अथ दिक्काललक्षणमाह ।

प्रागुत्तरेशाश्च दिशः प्रशस्ताः

प्रष्टुर्न वाय्वम्बुयमाग्निरक्षः ।

पूर्वाह्णकालेऽस्ति शुभं न रात्रौ

सन्ध्याद्वये प्रश्नकृताऽपराह्णे ॥ ६ ॥

दिश आशाः । प्रागुत्तरेणाः । पूर्वा उत्तरा पेशानी । इन्द्रकुबेरशिव-
दिशः । पृच्छायां प्रशस्ताः शुभाः । प्रष्टुः प्रच्छकस्य तदभिमुखः शुभ इत्यर्थः ।
न वाय्वम्बुयमाग्निरक्षः । वायवीवारुणदक्षिणाग्नेयीनैर्ऋताश्च न शुभाः ।
यता दिशः प्रष्टुः पूर्वाह्णकाले दिनस्य प्राभागसमये प्रश्नकृतः प्रच्छकस्य
शुभं शोभनफलमस्ति विद्यते । रात्रौ निशि सन्ध्याद्वये सायं प्रातरपराह्णे च
न शोभनमिति ॥ ६ ॥

तथा च पराशरः ।

क्षिप्रभिन्नशुष्करूक्षवक्रजन्तुजग्धदग्धकण्टकिरुव्यादद्विजनिषेविताप्रश-
स्तनामाङ्कितपादपच्छाये श्मशानशून्यायतनचत्वरौषररिपुनापितायुधमद्यवि-
क्रयशालासु नैर्ऋताग्नेययाम्यवारुणवायव्याशाभिमुखः प्रवेदयेत्तस्येष्टमर्थमन-
र्थाय विन्द्यात् ।

अपि च ।

वेलाः सर्वाः प्रशस्यन्ते पूर्वाह्णे परिपृच्छताम् ।

सन्ध्ययोरपराह्णे तु क्षपायां तु विगर्हिताः ॥

अथान्यच्छुभाशुभलक्षणमाह ।

यात्राविधाने हि शुभाशुभं यत्
प्रोक्तं निमित्तं तदिहापि वाच्यम् ।
दृष्ट्वा पुरो वा जनताहृतं वा
प्रष्टुः स्थितं पाणितलेऽथ वस्त्रे ॥ १ ॥

यात्राविधाने यच्छुभाशुभं कथितं प्रोक्तं “^१पुर्वोद्धार्यैकादशपयोऽ
नी”ति शुभदम् । “कार्पासोपधकृष्णाधान्य”मित्यशुभदम् । तथा तत्र
यन्निमित्तं प्रोक्तं तदिहापि प्रश्नसमये वाच्यं वक्तव्यम् । पुरोऽयतो वा दृष्ट्वाऽव-
लोक्ष्य जनतया जनसमूहेन वा आहृतमानीतं प्रष्टुः प्रच्छकस्य पाणितले हस्ते
वस्त्रे वा स्थितं दृष्ट्वा शुभमदिशेत् ॥ १ ॥

तथा च पराशरः ।

यात्राविधाने निर्दिष्टं निमित्तं यच्छुभाशुभम् ।
तदेव दृष्ट्वा दैवज्ञो बाह्यासिद्धं विनिर्दिशेत् ॥

अधुना अङ्गानि पुंसज्जकान्याह ।

अथाङ्गान्यूर्वाष्टस्तनवृषणपादं च दशना
भुजौ हस्तौ गण्डौ कचगलनखाङ्गुष्ठमपि यत् ।
सशङ्खं कक्षांसं अवणगुदसन्धीति पुरुषे

अथानन्तरं पुंसज्जकान्यङ्गानि भवन्ति । ऊरू । आश्रौ दन्तच्छदे ।
स्तनौ प्रसिद्धौ । वृषणौ मुखौ । पादौ चरणौ । दशना दन्ताः । भुजौ
बाहू । हस्तौ करो । गण्डौ मुखकपोलौ । कचाः केशाः । गलं कण्ठम् ।
नखाः कररुहाः । अङ्गुष्ठौ हस्तपादाङ्गुष्ठौ । सशङ्खं कक्षांसम् । सह शङ्खाभ्यां
वर्तन्ते यत्कक्षांसम् । शङ्खौ प्रसिद्धौ । कक्षौ बाहुमूलतलो । असे स्कन्धौ । अवणौ
कण्ठौ । गुदं पायुस्थानम् । सन्धिग्रहणेन सर्वोङ्गसन्ध्य उच्यन्ते । हत्येवं
प्रकाराः सर्वे एव पुरुषे पुंसि ज्ञेयाः ॥

तथा च पराशरः ।

अङ्गानि मुष्कस्तनपादोरुगुह्यभुजहस्तसमस्तकर्णोसगङ्गदन्तोष्ठाङ्गुष्ठनखगलगण्डकेशसन्ध्यः पुरुषाख्यानीति ॥

अथ स्त्रीसज्जकान्याह ।

स्त्रियां भूनासास्फिग्बलिकटिसुलेखाङ्गुलिचयम् ॥ ८ ॥

जिह्वा ग्रीवा पिण्डके पार्श्वयुग्मं

जङ्घे नाभिः कर्णपाली कृकाटी ।

एतान्यङ्गानि स्त्रियो भवन्ति । भूः प्रसिद्धा । नासा घ्राणम् । स्फिजो प्रसिद्धौ । बली लेखा यथा चिवली । कटिः प्रसिद्धा । सुलेखा शोभनलेखा करमध्यस्था । अङ्गुलिचयोऽङ्गुलिसमूहः । जिह्वा रसना । ग्रीवा शिरोधरा । पिण्डके जङ्घयोः पश्चिमभागौ । पार्श्वयुग्मं प्रसिद्धम् । जङ्घे प्रसिद्धे । नाभिस्तुन्दिः । कर्णपाली प्रसिद्धा । कृकाटी ग्रीवापश्चिमभागः । एतानि स्त्रीसज्जानि ॥

तथा च पराशरः ।

भुवो नासाग्रीवावलयोऽङ्गुलयो लेखा श्रोणिनाभी रसना जङ्घे पिण्डके पालिस्फिजो पार्श्वः कृकाटिकेति स्त्रीसज्जानि ॥

अथ नपुंसकाख्यान्याह ।

वक्त्रं पृष्ठं जत्रुजान्वस्थिपार्श्वं

हृत्ताल्वक्षी मेहनारस्त्रिकं च ॥ ९ ॥

नपुंसकाख्यं च शिरो ललाटमाश्रादसज्जैरपरैश्चिरेण ।

सिद्धिर्भवेज्जातु नपुंसकैर्ना रुद्धतैर्भग्नकृशैश्च पूर्वैः ॥ १० ॥

एतानि नपुंसकाख्यानि । वक्त्रं मुखम् । पृष्ठं शरीरपश्चिमभागः । जत्रुः कक्षयोः सन्धिः । जानुनी प्रसिद्धे । अस्थीनि प्रसिद्धानि । पार्श्वे प्रसिद्धे । हृद्द्वयम् । तालुस्यपृष्ठभागम् । अक्षिणी नेत्रे । मेहनं लिङ्गम् । उरो वक्षः । चिकं कटिपश्चिमभागो वलिप्रदेशः ॥ ९ ॥

शिरो मूर्ध्ना । ललाटं मखपृष्ठम् । एतत्सर्वं नपुंसकाख्यं स्याद्ववेदिति ।

तथा च पराशरः ।

शिरोललाटमुखचिबुकपृष्ठजठरजवुजान्वस्थिपार्श्वहृदयकर्णपीठान्त्रिमे-
हनोरस्त्रिकताल्विति नपुंसकाख्यानि ॥

आश्वासञ्जेरिति । आवासञ्जेः प्रथमोक्तैः पुन्नामभिः ।
चिप्रमेव सिद्धिः स्याद्भवेत् । अपरैस्तदनन्तरोक्तैः स्त्रीनामभिः ।
सिद्धिर्भवेत् । नपुंसकैः स्पृष्टेनो जातु न कदाचिदपि सिद्धिः स्यात् ।

रूचवतेरिति । नेत्यनुवर्तते । पूर्वैः पुन्नामभिः स्त्रीनामभिर्वा रूचै-
रन्निग्यैः । वतैः सम्प्रहारैः । भग्नेः स्फुटितैः । कृशैरल्पमांसैः । न जातु न
कदाचिदपि सिद्धिर्भवेदिति ॥ १० ॥

तथा च पराशरः ।

तत्र पुन्नाम स्त्रिभ्यमुचितमनुपहतमवतमरोगमङ्गं स्पृष्टं दिग्देशका-
लव्याहारेष्टदर्शनेरूपपन्नं प्रपुः पृच्छायै सकलफलमभिनिवर्तयति । स्त्रीसञ्ज-
मपि पूर्वोक्तलक्षणयुक्तं यन्नात्कालान्तरेण सफलम् । नपुंसकाख्यमकार्यसिद्धिम-
नर्थानां वाऽऽगमनं कुर्यात् ।

अपि च ।

पुंसञ्जेष्वशु सिद्धिः स्यात् स्त्रीसञ्जेषु चिराद्भवेत् ।

अशुभं त्वेव निर्दिष्टं नपुंसकसनामसु ॥

पुरुषाख्ये नु संस्पृष्टे बाह्ये रूचेऽबले वते ।

नार्थसिद्धिमतो ब्रूयादङ्गविद्याविशारदः - इति ॥

अथ पृथक्पृथक्फलनिर्देशार्थमाह ।

स्पृष्टे वा चालिते वापि पादाङ्गुष्ठेऽक्षिरुग्भवेत् ।

अङ्गुल्यां दुहितुः शोकं शिरोघाते नृपाद्भयम् ॥ ११ ॥

तत्र पृच्छायां पादाङ्गुष्ठे स्पृष्टे चालिते वा प्रष्टुरक्षिरुग्नेचपीडा भवे-
त्स्यादिति वदेत् । अङ्गुल्यां स्पृष्टायां दुहितुःशोकं वदेत् । शिरोघाते शिरो-
ऽभिहन्यमानं पृच्छेतदा नृपादाजतो भयमिति ॥ ११ ॥

तथा च पराशरः ।

अथ पृथक्पृथक्फलनिर्देशः । तत्र पादाङ्गुष्ठे प्रचलयन् स्पृष्टा वा

पृच्छेत्प्रपुष्पचूरोगं विनिर्दिशेत् । अङ्गुलिं स्पृष्ट्वा दुहितृशोकं शिरोऽभिहन्यमानं
राजतो भयम् ॥

अन्यदप्याह ।

विप्रयोगमुरसि स्वगान्नतः कर्पटाहूतिरनर्थदा भवेत् ।
स्यात्प्रियाप्रिरभिगृह्य कर्पटं पृच्छतश्चरणपादयोजितुः ॥१२॥

उरसि वत्सि स्पृष्टे प्रपुः केनचित्सह विप्रयोगं वदेत् । स्वगा-
वत् आत्मीयशरीरात् कर्पटाहूतिः वस्तुत्यागः । अनर्थदा अनिष्टदा
भवेत् स्यात् । कर्पटं वसनमभिगृह्य प्राप्य चरणं पादं द्वितीयचरणे योजयति
तस्य पृच्छतः प्रपुः प्रियाप्रिः प्रियलाभः स्याद्ववेत् ॥ १२ ॥

तथा च पराशरः ।

उरः स्पृष्ट्वा विप्रयोगं स्वगाचादुत्समुत्पद्येत् ।

तस्यानर्थोऽगमं पादं पादेन संस्पृशेत् पटम् ॥

तमभिगृह्य वा पृच्छेद्विन्द्यात्प्रियसमागम् ।

अन्यदप्याह ।

पादाङ्गुष्ठेन विलिखेदूर्ध्वं क्षेत्रीत्यचिन्तया ।

हस्तेन पादैः कण्डूयेत्तस्य दासीमयी च सा ॥ १३ ॥

प्रष्ट्वा क्षेत्रीत्यचिन्तया पादाङ्गुष्ठेन भूमिमवर्तिं विलिखेत् । हस्तेन
करणे पादैः चरणौ कण्डूयेत्तदा चित्तस्य सा च चिन्ता दासीमयी
दासीकृता ॥ १३ ॥

तथा च पराशरः ।

अङ्गुष्ठेन लिखेदूर्ध्वं क्षेत्रचिन्तां विचिन्तयेत् ।

हस्तेन पादैः कण्डूयेत् कुर्याद्दासीकृतां स ताम् ॥

अन्यदप्याह ।

तालभूर्जपटदर्शनेऽङ्गुलं चिन्तयेत् कचतुपास्थिभस्मगम् ।

व्याधिराश्रयति रज्जुजालकं वल्कलं च समवेक्ष्य बन्धनम् ॥१४॥

तालवृक्षपत्रदर्शने भूर्जपटदर्शने वा प्रष्ट्वा अङ्गुलं वस्तं चिन्तयेत् ।

कचतुपास्थिभस्मगं व्याधिराश्रयति । कचाः केशाः । तुषं शालिचर्म ।

अस्थि प्रसिद्धम् । भस्म प्रसिद्धमेव । एषामन्यतम उपगतं प्रष्टारं व्याधिः
पीडा । आश्रयति आवृणोति । रज्जुः प्रसिद्धा । जालकं यच्च पक्षिणो बध्यन्ते ।
वल्कलं त्वक् । एषामन्यतमे स्थितं तं वा समवेत्त्यावलोक्य गृहीत्वा
पृच्छेत् तदा बन्धनं वदेत् ॥ १४ ॥

तथा च पराशरः ।

तालभूर्जपत्रदर्शने वस्तार्थे केशास्थिभस्मान्याक्रम्य व्याधिभयं ब्रूया
निगडजालरज्ज्वाश्रित्य वल्कलान्यधिष्ठाय दर्शने वा बन्धनभयम् ॥

अन्यदप्याह ।

पिप्पलीमरिचशुण्ठिवारिदै रोध्रकुष्ठवसनान्बुज्जीरकैः ।
गन्धमांसिशतपुष्पया वदेत् पृच्छतस्तगरकेण चिन्तयेत् ॥ १५ ॥
स्त्रीपुरुषदोषपीडितसर्वार्थसुतार्थधान्यतनयानाम् ।
द्विचतुष्पदक्षितीनां विनाशतः कीर्त्तितैर्दृष्टैः ॥ १६ ॥

पिप्पल्यादिदर्शने स्त्र्यधिकृतां चिन्तां क्रमशो वदेत् । तच्च पिप्पली-
दर्शने या स्त्री दोषसंयुता सद्योषा दुष्टा तत्कृतां चिन्तां प्रवदेत् । मरिचदर्शने
पुरुषस्य दोषसंयुतस्य सपापस्य चिन्तां वदेत् । शुण्ठिदर्शने पीडितस्य व्याधि-
तस्य मृतस्य वा चिन्ताम् । वारिदा मुस्तास्तेषां दर्शने सर्वनाशकृताम् ।
रोध्रदर्शने अर्थनाशकृताम् । कुष्ठदर्शने सुतनाशकृतां पुत्रविनाशकृताम् ।
वसनं वस्त्रं तद्वर्णने अर्थनाशकृताम् । अम्बुनो बालकस्य दर्शने धान्यना-
शकृताम् । जीरकमजाजी तद्वर्णने तनयस्य पुत्रस्य नाशकृताम् । गन्धमांस्या
द्विषदानां द्विषफानां नाशकृताम् । शतपुष्पया चतुष्पदानां चतुःशफानां
नाशकृताम् । तगरकेण क्षितेर्भूमेर्नाशकृतां चिन्ताम् । गतैः कीर्त्तितैर्दृष्टैः
तेषां दृष्टैरवलोकितैर्वा विनाशतो विनाशहेतोः पृच्छा भवति ॥ १५-१६ ॥

तथा च पराशरः ।

पिप्पलीनां दर्शने प्रदुष्टस्त्रीकृतां चिन्तां मरिचस्य पापपुरुषकृतां
शृङ्गवेरस्य मृतचिन्ताम् । अजाज्याः सुतनाशकृतां रोध्रस्वार्थनाशकृतां
मुस्तस्य सर्वनाशकृतां कुष्ठस्य सुतनाशकृतां वस्त्रस्वार्थनाशकृतां ह्रीवेरस्य
धान्यनाशकृतां तगरस्य भूमिनाशकृतां शतपुष्पया चतुष्पदाशाय मांस्या
द्विषदनाशकृताम् ॥

अन्तरङ्गमवमुचेति आरभ्य यदिदं नष्टचिन्तायां निगदितमुक्तम् ।
तत्सर्वं तुषास्थिविषादिकैः सह साकं तथा रुदितक्षतैः सह समं पीडार्तानां
रोगिणां मृत्तिकरं मरणं करोति । आदियहणाच्छिन्नमृतिजगत्पाटितशब्देरिति ॥

तथा च पराशरः ।

अथ रोगाभिघातच्छर्दमूत्रपुरीषात्सर्गं केशास्थिमस्मत्तुषविषादीना-
मशुभानां दर्शने तथा छिन्नभिन्नश्यापन्नहतमृतावक्षतजगदग्धबद्धपाटितरु-
दितशब्दश्रवणे वा रोगिणां मरणमादिशेत् ॥

अथ भोजनज्ञानमोह ।

अवयवमपि स्पृष्ट्वाऽन्तःस्थं दृढं मरुदाहरे
दतिबहु तदा भुक्त्वाऽन्नं संस्थितः सुहितो वदेत् ॥ २९ ॥

अन्तःस्थमभ्यन्तरस्थितमवयवं स्पृष्ट्वा मरुद्रायुमाहरेदुद्विग्नं पृच्छेत्तदा
प्रच्छकोऽतिबहु अतिप्रभूतमन्नं भुक्त्वा सुहितोऽग्नितृप्तः स्थित इति वदेत् ॥ २९ ॥

अन्यदप्याह ।

ललाटस्पर्शनाच्छूकदर्शनाच्छालिजौदनम् ।

उरःस्पर्शात् षष्टिकाख्यं ग्रीवास्पर्शं च यावकम् ॥ ३० ॥

ललाटस्पर्शनात् शूकधान्यानां वा दर्शनाच्छालिजौदनं प्रच्छकेन
भुक्तमिति वदेत् । उरःस्पर्शात् षष्टिकाख्यं धान्यविशेषान्नं ग्रीवास्पर्शं च
यावकं यवान्नम् ॥ ३० ॥

अन्यदप्याह ।

कुक्षिकुचजठरजानुस्पर्शं माषाः पयस्तिलयवागवः ।

आस्वादयते चाष्टौ लिहते मधुरं रसं ज्ञेयम् ॥ ३१ ॥

कुक्षिस्पर्शने माषा भुक्ताः । कुचौ स्तनौ । तत्स्पर्शने पयः क्षीरादनम् ।
जठरमुदरम् । तत्स्पर्शने तिलौदनम् । जानुस्पर्शने यवागूः यावकम् । ओष्ठौ वा-
स्वादयते लिहते वा प्रष्टा पृच्छति तदा तेन मधुरं रसं भुक्तमिति ज्ञेयम् ॥ ३१ ॥

अन्यदप्याह ।

विसृक्के स्फोटयेज्जिह्वामाम्ले वक्तुं विकूणयेत् ।

कटुकेऽथ कषायेऽथ हिक्केत् प्ठीवेच्च सैन्यवे ॥ ३२ ॥

जिह्वां रसनां विसृज्य स्फोटयेत् प्रष्टा तदा तेनाहं भुक्तम् । वक्त्रं
मुखं विकृणयेत् कटुके भुक्ते । असौ प्रच्छन्नः कषाये भुक्ते हिक्रेत् । सन्धवे
लघवे भुक्ते व्रीवेत् ॥ ३२ ॥

अन्यदप्याह ।

श्लेष्मत्यागे शुष्कतित्तं तदल्पं
श्रुत्वा क्रव्यादं वा प्रेक्ष्य वा मांसमिश्रम् ।
भूगण्डौष्ठस्पर्शने शाकुनं त-
दुक्तं तेनेत्युक्तमेतन्निमित्तम् ॥ ३३ ॥

श्लेष्मपरित्यक्ते शुष्कं नीरसं तित्तं तदल्पं स्लेकं च भुक्तम् । क्रव्यादं
मांसानि प्राणिनं श्रुत्वा प्रेक्ष्य दृष्ट्वा तन्मांसमिश्रं भुक्तम् । भूगण्डौष्ठस्पर्शने
शाकुनं मांसम् । तेन प्रष्टा तदुक्तम् । इत्युक्तमेतत्कथितं निमित्तं विहम् ॥ ३३ ॥

अन्यदप्याह ।

मूर्धगलकेशहनुशङ्खकर्णजङ्घं वस्तिं च स्पृष्ट्वा ।
गजमहिषमेषशूकरगोशशमृगमहिषमांसयुग्भुक्तम् ॥ ३४ ॥

मूर्धादिसर्शने यथाक्रमं गजादिमांसं भुक्तं वक्तव्यम् । मूर्धा शिर-
स्तत्स्पर्शने गजमांसं कोष्जरम् । गलस्पर्शने माहिषम् । केशस्पर्शने मेष-
मांसमेव भुङ्क्ते । हनुस्पर्शने शूकरमांसम् । शङ्खस्पर्शने गोमांसम् । कर्ण-
स्पर्शने शशमांसम् । जङ्घास्पर्शने मृगमांसम् । वस्तिस्पर्शने माहिषमांसयुग्मेव
भुक्तम् ॥ ३४ ॥

अन्यदप्याह ।

दृष्टे श्रुतेऽप्यशकुने गोधामत्स्यामिषं वदेदुक्तम् ।
गर्भिण्या गर्भस्य च निपतनमेवं प्रकल्पयेत् प्रश्ने ॥ ३५ ॥

अशकुने दृष्टे अवलोकिते वा दुर्निमिते गोधामिषं मत्स्यामिषं वा
भुक्तं वदेत् ब्रूयात् । एवमेव गर्भपृच्छायां शकुने दुर्निमिते श्रुते दृष्टे वा
गर्भिण्याः स्त्रियो गर्भनिपतनं प्रकल्पयेत् निर्दिशेदिति ॥ ३५ ॥

तथा च पराशरः ।

अथ त्रिंशं दृढमभ्यन्तराङ्गं स्पृष्टोद्विरन् पृच्छेदुक्तमन्नं विन्यात् । तच्च
ललाटस्पर्शं शूकानां वा शाल्योदनम् । उरसि संस्पृष्टं घटिने दनम् ।
यवानाम् । जठरे तिलोदनम् । कुबो माषोदनम् । स्तनयोः शोरोदनम् ।
जानुनोयोवकम् । स्वादयेद्वेष्टो वा परिलिहेत मधुरम् । अत्रिंशं विन्यात्
स्फोटयेदान्नम् । विकूणयेत्कटुकम् । हिक्केत्कषायम् । मिथुचितम् । शुष्क-
मल्पं श्लेष्माणमुत्सृजेदतिलवणम् । क्रव्यादानां दध्ने पाचयेत् ।
तच्च भूगण्डजिह्वैशुसंस्पर्शने शाकुनम् । हन्वोर्वोराहम् । कलयाः पाकने
जङ्घयोर्मगम् । केयानमोरभ्रम् । शुङ्गयोर्गन्धम् । वस्तिगन्धोर्गन्धम् ।
कोज्जरम् । पाटितच्छिन्नभिन्नानां स्पर्शने श्रवणे गोधामस्योत्तमम् ।

अथ गर्भेष्ट्या जन्मज्ञानमाह ।

पुंस्त्रीनपुंसकाख्ये दृष्टेऽनुमिते पुरःस्थिते स्पृष्टे ।
तज्जन्म भवति पानान्नपुष्पफलदर्शने च शुभम् ॥ ३६ ॥

गर्भेष्ट्यायां स्त्रियां किं जनयिष्यतीति पृच्छायां पुरुषे दृष्टेऽवलोकिते-
ऽनुमिते वा चिन्तिते पुरोऽयतः स्थिते वा स्पृष्टे वा तस्मिंस्तज्जन्म पुंसे
जन्म भवति । एवं स्त्रियां दृष्टायामनुमितायां वा पुरतः स्थितायां वा
पृष्टायां स्त्रीजन्म भवति । नपुंसकाख्ये दृष्टेऽनुमिते वा पुरतःस्थिते स्पृष्टे वा
नपुंसकजन्म भवति । पानान्नपुष्पफलदर्शने च शुभमिति । पानस्याऽऽस-
वस्य । अन्नस्य भोजनादेः पुष्पाणां कुसुमानां फलानां च दर्शने शुभं जन्म
सुखप्रसवे भवतीत्यर्थः ॥ ३६ ॥

अन्यदप्याह ।

अङ्गुष्ठेन भूदरं वाङ्गुलिं वा
स्पृष्ट्वा पृच्छेद्गर्भचिन्ता तदा स्यात् ।
मध्वाज्यादीर्हमरत्नप्रवालै-
रग्न्यस्यैवा मातृधात्र्यात्मजैश्च ॥ ३७ ॥

स्त्री स्वाङ्गुष्ठेन भूयुगमुदरमङ्गुलिं वा स्पृष्ट्वा पृच्छेतदा गर्भः स्याद्वेत् ।
अथवा अग्न्यस्यैः पुरोऽवस्थितैः । मध्वाज्याद्यैः । मधु मांसिकम् । आक्यं

घृतम् । आदियङ्गणात्पुंनामभिः शोभनफलेष्व तथा हेमरत्नप्रवालेः । हेम
सुवर्णम् । रत्नानि मणयः । प्रवाले विद्रुमम् । तथा मातृधायात्मजेश्व
स्तेनदायिनी । आत्मजः पुत्रः । एतैरप्ययस्यैर्गर्भ-
मित्रैश्च ज्ञेयम् ॥ ३७ ॥

तथा च पराशरः ।

जठरमङ्गुष्ठेन वाऽङ्गुलिं स्पृष्ट्वा पृच्छेद्गर्भपृच्छां जानी-
यात् । यथा कृत्वा मातृधायावृक्षप्रवालाङ्गुलमधुघृतहेमगर्भप्राजापत्ये वा मातृधा-
याङ्गुलिं प्रामादुर्भवे गर्भपृच्छामेव ॥

अथ माह ।

गर्भयुता जठरे करगे स्याद्-

दुष्टनिमित्तवशात्तदुदासः ।

कर्षति तज्जठरं यदि पीठो-

त्पीडनतः करगे च करेऽपि ॥ ३८ ॥

जठरे उदरे करगे हस्तेन स्पृष्टे स्त्री गर्भयुता स्यादुवेत् । तस्मिन्नेव
पृच्छासमये दुर्गन्धनिमित्तवशात् दुर्गन्धनिमित्तदर्शनात् । क्षतक्षुब्धितभगविनष्ट-
दग्धक्षीरादिदर्शने श्रवणात्तदुदासो गर्भपतनं भवति । अथवा तज्जठरं
पीठोत्पीडनतः पीठमर्दनं कृत्वा कर्षति कण्डूयेत् । करगे च करेऽपि
हस्तं हस्तेन वा अवलम्ब्य पृच्छति तदापि तदुदास इति ॥ ३८ ॥

अथ गर्भग्रहणकालज्ञानमाह ।

घ्राणाया दक्षिणे द्वारे स्पर्शे मासोत्तरं वदेत् ।

वामेऽब्दौ कर्ण एवं मा द्विचतुर्घ्नः श्रुतिस्तने ॥ ३९ ॥

अङ्गुष्ठेनेत्यनुवर्तते घ्राणाया नासिकाया दक्षिणे द्वारे श्रोतसि अङ्गुष्ठेन
स्पृष्टे गर्भग्रहणं मासोत्तरं वदेत् ब्रूयात् । मासेन गर्भग्रहणं भविष्यतीति ।
वामे श्रोतसि स्पृष्टे अब्दौ अब्दद्वयेन गर्भग्रहणं भवति । एवं वामे कर्णे
वर्षद्वयेनेव । माः शब्देन मास उच्यते । मासो द्विचतुर्घ्नः श्रुतिस्तन इति ।
श्रुतिः कर्णः । दक्षिणे कर्णेच्छिन्द्रे स्पृष्टे मासो द्विघ्नो द्विगुणितः । मास-

द्वयेन गर्भयहणं भवति । वामे वर्षद्वयेन । स्तनस्पर्शेन मासश्चतुर्ध्वश्चतुर्भिर्मासेः । स्तनद्वयस्पर्शेनेति ॥ ३६ ॥

अन्यदप्याह ।

वेणीमूले त्रीन् सुतान् कन्यके

कर्णे पुत्रान् पञ्च हस्ते त्रयं

अङ्गुष्ठान्ते पञ्चकं चानुपूर्व्या

पादाङ्गुष्ठे पाष्णिगुमेऽपि क

वेणी केशकलापः । तन्मूले पृच्छायां स्पृष्टे च कन्यके जनयिष्यतीति वक्तव्यम् । कर्णे कर्णयुग्मे पुत्रान् युग्मे चयम् । कनिष्ठाङ्गुलेनाऽऽरभ्याङ्गुष्ठान्तं यावदानुपूर्व्या सूते । तत्र कनिष्ठास्पर्शेन एकं पुत्रम् । सुतद्वयमनामास्पर्शेन । मध्यमायां बीन् । तर्जेन्यां चतुरः । अङ्गुष्ठे पञ्च । पादाङ्गुष्ठस्पर्शे पाष्णिगुमेऽपि स्पृष्टे कन्यामेकं सूत इति ॥ ४० ॥

अन्यदप्याह ।

सव्यासव्याससंस्पर्शे सूते कन्यासुतद्वयम् ।

स्पृष्टे ललाटमध्यान्ते चतुस्त्रितनया भवेत् ॥ ४१ ॥

सव्यं दक्षिणमूरु । तत्संस्पर्शे कन्याद्वयं सुतद्वयं च जनयति । अप-
सव्ये वामेऽप्येवमेव । ललाटमध्यान्ते स्पृष्टे यथासङ्ख्यम् । ललाटमध्ये स्पृष्टे
चतुस्तनया चतुष्पुत्रा । ललाटान्ते स्पृष्टे त्रितनया भवेत् स्यादिति ॥ ४१ ॥

तथा च पराशरः ।

तत्र जठरस्पर्शे गर्भिणीमेवमेव ज्ञेयात् । अङ्गुष्ठेन नासास्रोतसि
दक्षिणे कुर्यात् मासान्तरेण गर्भपहणम् । वामात् द्विवर्षान्तरेण । कर्णेच्छिद्रे
मासद्वयेन । वामे वर्षद्वयेन । स्तनयोरङ्गुष्ठेनैव स्पर्शे चतुर्भिर्मासेः । पीठमर्दकं
कृत्वा चानन्तरमुदरं कण्डूदेदयहस्तं हस्तेनाभिगृह्य वा पृच्छेद्गुणलोहिक-
पिठरकुट्टालककुठारसुतिचलितपतितभग्नदर्शनशब्दे प्रादुर्भावे वा गर्भपतनं
विन्द्यात्तयाज्ञापनपुष्पफलपक्षिद्विचतुष्पदानामन्यद्व्याणां पुंसज्ज्ञानां दर्शनश-
ब्दप्रादुर्भावे पुञ्जन्म विद्यात् । स्त्रीसज्ज्ञानां स्त्रीजन्म । नपुंसकाख्ये नपुंस-

कानाम् । पुंसज्जमङ्गं संस्पृश्य गर्भिणी पृच्छेत्युज्जन्म विन्द्यात् । स्त्रीसज्जानां
स्त्रीजन्म । नपुंसकाख्येषु नपुंसकानाम् ॥

अथ विधिः ।

सूतः सप्तमभिगृह्य पृच्छेतदा द्वे कन्यके चीन् पुत्रान् जनयिष्यसीति
मृगशिरसि । मूढा मूर्ध्या स्पृशन्ती चत्वार्यपत्यानि । ललाटान्तं चीणि । कर्णयोः
संस्पृश्य मृगशिरसि । दक्षिणोरुसंस्पर्शे द्वौ पुत्रौ द्वे च कन्यके जनयिष्यसीति ।
पार्श्वयोः कन्या द्वौ पुत्रौ । पादाङ्गुष्ठस्य कन्यकेका । पाश्र्वयोः कन्य-

कान्यौ । कस्मिन्नक्षत्रे जन्तुर्जन्म भविष्यतीति ज्ञानार्थमाह ।

जलाटभूकर्णगण्डं हनुरदा गलम् ।

सव्यापसव्यस्कन्धश्च हस्तौ चिबुकनालकम् ॥ ४२ ॥

उरः कुचं दक्षिणमप्यसव्यं
हृत्पार्श्वमेवं जठरं कटिश्च ।

स्फिक्पायुसन्ध्यूरुयुगं च जानू

जङ्घेऽथ पादाविति कृत्तिकादौ ॥ ४३ ॥

सूत इत्यनुवर्तते । पृच्छासमये गर्भिण्याः शिरःप्रभृतिसंस्पर्शे कृत्तिकादौ
नक्षत्रे जन्म विन्द्यात् । तच्च शिरो मूर्ध्या तत्संस्पर्शे कृत्तिकानक्षत्रे जन्म
भवति गर्भिणी सूते । एवं ललाटे रोहिण्याम् । भुवो मृगशिरसि । कर्णयोर-
द्रायाम् । गण्डयोः पुनर्वसो । हन्वोस्तिष्ये । रदा दन्तास्तेष्वश्लेषायाम् ।
गले ग्रीवायां मघासु । सव्ये दक्षिणस्कन्धस्यर्शे पूर्वफल्गुन्याम् । अपसव्ये
वामस्कन्धसंस्पर्शे उत्तरफल्गुन्याम् । हस्तयोः संस्पर्शे हस्ते । चिबुके आस्या-
धः चिवायाम् । नालके कर्णटे स्वातो । उरसि वक्षसि विशाखायाम् । कुचो
स्तने । तच्च दक्षिणस्तनसंस्पर्शे अनुराधायाम् । अपसव्ये वामे ज्येष्ठायाम् ।
हृदि मूले । पार्श्वद्वयमेवं प्राग्वत् । तेन दक्षिणे पार्श्वे पूर्वाषाढायाम् । वाम-
उत्तराषाढायाम् । जठरे अश्विने । कट्यां धनिष्ठायाम् । स्फिगुदयोः
सन्धिसंस्पर्शेने शतभिषजि । दक्षिणोरुसंस्पर्शे पूर्वभद्रपदायाम् । वामो-
रुसंस्पर्शे उत्तरभद्रपदायाम् । जान्वो रेवत्याम् । जङ्घयोरश्विन्याम् ।
पादयोर्भरण्यामिति ॥ ४२-४३ ॥

तथा च पराशरः ।

शिरसि संस्पृष्टे कृत्तिकासु जन्म विन्द्यात् । ललाटे रोहिण्याम् ।
भ्रुवोर्मगशिरसि । कर्णयोरार्द्रायां । गण्डयोः पुनः । शिखायां
दन्तयोराश्लेषासु । ग्रीवायां मध्यासु । दक्षिणांसे प्राक्
उत्तरफल्गुन्याम् । हस्ते हस्तयोः । चिबुके चिबायां ।
उरसि विशाखायां । दक्षिणस्तनेऽनुराधायां । ज्येष्ठासु
दक्षिणपार्श्वे प्रागधाढासु । उत्तराषाढासु परपार्श्वे । जट
धनिष्ठासु । स्निग्धदयोर्वाहणे । दक्षिणोरुणा प्राक्प्रोष्ठपदा
रपदायां । जानुभ्यां पायो । जङ्घयोरश्विन्याम् । पाद

अथोपसंहारार्थमाह ।

इति निगूढितमेतद्गात्रसंस्पर्शलक्षम्
प्रकटमभिमताप्यै वीक्ष्य शास्त्राणि सम्यक् ।
विपुलमतिरुदारो वेत्ति यः सर्वमेत-
न्नरपतिजनताभिः पूज्यतेऽसौ सदैव ॥ ४४ ॥

इतिशब्द उपसंहारे प्रकारे वा । एतद्गात्रसंस्पर्शलक्षम् अवयवस्पर्शन-
लक्षणं प्रकटमतिस्फुटं विरचितम् । किं कृत्वा सम्यगागमतः शास्त्राणि
गर्गपराशरादिभिर्विरचितानि वीक्ष्य दृष्ट्वा । किमर्थम् । अभिमताप्यै अभी-
ष्टार्थसिद्धये । यो विपुलमतिर्विस्तीर्णबुद्धिरुदारो ह्यलब्धं सर्वं निरवशेषमेत-
द्वेत्ति जानाति असौ नरपतिभिर्गुणैर्जनताभिर्जनसमूहेः देवैश्च सर्वदैव
सर्वकालं पूज्यते अभ्यर्च्यते इति ॥ ४४ ॥

इति श्रीभट्टोत्पलविरचितायां श्रीनारायणाय नमः ॥ अङ्गविद्या

नाम पञ्चाशोऽध्यायः ॥ ४५ ॥

अतः परमपि केचित्पिठकाणां पठन्ति ।

तदप्यस्माभिर्व्याख्यायते ।

तच्च ब्राह्मणादीनां वर्णानां पिठकलक्षणमाह ।

सितरक्तपीतकृष्णा विप्रादीनां क्रमेण पिटका ये ।
ते क्रमशः प्रोक्तफला वर्णानां नायजातानाम् ॥ १ ॥

अन्यदप्याह ।

न्यग्रोधमधुकतिन्दुकजम्बूपात्रास्रबदरजातिफलैः ।

धनकनकपुरुषलोहांशुकरूप्यौदुम्बराग्निरपि करगैः ॥ १७ ॥

न्यग्रोधादिजातीफलेस्तत्सम्भवेः फलेः करगेर्हस्तगेर्धनाद्याग्निर्भवति ।

तच्च न्यग्रोधजातीफलैः प्रवृद्धस्तस्येर्धनाग्निर्वितलामो भवेत् । मधुकफलेः कनकस्य प्राग्निः । तिन्दुकफलेः पुरुषस्य द्विपदस्य प्राग्निः । जम्बूफलेर्लोहस्य । पात्रफलेर्शुकस्य वस्तस्य । आस्रफले रूप्यस्य । बदरफलेर्दुम्बरस्य ताम्रस्येति ॥ १७ ॥

तथा च पराशरः ।

अश्वत्थन्यग्रोधफलेर्हस्तस्येः पृच्छेदुनागममादिशेत् । मधुकोदुम्बर-
फलैः काञ्चनागमम् । द्विपदागमे तिन्दुकेः । वस्तागमे पात्रजेः । रूप्यस्यागम-
मास्रेः । ताम्रस्यागमे बदरेः । लोहस्यागमे जम्बूकैरिति वा ॥

अन्यदप्याह ।

धान्यपरिपूर्णपात्रं कुम्भः पूर्णः कुटुम्बवृद्धिकरो ।

गजगोशुनां पुरीषं धनयुवतिसुहृद्विनाशकरम् ॥ १८ ॥

धान्येन परिपूर्णं पात्रं भाजनं कुम्भः पूर्णश्च तो दृष्टो कुटुम्बवृद्धि-
करो । गजगोशुनां पुरीषं यथासङ्ख्यं धनयुवतिसुहृद्विनाशकरं भवति ।
गजस्य हस्तिनः पुरीषं दृष्टं धनस्येश्वर्यस्य विनाशकरम् । गोपुरीषं
गोमयं युवतीनां स्त्रीणां विनाशकरम् । शुनः पुरीषं सुहृदां मित्राणां
विनाशकरमिति ॥ १८ ॥

तथा च पराशरः ।

धान्यपात्रपूणौदकुम्भदर्शने कुटुम्बवृद्धिं जानीयात् । हस्तिना द्रव्या-
गमम् । हस्तिशकृतां भ्रंशमेश्वर्यस्य वा । गोमयस्य स्त्रीव्यभिचारम् । शुनः
सुहृद्विनाशम् ॥

अन्यदप्याह ।

पशुहस्तिमहिषपङ्कजरजतव्याघ्रैर्लभेत सन्दृष्टैः ।

अविधननिवस नमस्त्रयज्जकोशियाभरणसङ्घतम् ॥ १९ ॥

पश्यादिभिः पृच्छासमये सन्दृष्टेरवलोकितेरव्याद्याभरणानां सङ्ख्यातं समूहं प्रष्टा लभते । तच्च पशुदर्शने आविकस्यार्णिकस्य कम्बलादेर्लभः । हस्तिनः करिणो दर्शने धनागमः । महिषस्य दर्शने निवसनस्य स्त्रस्य । पङ्कजस्य पद्मस्य दर्शने मलयजस्य चन्दनस्य । रजतस्य रु दर्शने कौशेयवस्त्रस्य । व्याघ्रस्य सन्दर्शने आभरणागमः ॥ १६ ॥

तथा च पराशरः ।

महिषस्य क्षौमवस्त्रागमम् । मणिमाण्डस्य गजवाजिनामोणकानाम् । व्याघ्रस्याभरणागमम् । पङ्कजस्य रत्नवस्त्रचन्दनलभम् । रुप्यस्य कौशेयवस्त्राणाम् ॥

अन्यदप्याह ।

पृच्छा वृद्धश्रावकमुपरित्राड्दर्शने नृभिर्विहिता ।
मित्रदूतार्थभवा गणिकानृपसूतिकार्थकृता ॥ २० ॥

वृद्धश्रावकः कापालिकस्तदर्थने तदालोकने नृभिः पुंभिर्मित्रदूतार्थभवा पृच्छा विहिता कृता मित्रार्थे दूतार्थे वा कृता । सुपरित्राड्दर्शने यस्यावलोकने लिङ्गिनो वा गणिकानृपसूतिकार्थकृता पृच्छा । गणिका वेश्या । नृपो राजा । सूतिका प्रसूता स्त्री । तत्कृता ॥ २० ॥

अन्यदप्याह ।

शाक्योपाध्यायार्हन्निर्गन्धनिमित्तनिगमकैवर्तैः ।
चौरचमूपतिवणिजां दासीयोधापणस्यवध्यानाम् ॥ २१ ॥

शाक्यादीनां दर्शने चोरादीनां पृच्छा । शाक्यदर्शने चौरकृता । उपाध्यायदर्शने चमूपतिकृता सेनापतिकृता । अहंद्दर्शने वणिककृता । निर्गन्धदर्शने दासीकृता । नेमित्तकस्य देवविदे दर्शने योधकृता । निगमदर्शने आपणस्यस्य श्रेष्ठिनः कृता । कैवर्तस्य धीवरस्य दर्शने वध्यकृता चिन्ता इति ॥ २१ ॥

अन्यदप्याह ।

तापसे शौण्डिके दृष्टे प्रेषितं पशुपालनम् ।
हृत्तं प्रच्छकस्य स्यादुज्ज्वलता विपन्नता ॥ २२ ॥

तापसे दृष्टेऽवलोकिते प्रच्छकस्य प्रष्टुर्हृद्गतं चितस्थम् । प्रोषितः प्रवासी
यः कश्चिद्विस्थितः । तं प्रवासिनम् । शोण्डिके मद्यासक्ते दृष्टे पशुपालनं
चितस्थम् । उच्छृण्वतो शिलोच्छृण्वनौ दृष्टे विपन्नार्था चिन्ता ॥ २२ ॥

तथा च पराशुरः ।

निर्यन्त्रिदर्शने दासीपृच्छा । वृद्धश्रावकदर्शने मित्रदूतकृता वा ।
शोक्यस्य चोरकृता परिव्राजकस्य नृपसूतिकागणिकार्था वा । उपाध्यायस्य
चमूपतिकृता । नेगमस्य श्रेष्ठिकृता । नेमितिकस्य योधार्था । अर्हते वाणि
जिकार्था । उच्छृण्वतिनो विपन्नार्था । तापसस्य प्रोषितार्था । शोण्डिकस्य
पशुपालनार्था । केवर्तस्य वध्यघातकृता ॥

अन्यदप्याह ।

इच्छामि प्रष्टुं भण पश्यत्वार्थः समादिशेत्युक्ते ।

संयोगकुटुम्बोत्था लाभैश्वर्याद्गता चिन्ता ॥ २३ ॥

इच्छामीत्याद्युक्ते यथासङ्गं संयोगादिकृता चिन्ता ज्ञेया । इच्छामि
प्रष्टुमिति भणोति उक्ते संयोगकुटुम्बकृतां चिन्तां वदेत् । पश्यत्वार्थं इत्युक्ते
लाभोद्गतां लाभार्थकृतां चिन्तां समादिशेत् । समादिशेत्युक्ते ऐश्वर्योद्गतां
चिन्तामिति ॥ २३ ॥

अन्यदप्याह ।

निर्दिशेति गदिते जयाध्वजा

प्रत्यवेक्ष्य मम चिन्तितं वद ।

आशु सर्वजनमध्यगं त्वया

दृश्यतामिति च बन्धुचौरजा ॥ २४ ॥

निर्दिशेति गदिते उक्ते पृच्छा जयाध्वजा । जयार्थं जाता कृता ।
अध्वजा वा । प्रत्यवेक्ष्य वेति विचार्य मम चिन्तितं हृद्गतं वदेत्युक्ते बन्धु-
कृता । सर्वजनमध्यगं प्रणामेवं वाक्ता । आशु क्षिप्रमेव त्वया च दृश्यता-
मिति चौरजा तस्करकृता चिन्ता ॥ २४ ॥

तथा च पराशुरः ।

आदिशार्थेत्येवं पृच्छेदैश्वर्यचिन्ताम् । भणेत्युक्ते कुटुम्बकृताम् । इच्छामि
प्रष्टुमिति संयोगकृताम् । पश्यत्वार्थं इति लाभकृताम् । निर्दिशेत्यध्वकृताम् ।

जयपृच्छां वा । पृच्छामि तावदाचार्येति वा सम्यक् मां प्रत्यवेक्ष्येति वा कृताम् । अथ काले निःश्वसनान्तः सहसा बहुजनमध्यगतं दृश्यतामिति पृच्छेदिति चोरचिन्तां जानीयात् ।

अथ चोरविज्ञानमाह ।

अन्तःस्थेऽङ्गे स्वजन उदितो बाह्यजे बाह्य पादाङ्गुष्ठाङ्गुलिकलनया दासदासीजनः स्यात् जङ्घे प्रेष्थो भवति भगिनी नाभितो हृत्स्वभार्या पाण्यङ्गुष्ठाङ्गुलिचयकृतस्पर्शने पुच्छकन्ये ॥ २५ ॥

अन्तःस्थे अभ्यन्तरस्थितेऽङ्गे अवयवे स्पृष्टे पृच्छायां चोरः स्वजन आत्मीय एव उदित उक्तः । बाह्यजेऽङ्गे स्पृष्टे बाह्य एवोदितश्चोरः । पादाङ्गुष्ठाङ्गुलिकलनया पादाङ्गुष्ठे स्पृष्टे दासश्चोरः । अङ्गुलीषु पादस्यास्वये स्पृष्टासु दासीजनः स्याद्वेत् । जङ्घस्पर्शने प्रेष्ठः कर्मकरो भवति । नाभितो भगिनी । हृदि स्वभार्या आत्मीया जाया । पाणिर्हस्तः । तदङ्गुष्ठस्पर्शने पुत्रः । अङ्गुलिचयस्पर्शने कन्या आत्मीया तनया चोरी । एवं कृतस्पर्शने चोरज्ञानम् ॥ २५ ॥

अन्यदप्याह ।

मातरं जठरे मूर्ध्नि गुहं दक्षिणवामकौ । बाहू भ्राताऽथ तत्पत्नी स्पृष्ट्वैवं चोरमादिशेत् ॥ २६ ॥

जठरे उदरे स्पृष्टे मातरं स्वजननीं चोरीम् । मूर्ध्नि शिरसि स्पृष्टे गुरुम् । दक्षिणवामकौ बाहू । तत्स्पर्शने यथासङ्गं भ्राता तत्पत्नी । दक्षिणबाहुस्पर्शने भ्राता वामे तत्पत्नी । एवमङ्गुष्ठस्पर्शने चोरं तत्स्वरमादिशेद्वेत् ॥ २६ ॥

तथा च पराशरः ।

बाह्याङ्गस्पर्शने बाह्यचोरम् । अन्तः स्वकृतम् । तत्र पादाङ्गुष्ठे दासम् । अङ्गुलीषु दासीम् । जङ्घयोः प्रेष्ठम् । जठरे मातरम् । हस्ताङ्गुलिषु दुहितरम् । अङ्गुष्ठे पुत्रम् । नाभ्यां भगिनीम् । गुहं शिरसि । हृदि भार्याम् । दक्षिणबाहौ भ्रातरम् । वामे भ्रातृभार्याम् ॥

वेप्रादीनां ब्राह्मणादीनां वसुषीं वरुणां क्रमेण परिपाठ्या पिटकाः
 श्वेतलोहितकृष्णाः श्वेतलोहितहारिद्रकृष्णाः । ब्राह्मणानां पिताः । क्षत्रि-
 णां पिताः । वैश्यानां पीताः । शूद्राणां कृष्णा इति । एवं क्रमेण ये
 पिताः । ते क्रमशोऽनुक्रमेण वरुणां प्राक्तफलाः कथितफलाः किन्तु
 ब्राह्मणवर्जितानाम् । एतदुक्तं भवति । सिता ब्राह्मणानां
 सितरक्ताः क्षत्रियाणां नान्ये । सितरक्तपीता वैश्यानां नान्ये ।
 सितरक्तकृष्णाः शूद्राणामिति ॥ १ ॥

अथानुना विशेषेण फलमाह ।

शिरसि धनचयं मूर्ध्नि सौभाग्यमारा-
 दोनाथं भूयुगोत्थाः प्रियजनघटनामाशु दुःशीलतां च ।
 तन्मध्योत्थाश्च शोकं नयनपुटगता नेत्रयोरिष्टदृष्टिं
 प्रव्रज्यां शङ्खदेशेऽश्रुजलनिपतनस्थानगा रान्ति चिन्ताम् ॥२॥

शिरसि मूर्धेन पिटकाः सुस्निग्धा अरुदास्तथा व्यक्तशोभा व्यक्ता
 स्फुटा शोभा कान्तियेषां ते तथाभूता धनचयं वितसमूहं कुर्वन्ति । मूर्ध्नि
 मुखपृष्ठे केशान्ते आराच्छीघ्रमेव सौभाग्यम् । भूयुगोत्था भूयुगलोत्पन्ना
 दौर्भाग्यं दुर्भाग्यत्वम् । तन्मध्योत्था भूसङ्गमजनिताः प्रियजनघटनामिष्टव-
 न्धुसंयोगं दुःशीलतां दुष्टशीलत्वं चाशु शीघ्रमेव कुर्वन्ति । नयनपुटगता
 अद्विकोशजाताः शोकं ददन्ति । नेत्रयोरिष्टदृष्टिमिष्टदर्शनम् । शङ्ख-
 देशे शङ्खस्थाने प्रव्रज्याम् । अश्रुजलनिपतनस्थानगा अश्रुजलं च निपतति
 तत्र गताश्विन्तां रान्ति ददाति ॥

तथा च पराशरः

अथ पिटकाः सितरक्ताः कृष्णा द्विजादीनां वरुणां क्रमात्स्थान-
 वरुणविशेषेणोत्तरोत्तरफलदा भवन्ति । तत्र मूर्ध्नि सुव्यक्तः सुस्निग्धः सुवर्णोऽभि-
 रूपाकागमनं कुर्यात् । शिरसि धनसमम् । केशान्ते सौभाग्यम् । ललाटे धनसम-
 यम् । भूयोर्दौर्भाग्यम् । सङ्गमे दौःशील्यमिष्टसङ्गमं च । नेत्रपुटयोः शोकम् ।
 नेत्रयोरिष्टदर्शनम् । शङ्खदेशे प्रव्रज्याम् । चिन्तामश्रुपाते इति ॥

अन्यदप्याह ।

घ्राणागण्डे वसनसुतदाश्चैष्टयोरन्नलाभं
कुर्युस्तद्विबुक्तलगा भूरि वित्तं ललाटे
हृन्वोरेवं गलकृतपदा भूषणान्यन्नपाने
श्रोत्रे तद्वूषणगणमपि ज्ञानमात्मस्वरूपम् ॥ ३ ॥

घ्राणागण्डे यथाक्रमं वसनसुतदाः । तेन घ्राणायां नासः वस्त्रलाभप्रदाः पिटकाः । गण्डे सुतदाः पुत्रदाः । ओष्ठयोरन्नलाभं भोजनावाप्तिं कुर्युः । विबुक्तलगास्याधोभागः । तच्च गताः स्थिताः एव । ललाटे भूरि वित्तं प्रभूतं धनम् । हृन्वोरेवं तच्च स्थिताः एव । गलकृतपदा गले कण्ठे कृतं पदं ये । तच्च स्थिता इत्यर्थः । भूषणानि आभरणानि अन्नपाने च शोभने ददति । श्रोत्रे कर्णप्रदेशे । तद्वूषणगणमपि । तदिति कर्णपरामर्शस्तद्वूषणगणस्य कर्णोलङ्कारसमूहस्यागमं तथा आत्म-
स्वरूपमध्यात्मज्ञानं प्राप्नोतीति ॥ ३ ॥

तथा च पराशरः ।

गण्डे सुतलाभम् । नासार्धे वस्त्रलाभम् । विबुक्ताधरेष्वाधरेष्वन्नम् । अभिहृन्वोर्धेनागमम् । गले चान्नपानमाभरणं च । शिरःसन्धौ ग्रीवायां चोपघातं शस्त्रेण । कर्णयोस्तद्वूषणमात्मश्रवणं चेति ॥

अन्यदप्याह ।

शिरःसन्ध्याग्रीवाहृदयकुचपार्श्वेषु गता
अयोघातं घातं सुतलाभप्रदाश्च वमपि ।
प्रियप्राप्तिं स्कन्धेऽपि तन्मया ज्ञार्थमसकु-
दिनाशं कक्षोत्था विषमं वनं वा बहुमुखम् ॥ ४ ॥

शिरःसन्ध्यादिषु गताः पिटका यथाक्रममयोघातादिकं कुर्वन्ति । तेन शिरःसन्ध्याधयोघातं शस्त्रपीडा । ग्रीवायां घातमुपतापम् । हृदये सुतला-
भम् । कुचयोः स्तनयोश्च तनयलाभं पुत्रप्राप्तिम् । पार्श्वयोः शुचमपि शोक्म् ।
उरसि वमपि गताः प्रियप्राप्तिमिष्टलाभम् । स्कन्धे असेऽपि असकृत् पुनः पुनः

विनाशः ।

विनाशः परिभ्रमणम् । अथशब्दश्चाद्यै । कचोत्थाः कचयोः सम्भूता धनानां
विनाशः । अथमुखमनेकप्रकारं विनाशं वयम् । विदधति कुर्वन्ति ॥ ४ ॥

अन्यदप्याह ।

अथशब्दश्चाद्यै । कचोत्थाः कचयोः सम्भूता धनानां
विनाशः । अथमुखमनेकप्रकारं विनाशं वयम् । विदधति कुर्वन्ति ॥ ४ ॥

अथशब्दश्चाद्यै । कचोत्थाः कचयोः सम्भूता धनानां
विनाशः । अथमुखमनेकप्रकारं विनाशं वयम् । विदधति कुर्वन्ति ॥ ४ ॥

अथशब्दश्चाद्यै । कचोत्थाः कचयोः सम्भूता धनानां
विनाशः । अथमुखमनेकप्रकारं विनाशं वयम् । विदधति कुर्वन्ति ॥ ४ ॥

तथा च पराशरः ।

पार्श्वयोः शोकम् । उरसोऽष्टमङ्गलम् । स्कन्धयोर्मध्यचर्यम् । कच-
योरथैवयम् । हस्तनयोः पुत्रलाभम् । श्रेष्ठे दुःखशमनम् । अरिविनाशं
बाह्वोः । प्रबाह्वोरभरणम् । मणिवन्धने नियमनम् ॥

अन्यदप्याह ।

धनाग्निं सौभाग्यं शुचमपि कराङ्गुल्युदरगाः
सुपानाग्नं नाभौ तदथ इह चौरैर्धनहृतिम् ।
धनं धान्यं वस्ती युवतिमथ मेद्रे सुतनयान्
धनं सौभाग्यं वा गुदवृषणजाता विदधति ॥ ६ ॥

कराङ्गुल्युदरगाः । धनाग्निं विनाशं विदधति कुर्वन्ति ।
तथ करगता धनाग्निं विनाशं । अङ्गुलिगताः सौभाग्यम् । उदरगताः
शुचं शोकम् । नाभौ सुपानाग्नं शोभनमन्नपानम् । तदथो नाभेरधोभागे
इहास्मिन् पिटकलक्षणे चौरैस्तस्करैर्धनहृतिं चितहारणम् । वस्ती धनं
धान्यम् । मेद्रे शिशने । युवतिं स्त्रियम् । सुतनयान् शोभनपुत्रान् विदधति ।
धनं सौभाग्यं वा गुदवृषणजाताः । गुदजाता अपानस्थानोद्भवा धनं वित्तम् ।
वृषणजाताः सौभाग्यमिति ॥ ६ ॥

तथा च पराशरः ।

पाणो धनगमम् । सोभाग्यमङ्गुलिषु । शोकमुदरे । अन्नपानावाप्तिं च
नाभौ । चोरेरर्थहरणं तदधरे । धनधान्यावाप्तिं वस्तौ । सोभाग्यम्
च वृषभयोः । पुत्रजन्म स्त्रीलाभं मेढने । गुदे सोभाग्यमिति ।

अन्यदप्याह ।

ऊर्वोर्यानाङ्गनालाभं जान्वोः शत्रुजनात् क्षतिः ।

शस्त्रेण जङ्घयोगुल्फेऽध्वबन्धक्लेशदायिनः ॥ ८ ॥

ऊर्वोर्यानलाभं बाहनाप्तिम् । अङ्गनालाभं स्त्रीप्राप्तिम् ।
जान्वोः शत्रुजनादरिलोकात् क्षतिं विनाशम् । जङ्घयोः शस्त्रेण
गुल्फे स्थिता अध्वनि पथि बन्धने च क्लेशदायिनः कष्टप्रदः । मन्त्रेण ॥ ८ ॥

तथा च पराशरः ।

यानाङ्गनालाभमूर्ध्वाः । जान्वोरुपरि रिपुघातम् । शस्त्रेण विनाशम् ।

जङ्घयोगुल्फयोरध्वबन्धपरिक्षेपागमः ॥

अन्यदप्याह ।

स्फिकृपाष्णिपादजाता धननाशागम्यगमनमध्वानम् ।

बन्धनमङ्गुलिनिचयेऽङ्गुष्ठे च ज्ञातिलोकतः पूजाम् ॥ ८ ॥

स्फिकृपाष्णिपादजाताः पिटका यथासङ्ख्यं धननाशागम्यगमनमध्वानं
कुर्वन्ति । तच्च स्फिकृपाष्णिजाता धननाशागम्यगमनम् । पादजाता अध्वान-
नम् । अङ्गुलिनिचयेऽङ्गुलिसमूहे बन्धनम् । अङ्गुष्ठे ज्ञातिलोकतो बन्धुजनात्
पूजामाप्नोति लभते-इति ॥ ८ ॥

तथा च पराशरः ।

स्फिजोरर्थहरणम् । पादयोरगम्यगमनम् । पादयोरध्वगमनम् ।
नियमनमङ्गुल्याम् । अङ्गुष्ठेन ज्ञातिपूजामिति ॥

अथैव विशेषफलमाह ।

उत्पातगण्डपिटका दक्षिणतो वामतस्त्वभीघाताः ।

धन्या भवन्ति पुंसां तद्विपरीताश्च नारीणाम् ॥ ९ ॥

गण्डपिटको प्रसिद्धौ । एते पुंसां पुंसवाणां
दक्षिणशरीरार्धभाग इत्यर्थः । अमी-
न्याः । नारीणां स्त्रीणां तद्विपरीताश्च धन्याः ।
तो दक्षिणतोऽभीचाता इति ॥ ६ ॥

विभागविशेषमाह ।

विभागः प्रोक्त आमूर्धतोऽयं

विभागोऽप्येवमेव प्रकल्प्यः ।

कलक्ष्मावर्तजन्मापि तद्व-

प्रकारेण निर्गादतफलकारि प्राणिनां देहसंस्थम् ॥ १० ॥

विटकानां विभागो मया आमूर्धत आमस्तकात् प्रोक्तः
कायतः । व्रणानां तिलकानां च विभागोऽप्येवमेव प्रकल्प्यश्चिन्तनीयः ।
येष्वङ्गेषु यत्फलं पिटकानां प्रोक्तं तदेव व्रणतिलकविभागे ज्ञेयम् । मशकः
कृष्णो विन्दुः । लक्ष्म प्रसिद्धम् । स्थाने लोमनिचय आवर्तं लोमावर्तः ।
मशकलक्ष्मावर्तसम्भवमपि प्राणिनां सन्त्वानां देहसंस्थं शरीरेऽवसंस्थं तद्वत्तेनैव
प्रकारेण निर्गादतफलकारि भवति । पिटकोक्तं फलं प्रयच्छतीत्यर्थः ॥ १० ॥

इति श्रीभट्टोत्पलविरचितायां संहिताविष्णुतो पिटकलक्षणं

नामेकपञ्चाशत्तमोऽध्यायः ॥ ५९ ॥